

सम्पूर्ण गांधी वाङ्मय

६२

(१ अक्टूबर, १९३५-३१ मई, १९३६)



प्रकाशन विभाग
सूचना और प्रसारण मन्त्रालय
भारत सरकार

नवम्बर १९७५ (अग्रहायण १८९७)

© नवजीवन ट्रस्ट, अहमदाबाद, १९७५

साढ़ सात रूपये

कापीराइट
नवजीवन ट्रस्टकी सौजन्यपूर्ण अनुमतिसे

निदेशक; प्रकाशन विभाग, नई दिल्ली-१ द्वारा प्रकाशित
शान्तिाल हूरजीवन शाह, नवजीवन प्रेस, अहमदाबाद-१४ द्वारा मुद्रित

भूमिका

जुलाई, १९३५ में भारत सरकार अधिनियम १९३५, के पारित हो जानेसे देशके समक्ष एक नई राजनीतिक वस्तुस्थिति उपस्थित हो गई थी। जिन आठ महीनों (अक्टूबर, १९३५ से मई, १९३६ तक) की सामग्रीका समावेश प्रस्तुत खण्डमें है, उन दिनों कांग्रेस और लीग इस बात पर विचार कर रहे थे कि उक्त अधिनियमके अन्तर्गत दी गई प्रान्तीय स्वायत्तता स्वीकार की जाये अथवा नहीं। अन्तमें दोनोंने इसे अस्वीकार करनेका ही निश्चय किया। गांधीजीने इस वाद-विवादमें कोई भी हिस्सा नहीं लिया, क्योंकि उनका दिल तो गांवोंमें था (पृ० ३७०), और वे अपने समय तथा अपनी शक्तिका उपयोग गांव पुर्ननिर्माणके कार्यक्रममें करते रहे जिसे उन्होंने अक्टूबर, १९३४ में कांग्रेससे अलग होनेके बाद हाथमें लिया था। यह बहुत कठिन काम था, और गांधीजीको अपने निजी पत्र-व्यवहारमें कमी करनी पड़ी ताकि कामके आधिक्य से उनका शरीर कहीं जवाब न दे जाये (पृ० २५)। फिर भी ७ दिसम्बरको गांधीजी बीमार पड़ ही गये और उन्हें “पूर्ण विश्राम” करने, “किसी तरह का पत्र-व्यवहार नहीं” करने और “न कुछ” स्वयं लिखने अथवा बोलकर लिखवानेकी सलाह माननी पड़ी (पृ० १८१)। अगले वर्षके मई महीनेमें गांधीजी एक पक्षवाडेके विश्रायके लिए मैसूर राज्यमें अवस्थित नन्दी हिल गये। वहाँ पहुँचनेके पहले ही दिन, अर्थात् ११ मईको उन्हें डॉ० मु० अ० अन्सारीकी मृत्युका समाचार मिला। यह गांधीजीके लिए “एक जबदस्त धक्का” (पृ० ४२०) था, क्योंकि उनके लिए स्वर्गीय डॉक्टरके साथ उनकी “दोस्ती महज राजनैतिक मित्रतासे कहीं अधिक थी” (पृ० ४२४)। उन्होंने डॉ० जाकिर हुसैनको लिखा कि “इस मौतसे मैं जितना निराश हो गया हूँ वैसी निराशा मुझे कम ही मौतसे होती है” (पृ० ४२१)।

यद्यपि रोजमर्राकी राजनीतिसे गांधीजीने अपनेको अलग रखा और उन्होंने यहाँ तक कहा कि राजनीतिक हेतु सिद्ध करनेके लिए उस हेतुको भूल जानेकी आवश्यकता है (पृ० ९९), फिर भी आवश्यक होनेपर कांग्रेस नेताओंको सलाह और मार्गदर्शन देना उन्होंने जारी रखा। विशेष रूपसे जवाहरलाल नेहरूके साथ, मतभेदोंके बावजूद भी, उन्होंने पारस्परिक प्रेमका एक ऐसा सम्बन्ध बना लिया था जिसने आनेवाले वर्षोंमें होनेवाली घटनाओंकी दिशा निश्चित करनेमें महत्वपूर्ण भूमिका निभाई। नेहरू कांग्रेसमें उग्र सुधारवादी विचारधाराका प्रतिनिधित्व करते थे और राजनीतिक तथा आर्थिक मसलोंके प्रति गांधीजीका जो रुख था उससे वे सन्तुष्ट नहीं थे (पृ० ४२४), परन्तु जैसा कि गांधीजीने अगाथा हैरिसनको बताया, “जीवनके प्रति हमारे दृष्टिकोणों के बीचकी खाई बेशक चौड़ी हुई है, फिर भी दिलोंमें हम एक-दूसरेके जितने नजदीक शायद आज हैं, उतने पहले कभी नहीं थे” (पृ० ३८०)। एक सच्चे वैष्णवकी

भाँति गाधीजी यह मानते थे कि मानव-इतिहास भगवानकी लीला मात्र है जिसमें हर व्यक्तिकी भूमिका पहलेसे निश्चित है और सचाईके साथ निर्भाई जानेवाली सभी भूमिकाएँ अपनी जगह महत्त्वपूर्ण हैं। गाधीजी चूँकि ऐसा स्वीकार करते थे, इसी कारण उनके और नेहरूके बीच प्रेम-सम्बन्ध और भी अधिक मजबूत हो गया। नेहरूकी आत्मकथाकी पाण्डुलिपि पढ़नेके बाद अपने तथा नेहरूके दृष्टिकोणकी भिन्नता पर टिप्पणी करते हुए गाधीजीने लिखा “आखिर हम हैं क्या? घटनाओके प्रबल प्रवाहमें बहते असहाय अभिनेता-मात्र ही तो! अत जहाँ हमसे गलती हो, वहाँ घटनाओको हमें सुधारनेकी सुविधा देते हुए या उनसे सुधारकी अपेक्षा रखते हुए अपनी-अपनी समझके अनुसार हमें अपने-अपने काम करते जाना चाहिए” (पृ० १८३)। इसके अलावा गाधीजी यह भी मानते थे कि “अपने तरीकोको पेश करनेमें उग्र होते हुए भी” जवाहरलाल “कार्यमें गम्भीर हैं” (पृ० ३८०)। इसलिए उन्होंने यह समझा कि देशकी बदली हुई राजनीतिक परिस्थितियोंमें आवश्यक नेतृत्व प्रदान करनेमें नेहरू ही सबसे अधिक सक्षम हैं और इसलिए उन्होंने उनसे आग्रह किया कि वे कांग्रेसका अध्यक्ष बनना स्वीकार कर ले। उनकी स्वीकृति मिलनेपर गाधीजीने उन्हें लिखा कि “मुझे विश्वास है कि इससे बहुत-सी कठिनाइयाँ हल हो जायेगी और देशके लिए यही सबसे ज्यादा सही चीज हो सकती थी” (पृ० ७)।

नेहरूके साथ गाधीजीके सम्बन्धोंमें परिवर्तन लानेमें अन्तर्राष्ट्रीय क्षेत्रमें होनेवाली घटनाओका भी सम्भवत कुछ हाथ था। अबीसीनियाकी लड़ाई शुरू हो चुकी थी और कांग्रेसी नेताओंमें केवल नेहरू ही एकमात्र ऐसे व्यक्ति थे जो यह समझ सकते थे कि अन्तर्राष्ट्रीय शक्तियोंका भारतीय आन्दोलन पर क्या प्रभाव पड़ सकता है। गाधीजी ने तत्काल यह बात समझ ली और नेहरूके समक्ष उन्होंने स्वीकार भी किया कि “हममें से किसीको भी परिस्थितिकी जितनी पकड़ है, या कमसे-कम खुद में उसे जितना समझ पानेकी आशा रख सकता हूँ, तुम्हारी पकड़ उससे कहीं गहरी है। इसलिए शायद तुम कोई ऐसा शोभनीय तरीका निकाल सको जिससे कि वाणी और कर्मके माध्यमसे राष्ट्रीय भावनाओको अभिव्यक्ति मिल सके” (पृ० ४१)। चाहे नेहरूके प्रभावका फल था या जो-कुछ भी हो, परन्तु गाधीजीने स्पष्ट रूपसे देख लिया कि विश्वकी घटनाओके परिप्रेक्ष्यमें भारतके अहिंसक प्रयोगका क्या महत्त्व है। नेहरूने भारतीय आन्दोलनको विश्वकी समकालीन घटनाओके सन्दर्भमें आधुनिक राजनीतिक मूल्योंकी दृष्टिसे देखा और गाधीजीने उसे मौलिक मूल्य, अर्थात् अहिंसाके अपने सिद्धान्तकी दृष्टिसे देखा। अबीसीनियाकी लड़ाईसे प्रेरित होकर गाधीजीने अपने एक लेखमें लिखा कि “जिनके लिए अहिंसा धर्मरूप है, वे तो सदा और सर्वत्र उसके पालनका ध्यान रखेंगे”। इसलिए “इटलीने अबीसीनियाके खिलाफ जो लड़ाई छेड़ दी है उसकी ओरसे” वे उदासीन नहीं रह सकते थे और भारत पर अपने “प्रभावकी गम्भीर और स्पष्ट मर्यादाओं” से अभिन्न होते हुए भी उन्होंने अहिंसाको “सबसे बड़ी शक्ति” बताया। उन्होंने यह भी स्पष्ट किया कि इटलीके विरुद्ध अबीसीनिया किस प्रकार अहिंसाका सफलतापूर्वक प्रयोग कर सकता है तथा इसकी (अहिंसाकी)

शक्तिका प्रदर्शन करनेके लिए ग्रेट ब्रिटेन अथवा भारत क्या कर सकता है। विशेष रूपसे भारतके बारेमें हालाकि वे जानते थे कि “उसके प्राचीन इतिहासमें कभी भी ऐसा नहीं हुआ कि अहिंसा व्यवहारत समस्त देशमें व्याप्त हो गई हो” और वर्तमान समयमें भी उसकी अहिंसा “कमजोरोकी” अहिंसा थी, फिर भी उनका “दृढ विश्वास” था कि “एक-न-एक दिन उसे समस्त मानव-जातिके लिए अहिंसाका मन्त्र-दाता बनना है”, क्योंकि यहाँ “अनादिकालसे अहिंसाकी एक अखण्ड परम्परा चली आ रही है” (पृ० २९-३१)।

अहिंसामें गांधीजीके विश्वासकी आधारशिला थी मनुष्यके स्वभावमें उनकी आस्था। एक अमेरिकी पत्रको सन्देश देते हुए उन्होंने कहा कि “स्थायी शान्तिमें विश्वास न करनेके अर्थ है मनुष्यके वार्षिक स्वभावपर ही अविश्वास करना”, और अपने व्यक्तिगत अनुभवसे मैं कह सकता हूँ कि “गिरेसे-गिरे मनुष्यके लिए भी मानवताके बुनियादी गुणोंको अपने अन्दर पैदा कर सकना सम्भव है” (पृ० १८६-७)। अमेरिकी नीग्रो लोगोंके प्रतिनिधि-मण्डलको गांधीजीने बताया कि अहिंसा निष्क्रिय मनोवृत्तिका द्योतक नहीं बल्कि पृथ्वी पर स्वर्गका साम्राज्य है, जिसे मनुष्य यदि प्राप्त करनेका प्रयत्न करे, तो “शेष सब सहज ही प्राप्त हो जायेगा” (पृ० २१३)। यह “विश्वकी सबसे बड़ी और सबसे अधिक सक्रिय शक्ति” है “जो बिना किसी बाहरी प्रेरणा या सहायताके सक्रिय रहती है”। अहिंसाका अर्थ है “प्रेम”, वह प्रेम जिसकी परिभाषा सन्त पालने १ कोरिन्थियन्स, १३ में की है। गांधीजीने बड़ी नम्रतासे यह स्वीकार कर लिया कि जिस अहिंसामें सब-कुछ समाविष्ट है वैसी अहिंसाका आचरण करनेवाले व्यक्तिका वे “एक अति तुच्छ उदाहरण” है, फिर भी इस सिद्धा-न्तमें उनकी असीमित श्रद्धा है (पृ० २१२-४)।

ग्राम पुनर्निर्माण कार्यक्रमको गांधीजीने सत्य और अहिंसाकी निश्चित अभिव्यक्तिके रूपमें अपनाया था। इस कार्यक्रमको किन तरीकों और किस भावनाके साथ कार्यान्वित किया जाना चाहिए इसके सम्बन्धमें उन्होंने कार्यकर्त्ताओंके साथ अनेक बार जो बात-चीत की उनका प्रस्तुत खण्डमें समावेश किया गया है। उन बातचीतोंसे स्पष्ट हो जाता है कि आध्यात्मिक तथा नैतिक प्राणीके रूपमें मनुष्यके सम्बन्धमें गांधीजीका मुख्य दशन क्या था। इसी दर्शनसे ही इस कार्यक्रमको प्रेरणा मिली थी। ग्राम-सेवकों के एक दलको गांधीजीने बताया कि यदि आप “ठीक ढंगका आहार शुरू कर देंगे और अपनी निगरानीवाले गाँवोंमें सफाईकी स्थिति कमसे-कम ऐसी बना देंगे कि वह किसी तरह रहने लायक हो जाये तो समझ लीजिए कि आपने मानव शरीरको ईश्वर का निवास-स्थल होने योग्य और अपना दिन-भरका काम ठीक तरहसे कर सकने लायक अच्छा साधन बना दिया है” (पृ० ६१-२)। गांधीजीने यह अच्छी तरहसे समझ लिया था कि शारीरिक-श्रम और जीवनकी नैतिकताके बीच घनिष्ठ सम्बन्ध है, इसलिए यदि उनका वश चलता तो वे “सबके लिए शरीर-श्रमको अनिवार्य” कर देते और ऐसी व्यवस्था करते कि “एक डाक्टर या बैरिस्टर उतना ही वेतन ले जितना कि एक मजदूर” (पृ० २३३-४)। ‘गीता’में दी गई परिभाषाके अनुसार

किसी भी कामको कुशलतापूर्वक करना ही सच्चे अर्थोमे योग है। गांधीजी योगकी इस परिभाषासे परिचित थे, इसलिए वे कुशलतापूर्वक और अच्छे ढंगसे किये गये कामके सौन्दर्य और सुखको बहुत गहराईके साथ महसूस कर सकते थे। अप्रैलमे कांग्रेसके लखनऊ अधिवेशनके समय वहाँ आयोजित खादी-ग्रामोद्योग 'प्रदर्शनीके बारेमे राय व्यक्त करते हुए उन्होंने कहा कि यह प्रदर्शनी आखो और कानोको रुचिकर लगनेवाली तथा बुद्धिको शुद्ध करनेवाली है। उन्होंने उपस्थित लोगोसे प्रदर्शनी देखनेकी अपील करते हुए कहा कि "हाइ-पिजरोके देश उडीसाको तो आप जानते ही होंगे। अस्थि-ककालोके उस भुखमरे दरिद्र देशसे भी कुछ कारीगर यहाँ आये हुए हैं। उनकी बनाई हुई ह्याथीदांतकी, सींगकी और चाँदीकी चीजोको आप जाकर देखिए।" "आप देखे कि हाइ-पिजरो तकमे बसनेवाली मनुष्यकी आत्मा किस तरह निर्जीव सींगो और धातुमे प्राण डाल सकती है" (पृ० ३४४)।

श्रम-पूँजी समस्याके बारेमे गांधीजीका जो दृष्टिकोण था वह भी श्रमकी नैतिक महत्तामे उनके दृढ़ विश्वास पर आधारित था। उनके विचारानुसार प्रश्न "एक वर्गको दूसरे वर्गके विरुद्ध उभारनेका नहीं, बल्कि श्रमजीवियोके अन्दर अपनी गरिमाकी भावना भरनेका है। श्रमजीवियो द्वारा अपनी गरिमा पहचानते ही पूँजी अपने उचित स्थान पर आ जायेगी, यानी श्रमिकोके हितार्थ वह एक न्यासकी चीज हो जायेगी" (पृ० ५०)। आर्थिक विषयोमे भी नैतिकताका विचार समान रूपसे महत्व रखता है। उन्होने बताया कि "माँग और पूर्ति का कानून मानवी नहीं, राक्षसी है। सच्चा अर्थ-शास्त्र वही है जो नीतिसे चलेगा" (पृ० २५३-४)। अखिल भारतीय चरखा सघकी परिषद्को गांधीजीने सुझाया कि जनताकी प्रतिक्रिया चाहे जो हो, "हमे निरर्थक और आत्माका हनन करनेवाली अर्थ-व्यवस्था से होड लेनेका विचार सदाके लिए त्याग देना चाहिए" और जापानी कपडोसे होड लेनेके लिए अपने कपडोकी कीमते कम करनेकी बात सोचनी ही नहीं चाहिए। (पृ० ३२)। धन-श्यामदास बिडलाके साथ चर्चा करते हुए उन्होने चेतावनी दी कि "अगर हिन्दुस्तानमे जगह-जगह कल-कारखाने खडे कर दिये गये तो लूट-खसोटकी नीयतसे दूसरे देशोकी तलाश करनेके लिए हमें एक नादिरशाहकी जरूरत पडेगी" क्योंकि बाजारकी खोजमे भारतको अन्य दूसरी औद्योगिक शक्तियोके साथ प्रतिस्पर्धा करनी होगी। गांधीजीने कहा, "इन सघर्षोके विषयमे सोचता हूँ तो मेरा सिर चकराने लगता है।" कुछ भावावेशमे उन्होने कहा, "नहीं, इसमें मुझे जरा भी सन्देह नहीं कि जहाँ यन्त्र-युगका लक्ष्य मनुष्योको मशीनोमे परिणत कर देना है, वहाँ मेरा यह लक्ष्य है कि जो मनुष्य आज मशीन बन गया है, उसे फिरसे उसकी मनुष्यताकी स्थितिमे पहुँचा दिया जाये।" किसी पैगम्बरकी भाँति उनका दृढ़ विश्वास था कि "मेरी श्रद्धाको दूसरी जो तमाम चीजे ललकारती हुई मालूम होती है उनका अन्त निश्चित है" (पृ० १५३)।

ग्राम-पुनर्निर्माण कार्यक्रमके पीछे मनुष्यको फिरसे "उसकी मनुष्यताकी स्थितिमे" पहुँचानेका जो नैतिक उद्देश्य था उसकी वजहसे गांधीजीने उस कार्यक्रमको राजनैतिक

स्वतन्त्रता-प्राप्तिके लिए किये जानेवाले आन्दोलनसे भी अधिक महत्वपूर्ण माना। प्राध्यापको और छात्रोंके एक दलको उन्होंने बताया कि “हमारी वर्तमान नीति तो राजनीति और राजनीति-अर्थनीतिके प्रश्नको अलग रखनेकी है” (पृ० १३८)। “वही राजसत्ता अच्छी गिनी जाती है, जिसका उपयोग कमसे-कम होता है,” थोरोकी इस प्रसिद्ध सूक्तिको उद्धृत करते हुए गांधीजीने कहा कि “जिस राष्ट्रके अविकाश मनुष्य बाह्य अकुशके बिना अपने काम व्यवस्थित रूपसे अच्छी तरह चलाते हैं वही राष्ट्र लोकतान्त्रिक शासनके योग्य होता है” और “जहाँ यह स्थिति नहीं है, वहाँका तन्त्र लोकतन्त्र मले ही कहलाये, वह वस्तुतः लोकतन्त्र नहीं होता।” इसके लिए आवश्यक है कि लोग अपने जीवनको स्वयं ही विवेकपूर्वक व्यवस्थित बनाये, और इसलिए विचारका सुधार एक बहुत महत्वपूर्ण सुधार है। “शुद्ध विचारोमे” इतनी “बड़ी शक्ति है” कि “मनुष्य जैसे विचार करता है वैसा ही हो जाता है”। गांधीजीने बताया कि “इस अमर्यादित क्षेत्रमे राजसत्ताकी आवश्यकता नहीं है”। मनुष्य स्वाधीन भी “अपनी इच्छासे ही हो सकता है”। अतः गांधीजीने प्रश्न उठाया कि महान् परिवर्तन करनेके लिए नेताओका मुँह ताकनेके बजाय लोग “क्यों न अपने आँगनकी गन्दगी दूर करे?” यही सच्चा स्वराज है और जो व्यक्ति “छोटा परिवर्तन नहीं कर सकता, वह भारी परिवर्तन करनेकी कला कभी हस्तगत नहीं कर सकता”। गांधीजीने बताया कि यही वजह है कि “लोगोके पाखाने किस तरह साफ रखे जाये, लोग धरती माताको जो सवेरे-सवेरे गन्दा करना शुरू कर देते हैं, उस घोर पापसे उन्हें किस तरह बचाया जाये, इस विषयमे विचार करना, इस पापके निवारण का उपाय ढूँढना मुझे तो बहुत ही प्रिय लगता है” (पृ० ९८-९)।

गांधीजीकी मान्यता थी कि इस प्रकारके शिक्षाप्रद कार्यक्रमके लिए ऐसे कार्यकर्त्ताओकी आवश्यकता है जो सेवाकी उच्चतम भावनासे ओतप्रोत हों। यदि वे शहरसे आये हैं तो उन्हें “ग्रामीण मनोवृत्ति अपनाकर उसके अनुसार ग्राम्य-जीवन बितानेकी कला सीखनी चाहिए” (पृ० ३४०)। “श्रम और सदाचारकी दृष्टिसे” ऐसा कार्यकर्त्ता ग्रामवासियोंके लिए नमूना होगा। वह आठ घंटे उत्पादक कार्य करेगा तथा ग्रामवासियोंकी स्वैच्छिक सेवामे दो घंटे लगायेगा (पृ० १४०)। उसे ऐसे भोजनका आदी बनना चाहिए जो पौष्टिक तो हो परन्तु “साथ ही ऐसा भी हो जो किसी औसत ग्रामवासीको भी सुलभ हो सके” (पृ० ५९)। गांधीजी चाहते थे कि कार्यकर्त्ता यही आदर्श अपने परिवारके दूसरे सदस्योंके लिए भी उचित समझे। उन्होंने कहा “जो आदर्श हमारे लिए सत्य है, वही हमारी सन्तानके लिए भी सत्य है”। इस आदर्शका उन्होंने स्वयं अपने जीवनमे पालन किया, हालाँकि मानवीय दुर्बलताओके लिए उन्होंने बराबर गुजाइश मानी (पृ० २३१)।

जिस अवधिकी सामग्रीका समावेश इस खण्डमे है, उस अवधिमे गांधीजीके सामने धर्म-परिवर्तनकी समस्या तीन विभिन्न रूपोमे आई और हर मामलेमे उनकी एक ही मौलिक स्थिति रही। उनका विचार था कि धर्म कोई ऊपरसे ओढ़ा गया लबादा नहीं है, बल्कि यह तो व्यक्तिके आन्तरिक विकासका साधन है। १४ अक्टूबरको

बम्बई प्रान्तके दलित वर्गोंके सम्मेलनमे डॉ० भीमराव अम्बेडकरने “ धर्म-परिवर्तनकी धमकीका बमगोला हिन्दू समाजमे ” फेंका (पृ० २९४)। उन्होने हरिजनको सुझाया कि “ जो भी धर्म आपको शेष लोगोंके समान दर्जा और व्यवहार दे सके, उसे आप स्वीकार कर लीजिए ”। इसपर टिप्पणी करते हुए गांधीजीने कहा कि धर्म तो कोई घर या पोशाक जैसी चीज है नहीं कि जिसे जब चाहे बदल ले। मनुष्यके अपने व्यक्तित्व का जैसा अभिन्न अंग उसका शरीर है उससे भी अधिक अभिन्न अंग धर्म है। इसलिए गांधीजीने डॉ० अम्बेडकरसे अनुरोध किया कि यदि ईश्वर मे उनकी कोई आस्था है तो “ वे अपने क्रोधको शान्त करके अपने निर्णय पर एक बार फिर विचार करे और अपने पैतृक धर्मको उसके श्रद्धाहीन अनुयायियोंको दृष्टिमे रखकर नहीं, बल्कि स्वयं उस धर्मके गुण-दोषोंको ध्यानमे रखकर परखे ” (पृ० ३८)। गांधीजीने हरिजनको शिकायतकी वास्तविकताको तो स्वीकार किया और सर्वण हिन्दुओंको चेतावनी भी दी कि यदि वे हरिजनको “ मौलिक न्याय ” देनेमे असफल होंगे तो हिन्दू-धर्म ही नष्ट हो जायेगा, लेकिन साथ ही साथ उन्होने “ प्रबुद्ध हरिजनो ” को आग्रहपूर्वक यह भी समझाया कि “ स्वयं उनका भी भला इसीमे है कि वे अपनी भौतिक उन्नतिके लिए धर्म-परिवर्तनकी धमकी ” न दे (पृ० २९५-६)। यह भी भाग्यका व्यग्र ही कहा जायेगा कि उनके सबसे बड़े लडके हरिलालने ठीक यही बात की। १४ मई या उसके आसपास उसने बम्बईमे इस्लाम धर्म कबूल कर लिया और अपना नाम बदलकर अब्दुल्ला रख लिया। वह नागपुरमे २६ अप्रैलको गांधीजीमे मिला था और उनसे कहा था कि “ उसे तो पैसे और विषयभोगका लोभ है। इन्हें सन्तुष्ट करनेके लिए वह चाहे जो करनेके लिए तैयार हो सकता है ”। उसके इस्लाम कबूल करनेसे कहीं अधिक दुःख गांधीजीको उसकी इसी मनोवृत्तिसे हुआ। उन्होने रामदासको लिखा कि “ वह (हरिलाल) तो किसी भी धर्मका नहीं था। अब इस्लामका नाम लिया है, इसीलिए उसे धार्मिक तो नहीं कहा जा सकता ”। गांधीजीने आगे लिखा कि इसके बावजूद भी “ यदि वह सचमुच इस्लामकी खूबियोंको अपने जीवनमे उतारे तो हमे सन्तोष ही होगा ” (पृ० ४९७)। गांधीजीके ईसाई मित्र प्रायः उनसे कहा करते थे कि वे ईसाई धर्म स्वीकार कर ले क्योंकि यही एक मात्र सच्चा धर्म है। एक ऐसे ही मित्रके पत्र पर टिप्पणी करते हुए गांधीजीने जवाब दिया था कि मेरे लिए ईसा “ दूसरोके समान ससारके एक महान् धर्म-शिक्षक थे ” परन्तु वे ही “ एक-मात्र ईश्वर-प्रभव पुत्र ” नहीं थे। गांधीजीने दावा किया कि “ मेरे जीवन पर ईसाका कुछ कम प्रभाव नहीं है, क्योंकि मैं उसे अनेक ईश्वर-प्रभव पुत्रोमे से एक मानता हूँ ”। गांधीजीके लिए ‘ गीता ’ ही “ ससारके सब धर्मग्रन्थोंकी कुजी ” हो गई थी और उसकी सहायतासे उनके “ गहरे-से-गहरे रहस्य ” खोलनेके बाद- उन्होने पाया कि ससारके सभी महान् धर्म शिक्षकोने शब्दोंके हेर-फेरके साथ यही बात कही है कि “ मैं कहता हूँ कि प्रत्येक वह मनुष्य, जो ‘ प्रभु-प्रभु ’ कहकर मुझे पुकारा करता है, स्वर्गमे प्रवेश नहीं करेगा-। केवल वही मनुष्य स्वर्गमे प्रवेश पायेगा जो परम-पिता परमेश्वरकी इच्छाका पालन करेगा ” (पृ० ३५७)।

३ और ४ दिसम्बरको गाधीजीने कृत्रिम सन्तति-निग्रहकी विख्यात समर्थक श्रीमती मार्गरेट सैगरके साथ लम्बी बातचीत की। जैसाकि महादेव देसाईने लिखा है, उस बातचीतमें गाधीजीने “अपना पूरा जीवन उँडेल कर रख दिया” और “श्रीमती सैगरको अपने निजी जीवनकी एक अन्तरग झँकी देते हुए उन्होंने अपना सारा अन्तर मानो खोलकर रख दिया”। गाधीजीने उनके सामने अपनी मर्यादाएँ भी स्पष्ट कर दी — अपने उस जीवन-दशनकी मर्यादाएँ जिसका आग्रह “आत्म-सयमके बल पर अपना चरम विकास” करने पर है। उन्होंने श्रीमती सैगरसे स्पष्ट कहा कि उनके चलते वे गर्भ-निरोधके उपायको अपनानेकी सलाह नहीं दे सकते (१६५ ६)। श्रीमती सैगरके इस उद्देश्यसे गाधीजी सहमत थे कि स्त्रियोंको मुक्ति मिलनी चाहिए। स्वयं अपनी सारी जिन्दगी वे स्त्रियोंको यह समझानेकी कोशिश करते रहे कि “वे न तो अपनी पतिकी और न अपने माता-पिताकी गुलाम हैं— और सो सिर्फ राजनीतिक क्षेत्रमें ही नहीं बल्कि घरेलू मामलोमें भी” (पृ० १६६), फिर भी वे इस विचारका समर्थन नहीं करते थे कि “सन्तानकी इच्छाके बिना कामकी यह अभिव्यक्ति आत्माकी आवश्यकता है” (पृ० १६८)। एक पत्र-लेखककी इस बातसे वे सहमत थे कि “मनुष्य कलाकार और लषटा है, इसमें तो शक नहीं। सुन्दरता और रग-बिरगापन भी उसे चाहिए”। लेकिन उनका विचार था कि मनुष्यकी “कलात्मक और रचनात्मक प्रवृत्तिने अपने सर्वोत्तम रूपमें उसे यही सिखाया है कि वह आत्म-सयममें कलाका और अनुत्पादक सहवासमें (जो सन्तानोत्पत्तिके लिए न हो) कुरूपताका दशन करे”। गाधीजीके लिए कलाका सम्बन्ध कोरी कल्पनासे नहीं बल्कि जीवनसे भी था। “कलाकी ओर उसकी जो दृष्टि है” उसने मनुष्यको केवल यही नहीं सिखाया है कि “वह उपयोगितामें ही आनन्दकी खोज करे, अर्थात् वही आनन्दोपभोग करे जो हितकर हो” बल्कि, गाधीजीके विचारानुसार, “बादमें उसने यह भी जाना कि जीवित रहनेके लिए ही उसे जीवित नहीं रहना चाहिए, बल्कि अपने सहजीवियोंकी, और उनके द्वारा उस प्रभुकी सेवाके लिए उसे जीना चाहिए जिसने उसे तथा उन सबको बनाया या पैदा किया है” (पृ० ३२९)। सेवा और त्यागमें ही जीवनकी सार्थकताका आनन्द निहित है, यह बोध गाधीजीके विचारोंमें बार-बार परिलक्षित होता है।

७ दिसम्बरसे लेकर अगले दो महीनों तक बीमार रहना गाधीजीके लिए मनो-वैज्ञानिक रूपसे एक बहुत ही कष्टकर अनुभव था। क्योंकि, जैसाकि उन्होंने ‘हरिजन’ में प्रकाशित अपने एक लेख “प्रभु कृपाके बिना कुछ नहीं” में स्वीकार किया था, इससे न केवल यही बात स्पष्ट हुई कि “‘गीता’ का जो अर्थ मैंने समझा है उसका मेरा पालन बहुत त्रुटिपूर्ण है” बल्कि यह भी प्रकट हुआ कि अनजाने ब्रह्मचयका उल्लघन भी हुआ है। गाधीजीके अनुसार ‘गीता’ की मुख्य शिक्षा यह है कि मनुष्यको अनासक्त होना चाहिए, लेकिन उन्होंने पाया कि जिन बहुत सारी समस्याओंको हल करनेकी जिम्मेदारी उनपर आई, “‘गीता’-भक्तको उनके प्रति जैसा अनासक्त रहना चाहिए वैसा मेरा मन या शरीर नहीं रहा है”। उन्होंने कहा, “सचमुच मेरा यह विश्वास है कि जो व्यक्ति प्रकृति-माताके आदेशका पूर्णतः अनुसरण

करता है उसके मनमें बुढापेका भाव कभी आना ही नहीं चाहिए। ऐसा व्यक्ति तो अपने मनमें सदा तरोताजा और नौजवान महसूस करेगा और उसकी देह यथासमय जीर्ण होनेपर उससे उसी तरह पृथक् हो जायेगी जैसे किसी स्वस्थ वृक्षके सूखे पत्ते झर जाते हैं”। गाधीजीका विश्वास था कि “भीष्म पितामहने स्वयं मृत्युशय्या पर पडे हुए भी युधिष्ठिरको जो दिव्य उपदेश दिया” (पृ० २२५), वह उक्त तथ्यका एक जीता-जागता नमूना है। बीमारीके दौरान गाधीजीने जो एक अन्य मानसिक उद्वेगन महसूस किया उसके चलते वे अपने-आपसे “तग” आ गये थे (पृ० २२६)। जैसा कि उन्होंने प्रेमावहन कटकको बताया, “शुकदेवकी स्थिति प्राप्त करनेका” प्रयत्न वे वर्षोंसे करते आ रहे थे। वह स्थिति सिद्ध करके वे उन लोभोकी तरह “नपुसक” बन (जाना चाहते थे पृ० ४६२) जिन्होंने, ईसामसीहके शब्दोंमें, “स्वर्गके साम्राज्यके लिए अपने आपको नपुसक बना लिया था”। वे जानते थे कि “जिसका मन एक बार ईश्वरमें लग जाये वह कोई पाप नहीं कर सकता”। परन्तु बीमारीके दौरान उन्हें जो अनुभव हुआ उससे उन्हें मालूम हो गया कि इस स्थितिसे वे कितनी दूर थे। इस एहसासने उन्हें विनम्र बना दिया। इस अनुभवके बाद गाधीजीने “उस आराममें ढिलाई कर दी” जो उनपर “लादा गया था” और वे सक्रिय होकर कार्यमें जुट गये (पृ० २२६)।

फरवरी-माचमें हुई गाधी सेवा सघकी बैठकोमें यह प्रस्ताव आया था कि गाधी-विचारधारा-सम्बन्धी एक समिति बनाई जाये। जब यह बात गाधीजीके कानोंमें डाली गई तो उन्होंने यह स्पष्ट कर दिया कि अगर यह समिति कोई काय करे तो “सिफ यही कि मेरे मन्तव्यों और विचारोंका सग्रह कर ले” क्योंकि उनके दिमागमें गाधीवाद जैसी कोई ऐसी चीज नहीं थी जिसकी एक सुव्यवस्थित सिद्धान्तके रूपमें सहिता बनाई जा सके। उनका तरीका नित्य जीवनमें विकास करनेका था, अमृत विचार प्रतिपादित करनेका नहीं। गाधीजीने बताया कि “मैंने तो केवल बगैर योजनाके, अपने निजी ढगसे यही प्रयत्न किया है कि हम अपने नित्य जीवनमें सत्य, अहिंसा आदि सनातन तत्त्वोंका व्यापक प्रयोग करे। बालककी तरह जैसी प्रेरणा मिली, प्रवाह में जो चीजे आ गईं, उसमें जो सूझा वही किया” और बादमें ही उन्हें पता चला कि “जो मैं कर रहा हूँ, वे सत्यके प्रयोग हैं” (पृ० २३८)।

गाधीजी किसी गाँवमें जाकर बस जानेका स्वप्न देखते आ रहे थे। १ मईको उन्होंने अमृत कौरको लिखा कि “आखिरकार मैं सेगाँव आ गया हूँ। हम कल आये हैं। रात बहुत सुहावनी थी” (पृ० ३८५)।

आभार

इस खण्डकी सामग्रीके लिए हम निम्नलिखित सस्थाओ, व्यक्तियो, पुस्तकोके प्रकाशको तथा पत्र-पत्रिकाओके आभारी है।

सस्थाएँ साबरमती आश्रम सरक्षक तथा स्मारक न्यास और सग्रहालय, नवजीवन ट्रस्ट और गुजरात विद्यापीठ ग्रन्थालय, अहमदाबाद, गाधी स्मारक निधि और सग्रहालय, नई दिल्ली, नेहरू स्मारक सग्रहालय तथा पुस्तकालय, नई दिल्ली, राष्ट्रीय अभिलेखागार, नई दिल्ली, बम्बई सरकारका गृह-विभाग और भारत कला भवन, वाराणसी।

व्यक्ति श्री आनन्द तो० हिंगोरानी, श्री आर० जे० सोमन, श्री उमाशकर जे० जोशी, अहमदाबाद, श्रीमती एफ० मेरी बार, श्री एम० मुजीब, दिल्ली, श्री एस० अम्बुजम्माल, श्री क० मा० मुशी, श्री कनुभाई ना० मशरूवाला, श्रीमती गगाबहन वैद्य, बोचासन, श्री घनश्यामदास बिडला, कलकत्ता, श्री चन्द त्यागी, श्री छगनलाल गाधी, श्री जीवनजी डा० देसाई, अहमदाबाद, श्री डाह्याभाई म० पटेल, बम्बई, श्री नानाभाई इ० मशरूवाला, श्री नारणदास गाधी, राजकोट, श्री नारायण देसाई, वाराणसी, श्री नीलकण्ठ मशरूवाला, श्री परीक्षितलाल एल० मजमूदार, श्री पी० जी० पानसे, वर्धा, श्री प्यारेलाल, नई दिल्ली, श्रीमती प्रेमाबहन कटक, सासवड, श्री फूलचन्द के० शाह, श्री भगवानजी अ० मेहता, श्री भगवानजी पु० पण्ड्या, श्रीमती मगला देसाई, बडौदा, श्रीमती मनुबहन मशरूवाला, अकोला, श्री महेश पट्टणी, बम्बई, श्रीमती मीराबहन, गाडेन, आस्ट्रिया, श्री मुन्नालाल जी० शाह, वर्धा, श्री मुलुभाई नौतमलाल, वाकानेर, श्रीमती राजकुमारी अमृत कौर, श्रीमती रामेश्वरी नेहरू, श्रीमती लीलावती आसर, बम्बई, श्रीमती वनमाला देसाई, नई दिल्ली, श्री वालजी गोविन्दजी देसाई, पूना, श्री शान्ति कुमार मोरारजी, बम्बई, श्रीमती शारदाबहन जी० चोखावाला, सूरत, श्री शिवाभाई जी० पटेल और श्री सतीश द० कालेलकर, नई दिल्ली।

पुस्तकें 'ए बच ऑफ ओल्ड लेटर्स', 'गाधी सेवा सघके द्वितीय अधिवेशन (सावली)का विवरण', 'टु द स्टुडेंट्स', 'पाँचवे पुत्रको बापूके आशीर्वाद', 'बापुना पत्रो-६ ग० स्व० गगाबहेनने', 'बापुना पत्रो-४ मणिबहेन पटेलने', 'बापुना पत्रो-१० श्रीमती प्रभावतीबहेनने', 'बापुना पत्रो-२ सरदार वल्लभभाईने', 'बापुनी प्रसादी', 'बापूकी छायामें मेरे जीवनके सोलह वर्ष', 'बापूके पत्र-८

तेरह

चौदह

बीबी अमनुस्सलामके नाम', 'बापूज लेटर्स टु मीरा', 'महात्मा लाइफ ऑफ मोहनदास करमचन्द गाधी', 'लेटर्स ऑफ श्रीनिवास शास्त्री', 'श्रीमद्राजचन्द्र', 'श्रीराम-चरितमानस', 'सत्याग्रह इन गाधीजीज वर्ड्स', 'सुरीनामके प्रवासी - भारतीयोंके नाम', 'हिन्दी सग्रहालय सक्षिप्त परिचय' और '(ए) हिस्ट्री ऑफ इंडियन्स इन मॉरिसस'।

पत्र-पत्रिकाएँ 'गुजराती', 'बॉम्बे क्रॉनिकल', 'लीडर', 'हरिजन', 'हरिजन-बन्धु', 'हरिजन-सेवक', 'हितवाद', 'हिन्दुस्तान टाइम्स' और 'हिन्दू'।

अनुसन्धान और सन्दर्भ-सम्बन्धी सुविधाओंके लिए अखिल भारतीय कांग्रेस कमेटीका पुस्तकालय, इंडियन कौंसिल ऑफ वर्ल्ड अफेयर्सका पुस्तकालय, सूचना और प्रसारण मन्त्रालयके अनुसन्धान तथा सन्दर्भ विभाग और श्री प्यारेलाल नैयर, नई दिल्ली हमारे धन्यवादके पात्र हैं। प्रलेखोंकी फोटो-नकल तैयार करनेमें मदद देनेके लिए हम सूचना और प्रसारण मन्त्रालयके फोटो-विभाग, नई दिल्लीके आभारी हैं।

पाठकोको सूचना

हिन्दीकी जो सामग्री हमें गाधीजीके स्वाक्षरोमें मिली है उसे अविकल रूपमें दिया गया है। किन्तु दूसरों द्वारा सम्पादित उनके भाषण अथवा लेख आदिमें हिज्जोकी स्पष्ट भूलोको सुधार दिया गया है।

अंग्रेजी और गुजरातीसे अनुवाद करते समय उसे यथासम्भव मूलके समीप रखनेका पूरा प्रयत्न किया गया है, किन्तु साथ ही भाषाको सुपाठ्य बनानेका भी पूरा ध्यान रखा गया है। जो अनुवाद हमें प्राप्त हो सके हैं, उनका हमने मूलसे मिलान और सशोधन करनेके बाद उपयोग किया है। नामोको सामान्य उच्चारणके अनुसार ही लिखनेकी नीतिका पालन किया गया है। जिन नामोके उच्चारणमें सशय था, उनको वैसा ही लिखा गया है जैसा गाधीजीने अपने गुजराती लेखोंमें लिखा है।

मूल सामग्रीके बीच चौकोर कोष्ठकोमें दी गई सामग्री सम्पादकीय है। गाधीजीने किसी लेख, भाषण आदिका जो अश मूल रूपमें उद्धृत किया है, वह हाशिया छोडकर गहरी स्याहीमें छापा गया है, लेकिन यदि कोई ऐसा अश उन्होंने अनूदित करके दिया है तो उसका हिन्दी अनुवाद हाशिया छोडकर साधारण टाइपमें छापा गया है। भाषणोकी परोक्ष रिपोर्ट तथा वे शब्द जो गाधीजीके कहे हुए नहीं हैं, बिना हाशिया छोडे गहरी स्याहीमें छापे गये हैं। भाषणो और भेटकी रिपोर्टोंके उन अशोंमें, जो गाधीजीके नहीं हैं, कहीं-कहीं कुछ परिवर्तन किया गया है और कहीं-कहीं कुछ छोड भी दिया गया है।

शीर्षककी लेखन-तिथि जहाँ उपलब्ध है वहाँ दायें कोनेमें ऊपर दे दी गई है। परन्तु जहाँ वह उपलब्ध नहीं है वहाँ उसकी पूर्ति अनुमानसे चौकोर कोष्ठकोमें की गई है, और आवश्यक होने पर उसका कारण स्पष्ट कर दिया गया है। जिन पत्रोंमें केवल मास या वर्षका उल्लेख है उन्हें आवश्यकतानुसार मास या वर्षके अन्तमें रखा गया है। शीर्षकके अन्तमें साधन-सूत्रके साथ दी गई तिथि प्रकाशन की है। गाधीजीकी सम्पादकीय टिप्पणियाँ और लेख, जहाँ उनकी लेखन-तिथि उपलब्ध है अथवा जहाँ किसी दृढ आधार पर उसका अनुमान किया जा सका है, वहाँ लेखन-तिथिके अनुसार और जहाँ ऐसा सम्भव नहीं हुआ वहाँ उनकी प्रकाशन-तिथिके अनुसार दिये गये हैं।

सोलह

साधन-सूत्रोमे 'एस० एन०' सकेत साबरमती सग्रहालय, अहमदाबादमे उपलब्ध सामग्रीका, 'जी० एन०' गाधी स्मारक निधि और सग्रहालय, नई दिल्लीमे उपलब्ध कागज-पत्रोका, 'सी० डब्ल्यू०' सम्पूर्ण गाधी वाङ्मय (कलेक्टेड वर्क्स ऑफ महात्मा गाधी) द्वारा सगृहीत पत्रोका और 'एस० जी०' सेवाग्राममे सुरक्षित सामग्रीका सूचक है।

सामग्रीकी पृष्ठभूमिका परिचय देनेके लिए मूलसे सम्बद्ध कुछ परिशिष्ट भी दिये गये हैं। अन्तमे साधन-सूत्रोकी सूची और इस खण्डसे सम्बन्धित-कालकी तारीखवार घटनाएँ दी गई हैं।

विषय-सूची

भूमिका आभार पाठकोको सूचना	पाच तेरह पन्द्रह
१ पत्र विश्वनाथको (१-१०-१९३५)	१
२ पत्र नरहरि द्वा० परीखको (१-१०-१९३५)	१
३ पत्र गगाबहन वैद्यको (१-१०-१९३५)	२
४ पत्र फूलचन्द के० शाहको (१-१०-१९३५)	२
५ पत्र एस० अम्बुजम्मालको (२-१०-१९३५)	३
६ पत्र पुरुषोत्तमदास बुझाको (२-१०-१९३५)	४
७ आभार (२-१०-१९३५ के पश्चात्)	४
८ आभार (२-१०-१९३५ के पश्चात्)	५
९ पत्र वियोगी हरिको (२-१०-१९३५ के पश्चात्)	५
१० पत्र मागरेट स्पीगलको (३-१०-१९३५)	६
११ पत्र जवाहरलाल नेहरूको (३-१०-१९३५)	६
१२ पत्र पुरुषोत्तम गाधीको (३-१०-१९३५)	७
१३ पत्र नारणदास गाधीको (४-१०-१९३५)	८
१४ पत्र शारदा चि० शाहको (४-१०-१९३५)	९
१५ तीन प्रश्न (५-१०-१९३५)	१०
१६ कविटाको खाली कर दे (५-१०-१९३५)	११
१७ एक अटपटा सवाल (५-१०-१९३५)	११
१८ टिप्पणियाँ वृक्ष-कपास और कताई, गुड रखनेकी एक तरकीब (५-१०-१९३५)	१३
१९ पत्र भगवानजी अ० मेहताको (५-१०-१९३५)	१४
२० पत्र चन्दन पारेखको (५-१०-१९३५)	१४
२१ पत्र भुजगीलाल छायाको (५-१०-१९३५)	१५
२२ पत्र अमृत कौरको (७-१०-१९३५)	१६
२३ पत्र गगाबहन वैद्यको (९-१०-१९३५)	१७
२४ पत्र जवाहरलाल नेहरूको (१०-१०-१९३५)	१७
२५ पत्र कमला नेहरूको (१०-१०-१९३५)	१९
२६ पत्र हीरालाल शर्माको (१०-१०-१९३५)	१९
२७ तार हृदयनाथ कुजुरूको (११-१०-१९३५)	२०

अठारह

२८	सन्देश सुरीनामके प्रवासी भारतीयोंके नाम (११-१०-१९३५)	२०
२९	पत्र छगनलाल जोशीको (११-१०-१९३५)	२१
३०	पत्र बलीबहन एम० अडालजाको (११-१०-१९३५)	२२
३१	पत्र पुरुषोत्तम जी० पानसेको (११-१०-१९३५)	२३
३२	पत्र एक ग्राम-सेवकको (१२-१०-१९३५ के पूर्व)	२३
३३	टिप्पणियाँ निजी तौर पर पत्र लिखनेवालोसे, धीरे बोलनेका कर्त्तव्य, धूलमे से धन, प्रति-मास चार रुपयेमे (१२-१०-१९३५)	२५
३४	वृद्ध और अक्षम लोगोके लिए सान्त्वनाका विषय (१२-१०-१९३५)	२८
३५	सबसे बड़ी शक्ति (१२-१०-१९३५)	२९
३६	भाषण अ० भा० च० स० की परिषद्की बैठकमे (१३-१०-१९३५ या उसके पूर्व)	३२
३७	तिरसठ वर्ष पहले और आज (१३-१०-१९३५)	३४
३८	पत्र रवीन्द्रनाथ ठाकुरको (१३-१०-१९३५)	३५
३९	पत्र अमृत कौरको (१३-१०-१९३५)	३६
४०	पत्र मणिलाल और सुशीला गाधीको (१३-१०-१९३५)	३७
४१	पत्र मथुरादास त्रिकमजीको (१४-१०-१९३५)	३७
४२	वक्तव्य समाचारपत्रोको (१५-१०-१९३५)	३८
४३	पत्र एस० अम्बुजम्मालको (१५-१०-१९३५)	३९
४४	पत्र बलवन्तसिंहको (१५-१०-१९३५)	४०
४५	तार राजेन्द्र प्रसादको (१७-१०-१९३५)	४०
४६	पत्र जवाहरलाल नेहरूको (१७-१०-१९३५)	४१
४७	पत्र मार्गरेट स्पीगलको (१८-१०-१९३५)	४२
४८	पत्र विश्वविद्यालयके एक छात्रको (१९-१०-१९३५ के पूर्व)	४२
४९	सोयाबीन (१९-१०-१९३५)	४३
५०	बिच्छूके डकका सरल उपचार (१९-१०-१९३५)	४४
५१	नहीं, यह पैबन्दगिरी नहीं है (१९-१०-१९३५)	४५
५२	सुधारकोका कर्त्तव्य (१९-१०-१९३५)	५०
५३	एक भूल-सुधार (१९-१०-१९३५)	५१
५४	पत्र एन० आर० मलकानीको (१९-१०-१९३५)	५२
५५	पत्र चन्दन पारेखको (१९-१०-१९३५)	५२
५६	सर्पदशके बारेमे (२०-१०-१९३५)	५३
५७	दो प्रश्न (२०-१०-१९३५)	५५
५८	एक पत्र (२०-१०-१९३५)	५६
५९	पत्र नारणदास गाधीको (२०-१०-१९३५)	५६
६०	भेंट दलित वर्ग सघके प्रतिनिधियोको (२०-१०-१९३५)	५७
६१	पत्र अमृत कौरको (२१-१०-१९३५)	५८

उद्घोष

६२ पत्र प्रभावतीको (२१-१०-१९३५)	५९
६३ भाषण ग्राम-सेवकोंके समक्ष (२२-१०-१९३५)	५९
६४ पत्र एस० अम्बुजम्भालको (२३-१०-१९३५)	६३
६५ प्रस्तावना 'श्रीमद्राजचन्द्र' की (२४-१०-१९३५)	६४
६६ पत्र नानाभाई इ० मशरूवालाको (२५-१०-१९३५)	६४
६७ पत्र जाईजी पेटिटको (२५-१०-१९३५)	६५
६८ पत्र द्रौपदी शर्माको (२५-१०-१९३५)	६६
६९ पत्र हीरालाल शर्माको (२५-१०-१९३५)	६६
७० अन्तिम सॉसि गिन रही है (२६-१०-१९३५)	६७
७१ "देव कपास" (२६-१०-१९३५)	६९
७२ खादीकी नई योजना (२६-१०-१९३५)	६९
७३ पत्र बेचरदास दोषीको (२६-१०-१९३५)	७१
७४ पत्र कुँवरजी के० पारेखको (२६-१०-१९३५)	७१
७५ पत्र अभिमन्युको (२६-१०-१९३५)	७२
७६ पत्र नारणदास गाधीको (२६-१०-१९३५)	७२
७७ सफाई-कार्यकर्ताकी विडम्बना (२७-१०-१९३५)	७३
७८ पत्र परीक्षितलाल एल० मजमूदारको (२७-१०-१९३५)	७५
७९ पत्र चन्दन पारेखको (२७-१०-१९३५)	७६
८० पत्र अमृत कौरको (२८-१०-१९३५)	७६
८१ पत्र शारदा चि० शाहको (२८-१०-१९३५)	७७
८२ पत्र भगवानजी अ० मेहताको (२८-१०-१९३५)	७७
८३ पत्र नारणदास गाधीको (२८-१०-१९३५)	७८
८४ पत्र मणिलाल और सुशीला गाधीको (२९-१०-१९३५)	७९
८५ पत्र सुरेन्द्र ब० मशरूवालाको (२९-१०-१९३५)	८०
८६ पत्र छगनलाल गाधीको (२९-१०-१९३५)	८०
८७ पत्र जवाहरलाल नेहरूको (२९-१०-१९३५ के लगभग)	८१
८८ पत्र अभिमन्युको (३०-१०-१९३५)	८२
८९ पत्र गो० कृ० देवधरको (३१-१०-१९३५)	८३
९० पत्र वल्लभभाई पटेलको (३१-१०-१९३५)	८३
९१ पत्र परीक्षितलाल एल० मजमूदारको (३१-१०-१९३५)	८५
९२ पत्र डाह्याभाई म० पटेलको (३१-१०-१९३५)	८५
९३ पत्र मणिबहन पटेलको (३१-१०-१९३५)	८६
९४ पत्र नारणदास गाधीको (अक्टूबर, १९३५)	८७
९५ पत्र एक ग्राम-सेवकको (२-११-१९३५ के पूर्व)	८८
९६ एक चर्चा (२-११-१९३५ के पूर्व)	८९
९७ मानव-दयाकी भावनावाले ग्राहकोंकी आवश्यकता (२-११-१९३५)	९०

९८ घी (२-११-१९३५)	९२
९९ टिप्पणियाँ मुलाकातियोसे क्षमा-प्रार्थना, लाजपतराय सप्ताह (२-११-१९३५)	९३
१०० दो प्रश्न (२-११-१९३५)	९६
१०१ पत्र परीक्षितलाल एल० मजमूदारको (२-११-१९३५)	९७
१०२ पत्र माणिकलाल और राधा गाधीको (२-११-१९३५)	९७
१०३ एक भ्रम (३-११-१९३५)	९८
१०४ गोसेवाके कुछ तरीके (३-११-१९३५)	१००
१०५ पत्र पी० जी० मैथ्यूको (४-११-१९३५)	१०१
१०६ पत्र एस० दत्तको (४-११-१९३५)	१०२
१०७ पत्र तारा ना० मशरूवालाको (४-११-१९३५)	१०२
१०८ पत्र निर्मलकुमार बोसको (६-११-१९३५)	१०३
१०९ पत्र एस० पी० कामतको (६-११-१९३५)	१०३
११० पत्र एस० वी० कौजलगीको (६-११-१९३५)	१०४
१११ पत्र हीरालाल शर्माको (७-११-१९३५)	१०६
११२ पत्र उमादेवी बजाजको (८-११-१९३५)	१०७
११३ टिप्पणी कलकत्ता नगर निगमके सम्बन्धमे (९-११-१९३५)	१०८
११४ दवा-दारूकी सहायता (८-११-१९३५)	१०८
११५ सोयाबीन (९-११-१९३५)	११०
११६ पत्र आनन्द तो० हिगोरानीको (९-११-१९३५)	११२
११७ पत्र नरहरि द्वा० परीखको (९-११-१९३५)	११३
११८ पत्र चन्दन पारेखको (९-११-१९३५)	११३
११९ पत्र ए० एस० सत्यार्थीको (१०-११-१९३५ के पूर्व)	११४
१२० पत्र उमाशंकर जेठालाल जोशीको (१०-११-१९३५)	११४
१२१ पत्र जमनालाल बजाजको (१०-११-१९३५)	११५
१२२ पत्र छगनलाल जोशीको (१२-११-१९३५ के पूर्व)	११५
१२३ पत्र वियोगी हरिको (१२-११-१९३५)	११६
१२४ पत्र एन० आर० मलकानीको (१२-११-१९३५)	११७
१२५ पत्र मथुरादास त्रिकमजीको (१२-११-१९३५)	११७
१२६ पत्र जयन्ती ना० पारेखको (१२-११-१९३५)	११८
१२७ पत्र कान्ति ना० पारेखको (१२-११-१९३५)	११८
१२८ पत्र इन्दु ना० पारेखको (१२-११-१९३५)	११९
१२९ पत्र मणिबहन पटेलको (१२-११-१९३५)	१२०
१३० पत्र एफ० मेरी बारको (१३-११-१९३५)	१२०
१३१ पत्र जितेन्द्रनाथ कुशारीको (१४-११-१९३५)	१२१
१३२ पत्र परीक्षितलाल एल० मजमूदारको (१४-११-१९३५)	१२२

इक्कीस

१३३	पत्र वल्लभभाई पटेलको (१४-११-१९३५)	१२२
१३४	पत्र अवधेशदत्त अवस्थीको (१४-११-१९३५)	१२३
१३५	पत्र मार्गरेट स्पीगलको (१५-११-१९३५)	१२४
१३६	पत्र शिवामाई जी० पटेलको (१५-११-१९३५)	१२५
१३७	पत्र रामेश्वरदास पोद्दारको (१५-११-१९३५)	१२५
१३८	पत्र विद्या आ० हिगोरानी को (१५-११-१९३५)	१२५
१३९	नीमके पत्ते और इमली (१६-११-१९३५)	१२६
१४०	जाति-प्रथाको मिटना है (१६-११-१९३५)	१२८
१४१	बाल-विवाहकी भीषणता (१६-११-१९३५)	१२९
१४२	पत्र आर० आर० बखलेको (१६-११-१९३५)	१३१
१४३	पत्र द्रौपदी शर्माको (१६-११-१९३५)	१३२
१४४	पत्र परीक्षितलाल एल० मजमूदारको (१७-११-१९३५)	१३२
१४५	पत्र चन्दन पारेखको (१७-११-१९३५)	१३३
१४६	पत्र अमृत कौरको (१८-११-१९३५)	१३३
१४७	पत्र आर० जे० सोमनको (१८-११-१९३५)	१३४
१४८	पत्र एस० अम्बुजम्मालको (१९-११-१९३५)	१३५
१४९	पत्र डाह्याभाई म० पटेलको (१९-११-१९३५)	१३६
१५०	पत्र क्रीकामाई एल० वधेलाको (२१-११-१९३५ के पूर्व)	१३७
१५१	पत्र हीरालाल शर्माको (२१-११-१९३५)	१३७
१५२	भाषण प्राध्यापको और छात्रोके समक्ष, वर्धामि (२३-११-१९३५ के पूर्व)	१३८
१५३	भयकी भावना (२३-११-१९३५)	१३९
१५४	एक महान् समाज-सेवक (२३-११-१९३५)	१४२
१५५	पत्र एस० अम्बुजम्मालको (२३-११-१९३५)	१४३
१५६	पत्र ब्रजकृष्ण चाँदीवालाको (२३-११-१९३५)	१४३
१५७	एक सच्चे हरिजन-सेवकका स्वर्गवास (२४-११-१९३५)	१४४
१५८	सभी गुजरातियोसे (२४-११-१९३५)	१४४
१५९	पत्र एम० आर० मसानीको (२५-११-१९३५)	१४५
१६०	पत्र अमृत कौरको (२५-११-१९३५)	१४६
१६१	पत्र गणेश वासुदेव मावलकरको (२५-११-१९३५)	१४६
१६२	पत्र मनु गाधीको (२५-११-१९३५ या उसके पश्चात्)	१४७
१६३	पत्र घनश्यामदास बिडलाको (२६-११-१९३५)	१४७
१६४	पत्र चन्दन पारेखको (२७-११-१९३५)	१४८
१६५	पत्र उमादेवी बजाजको (२७-११-१९३५)	१४९
१६६	पत्र रमेशचन्द्रको (२७-११-१९३५)	१४९
१६७	जाति और वर्ण (२८-११-१९३५)	१५०

बाईस

१६८	पत्र एस० वी० कामतको (२८-११-१९३५)	१५१
१६९	पत्र स्वरूपरानी नेहरूको (२८-११-१९३५)	१५१
१७०	पत्र मीराबहनको (२९-११-१९३५)	१५२
१७१	चर्चा घनश्यामदास बिडलाके साथ (३०-११-१९३५ के पूर्व)	१५३
१७२	एक रोचक बात (३०-११-१९३५)	१५४
१७३	आदर्श और व्यावहारिक (३०-११-१९३५)	१५६
१७४	एक अनुभव (३०-११-१९३५)	१५८
१७५	सावधानीकी जरूरत (३०-११-१९३५)	१५९
१७६	पत्र भगवानजी पु० पण्ड्याको (३०-११-१९३५)	१६०
१७७	पत्र क० मा० मुशीको (३०-११-१९३५)	१६१
१७८	पत्र ब्रजकृष्ण चाँदीवालाको (३०-११-१९३५)	१६१
१७९	तार घनश्यामदास बिडलाको (२-१२-१९३५)	१६२
१८०	पत्र मथुरादास त्रिकमजीको (२-१२-१९३५)	१६२
१८१	पत्र घनश्यामदास बिडलाको (२-१२-१९३५)	१६३
१८२	पत्र सुरेन्द्रको (३-१२-१९३५)	१६४
१८३	पत्र ब्रजकृष्ण चाँदीवालाको (३-१२-१९३५)	१६५
१८४	मैट मार्गरेट सैगरको (३/४-१२-१९३५)	१६५
१८५	सन्देश (४-१२-१९३५)	१७०
१८६	पत्र मनु गाधीको (४-१२-१९३५)	१७१
१८७	पत्र अमृतलाल वि० ठक्करको (५-१२-१९३५)	१७२
१८८	पत्र चन्दन पारेखको (५-१२-१९३५)	१७२
१८९	पत्र घनश्यामदास बिडलाको (५-१२-१९३५)	१७३
१९०	पत्र मथुरादास त्रिकमजीको (६-१२-१९३५)	१७४
१९१	पत्र पुरुषोत्तम जी० जोशीको (६-१२-१९३५)	१७४
१९२	पत्र शकरलाल बैकरको (६-१२-१९३५)	१७५
१९३	पत्र सुशीला नैयरको (६-१२-१९३५)	१७५
१९४	चर्चा एक ग्राम-सेवकके साथ (७-१२-१९३५)	१७६
१९५	उधार बिक्रीसे हानि (७-१२-१९३५)	१७८
१९६	हाथका बना कागज (७-१२-१९३५)	१७९
१९७	पत्र उदित मिश्रको (७-१२-१९३५)	१८०
१९८	पत्र फूलचन्द कस्तूरचन्द शाहको (७-१२-१९३५)	१८०
१९९	पत्र वल्लभमाई पटेलको (११-१२-१९३५)	१८१
२००	मृगफलीकी खलीकी सराहना (१४-१२-१९३५)	१८१
२०१	पत्र हीरालाल शर्माको (१४-१२-१९३५)	१८२
२०२	पत्र जवाहरलाल नेहरूको (१९-१२-१९३५)	१८२
२०३	तार जवाहरलाल नेहरूको (२२-१२-१९३५)	१८४

तेईस

२०४ पत्र पद्मावतीको (२६-१२-१९३५)	१८४
२०५ 'सत्याग्रह इन गाधीजीज ओन वर्ड्स' की भूमिका (२७-१२-१९३५ के पूर्व)	१८५
२०६ प्रस्तावना 'टु द स्टुडेन्ट्स' की (२८-१२-१९३५ के पूर्व)	१८६
२०७ सन्देश कांग्रेस स्वर्ण जयन्ती सम्मेलनको (२८-१२-१९३५ के पूर्व)	१८६
२०८ उत्तर "कास्मोपोलिटन" को (१९३५)	१८६
२०९ तार अखिल भारतीय चरखा सघको (१९३५)	१८७
२१० पत्र चन्द त्यागीको (१९३५)	१८८
२११ पत्र अमृतलाल नानावटीको (४-१-१९३६)	१८८
२१२ पत्र वल्लभभाई पटेलको (४-१-१९३६)	१८९
२१३ भेट योने नाँगूचीको (११-१-१९३६ के पूर्व)	१८९
२१४ पत्र डॉ० शमशेरसिंहको (१५-१-१९३६)	१९१
२१५ सन्देश बिहार राजनीतिक सम्मेलनको (१७-१-१९३६ के पूर्व)	१९२
२१६ पत्र अमृत कौरको (१८-१-१९३६)	१९२
२१७ तार महारानी मेरीको (२१-१-१९३६)	१९२
२१८ पत्र मीराबहनको (२२-१-१९३६ के पश्चात)	१९३
२१९ पत्र अनसूया जाजूको (२५-१-१९३६)	१९३
२२० पत्र राधाकृष्ण बजाजको (२५-१-१९३६)	१९४
२२१ पत्र सादुल्ला खाँ और सोफिया सोमजीको (२६-१-१९३६)	१९४
२२२ पत्र अमृत कौरको (२६-१-१९३६)	१९५
२२३ पत्र अमृतुस्सलामको (२६-१-१९३६)	१९५
२२४ पत्र जीवनजी डा० देसाईको (५-२-१९३६ के पूर्व)	१९६
२२५ पत्र मीराबहनको (८-२-१९३६)	१९६
२२६ पत्र मीराबहनको (९-२-१९३६)	१९७
२२७ पत्र मीराबहनको (१२-२-१९३६)	१९७
२२८ पत्र मीराबहनको (१३-२-१९३६)	१९८
२२९ पत्र अमृत कौरको (१३-२-१९३६)	१९९
२३० पत्र प्रभावतीको (१३-२-१९३६)	२००
२३१ पत्र अमृतुस्सलामको (१३-२-१९३६)	२००
२३२ पत्र मीराबहनको (१४-२-१९३६)	२०१
२३३ पत्र मनु गाधीको (१४-२-१९३६)	२०२
२३४ भूमिका 'बे खुदाई खिदमतगार' की (१६-२-१९३६)	२०२
२३५ पत्र मणिलाल और सुशीला गाधीको (१६-२-१९३६)	२०३
२३६ भाषण हरिजन आश्रम, अहमदाबादमे (१६-२-१९३६)	२०४
२३७ पत्र अमृत कौरको (१७-२-१९३६)	२०५
२३८ पत्र हीरालाल शर्माको (१७-२-१९३६)	२०६

चौबीस

२३९	पत्र नारणदास गाधीको (१८-२-१९३६)	२०६
२४०	श्रद्धाजलि दिनशा इदुलजी वाछाको (१९-२-१९३६)	२०७
२४१	भाषण गुजरात विद्यापीठ, अहमदाबादमे (१९-२-१९३६)	२०७
२४२	पत्र राधाकृष्ण बजाजको (२०-२-१९३६)	२०८
२४३	पत्र अनसूया बजाजको (२०-२-१९३६)	२०८
२४४	पत्र फूलचन्द कस्तूरचन्द शाहको (२०-२-१९३६)	२०९
२४५	पत्र तारा ना० मशरूवालाको (२०-२-१९३६)	२०९
२४६	पत्र प्रभावतीको (२१-२-१९३६)	२१०
२४७	भेट अमेरिकी नीग्रो लोगोके प्रतिनिधिमण्डलको (२१-२-१९३६)	२१०
२४८	भाषण ग्राम-कार्यकर्ताओंकी सभामे (२२-२-१९३६)	२१५
२४९	पत्र अमृत कौरको (२४-२-१९३६)	२१७
२५०	पत्र प्रभावतीको (२४-२-१९३६)	२१८
२५१	पत्र डॉ० खान साहबको (२५-२-१९३६)	२१९
२५२	नारायणलालके नाम तारका मसविदा (२७-२-१९३६ या उसके पश्चात्)	२१९
२५३	एक तार (२७-२-१९३६ या उसके पश्चात्)	२२०
२५४	पत्र अमृत कौरको (२८-२-१९३६)	२२०
२५५	पत्र मीराबहनको (२८-२-१९३६)	२२१
२५६	पत्र अमतुस्सलामको (२८-२-१९३६)	२२२
२५७	पत्र फूलचन्द कस्तूरचन्द शाहको (२८-२-१९३६)	२२२
२५८	तार विजयलक्ष्मी पण्डितको (२८-२-१९३६)	२२३
२५९	श्रद्धाजलि कमला नेहरूको (२८-२-१९३६)	२२३
२६०	प्रभु कृपाके बिना कुछ नहीं (२९-२-१९३६)	२२४
२६१	पत्र निर्मलाबहन जे० श्रॉफको (२९-२-१९३६)	२२७
२६२	भाषण गाधी सेवा-सघकी बैठकमे-१ (२९-२-१९३६)	२२७
२६३	भाषण गाधी सेवा-सघकी बैठकमे-२ (१-३-१९३६)	२२९
२६४	पत्र डॉ० मु० अ० अन्सारीको (३-३-१९३६)	२३४
२६५	पत्र पी० एम० नायडूको (३-३-१९३६)	२३५
२६६	पत्र प्रभावतीको (३-३-१९३६)	२३६
२६७	भाषण गाधी सेवा-सघकी बैठकमे-३ (३-३-१९३६)	२३७
२६८	भाषण गाधी सेवा-सघकी बैठकमे-४ (४-३-१९३६)	२४३
२६९	एक पत्र (५-३-१९३६ या उसके पूर्व)	२४७
२७०	पत्र प्रभावतीको (५-३-१९३६)	२४८
२७१	पत्र अनसूया सारामाईको (५-३-१९३६)	२४९
२७२	पत्र रामनरेश त्रिपाठीको (५-३-१९३६)	२४९
२७३	पत्र कृष्णचन्द्रको (५-३-१९३६)	२५०
२७४	भाषण गाधी सेवा-सघकी बैठकमे-५ (५-३-१९३६)	२५०

पच्चीस

२७५	भाषण गाधी सेवा-सघकी बैठकमे - ६ (६-३-१९३६)	२५४
२७६	ग्राम-पुनर्निर्माण (७-३-१९३६)	२६०
२७७	पत्र जमूत कौरको (८-३-१९३६)	२६१
२७८	पत्र प्रभावतीको (८-३-१९३६)	२६२
२७९	सन्देश गुप्तकुल कागडीके दीक्षान्त समारोहके अवसर पर (९-३-१९३६ के पूर्व)	२६३
२८०	पत्र जवाहरलाल नेहरूको (९-३-१९३६)	२६३
२८१	पत्र मिर्जा इस्माइलको (९-३-१९३६)	२६५
२८२	पत्र नारणदास गाधीको (९-३-१९३६)	२६५
२८३	पत्र नरहरि द्वा० परीखको (९-३-१९३६)	२६६
२८४	पत्र जाईजी पेटिटको (९-३-१९३६)	२६६
२८५	पत्र वनमाला न० परीखको (९-३-१९३६)	२६७
२८६	पत्र सुमित्रा गाधीको (९-३-१९३६)	२६७
२८७	पत्र द्रौपदी शर्माको (९-३-१९३६)	२६८
२८८	पत्र मीराबहनको (१०-३-१९३६)	२६८
२८९	पत्र बच्चुमाई मी० रामदासको (१०-३-१९३६)	२६९
२९०	पत्र, रणछोडलालको (११-३-१९३६)	२७०
२९१	पत्र प्रभावतीको (११-३-१९३६)	२७०
२९२	पत्र जयप्रकाश नारायणको (१२-३-१९३६)	२७०
२९३	पत्र प्रभावतीको (१२-३-१९३६)	२७२
२९४	पत्र शकरमाई बी० पटेलको (१२-३-१९३६)	२७३
२९५	पत्र मगलाबहन बी० देसाईको (१२-३-१९३६)	२७३
२९६	पत्र आनन्द तो० हिंगोरानीको (१३-३-१९३६)	२७४
२९७	सन्तति-निग्रह-१ (१४-३-१९३६)	२७४
२९८	पत्र सतीशचन्द्र दासगुप्तको (१४-३-१९३६)	२७७
२९९	पत्र मीराबहनको (१४-३-१९३६)	२७७
३००	पत्र मणिलाल गाधीको (१४-३-१९३६)	२७८
३०१	पत्र द्रौपदी शर्माको (१४-३-१९३६)	२७९
३०२	पत्र हीरालाल शर्माको (१४-३-१९३६)	२७९
३०३	पत्र कृष्णचन्द्रको (१४-३-१९३६)	२८०
३०४	पत्र मीराबहनको (१६-३-१९३६)	२८०
३०५	पत्र खुशालचन्द गाधीको (१६-३-१९३६)	२८१
३०६	पत्र नारणदास गाधीको (१६-३-१९३६)	२८२
३०७	पत्र लीलावती आसरको (१६-३-१९३६)	२८२
३०८	पत्र द० बा० कालेलकरको (१६-३-१९३६)	२८३
३०९	पत्र चन्द त्यागीको (१६-३-१९३६ के पश्चात्)	२८३

छब्बीस

३१० पत्र डॉ० शमशेरसिंहको (१७-३-१९३६)	२८४
३११ एक पत्र (१७-३-१९३६)	२८५
३१२ पत्र प्रभावतीको (१८-३-१९३६)	२८५
३१३ ग्राम-निवासके सम्बन्धमे मेरी कल्पना (१९-३-१९३६)	२८६
३१४ पत्र अनसूया बजाजको (१९-३-१९३६)	२८७
३१५ पत्र मीराबहनको (२०-३-१९३६)	२८७
३१६ पत्र मीराबहनको (२०-३-१९३६)	२८८
३१७ पत्र अब्बास के० बर्तेजीको (२०-३-१९३६)	२८९
३१८ पत्र लिली ही० शाहको (२०-३-१९३६)	२८९
३१९ पत्र प्रभावतीको (२०-३-१९३६)	२९०
३२० पत्र नारणदास गाधीको (२०-३-१९३६)	२९०
३२१ पत्र द० बा० कालेलकरको (२०-३-१९३६)	२९१
३२२ सन्तति-निग्रह -२ (२१-३-१९३६)	२९२
३२३ सुधारकोकी मर्यादा (२१-३-१९३६)	२९४
३२४ पत्र क० मा० मुन्डीको (२१-३-१९३६)	२९६
३२५ पत्र तारा ना० मशरूवालाको (२१-३-१९३६)	२९७
३२६ भेट एम० सी० राजाको (२२-३-१९३६)	२९८
३२७ पत्र मीराबहनको (२३-३-१९३६)	३०१
३२८ पत्र बलीबहन एम० अडालजा और कुमीबहन टी० मणियारको (२३-३-१९३६)	३०२
३२९ पत्र मनु गाधीको (२३-३-१९३६)	३०२
३३० पत्र मीराबहनको (२५-३-१९३६)	३०३
३३१ पत्र बलवन्तसिंहको (२५-३-१९३६)	३०३
३३२ पत्र प्रभावतीको (२५-३-१९३६)	३०४
३३३ पत्र रवीन्द्रनाथ ठाकुरको (२७-३-१९३६)	३०४
३३४ चर्चा हरिजन सेवकोके साथ (२७-३-१९३६)	३०५
३३५ मन्दिर-प्रवेश (२८-३-१९३६)	३०९
३३६ नवयुवकोसे (२८-३-१९३६)	३११
३३७ भाषण लखनऊकी खादी-ग्रामोद्योग प्रदर्शनीमे (२८-३-१९३६)	३१३
३३८ पत्र मीराबहनको (२९-३-१९३६)	३१८
३३९ पत्र लीलावती आसरको (२९-३-१९३६)	३१८
३४० वक्तव्य . समाचारपत्रको (३०-३-१९३६)	३१९
३४१ पत्र उमादेवी बजाजको (३०-३-१९३६)	३१९
३४२ पत्र विठ्ठल ल० फडकेको (३०-३-१९३६)	३२०
३४३ पत्र चम्पाबहन र० मेहताको (३०-३-१९३६)	३२१
३४४ पत्र मणिलाल और सुशीला गाधीको (३०-३-१९३६)	३२१

सताईस

३४५	पत्र इन्दिरा नेहरूको (३०-३ १९३६)	३२२
३४६	पत्र जमनालाल बजाजको (१-४-१९३६)	३२३
३४७	पत्र अमृत कौरको (३-४-१९३६)	३२३
३४८	तार वल्लभभाई पटेलको (३-४ १९३६)	३२४
३४९	पत्र सी० एफ० एण्ड्रूजको (३ ४-१९३६)	३२५
३५०	पत्र अगाथा हैरिसनको (३-४ १९३६)	३२५
३५१	पत्र अमतुस्सलामको (३ ४-१९३६)	३२६
३५२	सन्तति-निग्रहके कृत्रिम साधन (४-४-१९३६)	३२७
३५३	द० भा० हिन्दी प्रचार-भवनके लिए अपील (४-४-१९३६)	३३०
३५४	पत्र अमृत कौरको (५-४-१९३६)	३३२
३५५	पत्र मीराबहनको (५-४-१९३६)	३३३
३५६	भाषण हिन्दी साहित्य सम्मेलनमें (५ ४-१९३६)	३३४
३५७	टिप्पणी हिन्दी सग्रहालय, इलाहाबादकी दर्शक-पुस्तिकामे (५-४-१९३६)	३३५
३५८	तार केरल हरिजन सेवक सघके अध्यक्षको (६ ४-१९३६ के पूर्व)	३३५
३५९	पत्र एल्बर्ट एच० वेस्टको (८ ४-१९३६)	३३५
३६०	पत्र अमृत कौरको (८-४-१९३६)	३३७
३६१	पत्र मार्गरेट स्पीगलको (९-४-१९३६)	३३८
३६२	पत्र लीलावती आसरको (१०-४-१९३६)	३३८
३६३	पत्र पुरुषोत्तम नारणदास गाधीको (१० ४ १९३६)	३३९
३६४	आन्तरिक खतरा (११-४-१९३६)	३३९
३६५	अप्रमाणित खादी (११-४-१९३६)	३४१
३६६	तार. जे० ए० डी० नौरोजीको (११ ४-१९३६)	३४३
३६७	भाषण लखनऊकी खादी-ग्रामोद्योग प्रदर्शनीमें - २ (१२-४-१९३६)	३४३
३६८	एक पत्र (१३ ४ १९३६ के पूर्व)	३४६
३६९	पत्र अमृत कौरको (१३-४-१९३६)	३४७
३७०	टिप्पणी एस० ए० ब्रेलवीको (१३-४-१९३६)	३४८
३७१	पत्र मणिलाल और सुवीला गाधीको (१३-४-१९३६)	३४८
३७२	पत्र मीराबहनको (१३-४-१९३६)	३४९
३७३	एक पत्र (१४-४-१९३६)	३५०
३७४	भाषण अ० भा० दलितवर्ग सम्मेलनमें (१४-४-१९३६)	३५१
३७५	बातचीत विदेशी आगन्तुकोके साथ (१६-४-१९३६ के पूर्व)	३५१
३७६	पत्र मनु गाधीको (१६-४ १९३६)	३५३
३७७	भाषण सेगाँवके निवासियोके समक्ष (१७-४ १९३६ के पश्चात्)	३५४
३७८	ईसाई मित्रोसे (१८ ४-१९३६)	३५५
३७९	पत्र अमृत कौरको (१८-४-१९३६)	३५८
३८०	पत्र वालजी गोविन्दजी देसाईको (१८ ४-१९३६)	३५८

अट्टाईस

३८१	पत्र आर० रामस्वामीको (१९४१९३६ के पूर्व)	३५९
३८२	पत्र अमृत कौरको (२०-४-१९३६)	३५९
३८३	पत्र विट्ठल ल० फडकेको (२०४१९३६)	३६०
३८४	पत्र भुजगीलाल छायाको (२०४-१९३६)	३६१
३८५	पत्र देवदास गाधीको (२०-४-१९३६)	३६१
३८६	पत्र अमृत कौरको (२१-४-१९३६)	३६२
३८७	पत्र जवाहरलाल नेहरूको (२१४-१९३६)	३६३
३८८	पत्र मीराबहनको (२१-४१९३६)	३६४
३८९	पत्र चन्द्र त्यागीको (२१४-१९३६)	३६४
३९०	पत्र अमृत कौरको (२२-४-१९३६)	३६५
३९१	पत्र रामी के० पारेखको (२२४१९३६)	३६६
३९२	पत्र मनु गाधीको (२२-४-१९३६)	३६७
३९३	पत्र किशनलालको (२२-४-१९३६)	३६७
३९४	पत्र अमृतसलामको (२२-४-१९३६)	३६८
३९५	पत्र गोविन्द वी० गुर्जलेको (२३४-१९३६)	३६८
३९६	पत्र कार्ल बुट्टोको (२३-४-१९३६)	३६९
३९७	पत्र नारणदास गाधीको (२३-४-१९३६)	३६९
३९८	भाषण अ० भा० साहित्य परिषद्मे (२४४-१९३६)	३७०
३९९	एक युवककी कठिनाई (२५-४-१९३६)	३७३
४००	पत्र अमृत कौरको (२७४-१९३६)	३७५
४०१	पत्र मीराबहनको (२७-४-१९३६)	३७६
४०२	पत्र मीराबहनको (२८-४-१९३६)	३७६
४०३	पत्र मीराबहनको (२९-४-१९३६)	३७७
४०४	पत्र अमृतलाल वि० ठक्करको (३०-४-१९३६)	३७७
४०५	पत्र अमृतलाल वि० ठक्करको (२९/३०-४-१९३६)	३७८
४०६	पत्र अगाथा हैरिसनको (३०-४-१९३६)	३७९
४०७	पत्र नारणदास गाधीको (३०-४-१९३६)	३८१
४०८	पत्र परीक्षितलाल एल० मजमूदारको (३०-४-१९३६)	३८१
४०९	पत्र प्रभावतीको (३०-४१९३६)	३८२
४१०	बातचीत एक कार्यकर्ताके साथ (३०-४-१९३६)	३८३
४११	पत्र एस्थर मेननको (३०-४१९३६ या उसके पश्चात्)	३८४
४१२	पत्र बाल द० कालेलकरको (१-५-१९३६ के पूर्व)	३८४
४१३	पत्र अमृत कौरको (१-५-१९३६)	३८५
४१४	पत्र बाल द० कालेलकरको (१-५-१९३६)	३८६
४१५	पत्र प्रभावतीको (१-५-१९३६)	३८७
४१६	पत्र बल्लभभाई पटेलको (१-५-१९३६)	३८७

उनतीस

४१७ सुधारक बहनोसे (२-५-१९३६)	३८८
४१८ पत्र एम० मुजीबको (२-५-१९३६)	३९१
४१९ पत्र एस० अम्बुजम्मालको (२-५-१९३६)	३९२
४२० पत्र वियोगी हरिको (२-५-१९३६)	३९२
४२१ पत्र अमृतलाल वि० ठक्करको (२-५-१९३६)	३९३
४२२ पत्र द्रौपदी शर्माको (२-५-१९३६)	३९४
४२३ पत्र जवाहरलाल नेहरूको (३-५-१९३६)	३९४
४२४ पत्र जमनालाल बजाजको (३-५-१९३६)	३९५
४२५ भाषण अ० भा० ग्रामोद्योग प्रदर्शनीमे (३-५-१९३६)	३९५
४२६ पत्र अमृत कौरको (४-५-१९३६)	३९७
४२७ पत्र प्रभाशकर पट्टणीको (४-५-१९३६)	३९८
४२८ पत्र अमृत कौरको (५-५-१९३६)	३९९
४२९ पत्र जमनालाल बजाजको (५-५-१९३६)	४००
४३० पत्र प्रेमाबहन कटकको (६-५-१९३६)	४०१
४३१ पत्र अमृतुस्सलामको (६-५-१९३६)	४०२
४३२ भाषण खादी-यात्रामे (६-५-१९३६)	४०२
४३३ तार जी० रामचन्द्रनको (७-५-१९३६)	४०३
४३४ पत्र मीराबहनको (७-५-१९३६)	४०४
४३५ पत्र एन० आर० मलकानीको (७-५-१९३६)	४०५
४३६ पत्र रुक्मिणी मलकानीको (७-५-१९३६)	४०५
४३७ पत्र अमृतुस्सलामको (७-५-१९३६)	४०६
४३८ पत्र धनश्यामदास बिडलाको (७-५-१९३६)	४०६
४३९ भाषण अखिल भारतीय ग्रामोद्योग सघमे (७-५-१९३६)	४०७
४४० पत्र मीराबहनको (८-५-१९३६)	४१०
४४१ पत्र पाडुरग ना० राजभोजको (८-५-१९३६)	४११
४४२ भाषण ग्राम-कार्यकर्ता प्रशिक्षणालयमे (८-५-१९३६)	४११
४४३ हिन्दी या हिन्दुस्तानी-१ (९-५-१९३६)	४१३
४४४ पत्र अमृत कौरको (९-५-१९३६)	४१५
४४५ पत्र रामेश्वरी नेहरूको (९-५-१९३६)	४१७
४४६ भेट एसोसिएटड प्रेसके प्रतिनिधिको (९-५-१९३६)	४१७
४४७ भेट सी० वी० रामन और डॉ० रैहमको (१०-५-१९३६)	
या उसके पश्चात्	४१८
४४८ तार एसोसिएटड प्रेसको (११-५-१९३६)	४२०
४४९ तार बेगम अन्सारीको (११-५-१९३६)	४२१
४५० पत्र जाकिर हुसेनको (११-५-१९३६)	४२१
४५१ पत्र अमृत कौरको (११-५-१९३६)	४२२

तीस

४५२	पत्र	जवाहरलाल नेहरूको (१२-५-१९३६)	४२४
४५३	पत्र	डॉ० नूर एम० मलिकको (१२-५-१९३६)	४२५
४५४	पत्र	शर्माको (१२-५-१९३६)	४२५
४५५	पत्र	एम० बी० गोडबोलेको (१२-५-१९३६)	४२६
४५६	तार	प्रभावतीको (१३-५-१९३६)	४२६
४५७	पत्र	बी० एस० श्रीनिवास शास्त्रीको (१३-५-१९३६)	४२७
४५८	पत्र	प्रभावतीको (१३-५-१९३६)	४२७
४५९	पत्र	अमृत कौरको (१४-५-१९३६)	४२८
४६०	पत्र	मीराबहनको (१४-५-१९३६)	४२९
४६१	पत्र	बलवन्तसिंहको (१४-५-१९३६)	४३०
४६२	पत्र	एस्थर मेननको (१४-५-१९३६)	४३०
४६३	पत्र	नान और तगई मेननको (१४-५-१९३६)	४३१
४६४	पत्र	अमृतलाल वि० ठक्करको (१४-५-१९३६)	४३१
४६५	पत्र	पुरुषोत्तम और विजया गाधीको (१४-५-१९३६)	४३२
४६६	पत्र	नारणदास गाधीको (१४-५-१९३६)	४३३
४६७	पत्र	लीलावती आसरको (१४-५-१९३६)	४३३
४६८	पत्र	शान्तिकुमार न० मोरारजीको (१४-५-१९३६)	४३४
४६९	पत्र	कृष्णचन्द्रको (१४-५-१९३६)	४३४
४७०	तार	जमनालाल बजाजको (१५-५-१९३६)	४३५
४७१	तार	सत्यदेवको (१५-५-१९३६)	४३५
४७२	तार	एफ० मेरी बारको (१५-५-१९३६)	४३६
४७३	पत्र	सतीशचन्द्र दासगुप्तको (१५-५-१९३६)	४३७
४७४	पत्र	नरहरि द्वा० परीखको (१५-५-१९३६)	४३८
४७५	एक महान् मित्र	चला गया (१६-५-१९३६)	४३९
४७६	हिन्दी या हिन्दुस्तानी - २	(१६-५-१९३६)	४४०
४७७	पत्र	पुरुषोत्तम गाधीको (१६-५-१९३६)	४४२
४७८	पत्र	नारणदास गाधीको (१६-५-१९३६)	४४३
४७९	पत्र	अमृतलाल टी० नानावटीको (१६-५-१९३६)	४४६
४८०	पत्र	अमृतलालको (१७-५-१९३६)	४४५
४८१	पत्र	अमृत कौरको (१८-५-१९३६)	४४५
४८२	पत्र	मीराबहनको (१८-५-१९३६)	४४७
४८३	पत्र	एस्थर मेननको (१८-५-१९३६)	४४८
४८४	पत्र	गोविन्द बी० गुर्जलेको (१८-५-१९३६)	४४८
४८५	पत्र	अमृतलाल वि० ठक्करको (१८-५-१९३६)	४४९
४८६	पत्र	प्रभावतीको (१८-५-१९३६)	४५०
४८७	पत्र	ब्रजकृष्ण चाँदीवालाको (१८-५-१९३६)	४५०

इक्कीस

४८८ पत्र	अमृतुस्सलामको (१८-५-१९३६)	४५१
४८९ पत्र	अमृत कौरको (१९-५-१९३६)	४५२
४९० एक पत्र	(१९-५-१९३६)	४५३
४९१ पत्र	प्रभावतीको (१९-५-१९३६)	४५३
४९२ पत्र	रामी कुँवरजी पारेखको (१९-५-१९३६)	४५४
४९३ पत्र	मनु गाधीको (१९-५-१९३६)	४५५
४९४ पत्र	फतह-उल्ला-खाँको (२०-५-१९३६)	४५५
४९५ पत्र	ब्रजकृष्ण चाँदीवालाको (२०-५-१९३६)	४५६
४९६ पत्र	आसफ अलीको (२१-५-१९३६)	४५६
४९७ पत्र	जवाहरलाल नेहरूको (२१-५-१९३६)	४५७
४९८ पत्र	मीराबहनको (२१-५-१९३६)	४५८
४९९ पत्र	जमनालाल बजाजको (२१-५-१९३६)	४५९
५०० पत्र	मणिलाल और सुशीला गाधीको (२१-५-१९३६)	४५९
५०१ पत्र	लीलावती आसरको (२१-५-१९३६)	४६०
५०२ पत्र	प्रेमाबहन कटकको (२१-५-१९३६)	४६१
५०३ पत्र	मुन्नालाल जी० शाहको (२१-५-१९३६)	४६३
५०४ पत्र	अमृत कौरको (२२-५-१९३६)	४६४
५०५ पत्र	मीराबहनको (२२-५-१९३६)	४६५
५०६ पत्र	चुन्नीलालको (२२-५-१९३६)	४६५
५०७ स्व०	ताराबहन (२३-५-१९३६)	४६६
५०८ रिश्वतखोरी	(२३-५-१९३६)	४६७
५०९ बहेजकी कुप्रथा	(२३-५-१९३६)	४६८
५१० पत्र	एफ० मेरी बारको (२४-५-१९३६)	४७०
५११ पत्र	मीराबहनको (२४-५-१९३६)	४७१
५१२ पत्र	मीराबहनको (२४-५-१९३६)	४७१
५१३ पत्र	फरीद अन्सारीको (२४-५-१९३६)	४७२
५१४ पत्र	प्रभावतीको (२४-५-१९३६)	४७३
५१५ पत्र	नारणदास गाधीको (२४-५-१९३६)	४७४
५१६ पत्र	मुन्नालाल जी० शाहको (२४-५-१९३६)	४७४
५१७ पत्र	जाकिर हुसेनको (२५-५-१९३६)	४७५
५१८ पत्र	भुजगीलाल छायाको (२५-५-१९३६)	४७७
५१९ पत्र	जमनालाल बजाजको (२५-५-१९३६)	४७७
५२० पत्र	रेहाना तैयबजीको (२५-५-१९३६)	४७८
५२१ पत्र	एस० अम्बुजम्मालको (२५-५-१९३६)	४७९
५२२ पत्र	मगनलाल प्राणजीवन मेहताको (२६-५-१९३६)	४८०
५२३ पत्र	मीराबहनको (२६-५-१९३६)	४८०
५२४ पत्र	वियोगी हरिको (२६-५-१९३६)	४८१

बत्तीस

५२५	पत्र	के० हजारीसिंहको (२६-५-१९३६)	४८१
५२६	पत्र	मीराबहनको (२७-५-१९३६)	४८२
५२७	पत्र	मौलवी एम० अशरफको (२७-५-१९३६)	४८३
५२८	पत्र	कन्हैयालाल और लीलावती मुशीको (२७-५-१९३६)	४८४
५२९	पत्र	विठ्ठल बी० दास्तानेको (२७-५-१९३६)	४८४
५३०	पत्र	तिरुपुर खादी-उत्पादक सघको (२८-५-१९३६ के पूर्व)	४८५
५३१	पत्र	अमृत कौरको (२८-५-१९३६)	४८६
५३२	पत्र	अमृतस्सलामको (२८-५-१९३६)	४८७
५३३	पत्र	राजकिशोरी त्यागीको (२८-५-१९३६)	४८८
५३४	पत्र	जवाहरलाल नेहरूको (२९-५-१९३६)	४८९
५३५	पत्र	मीराबहनको (२९-५-१९३६)	४९०
५३६	पत्र	मुन्नालाल जी० शाहको (२९-५-१९३६)	४९१
५३७	पत्र	अमृतलाल टी० नानावटीको (२९-५-१९३६)	४९१
५३८	फिर वही	आत्म-सयम (३०-५-१९३६)	४९२
५३९	टिप्पणियाँ	वस्तु-विनिमय पर पुरस्कृत निबन्ध, प्रमाणित व्यापारी, न कि अप्रमाणित खादी (३०-५-१९३६)	४९५
५४०	पत्र	मीराबहनको (३०-५-१९३६)	४९६
५४१	पत्र	रामदास गाधीको (३०-५-१९३६)	४९७
५४२	पत्र	प्रभावतीको (३०-५-१९३६)	४९७
५४३	बातचीत	सी० बी० रामन और उनकी पत्नीके साथ (३१-५-१९३६ के पूर्व)	४९८
५४४	बातचीत	डॉ० एरिका डासन रसिन्थलके साथ (३१-५-१९३६ के पूर्व)	५०१
५४५	पत्र	चिंमनलाल एन० शाहको (३१-५-१९३६)	५०३
५४६	भाषण	चिकबल्लापुरमे (३१-५-१९३६)	५०४
५४७	भाषण	चिन्तामणिकी सार्वजनिक समामे (३१-५-१९३६)	५०४
५४८	भाषण	कोलारमे (३१-५-१९३६)	५०६
५४९	भाषण	कोलार स्वर्ण-खान क्षेत्रमे मजदूरों के सामने (३१-५-१९३६)	५०६

परिशिष्ट

- १ अ० भा० च० स० का प्रस्ताव ५०८
- २ केवल हिन्दुस्तानीके लिए ५१०
- ३ हिन्दुस्तानीको लोकप्रिय बनाये ५११
- ४ जवाहरलाल नेहरू का पत्र
५. वल्लभभाई पटेलका पत्र राजेन्द्रप्रसादको

सामग्रीके साधन-सूत्र

तारीखवार जीवन-वृत्तान्त

शीर्षक साकेतिका

साकेतिका

१. पत्र . विश्वनाथको

वर्धा

१ अक्टूबर, १९३५

प्रिय विश्वनाथ,

तुम्हारा पत्र मिला। ५ तारीखको तुम्हारी राह देखूंगा। अगर स्टेशन पर तुम्हें यहाँ लिवा लानेके लिए गया कोई आदमी न मिले तो मगनवाडीका रास्ता पूछ कर आ जाना। स्टेशनसे यहाँ आनेमे दस मिनटसे भी कम ही लगते हैं। मगर वैसे तुम्हें लिवा लानेके लिए वहा कोई-न-कोई रहेगा जरूर।

सप्रेम,

बापू

[पुनश्च]

सतीश बाबूको नहीं लिख रहा हूँ।

श्रीयुक्त विश्वनाथ

खादी प्रतिष्ठान

१५, कॉलेज स्क्वेयर, कलकत्ता

अंग्रेजीकी फोटो-नकल (जी० एन० २७३१) से।

२. पत्र : नरहरि द्वा० परीखको

१ अक्टूबर, १९३५

चि० नरहरि,

तुम्हारा पत्र मिला। मैं रामजीके बारेमे समझता हूँ। जैसाकि तुमने लिखा, उसका स्वभाव तो वैसा है ही। ऐसे व्यक्तिके बारेमे क्या कहा जाये जिसकी वजहसे लक्ष्मीदास-जैसा आदमी भी उकता गया हो। उसे सहन करनेमें हमारा प्रायश्चित्त है। शेष सब मिलने पर।

जब तुम आओ तो मुझे इजनके बारेमें भी बताना। इजनसे चलनेवाला पम्प यदि बैलोका शत्रु सिद्ध हो तो हमें उससे बचकर चलना होगा।

बापूके आशीर्वाद

गुजरातीकी फोटो-नकल (एस० एन० ९०९०) से।

१

३. पत्र, गंगाबहन वैद्यको

१ अक्टूबर, १९३५

चि० गंगाबहन,

तुम्हारा पत्र मिला। इस पत्रसे मुझे काफी मदद मिलेगी। हकीम साहबका नाम लिख भेजना।

बच्चूभाई ने तुम्हें अच्छी चिन्तामें डाल दिया है। व्याधि, जरा और मृत्यु तो जीवनके साथ जुड़े ही हुए हैं। फिर भले चरक-जैसे वैद्य और लुकमान-जैसे हकीम इस दुनियामें आते-जाते रहे। अच्छी बात यह है कि व्याधिसे मुक्त होने और मृत्युकी तिथि ईश्वर अपने ही पास छिपाये रखता है। अतः यथासम्भव दोनोका सामना करने का सीमित प्रयत्न हम कर सकते हैं। बच्चूभाईके समाचार मुझे देती रहना। उससे मेरे आशीर्वाद कहना।

बापूके आशीर्वाद

श्रीमती गंगाबहन वैद्य
रामदास भीमजीका बगला
बोरीवली

[गुजरातीसे]

बापुना पत्रो - ६ ग० स्व० गंगाबहेनने, पृ० ८५। सी० डब्ल्यू० ८८१९ से भी,
सौजन्य गंगाबहन वैद्य

४. पत्र : फूलचन्द के० शाहको

१ अक्टूबर, १९३५

भाई फूलचन्द,

मैं तो मान बैठा था कि आप मुझे बिल्कुल भूल ही गये, इस कारण आपका पत्र आनेपर मुझे बहुत खुशी हुई।

हरिजनोसे प्रेम रखनेवालो के लिए मेरा इतना ही सन्देशा है कि अपने कार्यकी शुद्धतामें उनका विश्वास दृढतर हो।

गुजरातीकी प्रतिसे प्यारेलाल पेपर्स, सौजन्य प्यारेलाल

१ गंगाबहनका भतीजा।

५. पत्र : एस० अम्बुजम्मालको

वर्षा

२ अक्टूबर, १९३५

चि० अम्बुजम्^१,

तुम्हारा पत्र और ५५ रु० प्राप्त हुए। यह उत्तर लिखते समय मुझे एक नवयुवककी याद हो आई है जो दानपर ही निर्भर है और वह अपनी पढाई जारी रखनेके लिए मुझसे कुछ पूरक सहायता चाहता है। ये ५५ रुपये मैं खास उसी प्रयोजनके लिए अलग रखना चाहता हूँ। यदि मुझे पूछताछके बाद पता चले कि उसे और सहायता की आवश्यकता नहीं है तो मैं इसे सामान्य हरिजन कोषमें भेज दूंगा।

तुम्हारा भेजा हुआ फलोका पार्सल भी मिला। मेरे जन्मदिन पर मेरे दीर्घायु होनेकी जो शुभकामना तुमने लिख भेजी है उसके पीछे तुम्हारी भावनाकी गहराई मैं जानता हूँ। किन्तु तुम भी भली प्रकार जानती हो कि विधाताने जितनी आयु मुझे प्रदान की है उसमें मनुष्य चाहे कितना भी प्रयत्न कर ले, फिर भी एक पलकी भी अभिवृद्धि नहीं हो सकती। जो-कुछ हो, जबतक जीवन है तबतक हम हमेशा एक दूसरेके स्वास्थ्य और दीर्घायुके लिए प्रार्थना तथा अन्य प्रयत्न करते ही रहेंगे।

ऐसा लगता है कि अपने पिछले बुखारसे तुम पूरी तरह मुक्त होकर स्वास्थ्य-लाभ कर रही हो। इससे मुझे खुशी हुई।

बापुके आशीर्वाद^२

श्रीमती अम्बुजम्माल
अमजद बाग, लुज
मैलापुर, मद्रास

मूल अग्रेजीसे अम्बुजम्माल पेपर्स, सौजन्य नेहरू स्मारक सग्रहालय तथा पुस्तकालय

१ एस० श्रीनिवास अय्यंगार की पुत्री। इस पत्रमें तथा अम्बुजम्मालको लिखे अन्य पत्रोंमें सम्बोधन देवनागरी लिपिमें है।

२ यह देवनागरी लिपिमें है।

६ पत्र . पुरुषोत्तमदास बुझाको

२ अक्टूबर, १९३५

भाई पुरुषोत्तमदास बुझा,

आपका पत्र मिला। मैं तो पंडित रामचन्द्रके उपवासका विरोधी हू। उसमें मैं अज्ञान और हिंसा पाता हू। इसलिये उसमें मेरा अनुमोदन तो हो ही नहीं सकता है। जो मित्र मुझको लिखते हैं उनसे मैं यही विनय कर रहा हू कि वे उनको भविष्यमें पशुबलि बंद करानेका आन्दोलन करनेका विश्वास दिलाकर उनका उपवास छुडवावे।

मो० क० गाधी

श्री पुरुषोत्तमदास बुझा
५, रॉयल एक्सचेंज प्लेस
कलकत्ता

मूल पत्र (सी० डब्ल्यू० ९८३९) से, सौजन्य भारत कला भवन

७ आभार'

[२ अक्टूबर, १९३५ के पश्चात्]

मेरी ६७ वीं वर्षगांठ पर भारत तथा विदेशोंसे मित्रोंने मुझे शुभकामनाओं तथा आशीर्वादोंके जो तार और पत्र भेजे हैं, उन सबके प्रति मैं कृतज्ञ हूँ। मैं यही आशा करता हूँ कि मेरे लिए जो-कुछ भी भविष्य बदा है उसमें मैं उनकी इस अमूल्य भेंट का सत्पात्र सिद्ध होऊँ। मैं व्यक्तिगत रूपसे हरएकको धन्यवाद भेजनेमें बिल्कुल असमर्थ हूँ जिसके लिए वे मुझे क्षमा करें।

[अग्नेजीसे]

हरिजन, १२-१०-१९३५

१ यह 'टिप्पणियाँ' के अन्तर्गत छपा था। देखिए अगला शीर्षक भी।

८. आभार^१

[२ अक्टूबर, १९३५ के पश्चात्]

मेरे सडसठवे जन्मदिनके लिये मुझे बहूत बहीनो और भाईओने हर प्रातोमेसे अपनी शुभेच्छाके और अपने आशीर्वादके तार और खत भेजे है उनका उपकार कगाल वाचासे तो माना ही नहि जा सकता है। ईश्वरसे मेरी प्रार्थना है कि भाई बहनोके शुद्ध प्रेमके लिये मुझे लायक बनावे और जनताका सच्चा सेवक बननेकी शुद्धि बक्षे। मै जानता हू कि जो तार और खत आये है और रूखासूखा विनय नही है लेकिन हार्दिक भावोका प्रदर्शन है।

इन सदशोका व्यक्तिगत स्वीकार असभव है इसलिये मेरी आशा है कि इसी स्वीकारसे सब भाई बहिन सतुष्ट रहेगे।

मो० क० गाधी

पत्रकी फोटो-नकल (जी० एन० ११०२) मे।

९ पत्र : वियोगी हरिको

[२ अक्टूबर, १९३५ के पश्चात्]^१

भाई वियोगी हरि^१,

इसमे व्याकरणका अथवा महाविराका दोष है तो दुरस्त किया जाय।

बापुके आशीर्वाद

पत्रकी फोटो-नकल (जी० एन० ११०२) से।

१ यह १२-१० १९३५ के हरिजन सेवक में छपा था तथा इसका गुजराती अनुवाद हरिजनबन्धु, १३-१०-१९३५ में प्रकाशित हुआ था।

२ यह टिप्पणीके रूपमें पिछले शीर्षकके साथ भेजा गया था।

३ हरिजन सेवक के सम्पादक।

१०. पत्र : मार्गरेट स्पीगलको

वर्धा

३ अक्टूबर, १९३५

चि० अमला^१,

तुम्हारा पोस्टकार्ड पाकर बड़ी खुशी हुई। कान्त तुमसे स्टेशन पर मिला, फिर भो तुम न उतरी—यह तुमने अनुचित किया। लेकिन अगर वहाँ तुम्हें कुछ मिल जाता है तो बहुत अच्छा। परेशान मत होना, धीरज न छोड़ना। हीरालाल जो पैसे दे, ले लेना। वे तुमसे फिर मिलेंगे। समय-समय पर मुझे पत्र लिखती रहना।

बापुके आशीर्वाद^२

श्रीमती अमला

अग्रेजीसे स्पीगल पेपर्स, सौजन्य नेहरू स्मारक संग्रहालय तथा पुस्तकालय

११. पत्र : जवाहरलाल नेहरूको

३ अक्टूबर, १९३५

प्रिय जवाहरलाल^१,

तुम्हारे पत्र घड़ीकी-सी नियमिततासे आते हैं और वरदान-जैसे लगते हैं।

मैं देखता हूँ कि कमला बड़ी बहादुरीसे प्रयत्न कर रही है। इसका फल मिलेगा। प्राकृतिक चिकित्साके लिए मेरा पक्षपात तुम्हें मालूम है। स्वयं जर्मनीमें अनेक प्राकृतिक चिकित्सालय हैं। सम्भव है, कमलाका मामला उस मजिलसे गुजर गया हो। परन्तु कौन जाने कब क्या होता है। मुझे ऐसे मामले मालूम हैं जो चीर-फाड़के काबिल बताये जाते थे, लेकिन प्राकृतिक चिकित्सासे अच्छे हो गये। जैसा भी है, मैं अपना अनुभव तुम्हें लिख रहा हूँ।

१ और २ इस पत्रमें तथा मार्गरेट स्पीगलको लिखे अथ पत्रोंमें सम्बोधन और इस्ताक्षर देवनागरी लिपिमें हैं।

३ जवाहरलाल नेहरू अपनी पत्नी कमलाके संग जर्मनीमें थे जहाँ सेनेटोरियममें उनकी पत्नीका इलाज चल रहा था।

अगले वर्षके लिए ताज पहननेके बारेमे तुम्हारा पत्र हर्षदायक था। तुम्हारी स्वीकृति पाकर मुझे प्रसन्नता हुई। मुझे विश्वास है कि इसमे बहुत-सी कठिनाइयाँ हल हो जायेगी और देशके लिए यही सबसे ज्यादा सही चीज हो सकती थी। लाहौरमे तुम्हारी अध्यक्षता^१ लखनऊकी अध्यक्षतासे बिल्कुल भिन्न वस्तु थी। मेरी रायमे लाहौर में हर बातमे रास्ता साफ था। लखनऊमे किसी भी बातमे ऐसा नहीं होगा।^२ परन्तु मेरे खयालसे उस परिस्थितिका सामना जितनी अच्छी तरह तुम कर सकोगे, और कोई नहीं कर सकेगा। भगवान तुम्हे यह भार उठानेकी पूरी शक्ति दे।

मैं तुम्हारे अभ्यायोको अधिक-से-अधिक तेजीके साथ पढ रहा हूँ। वे मेरे लिए बडे दिलचस्प हैं। इससे अधिक अभी नहीं कहूँगा।

इस पत्रके साथ तुम सबके लिए हम सबका प्रेम।

बापू

पण्डित जवाहरलाल नेहरू

अग्रेजीसे गाधी-नेहरू पेपस, १९३५, सौजन्य नेहरू स्मारक संग्रहालय और पुस्तकालय

१२. पत्र · पुरुषोत्तम गाधीको

३ अक्टूबर, १९३५

वि० पुरुषोत्तम,

तेरा पत्र मिला। पत्र स्पष्ट है। उसके मिलनेके पहले ही मुझे ठक्कर बापाका^३ पत्र मिला था और उन्होंने पूरी जिम्मेवारी मुझपर डाल दी है। उसके आधार पर मैंने छगनलालको एक लम्बा पत्र लिखा है। जीवनलालभाई पर मैं और ज्यादा दबाव नहीं डालना चाहता। अपनी सामर्थ्यके अनुसार जो वह कर सके सो भले करे। फिलहाल छगनलालकी पद्धतिमे कुछ बहुत हेर-फेर नहीं किया जा सकता। सेवाके कार्यमें वह अपनी शक्ति खर्च कर सकता है और ठक्कर बापा उसपर मुग्ध है। अतः उसे स्वयंपर आत्मविश्वास होना चाहिए। वह स्वयं ही किसी अध्यक्षको खोजकर काम करता रहे। ठक्कर बापाका सुझाव है कि या तो नानालाल अध्यक्ष हो या नारणदास। किन्तु नारणदास और छगनलालका मेल नहीं बैठेगा। क्योंकि दोनो अपने-अपने ढंगसे काम करनेवाले हैं इसलिए कोई एक-दूसरेका अध्यक्ष नहीं हो सकता। यदि यह सम्भव हो तो भी मैं नारणदासको यहाँ बुला लेना चाहूँगा, बशर्ते कि उसके माता-पिताकी कोई अन्य व्यवस्था की जा सके। छगनलाल तो फिलहाल काठियावाड छोड़नेकी स्थितिमे नहीं है। मैं तेरा पत्र छगनलालको भेज रहा हूँ। तुम उसके साथ भरसक

१ १९२९ में।

२ कांग्रेस-अधिवेशन अप्रैल १९३६ में होनेवाला था।

३ अमृतलाल वि० ठक्कर।

चिन्ता-विमर्श करना। हमारा धर्म हरिजनोकी सेवा करना है और उक्त समस्या को हमें केवल इस दृष्टिकोणसे सुलझाना है कि सर्वोत्तम सेवा किस तरह की जा सकती है। तू स्वयं भी असन्तुष्ट है, उसका तो यह मतलब है नहीं कि तू हरिजन-सेवाका काम छोड़ देना चाहता है। बल्कि तेरे सामने भी वही समस्या है, अर्थात् यह जो अडचन आ पडी है उसे सुलझानेमें तू कहातक हाथ बँटा सकता है।

मुझे समय-समय पर लिखते रहना।

बापूके आशीर्वाद

गुजरातीकी माइक्रोफिल्म (एम० एम० यू०/२) से।

१३ पत्र • नारणदास गांधीको

वर्धा

४ अक्टूबर, १९३५

चि० नारणदास,

मैथ्यूको^१ लिखा मेरा पत्र तुमने देखा होगा। लीलावती आ सकती है। हमें उससे उतना ही काम लेना चाहिए जितना वह करना चाहे। मुझे हरिलालका पत्र मिला है। उसमें उसने यहाँ आनेका किराया और अनुमति माँगी है। साथका पत्र^२ उसे दे देना। यहाँ चरखा सप्ताहके दौरान लगभग पचास हजार तार सूत काता गया। कुछ लोगोंने तो अखण्ड कताईमें भाग लेनेके अतिरिक्त कभी-कभी आठ आठ घंटे भी कताई की। उन्होंने इसमें खूब रस लिया। मनु भी उनमें थी।

बापूके आशीर्वाद

[पुनश्च]

जमनालालजी यहाँ पहुँच गये हैं। मैंने उनसे बात की है। वे तुम्हारा निर्णय जाननेको अधीर हैं। उनकी इच्छा महिला आश्रम और कन्या आश्रम दोनोंको एक करके उसकी पूरी जिम्मेदारी तुम्हें सौंपनेकी है। यह सुझाव मेरा था। यदि तुमने जमनादाससे बातचीत कर ली हो और खुशीसे माता-पिताकी आज्ञा मिल सकती हो तो मुझे तार देना। यदि तुम आनेका निश्चय कर सकते हो तो इतना काफी है। आनेमें कुछ समय लगे तो उसकी कोई चिन्ता नहीं। किन्तु यदि तुम्हारे निणयकी सूचना मिल जाये तो निश्चित प्रबन्ध किया जा सकता है।

बापूके आशीर्वाद

गुजरातीकी माइक्रोफिल्म (एम० एम० यू०/२) से। सी० डब्ल्यू० ८४७८ से भी, सौजन्य नारणदास गांधी

१ पी० जी० मैथ्यू।

२ पत्र उपलब्ध नहीं है।

१४. पत्र · शारदा चि० शाहको

४ अक्टूबर, १९३५

चि० शारदा^१,

मैं तो तुम्हारा पत्र पानेकी आशा छोड़ ही बैठा था। मुझे अनेक बार तुम्हारा ध्यान आता है। यदि तुम चाहो तो इस विचारसे अपने मनको कुछ सन्तोष दे लो कि मुझे पत्र लिखनेसे कतरानेवाली एक तुम ही नहीं हो। तुमने मुझे नौ महीनेके बाद भी पत्र लिखा तो सही। हाँ, नारणदास तो तुम्हारे स्वास्थ्यकी सूचना मुझे देता ही रहता है। मुझे तुम्हारे कार्यकलापोकी भी सूचना मिली थी।

अच्छा, यदि तुम वहाँ अपनी पढाई नहीं कर पाती तो मैं चाहूँगा कि तुम विद्यापीठ चली जाओ जहाँकि इस समय सभी सुविधाएँ हैं और तुम्हारी अनेक सहेलियाँ भी वही पढ रही हैं। किन्तु मेरी एक पक्की शर्त है और वह यह कि तुम्हें अपने माता-पितासे दूर नहीं होना है। वे जहाँ कहीं भी रहें, उन्हींके पास रहकर तुम यथाशक्य लाभ उठाओ। प्रमुख रूपसे तुम्हारे स्वास्थ्यका ध्यान रखकर ही मैंने यह शर्त रखी है। बेशक मैथ्यूजी वहाँसे चले जाये, फिर भी वही रहते हुए यदि तुम स्वयं प्रयत्न करो तो अपनी अंग्रेजी सुधार लगी। चूँकि तुम्हें परीक्षाओमें पास होनेका तो कोई मोह नहीं है, तुम सुशीलाबहनकी पाठशालामें जो विषय मिले उनमें से ही अपनी रुचिके विषय ले सकती हो। इसके अलावा उस पाठशालामें पढनेवाली लड़कियों पर सरलतासे तुम्हारा थोडा-बहुत प्रभाव पड़ेगा। उन लड़कियोंकी मौज उड़ानेकी प्रवृत्ति अपनानेका तुम्हें कुछ लोभ होगा, ऐसी आशका मुझे बिल्कुल भी नहीं है। और न ही तुम्हें ऐसी आशका होगी।

बापूके आशीर्वाद

मूल गुजराती (सी० डब्ल्यू० १९६९) से, सौजन्य शारदाबहन गो० चोखावाला

१५. तीन प्रश्न

श्री गोपबन्धु चौवरीने बारी, कटकसे लिखते हुए तीन प्रश्न भेजे हैं

१ जिस खादीका उत्पादन वस्त्र-स्वावलम्बनकी दृष्टिसे किया जा रहा हो, उसमें बची हुई खादीका भाव क्या होना चाहिए ?

२ अगर किसी ग्रामवासीके पास रई है, मगर उसके परिवारकी आवश्यकताएँ पूरी करनेको कातनेवाले न हो और वह अपने परिवारकी जरूरतोंके लिए अपने गाँवके या पड़ोसके गाँवके लोगोंसे अपनी रई कतवाना चाहता हो तो मजदूरी क्या होनी चाहिए ? क्या व्यापारिक खादीके लिए प्रस्तावित गुजरके लायक मजदूरी यहाँ लागू होगी ? या वह आपसमें तय कर लेनेको छोड़ दी जायेगी ?

३ जब कत्तिनके पास उसकी अपनी रई न हो और वह आजीविकाके लिए नकद मजदूरी पर न कातकर अपने कपड़ेकी जरूरत पूरी करने लायक रईके लिए ही कातती हो तो उसकी मजदूरी क्या होनी चाहिए ?

चरखा सघकी मारफत आनेवाली बचतकी खादीका भाव वही हो सकता है जो प्रान्तमें और किसी खादीका होगा। अब चूँकि शहरोकी जरूरतके अलावा किसी प्रान्तमें पैदा होनेवाली खादीका अधिकांश उसी प्रान्तमें बेचा जायेगा इसलिए भिन्न-भिन्न प्रान्तोंके भावोंमें शायद आजसे अधिक फर्क रहेगा। परन्तु बचतकी खादी और दूसरी किसी खादी में कोई भेद नहीं हो सकता। असलमें सारी खादी बचतकी खादी ही होगी, क्योंकि जो पूरी तरह खादीधारी नहीं होगा ऐसे किसी भी व्यक्तिकी खादी चरखा सघ या उसकी शाखाएँ स्वीकार नहीं करेगी। अवश्य ही परिवर्तन-कालमें इस नियमको ढीला रखना पड़ सकता है।

पहले प्रश्नके उत्तरमें जो-कुछ कहा गया है उसे ध्यानमें रखते हुए, इसमें शक नहीं कि जहाँतक सघका सम्बन्ध है उसे तो सभी कत्तिनोंको एक-सी मजदूरी देनी पड़ेगी। परन्तु कत्तिनोंके आपसी व्यवहारका नियन्त्रण सघ नहीं करेगा। उन्हें यह आपसी लेन-देन खुद तय कर लेने देना चाहिए। दूसरी कोई भी नीति असफल रहेगी।

तीसरे मामलेमें भी पहले दो का ही सिद्धान्त लागू होता है। याद रखनेकी बात यह है कि सघ गुजारेके लायक न्यूनतम मजदूरी देनेके लिए वही जिम्मेदार रहेगा जहाँ उसका खुदका सम्बन्ध होगा। अगर उसकी नीति लोकप्रिय और इसलिए सामान्य हो जाती है तो इसमें सन्देह नहीं कि कम मजदूरी पर काम कराना किसीके लिए भी असम्भव नहीं तो कठिन जरूर हो जायेगा। और चरखा-सघ तथा ग्रामोद्योग सघमें सहयोग इतना प्रबल हो सकता है कि और सब विभागोंका मापदण्ड

तुरन्त ऊँचा होकर बराबरी पर आ जाये। इस प्रयत्नकी सफलताका आधार खरीदार जनताके हादिक सहकार पर रहेगा। अगर वे अच्छी तरह समझ ले कि जिन गरीब ग्रामीणों पर उनका अस्तित्व निर्भर करता है उनका वे अब शोषण नहीं कर सकेंगे तो बेकारी और अर्ध-बेकारीकी समस्या अपने-आप हल हो जायेगी।

[अग्नेजीसे]

हरिजन, ५-१०-१९३५

१६ कविठाको खाली कर दें

पिछले हफ्ते आये अपने एक पत्रमें श्री अ० वि० ठक्कर लिखते हैं

अपनी सहायता आप करनेके समान दुनियामे कोई दूसरी सहायता नहीं। ईश्वर उन्हीकी मदद करता है, जो खुद अपनी मदद करते हैं। इन हरिजनोंने कविठा छोडकर अन्यत्र चले जानेका जो इरादा किया है उसे अगर उन्हीने पूरा कर दिखाया, तो इससे सिफ उन्हीको चैन नहीं मिलेगा, बल्कि उन्हीकी तरह सताये जानेवाले दूसरे भाइयोंके लिए भी वे रास्ता तैयार कर देगे। अगर काम धन्धेकी तलाशमे लोग अपना गाव छोडकर दूसरी जगह चले जाते हैं, तो फिर अपनी इज्जत-आबरूकी तलाशमे उनके लिए अपना घर-द्वार छोड देना क्या और भी अधिक आवश्यक नहीं है? मुझे आशा है कि हरिजनोके हितचित्तक इन गरीब हरिजन कुटुम्बोंको उस क्रूर कविठा गाँवको खाली कर देनेमे, जो उन्हे आज पनाह नहीं दे रहा है, जरूरी मदद देंगे।

[अग्नेजीसे]

हरिजन, ५-१०-१९३५

१७ एक अटपटा सवाल

जबसे कत्तिनोकी मजदूरीकी दर बढ़ानेकी बात उठी है, तबसे खादी प्रेमियोंके मनमें तरह-तरहकी शिकाएँ पैदा होने लगी हैं। उदाहरणके लिए, उन्हे ऐसा लगता है कि खादीकी कीमत चढ जानेसे उसकी खपत कम हो जायेगी। पर मैं यह आशा कर रहा हूँ कि खादीकी कीमतमे इस थोडी-सी वृद्धि की आवश्यकताका लोग समर्थन ही करेगे। आजतक चरखा सघने असाधारण प्रयत्न करके खादीकी कीमत बराबर घटाते रहनेका जो ध्येय रखा है उससे लोगोको लाभ ही हुआ है। खादी आज जितनी सस्ती है उतनी कभी नहीं थी। फिर भी प्रचार-कार्य न होनेके कारण खादी

। १ यहाँ नहीं दिया गया है। अ० वि० ठक्कर ने लिखा था कि गुजरात के धोलका बाबूकाके कविठा गाँवके हरिजनोंने स्थानीय सवर्ण हिन्दुओंके असह्य अत्याचारोंसे तग आकर इस गाँवको छोड देनेका निश्चय किया है। देखिए खण्ड ६१, पृ० ४१०-११ भी।

की बिक्री कम हो गई है। यदि व्यवस्था-खर्च बढ़ाये बिना कुछ बाकायदा प्रचार-कार्य होता रहे, तो मुझे इस बातमें तनिक भी सन्देह नहीं कि कीमत बढ़ जानेपर भी खादी की बिक्री बढ़ सकती है।

किन्तु हमें बुरीसे-बुरी स्थितिके लिए पहले ही से तैयार रहना चाहिए। चरखा-सघको, खादीकी खपत घट जानेके डरसे, कत्तिनोके प्रति न्याय करनेसे मुंह नहीं मोड़ना चाहिए। अगर आवश्यक हो तो कत्तिनोकी सूचीसे उन बहनोके नाम निकाल दिये जाये, जिन्हें अपने पेटके लिए कातनेकी जरूरत नहीं पडती। कत्तिनोमें हजारो नहीं तो सैकडो स्त्रियाँ ऐसी जरूर होगी, जो अनाज-पानी वगैरह खरीदनेके लिए नहीं, बल्कि तम्बाकू, चूडियाँ या इसी तरहकी दूसरी चीजे खरीदनेके लिए कातती होगी। अगर जरूरत आ पडे तो इन स्त्रियोसे कहा जा सकता है कि उन्हें उन कत्तिनोकी प्रतिस्पर्धामें नहीं आना चाहिए जिन्हें अपने पेटके लिए पैसेकी जरूरत है। कत्तिनोका बहुत बड़ा भाग तो अन्नके लिए कातनेवालियोका है। इसलिए खादी-सेवकोके आग तो चरखा-सघकी योजनाकी दृष्टिसे केवल जरूरतमन्द कत्तिनोको ही ढूढ निकालनेका प्रश्न है। जो छोटे-छोटे किसान मजदूरो द्वारा खेती-बारीका कार्य कराते हो और जिन्हें साधारण रीतिसे अन्न-वस्त्रकी तगी न पडती हो, और खाने-पीनेकी चीजे खरीदनेके लिए जिन्हें अपनी जमीन या दूसरी मिलकियत बेच डालनेकी जरूरत न पडती हो उनका इस परिभाषामें समावेश नहीं होता। मगर जिनके पास न जमीन है न कोई जायदाद, और जिन्हें चरखा सघ या ग्रामोद्योग-सघ यदि काम न दिलाये तो अल्पेत् रहना या भूखो मरना पडता हो, उन मजदूरोको कातने या कताईके सिलसिलेका कोई भी काम दिला देनेका प्रयत्न सघको अवश्य करना होगा, और उन मजदूरोको यह आश्वासन भी देना होगा कि रोजके आठ घटेके कामके हिसाबसे उन्हें पेट भरने लायक जरूर मजदूरी दी जायेगी। हाँ, जो स्त्री-पुरुष किसी दूसरी तरह गुजर करते होंगे उनकी फिक्र ये सघ नहीं करेगे। इसका कारण यह नहीं कि उनमें इच्छाका अभाव है, बल्कि इसमें उनकी केवल असमर्थता ही समझिए। इन सघोको अगर अपने कार्यमें पूरी सफलता मिल गई तो वे अपना उद्देश्य पूरा कर लेंगे। और इतना ही नहीं, बल्कि अप्रत्यक्ष रीतिसे दूसरे तमाम गरीब मनुष्योंकी सहायता और उनके घोर निराशामय जीवनमें वे उज्ज्वल आशाका संचार करेंगे।

[अंग्रेजीसे]

हरिजन, ५-१०-१९३५

१८. टिप्पणियाँ

वृक्ष-कपास और कताई

नोआखलीकी श्रीमती किरणप्रभा चौधरीके विषयमें, जिन्होंने कि मुझे खास अपने हाथकते सूतकी खादीका एक सुन्दर नमूना भेजनेकी कृपा की थी, उनके एक मित्र लिखते हैं ^१

खादीके प्रति इस बहनकी जो गहरी लगन है उसके लिए मैं उसे बधाई देता हूँ। वृक्ष-कपास उगानेपर उसने जो जोर दिया है, उसका समर्थन देशके अनेक खादी-विशेषज्ञोंने किया है। यह प्रयोग तमाम हिन्दुस्तानमें एक खासे-बड़े पैमानेपर करने लायक है। और यो इसपर पैसा ही क्या खच होता है? और अगर यह सही है कि इस कपासकी रुईको धुननेकी कोई आवश्यकता नहीं, तो इसका अवश्य ही यह अर्थ हुआ कि मामूली पौधेवाले कपाससे इस कपासमें यह एक बहुत बड़ा फायदा है। अच्छा हो कि जो लोग वृक्ष-कपासकी रुईका सूत कातते हो, वे मुझे अपने अनुभव और सम्भव हो तो अपनी रुई, सूत और कपासके बीजके नमूने भी भेज दे।

गुड रखनेकी एक तरकीब

एक सज्जनने एक ऐसा उपयोगी तरीका लिख भेजा है, जिससे गुड बहुत दिनों तक रखा रह सकता है। वे लिखते हैं ^१

[अंग्रेजीसे]

हरिजन, ५-१०-१९३५

१ यहाँ नहीं दिया गया है।

२ यहाँ नहीं दिया गया है। पत्र लेखक ने लिखा था कि बरसात के दिनोंमें गुड सुरक्षित रखने के लिए उसे ऐसे बोरेमें भरकर जिसके भीतर कपड़े का अस्तर लगा हो, चारों तरफ से गेहूँ के भूसे से ढँक देना चाहिए।

१९ पत्र : भगवानजी अ० मेहताको

मगनवाडी, वर्धा
५ अक्टूबर, १९३५

भाई भगवानजी,

तुम्हारा पत्र मिल गया है। वह मैंने देवचन्दभाईको भेज दिया है। मैं अब ऐसे कामोके लायक बिल्कुल नहीं रह गया हूँ। मुझे एक मिनटका भी समय नहीं मिलता। लडकियोंके बारेमें तुम जो कहते हो वह मैं समझता हूँ।

मोहनदासके वन्देमातरम्

गुजरातीकी फोटो-नकल (जी० एन० ५८२८) से। सी० डब्ल्यू० ३०५१ से भी, सौजन्य भगवानजी अ० मेहता

२०. पत्र : चन्दन पारेखको

५ अक्टूबर, १९३५

चि० चन्द्र,

तेरा पत्र मिला। मैं तेरी बात समझ गया। मुझसे जहाँतक हो सकेगा मैं तुझे अपने पासतक आनेकी तकलीफ नहीं दूँगा। किन्तु यदि तकलीफ देनी ही पडी तो तू यह मान लेना कि सिर्फ तेरे भलेके लिए, जिन्हे तूने आजतक गुरु और पितातुल्य माना है उन 'के लिए और जो तेरे जन्म-जन्मान्तरका सगी बननेवाला है उस शकर'के लिए मैं ऐसा करूँगा। तू मेरे लिए बेटेके समान है, शकर बेटेके समान और पुराने साथी है। वे एक बड़ी राष्ट्रीय सस्थाके न्यासी हैं। फिलहाल तो मैं कुछ-एक प्रश्न पूछकर ही सन्तोष कर लूँगा।

किशोरलालभाईको तूने जो पत्र लिखा है यदि तू उसपर अक्षरशः कायम रहती है तो फिर तूने मनुभाईको जो पत्र लिखा है उसके बारेमें तेरा क्या कहना है? इन दोनोंका मेल कैसे बैठती है? किशोरलालभाईने तुझे जो पत्र लिखा था वह मेरे प्रेरित करनेपर लिखा था। मुझे अपना समय बचाना था। और किशोरलाल-भाईको तूने स्वेच्छासे जो पत्र लिखा था, उसमें किसी भी प्रश्नका स्पष्टीकरण करनेकी

१ इस पत्रमें तथा चन्दन पारेखको लिखे अन्य पत्रोंमें इनका नाम नहीं दिया गया है।

२ शकर उर्फ सतीश, द० बा० कालेकर के बड़े बच्चे।

तत्परता व्यक्त की थी। इसीलिए उन्होंने तुझे पत्र लिखे और प्रश्न पूछे थे। किशोर-लालभाईने जो यह लिखा कि तू इनका उत्तर देनेको बाध्य नहीं है, यह तो उनकी शिष्टता थी, किन्तु उनका उत्तर देना तेरा प्रत्यक्ष कर्तव्य था, किसी और की खातिर नहीं तो निश्चय ही शकरीकी खातिर। किन्तु तूने उनका उत्तर नहीं दिया इसकी चिन्ता नहीं। अब इस पत्रका उत्तर देना और किशोरलालभाईने जो प्रश्न पूछे हैं उनका भी उत्तर देना। सत्यनारायणको साक्षी मानकर निर्भयतासे उत्तर देना।

बापूके आशीर्वाद

गुजरातीकी प्रति (सी० डब्ल्यू० ९३६) से, सौजन्य सतीश डी० कालेलकर

२१. पत्र : भुजंगीलाल छायाको

५ अक्टूबर, १९३५

चि० भुजंगीलाल,

तुम्हारा पत्र मिला। तुम जो-कुछ करो वह बहुत सोच-समझकर और शिष्टता-पूर्वक करना। मैं नहीं समझता कि जिस सगाईकी तुमने अनुमति दी, उसे किसी तरह तोड़ा जा सकता है। जबतक कोई बड़ा नीतिपूर्ण प्रश्न नहीं उठ खड़ा होता तबतक माता-पिताकी अवहेलना करना द्रोह है। नीतिका प्रश्न कब उठ खड़ा हुआ माना जायेगा, इसका निर्णय तुम्हे ही करना होगा। यहाँ बैठे हुए मुझसे कुछ भी नहीं हो सकेगा। जो लोग मेरे जीवनका ऊपरी तौरपर अध्ययन करके किसी मामलेमें यदि बिना सोचे-विचारे मेरा अन्धानुकरण करते हैं तो उन्हें बादमें निराशा होती है और कई बार उन्हें पछताना पडता है। देखना, अपने बारेमें ऐसा कभी मत होने देना।

बापूके आशीर्वाद

गुजरातीकी फोटो-नकल (जी० एन० २५९५) से।

२२. पत्र : अमृत कौरको

७ अक्टूबर, १९३५

प्रिय अमृत,

तुम्हे दो पक्ति लिख सकू, इतनी फुरसत भी नहीं मिलती। मगर लिखना तो मुझे है ही। अगर मुझे अपना स्वास्थ्य ठीक रखना है और बराबर बढ़ते हुए कायभारको सँभालना है तो मुझे अपने-आपको प्रेम-पत्र लिखनेके सुखसे दिन-दिन अधिकाधिक वचित करना होगा। कही-न-कही तो कटौती करनी है। और मुझे लगता है, -यह कटौती पत्र-व्यवहारमे ही करनी पड़ेगी।

हाँ, अगर तुम्हे बिना दाम दिये सेव आदि मिल जाये तो बेशक तुम कुछ मेरे पास भी भेज देना। मैं जानता हूँ कि इसके पीछे तर्कका कोई बल नहीं है। लेकिन इस तरह मेरे लोभपर कुछ अकुश रहेगा और तुम पसन्द करो तो कहूँगा कि तुम्हारे लोभ पर भी — मेरे लेनेके लोभपर और तुम्हारे देनेके लोभपर। अब इन दोनोमे ज्यादा बुरा कौन है, इसपर तो हम बहस नहीं करेगे। यह बात हम दोनोके लिए अच्छी होगी कि हम साथ-साथ इस आदतको छोड़ दे। इस तरह हम दोनोके झगडेमें कमसे-कम एक कारणसे तो हम बच सकेंगे।

हाँ, अपने पोतो और उनकी माताके बीच जाकर बा प्रसन्न है।

साथके पत्र प्यारेलाल और देवदासके लिए है।

तुम सबको प्यार।

बापू

श्रीमती राजकुमारी अमृत कौर
मैनरविले, शिमला डब्ल्यू०

मूल अग्रेजी (सी० डब्ल्यू० ३५५४) से, सौजन्य अमृत कौर। जी० एन०
६३६३ से भी।

२३ पत्र गंगाबहन वैद्यको

वर्धागज

९ अक्टूबर, १९३५

चि० गंगाबहन,

सचमुच तुम अच्छी चिन्तामे पड गई हो। बच्चूभाईसे कहना कि ह्रु खमे ही हमारे विश्वासकी परीक्षा होती है। समय-समय पर मुझे दो पक्तियाँ लिखती रहना। नाथ^१ वहा है और उनकी उपस्थिति तुम्हारे लिए बहुत बडा सहारा है।

बापूके आशीर्वाद

[गुजरातीसे]

बापुना पत्रो - ६ ग० स्व० गंगाबहेनने, पृ० ८५। सी० डब्ल्यू० ८८२० से भी, सौजन्य गंगाबहन वैद्य

२४ पत्र : जवाहरलाल नेहरूको

वर्धा

[१० अक्टूबर, १९३५]^१

प्रिय जवाहरलाल,

रविवारको तुम्हे पत्र लिखना चाहता था, लेकिन इतना व्यस्त रहा कि लिख नहीं पाया। वह तुम्हारे उस पत्रके उत्तरमे लिखनेकी सोच रहा था जिसके साथ तुमने अगाथा^३को लिखे अपने पत्रकी नकल भेजी थी। अगाथाको लिखे उस पत्रमे मुझे तुम्हारे चिन्तनकी दिशाका अन्तरंग परिचय मिला, और ऐसे परिचयकी सुविधा तो मैं किसी भी कारणसे छोडना नहीं चाहूँगा। वह ऐसी ही स्पष्टवादिताकी पात्र थी। तुमने जो भावनाएँ व्यक्त की हैं उनमे से अधिकाशको मैं ठीक मानता हूँ। तुम्हे मालूम नहीं होगा कि मैंने भी उसे अनेक बार, बेशक अपने ही ढंगसे और अपनी ही भाषामे, बहुत-कुछ इसी स्वरमे पत्र लिखे हैं। फिर भी, अगर कमलामे सुधारके स्पष्ट लक्षण दिखाई दे और अगर तुम्हे लन्दन जानेका अवकाश हो और रास्ता खुला हो

१ केदारनाथ कुलकर्णी, किशोरलाल मशरुवाला के गुरु।

२ महादेव देसाईने अपनी डायरीमें इस पत्रका एक अंश इसी तिथि के अन्तर्गत रखा है, हालाँकि मूल पत्रमें, जो इस स्थानपर कुछ कटा फटा है, तिथि “१८१० १९३५” पढ़ी हुई है।

३ अगाथा हैरिसन।

तो मैं चाहूँगा कि वहाँ जाकर 'बड़े लोगो' से भी मिलो और जिस तरह तुमने अगाथा से बिना लाग-लपेटके अपने मनकी बात कह दी, उसी तरह उनसे भी कहो।

लेकिन कल तुम्हारा जो पत्र मिला, उससे तो यही जाहिर होता है कि अभी तुम्हें कमलाके पाससे नहीं हटना चाहिए। आखिर इसी कामके लिए तो तुम्हें रिहा किया गया है और अगर विधाताका विधान यही है कि तुम कमलाकी खाट अगारे बैठे रहो तो इसपर हमें कोई शिकायत नहीं होनी चाहिए। तुम वहाँ इसी लिए तो गये हो कि इस भीषण कष्टसे उबरनेमें उसका साथ दो। काश, मैं भी वहाँ रहकर तुम्हारा बोझ बँटाता और कमलाको ढाढस देता रहता। उसके प्रस्थान करनेसे पहले जब मैं उससे दो दिन बम्बईमें मिला था तब मैंने देखा कि उसे ऐसी मानसिक शान्ति प्राप्त है जैसी शान्तिका उपभोग उसने पहले कभी नहीं किया था। उसने कहा था कि ईश्वरकी दयालुतामें मेरी श्रद्धा उतनी प्रबल कभी नहीं थी जितनी आज है। उसकी मानसिक परेशानी जाती रही थी, क्योंकि उसका क्या होगा, इस बातकी उसे कोई परवाह ही नहीं थी। वह यूरोप इसलिए गई कि तुम सबकी यही इच्छा थी, वहाँ जाना उसे अपना स्पष्ट कर्तव्य जान पडा। अगर वह जोवित रही तो आजतककी अपेक्षा कही अधिक सेवामय जीवन व्यतीत करेगी। यदि उसकी मृत्यु हो गई तो वह इसीलिए होगी कि वह इस धरतीपर पुनः ऐसा शरीर धारण करके जन्म ले जो उसके कर्तव्यके पालनके लिए उसके इस शरीरकी अपेक्षा अधिक उपयुक्त हो।

यह भी अच्छा ही है कि कुछ समयके लिए इन्दु^१की किताबी शिक्षा स्थगित रहे। मेरी दृष्टिमें तो आज वह ऐसा प्रशिक्षण प्राप्त कर रही है जो उसे कालेजमें मिलनेवाले हर प्रशिक्षणकी अपेक्षा अधिक मूल्यवान^२ है। आज उसका प्रशिक्षण प्रकृति के विश्वविद्यालयमें हो रहा है। अलबत्ता वह चाहे तो अपनी किताबी शिक्षा पूरी करके इस प्रशिक्षणको और सँवार सकती है।

तुम्हारी कृतिके अध्याय मैं अत्यन्त रुचिपूर्वक पढ रहा हूँ। महादेव तो उसे लेकर बैठा तो समाप्त करके ही उठा, खुशद^३ने भी लगभग यही किया। मेरी भी इच्छा ऐसा ही करनेको होती है, पर मेरा ऐसा सौभाग्य कहाँ! सम्मति तो अन्तिम परिच्छेद पढनेके बाद ही दूँगा।^४ इन्हें भोजनेके लिए तुम्हारा आभारी हूँ।

मैं तुमसे राजनीतिकी कोई चर्चा नहीं करूँगा। मेरे लिए तो इतना ही काफी है कि अगर तुमपर भार आ पडा तो तुम उसे सहर्ष वहन करोगे। वह भार तुम्हारे सिर आयेगा, यह तो मुझे निश्चित ही लगता है।

तुम चाहो तो कमलाको लिखा साथका पत्र पढ लेना। तुम वहाँ नहीं थे तो इन्दु दो-चार पक्तियाँ लिख दिया करती थी। मेरा खयाल है, वह समझती है कि अब उसे इस काम से छुटकारा ही मिल गया है।

१ इन्दिरा गांधी, जवाहरलाल नेहरूकी पुत्री।

२ खुशदबहन नौरोजी, दादाभाई नौरोजी की पोती।

३ देखिए "पत्र जवाहरलाल नेहरूको", १९-१२ १९३५।

सप्रेम,

बापू

[पुनश्च]

देहाती स्याही और देहाती कलमसे देहाती कागजपर ही लिखनेके मेरे आग्रहको लिए माफ करना।

[अग्रजीसे]

गांधी-नेहरू पेपर्स, १९३५, सौजन्य नेहरू स्मारक संग्रहालय तथा पुस्तकालय। महादेव देसाईकी हस्तलिखित डायरीसे भी, सौजन्य नारायण देसाई

२५. पत्र : कमला नेहरूको

१० अक्टूबर, १९३५

चि० कमला,

तुमको खत क्या लिखना। सिर्फ इतना हि कि तुमारा चिंतवन रोज होता है। ईश्वर तुमको हर हालतमें शांति देवे। किसी प्रकारकी चिंता छोडो।

बापुके आशीर्वाद

महादेव देसाईकी हस्तलिखित डायरीसे, सौजन्य नारायण देसाई

२६ पत्र : हीरालाल शर्माको

१० अक्टूबर, १९३५

चि० शर्मा,

तुमारा बोस्टन पहोचनेके पहलेका खत मिला है। बहुत अच्छा है। बोस्टनमें मेरा खत नहीं मिलनेका दु ख भूल गये होंगे। मैं लाचार रहा। कुछ नया लिखनेका तो था ही नहीं। नया लिखनेका तो तुमको मिलता है और उस अवसरका अबतक तो अच्छा ही उपयोग कर रहे हो। ऐसे खत मिलते ही रहेगे ऐसी आशा रखकर बैठा हूँ।

द्रौपदी को भी खत भेजते होंगे। मैं तुमारे खत उसके पढनेके लिये भेज रहा हूँ। द्रौपदी खुल्ले दिलसे नहीं लिख पाती। वह बच्चो तक खुश रहे तब तक मुझे उसके खत नहीं होनेका दु ख नहीं है। मेरी कोशीश उसे खीचनेकी जारी रहेगी।

१ हीरालाल शर्माकी पत्नी।

तुमने लडनके लिये खत^१ मागा है इसलिये मैं भेजता हूँ। अमरीकासे जल्दी नही भागना। अगर वहासे कुछ पाने जैसा नही है अथवा खच बहुत है तो अवश्य भागो। जैसे अच्छा लगे ऐसा ही करो।

न्यूयार्कसे सालगिरीका तार^२ था। उसमे 'शर्मा' नाम भी रहा। तुमारा ही होगा। जो लोगोसे मिलो उनका शब्द-चित्र भेजा करो।

लडनके लिये एक ही खत भेजता हूँ, पर्याप्त होगा।

बापुके आशीर्वाद

बापुकी छायामें मेरे जीवनके सोलह वर्ष, पृ० १९८-१९ के बीच प्रकाशित अनुकृतिसे।

२७ तार : हृदयनाथ कुजरूको

११ अक्टूबर, १९३५

कुजरू

मार्फत 'हितवाद'

नागपुर

आपके अकोलाके पत्रसे साफ पता चलता है कि आपको फलियाँ और हरी सब्जियाँ छोड देनी है और केवल शहद और फलोका रस, सोडा समेत या उसके बिना ही, लेना चाहिए तथा बार-बार कटिस्नान लेना चाहिए। कल आपसे दैनिक रिपोर्ट पानेकी आशा रखता हूँ।

गांधी

अग्नेजीकी प्रतिसे प्यारेलाल पेपर्स, सौजन्य प्यारेलाल

२८ सन्देश सुरीनामके प्रवासी भारतीयोके नाम

मगनवाडी, वर्धा

११ अक्टूबर,

डच गायनाके पंडित भवानी भीख मिश्र, श्री बनारसीदास चतुर्वेदीके साथ मुझसे मिले और सुरीनामके प्रवासी भाइयोके लिये मुझसे सन्देश मागा। मेरी आप लोगोसे इतनी ही अज है कि आप सब आपसमे मिलकर रहे। जीवनकी शुद्धताका — शरीर, मन और वचनकी पवित्रताका — खयाल रखें। परस्परकी बातचीतमे हिन्दी हिन्दुस्तानी भाषाका इस्तेमाल करे। हिन्दी स्कूल और पुस्तकालय खोले।

मा० क० गांधी

सुरीनामके प्रवासी भारतीयोके नाम मे प्रकाशित अनुकृतिसे।

१ अगाथा हैरिसनके नाम परिचय पत्र जो उपलब्ध नही है।

२ गांधीजीके जन्म दिवस पर भेजा गया बधाईका तार।

२९. पत्र · छगनलाल जोशीको

११ अक्टूबर, १९३५

चि० छगनलाल,

तुम्हारा पत्र मिला। तुम्हारे प्रोत्साहित करनेसे मैं जीवनलालभाईसे आग्रह कर रहा हूँ। मैं तुम्हारा पत्र उन्हें भेज रहा हूँ। उनका उत्तर मिलनेपर तुम्हें लिखूंगा।

यदि प्राणजीवन जोशी मुक्त हो गया होगा तो मैं जॉच-पडतालमे और अविक समय, बरबाद नहीं करूँगा।

हड्डियो और मृत पशुओसे खाद तैयार करनेके प्रयोगका जो परिणाम निकला हो, मुझे सूचित करना।

हाथका बना कागज प्रयोग करनेसे तुम्हारे सामने जो कठिनाई आई है, वह नहीं आनी चाहिए। इसी तरहका तक प्रायः खादीके बारेमे भी दिया जाता है और उसका समाधान हमने एक ही प्रकारसे किया है। खादी महँगी होनेके बावजूद जिन्होंने उसके महत्त्वको समझ लिया है, उन्होंने उसे अपने लिए सस्ता बना लिया है। जैसे हम लोगोमे से बहुतोने महँगी खादी ली तो कपडेकी खपत कम कर दी और कुल मिलाकर पैसे बचाये। यदि खपत कम नहीं हो सकी तो अन्य खर्च कम करके पैसे बचाये किन्तु हार नहीं मानी। इसी प्रकार हाथके बने कागजका प्रयोग करनेका निश्चय करते ही हमने लिखना कम कर दिया या उतने ही बडे कागजपर अधिक लिखा। पाँच या चार पैसेके लिफाफेके बजाय तीन पैसेका पोस्टकाड लिखना शुरू किया। जिस तरह जेलमे मैं पुर्जियोपर लिखा करता था, उसी तरह यहाँ भी लिखना शुरू किया। इसलिए सब मिलाकर डाकका खर्च बढा नहीं।

मैं नहीं जानता कि दिल्लीमे कैसा चल रहा है, किन्तु आशा है कि मलकानीने बचत करनी शुरू कर दी होगी। हम सरकारको जो देते हैं वह भी अपनेको ही देनेके बराबर है। अतः यह सोचना उचित नहीं कि हमे डाक भेजनेमे अधिक खर्च नहीं करना चाहिए, क्योंकि ये पैसे हमे दूसरोको देने पडते हैं। यदि शासनकी बागडोर स्वयं हमारे हाथमे हो तो भी डाकपर हमारे कायकर्ता अनाप-शनाप खर्च नहीं कर सकेगे। जेलमें रहते हुए हम सभी वस्तुओका कमने-कम प्रयोग करनेका प्रयत्न करते थे और बैना हम उन्हे अपनी मिल्कियत समझकर करते थे। कारण, शासनकी बागडोर चाहे जिसके हाथमे हो फिर भी मिल्कियत तो हमारी ही है न? सरकारको हम जो पैसा देते हैं वह सरकारी काममें ही खर्च होता है।

यदि सत्ता विदेशियोके हाथमे हो और अनाप-शनाप ढगसे खर्च किया जाता हो तो उसका यह मतलब नहीं कि उनके द्वारा खर्च किया गया पैसा हमारा नहीं

है। उस अनाप-शनाप खर्चको रोकनेका प्रयत्न करना हमारा कर्तव्य है। किन्तु जबतक ऐसा चलता है तबतक किसी-न-किसी तरह उक्त खर्चको चलानेवाले भी हम ही हैं। इसलिए डाक-खर्चवाला तर्क हाथके बने कागजपर लागू नहीं किया जा सकता। इस कागजका प्रचार करते हुए सम्भवत आरम्भमे डाक-खर्च ज्यादा हो सकता है। इसके बावजूद यदि अन्तमे हाथके बने कागजका प्रचार बढ सकता हो तो बढे हुए डाक-खर्चकी चिन्ता करनेका कोई कारण नहीं।

जो शिथिल शारीरिक श्रम करना अपना कर्तव्य समझते होंगे वे स्वय ही श्रमका कोई काम खोज लेंगे। उन्हें अन्य कोई सलाह नहीं दे सकता।

बापूके आशीर्वाद

गुजरातीकी फोटो-नकल (जी० एन० ५५३६) से।

३०. पत्र : बलीबहन एम० अडालजाकी

११ अक्टूबर, १९३५

चि० बली,

तेरा पत्र मिला। तू बम्बई अच्छी पहुँची। तुलसीदासकी बीमारीके बारेमें मैं जानता हूँ। मैंने उसे पत्र लिखा है। अब तू लिखना।

हरिलालके बारेमे हम क्या कर सकते हैं? ऐसा लगता है कि अब उसका सर्वनाश सन्निकट है। वह मुझे मुश्किलसे ही लिखता है। उसके दोष क्या निकाले। मनुष्य अपने स्वभावको थोड़े ही बदल सकता है?

मनु आ गई है। दिल्लीमें वह काफी बीमार हो गई थी। अब अच्छी हो गई है। वह पत्र लिखनेमे तो आलस्य करती ही है। किशोरलालभाईने अपने भतीजे बालूभाईके पुत्र सुरेन्द्रके लिए उसे माँगा है। बा और मुझे तो यह सम्बन्ध बहुत पसन्द है। यदि तुम दोनो बहनें और कुँवरजी इस रिश्तेको पसन्द करो तो सगाई कर डालूँ। तुझे यह याद है न कि सुरेन्द्र आश्रममें था और आजकल बम्बईमें ही है? मनुका कहना है कि मुझे जो अच्छा लगे सो कहूँ।

बापूके आशीर्वाद

गुजरातीकी फोटो-नकल (सी० डब्ल्यू० १५५२) से, सौजन्य मनुबहन एस० मशरूवाला

- १ हरिलाल गांधीकी साली।
- २ हरिलाल गांधीकी पुत्री।
- ३ बलीबहन अडालजा और कुम्भीबहन मनीभार।
- ४ कुँवरजी पारेख, हरिलाल गांधीकी ज्येष्ठ पुत्री रामीके पति।

३१. पत्र : पुरुषोत्तम जी० पानसेको

११ अक्टूबर, १९३५

चि० भाऊ,

तुमारे खतके उत्तर मैं तो देता ही हू। सिर्फ एकका नहीं दे सका हू। तुमारे खत बहुत स्पष्ट और सतोषजनक रहते हैं। खचका हिसाब रखो लेकिन उसका ब्याल मत करो। जो खर्च इस बखत किया जाता है वह सब सेवा निमित्त किया जाता है। सबका बदला तुमसे ले लुगा। तुमारा कत्तव्यके खयालसे शरीर अच्छा बना लो।

बालकोबाको^१ वहा भेजनेका प्रयत्न कर रहा हू। गवरी शकर भाईको लिखा है।

बापुके आशीर्वाद

पत्रकी फोटो-नकल (जी० एन० ६७५४) से। सी० डब्ल्यू० ४४९७ से भी, सौजन्य पुरुषोत्तम जी० पानसे

३२ पत्र एक ग्राम-सेवकको^२

[१२ अक्टूबर, १९३५ से पूर्व]

इस फसलपर तो रुई उधार ले लेना, लेकिन अगले वर्ष तुम्हे खुद रुई पैदा करनी होगी। कपासके कुछ पौधे अपने खेतमे उगानेकी सुविधा तो तुम्हे कोई भी दे देगा। बीज देव कपासका होना चाहिए। यह पौधा दस-पन्द्रह सालतक हरा रहता है और मुझे बताया गया है कि इस कपासको पीजनेकी जरूरत नहीं होती। अभीतक मैंने खुद तो इसका उपयोग नहीं किया है, पर अब करनेका इरादा है।

तुम अपनी जगहसे दो दिनके लिए भी अलग रहो, यह मुझे अच्छा नहीं लगत, तुम्हारा ऐसा सोचना ठीक ही है। मुझे यह अच्छा इसलिए नहीं लगा कि इस तरह बीच-बीचमे अपने कार्य-क्षेत्रसे अनुपस्थित रहना तुम्हारे लिए एक मनोरजनका विषय बन गया है, और तुम्हारे लिए सबसे अच्छा प्रशिक्षण यही है कि तुम चुप-चाप किसी एक क्षेत्रमे जमकर बैठ जाओ और साल-भर वहा लगातार काम करते रहो। अपने काममें मगन ग्रामवासीको यहाँ-वहाँ मित्रोसे मिलते-फिरनेका समय कहाँ

१ बालकृष्ण भावे, विनोबा भावे के छोटे भाई।

२ महादेव देसाई के "वीकली लेटर" से उद्धृत। ग्राम-सेवकने, जो गुजरात का एक अष्टमम कार्यकर्ता था, अपनी भावश्यकताएँ इतनी कम कर ली थीं कि प्रतिमास सिर्फ ५ रुपये में वह अपना काम चला लेता था।

मिलता है। हमें तो उसीका अनुकरण करनेकी कोशिश करनी है। इसलिए तुम्हें ऐसा नियम बना लेना चाहिए कि तुम वहाँसे दस मीलकी दूरीसे बाहर नहीं जाओगे। जबतक दीर्घकाल तक चौबीसो घंटे हम ग्रामवासियोके बीच में नहीं रहेंगे तबतक हम उनसे एकात्म नहीं हो सकते। इस नियममें ढील देते ही तुम्हें अपने कार्य-क्षेत्रसे अनुपस्थित होनेके अनेक बहाने मिलने लगेंगे।

गन्दगी और कुत्तोंके कारण होनेवाली परेशानीसे छूटकारा पाना बेशक जरूरी है, लेकिन उनसे दूर तो नहीं भागना चाहिए। घरसे बाहर निकलने पर हरएकको अपने लिए सुविधाएँ बिछी पड़ी तो मिल नहीं सकती न? हमें स्वच्छताका वही बोध दूसरोमें भी विकसित करना है, इसलिए हमें लोगोसे दूर नहीं भागना है। उनसे एक निरापद दूरी रखकर हम उनकी सेवा नहीं कर सकते। मैं जानता हूँ कि यह सब कहना जितना आसान है, करना उतना नहीं, और अगर तुम इन बाधाओके बीच सो नहीं सकते तो सोनेके लिए खेत चले जानेकी आदत जारी रखो। मैं नहीं चाहता कि तुम ऐसा कुछ भी करो जिससे तुम्हारे स्वास्थ्यको हानि पहुँचनेकी आशका हो।

हाँ, कालान्तरसे तुम अपने लिए फूसकी झोपड़ी बनवा सकते हो, लेकिन वह गाँवसे बहुत दूर नहीं होनी चाहिए। लोगोको दिन-रात किसी भी समय तुमसे मिलने आनेकी छूट होनी चाहिए। और हमें ऐसी जगह रहना चाहिए जहाँ लोग आसानीसे पहुँच सकें। तुम तो रोज रातके ७ बजे ही गाँव छोड़ देते हो। इसका मतलब यह हुआ कि तुम गाँववालोको रातके भोजनके बाद तुमसे बातचीत करने और तुम्हारी सलाह लेनेके अवसरसे वंचित कर देते हो और तुम घंटे-भरके लिए भी रात्रि पाठशाला नहीं लगाओगे। गाँवोमें सेवा-कार्य करनेवाले आश्रमवासियोकी कठिनाई तो तुम देखते ही हो। आश्रमका जीवन और यहाँके नियम गाँवमें सहज ही विलासिताकी बाते बन सकते हैं। हमें यह समझना चाहिए कि हमारी बहुचर्चित सादगी और त्यागके बावजूद हम जिन सुविधाओका उपभोग करते हैं उनमें से भी अधिकांश हमारे ग्रामवासी भाइयोको मयस्सर नहीं है। मनुष्यकी यह स्वाभाविक प्रवृत्ति है कि वह हर त्यागको भोगका रूप दे देता है। सन्यासका मतलब सर्वोत्तम कोटिका त्याग है, लेकिन आज बहुत-से लोगोके लिए यह आलस्य और भोगका सबसे बड़ा साधन बन गया है।

भगी लोग तुम्हारे प्रेमके इस कार्यको धीरे-धीरे समझेंगे। तुम्हें उन लोगोको यह समझाना चाहिए कि तुम उनके पेशेसे उन्हें उखाड़ना नहीं चाहते, बल्कि उनकी कुशलता बढ़ाना चाहते हो। तुम्हें उनके लिए आयके और साधन भी ढूँढने चाहिए।

मेरा हालका त्याग मेरे लिए व्यथाका कारण था, इसलिए तुम भी व्यथित हो, यह जरूरी नहीं है। वह व्यथा ही आनन्दका स्रोत था और ऐसी व्यथा तो अनिवार्य है।^१

[अग्रजीसे]

हरिजन, १२-१०-१९३५

३३ टिप्पणियाँ

निजी तौरपर पत्र लिखनेवालोसे

समयके साथ-साथ मेरे निजी पत्र-व्यवहारका परिमाण भी तेजीसे बढ़ता जा रहा है और वह अपने प्रतिस्पर्धी समयको बहुत पीछे छोड़ता जा रहा है। इस निरन्तर बढ़ते हुए पत्र-व्यवहारसे निबटनेकी मेरी क्षमता उसी अनुपातमे कम होती जाती है जिस अनुपातमे पत्र-व्यवहारके परिमाणमे वृद्धि हो रही है। ओर मेरे हाथमे बिन माँगो ही जो नये काम आ गये है, उनके कारण यह कठिनाई और बढ़ गई है। इनमे सबसे अधिक आकर्षक ओर मोहक गाँवोके पुनरुद्धार (रिजेनेरेशन), या अधिक प्रचलित शब्दका प्रयोग करू तो, पुनरुज्जीवन (रिजुविनेशन) का काम है। ज्यो-ज्यो इस कार्यमे निहित कठिनाईका बोध होता जाता है, इसका आकर्षण बढ़ता जाता है। मेरा मन तो गाँवोमे लगा हुआ है। वे मुझे पुकार-पुकार कर कह रहे हैं कि तुम यहाँ आओ और सब-कुछ छोड़कर यही रम जाओ। मुझे नहीं मालूम कि यह अन्तर्द्वन्द्व कैसे मिटेगा। इस तरह मेरे गाँवोमे रम जानेके मागमे कठिनाइयाँ पहलेसे ही उत्पन्न होने लगी है। न चाहते हुए भी मुझे गुजरातमे आगामी वर्षके प्रारम्भमे अपने सिर एक दायित्व लेनेका वचन देना ही पडा। मैं जानता हूँ कि इस एक दायित्वके पीछे मेरे सिर और क्या-क्या जिम्मेदारिया आयेगी। खैर, ईश्वरकी जैसी इच्छा।

लेकिन अगर मुझे ऐसी स्थिति नहीं आने देनी है कि मेरा शरीर बिल्कुल जवाब दे दे तो यह जरूरी है कि मैं अपने निजी पत्र-व्यवहारमे यथासम्भव अधिकसे-अधिक कमी कर दूँ और उसमेसे केवल उतनेका ही जवाब दूँ जितनेका जवाब देना बहुत जरूरी है, और सो भी अपने किसी प्रतिनिधिके द्वारा। ऐसा करके ही मैं 'हरिजन' की मुझसे बढ़ती हुई अपेक्षाएँ पूरी करनेकी आशा कर सकता हूँ। इसकी विषय-वस्तुकी व्यापकताके कारण महादेव देसाईपर और मुझपर भी अतिरिक्त बोझ आ पडा है। अगर पाठकोके साथ हमे न्याय करना है तो अबतक हम जितना समय और शक्ति बचाकर इसमे लगाते आये हैं, उससे कहीं अधिककी जरूरत है।

इसलिए यह बातें बहुत-से पत्र-लेखकोसे सहयोग मागनेके लिए लिखी जा रही है। वे विश्वास रखे कि पत्र-व्यवहारसे मैं ऊबता-थकता नहीं हूँ। मेरे प्रति उन्होंने जो विश्वास दिखाया है उसे मैं कितना मूल्यवान समझता हूँ, वह मैं बता नहीं सकता। इससे मुझे मानव-स्वभावको परखने और उसके मूलमे निहित अच्छाईको देखनेका जैसा सुअवसर प्राप्त हुआ, वह अन्यथा दुर्लभ था। ऐसा पत्र-व्यवहार मैं एक पीढीसे अधिक कालसे करता आया हूँ। जो लोग किसी समस्या-विशेष पर मेरी राय जानना चाहते हो उन्हें मेरे लेखों और कुछ प्रकाशित पत्र-व्यवहारसे पर्याप्त सहायता मिलेगी। मैं यह जानता हूँ कि व्यक्तिगत सम्पर्कका स्थान दूसरी कोई चीज नहीं ले सकती।

लेकिन ऐसा सम्पर्क तो प्रकृतित नाशवान है, क्षणभंगुर है। इसलिए लोगोसे मेरा अनुरोध है कि वे हर तरहकी समस्यापर मेरी राय जाननेके लिए पत्र लिखनेका लोभ सवरण करे। नीति और धर्म-विषयक साहित्यसे जितनी सहायता मिल सके उतनी सहायता लेकर वे अपनी समस्याओंका समाधान स्वयं ही ढूँढनेका कष्ट उठाये। अन्तमें वे पायेंगे कि हर प्रसंगपर एक सन्दर्भ-कोषकी तरह मेरा उपयोग करनेके बजाय ऐसा करनेसे उन्हें अधिक लाभ हुआ है।

जो भी हो, पत्र-लेखक अबसे यह देखकर हैरान नहीं होंगे कि सीधे मैं ही उनको पत्र नहीं लिखता या उनके पत्रोंके उत्तर नहीं मिलते, अथवा मिलते हैं तो मेरी ओरसे किसी औरके लिखे।

धीरे बोलनेका कर्त्तव्य

एक गुजराती सज्जनने लिखा है ^१

हम लोगोमें, और पुरुषोंकी अपेक्षा स्त्रियो और बच्चोंमें आवश्यकतासे अधिक ऊँचे स्वरमें बोलनेकी आदत है और शिष्टताकी झूठी भावनाके वशीभूत होकर हममें से अधिकांश लोग उसे सहन कर लेते हैं। इसे हम अहिंसाका लक्षण भले मान ले, लेकिन 'शिष्टता' की श्रेणीमें तो नहीं रख सकते। आदर्श माण्डेसरी बाल-मन्दिर भले ही शान्तिके धाम बन जायें, पर हमारे तथाकथित घर ऐसे धाम नहीं बन सकते, और हमारी सार्वजनिक सस्थाओ और सड़कोका तो कहना ही क्या। आप लोगोको गन्दगीको बर्दाश्त न करनेकी सलाह देते हैं। क्या आप शोर-गुलके बारेमें, जो स्वास्थ्यके लिए उतना ही हानिप्रद है, ऐसी सलाह नहीं दे सकते? मेरा तो स्पष्ट मत है कि हमारी शिक्षा-प्रणालीमें जो स्थान सफाईके नियमोंको प्राप्त है, वही कोमल स्वरमें बोलनेका भी होना चाहिए। और क्या मैं आपको चेतावनीके तौरपर यह कह सकता हूँ कि आप खुद अपने आसपास लोगोके ऊँचे स्वरमें बोलनेकी बुराईको बर्दाश्त करनेके दोषी हैं और इस तरह आप अपने स्वास्थ्यको क्षति पहुँचा रहे हैं और इस सम्बन्धमें लोकमतको सही दिशा देनेके अवसर खो रहे हैं?

पत्र-लेखकने मुझपर जो आरोप लगाया है उसे तो मुझे स्वीकार करना ही पडेगा। उनकी बातें अधिकांशत सच हैं। मैंने अकसर दिमागको भिन्ना देनेवाला शोर-गुल बर्दाश्त कर लिया है, हालांकि उससे आसानीसे बचा जा सकता था। किन्तु इस पत्रको यहाँ छापनेका उद्देश्य इस राष्ट्रीय दोषकी ओर शिक्षकोका ध्यान आकृष्ट करना और उन्हें इस दिशामें पहल करनेको आमन्त्रित करना है। वे अपने विद्यार्थियोंको कक्षाओ और कक्षाओसे बाहर शोरगुल करने और ऊँचे स्वरमें बोलनेसे रोककर वह काम कर सकते हैं। रेलगाडियोंमें तो सिर भिन्ना देनेवाला शोर होता है। लोग साथ बैठे यात्रियोंकी भावनाका कोई खयाल किये बिना ऐसा करते हैं। बहुत-से लोग

१ यहाँ इसके कुछ अंश ही दिये गये हैं।

जोर-जोरसे बातचीत करते हैं, हालाँकि वही बातचीत वे धीमी आवाजमें भी कर सकते हैं। इस सन्दर्भमें मुझे सिखोंकी सभाओका स्मरण हो आता है। इन सभाओमें जब भी जरूरत पडती है, मचपर बैठा कोई आदमी बाँसमें बँधा एक गत्ता या तख्ती ऊपर उठा देता है। इसपर “कृपया जोरसे बातचीत न करे” या “शान्त, शान्त” लिखा होता है। जिन यात्रियोंको ऐसे शोर-गुलका सामना करना पडे, वे इस तरह के किसी उपायसे काम ले सकते हैं।

धूलमें से धन

इस पत्रमें सन्तुलित आहारके विषयमें प्रकाशित होनेवाली सामग्रीको ध्यानसे पढनेवाले पाठकोने यह तो लक्षित किया ही होगा कि जिस चोकर-भूसीको हम यो ही फेक देते हैं या अपने ढोरोको खिलाते हैं वह वास्तवमें कितनी महत्वपूर्ण है। ढोरोको चोकर-भूसी मिलती है, इसपर मुझे कोई आपत्ति नहीं है। लेकिन मुझे लगता है कि जिस तरह अन्य बहुत-सी बातोंमें हम विवेकसे काम नहीं लेते, उसी तरह ढोरोको खिलाने-पिलानेमें भी हम विवेक नहीं बरतते। ढोरोको जितनी जरूरत हरी घास और खलीकी होती है उतनी चोकर-भूसीकी नहीं, और अगर गाँवोंमें फिरसे कोल्हूका चलन हो जाये तो ढोरोको अपने हिस्सेकी खली बडी आसानीसे मिल सकती है। लेकिन अगर हमें उत्पादन वृद्धिके ऐसे सक्षम साधन बनना है जिन्हें दुनियाकी कोई भी जाति मात न दे सके—ध्यान रहे कि इसके लिए यह जरूरी नहीं है कि हम गला काटनेवाली स्पर्धामें पडे या सचमुच एक-दूसरेका गला काटने लगे—तो यह आवश्यक है कि हमें चावल और गेहूँमें जितनी चोकर-भूसी मिल सके उस सबका हम अपने आहारमें उपयोग करे। मगर मैं तो गेहूँके चोकरको राँधने-पकानेकी एक मित्र द्वारा लिखकर दी गई एक सरल-सी विधि बताने जा रहा था और यह उसकी बहुत लम्बी-चौडी भूमिका होती जा रही है। इसलिए अब इस चर्चाको यही छोडता हूँ। उपयुक्त विधि इन सज्जनको अपनी बहनसे मालूम हुई है। वह इस प्रकार है

इतना गेहूँ मोटा-मोटा पीस ले जिससे उसे मझोली चलनीमें चालनेपर उससे एक पौड चोकर निकले। इस चोकरमें सवा पौड ठडा पानी, आठ तोला साफ गुडका चूरा और छोटे चम्मचमें आधा चम्मच साफ नमक डालकर उसे ठीकसे मिलाइए। अब इस मिश्रणको किसी सपाट और छिछले बर्तनमें उडेल दीजिए और उसे ढँककर आधा घटा उसी तरह छोड दीजिए। फिर, उस बर्तन पर उसमें ठीक-ठीक बैठ जानेवाला तवा या थाल डालकर उसे कोयलेकी आँचपर रख दीजिए और उसके ऊपरसे भी कोयला डाल दीजिए। बर्तनको पूरे पाँच मिनटतक इस दोहरी आँचमें रहने दीजिए। इसके बाद उस मिश्रणको लोहेकी कढाईमें डालकर उसे धीमी आँचपर तबतक भूलिए जबतक कि उसका पानी ठीकसे सूख न जाये। अब बर्तनको चूल्हे परसे उतारकर मिश्रणको ठडा होने दीजिए। फिर उसे साफ हाथसे दबाकर छत्रेमें छानिए। नीचे रखे साफ कपडे या पटियापर वह मिश्रण

तार बन-बनकर गिरेगा। अब उसे धूपमें अच्छी तरह सुखा लीजिए। इसे चाहे तो ज्यो-का-त्यो खाये या गरम अथवा ठटे दूध या पानीमें मिलाकर खाये अथवा छाछके साथ। दो ओसमें अच्छा नास्ता हो जायेगा। कहा जाता है कि यह अनेक व्याविकारी जड ओर आजके सभ्य जीवनके अभिशाप रूप कब्जको दूर करनेमें बड़ा सहायक होता है।

प्रतिमास चार रूपयमें

कुनूर-स्थित पोषण अनुसन्धान सस्थाके निदेशक डॉ० आइकराडने हालमें बंगलोरमें एक बड़ा ही शिक्षाप्रद व्याख्यान दिया। अखबारोंमें यह भाषण जिस रूपमें छपा है उससे लगता है कि सन्तुलित आहारपर प्रतिमास ४ रूपयसे अधिक नहीं लगना चाहिए। वक्ताने कहा कि

किसी भी वयस्क आदमीको आहारमें प्रति-दिन १६ औंस रागी^१, दो औंस सोयाबीन,^२ एक औंस गुड, चार-चार औंस पालक और चौलाई, एक-एक औंस आलू और कोलाकासिया, १५ औंस गोलेका तेल और छ औंस मक्खनदार दूध चाहिए और इस सबपर लगभग दो आनेका खर्च बैठेगा।

[अग्रेजीसे]

हरिजन, १२-१०-१९३५

३४. वृद्ध और अक्षम लोगोके लिए सान्त्वनाका विषय

डॉ० प्रफुल्लचन्द्र रायकी अवस्था ७५ वर्ष है। युवावस्थासे ही वे शरीरसे दुर्बल रहे हैं। तथापि वे विश्वके रसायनशास्त्रियोंमें अग्रगण्य हैं और आज भी उनमें युवको-जैसी शक्ति और स्फूर्ति है। उनकी सेवाकी पिपासा सतत अतृप्त है। कष्टमें पड़े लोगो, विशेषकर विद्यार्थियोंकी सहायता करनेसे वे कभी बाज नहीं आते। उदारमना तो वे ऐसे हैं कि बचको तकको उनके नामका उपयोग करके अनुचित लाभ उठाते देखा गया है। किन्तु उन्होंने इसका बुरा नहीं माना है। अपनी अत्युदारता पर उन्हें गर्व है और जो लोग उनसे इस सम्बन्धमें विवेक बरतनेको कहते हैं उनसे वे दूर भागते हैं। वे काफी रात बीततक कार्य-रत रहते हैं। उनका द्वार सदा सभीके लिए खुला रहता है, उनके होठों पर प्रत्येक आगन्तुकका स्वागत करनेके लिए मुस्कान की रेखा खिंची रहती है। उन्होंने इतनी सेवा कर दिखाई है, फिर भी उनमें यह ताजगी क्यों बनी हुई है, जबकि उनके बहुत-सै समययस्क या तो परलोकवासी हो चुके हैं या इतने अशक्त-अक्षम बन चुके हैं कि उनसे कोई काम हो ही नहीं सकता? इसका उत्तर उन्होंने अपनी आत्मकथाके दूसरे खण्डके लिए लिखे एक अति उत्कृष्ट अध्यायमें दिया है। मेरे जन्म-दिवसके अवसरपर उन्होंने मुझे पत्र लिखा था। इस

१ तथा २ मूलमें “१६ औंस सोयाबीन, दो औंस रागी” दिया हुआ है जो शायद भूलसे लिखा गया है, देखिए “मूल सुधार”, १९१०-१९३५।

(उनके लिए) महत्त्वहीन घटना (क्योंकि उनकी तुलनामें मैं छुटभैया ही तो हूँ) का कोई उल्लेख किये बिना उन्होंने चुपचाप उस अध्यायका^१ कच्चा प्रूफ भेज दिया। इसमें आशाका स्वर इतना प्रबल है कि मैं इसे पाठकोके समक्ष प्रस्तुत करनेका लोभ सवरण न कर पाया—विशेषकर वृद्ध और अक्षम लोगोके समक्ष, यद्यपि मुझे इसमें तनिक भी सन्देह नहीं कि इसे पढ़कर युवक भी लाभ उठा सकते हैं। इसमें डॉ० रायने इस वृद्धावस्थामें भी अपने स्फूर्तिवान होनेके भी कारण बताये हैं उनमें मैं उनकी अदम्य विनोद-वृत्ति तथा बाल-मुलभ स्वभाव और जोड़ देना चाहूँगा। मैंने अपनी आँखोसे उन्हें सारा सकोच त्यागकर श्रीयुत जमनालालजी या मौलाना शौकतअली-जैसे भीमकाय मित्रोके कन्धोपर चढ़ते और तरह-तरहके विनोद करते देखा है। तब उन्हें इस बातका कोई भान नहीं रहता कि ससार उन्हें एक गम्भीर वैज्ञानिक और विज्ञानके उस महान् कालेजके प्रधानाचार्यके रूपमें जानता है जिसकी स्थापनाका श्रेय भी प्रायः उन्हीं को है।

[अंग्रेजीसे]

हरिजन, १२-१०-१९३५

३५ सबसे बड़ी शक्ति

मेरी प्रत्येक प्रवृत्तिके मूलमें अहिंसा है और इसलिए उन तीन सावजनिक प्रवृत्तियोके मूत्रमें भी होनी ही चाहिए जिनपर अभी मैं अपनी सारी शक्ति इस तरहसे लगा रहा हूँ कि लोगोको वह साफ दीखता है। ये तीन प्रवृत्तियाँ हैं—अस्पृश्यता-निवारण, खादी और ग्रामोद्धार। मुझे जिस चौथे विषयको लगन है वह है हिन्दू-मुस्लिम एकता। लेकिन, जहातक इसके लिए कोई ऐसा काम करनेका सम्बन्ध है जो लोगोको साफ दिखे, मैंने अपनी हार कबूल कर ली है। किन्तु लोग इससे यह न समझे कि इस विषयमें मैं बिल्कुल निष्क्रिय हूँ। मैं जानता हूँ कि मेरे जीते-जी नहीं तो मेरी मृत्युके बाद तो अवश्य ही हिन्दू और मुसलमान इस बातकी साक्षी भरेगे कि साम्प्रदायिक सद्भावकी अपनी तीव्र लालसा मैंने कभी नहीं छोड़ी थी।

जिनके लिए अहिंसा धर्म-रूप है, वे तो सदा और सवत्र उसके पालनका ध्यान रखेंगे। मैं अपनी एक प्रवृत्तिमें अहिंसाका पालन करूँ और दूसरीमें हिंसाका आचरण करूँ, यह नहीं हो सकता। ऐसा करनेसे अहिंसा जीवन-शक्ति नहीं रहेगी बल्कि एक व्यवहार-नीति बन जायेगी। इस दृष्टिसे इटलीने अबीसीनियाके खिलाफ जो लड़ाई छेड़ दी है उसकी ओरसे मैं उदासीन नहीं रह सकता हूँ। लेकिन इस विषयमें अपनी राय जाहिर करने और देशको नेतृत्व प्रदान करनेके आग्रहपूर्ण आमन्त्रणोको मैं अनसुना करता रहा हूँ।^१ अपने मनकी भावनाओको दबा रखना भी अकसर सत्य और अहिंसाके हितमें होता है। अगर एक राष्ट्रकी हैसियतसे भारतने सामूहिक तौरपर या

१ अध्यायमें दिये गये अंश यहाँ उद्धृत नहीं किये गये हैं।

२ देखिए खण्ड ६१, पृ० ३२५-२६।

राष्ट्रीय रूपसे अहिंसाको अपना धम बना लिया होता तो उसे नेतृत्व प्रदान करनेमें मुझे कोई सकोच न होता। देशके करोड़ों लोगोपर मेरा थोड़ा-बहुत प्रभाव तो है, लेकिन मैं उस प्रभावकी गम्भीर और स्पष्ट मर्यादाओको भी जानता हूँ। भारतमें अनादि कालसे अहिंसाकी एक अखण्ड परम्परा चली आ रही है। लेकिन जहातक मैं जानता हूँ, उसके प्राचीन इतिहासमें कभी भी ऐसा नहीं हुआ कि अहिंसा व्यवहारत समस्त देशमें व्याप्त हो गई हो। फिर भी, मेरा यह दृढ़ विश्वास है कि एक-न-एक दिन उसे समस्त मानवजातिके लिए अहिंसाका मन्त्रदाता बनना है। हो सकता है, इस विश्वासके फलीभूत होनेमें युगो लग जाये। किन्तु, जहाँतक मैं समझ सकता हूँ, इस कामको करनेमें कोई भी देश भारतसे आगे नहीं निकल सकता।

खैर, जो भी हो, यहाँ इस अद्वितीय शक्तिके फलितार्थोपर विचार कर लेना समीचीन होगा। कुछ मित्रोंने कल प्रसंगवश तीन प्रश्न पूछे

१ अगर अबीसीनिया, जिसके पास शस्त्रास्त्रोका अभाव है, अहिंसा-धर्मसे काम ले तो वह शस्त्रास्त्रोसे सुसज्जित इटलीके मुकाबले क्या कर सकता है ?

२ अगर इंग्लैंड, जो राष्ट्रसंघका सबसे बड़ा और शक्तिशाली सदस्य है, अहिंसाकी आपकी कल्पनाके अनुसार अहिंसक बन जाये तो वह अपनी करने पर आरुढ़ इटलीके खिलाफ क्या कर सकता है ?

३ अगर भारत एकाएक अहिंसाकी आपकी कल्पनाके अनुसार अहिंसक बन जाये तो वह क्या कर सकता है ?

अहिंसाको जैसा मैंने समझा है उसके अनुसार उसमें पाँच बातें सहज रूपसे समाहित हैं और उपर्युक्त प्रश्नोके उत्तर देनेसे पूर्व मैं इनका उल्लेख कर देना चाहूँगा।

१ अहिंसाका अर्थ आदमीके लिए यथाशक्य अधिकसे-अधिक आत्म-शुद्धि है।

२ आदमी-आदमीके बीच मुकाबला करे तो देखेंगे कि किसी अहिंसक व्यक्तिमें हिंसा करनेकी जितनी अधिक क्षमता (इच्छा नहीं) होगी, उसकी अहिंसाकी परख उतनी ही अधिक होगी।

३ अहिंसा हर हालतमें हिंसासे श्रेष्ठ है, अर्थात् यदि कोई व्यक्ति हिंसक होता तो उसके पास जितनी शक्ति होती उसकी तुलनामें, यदि वह अहिंसक है तो, उसके पास सदैव अधिक शक्ति होगी।

४ अहिंसामें पराजय नामकी कोई चीज ही नहीं है। किन्तु हिंसामें तो अन्तमें पराजय होगी ही।

५ अहिंसाके सन्दर्भमें यदि 'विजय' शब्दका प्रयोग किया जा सकता हो, तो हम कहेंगे कि अहिंसाका अन्त निश्चित विजयके रूपमें ही होता है।

उपर्युक्त प्रश्नोके उत्तर इन प्रत्यक्षसिद्ध सत्योको ध्यानमें रखकर दिये जा सकते हैं।

१ यदि अबीसीनिया अहिंसक बन जाये तो उसके पास कोई हथियार न होगा, बल्कि उसे किसी हथियारकी जरूरत ही नहीं रहेगी। उस हालतमें वह राष्ट्रसंघ अथवा अन्य किसी भी शक्तिसे सशस्त्र हस्तक्षेपके लिए गुहार नहीं करेगा। वह

किसी को अपने खिलाफ कोई शिकायत रखनेका मौका ही नहीं देगा। और अगर अबीसीनिया न सशस्त्र प्रतिरोध करेगा और न रजामन्दीसे या मजबूरीमे सहयोग ही करेगा तो इटलीके सामने जीतनेके लिए कुछ रह ही नहीं जायेगा। उस हालतमे तो उसपर इटलीके कब्जेका मतलब यह हो जायेगा कि उसने एक निर्जन देशपर कब्जा कर रखा है। लेकिन इटलीका उद्देश्य ऐसे देशपर कब्जा करना नहीं है। वह तो उस सुन्दर देशकी जनताको बसमे करना चाहता है।

२ अगर अंग्रेज एक राष्ट्रके रूपमे हृदयसे अहिंसक बन जाये तो वे साम्राज्य-वादका त्याग कर देगे, शस्त्रास्त्रोका प्रयोग छोड देगे। इस त्यागसे जो नैतिक शक्ति उत्पन्न होगी उसके सामने इटली विचलित हो उठेगा और वह अपनी दुर्योजनाएँ छोड देगा। तब इंग्लैण्ड, ऊपर मँने जो पाँच उपसिद्धांत बताये है, उनकी सजीव प्रतिमा बन जायेगा। ऐसा हृदय-परिवर्तन समस्त युगोका सबसे बडा चमत्कार होगा। लेकिन अगर अहिंसा एक सपना-मात्र नहीं है तो कभी न-कभी और कहीं-न-कहीं यह चमत्कार होना ही है। मैं यही आस्था लेकर जी रहा हूँ।

३ अन्तिम प्रश्नका उत्तर इस प्रकार दिया जा सकता है। जैसाकि मैंने कहा है, अहिंसा शब्दके पूरे अर्थमे भारत एक राष्ट्रके रूपमे अहिंसक नहीं है। साथ ही उसमे हिंसासे काम लेनेकी क्षमता भी नहीं है—और सो इसलिए नहीं कि उसके पास शस्त्रास्त्र है। बहादुरोके लिए कोई जरूरी नहीं है कि उनके पास हथियार हो ही। भारतकी अहिंसा कमजोरोकी अहिंसा है। उसके दिन प्रतिदिनके अनेक कार्योंसे उसकी कमजोरी प्रकट होती है। उसे देखकर आज दुनियाको यही लग रहा है कि वह एक क्षयशील राष्ट्र है। यहाँ मेरा मतलब भारतके राजनीतिक दृष्टिसे क्षयशील होनेसे नहीं, बल्कि अहिंसा तथा नैतिकताकी दृष्टिसे क्षयशील होनेसे है। उसमे शरीर-बलसे प्रतिरोध करनेकी क्षमता नहीं है। उसे अपनी शक्तिका कोई बोध नहीं है। वह तो सिर्फ अपनी कमजोरियोको ही जानता है। अगर उसकी यह स्थिति न होती तो उसके सामने कोई साम्प्रदायिक या राजनीतिक समस्या ही नहीं रहती। यदि वह अपनी शक्तिका यथोचित बोध रखते हुए अहिंसक होता तो अंग्रेज हमारे प्रति अविश्वाससे भरे विजेताकी भूमिका स्वत छोड देगे। राजनीतिकी भाषामे हम चाहे जो कहे, उसमें कोई हर्ज नहीं है, और हमारा अंग्रेज शासकोपर दोषारोपण करना भी अकसर उचित हो सकता है। लेकिन अगर हम भारतीयोके रूपमें एक क्षणको अपने-आपको एक ऐसे सशक्त राष्ट्रके रूपमें देख सके जो किसीपर प्रहार करनेको तैयार नहीं है तो अंग्रेजोसे—चाहे वे सिपाही हो या व्यापारी अथवा प्रशासक—हमे कोई डर नहीं रह जायेगा और न उनके मनमे हमारे प्रति कोई अविश्वास रह जायेगा। मतलब यह कि अगर हम सच्चे अहिंसक बन जायें तो अपने हर काममें अंग्रेजोका सहयोग प्राप्त कर सकते है। दूसरे शब्दोंमें, हम अपनी करोडोकी आबादीके कारण उस दशामे विश्वके लिए सबसे बड़ी नैतिक शक्ति बन जायेंगे और तब इटली हमारी मंत्रीपूण सलाहको अनसुना नहीं करेगा।

आशा है, अब पाठक समझ गये होंगे कि मैंने यहाँ जो-कुछ कहा है वह मेरे उन सिद्धान्तोंको सिद्ध करनेका एक भोडा और साधारण सा प्रयत्न-मात्र है जो यदि सचमुच सिद्धान्त है तो उन्हें सिद्ध करनेकी कोई आवश्यकता नहीं है।

जबतक मुझमें ज्यामिनिकी समझ नहीं आई थी, मैं यूक्लिडके बारहवें सिद्धान्तको बार-बार पढ़ता, लेकिन मेरा दिमाग चकरा कर रह जाता, मेरी समझमें कुछ नहीं आता। लेकिन जब मुझमें ज्यामितिकी समझ आ गई तो मुझे लगने लगा कि इससे आसान तो कोई और विज्ञान है ही नहीं। अहिंसाके सम्बन्धमें यह बात और भी लागू होती है। यह एक सीमाके बाद दलीलका नहीं, बल्कि आस्था और अनुभवका ही विषय रह जाता है। जबतक दुनियामें यह आस्था नहीं जगती तबतक उसे किसी चमत्कारकी, अर्थात् बड़े पैमानेपर अहिंसाकी प्रत्यक्ष शक्तिके दर्शन करनेकी प्रतीक्षा करनी ही है। कहते हैं, अहिंसा मानव-स्वभावके विरुद्ध है, वह केवल व्यक्तिके आचरणके लिए है। अगर ऐसा है तो फिर मनुष्य और पशुमें रूपाकृतिके अतिरिक्त ओर अन्तर क्या है?

[अग्नेजीसे]

हरिजन, १२ १०-१९३५

३६ भाषण : अ० भा० च० सं० की परिषद्की बैठकमें^१

वर्षा

[१३ अक्टूबर, १९३५ या उसके पूर्व]^२

हमें निरर्थक और आत्माका हनन करनेवाली अर्थ व्यवस्थासे होड लेनेका विचार सदाके लिए त्याग देना चाहिए। क्या आप जानते हैं कि किस धोखेबाजीसे जापानी कपडोंके टुकड़े बाजारमें भरे जा रहे हैं। पाच वर्ष पहले ऐसा कपडा कुछ हजार गज ही आता था, लेकिन आज लाखों गज आ रहा है। इससे आप कैसे होड ले सकते हैं? नहीं, अब हमें इस होडमें शामिल होनेके लिए अपने कपडोंकी कीमतें कम करनेकी कोशिश नहीं करनी चाहिए। इन तमाम वर्षोंमें हम उपभोक्ताओंका ही खयाल करते रहे हैं और कर्तव्योंके लिए कुछ नहीं किया है, हम यह भूल हीं गये हैं कि यह सध उपभोक्ताओंका नहीं, कर्तव्योका है। हमें कर्तव्योंके सच्चे प्रतिनिधि होना है, लेकिन आज हम उनके प्रतिनिधि नहीं रह गये हैं, नतीजा यह है कि हम सिर्फ किसी तरह दिन काटते रहे हैं और राजनीतिक उथल-पुथल पर भरोसा करते रहे हैं तथा एक प्रकारसे जुआ खेलते रहे हैं। मैंने जेराजाणीसे^३ पूछा कि 'ये सुन्दर

१ महादेव देसाईके 'वीकली लेटर' से उद्धृत। इससे पहले सदस्योंमें "गांधीजी की नई खादी नीति से सम्बन्धित प्रस्ताव" के बारे में अपनी शकार्य व्यक्त की थी।

२ बैठक ११ से १३ अक्टूबरतक चली थी।

३ विठ्ठलदास जेराजाणी।

सुहाने विज्ञापन देनेसे क्या फायदा? 'वह दिन दूर नहीं जब हम अपने कार्योंसे इस आरोपको उचित ठहराते पाये जायेंगे कि हम मध्यवर्गके बेरोजगार लोगोंको काम देनेके लिए ही यह सस्था चला रहे हैं।' इसीलिए मैं कहता हूँ कि अपने सबसे ज्यादा जरूरतमन्द भाइयोंका शोषण करनेके निमित्त हमें इस तरह घाटा उठानेसे अब बाज आना चाहिए। मुझसे यह पूछा गया कि 'तो क्या सौ स्त्रियोंको सन्तोषजनक मजदूरी देनेके लिए आप उनमें से हजारोंको बेरोजगार कर देनेका खतरा उठाना चाहेंगे?' मेरा कहना है कि इस स्थायी बुराईको दूर करनेके लिए यह कठिन स्थिति लाना आवश्यक है। हमारा लक्ष्य हर वयस्कके हाथमें एक चरखा और हर गाँवमें एक करघा देखना है। भले ही हमने करोड़ों रुपयेकी खादी तैयार की हो, किन्तु उसकी बदौलत हम इस लक्ष्यके तनिक भी निकट नहीं पहुँच पाये हैं। मैं आपसे नगरो और नगरोंके उपभोक्ताओंको भूल जानेको कहता हूँ। आप हमारे तीस करोड़ ग्रामवासियोंको खुद खादी तैयार करके उसका इस्तेमाल करनेपर राजी कीजिए। फिर तो एक करोड़ या लगभग एक करोड़ शहरी लोग सहज ही खादी पहनने लग जायेंगे। बीचमें कुछ समयके लिए मन्दी आ जाये या गति रुक-सी जाये तो उसकी परवाह न कीजिए। अगर माँग नहीं है तो माल भी तैयार नहीं कीजिए। जहाँ आपके भण्डार घाटेमें चल रहे हैं वहाँ उन्हें बन्द कर दीजिए, और जिनको आपसे खादी खरीदनेकी फिक्र हो उन सबसे कह दीजिए कि हम आपके लिए खादी तैयार करवानेको तो तैयार हैं, लेकिन सशोधित दरो पर ही।

लेकिन, मैं अपना प्रस्ताव आप पर जबरदस्ती नहीं थोपना चाहता। अगर इसमें आपका दिल नहीं जमे तो आप भले इसे अस्वीकार कर दे। जितनी जिम्मेदारी आप निभा सकते हैं उससे ज्यादा अपने सिर न लीजिए। अपनी सामर्थ्यके मुताबिक ही मनसूबे रखिए। आपको बता दूँ कि सावलीके उत्पादन केन्द्रमें ऐसे कतौये आज भी मौजूद हैं जो नई मजदूरीकी शर्तें पूरी कर रहे हैं, प्रतिदिन तीन-चार आना कमाने लग गये हैं। जहाँ भी सम्भव हो, वस्त्र-स्वावलम्बन पर जोर दीजिए, फिर खादीके अनुकूल वातावरण उससे अपने-आप तैयार हो जायेगा। उदाहरणके लिए, काठियावाडमें लोगोंने कई केन्द्र चलाने और इस तरह तैयार खादी बेचनेकी जी-जानसे कोशिश की। अब उन्होंने यह कोशिश छोड़ दी है और श्रीयुत शकरलाल बैकरको जो उत्तर मिले है उनमें काठियावाड शाखाके मन्त्रीका इस आशयका भी उत्तर शामिल है कि नई नीतिके सम्बन्धमें उन्हें न कोई राय जाहिर करनी है और न उसकी कोई आलोचना करनी है, क्योंकि उस केन्द्रमें जितनी भी खादी तैयार की जाती है, सब वस्त्र-स्वावलम्बनकी शर्तोंके अनुसार ही तैयार की जाती है।^१

[अंग्रेजीसे]

हरिजन, १९-१०-१९३५

१ बैठकमें पास किये गये प्रस्तावों के लिपि देखिए परिशिष्ट-१।

३७. तिरसठ वर्ष पहले और आज

२४ फरवरी, १८७२ की एक गश्ती चिट्ठीसे यह पता चलता है कि काठिया-
वाडके अन्तर्गत वडोदमे नीचे लिखे अनुसार रुई काममे लाई जाती थी

वस्तु	सेर
सुतली	३००
रस्सी और मोहरा	२५०
सूतकी डोरी	४६
देशी कपडा	२,०००
गद्दे	७५
सीनेका डोरा	५०
दीयेकी बत्ती	७५
जनेऊ	४

कुल २,८०० सेर

१०,००० सेर रुई दूसरी जगह जाती थी। इसी सक्क्युलरमे लिखा है कि
क ताई चरखे पर ही होती थी, और कुनबी, कोली, राजपूत, बनिया, ब्राह्मण, खोजा,
मोमिन, दर्जी, लुहार, बढई, मोची, तेली, डेड, भगी आदि जातियोकी स्त्रियाँ कातती
थी। बुननेका काम करघेपर सिर्फ डेड लोग ही करते थे। कुल ५३ चरखे और १०
करघे चलते थे। चरखे चलानेवाली स्त्रियोकी जातियाँ उसमे नीचे लिखे अनुसार दी
गयी है

११ कुनबी	८ बनिया	१ दर्जी
१० कोली	१ नाई	१ लुहार
५ सुनार	२ बढई	२ मोची
१ पिजारा	१ ब्राह्मण	३ मोमिन
१ भरवाड	४ राजपूत	१ बाबा (गुसाईं)
१ खोजा	१ भगी	१ खवास

सक्क्युलर भेजनेवाले सज्जन लिखते हैं कि ६३ वर्ष पहले जहाँ २००० सेर रुई
काती जाती थी, वहाँ आज दो सेर भी नहीं कतती। एक भी चरखा नहीं चलता, एक-
दो जो बुनकर हैं—वे मिलके सूतका कपडा बुनते हैं। इसी वडोदमे और इसी
काठियावाडमे रुईका उत्पादन आज कम नहीं है, बल्कि ज्यादा ही है। और जो स्थिति
बडेसे-बडे उद्योगकी हुई, वही छोटे उद्योगकी भी हुई है। हम इसकी सहज ही कल्पना

कर सकते हैं, और प्रत्यक्ष देख सकते हैं कि जो लोग अपनी ही सीमामें पैदा होनेवाले कच्चे मालकी चीजे न बनाकर उसे यो ही बेच डालते हैं वे किस बुरी तरहसे कगाल हो जाते हैं। जो अनेक तरहके धन्धे गाँवोमे पहले चलते थे, वे आज बन्द हो गये हैं। नतीजा इसका यह हुआ है कि आज अधिकांश स्त्री-पुरुष बेकार बैठे हैं। फिर ये बैठे-ठाले लोग सर्वनाशकी ओर न जाये तो और करे क्या ?

[गुजरातीसे]

हरिजनबन्धु, १३-१०-१९३५

३८. पत्र . रवीन्द्रनाथ ठाकुरको

वर्धा

१३ अक्टूबर, १९३५

प्रिय गुरुदेव,

आपका हृदयस्पर्शी पत्र इसी ११ तारीखको पहुँचा। उस दिन मैं बैठकोमे व्यस्त था और अनिल इस आशामे पत्रको बेकार रोके रहा कि वह उसे खुद ही मेरे हाथमे देगा। आशा है, अब उसका स्वास्थ्य बिलकुल ठीक हो गया होगा।

हाँ, अब आर्थिक स्थिति मेरे सामने स्पष्ट हो गई है। आप भरोसा रखे कि आवश्यक धन-राशि जुटानेकी मैं भरपूर कोशिश करूंगा। अभी तो मैं इधर-उधर टटोल रहा हूँ। मैं कोई रास्ता निकालनेकी कोशिश कर रहा हूँ। अपनी इस खोजका नतीजा आपको बता सकनेमें मुझे कुछ समय लगेगा।

यह सोचा भी नहीं जा सकता कि अब इस उम्रमें आपको एक बार फिर भिक्षाटनपर निकलना पड़े। जितने पैसेकी जरूरत है, वह आपको शान्तिनिकेतनसे निकले बिना मिलना चाहिए।^१

आशा है, आपका स्वास्थ्य ठीक होगा। अभी कुछ दिन पहले पद्मजा^२ आपके साथ थी, लेकिन आज एक दिनके लिए यहाँ आई हुई है। उसने मुझे बताया है कि आप कितने बूढ़े हो गये हैं।

श्रद्धामय स्नेह-सहित,

आपका,

मो० क० गाधी

अंग्रेजीकी फोटो-नकल (जी० एन० २२८७) से।

१ इन दिनों रवीन्द्रनाथ ठाकुर विश्वभारतीके लिए धन एकत्र करने के निमित्त एक नृत्य नाट्य मण्डली के साथ दौरा कर रहे थे।

२ सरोजिनी नाथडू की पुत्री।

३९. पत्र : अमृत कौरको

१३ अक्टूबर, १९३५

प्रिय अमृत,

महिलाओकी स्थिति पर तुम्हारी टिप्पणी कल दौपहर बाद मिली। मैं इसको पढ़ गया हूँ। इसमें सुधारकी जरूरत नहीं है। तुम्हारी लिखी हुई चीज हमेशा ठीक होती है और आसानीसे समझमें आ जाती है। दलीले सहज हैं। लेकिन ये वैसी नहीं हैं जैसी मैंने अपेक्षा की थी। इसमें स्थितिका पूरी तरहसे स्पष्ट चित्रण नहीं है। तुम्हारा यह कहना कि तुम्हें पहले कभी भी ऐसा काम नहीं करना पडा, अब मेरी समझमें आता है। तुम्हारा प्रस्तुतीकरण प्रभावशाली नहीं बन पडा है, इसमें तुम्हारा दोष नहीं है। मैं नहीं चाहता कि तुम किसी भी विषयके सम्बन्धमें फिलहाल इस तरहका कोई दूसरा प्रयत्न करो। जब तुम यहाँ आओगी तो इस पर विचार करोगे और मैं तुम्हें बताऊँगा कि मैं इसे किस रूपमें पसन्द करता। उसके बाद यदि तुम्हारा मन ही तो तुम स्वतन्त्र रूपसे कुछ लिखना-शायद अपने सघ^१के लिए।

मुझे-देवदासकी कोई चिन्ता नहीं है। मैं जानता हूँ कि यदि देवदास मेरे साथ रहता तो भी उसको कोई अधिक लाभ नहीं होता। और इतना तो निश्चित है कि उसकी जितनी अच्छी तरह देखभाल तुमने और शम्मी^२ ने की है उतनी मैं तो नहीं कर पाता। मुझे लगता है कि तुम अनावश्यक रूपसे चिन्तित हो रही हो।

मैं अभी अखिल भारतीय चरखा सघ, हिन्दी साहित्य सम्मेलन आदिकी बहुत सी बैठकोमें भाग ले रहा हूँ। इस स्थितिमें खतो-किताबत या किसी दूसरे मामले पर कोई ध्यान नहीं दिया जा सकता।

सप्रेम,

बापू

मूल अंग्रेजी (सी० डब्ल्यू० ३५५५) से, सौजन्य अमृत कौर। जी० एन० १३६४ से भी।

१ अखिल भारतीय महिला सम्मेलन।

२ कुँवर शमशेर सिंह, एक अवकाश प्राप्त शल्यचिकित्सक, और अमृत कौरके बड़े भाई।

४०. पत्र : मणिलाल और सुशीला गाधीको

१३ अक्टूबर, १९३५

चि० मणिलाल और सुशीला,

तुम दोनोंके पत्र मिले। तुम जैसे चाहो वैसे सीता^१ की पढाईकी व्यवस्था करो। सुरेन्द्रके साथ मनुकी सगाईकी बात चल रही है। किशोरलालकी ऐसी इच्छा हुई है।

देवदास अभी शिमलामे ही है। प्यारेलाल उसके साथ है। यह कहा जा सकता है कि वह ठीक होता जा रहा है। किन्तु अभी उसकी तीमारदारी बहुत जरूरी है। चिन्ताका कोई कारण नहीं।

रामदास बम्बईमे अपने भाग्यसे लड रहा है। इसमे उसे आनन्द भी आता है। अत मुझे सन्तोष है।

मे यह तो लिख ही चुका हूँ कि बा यहाँ आ गई है।

मीराबहन अच्छी हो गई है। थोडे दिनमे एक गाँवमे रहने चली जायेगी।

बापूके आशीर्वाद

गुजरातीकी फोटो-नकल (जी० एन्० ४८४५) से।

४१. पत्र : मथुरादास त्रिकमजीको

वर्धा

१४ अक्टूबर, १९३५

मेरे कामके बोझके बारेमें तो तू कुछ पूछ ही मत।

[गुजरातीसे]

बापुनी प्रसादी, पृष्ठ १६१

४२. वक्तव्य : समाचारपत्रोंको^१

वर्धा

१५ अक्टूबर, १९३५

यवेलीमें डॉ० अम्बेडकर द्वारा दिये गये भाषण^२ के सम्बन्धमें महात्माजीने कहा

डॉ० अम्बेडकर द्वारा जो भाषण दिये जानेकी खबर है, वह विश्वास योग्य नहीं है। लेकिन अगर उन्होंने ऐसा भाषण दिया हो और सम्मेलनने हिन्दू धर्मसे सारा सम्बन्ध तोड़ लेने और जो धर्म उन्हें समानताकी गारंटी दे उसे स्वीकार करनेका प्रस्ताव पास किया हो तो मैं दोनोंको दुर्भाग्यपूर्ण बाते मानता हूँ, विशेषकर इसलिए कि हम देख रहे हैं कि विपरीत परिणामका आभास देनेवाली कुछ छुट-पुट घटनाओके बावजूद अस्पृश्यता अपनी अन्तिम घड़ियाँ गिन रही है। कविठा तथा अन्य गाँवोंमें जैसी बर्बरता दिखाई गई^३, उसपर डॉ० अम्बेडकर-जैसे महात्मा और उच्च शिक्षाप्राप्त व्यक्तिका क्रोध मैं समझ सकता हूँ। लेकिन धर्म तो कोई घर या पोशाक-जैसी चीज है नहीं कि जिसे जब चाहे बदल ले। मनुष्यके अपने व्यक्तित्वका जैसा अभिन्न अंग उसका शरीर है उससे भी अभिन्न अंग धर्म है। धर्म मनुष्यको उसके स्रष्टासे जोड़ रखनेवाला सूत्र है। मृत्युके साथ शरीर तो नष्ट हो जाता है, किन्तु धर्म उसके बाद भी अक्षर रहता है। यदि डॉ० अम्बेडकरको ईश्वरमें आस्था है तो मैं उनमें अनुरोध करूँगा कि वे अपने क्रोधको शान्त करके अपने निर्णयपर एक बार फिर विचार करे और अपने पैतृक धर्मको उसके श्रद्धाहीन अनुयायियोंके दोषोंको दृष्टिमें रखकर नहीं, बल्कि स्वयं उस धर्मके गुण-दोषोंको ध्यानमें रखकर परखे। और अन्तमें, मेरा विश्वास है कि उनके और उक्त प्रस्ताव पास करनेवाले अन्य लोगो द्वारा अपना धर्म बदल लेनेसे वह उद्देश्य तो सिद्ध नहीं हो सकता जिसके लिए वे ऐसा करना चाहते हैं। कारण, जब डॉ० अम्बेडकर और उनके साथी अपने

१ १९ अक्टूबर, १९३५ के हरिजनमें यह “अनफॉर्चुनेट” (“दुर्भाग्यपूर्ण”) शीर्षक से छपा था।

२ १४ अक्टूबर को नासिक में हुए बम्बई प्रांत के दलित वर्गों के सम्मेलन में डॉ० अम्बेडकर ने कहा था “चूँकि हम दुर्भाग्य से हिन्दू कहे जाते हैं, इसीलिए हमारे साथ ऐसा व्यवहार किया जाता है। यदि हम किसी और धर्म के अनुयायी होते तो हमारे साथ ऐसा बरताव करने का साहस किसी में नहीं होता। तो जो भी धर्म आपको शेष लोगों के समान दर्जा और व्यवहार दे सके, उसे आप स्वीकार कर लीजिए।” डॉ० अम्बेडकर की सलाहपर सम्मेलन ने सर्वसम्मति से एक प्रस्ताव पास किया, जिसमें दलित वर्ग के लोगों से यह अनुरोध किया गया कि वे हिन्दू धर्म से अपना सम्बन्ध तोड़ लें और जिस धर्म को भी स्वीकार करने से उन्हें शेष लोगों के समान दर्जा और व्यवहार प्राप्त हो सके, उसे स्वीकार करें।

३ देखिए “कविठाको खाली कर दें,” पृ १० १० ३५।

पैतृक धर्मका त्याग कर देगे तब करोडो भोले-भाले और अशिक्षित हरिजन उनकी बात नहीं सुनेगे — विशेषकर इस कारणसे कि उनका जीवन, चाहे यह अच्छी बात हो या बुरी, सर्वगं हिन्दुओके जीवनसे अभिन्न रूपसे गुंथा हुआ है।^१

[अग्नेजीसे]

हितवाद, १६-१०-१९३५

४३. पत्र एस० अम्बुजम्मालको

१५ अक्टूबर, १९३५

चि० अम्बुजम्,

तुमने हिन्दीमें बहुत अच्छा पत्र लिखा है, सो मुझे मिला। तुम्हे बुखारसे पूरी तरह पिड छुड़ा लेना चाहिए। कितना अच्छा होता कि तुम यहाँ होती! फिलहाल मौसम बहुत सुहावना है। किन्तु मैं समझता हूँ कि ऐसा हो नहीं सकता।

जनवरी मास मुझे गुजरातमे बिताना होगा और सम्भवत फरवरी मास दिल्ली के लिए लगाना होगा। उस समय वहाँ कडी ठंड नहीं रहेगी।

वसुमती इस सप्ताह यहाँ आनेवाली है। अमृतुस्सलाम और प्रभावती यही है और बा भी है। देवदास वापस दिल्ली लौट गया है। वह अभी भी उदास रहता है।

सप्रेम,

बापु

[पुनश्च]

क्या मैंने तुमसे रसम् बनानेकी तुम्हारी विधि लिख भेजनेको कहा था? यदि नहीं, तो अब कहता हूँ। और रसम्के गुणो पर डाक्टरोका मत भी बतलाना।

मूल अग्नेजीसे अम्बुजम्माल पेपर्स, सौजन्य नेहरू स्मारक संग्रहालय तथा पुस्तकालय

१ एसोसिएटेड प्रेस ऑफ इंडिया के प्रतिनिधि ने जब डॉ० अम्बेडकर से इसपर टिप्पणी करने का अनुरोध किया तो उन्होंने कहा कि “मैंने तो अपना धर्म बदलने का निश्चय कर लिया है। अगर जन साधारण साथ नहीं आता तो मुझे उसकी फिक्र नहीं है। यह तो उनके दाय करने की बात है। कविता इस तरह की छोट पुट घटनाओं का उदाहरण ही नहीं है, बल्कि यह तो उस प्रणाली का आधार है जिसपर हिन्दुओं का पैतृक धर्म खड़ा है।”

४४. पत्र : बलवन्तसिंहको

१५ अक्टूबर, १९३५

चि० बलवन्तसिंह,

तुमारी बात सच्ची है। मैं कोशीश^१ करूंगा। “बिगरी कौन सुधारे राम बिन, बिगरी कौन सुधारे।” देखें रामजी क्या कराते हैं।

बापुके आशीर्वाद

पत्रकी फोटो-नकल (जी० एन० १८८२) से।

४५. तार : राजेन्द्र प्रसादको

१७ अक्टूबर, १९३५

बाबू राजेन्द्र प्रसाद

मार्फत कांग्रेस

मद्रास

जवाहरलालको शायद मोहनलाल नेहरू^१का स्वराज्य-भवन-सम्बन्धी पत्र मिल गया होगा। वह उसके विषयमें कांग्रेस समितिकी पक्की सुनिर्धारित नीति जानना चाहता है।

बापू

अंग्रेजीकी प्रतिसे प्यारेलाल पेपर्स, सौजन्य प्यारेलाल

१ बलवन्तसिंह ने गांधीजी से प्रार्थना की थी कि वे पहले से ही बिगड़ते हुए अपने स्वास्थ्यका अच्छी तरह खयाल रखें।

२ स्वराज्य भवन ट्रस्ट की प्रबन्धक समिति के मन्त्री, देखिए अगला शीर्षक भी।

४६. पत्र : जवाहरलाल नेहरूको

वर्धा

१७ अक्टूबर, १९३५

प्रिय जवाहरलाल,

तुम्हारा वह अत्यन्त महत्त्वपूर्ण पत्र मिला। स्वराज्य भवनके बारेमें मैंने राजेन्द्रबाबूको तार दिया है।^१ मुझे नहीं मालूम कि क्या कुछ हो रहा है। मैं तुम्हारी इस रायसे पूरी तरह सहमत हूँ कि कमेटीकी नीति बिलकुल स्पष्ट निर्धारित कर दी जाये।

जहाँतक वर्तमान अन्तर्राष्ट्रीय परिस्थितिके प्रति हमारे रवैयेका सम्बन्ध है, मैं नहीं समझता कि उसे परिप्रेक्ष्यमें ग्रहण नहीं किया जा रहा है। लेकिन हमारी असाहाय्यता हमें चुप रहने पर मजबूर करती है। इसमें कमजोरीकी भी कोई बात नहीं है। तुम चाहो तो कह सकते है कि यह महज एक अच्छे ढगका नीति-कौशल मात्र है। खैर, मुझमें तो कमजोरीकी कोई भावना नहीं है। लेकिन मैं जानता हूँ कि इस समय मेरे कुछ बोलनेका कोई प्रभाव नहीं होगा। लोग क्या कर सकते है, यह जाने बिना मैं उन्हें नेतृत्व प्रदान नहीं कर सकता। मैं यह जानता हूँ कि उन्हें क्या करना चाहिए। और जो बात मुझ पर घटती है वही हमारे अधिकांश कार्यकर्ताओं पर भी लागू होती है। लेकिन इन बातोंमें तुमपर मेरा बड़ा भरोसा है। हममें से किसीको भी परिस्थितिकी जितनी पकड है या कमसे-कम खुद मैं उसे जितना समझ पानेकी आशा रख सकता हूँ, तुम्हारी पकड उससे बहुत अच्छी है। इसलिए शायद तुम ऐसा कोई शोभनीय तरीका निकाल सको जिससे कि वाणी और कर्मके माध्यमसे राष्ट्रीय भावनाओंको अभिव्यक्ति मिल सके। यह कहनेकी तो जरूरत ही नहीं है कि अभी सीधी कार्रवाईके लिए कोई गुंजाइश नहीं है।

कमलके बारेमें तुमने जो-कुछ लिखा है, वह चिन्तामें डालनेवाला है। लेकिन इस उतार-चढ़ावके लिए तो हम तैयार ही है। सविधानके^२ सम्बन्धमें तुम्हें और भी जो सुझाव देने हों उनके मिल जाने पर ही मैं कुछ कह सकूंगा। सविधानकी प्रति तुम्हें जितनी जल्दी हों सके, मिल जाये, इसके लिए मैंने जो पैसा खर्च किया^३ उसकी मुझे खुशी है।

१. देखिए पिछला शीर्षक।

२. कांग्रेसका सविधान।

३. सविधान को हवाई डाक से भेजकर पैसा खर्च करने के लिए जवाहरलाल नेहरूने विरोध प्रकट किया था।

तुम सबको प्यार।

बापूके आशीर्वाद

अग्नेजीसे गांधी-नेहरू पत्र, १९३५, सौजन्य नेहरू स्मारक संग्रहालय तथा पुस्तकालय

४७. पत्र : मार्गरेट स्पीगलको

वर्ष

१८ अक्टूबर, १९३५

प्रिय अमला,

तुम्हारे पत्रोंका स्वर सयत होता जा रहा है, इससे लगता है कि तुम्हारा मन वहाँ स्थिर होता जा रहा है। अब लालच मत करो। जो-कुछ मिल रहा है, उसमें सन्तोष मानो। ५० रु० + २५ रु० तुम्हारे लिए काफी होने चाहिए। तुम कुमारी चट्टोपाध्यायके सम्पर्कमें आ गई हो, यह अच्छा हुआ। अब तू कि तुम वहाँ नये सम्पर्क बना रही हो और तुम्हारा मन स्थिर होता जा रहा है, इसलिए अभी यहाँ आनेकी बात तुम्हें नहीं सोचनी चाहिए, हालाँकि वैसे तुम जब चाहो आ सकती हो। अबतक तो तुम स्थितिको अच्छी तरह जान ही गई हो।

बापूके आशीर्वाद^१

अग्नेजीसे स्पीगल पत्र, सौजन्य नेहरू स्मारक संग्रहालय तथा पुस्तकालय

४८. पत्र . विश्वविद्यालयके एक छात्रको^२

[१९ अक्टूबर, १९३५ पूर्व]

तुम देश सेवा कर सकते हो

१ दरिद्रनारायणके लिए रोजाना बराबर और मजबूत सूत कातकर, कितनी देर काता, काते गये सूतकी मात्रा और इसका वजन और सूतका अक डायरीमें लिखकर, और हर महीनेकी रिपोर्ट मुझे भेजकर। सूत सावधानीसे लपेटा जाये और मुझे भेज दिया जाये।

१ हस्ताक्षर गुजरातीमें हैं।

२ महादेव देसाई के “वीकली लेटर” से उद्धृत। इसमें एक विद्यार्थी “अपनी पढ़ाई को हानि पहुँचाये बिना अपने खाली समयमें सेवाके लिए उत्सुकता प्रकट की थी।”

२ स्थानीय प्रमाणित भण्डारके माध्यमसे रोजाना कुछ खादी बेचकर, और रोजानाकी अपनी बिक्रीका हिसाब रखकर।

३ प्रतिदिन कमसे-कम एक पैसा बचाकर।

४ एकत्र वन मुझे भेजकर। “कमसे-कम” विशेषणका निहितार्थ अच्छी तरह समझ लेना चाहिए, यानी यदि तुम ज्यादा बचानेमें समर्थ हो तो तुम्हे दरिद्रनारायण की गुल्लकमें अधिक पैसा डालना चाहिए।

५ अन्य छात्रोंके साथ हरिजनोके घरोंमें जाकर, और अपने साथियोंके साथ उनके घरोंको साफ करके, उनके बच्चोंसे घुलमिलकर और उन्हें सफाई और स्वास्थ्यके बारेमें उपयोगी पाठ देकर।

अपनी पढाईके बाद यदि तुम्हारे पास कुछ वक्त बचे तो गाँववालोंकी भावी सेवाके लिए तुम्हे कुछ ग्रामोद्योग सीखने चाहिए। अगर इतना करनेके बाद अब भी तुम्हारे पास वक्त बचे और पढाईके साथ-साथ कुछ और अधिक करनेकी महत्त्वाकांक्षा हो तो तुम मुझसे पूछ सकते हो, मैं तुम्हे और सुझाव भेज दूँगा।

[अग्रेजीसे]

हरिजन, १९-१०-१९३५

४९ सोयाबीन

यह मालूम हुआ है कि सोयाबीनको हम किसी भी फलीकी तरह समूची ही पकाकर खा सकते हैं। बडौदाके श्री नरहरि भावे, जिन्होंने अपने तीनों सुयोग्य और साधुमना सुपुत्र—विनोबा, बालकृष्ण और शिवाजी—देशकी सेवामें अर्पित कर दिये हैं, स्वयं प्रत्येक वस्तुका खूब ध्यानसे अवलोकन करते हैं। उनकी आयु ६१ वर्ष है। वे लगभग केवल दूध और ६ औंस सोयाबीन खाकर रहते हैं, और उनका स्वास्थ्य खूब अच्छा है, शरीरमें शक्ति भी पूरी है। उनकी यह राय है कि उनकी कोष्ठबद्धता दूर करनेमें सोयाबीन अच्छी सहायता देता है। केवल दूध अथवा अनाज और सब्जी के साथ दूधसे कोष्ठबद्धता दूर न हो पाती। उनकी यह भी राय है कि सोयाबीनने वायुकी शिकायत, जो दूसरी दालों और दूधके कारण होती है, दूर करनेमें उन्हें मदद दी है। इस निष्कर्ष पर वे दस महीनेसे ऊपरके अखण्ड अनुभवके बाद पहुँचे हैं। यहाँ मैं इतना और बतला दूँ कि श्री भावेको गठिये और मुटापेकी भी शिकायत रहती थी, कुछ मधुमेहके लक्षण भी प्रकट हुए थे। केवल आहारपर ठीक-ठीक ध्यान देनेसे ही उनकी ये तीनों शिकायतें दूर हो गईं। श्री भावेकी देखादेखी मगनवाडीके निवासी—जिनमें मैं भी शामिल हूँ—पिछले कुछ दिनोंसे सोयाबीनका प्रयोग करके देख रहे हैं। इतनी जल्दी हम उसपर अपनी कोई राय कायम नहीं कर सकते। हर एक व्यक्तिको नित्य कलछुल-भर सोयाबीन मिलता है। सोयाबीन को इस तरह पकाते हैं कूडा-करकट वगैरह बीनकर साफ की हुई फलियोंको ठंडे पानीमें धोकर कमसे-कम बारह घंटे तक भीगने दीजिए,, पर अठारह घंटेसे अधिक नहीं। फिर वह पानी फेंक

दीजिए। इसके बाद खौलते हुए पानीमें फालियोको डालकर उन्हें तेज आँचपर पन्द्रह मिनट तक पकाइए। पकाते समय उनमें नमक या सोडा न मिलाया जाये। बादमें नमक मिला सकते हैं। मगनवाडीमें तो हम फलियोको दो घंटे तक पकाते हैं।

गरीबोंकी दृष्टिसे जो लोग आहार-सुधारमें रस लेते हैं, उन्हें इस प्रयोगकी परीक्षा करनी चाहिए। यह याद रखना चाहिए कि सोयाबीन एक अत्यन्त पौष्टिक आहार है। जिनमें खाद्य पदार्थोंका हमें पता है उनमें सोयाबीन सर्वोत्कृष्ट है, क्योंकि उसमें कार्बोहाइड्रेटकी मात्रा कम और क्षारो, प्रोटीन और स्निग्ध तत्त्वकी मात्रा अधिक होती है। उसका शक्तिका परिमाण प्रति पौंड २१०० कैलोरी^१ होता है, जहाँ गेहूँका १७५० और चनेका १५३० होता है। सोयाबीनमें ४० प्रतिशत प्रोटीन, और २० ३ प्रतिशत स्निग्ध तत्त्व होता है, जबकि चनेमें १९ प्रतिशत प्रोटीन और ४ ३ प्रतिशत स्निग्ध तत्त्व तथा अण्डेमें १४ ८ प्रतिशत प्रोटीन और ४ ३ प्रतिशत स्निग्ध तत्त्व होता है। अतः प्रोटीन तथा स्निग्ध तत्त्वयुक्त सामान्य भोजनके साथ अतिरिक्त खाद्यके रूपमें सोयाबीन नहीं लेना चाहिए। गेहूँ और घी की मात्रा कम कर देनी चाहिए, और दालको तो बिलकुल निकाल ही देना चाहिए, क्योंकि सोयाबीन खुद ही एक अत्यन्त पौष्टिक दाल है। हम लोग अभी मचूरियाई जातिके सोयाबीनका परीक्षण कर रहे हैं। बडौदाको फलियोकी हमने परीक्षा नहीं की। मगनवाडीमें सोयाबीनकी हमने खुद अपनी काश्त की है। भारतीय किस्मोका ज्ञान मुझे जैसे-जैसे प्राप्त होगा, उनके विषयमें एक साधारण व्यक्तिकी हैसियतसे अपनी राय देनेकी आशा करता हूँ। जिनके पास इसकी भारतीय किस्में हों, वे कृपाकर मुझे उनके नमूने, और उनका मूल्य क्या है, इसकी सूचना भेज दे।

[अग्नेजीसे]

हरिजन, १९-१०-१९३५

५०. बिच्छूके डकका सरल उपचार

श्री एम० एस० नारायणनने, जो एक अवकाश-प्राप्त इंजीनियर हैं, निम्न पत्र लिखा है^१

श्री नारायणनने जो सावधानी रखनेका सुझाव दिया है, वह उनके योग्य ही है।^१ वे अपनी बचत, समय और कौशलका उपयोग, मुख्यतः खादीके द्वारा, ग्रामोद्धारके कार्यमें कर रहे हैं। वैसे मगनवाडीमें काफी बिच्छू हैं, लेकिन बिच्छूके डक मारने की वारदातें यहाँ उतनी नहीं होती, जितनी श्री नारायणनके यहाँ होती है। उन्होंने

१ यह 'हीट' अर्थात् ताप की इकाई है, और भिन्न-भिन्न खाद्य पदार्थों में भिन्न-भिन्न परिमाण में पाई जाती है। १ पौंडसे २१०० कैलोरी मिल सकती हैं, इसका अर्थ यह हुआ कि वह उतने तापका उत्पादन कर सकता है।

२ यहाँ नहीं दिया गया है। इसमें नारायणनने बिच्छूके डकका उपचार करनेके लिए साधारण नमक से एक प्रकारका घोल तैयार करने की विधि बताई थी।

३ पत्र-लेखकने लिखा था कि स्थानीय परीक्षण करनेके बाद यह जानकारी आप और लोगोंकी भी दे सकते हैं।

जो-कुछ कहा है, उसमें शका करनेका मेरे पास कोई कारण नहीं है। इसलिए इस मुफ्तके इलाजको इस भयसे कि कहीं यह बेअसर न साबित हो, जनताके सामने न रखूँ, यह उचित नहीं होगा। जो लोग इस इलाजको आजमाये वे अपने प्रयोगके परिणाम मुझे सूचित करनेकी कृपा करें। अगर मेरे पास इसके बराबर विफल सिद्ध होनेकी ही सूचना आती है तो आम लोगोको भी उसकी जानकारी दे दी जायेगी। जो लोग इस इलाजको आजमाना चाहे वे यहाँ बताई गई रीतिसे घोल तैयार कर लें।

[अंग्रेजीसे]

हरिजन, १९-१०-१९३५

५१. नहीं, यह पैबन्दगिरी नहीं है

एक सज्जनने, जिनकी ईमानदारीके बारेमें किसीको भ्रम नहीं हो सकता, कुछ समय पहले मुझे एक बड़ा लम्बा पत्र लिखा था। उसमें उन्होंने अस्पृश्यता-निवारण आन्दोलन और हरिजन-सेवक सघ द्वारा अस्पृश्यता दूर करनेके लिए अपनाये गये उपायोके विरुद्ध बहुत-कुछ लिखा है। इस कामको उन्होंने यो ही इधर-उधर पैबन्द लगाने जैसा काम बताया है। उनका वह पत्र कई हफ्ते मेरे कागज पत्रोमें पड़ा रहा। जब लिखनेको बैठता, तब कोई-न-कोई ऐसा काम आ जाता जिसे मैं अधिक महत्त्वका और जरूरी समझता था। इसीसे उनके पत्रपर अबतक कुछ लिख नहीं सका। बडी कठिनाईके साथ अब उस पत्रको ठीक तरहसे सक्षिप्त रूपमें नीचे दे रहा हूँ

मैं समझता हूँ कि अस्पृश्यता-निवारण सम्बन्धित आपके कार्यक्रमकी अवधारणा गलत ढंगसे की गई है। मेरे ऐसा कहनेके कारण निम्नलिखित है आप समझते हैं कि दसमें से नौ हिस्साका कष्ट उनकी अस्पृश्यता है, और उस कष्टको दूर करनेका एकमात्र इलाज अस्पृश्यता-निवारण है। आप इसे सामाजिक और धार्मिक अभिशाप मानते हैं। क्षमा कीजिए, मैं यहाँ आपसे सहमत नहीं हूँ। मैं तो यह मानता हूँ कि यह सारी विपदा बिलकुल आर्थिक है। लोगोके मनपर इसके जो सामाजिक तथा धार्मिक पहलू हावी हो गये हैं वे तो सिर्फ वास्तविकताको छिपानेके लिए ऊपरसे चढ़ाये गये मीठे आवरणका काम करते हैं। हमारे पूर्वज (जिन्हें इसकी सही कुजीका पता था) हमें युगोसे इस मीठे आवरणमें छिपी कड़वी चीजकी ओरसे अपनी आँखें बन्द रखना सिखाते आये हैं, लेकिन इसके बावजूद अन्दरकी वह चीज अपनी समस्त वास्तविकताके साथ प्रकट होकर बडी क्रूरतासे हम पर हँस रही है। मेरा विश्वास

है कि हरिजनोकी हीनताकी भावनाके नष्ट होते ही अस्पृश्यता निश्चय ही मिट जायेगी। हरिजनोकी गरीबीके कारण दूर कीजिए, उनकी आर्थिक अवस्था सुधारिए, राष्ट्रीय सम्पत्तिके जरा और भी उचित विभाजनके लिए लड़िए और हरिजनोको यह महसूस कराइए कि उन्हें इस भौजूदा पूंजीवादी शोषणके विरुद्ध विद्रोह करना है, और फिर देखिए कि उनके उज्ज्वल भविष्यके द्वार चारों ओर से किस तरह खुल जाते हैं। तब उन्हें यह बतानेके लिए बाहरी सस्थाकी जरूरत नहीं रहेगी कि वे प्रगतिपथ पर कितने डग चले हैं, और बीच-बीचमें कहाँ किस मजिलपर उन्हें एहतियातके तौरपर ठहरना चाहिए।

आपकी यह धारणा है कि अस्पृश्यता केवल हिन्दू-समाजमें ही है, और यह सिर्फ हमारे ही देशमें है। मगर मेरा विचार तो इससे बिल्कुल ही अलग है। यह तो एक विश्वव्यापी समस्या है। इसका सामना हर देशको और उसमें रहनेवाले हरिजनोको करना पड रहा है। इसलिए इस बुराईको निर्मूल करनेका उपाय तो ऐसा होना चाहिए, जो सब देशों पर एक-सा लागू हो सके, जो उसकी जडपर कुठाराघात करे और सिर्फ ऊपर-ऊपरकी डालियाँ ही छाँटकर हम सन्तुष्ट न हो जायें। आखिर अस्पृश्यता है क्या चीज? यही तो कि उसके नामपर मानव-जातिके एक पूरे हिस्सेके साथ कोढ़ियोकी तरह बरताव किया जा रहा है और उसे मनुष्यके प्राथमिक अधिकारों तकसे वंचित रखा जा रहा है। महज 'छूना' या 'न छूना' तो उस भीषण क्षयकारी रोगका, हरिजनोकी गुलामीका एक बाहरी लक्षण-मात्र है, और जबतक उस खास नासूरको दूर करनेका प्रयत्न नहीं किया जाता तबतक रोगीको उससे कुछ भी फायदा नहीं हो सकता। इस दृष्टिसे, अस्पृश्यता एक विश्वव्यापी अभिशाप है और इसके विरुद्ध सभी सताई हुई जातियोको बगावत करनी है। भिन्न-भिन्न देशोंमें इस मायाविनीने भिन्न-भिन्न भेष धारण कर रखे हैं, अन्तर है तो बस केवल न्यूनाधिक मात्रामें। कहीं यह अस्पृश्यता कम है तो कहीं अधिक, पर है सबत्र। हर जगह उसका आधार आर्थिक ही है, जिसे गलतीसे हम 'राजनीतिक' प्रश्न कहते हैं। मेरा खयाल है कि भारतीय अस्पृश्यताका उद्भव उन तथाकथित 'मूल-निवासियों' पर आर्योंकी विजयके साथ हुआ, जो शायद आजके हरिजनोके पूर्वज थे। अमेरिकामें आज नीग्रो लोगोके प्रति जो 'अस्पृश्यता' बरती जाती है, उसका मूल कारण सबसे पहले अमेरिका पहुँचनेवाले गोरोंकी भूमि-लिप्सामें दूँदा जा सकता है। यहूदियोंके प्रति हिटलरशाहीकी घृणा, बुर्जुआ वर्गके प्रति बोलशेविकोकी घृणा और 'मिकाडो' (जापानियों)से चीनवालोका भय, इन सबका मूल कारण एक ही है, यानी आर्थिक शोषण, जिसे मधुर भाषामें 'राजनीति' कहते हैं। हिन्दुस्तानकी 'अस्पृश्यता' अमेरिकाका 'लिंगिंग', बेलजियमका 'कागो' और नाजियोका यहूदियों पर जुल्म ढाना, ये सब उसी

अन्यायके जीते-जागते उदाहरण हैं और दुनियामें जो बड़ी-बड़ी लड़ाइयाँ होती हैं वे इन्हींके स्वाभाविक परिणाम हैं।

फिर अस्पृश्यता, या अधिक सही शब्दोका प्रयोग करे तो, इस देशके विजित मूल निवासियोंमें हीनताकी भावना भर देना असलमें आर्योंकी बुर्जुआ-वर्गवाली एक राजनीतिक आवश्यकता थी, क्योंकि वे अपने विशुद्ध आर्थिक उद्देश्योंकी सिद्धिके लिए अपेक्षाकृत हीनतर हरिजन जातियोंको इसी तरह स्थायी रूपसे अपनी गुलामीमें रख सकते थे, अर्थात् विजितों पर विजेताओके ऊँचे दर्जेकी धाक सदाके लिए कायम रख सकते थे। इंडियन सिविल सर्विसके "कौलादी ढाँचे" की उत्कृष्टता, जिसका आज इतना अधिक विज्ञापन किया जा रहा है, आफ्रिकाके नीग्रो सरदार देश-केडीको उसके यूरोपीय मालिको द्वारा हालमें दी गई असभ्यतापूर्ण चेतानेकी और यूरोपीय जातियोंके लोगोका अपने प्रति विशेष सम्मानपूर्ण व्यवहारका दावा किया जाना और उनके इस दावेका स्वीकार किया जाना, कुछको श्रेष्ठ और कुछको हीन बनाकर रखनेकी उस कूट-योजनाकी ही तो जीती-जागती स्मृतियाँ हैं जो छोटे किन्तु शक्तिशाली राष्ट्रोंको बड़े किन्तु कमजोर राष्ट्रोंके शोषणकी सुविधा प्रदान करनेके लिए बड़ी सावधानीके साथ तैयार की गई हैं।

इस विवेचनसे बहुत हदतक स्पष्ट हो जाता है कि विजेता आर्योंने अपने आर्थिक स्वार्थ साधनेके लिए विजित मूल-निवासियों पर निर्दयतापूर्वक तरह-तरहकी कठिनाइयाँ और असुविधाएँ क्यों थोप दीं। अब इसके बाद दमन चक्रका चल पड़ना तो उसी तरह स्वाभाविक था जिस तरह दिनके बाद रातका आना। सो रहन-सहन, सामाजिक समागम, खान-पान आदि जीवनके प्रत्येक क्षेत्रमें इस जातीय श्रेष्ठताकी भावनाको दाखिल कराकर उसे पुख्ता और स्थायी बनानेकी हर सम्भव कोशिश की गई। कवियोंने इस प्रणालीका गुण-गान किया और पुराणोंने इसपर दैवी-स्वीकृतिकी मुहर लगा दी। नेटालके भारतीय व्यापारियोंकी तरह हरिजनोंसे उन्हे डर था कि व्यापारिक स्पर्धामें उतरकर वे कहीं उनसे उनका व्यापार न छीन ले। निदान उन्होंने उनको मुख्य व्यापारिक केन्द्रोंसे निकाल बाहर करने और फूलते-फलते व्यापारोंसे उन्हे अलग रखनेके लिए कानून बनाये। अब बेचारे हरिजन मेहनत-मशक्कत करनेवाले मजदूर बनकर रह गये। उनके पास तन ढँकनेको पूरा कपडा नहीं रहा, वे टूटी-फूटी, छोटी-छोटी झोपडियोंमें पशुओंकी तरह रहनेको मजबूर हुए, गन्दगी उनकी आदतमें समा गई, वे अशिक्षित अनपढ़ बन गये और ऑर्नोल्डके शब्दोंमें कहें तो उन्होंने असहाय-असमर्थ होकर "अपने सिर झुका लिये ताकि यह तूफान उनके ऊपरसे गुजरता रहे"। गरज यह कि दुनियाकी दूसरी विजित जातियोंको जो-कुछ भोगना पड़ता है, वह सब उन्हे भी भोगना पडा।

आप वर्ग-सघर्षके अस्तित्वमें विश्वास नहीं करते और न उन तथाकथित निहित स्वार्थवालोको ही पदच्युत करनेको ही तैयार है — और यह महज इसलिए कि उनके दर्जेमें किसी तरहका खलल डालना मनासिब नहीं है। आप यह माननेको तैयार नहीं है कि जबतक पूजीपतियों और श्रमिकोंकी मौजूदा स्थितियोंके बीच असमानताको हम स्वीकार करते रहेंगे और उसे कायम रखनेकी कोशिश करते रहेंगे तबतक उनके हितोंमें निश्चय ही सघर्ष होता रहेगा।

हरिजन मांगते हैं रोटीका टुकड़ा और उन्हें मिलता है पत्थर। जहाँतक मैं हरिजनोके सम्बन्धमें जानता हूँ, उन्हें इस 'छुओ मत' की बलासे कोई वास्ता नहीं। मुझे यकीन है कि आप यह मानते हैं कि हरिजनोकी अस्पृश्यता इतनी गहरी जड़ जमा चुकी है कि कभी-कभी उनके साथ बैठकर खा-पी लेनेसे, प्रदर्शनके तौरपर उनके मोहल्लोंमें झाड़ लगा आनेसे, गाँवोंके मन्दिरोंमें उन्हें विधिपूर्वक बाखिल करा देनेसे और दया-भावसे प्रेरित होकर उनके बीच कपड़े तथा मिठाई बाँट आनेसे वह दूर नहीं हो सकती। यह तो एक ढला-ढलाया कार्यक्रम मालूम होता है, जो शायद लड़ाईसे परिश्रान्त कांग्रेसजनोंके लिए तैयार किया गया है। यह कार्यक्रम यो बड़े मजेमें चलता हुआ मालूम देता है। 'हरिजन' में यह सब प्रकाशित होता रहता है कि इतने हरिजन लड़के उन स्कूलोंमें पढ़ रहे हैं जिनके द्वार उनके लिए अभी हालतक बन्द थे, इतने मन्दिरोंके द्वार उनके लिए खुल गये हैं, और इतने कुँओके उपयोगकी सुविधा उन्हें मिल गई है। लेकिन मेरे मनमें तो यह बिलकुल सीधा सवाल उठता है क्या हरिजन इस सबसे सन्तुष्ट होनेवाले हैं? क्या हम यह कह सकते हैं कि इस तरह उनका जल्दीसे-जल्दी उद्धार हो जायेगा? लोगोसे अगर यह कहा जाये कि हरिजनोसे काम तो कम घटे कराया जाये और मजदूरी उन्हें अधिक दी जाये और इस तरह उन गरीबोंके प्रति वे अपना कर्तव्य पूरा करे, तो फिर देखें, इसका क्या जवाब मिलता है।

आपके साथ ईमानदारीसे पेश आऊँ तो मुझे मजबूरन यह कहना पड़ेगा कि हरिजनोके जीवनके लिए जो अधिक आवश्यक प्रश्न हैं उनके मुकाबलेमें आपने अस्पृश्यताके इस छोट्टेसे प्रश्नपर ज़रूरतसे ज्यादा जोर दे रखा है। इससे हरिजन आत्म-प्रवचनके जालमें फँस रहे हैं, पूंजीपतियोंके शोषण-चक्रसे बँधते जा रहे हैं और उनकी उस आर्थिक स्वतन्त्रताका शुभ दिन अनिश्चित कालके लिए दूर होता जा रहा है, जिसे उनके दूसरे देशोंके भाई-बन्धु प्राप्त करनेके लिए जी-तोड़ प्रयत्न कर रहे हैं।

हरिजन-कार्यके मिलसिलेमे जब मैं दक्षिण भारतका दौरा कर रहा था, तब ऐसी ही दलीले मेरे सुननेमे आई थी। यह अच्छा हुआ कि उन सब दलीलोको एक पत्र मे एकत्र करके रख दिया गया है। पत्र-लेखकने एक भूल की है। उनका यह खयाल है कि

अस्पृश्यता-निवारणकी यह लड़ाई छूतछात दूर हो जानेके साथ ही खत्म हो जायेगी। धर्मके अभेद्य प्रतिबन्धके निवारणसे इस प्रवृत्तिका आरम्भ किया जाना लाजिमी था। धार्मिक प्रतिबन्धके दायरेमें जो लोग आते हैं, उनका एक अलग वर्ग है। अस्पृश्यताका काला दाग तो जन्मके साथ ही उनके शरीरपर लगा आता है। यह कौन नहीं जानता कि उनकी आर्थिक अवस्था ठीक होते हुए भी उनके साथ सामाजिक कोढियोंका-सा सलूक किया जाता है? त्रावणकोरके हजारों एजवा और बगालके नामशूर काफी सम्पन्न हैं, तो भी उनके लिए यह कितने दुःखकी, और सवर्ण कहे जानेवाले हिन्दुओंके लिए कितनी शर्मकी बात है कि उन हरिजनोकी सम्पन्नतासे उनके सामाजिक दर्जेमें कोई अन्तर नहीं आता।

यह बात तो मैं बेहिचक स्वीकार करता हूँ कि इस अनिष्टकारी प्रतिबन्धके दूर होनेके बाद भी काफी काम करनेको रह जायेगा। सच तो यह है कि इस स्पष्ट सत्यको स्वीकार करके ही हरिजन-सेवक सघने हरिजनोके बीच शैक्षणिक और आर्थिक कार्य आरम्भ किया है, मगर मालूम होता है कि पत्र-लेखक सज्जन इसके महत्त्वको घटाकर आँक रहे हैं। इस कामसे हरिजनोकी असली सेवा हो रही है और सुधारकोकी सचाईकी परीक्षा भी इससे हो जाती है। और फिर इस कामके जरिये वे उन लोगोके निकट सम्पर्कमें आते हैं, जिनकी सेवा करनेका उन्होंने सकल्प किया है।

अस्पृश्यता जब पूर्ण रूपसे दूर हो जायेगी, तब दूसरोके साथ-साथ हरिजन भी शान्त किन्तु निश्चित रूपसे हो रही आर्थिक उन्नतिसे लाभ उठायेगे। हिन्दुस्तानकी कुल जनसंख्यामें लगभग १६ प्रतिशत हरिजन हैं। लेकिन जो लोग आर्थिक शोषणके शिकार हो रहे हैं, वे कमसे-कम ९० प्रतिशत हैं। इसीलिए मैंने 'हरिजन' में लिखा है कि चरखा सघ, ग्रामोद्योग सघ और हरिजन सेवक सघ परस्पर एक-दूसरेसे जुड़े हुए हैं और इसीसे 'हरिजन' की त्वषय-वस्तुका विस्तार किया गया है।

पत्र-लेखकका यह कहना सही नहीं कि मैं वर्ग-सघर्षके अस्तित्वमें विश्वास नहीं करता। जिस चीजमें मैं विश्वास नहीं करता, वह है वर्ग-सघर्षको उत्तेजन देकर उसे जारी रखना। दिन-दिन मेरा यह विश्वास बढ़ता ही जाता है कि इस सघर्षको मिटाना पूर्णतया सम्भव है। उसे उकसानेमें कोई तारीफ नहीं। तारीफ तो उसे रोकनेमें है। पूजापतियों और श्रमिकोके बीचका सघर्ष केवल ऊपरी है। श्रमिकोमें जब अपना सगठन कर लेने लायक समझदारी आ जायेगी और वे बिलकुल एकमत होकर काम करना सीख जायेगे तब उनके श्रमका महत्त्व भी पजीसे अधिक नहीं तो उसके बराबर तो अवश्य हो जायेगा। झगडा तो असलमें समझ और नासमझीके बीच है। ऐसे झगडेको जारी रखना निश्चय ही एक नादानीका काम होगा। नासमझी दूर की ही जानी चाहिए।

रुपयेका उतना ही उपयोग है जितना कि श्रमका। आखिरकार रुपया विनि-मयका एक साधन ही तो है। किसीके पास २५ रुपये हैं और अगर प्रतिदिन आठ घंटेके कामकी मजदूरी ८ आने मानी जाये तो इसका मतलब यह हुआ कि उसके पास ५० मजदूर हैं। उधर एक श्रमजीवी है। उसके साथ उसके ४९ श्रमजीवी भाई

पूर्णतः सगठित होकर काम करते हैं। अतः उस ४९ साथियोवाले श्रमजीवी और उस व्यक्तिमे जिसके पास २५ रुपये हैं, कुछ भी अन्तर नहीं है। दोमे से यदि किसीकी स्थिति कुछ सुविधाजनक है भी तो उसीकी है जिसके पास श्रमिकोका इजारा है। अगर दोनोकी स्थिति समान है, तो उनमे मेलजोल रहेगा ही। इसलिए प्रश्न एक वर्गको दूसरे वर्गके विरुद्ध उभारनेका नहीं, बल्कि श्रमजीवियोके अन्दर अपनी गरिमा की भावना भरनेका है। दुनियामे धनिकोकी सख्या हे ही कितनी? श्रमिकोमे जब अपनी शक्तिका बोध जग जायेगा और इसके बावजूद वे प्रामाणिक व्यवहार करेगे तो जल्दी ही पूँजीपति लोग भी उनके साथ वैसा ही व्यवहार करने लग जायेगे। धनिकोके खिलाफ मजदूरको उभाडना वर्ग द्वेष और तज्जनित तमाम कुपरिणामोको स्थायी रूप देना है। यह द्रष्टव्य एक ऐसा दुश्चक्र है जिसे हर कीमतपर टालना ही चाहिए। यह तो कमजोरोको कबूल करने जैसा है, हीनताकी भावनाका एक चिह्न है। श्रमजीवियो द्वारा अपनी गरिमा पहचानते ही पूँजी अपने उचित स्थानपर आ जायेगी, यानी श्रमिकोके हितार्थ वह एक न्यासकी चीज हो जायेगी। कारण, पूँजीकी अपेक्षा श्रमका मूल्य अधिक है।

[अग्नेजीसे]

हरिजन, १९-१०-१९३५

५२. सुधारकोका कर्तव्य

लाहौरके सनातन धर्म कालेजके प्रिन्सिपलका निम्नलिखित पत्र^१ मैं सहर्ष प्रकाशित कर रहा हूँ

इस बुराईके खिलाफ हमे अविराम लडाई लडनी चाहिए, इस विषयमे नो शका हो ही नहीं सकती। इस पत्रके साथ भेजी गई रिपोर्टें पढ गया हूँ। उन्हे पढकर मन घृणासे भर उठता है। प्रिन्सिपल साहबने मेरे जिन लेखोका^२ उल्लेख किया है, उनमें जिस प्रकारके मामलोकी मैंने चर्चा की थी, ये मामले उससे अलग प्रकारके हैं। वे मामले केवल अध्यापकोकी अनीतिके थे, जिनमे उन्होने बालकोको फुसलाया था। अब जब रिपोर्टें भेजी गई हैं उनमे अधिकतर मामले ऐसे हैं जिनमे गुण्डोने कोमल वयके बालको पर अप्राकृतिक व्यभिचार करके उनकी हत्याकी है। अप्राकृतिक व्यभिचार और उसके बाद खून किये जानेके मामले हालाकि और भी अधिक घृणा पैदा करनेवाले मालूम होते हैं, तो भी मेरा यह विश्वास है कि जिन मामलोमे बालक स्वेच्छासे अपने अध्यापकोकी विषय-वासनाके शिकार होते हैं, उनकी अपेक्षा इस प्रकारके मामलोका इलाज करना ज्यादा आसान है। दोनो तरहके मामलोमे सुधा-

१. यहाँ नहीं दिया गया है।

२. देखिये खण्ड ३१, पृष्ठ ३८७-८ और खण्ड ४१, पृष्ठ ८६७।

रकोके सतत जाग्रत रहने और इस वीभत्स कार्यके विरुद्ध लोगोकी अन्तरात्माको जगानकी आवश्यकता है। चूकि ऐसा लगता है कि पजाबमे इस प्रकारके अपराध सभी जगहोसे ज्यादा हो रहे हैं, इसलिए वहाँके नेताओका यह कर्त्तव्य है कि वे जाति और धर्मका भेद एक ओर रख दे और आपसमे मिल-बैठकर ऐसे उपाय सोच निकाले जिनसे इस पचनद प्रदेशके किशोरोको फुसलाकर उनके साथ व्याभिचार करनेवाले और जबरदस्ती उठा ले जाकर उनके साथ व्यभिचार करने और फिर उनकी हत्या कर देनेवाले, दोनो तरहके अपराधियोसे उन्हे बचाया जा सके। प्रस्ताव पास करके अपराधियोकी निन्दा करनेसे कुछ भी होनेवाला नहीं है। सारे अपराध भिन्न-भिन्न प्रकारके रोग हैं और उन्हे ऐसे रोग समझकर ही सुधारकोको उनका इलाज करना चाहिए। इसका अर्थ यह नहीं कि पुलिस इन मामलोको सार्वजनिक अपराध मानना और इनके सम्बन्धमे उचित कार्रवाई करना बन्द रखेगी। किन्तु पुलिस जो कार्रवाई करती है उसका उद्देश्य इन सामाजिक अपराधोके मूल कारण दूढकर उन्हे दूर करनेका नहीं होता। यह तो सुधारकोके ही करनेका काम है। और अगर समाजकी सदाचार-सम्बन्धी भावनाको उभाडा नहीं गया, तो अखबारोमे कितने ही लेख लिखने पर भी ऐसे अपराध होते ही रहेंगे—और किसी कारण नही तो इस कारण कि इन पथभ्रष्ट लोगोकी नैतिक भावना तो बिलकुल कुठित हो चुकी है और वे अखबारोको, खासकर उनके उन अशोको जिनमे ऐसे दुराचारोके विरुद्ध जोरदार सीखे दी जाती हैं, शायद ही कभी पढते हैं। इसलिए मुझे तो एक यही प्रभावकारी उपाय सूझ रहा है कि सनातन धर्म कालेजके प्रिन्सिपल-जैसे कुछ उत्साही सुधारक, यदि वे उनमें से एक हो तो, दूसरे सुधारकोको एकत्रित करे और इस बुराईको दूर करनेके लिए सामूहिक रूपसे कोई कार्रवाई करे।

[अग्नेजीसे]

हरिजन, १९-१०-१९३५

५३. एक भूल-सुधार

हारजन'के पिछले अकमे एक गम्भीर भूल हो गई है। अन्तिम पृष्ठपर आखिरी टिप्पणीमें^१ कहा गया है कि डॉ० आइकराडके अनुसार किसी वयस्क व्यक्तिके दैनिक आहारमें अन्य वस्तुओके अलावा १६ औंस सोयाबीन होना चाहिए। पाठक इसे सुधारकर १६ औंस रागी और २ औंस सोयाबीन पढे।

[अग्नेजीसे]

हरिजन, १९-१०-१९३५

५४. पत्र : एन० आर० मलकानीको

मगनवाडी, (वर्धा)
१९ अक्टूबर, १९३५

प्रिय मलकानी,

तुम्हारे या मेरे लिए कोई खुशखबरी नहीं है। इस वर्षके अन्तसे पहले मैं वर्षासे कहीं बाहर जानेवाला नहीं हूँ। जनवरी गुजरातको देनी है और फरवरी शायद दिल्लीको देनी होगी।

सघकी^१ परिषदकी बैठक यहाँ नवम्बरमें होगी, ऐसी उम्मीद करता हूँ। लेकिन अगले साल मुझे कलकत्ता या बगलौर जानेकी आशा न रखो। पूरा साल यात्रामें ही नहीं बिताना चाहता हूँ। यहाँ करनेको बहुत काम पडा हुआ है। गुजरात जानेका भी वादा बड़ी अनिच्छाके साथ किया है। दिल्लीको महीना-भर देना ही पड़ेगा।

तुम भले बधाइयोकी आशा न रखो, लेकिन इतनी ठीक लागतपर उसे तैयार कर लेने पर तुम उसके पात्र तो होगे ही, और तुमने जो तफसीले भेजी है उनसे तो मुझे लगता है कि सब-कुछ अत्यन्त विचारपूर्वक तय किया गया। अगले सालसे पहले अमृतुस्सलामका सहयोग तो नहीं मिलेगा और शायद वियोगी हरिका भी नहीं।

सप्रेम,

तुम्हारा,
बापू

अग्रेजीकी फोटो-नकल (जी० एन० ९२३) से।

५५. पत्र : चन्दन पारेखको

१९ अक्टूबर, १९३५

चि० चन्द्र,

तेरा ९ तारीखका पत्र मिला। यह मुझे बहुत अच्छा लगा। पत्र स्पष्ट है। किशोरलालभाईने जो-कुछ लिखा था वह बहुत ही निर्मल उद्देश्यसे लिखा था। शकरके प्रति जिस समय मेरे मनमें सन्देह घर कर गया था उस समय किशोरलाल उसका पक्ष लेते थे।^१ के मामलेमें उनका मन डाँवाँडोल हुआ, किन्तु तेरे लिखे पत्रसे उन्हें पुन ऐसा लगा कि शकर जो मानता है वह शायद सत्य न हो। अतः सच बातका

१ हरिजन सेवक सब।

२ नाम छोड़ दिया गया है।

- पता लगानेके लिए, और इसकी तूने अनुमति भी दी थी, उन्होंने तुझसे और अधिक प्रश्न पूछे। इसलिए उनसे बुरा माननेका कोई कारण नहीं है। किन्तु अब तो तूने पत्र मुझे लिखा है इसलिए यह प्रकरण तो समाप्त हो गया।

नानाभाई^१ से मैं अभी मिल रहा हूँ। लौटकर आयेगे। तेरी मददकी तो मुझे जरूरत पडती ही रहेगी। तू आराम कर रही है इसलिए इस बीच मैं तुझे यहाँ आनेका कष्ट नहीं दूंगा। तू अपने भाई-भाभीके पास रहकर अपनी थकावट अवश्य दूर कर। जब तेरे वहाँ रहनेका समय पूरा हो जायेगा तो उस समय शायद तुझे यहा होते हुए वरतेज जानेका सुझाव देना पडेगा। मैं समझता हूँ कि ऐसा करना आवश्यक होगा। और यदि तू चाहेगी तो तुझे लानेके लिए किसी विश्वस्त व्यक्तिको भेज दूंगा। इस बीच यदि तुझे कुछ सूझे तो मुझे लिखना। क्या तुम दोनों बहनोके अतिरिक्त अन्य कोई ऐसी बालिका है जो इस वर्तमान प्रकरणपर प्रकाश डाल सके? यदि हो, तो मुझे उसका नाम-वाम लिख भेजना। इसके अतिरिक्त यदि कोई अन्य व्यक्ति भी सहायता कर सके तो मुझे सूचित करना।

बापूके आशीर्वाद

गुजरातीकी प्रति (सी० डब्ल्यू० ९३६) से, सौजन्य सतीश डी० कालेलकर

५६. सर्प-दशके बारेमें

हरिजन^१के एक पाठक द्वारा पूछे गये प्रश्नोको मैं अपनी भाषामे, संक्षेपमें, उत्तर सहित नीचे दे रहा हूँ

प्रश्न क्या दशके स्थानको आडा-सीधा काटनेमे कोई खतरा है? और यदि है, तो क्या एक खतरेको टालकर दूसरा खतरा मोल लेना उचित होगा?

उत्तर देशके स्थानको काटनेमे किसी तरहका खतरा नहीं है। यदि अनुवादक ने 'काटने'के बदले 'चीरा' शब्दका प्रयोग किया होता तो उसे समझनेमे ज्यादा आसानी होती। चीरा लगानेका मतलब सिर्फ खालमे से खून बाहर निकालना है। उस तरहका चीरा लगाने पर बहुत ही कम तकलीफ होती है, और जिसे साँपने काटा हो उसे तो तकलीफ होती ही नहीं, क्योंकि उसके ज्ञानतन्तु बहुत ही निर्बल हो जाते हैं और शरीरपर की जानेवाली क्रियाका उसे कम ही भान होता है।

प्रश्न हड्डीके ऊपरकी कोमल चमडीको क्षति न पहुँचे, इसे स्पष्ट रूपसे समझाएँ।

उत्तर पहले वाक्यमे इसका स्पष्टीकरण आ जाता है। चीरा लगाते हुए उस्तरेकी धार हड्डीतक पहुँचती ही नहीं। यहाँ हमे चमडीके बदले परत समझना चाहिए। हमे यह कल्पना करनी चाहिए कि जिस चमडीको हम देख और छू सकते

है उसके नीचे परते हैं। जो नशतर लगाना है, वह चमडीको खोलने-भरको लगाना है। तो फिर हड्डिके बिलकुल ऊपर चमडीकी जो परत है उसतक चाकूकी धार पहुँच ही नहीं सकती।

प्रश्न “यदि हो सके तो सेपटी रेजरकी पत्तीको आगकी लौ में से निकालकर काममें लाना चाहिए,”का क्या मतलब है ?

उत्तर दियासलाईकी सीकको जलाकर पत्तीको लौ के ऊपर तबतक इधर-उधर फिराना चाहिए जबतक कि सीक पूरी न जल जाये। यह क्रिया कुछ ही सेकेण्ड चलेगी।

प्रश्न क्या मुँहसे (विष) चूसनेवालेके लिए मृत्युका खतरा नहीं है ?

उत्तर यदि चूसनेवालेके मुँहमें कहीं व्रण न हो तो मृत्यु या अन्य किसी प्रकार का भय नहीं है। और यदि व्रण हो तो विष चूसनेका प्रश्न ही नहीं उठता।

प्रश्न आपने मिट्टीकी पट्टी आजमानकी बात लिखी है, किन्तु आप कोई आश्वासन तो नहीं दे सकते न ?

उत्तर मैं आश्वासन कदापि नहीं दे सकता। और आश्वासन देने लायक प्रयोग मुझे कौन करने देगा ?

प्रश्न और छठा प्रश्न यह है कि साँपकी विभिन्न जातियोंको पहचाननेके बारेमें आपको उपलब्ध जानकारी देनी चाहिए थी।

उत्तर जिस चीजको समझने और समझ लेनेके बाद पहचाननेमें मुझे स्वयं कठिनाई होती है उसे पाठकोके सामने रखनेमें कोई लाभ नहीं। जो लोग इस विषयको मेरी अपेक्षा और अच्छी तरह समझना चाहे वे तो स्वयं सम्बन्धित साहित्य प्राप्त करके देख सकते हैं, और ऐसा ही होना भी चाहिए, और यह साहित्य सामान्यतः सभी पुस्तकालयोंमें मिल सकता है।

और अन्तमें मैं इतना कह देना चाहता हूँ कि मैं सर्पदशके बारेमें अब भी और अधिक ज्ञान प्राप्त करनेमें लगा हुआ हूँ और जितना मैं प्राप्त कर चुका हूँ उसकी अपेक्षा यदि कुछ और अधिक मुझे मिला तो उसे मैं पाठकोके सामने अवश्य रखूँगा। मेरे एक पुराने मित्रने, जो अनुभवी डाक्टर है, लिखा है कि सूचित करने लायक कुछ और अधिक मिलनेकी सम्भावना नहीं है। ऐसा कहा जाता है कि जहरीले नागके दशकी औषध रामनाम ही है। सौभाग्यसे ऐसे नागोकी सख्या कम है। अन्य साँपोंके काटेका इलाज यदि बताये ढगमें किया जाये तो मृत्यु होनेकी सम्भावना कम है।

[गुजरातीसे]

हरिजनबन्धु, २०-१०-१९३५

५७. दो प्रश्न

चरवा-सघकी जो नई नीति बन रही है उसके सम्बन्धमें अनेक प्रकारके प्रश्न उठते ही रहते हैं। उनमेंसे दो प्रश्न ये हैं

प्रश्न १ नई नीतिको अमलमें लानेके लिए कार्यकर्त्ता किस तरह तैयार हो सकते हैं ?

एक सर्वोत्तम उपाय यह है कि जिनके मनमें नई नीति अच्छी तरह बैठ गई है वे गाँववालोमें से और अग्रेजी न जानने वालोमें से कार्यकर्त्ता तैयार करे। यदि स्वावलम्बन-पद्धति व्यापक बनानी है तो हमें असख्य कायकर्त्ताओकी जरूरत पड़ेगी। यदि हम उन्हें बड़े-बड़े वेतन देते हैं तो इस गरीब देशमें यह पुसा नहीं सकता। अग्रेजी पढे-लिखोमें से ही कार्यकर्त्ता तैयार करे तो उन्हें वेतन बहुत चाहिए। उनकी आवश्यकताएँ बढ गई हैं। उनका शरीर तकलीफ झेल सकने लायक या मेहनत करने लायक नहीं रहा है। और जहाँ अग्रेजी भाषाके ज्ञानकी आवश्यकता नहीं, वहाँ उनकी उपयोगिता विशेष नहीं होती, बल्कि अकसर कम ही होती है। उन्हें गाँवोंमें रहना दूबर मालूम होता है, और वे अपने शहरके जीवनको गाँवोंमें भी ले जानेकी कोशिश करते हैं। उनमें शरीरका कौशल कम हो गया है, और वे कुशल कारीगर शायद ही हो सकते हैं। जब वे कारीगरी सीखते हैं, तब भी वे सामान्य कारीगरके साथ शायद ही मुकाबला कर सकते हैं। यहाँ तो मुझे इतनी ही सलाह देनी है कि हमें अग्रेजी जाननेवाले कार्यकर्त्ताओको प्राप्त करनेका मोह छोड देना चाहिए। इसका अर्थ यह नहीं कि हमें अग्रेजी जाननेवालोका त्याग कर देना है या उनके प्रति द्वेष करना है। उनमेंसे कोई अगर ऐसा मिल जाये तो हमें उसका सहर्ष स्वागत करना है। जहाँ वे अपने उपयुक्त स्थानमें होते हैं वहाँ वे उसकी शोभा ही बढ़ाते हैं। यहाँ आशय केवल इतना ही है कि अग्रेजी जाननेवाला ही कार्यकर्त्ता चाहिए, ऐसा भ्रम हमें छोड देना चाहिए। यदि कोई गावका सेवक मिल जाये तो उसे जितना पैसा दिया जायेगा वह अपने कामके जरिये हमें उससे कुछ अधिकका ही लाभ पहुँचायेगा। ऐसे कार्यकर्त्ताके लिए १०) या १५)से अधिक वेतनकी जरूरत नहीं होनी चाहिए। और इतना तो हर महीने वह सहज ही कमाकर दे देगा। जहाँ-जहाँ खादी-केन्द्र है, वहाँ-वहाँ सचालक ऐसे कार्यकर्त्ता पैदा करे और कामका विस्तार उतनी ही मात्रामें बढ़ाये। कार्यकर्त्ताको कपास बोनेसे लेकर खादी बनाने तककी तमाम क्रियाओकी जानकारी होनी ही चाहिए। और केन्द्रमें काम करनेवाला यदि खुद कार्य-कुशल हो तो वह आसानीसे तथा बगैर पैसा खर्च किये ऐसे कार्यकर्त्ता पैदा कर सकता है।

मेरी दृष्टिके सामने अभी कार्यकर्त्ता तैयार करनेके लिए कोई नई सस्था बनानेकी कल्पना नहीं है।

प्रश्न २ नई पद्धतिको अमलमें लानेसे खानगी व्यापारी बढ़ेंगे या घटेंगे ?

खानगी व्यापारी इसमें बढ़ तो सकते ही नहीं। मर्याद प्रवृत्ति स्वावलम्बनकी रहेगी। उसमें तो खानगी व्यापारीको कही स्थान ही नहीं है। यह सही है कि शहरोंमें खादीकी बिक्रीके लिए ऐसे व्यापारी रहेंगे। पर उनकी संख्या बढ़नेकी सम्भावना बहुत कम है, क्योंकि ज्यो-ज्यो कारीगरोंकी अधिकाधिक कमाई करनेकी वृत्ति बढ़ती जायेगी, त्यो-त्यो खानगी व्यापारी घटते जायेगे। कारण, उन्हें मुनाफा करनेका लोभ होता है। वहाँ उनकी तृप्ति नहीं हो सकती। नई योजनामें बेचनेवालेकी कमाईकी एक हद बंध जायेगी और जो मुनाफा होगा, वह कारीगरोंकी ही जेबमें जायेगा।

[गुजरातीसे]

हरिजनबन्धु, २०-१०-१९३५

५८ एक पत्र'

मगनवाडी, वर्धा

२० अक्टूबर, १९३५

यह सही है कि उसे राहपर लानेके लिए अहिंसक प्रहार करनेकी शक्ति मुझमें है, किन्तु हर बार उसका प्रयोग करना स्वतन्त्र धर्म नहीं है।

जिनके बारेमें यह कहा जाता है कि उनकी हियकी आँखें खुली हुई हैं अथवा खुली हुई मानी जाती हैं, उनमें भी आपसमें मतभेद देखनेमें आया है।

मोहनदासके वन्देमातरम्

गुजरातीकी फोटो-नकल (जी० एन० ८७७०) से।

५९. पत्र • नारणदास गांधीको

२० अक्टूबर, १९३५

चि० नारणदास,

मैथ्यू यहा पहुँच गया है और बेकार बैठा है। वह पूना जानेकी बात करता तो है। मैं उसे तुम्हारे पास नहीं भेजूंगा। आजकल डिग्री प्राप्त करनेकी इच्छा तो सावभौमिक होती जा रही है। तो फिर इसमें शारदा^१ और विजया^२ का क्या दोष है? वे भले अपनी यह इच्छा पूरी करे। सिर्फ हममें पैसोंकी आशा न करे।

१ पत्रका केवल अन्तिम पृष्ठ ही उपलब्ध है।

२ शारदा चि० शाह।

३ विजया एन० पटेल।

नानुभाईका पत्र मिला है। उसका उत्तर देनेकी जरूरत तो नहीं है न? मुझे उसका चेहरा याद नहीं पडता।

जमनादासके सम्बन्धमें पढकर दुःख और आश्चर्य होता है। वह यहाँ तो मुझे आश्वस्त कर गया था।

सचमुच यदि देखा जाये तो चरखा-सप्ताह^१के दौरान जो रकम इकट्ठी हुई है उसका उपयोग खादीकी प्रवृत्तियोंको बढ़ावा देनेमें होना चाहिए। किन्तु तुम्हें जैसा उचित जान पड़े वैसा करना।

अभी तो लीलावती^२को भोजनालयका काम-काज सौंपा है। मैं उसे तुम्हारे पास जानेके लिए प्रोत्साहित तो कर ही रहा हूँ, किन्तु फिलहाल वह दिसम्बरसे पहले यहाँसे हिलनेकी बात नहीं सोचती। जब मैं जनवरीमें यहाँसे निकलूंगा तब तो वह बेचैन हो ही जायेगी। अब जो ही सो ठीक है। मीराबहन तो कबकी अचछी हो गई है। (वहाँ उसके लिए महल-जैसी झोपडी तैयार की गई है।) वह सिन्दी गाँवमें रहने गई है।

देवदास दिल्ली लौट आया है। वह अच्छा होता जा रहा है। किन्तु पूरी तरह ठीक होनेमें अभी कुछ समय लगेगा। घनश्यामदासने उसे अपने यहाँ रखा है। जेठालाल जोशीका पत्र मैं इसके साथ भेज रहा हूँ। क्या तुमने प्राणजीवन जोशीको मुक्त कर दिया? और यदि मुक्त कर दिया तो किस कारण? जेठालाल जो-कुछ लिखता है वह सब क्या है? यह सेवा सघ क्या है? उसमें सुगीलाका कितना हिस्सा है?

बापूके आशीर्वाद

गुजरातीकी माइक्रोफ़िल्म (एम० एम० यू०/२) से। सी० डब्ल्यू० ८४७९ से, भी सौजन्य नारणदास गाधी

६० भेंट : दलित वर्ग सघके प्रतिनिधियोंके'

२० अक्टूबर, १९३५

इस मुलाकातके दौरान महात्मा गाधीने कहा कि डॉ० अम्बेडकर यदि अपना धर्म बदलने जा रहे हैं तो इसके लिए धर्मको कोई दोष नहीं दिया जा सकता।^१ सबर्ण हिन्दुओं और हरिजनोका एक ही धर्म है। दोनो पक्षोकी शत्रुता उनके अपने धर्मके विरुद्ध जानेका पर्याप्त कारण प्रस्तुत नहीं करती। डॉ० अम्बेडकर

१ विक्रम स्वर्णके अनुसार पढ़नेवाले गाधीजी के जन्म दिवस तथा ५ अक्टूबर के बीच लगभग एक सप्ताहका समय, देखिए खण्ड ३१, पृ० ४७९-८०।

२ लीलावती आसर।

३ बरार महाराष्ट्र मन्दिर प्रवेश संस्थाग्रह आन्दोलनके प्रधान पतिपपावनदास, मध्य प्रांत तथा बरार मातंग सघके अध्यक्ष डी० के० भगवत, आखीके टी० ए० पुरोहित और नागपुरके डी० एस० शिंदे ने रातके ९ बजे गाधीजी से भेंट की थी।

४ देखिए पृष्ठ ३८९।

और हरिजन सवर्ण हिन्दुओंके खिलाफ खड़े हो जायें और अपनी समानताके अधिकारके लिए लड़ें तो यह ठीक होगा। यह सच है कि कविठामें सवर्ण हिन्दुओंने हरिजनोको परेशान किया, मारा-पीटा। मगर परेशान किये जानेके ऐसे इक्के-बुक्के प्रसंगके कारण डॉ० अम्बेडकर-जैसा व्यक्ति अपने धर्मके विरुद्ध खड़ा हो जाये, यह बात जँचती नहीं। कविठाके हरिजन चाहे तो कविठा छोड़कर अन्य स्थानोमें जा सकते हैं और वहाँ ठीक परिवेशमें रहकर जीवन बिता सकते हैं। यदि डॉ० अम्बेडकर अपना धर्म बदल लेगे, तो भी दलित वर्गोंके ज्यादा लोग उनका अनुसरण नहीं करेगे। खैर, इस्लामको अगीकार करने लायक उपयुक्त धर्म समझा जाता है। मगर मुसलमान दलित वर्गोंके बहुत-से लोगोको अपने धर्ममें शामिल नहीं कर पायेंगे, क्योंकि वे अपने समाजमें उन्हें सँभाल नहीं सकेगे। इसके अतिरिक्त हरिजन सेवक सघ तथा अन्य सस्थाओंके प्रयत्नोसे अस्पृश्यताकी जकड़ ढीली हो चुकी है। इन परिस्थितियोमें अपना धर्म बदल लेनेकी डॉ० अम्बेडकरकी धमकीसे उनका अर्थय ही प्रकट होता है और इस स्थितिमें कोई भी उनकी मदद नहीं कर सकता।

[अग्नेजीसे]

हितवाढ, ३-११-१९३५

६१. पत्र : अमृत कौरको

२१ अक्टूबर, १९३५

प्रिय अमृत,

शिमलामे तुम जितने ज्यादा दिन रह रही हो, मझे उतनी ही ज्यादा खुशी हो रही है। अब तो धूम-धडाकेका मौसम बीत चुका है। इससे यह फर्क पड जाता है कि तुम्हे कुछ आराम मिल सकेगा। मैं समझता हूँ, शिमलामे रहनेका असली मौसम तो अभी आया है—शान्त और स्फूर्तिदायक^१ जलन्धर आनेकी कोई जल्दी नहीं करनी है। जरा देरसे भी वहाँ जाओगी तो वहाँका काम भाग नहीं जायेगा।

भारतमे महिलाओकी स्थितिके सम्बन्धमे तुम्हारी लिखी पुस्तिकापर मैंने जो सम्मति^१ दी है उससे परेशान मत होना। सामग्री तो बिलकुल ठीक है, दोषपूर्ण उसका प्रस्तुतीकरण ही लगा। पुस्तिका इस बातकी चुगली खा रही है कि तुमने उसे थके होनेपर भी रातमे देर-देरतक जगकर लिखा है। उसके राजनीतिक अंशपर भी मेरा ध्यान गया। उसमे उसकी अपेक्षा तो नहीं थी। लेकिन इस सबकी चर्चा बादमें जब हम मिलेगे तबके लिए छोडता हूँ—और किसी वजहसे न सही, इसी वजहसे कि इसके लिए तुम शायद जल्दी यहाँ आ जाओ।

तुम्हे इसकी चिन्ता करनेकी भी जरूरत नहीं है कि देवदास पूर्ण रूपसे स्वस्थ नहीं हो पाया है। डॉ० अन्सारीको तो पूरा सन्तोष है। दिल्लीमें मौसम अब बहुत

अच्छा है और देवदास एक अच्छे घरमे रह रहा है। प्यारेलाल अब चौबीसो घटे उसके पास नही रहता। देवदासका कहना है कि उसको जितना सेवा स्नेह तुम्हारे घर मिला, उतना और कही नही मिल सकता था। किसी बातकी चिन्ता मत करो। तुम सबको प्यार।

बापू

मूल अग्रेजी (सी० डब्ल्यू० ३५५६) से, सौजन्य अमृत कौर। जी० एन० ६३६५ से भी।

६२. पत्र : प्रभावतीको

२१ अक्टूबर, १९३५

चि० प्रभावती,

तेरे पत्र मिलते रहते हैं। नियमित रूपसे या लम्बे पत्रोकी आशा मझसे मत रखना। हालाँकि पत्र लिखनेकी मेरी बहुत इच्छा होती है किन्तु कांग्रेसकी [कार्य] समितिमे होनेके कारण मुझे जरा-भी समय नही मिलता। यह सन्तोषकी बात है कि तेरा स्वास्थ्य अच्छा रहता है। मैं नही जानता कि मुझे यहाँ कबतक रुकना पडेगा। लगता है कि मुझे दौरा करना पडेगा। किसी विशेष कारणसे वहाँ तुरन्त आना पडे तो बात अलग है।

मैं अच्छा हूँ। दाये हाथसे जान-बूझकर नही लिखता। प्रतिदिन ढाई [पौड] दूध पीनेकी कोशिश कर रहा हूँ।

बापूके आशीर्वाद

[गुजरातीसे]

बापुना पत्रो - १० श्री प्रभावतीबहेनने, पृष्ठ ७३-४

६३. भाषण : ग्राम-सेवकोके समक्ष^१

२२ अक्टूबर, १९३५

आजके भोजनमें शामिल की गई चीजोका चुनाव काफी सोच-विचार करके मैंने ही किया था और खासकर ग्राम-सेवकोकी जरूरतोको ध्यानमे रखकर। इसलिए इसके सम्बन्धमे मझे किंचित् विस्तारके साथ आपसे कहना होगा। इसके पीछे यह विचार काम कर रहा था कि आपको पौष्टिक भोजन भी दिया जाये और साथ ही वह ऐसा भी हो कि किसी श्रौसत ग्रामवासीको भी सुलभ हो सके, अर्थात् आठ घटेके लिए चो ध्यूनतम मजदूरी तय की गई है, उतनेमे, यानी तीन आनेमे वह प्राप्त हो सके।

१ भाषणका यह सार सक्षेप महादेव देसाईने तैयार किया था। ग्राम सेवकोका कोर्स ८ से २२ अक्टूबर तक चला था।

खानेवाले हम कुल ९८ लोग थे और हमारे भोजनपर खर्चा आया ९ रुपये १४ आने ३ पाईका। इसका मतलब यह हुआ कि प्रत्येक व्यक्तिपर ६ पैसेसे कुछ ज्यादा खर्च बैठा। तफसीलवार विवरण इस प्रकार है

	र०	आ०	पा०
३६ पौड गेहूँका आटा	१	८	०
१२ पौड टमाटर	०	११	३
४ पौड गुड	०	६	३
२४ पौड कुम्हडा	०	७	६
६ पौड अलसीका तेल	१	२	०
५० पौड दूध	३	१३	०
४ पौड सोयाबीन	०	६	०
४ नारियल	०	४	०
१६ कोथ फल	०	२	०
इमली और नमक	०	२	३
ईंधन	१	०	०

कुल ९—१४—३

विनोबाने तो मुझे यह सलाह दी थी कि आप सबको रोटी देनेकी फिक्र करनेके बजाय गेहूँका दलिया (जो हम लोग यहाँ सुबह खाया करते हैं) ही परोस दिया जाये जिससे रोटी बनवानेकी झंझटसे बचा जा सके। लेकिन मैंने कहा, नहीं, आप नौजवानोको तो, जिन्हें ईश्वरने अच्छे मजबूत दाँत दिये हैं, अच्छी करारी और ठीकसे सिकी हुई भाखरी ही मिलनी चाहिए। इसे तो कोई भी बना सकता है और फिर इसे साथमें लेकर यहाँ-वहाँ जानेमें भी सुविधा रहती है और यह दो दिनोतक तो खराब नहीं होती। आटा गूँधनेके पहले उसमें अलसीका तेल मिला दिया गया था, जिससे भाखरी मुलायम और खस्ता भी हो गई। फिर, कुछ हरी और कच्ची सब्जी होना भी जरूरी था, सो हमने टमाटर और दो तरहकी चटनी शामिल की — एक कोथ फलकी, जो इस इलाकेमें खूब मिलता है और दूसरी हमारे बगीचेमें उगी पत्तियोकी थी। कोथ फलके बारेमें ऐसा माना जाता है कि वह रेचक भी होता है और कोष्ठको बाँधनेवाला भी। इसके साथ गुडका अच्छा मेल बैठता है और गुड मिलाकर इसकी बडी स्वादिष्ट चटनी बन जाती है। दूसरी चटनीकी पत्तियोको जायकेदार बनानेके लिए उसमें थोडा नारियल, इमली और नमक मिला दिया गया था। हमें किसी-न-किसी रूपमें यही हरी पत्तियाँ खानी ही चाहिए, जिससे हमें अपने आहारमें ठीक पोषक तत्व मिल सके। हमने जो तरकारियाँ चुनी थी वे सहज सुलभ तरकारियोमें सबसे सस्ती थी और उन्हें गाँवोंमें सर्वत्र उगाया जाता है। आपने लक्ष्य किया होगा कि मैंने चटनीमें इमली भी मिलवाई थी। इमलीको लोग हानिकार चीज मानते

है, इसके बावजूद ऐसा देखा गया है कि यह एक अच्छा रेचक है और रक्तको साफ करता है। एक मलेरियाग्रस्त आश्रमवासीको मैं काफी मात्रामें इमलीका पानी पिलाता हूँ और इसका नतीजा भी अच्छा निकला है। कब्जकी शिकायतवाले तो कई लोगों पर मैंने इसका प्रयोग किया है।

दूध आहारका एक आवश्यक अंग है। आपके भोजनमें प्रतिव्यक्ति आधा पौंड दूध शामिल किया गया था, लेकिन आपने देखा होगा कि मैंने आपको घी नहीं दिया। मगर आशा करता हूँ कि आपको उसकी कमी खटकी नहीं होगी। क्योंकि बदलेमें आपको सोयाबीन और तेल तो दिया ही गया था। सोयाबीनमें तेल तत्त्व खूब (२० प्रतिशत) होता है और प्रोटीन भी (४० प्रतिशत)। तेल तत्त्व तो मूग-फलियोमें भी खूब होता है, लेकिन खराबी यह है कि उनमें स्टार्च बहुत होता है, जबकि सोयाबीनमें अपेक्षाकृत कम होता है। दूध और सोयाबीनसे हमें जितना चाहिए उतना पूरा स्निग्ध तत्त्व मिल जाता है और घी की कोई जरूरत नहीं रह जाती। फिर यह घी बनानेकी बेकारकी झंझटमें क्यों पड़े? और जब शुद्ध घी मिलना सन्दिग्ध हो तब मिलावटी घी क्यों खायें? लेकिन दूध या छाछ, चाहे जितनी कम मात्रामें हो, मिलना आवश्यक है। चिकित्सा-शास्त्रियोंका कहना है कि इससे सब्जीसे मिलनेवाले स्निग्ध तत्त्व और प्रोटीनको पचानेमें सहायता मिलती है। इसलिए घी को तो आप अपने आहारसे बेखटके निकाल सकते हैं। अभी हालमें दो छोटे-छोटे बच्चे मेरी निगरानीमें थे। उनके आहारके बारेमें मैं बड़ी सावधानी बरतता था। उसमेंसे घी निकाल देनेपर भी मैंने देखा कि उससे उनका कोई नुकसान नहीं हुआ। अलबत्ता दूध वे जितना चाहते थे उतना देता था।

हमारे भोजनपर प्रतिव्यक्ति ६ पैसेसे कुछ ज्यादा खर्च बैठा है। यह एक वक्तका अच्छा-खासा भोजन था और कोई जरूरी नहीं कि दूसरे वक्तोंके भोजनमें भी इतनी ज्यादा चीजें शामिल रहे। इसलिए उसपर एक आनेसे ज्यादा खर्च नहीं बैठना चाहिए। दूसरे वक्तोंके भोजनमें से दूधको निकाल दिया जा सकता है। गेहूँकी भाखरी, सोयाबीन और चटनी काफी होनी चाहिए।

तो आपको जो दो मुख्य बातें करनी हैं उनमें से एक तो यह है— अर्थात् ग्रामवासियोंको सन्तुलित आहार सुलभ करानेकी निश्चित व्यवस्था करना और स्वयं भी उसी आहारसे सन्तुष्ट रहना। हो सकता है कि कुछ लोग अपने आहारमें तरह-तरहकी बेकारकी चीजें शामिल करके उसे बहुत भारी बना देते हों और कुछ लोगोंको पोषक तत्वोंसे रहित आहार मिलता हो। उनमें आपको ठीक ढंगसे सन्तुलित आहारकी आदत डालनी है। आप खुद भी गो-पालन सीखें और ग्रामवासियोंके बीच भी उसे प्रोत्साहन दें। हमारे अनेक गाँवोंमें दूध नहीं मिलता, यह हमारे लिए लज्जाका विषय होना चाहिए। दूसरा मुख्य कर्तव्य सफाईसे सम्बन्धित है। यह सचमुच बहुत कठिन काम है। लेकिन यदि आप ठीक ढंगका आहार शुरू कर देंगे और अपनी निगरानीवाले गाँवमें सफाईकी स्थिति कमसे-कम ऐसी बना देंगे कि वह किसी तरह रहने लायक हो जाये तो समझ लीजिए कि आपने मानव शरीरको ईश्वरका निवास-स्थल

होने योग्य और अपना दिन-भरका काम ठीक तरहसे कर सकने लायक अच्छा साधन बना दिया है।

खादी तो, निस्सन्देह, ग्रामोद्योगोका केन्द्र होगा ही। लेकिन, याद रखिए कि हमे गाँवोको खादीके मामलेमे आत्म-निर्भर बनानेपर अपना ध्यान केन्द्रित करना है। आत्म-निर्भरता आ जानेपर तो व्यापारिक उद्देश्योसे उसका उत्पादन स्वभावतः होने ही लगेगा। इस विषयमे विस्तृत दलील आपको 'हरिजन' के स्तम्भोमे देखनेको मिल जायेगी। लेकिन खादीकी सफलता-विफलता आपपर ही निर्भर होगी। लोग कुछ निराधार बातोसे नाहक ही डर गये हैं। आपको खादीमे उनकी श्रद्धा पुनः जगानी है और उन्हें हमारी नई नीति^१ ममझानी है।

कहनेकी जरूरत नहीं कि गाँवोमे और भी जो उद्योग सुलभ हो और जिनसे उत्पादित वस्तुओकी खपत की गुंजाइश हो, उनके विकासपर भी आप ध्यान देगे, लेकिन इसमे इस बातका खयाल रखना होगा कि कोई भी भण्डार घाटेपर नहीं चलाना है और जिसकी खपतकी गुंजाइश न हो, ऐसी किसी चीजका उत्पादन नहा करना है। आप अपनी पसन्दके किसी भी घरेलू उद्योगमे प्रति-दिन आठ घंटे लगाकर ग्रामवासियोको यह दिखाइए कि आपको जो-कुछ मिलता है, उसे आप अपनी मेहनतकी बदौलत पाते हैं और इसी तरह वे भी आठ घंटे काम करके अपनी आजीविका उपार्जित कर सकते हैं। आप विनोबाको अपना आदर्श बनाइए। उनकी तरह विद्वान् बन पाना या वैसी अद्भुत स्मरण-शक्ति प्राप्त करना तो आपके लिए असम्भव है, लेकिन उनमें परिश्रम करनेकी जो क्षमता है और कामके प्रति जो लगन है, उसका अनुकरण तो आप कर ही सकते हैं। आप गाँव जा रहे हैं तो वहाँ उपनिषदोका भाष्य लिखनेकी साध लेकर न जाइए, वे तो आप शहरो और नगरोमे रहकर भी कर सकते हैं। जिस प्रकार एकाग्रचित्त होकर किये गये विनोबाके कार्य उपनिषदोके सबसे अच्छे भाष्य हैं उसी प्रकार आपका भी काम ही उनकी अच्छी टीका होगा। अपने कार्यके प्रति हममे जो लगन है, वही लगन गाँववालोमे भी भरनी है। हम कहते हैं, वे तो बस लकड़हारे और पनहारे बनकर रह गये हैं। वे अपना सिर ऊँचा करके खड़े हो सके और कह सके कि अब वे हमारे लिए खटनेवाले लकड़हारे और पनहारे ही नहीं बने रहेंगे, इसके लिए यह जरूरी है कि आप उन्हें उनके प्रत्येक कार्यका कारण ठीक-ठीक समझाये और उनमे अपने गुजारेके लायक कमाई कर सकनेके लिए राजी-खुशी काम करनेकी वृत्ति जगाये। जो-कुछ विनोबाके किया है वह सब करना इन भोले-भाले ग्रामवासियोके लिए तो और भी आसान होना चाहिए। मुझे बताया गया है कि कताईमे 'तो गुलाब नामक एक ग्रामीण युवक विनोबासे भी बाजी मार ले गया है।

आपको काम करनेके लिए अपने साथ कोई साथी भी नहीं ले जाना है। हमारी नीति यह है कि एक गाँव या कई गाँवोके समूहके लिए केवल एक ही कार्यकर्ता

भेजा जाये। इस तरह उसे अपनी शक्ति-सामर्थ्य, सूझबूझका पूरा प्रयोग करनेका मौका मिलेगा। वह खुद उस गावसे चाहे जितने साथी चुन ले। वे उसके मार्ग-दर्शनमे काम करेगे, लेकिन जो गाँव उसके जिम्मे लगाया जायेगा उसके लिए मुख्य रूपसे उत्तरदायी वही होगा।

हमे इस यन्त्र-युगके लोभ-पाशमे नही फँसना चाहिए। इसके बजाय हमे इस शरीर-रूपी यन्त्रको ही काम करनेका निर्दोष और च्युस्त साधन बनानेपर ध्यान देना चाहिए और इसका अच्छेसे-अच्छा उपयोग करना चाहिए। यही आपका कर्त्तव्य है। इसीको लेकर आप आगे बढ़े, अपने पैर कभी डिगने न दे। जिस क्षेत्रको विनोबाने अपना बना लिया है और जिसे सँवारनेमे अपने जीवनके १५ वर्षोंका सर्वोत्तम भाग लगा दिया है, उसमे निराशाका तो कोई कारण ही नहीं हो सकता। कमसे-कम मुझे तो इसका कोई कारण दिखाई नहीं पडता और इसीलिए आप लोग मुझे यहा बैठे देख रहे है।

[अग्रेजीसे]

हरिजन, २-११-१९३५

६४: पत्र : एस० अम्बुजम्मालको

मगनवाडी, वर्धा

२३ अक्टूबर, १९३५

चि० अम्बुजम,

तुम्हारा खत मिला। अब तो ज्वर सर्वथा दूर होना चाहिये। ओम^१ वहा रह गई है, उसे मिलते रहना। माता-पिताकी समति मिलने पर ही आना। रस बनानेका विधि पढ गया। भारतनके कहने पर कि रसम ज्वरादि व्याधिवालोको दिया जाता है, मैंने पूछा था। वहाके वैध डॉ० का अभिप्राय रसमके बारेमे क्या है, सो लिखो।

मद्रासमे सोयाबीन मिलते है? यदि मिलते है तो उसका दाम क्या है? हिंदु-स्तानके है कि विदेशी? उसका नमुना भेजो।

बापुके आशीर्वाद

मूल पत्रसे अम्बुजम्माल पेपर्स, सौजन्य नेहरू स्मारक सग्रहालय तथा पुस्तकालय

६५. प्रस्तावना : 'श्रीमद्राजचन्द्र' की

वर्धा

२४ अक्टूबर, १९३५

इसमें कोई सन्देह नहीं कि स्व० रायचन्द्र भाईकी रचनाओमें से तैयार की गई यह चयनिका मूल ग्रन्थकी प्रवेशिकाके रूपमें समुपयुक्त सिद्ध होगी। सामग्रीके विषयानुसार वर्गीकरणके कारण यह जिज्ञासुओके लिए अत्यन्त सहायक सिद्ध होगी।

[गुजरातीसे]

श्रीमद्राजचन्द्र

६६. पत्र : नानाभाई इ० मशरूवालाको

वर्धा

२५ अक्टूबर, १९३५

भाई नानाभाई^१,

तुम्हारे कुटुम्बके साथ अपने-आप ही सम्बन्ध बढ़ता जा रहा है। इसमें नियतिका कोई शुभ हेतु ही होगा। अब तुमने एक लडकीको अपने परिवारमें ले लिया। जिस प्रकार मणिलाल सुशीलाको और सुशीला मणिलालको सुख पहुँचाती है, उसी प्रकार सुरेन्द्र और मनु एक-दूसरेको सुख पहुँचाये। मनु निरीह, भोली और कोमल प्रकृतिकी है अतः मैं यह मानता हूँ कि वह तुम्हारे यहाँ और सुरेन्द्रके पास जितनी सुरक्षित रहेगी, उतनी दूसरी किसी जगह नहीं रह सकती। हम लोग यह कामना करे कि दोनो दीर्घायु हो और नि स्वार्थ भावसे सेवा करना सीखे। अभी-अभी साढे नौ बजे जमनालालजी आये और उन्होने मनुकी माँ की पूर्ण सहमतिसे सगाईकी रस्म पूरी की है। नारियल तोडा और टीका किया है।

बापूके आशीर्वाद

गुजरातीकी फोटो-नकल (जी० एन० ७५२४) से। सी० डब्ल्यू० ५००० से भी, सौजन्य कनुभाई एन० मशरूवाला

१ सुशीला गांधी के पिता।

६७. पत्र : जाईजी पेटिटको

२५ अक्टूबर, १९३५

प्रिय बहन,

तुम्हारी ओरसे तो पत्रकी आशा रखी ही कैसे जा सकती है? फिर भी तुम्हारे बारेमे प्राय सोचता ही रहता हूँ। और फिर चार्लीभाई^१ का पत्र मिला जिसमे उन्होंने तुम्हारे स्वास्थ्यका वास्तविक चित्र खीचा है। उक्त पत्रसे मैं यह कल्पना कर सकता हूँ कि तुम किस यन्त्रणामे से गुजर रही हो और कितनी हिम्मतसे सब-कुछ सहन कर रही हो। तुमने इतना अधिक मानसिक कष्ट झेला है कि उसकी तुलनामे इस शारीरिक कष्टको तुम्हे नगण्य ही मानना चाहिए। मैं तुमसे यह आशा रखता हूँ कि बढ़ते हुए कष्टोके साथ-साथ ईश्वरकी उपस्थितिका तुम्हारा बोध भी बढ़ता जायेगा। यह सोचकर कि हिलडा तुम्हारे पास है, मैं राहत महसूस करता हूँ। उससे कभी मुझे पत्र लिखनेको कहना।

चार्लीभाईके पत्रमे पढा कि तुम प्राय यह कहती हो कि यदि मैं पचगनीमे होती तो कितना अच्छा होता। कई बार मुझे ऐसा लगा है कि तुम भारतमे ही होती तो अच्छा होता। यदि आज तुम यहाँ होती और चगी होती तो मैं तुमसे ग्रामोद्योगका काफी काम ले सका होता। किन्तु ईश्वरकी जैसी इच्छा। अब तुम जल्दी अच्छी हो जाओ। मैं यह आशा लगाये हुए हूँ कि तुम किसी दिन लौट आओगी और अपनी बहनोकी सेवा करोगी।

बापूके आशीर्वाद

गुजरातीकी फोटो-नकल (जी० एन० ३१५७) से।

६८. पत्र : द्रौपदी शर्माको

२५ अक्टूबर, १९३५

चि० द्रौपदी,

यह कैसी बात है? तुमारे तरफसे कोई खत नहीं? तुमको शर्माका लम्बा खत भेजा है, वह वापिस मगवाया है।^१ न वह मिला है, न तुमारा खत मिला है। अमनुल सलाम कुछ बीमार-सी रहती है। वह भी तुमारे खतकी इन्तजार (मे) है। वहा सब कुशल होगा। खत लिखनेमे आलस्य न किया जाय। शर्माका एक और खत तुमको रामदासने भेजा होगा।

बापुके आशीर्वाद

बापुकी छायामें मेरे जीवनके सोलह वष, पृष्ठ १९१

६९. पत्र : हीरालाल शर्माको

मगनवाडी, वर्धा

चि० शर्मा,

जबतक स्टीमरमें थे तबतक तो लंबे सुंदर खत आते ही रहते थे। अमेरिका पहुंच गये तो खत ही बंद हो गये। बोस्टन पहुंचनेके पहले लिखा हुआ खत मिला। उसके बाद एक भी नहीं। यह बड़ी आश्चर्यकी बात है। स्टीमरके बदर पर मैं नहीं पहुंच सका। अब मैं करीब हर सप्ताह लिखनेकी कोशिश करता हू। तो तुम्हारे ही खत बंद हो गये हैं। प्रति सप्ताह राह देखता हू और प्रति सप्ताह निष्फल होता हू। दिल तो यही कहता है कि तुमने तो खत लिखे हैं लेकिन न्युयॉर्कसे यहा खत पहुंचनेमें ही वर्क चला गया है। डाक कल आनेवाली है, उसमें तुम्हारा खत आना चाहिये। बोस्टनसे लिखनेके बाद अब तीन हफते हुए। तुमने इंगलैंडके लिये खत मागा वह तो भेज दिया है, मिल गया होगा।

१. देखिए खण्ड ६१, पृ० ३८२।

द्रौपदीके खत नहीं आते हैं। मैं लिखता हूँ। अन्तमें शायद नियमबद्ध खत लिखेगी।

तुम्हारा ठीक चलता होगा।

बापुके आशीर्वाद

बापुकी छायामें मेरे जीवनके सोलह वर्ष, पृष्ठ २०६ के सामने प्रकाशित अनुकृतिसे।

७० अन्तिम साँसे गिन रही है

टाँ० अम्बेडकरने धमकी दी थी कि हिन्दू धममें [अस्पृश्य] रहकर मरनेके बजाय वह कोई और धर्म स्वीकार कर लेगे। इसके उत्तरमें मैंने कहा था कि कविठाकी घटनाके बावजूद सचाई यह है कि अस्पृश्यता अपनी अन्तिम साँसे गिन रही है। कुछ आलोचकोंने मेरे इस दावेको अनगल तक कहनेमें सकोच नहीं किया। किन्तु सच तो यह है कि स्वयं कविठाकी घटनासे मेरे दावेकी पुष्टि होती है। कविठा गाँव जबसे बसा, वह बड़े जैनमें अपने दिन बिता रहा था। तभी एक अत्युत्साही कार्यकर्त्ता सामने आया। उसे अपनी मर्यादाओका ज्ञान नहीं था, सो उसने कविठाके हरिजनोको अपने बच्चोको स्थानीय पाठशालामे भेजनेकी हिम्मत दिलाई, हालाँकि उसे मालूम था कि कविठाके कुछ सवण इसके विरुद्ध हैं। उसने तो यह सोचा था — जैसा अन्य स्थानोमे हुआ था — कि हरिजनोने अपने बच्चोको सार्वजनिक पाठशालाओमे भेजनेके अपने अधिकारपर सफलतापूर्वक आग्रह किया है। लेकिन कविठाके सवणोंने यह दिखा दिया कि उन्होंने समयकी गतिको अभी नहीं पहचाना है।

अगर ऐसी ही घटना कुछ वर्ष पहले घटी होती तो उस ओर किसीका ध्यान नहीं जाता। तब सुधारकोकी सख्या बहुत कम थी। जो थोड़े-से सुधारक थे, वे भी मुख्यतः कस्बो और नगरो तक ही सीमित थे। ईश्वरकी कृपासे उनकी सख्या बढ़ती जा रही है और वह दिन दूर नहीं जब प्रत्येक गाँवमे एक अपेक्षित सख्यामे ऐसे सुधारक होंगे। लेकिन अभी कुछ साल पहले तक हरिजनोको किसी भी तरहसे अस्पृश्यताके विरुद्ध खड़े होनेको प्रेरित नहीं किया जा सकता था। तब वह जिस प्रकार सवणोंके लिए धर्मका अग थी उसी प्रकार हरिजन भी उसे अपने धर्मका हिस्सा मानते थे। अस्पृश्यता-विरोधी आन्दोलनकी साप्ताहिक प्रगतिका पर्याप्त प्रमाण इन स्तम्भोमे मिल सकता है। यद्यपि इस क्षेत्रमे बड़ी जबरदस्त प्रगति हुई है, फिर भी कविठाकी-जैसी घटनाओसे प्रकट होता है कि कई स्थानोमें यह आन्दोलन सवणोंके बहुमतको प्रभावित नहीं कर पाया है। यह तथ्य सुधारको और हरिजनोके लिए एक चेतावनी है कि सवणोंके कठोर हृदयोको पिघलानेके लिए अभी बहुत-कुछ करना शेष है।

और फिर यह भी ध्यान देनेकी बात है कि कविठाकी दुःखद घटनाको इतना विज्ञापित करने और उसे अखिल भारतीय महत्त्व प्रदान करनेका काम भी सवण

सुधारकोने ही किया। इस घटनासे हरिजन जितने क्षुब्ध हुए हैं, उससे कहीं अधिक सवर्णोंकी अन्तरात्मा जागृत हुई है। मुझे बड़े दुःख और लज्जाके साथ यह लिखना पड़ रहा है कि अब कविठाके हरिजन भी अपने अधिकारोके लिए हलचल मचानेको तैयार नहीं हैं। सवर्णोंकी उद्धतताके सामने उन्होंने दीन बनकर सिर झुका दिये हैं। उनको हर तरहकी मदद देनेकी तत्परता बताई गई, फिर भी वे कविठा छोड़नेको तैयार नहीं हुए। वहाँ जो थोड़े-से हरिजन हैं, उनके लिए कहीं और जाकर इज्जतकी रोजी कमाना बहुत आसान है। सुधारकोने उन्हें अपने सरक्षणमें कविठा छोड़नेपर राजी करनेकी पूरी कोशिश की, लेकिन वे असफल रहे।

यदि उनका धर्म-परिवर्तन — जिसका कारण उनके वर्तमान धर्मका कोई अपना दोष नहीं, बल्कि उसके बहुत-से अनुयायियोंका विवेकशून्य पूर्वग्रह है — उचित भी हो तो भी उसका परिणाम केवल उस प्रयोजनको ही निष्फल करना होगा जिसके लिए धर्म-परिवर्तन किया जायेगा। डॉ० अम्बेडकर-जैसे दृढ़ और प्रभावशाली व्यक्तियोंके हिन्दूधर्मसे अलग हो जानेका कोई नतीजा होगा तो यही कि हरिजनोका सुरक्षा-दुर्ग कमजोर पड़ जायेगा। हम यह तो जानते ही हैं कि गैर हिन्दू हरिजन चाहे जितने प्रभावशाली हो, वे हिन्दू हरिजनोकी कोई सहायता नहीं कर पाते। सच तो यह है कि उन्होंने जिस धर्मको अपना लिया है, उसके अनुयायियोंके समाजमें भी आजतक उनका एक अलग ही वर्ग बना हुआ है। भारतमें जिस ढगकी अस्पृश्यता प्रचलित है, उसकी जकड़ ही इतनी मजबूत है।

मगर डॉ० अम्बेडकरके इस उचित क्रोधसे सुधारक लोग हिम्मत न हारे, बल्कि वे इस बात से और भी जुटकर प्रयत्न करनेकी प्रेरणा ले। कारण, यह तो सच है कि अस्पृश्यताके विरुद्ध काम करनेवाले कार्यकर्त्ताओकी संख्यामें बहुत वृद्धि हुई है, किन्तु इसमें भी कोई सन्देह नहीं कि इस युगो पुराने पूर्वग्रहको मिटानेकी दृष्टिसे उनकी संख्या अभी बहुत कम है। फिर भी अस्पृश्यता-विरोधी आन्दोलनने जब इतना व्यापक और प्रभावपूर्ण रूप धारण कर लिया है कि छोटी-सी अगोभन घटना होते ही उसकी ओर सारी दुनियाका ध्यान खिंच जाता है तो इसमें निर्विवादरूप से यही निष्कर्ष निकलता है कि अस्पृश्यता अपनी अन्तिम साँसे गिन रही है। मानवता उसे अब और ज्यादा बर्दाश्त नहीं करेगी।

[अग्रेजीसे]

हरिजन, २६-१०-१९३५

७१. “ देव कपास ”

‘हरिजन’ के कुछ पाठकोको शायद याद होगा कि किसी वक्त समय-समयपर खादी-सम्बन्धी सूचना-पत्रक प्रकाशित हुआ करते थे, जिनमे खादी-सेवकोके लिए तरह-तरह की उपयोगी जानकारी दी जाती थी। चरखा-शास्त्रके निर्माता स्व० मगनलाल गाधीने कई क्षेत्रोमे सबसे आगे बढ़कर काम करके लोगोको रास्ता दिखाया था। खादी-सूचना-पत्रकोका प्रकाशन भी उनका एक इसी तरहका काम था। सिकन्दराबाद-निवासी श्री टी० श्रीनिवासने मुझे इन सूचना-पत्रकोमेसे एककी प्रति भेजी है। इसका नाम है “देव काँटन” (‘देव कपास’) और यह १९२३ मे प्रकाशित हुआ था। यह तो किसी भविष्यदर्शीकी कृति-जैसा जान पडता है, या यो कहिए कि इससे प्रकट होता है कि यह प्रवृत्ति जब अपना प्रारम्भिक अवस्थामे थी तभी किस प्रकार वस्त्र-स्वावलम्बनकी योजना तैयार करनेकी कोशिश की जा रही थी। अब चूकि अखिल भारतीय चरखा सघकी प्रवृत्तिथोमे वस्त्र-स्वावलम्बनको सबसे पहला स्थान दिया जानेवाला है, इसलिए यहाँ इस सूचना-पत्रक का उद्धृत किया जाना^१ पाठक अवश्य ही पसन्द करेगे।

[अंग्रेजीसे]

हरिजन, २६-१०-१९३५

७२. खादीकी नई योजना

चरखा-सघने कत्तिनोकी मजदूरी तथा साधारण खादी-नीतिके विषयमे जो प्रस्ताव^१ पास किया है साधारणत उसका प्रत्येक खादी-सेवकको ध्यानपूर्वक अध्ययन करना चाहिए। यदि इस नई खादी-नीतिका ठीक-ठीक अमल हो, तो उससे बड़े-बड़े परिवर्तन हो सकते हैं। इस नीतिको ठीक तरहमे अमलमें लानेके लिए चरखा-सघकी ओरसे समय-समयपर निकलनेवाली हिदायतोका पूरी सावधानीके साथ पालन करना आवश्यक है।

खादीकी समस्त मस्थायोमे वस्त्र-स्वावलम्बनको प्रथम स्थान मिलना चाहिए। एक तरहसे वस्त्र-स्वावलम्बन और बित्रीके लिए उत्पादन, दोनो साथ-साथ चलेगे। वस्त्र-स्वावलम्बनके साथ विक्रयार्थ खादी भी सहज ही बनती रहेगी और उसमे सफलता मिलेगी तो वस्त्र-स्वावलम्बनकी ही बदौलत मिलेगी। खादी-उत्पादनके साथ अब

१ यहाँ नहीं दिया गया है।

२. देखिय परिशिष्ट १।

शर्त यह है कि खादी बनानेवाले कारीगरोंको खादीगारी होना ही चाहिए, इसलिए उन्हें अपने लिए खादी या तो बनानी होगी या खरीदनी होगी। यह तो वे आसानीसे कर सकते हैं, क्योंकि उनकी मजदूरीमें (उनकी दृष्टिसे) जो इतनी अधिक बढ़ोतरी होगी जिसकी न उन्होंने आशा की थी और न जो माँगी ही थी, उसमें से वे इतना पैसा खर्च कर सकते हैं। मगर मजदूरी पाना तो, अपने घरेलू उपयोगके अतिरिक्त वे जो खादी तैयार करेंगे उसपर निर्भर होगा और वह खादी कामकी तभी होगी जब वह बाजारमें पुरस्त बिक जायेगी। इस तरह वस्त्र-स्वावलम्बनका तरीका वहा आसान होगा जहा खादीके उत्पादन-केन्द्र है। कारण, जिन लोगोंके सम्पत्तमें खादी-सेवक कभी आये ही नहीं, उनकी अपेक्षा कत्तिनो और खादीके दूसरे कारीगरोंके गले यह बात अधिक सुगमतासे उतारी जा सकेगी।

किन्तु लोग यह पूछते हैं कि खादीकी कीमत बढा देनेसे उसे खरीदेगा कौन? मैं मानता हूँ कि यह प्रश्न अज्ञान, अविश्वास और परिस्थितिसे निबटनेकी सूझ-बूझका अभाव ही प्रगट करता है।

अबतक हमने सिर्फ शहरोंमें ही खादीकी माँग बढानेकी तरफ ध्यान दिया है, हम शहरोंको ध्यानमें रखकर ही सब-कुछ सोचते-करते रहे हैं। खादी जिन केन्द्रोंमें बनती है उनके आस-पासके गाँवोंका अध्ययन करनेकी हमने कभी परवाह ही नहीं की, हम खादी-उत्पादकोंकी ही अपेक्षा करते रहे हैं। अब हम उत्पादकोंको परखनेसे भी पहले यह विश्वास करते जान पडते हैं कि नई योजनाके प्रति उनकी प्रतिक्रिया अनुकूल होगी। तब पास-पड़ोसके तथा गाँवोंके लोगोंके सम्बन्धमें हम ऐसा ही विश्वास क्यों न रखें? उन्हें नित्यके उपयोगके लिए कपडेकी जरूरत तो पडती ही है। तब वे अपने पड़ोसियोंकी बनाई हुई थोड़ी सी खादी खरीद ले, उनसे ऐसी आशा रखना क्या बहुत ज्यादा है? मैं जानता हूँ कि जिन्होंने इस दिशामें लगनके साथ प्रयत्न किया है, उन्हें कभी विफलता नहीं मिली। विफलता तो हमारी है, भावी ग्राहकोंकी नहीं। वे आज चाहे जैसा कपडा खरीदकर पहनते हो, लेकिन हमेशा से वे हमारे साथ हैं। हम अगर इर्द-गिर्दके गाँवोंकी आवश्यकताओंका अध्ययन करे तो हम ऐसी खादी बनायेंगे जो उनकी अभिरुचिके अनुकूल हो और उनका ध्यान आकषित करे। खादी-सेवकोंने शहरके लोगोंके लिए ऐसा ही किया है और उन्हें कामयाबी भी मिली है। अब क्या वे इसी तरह गाँवोंकी ओर दृष्टि फेरेंगे? लोग खादीसे जो दूर भागते हैं, उसका कारण खादीका महँगापन नहीं, बल्कि हमारी अश्रद्धा और सूझ-बूझकी कमी है। हम लोगोंमें यदि श्रद्धा होगी तो हम एक दिन पायेंगे कि सुदूर पूर्वसे आनेवाले कपडोंके टुकडे बेचनेवाले लोग जिन करोडों ग्राहकोंको ये टुकडे बेचते हैं उन्हीं करोडोंको हम खादी बेच सकते हैं। ये लोग अपनी चीजोंकी माँग बढानेके लिए विदेशी कपडोंके सस्तेपन पर निर्भर करते हैं। हम अपना माल बेचनेके लिए अपने ग्राहकोंकी अपने इलाक़ेके प्रति प्रेमकी भावना और अपने मालकी सफाई तथा सुन्दरतापर निर्भर कर सकते हैं।

चरखा-सघकी परिषद्ने जो यह आग्रह रखा है कि खादीका काम करनेवाली प्रत्येक सस्थाको स्वावलम्बी, अतः स्वतन्त्र होना चाहिए, उसका कोई उचित कारण

न हो, यह बात नहीं। इन सस्थाओको अब चरखा-सघसे पोषण मिलनेकी आशामे बैठे नहीं रहना चाहिए। चरखा-सघकी केन्द्रीय पूजीको अब हमे ऐसे क्षेत्र विकसित करनेमे लगाना चाहिए जिनकी ओर अभीतक हमारा ध्यान ही नहीं गया था।

[अग्रेजीसे]

हरिजन, २६-१०-१९३५

७३ पत्र : बेचरदास दोषीको

मगनवाडी, वर्धा

२६ अक्टूबर, १९३५

भाई बेचरदास,

तुम्हारा पत्र मिला। तुम्हारे लिए नव वर्ष^१ फलदायी हो। आशा है, तुम वहाँ शान्तिपूर्वक होगे।

बापूके आशीर्वाद

गुजरातीकी फोटो-नकल (जी० एन० १३४२) से।

७४. पत्र : कुँवरजी के० पारेखको

२६ अक्टूबर, १९३५

चि० कुँवरजी,

कल साढे नौ बजे मनुकी सगाई सुरेन्द्र मशरूवालाके साथ कर ली।

बापूके आशीर्वाद

गुजरातीकी फोटो-नकल (एस० एन० ९७२४) से।

१ विक्रम सवत् (गुजराती)के अनुसार दिवालीके अगले दिनसे नववर्षका आरम्भ माना जाता है।

७५. पत्र : अभिमन्युको

२६ अक्टूबर, १९३५

चि० अभिमन्यु,

तूने वहाँ पहुँचते ही मुझे पत्र लिखकर अच्छा किया। अब भविष्यमें जब पत्र लिखे तो अक्षर सँवारकर लिखना। तुझे यहाँ क्यों अच्छा नहीं लगता था? भोजनमें कौन-सी चीज पसन्द नहीं आई? भूखमें तो सब-कुछ अच्छा लगना चाहिए। अच्छा लगने-न लगनेका सवाल तो बीमारो या बूढोके लिए होता है। बडे लोग बालकोके सामने जो रख दे सो खाकर उन्हे सन्तुष्ट हो जाना चाहिए। तुम सबके लिए नया वर्ष समृद्धिदायक हो।

माँको मैं अलगसे पत्र नहीं लिख रहा हूँ।

बापूके आशीर्वाद

श्री अभिमन्यु

मार्फत श्री हेमन्द्र ब० दीवानजी

खार, बम्बई

गुजरातीकी फोटो-नकल (सी० डब्ल्यू० ५७४४) से।

७६ पत्र : नारणदास गाधीको

२६ अक्टूबर, १९३५

चि० नारणदास,

प्राणजीवन जोशीको लिखा जो पत्र मैंने तुम्हे भेजा था, उसीमें मैं लिखना चाहता था किन्तु वैसा हो नहीं सका।

जीवरामभाई वाला चेक हाथ लग गया है। उसकी हास्यास्पद कहानी तो तुम्हे सुननेको मिली होगी।

जेठालाल जोशीको मैं पत्र लिख चुका हूँ। यह विचित्र मामला है।

मैथ्यू यहाँ पहुँच गया है। मैंने पूरी बात साफ कर दी है। उसका दैनिक कार्यक्रम निश्चित कर दिया है। केवल शारीरिक श्रमका ही काम है। मैंने उससे कह दिया है कि यदि वह इतनी हिन्दी सीख ले जिससे मुझे सन्तोष हो और जी-जानसे मजदूरीमें जुट जाये तो उसके माता-पिताके भरण-पोषणकी व्यवस्था करनेको मैं तैयार हूँ। और वह यही रहेगा। मैं देखूंगा कि वह क्या कर पाता है।

तुम्हारे हाथके कते सूतकी खादीका हिसाब मैंने 'हरिजन' मे प्रकाशित करनेके लिए भेज दिया है।^१ तुम्हारा सूत कितने घंटेमे काता गया है? गति क्या है? सूत का अक क्या है? यदि तुम यह पूरा विवरण दे सको तो उससे मुझे काफी मदद मिलेगी।

बापूके आशीर्वाद

गुजरातीकी प्रति (एम० एम० यू०/२) से। सी० डब्ल्यू० ८४८० से भी, सौजन्य नारणदास गांधी

७७ सफाई-कार्यकर्ताकी विडम्बना

गाँवकी सफाईका काम करनेवाले एक स्वयसेवकने लम्बा पत्र लिखा है, इस पत्रसे निम्न अंश मैं यहाँ उद्धृत करता हूँ^२

पत्रको दो भागोमे बाँटा जा सकता है। एक तो सामान्य कार्यकर्ताकी ढिलाईके बारेमे और दूसरा सफाईके काममे निहित कठिनाइयोके बारेमे। निश्चय ही यह कहा जा सकता है कि जो काम ज्ञानपूर्वक नहीं किया जाता, उसमे बहुत ही कम प्रगति होती है या बिल्कुल नहीं होती।

जो स्वयसेवक अपना काम मन लगाकर करता है, वह आखिर उसे ज्ञानपूर्वक अवश्य करेगा। ऐसा तो हो सकता है कि कोई व्यक्ति सौपे हुए कामको अगुआके प्रति वफादारीके कारण ही करे और वह न तो मनसे किया गया हो और न ज्ञानपूर्वक। ऐसे स्वयसेवक अपेक्षित काम पूरा अवश्य कर देते हैं किन्तु उनसे ज्ञानकी और ज्ञानपूर्वक किये गये कामके फलस्वरूप नई-नई खोजोकी आशा करना तो कठिन है। प्रत्येक स्वयसेवकको चाहिए कि वह सौपे हुए काममे तन्मय होकर उसके बारेमे नई नई खोजें अवश्य करता रहे। 'हरिजन' मे प्रकाशित होनेवाले अनुभवोसे हम यह देख सकते हैं कि कुछ स्थानोमे ऐसा हुआ है। कोई लोगोकी उदासीनता दूर करनेके उपाय खोज रहा है, तो कोई इस बातकी खोज कर रहा है कि कमसे-कम खर्च और कमसे-कम मेहनतसे मल की सफाई कैसे हो सकती है। सिन्दी गाँवके मामलेमें ऐसा ही किया जा रहा है। लोगोकी उदासीनता मिटती नहीं। उनकी तरफसे कोई उत्तर नहीं मिलता। इसलिए आखिरकार मीराबहन उसी गाँवमे रहने गई हैं। उसके पीछे यह धारणा रही है कि जबतक हर गाँवमे लोगोके बीच चौबीसो घंटे रहनेवाला कोई व्यक्ति नहीं मिलेगा तबतक लोगोकी उदासीनता दूर नहीं होगी। जल्दसे जल्द मल को साफ करनेके उपाय भी किये जा रहे हैं।

१ देखिये "सावधानीकी जरूरत", ३० ११-१९३५।

२ पत्र का अनुवाद यहाँ नहीं दिया गया है।

सम्पूर्ण गांधी वाङ्मय

स्वयंसेवककी मुश्किलोका तो अन्त ही नहीं है। सफाईका काम अन्य सभी प्रकारकी सेवाओकी अपेक्षा ज्यादा कठिन है, क्योंकि उसे बहुत ही ओछा काम माना जाता है। इस कामके बारेमें बहुत घृणा फैली हुई है। बहुत कम लोग यह काम करनेको तैयार हैं। मेरा अभिप्राय यह है कि हर गाँवमें एक ही स्वयंसेवक होना चाहिए। सम्भवत इसी प्रकार जल्दसे-जल्द सफलता मिल सकेगी। वह स्वयंसेवक यह मानेगा कि पूरे गाँवकी सफाईका भार उसीपर है और यदि गाँवमें ही उसकी मदद करनेवाले लोग नहीं मिलते तो वह अकेला पूरे गाँवकी सफाई कभी नहीं कर सकता। जब मनुष्य कठिनाईमें पड़ जाता है तो वह नये-नये उपाय खोजता है, अतः अंग्रेजी कहावतके अनुसार कठिनाईकी उपमा नये आविष्कारोकी जननीसे दी गई है। जैसे सफाईके काममें ग्रामवासियोकी सहायता मिलना कठिन है, वही बात मल की सफाईके बारेमें है। हम सिन्दीका ही उदाहरण ले। वहाँ लोग घरके आँगनमें ही खुले तौरपर मल-त्यागके लिए बैठ जाते हैं। आसपासके खेत बाडसे घिरे होते हैं इसलिए वे उनमें नहीं जा सकते और बहुत दूर जानेको कोई तैयार नहीं होता। यह मजदूरोका गाँव है और मजदूरोको दूर जानेका वक्त कैसे मिल सकता है? औरते कितनी दूर जा सकती है? बालकोका तो पूछना ही क्या। इसलिए अन्तमें घरके आँगनके सिवा लोगोके पास और कोई साधन नहीं रह जाता। हर घरमें पाखाना बनानेकी आशंका गाँवके लोगोमें होती नहीं। इसलिए जबतक काफी तादादमें पाखाने नहीं बन जाते या लोग अपना-अपना पाखाना बनवानेको तैयार नहीं होते तबतक सार्वजनिक रास्ते ही पाखाने बने रहेंगे। असलमें जबतक प्रत्येक व्यक्ति सफाईके नियमोका ज्ञान नहीं प्राप्त कर लेता और जबतक वह उन नियमोको अमलमें नहीं लाता तबतक रास्तेमें पाखाना फिरनेका तरीका आँखोको न रचनेके बावजूद, आरोग्यकी दृष्टिसे शायद कमसे-कम हानिकर है और सहन करने लायक है।

ऐसी स्थितिमें गाँवमें रहनेवाला अकेला स्वयंसेवक सफाईका काम किस तरहसे करे? उसे सफाईके लिए प्रतिदिन एक समय निश्चित कर लेना चाहिए। जबतक वह स्वयं वहाँ रहता है तबतक उसे लोगोको सिखाने और अकेलेसे जहाँतक बन पड़े मुहल्लेको साफ रखनेमें अपना समय बिताना चाहिए। इस बीच उस मुहल्लेमें सफाईका काम करनेके लिए यदि वहीका कोई व्यक्ति तैयार हो जाये तो उसे अपने लिए उसी गाँवमें कोई अन्य मुहल्ला खोज लेना चाहिए। यदि उसे जानकारी हो तो उस गाँवके सुधारके लिए वहाँ जिला-बोर्ड आदि जो सगठन हो, उनकी मदद लेनी चाहिए। प्रतिदिन इकट्ठा होनेवाले मल का उसे अच्छेसे-अच्छा उपयोग खोज लेना चाहिए। वह स्वयंसेवक उस मल को या तो आसपासके खेतवालोको बेच दे और उससे जो थोड़े-बहुत पैसे मिले, उनका उपयोग उसी मुहल्लेको और अधिक साफ-सुथरा बनाने में करे। या यदि कोई उस मल को लेनेको तैयार न हो तो जो किसान मल की हल खादका प्रयोग करनेको इच्छुक हो, उसे दे दे और यह सिद्ध करके दिखाये कि उक्त खाद कितनी उपयोगी है। यह तो मैंने अपनी विचारधारा पाठकके सामने रखी है। मैं स्वयं पूरी तरहसे इस विचारधाराके अनुसार अमल नहीं कर सका हूँ और

न किसी अन्यमे इसपर अमल करा पाया हूँ। यह सर्वथा नया कायक्षेत्र है। इसलिए फिलहाल तो विचारोका आदान-प्रदान ही हो सकता है। जो स्वयंसेवक सफाईके काममें लगे हुए हैं, वे इसमेंसे जो-कुछ ग्रहण करने योग्य, होगा सो ग्रहण कर लेंगे। उन्हें मेरी इस विचारधारामें जा दोष दिखाई दे, उनके बारेमें वे मुझे सूचित करें और जहां इसपर अमल किया गया हो, वहाँ प्राप्त अपने अनुभवोका विवरण मुझे भेजे।

[गुजरातीसे]

हरिजनबन्धु, २७-१०-१९३५

७८ पत्र : परीक्षितलाल एल० मजमूदारको

वर्धा

२७ अक्टूबर, १९३५

भाई परीक्षितलाल,

तुम्हारे दो पत्र मिले थे। मैं जानता हूँ कि हरिजनोके लिए जो हो सकता है, वह तुम करते रहते हो। कविठाकी स्थितिपर नजर रखे रहना। यदि हरिजन उस जगहको छोड़ना चाहे तो हमें उन लोगोको प्रोत्साहन अवश्य देना चाहिए। आशा है, तुम्हें यह याद होगा कि आर्थिक सहायताकी अपीलके लिए मैं तुम्हारे पत्र की प्रतीक्षामें हूँ। नरहरिसे कहना कि वह भाई वेलचन्दके सम्बन्धमें मुझसे कुछ कहना चाहता था किन्तु वह भूल गया और मैं पूछना भूल गया। अब वह मुझे लिखे। शशिकान्त बोमार पड गया था। आशा है अब वह अच्छा होगा।

बापूके आशीर्वाद

गुजरातीकी फोटो-नकल (जी० एन० ३९५७)से। सी० डब्ल्यू० १२९ में भी, सौजन्य परीक्षितलाल एल० मजमूदार

७९. पत्र : चन्दन पारेखको

२७ अक्टूबर, १९३५

चि० चन्दू,

तेरा पत्र मिला। जब तू वरतेज जाये तो यहाँ होकर ही जाना। दिसम्बर तक तो तू लौटेगी ही, उस समय मैं यही रहूँगा। इस बीच जितनी जाँच-पड़ताल कर सकता हूँ, वह मैं कर ही रहा हूँ।

बापूके आशीर्वाद

गुजरातीकी प्रति (सी० डब्ल्यू० ९३७) से, सौजन्य सतीश डी० कालेलकर

८० पत्र : अमृत कौरको

वर्धा

२८ अक्टूबर, १९३५

प्रिय अमृत,

इस पोस्टकार्डके विषयमें तुम्हारा क्या कहना है? चौधरीने तो भारी प्रगति की है। आनेपर तुम काम देखना।

यह आशा तो करता ही हूँ कि तुम शिमलामे पूरा विश्राम कर रही होगी। मुझे तुम्हारी इस आदतसे डर लगता रहता है कि पहले तो तुम अपने लिए बहुतसा काम जुटा लेती हो और फिर झुझलाती हो कि आजका काम पूरा नहीं हुआ।

सप्रेम,

बापू

मूल अंग्रेजी (सी० डब्ल्यू० ३७१८) से, सौजन्य अमृत कौर। जी० एन० ६८७४ से भी।

८१. पत्र : शारदा चि० शाहको

२८ अक्टूबर, १९३५

चि० शारदा,

आज मौनवार है। मैंने 'हरिजन' का काम अभी-अभी पूरा किया है इसलिए दो पक्तियाँ लिखे दे रहा हूँ। मैं लिखू या न लिखू किन्तु तुझे तो कभी-कभी अपने कामका विवरण देते हुए मुझे पत्र अवश्य लिखना चाहिए। आजकल लीलावती भोजनालयका कामकाज चलाती है। वह बहुत मेहनत करती है। तुम सबके लिए यह वर्ष सुखमय हो। चिमनलालका पत्र मिला है। यह अच्छा ही है कि तू फिर राजकोट जा रही है। जो-कुछ सीखना चाहे वह वहाँ भी सीख सकती है।

बापूके आशीर्वाद

मूल गुजराती (सी० डब्ल्यू० ९९७०) से, सौजन्य शारदाबहन गो० चोखावाला

८२. पत्र : भगवानजी अ० मेहताको

२८ अक्टूबर, १९३५

भाई भगवानजी,

तुम इतनेमे ही सन्तोष मानना कि देवचन्दभाईने मुझे तो लिखा। यह स्पष्ट है कि देवचन्दभाई तुम्हे नहीं लिखना चाहते। ऐसी स्थितिमे उनपर जोर डालनेकी मुझे तनिक भी इच्छा नहीं होती। जो-कुछ उन्होंने मुझे लिखा वही वे सीधे तुम्हे लिखे तभी तुम्हे न्याय मिलेगा, यह तो तुम नहीं मानते होगे।

नववर्ष तुम्हारे लिए मगलमय हो। देसी दवाकी बात मेरे ध्यानमे है।

मोहनदासके वन्देमातरम्

श्री भगवानजी अनूपचन्द, वकील साहब
राजकोट

गुजरातीकी फोटो-नकल (जी० एन० ५८२९) से। सी० डब्ल्यू० ३०५२, से भी, सौजन्य भगवानजी अ० मेहता

८३ पत्र : नारणदास गांधीको

२८ अक्टूबर, १९३५

चि० नारणदास,

तुम्हारा पत्र मिला। जेठालालके बारेमें मैं समझ गया। बहुत विचित्र मामला है। सुशीला इसमें क्यों पडी है? मैं यह जाननेको उत्सुक रहूँगा कि प्राणजीवन जोशी क्या कहता है।

मैं जमनादासके बारेमें समझ गया। मनुकी सगाई सुरेन्द्र मशरूवालाके साथ हो गई है।

कनु^१ अब अच्छी तरह जम गया है। वह इतनी सावधानीसे अपने समयका उपयोग करता है कि एक-एक मिनटका हिसाब दे सकता है। उसका स्वास्थ्य अच्छा और मन प्रफुल्लित रहता है। फिलहाल उसकी वहाँ आनेकी तनिक भी इच्छा नहीं है। इसलिए तुम उसे यहाँसे खीच लेनेकी इच्छा छोड़ दा। यदि उसकी वहाँ आनेकी तनिक भी इच्छा होगी तो मैं उसे नहीं रोकूंगा।

मैं उसे अपने साथ दौरेमें तो ले जाना चाहूँगा ही। दौरा शुरू करते समय मैं निर्णय कर सकूंगा। मेरा झुकाव उसे साथ लेकर दौरा करनेकी ओर है। यह मानो कि मैं १० जनवरी तक यही हूँ। शायद मुझे एक दिन पहले रवाना होना पड़ेगा। ३१ दिसम्बर तक तो कही जाना ही नहीं है। मुझे १२ तारीखको परिषदमें^२ अहमदाबाद पहुँचना है। और फिर थोड़े दिन गुजरातका दौरा करना है। उसका कार्यक्रम वल्लभभाई निश्चित करेगे।

नववर्ष तुम सबके लिए मंगलमय हो।

बापूके आशीर्वाद

गुजरातीकी माइक्रोफिल्म (एम० एम० यू०/२)से। सी० डब्ल्यू० ९४८१ से भी, सौजन्य नारणदास गांधी

१ नारणदास गांधीके पुत्र।

२ गुजराती साहित्य परिषद, जिसकी अध्यक्षता गांधीजीको करनी थी। वैसे, गांधीजीकी बीमारीके कारण अधिवेशन स्थगित होकर ३१ अक्टूबरसे २ नवम्बर, १९३६ तक हुआ था। गांधीजीके अध्यक्षीय तथा समापन भाषणोंके लिपि देखिए खण्ड ३३।

८४. पत्र . मणिलाल और सुशीला गांधीको

२९ अक्टूबर, १९३५

चि० मणिलाल और सुशीला,

तुम्हारे पत्र मिले। जब तुम थक जाओ तो वहाँका काम समेट सकते हो। बिलकुल घिर जानेतक प्रतीक्षा मत करना। मनुष्यको अपनी सीमा समझनी चाहिए। झगडा बढता जाये और उसे शान्त करनेमे तू कोई मदद न कर सकता हो तो खुले मनसे अपनी हार स्वीकार करके सब समेट लेना। बाग किसीको किरायेपर दे देना और यदि बिक सकता हो तो बेच देना। यदि लोग अखबार^१ चाहते हैं तो उन्हें उसका खर्च उठाना चाहिए। यदि वे न चाहे तो जबरदस्ती [अखबार] निकालना हमारी नीतिके विरुद्ध है। न्यासके बारेमे मैं सोचकर लिखूंगा।

रामदासको प्रागजीके साथ भेजनेकी मेरी बहुत इच्छा थी किन्तु वह नहीं माना। मनुकी सगाई सुरेन्द्रमे हो गई अर्थात् मशरूवाला-परिवारके साथ हमारे रिश्तेदारीके सम्बन्ध और बढ गये।

नववर्ष तुम्हारे लिए समृद्धिदायक हो।

बापूके आशीर्वाद

गुजरातीकी फोटो-नकल (जी० एन० ४८४६)से,

८५. पत्र : सुरेन्द्र ब० मशरूवालाको

२९ अक्टूबर, १९३५

चि० सुरेन्द्र,

तेरी सगाईके लिए मैं जिम्मेदार नहीं हूँ बल्कि किशोरलाल और उनके बाद जमनालालजी हैं। तूने अपने छोटे-से पत्रमें भी हिज्जोकी काफी भूले की हैं। मनु जब तेरी भूले निकालेगी तो क्या तू इसे सहन कर सकेगा? देखना।

मुझे विश्वास है कि तुम दोनों सुखी तो रहोगे ही।

बापूके आशीर्वाद

श्री सुरेन्द्र मशरूवाला
टोपीवाला चाल
सैंडहर्स्ट रोड, बम्बई^१

गुजरातीकी फोटो-नकल (सी० डब्ल्यू० २६६६) से, सौजन्य कनुभाई नानालाल मशरूवाला

८६. पत्र : छगनलाल गाधीको

२९ अक्टूबर, १९३५

चि० छगनलाल,

यदि वहाँकी कातनेवाली स्त्रियाँ खादी न ले या अपने पहनने लायक सूत रखकर बुननेको दें तो तुम्हें उन लोगोको सूत कातनेको कदापि नहीं देना चाहिए। फिर भले ही बीजापुरमें एक भी कातनेवाली न रहे। मध्य वर्गके लोग यदि अपने कपडों लायक सूत काते तो तुम उनके लिए आवश्यक व्यवस्था कर सकते हो। यदि कोई व्यक्ति खादी पहननेकी तुम्हारी बातपर कान न दे या अपने कपडोके अथवा परमार्थके लिए कातनेको तैयार ही न हो तो तुम इस कामको समेट लेना। और यदि लोग कोई अन्य ग्रामोद्योग या गृह-उद्योग सीखने और चलानेको तैयार हो जाये तो तुम आवश्यक सुविधाओकी व्यवस्था कर सकते हो। किन्तु उसका खर्च हमारे सिर नहीं पडना चाहिए। उक्त खर्च उस उद्योगमें उत्पादित वस्तुओकी बिक्रीमें से निकलना चाहिए। ऐसे ही उद्योगोमें हाथ डालना जिनका उत्पादन बजारमें आसानीसे खप सके, जैसे, घी, तेल, गुड, कागज और अमुक अचार या औषधियाँ आदि।

१ पत्रा पत्रकी प्रतिलिपि लिखी गयी है।

इन चीजोंके नाम मैंने उदाहरणके रूपमें सुझाये हैं। यदि इनमें से कोई काम हाथमें न ले सको तो हरिजन बालक-बालिकाओका छात्रावास चला सको तो चलाना। यदि यह भी न कर सको तो कोई अन्य सेवा-काय खोज सको तो खोज लेना।

देखता हूँ गगाबहन^१ जमीन और मकान आश्रमके न्यासियोंके नाम करनेसे सम्बन्धित रजिस्ट्रीके कागजातपर हस्ताक्षर करके हमें नहीं देना चाहती। उनके हस्ताक्षर करके न देनेके बावजूद जमीनको तो कोई खतरा है ही नहीं। उनका हस्ताक्षर किया हुआ एक दस्तावेज तो हमारे पास पडा हुआ है इसलिए उनकी तरफसे कोई अडचन नहीं आ सकती। और कोई तीसरा हमें उलझनमें नहीं डाल सकता। यह ठीक है न? यदि इसमें किसी तरहका खतरा हो तो तुम मावलकर^२से सलाह-मशविरा कर लेना।

परसो मनुकी सगर्दी सुरेन्द्र मशरूवालासे हो गई। आजकल मनु यही है। कल दो दिनके लिए अकोला गई है।

बापूके आशीर्वाद

गुजरातीकी प्रति (सी० डब्ल्यू० ९६८२) से, सौजन्य छगनलाल गाधी

८७. पत्र : जवाहरलाल नेहरूको

[२९ अक्टूबर, १९३५ के लगभग]^३

प्रिय जवाहरलाल,

तुम्हारा पत्र मिला। कमलाके स्वास्थ्यमें उतार-चढ़ावके लिए तो हमें तैयार रहना ही है। कमला रोगमें जूझनेकी जिस शक्तिका परिचय दे रही है उसपर तो मैं चकित हूँ, और जबतक उसके पास इतनी अधिक शक्ति और मनोबल शेष है तबतक हमें यही आशा करनी चाहिए कि सब ठीक ही होगा—कमसे-कम मैं तो यही आशा करता हूँ। बम्बईसे उसे विदा करते समय मुझे ऐसा नहीं लगा कि उसको सदाके लिए विदा दे रहा हूँ, और इसलिए स्वभावतः मैंने उससे कहा 'अगर मैं अगले सालतक जेलसे बाहर रहा तो तब हम फिर मिलेंगे।' मुझमें तो अब भी वह आशा कायम है और तुम्हारी भेजी खबरोको मैं उसी आशाके परिप्रेक्ष्यमें देखता समझता हूँ।

उन 'बड़े लोगो' से मिलनेकी तुम्हारी तीव्र अन्निच्छाके पीछे तुम्हारी भावनाकी गहराईको मैं समझता हूँ, लेकिन साथ ही यह भी जानता हूँ कि अगर तुमसे वास्तवमें

१ गगाबहन मजमूदार।

२ गणेश वासुदेव मावलकर।

३ जवाहरलाल नेहरू इंग्लैंड २९ अक्टूबर, १९३५ को पहुँचे थे। स्पष्ट है कि यह पत्र उसी दौरान लिखा गया होगा। फिर ७ नवम्बर, १९३५ को जवाहरलाल नेहरू को लिखे अपने पत्रमें महादेव देसाईने लिखा है कि 'खुशेद पहले ही रवाना हो चुकी है।

४ देखिय "पत्र जवाहरलाल नेहरूको", १०-१०-१९३५।

सम्पर्क करनेकी कोशिश की गई तो अपनी अनिच्छाके बावजूद तुम ऐसे नहीं हो कि तुम तक पहुँचा न जा सके। मुझे मालूम है कि तुम जिस समय जो फैसला करते हो, उस समयकी दृष्टिसे वह बराबर ठीक ही होता है। इसलिए तुम्हारे इस दृढ़ निश्चयसे मुझे डर नहीं लगता। लेकिन तुम्हारे इस विचारमें मैं सहमत हूँ कि इस चुनावकी सरगर्मीमें कोई भी तुमसे मिलना नहीं चाहेगा, कोई भी किसी ऐसे विषयकी चर्चा करनेकी मन स्थितिमें नहीं होगा जो उसके चुनाव-प्रयत्नसे सम्बन्धित न हो, और भारतकी समस्याका तो वहाँके चुनाव-संघर्षमें कोई महत्त्व कभी होता ही नहीं। अपने दृष्टिकोणसे तो तुम ठीक समयपर ही इरलैंड जाओगे।

खुशदबहन शायद बुधवारको बम्बई छोड़ देगी। उसके पास कुछ साहित्यिक कार्यक्रम है, जिसमें वह कुछ महीने व्यस्त रहेगी।

‘हरिजन’ तो तुम्हें नियमित रूपसे भेजा जाता है, लेकिन क्या उसे देखनेका समय कभी मिल पाता होगा ?

सप्रेम,

बापूके आशीर्वाद

अग्नेजीसे गांधी-नेहरू पत्र, १९३६, सौजन्य नेहरू स्मारक संग्रहालय तथा पुस्तकालय

८८ पत्र : अभिमन्युको

मगनवाडी, वर्धा

३० अक्टूबर, १९३५

चि० अभिमन्यु,

तेरी लिखावट बहुत अच्छी तो कही ही नहीं जा सकती, फिर भी ठीक मानी जायेगी। अक्षर भी चित्र हो हैं और वही चित्र तो अच्छा माना जायेगा जो मूलकी हूबहू नकल हो। यदि तू अक्षरोंके ऐसे चित्र बनाकर भेज सके तो मैं यह मानूँगा कि तेरी लिखावट अच्छी है। मेरे हिमाबसे अक्षर बनाना सीखना चित्रकला सीखनेका ही एक भाग है। यदि तुझे ऐसे अक्षर बनानेका शौक होगा तो अवश्य सीख सकेगा।

बापूके आशीर्वाद

गुजरातीकी फोटो-नकल (सी० डब्ल्यू० ५७४६) से।

८९ पत्र • गो० कृ० देवधरको

३१ अक्टूबर, १९३५

प्रिय देवधर,^१

किशोरलालने आपसे अपनी मुलाकातका हाल विस्तारसे बताया, बडा दर्दनाक लगा। कौन कहता है कि आप किसी कामके नही है। आपका अतीत आस्थापूर्ण सेवाकी एक गाथा है और अगर ईश्वरकी इच्छा हुई तो आप फिर रोग-शय्यासे उठकर और भी सेवा करेगे। लेकिन ईश्वरकी इच्छा कुछ और हुई, तब ? तब भी आपका अतीत—निष्कलक अतीत—इस बातका पूण आश्वासन देता है कि ईश्वर चाहे आपका जो करे, आपका भविष्य भी उतना ही निष्कलक रहेगा। आप तो आस्थावान व्यक्ति है। आस्थावान व्यक्तियोंका सदा कन्याण ही होता है। ईश्वरसे यही प्रार्थना है कि वह आपको अनेक वर्षों तक हमारे बीच रखे।

[अंग्रेजीसे]

महादेव देसाईकी हस्तलिखित डायरीसे, सौजन्य नारायण देसाई

९० पत्र . वल्लभभाई पटेलको

वर्धा

३१ अक्टूबर, १९३५

भाई वल्लभभाई,

साथमे परीक्षितलालका पत्र है। ऐसा लगता है कि इसे तुमने देखा है। मैं समझता हूँ मेरे सुझावमे कोई-न-कोई भूल हुई है। अपनी भूलको सुधारनेसे पहले उसे मैं जरा गहराईसे समझ लेना चाहता हूँ।^१ मेरे खयालसे जहा हरिजनोपर भार पडे और वहाँ उन्हें किसी प्रकार कोई इन्साफ न मिले, तो उन्हें वह गाँव छोड देना चाहिए और इसके लिए हमे उन्हें प्रोत्साहित करना चाहिए। मैं तो बहुत वर्षोंसे व्यक्तियों और समूहोंके मामलेमे भी इस नीतिको मानता और उसपर अमल करता रहा हूँ। मैंने सन् १९०६ में इसका प्रचार करना शुरू किया, सन् १९०८ मे इन विचारोंको लेखबद्ध किया और आजतक ऐसी ही सलाह देता आया हूँ। तलाजा और

१ सर्वेट्स ऑफ इंडिया सोसायटीके एक सस्थापक सदस्य, समाज सुधारक और हरिजनोंके हितकारी इनकी १६ नवम्बर, १९३५ को मृत्यु हो गई, देखिए “ तार तार० तार० बखलेको ”, १६ ११-१९३५।

२ देखिए “कविताको खाली कर दें” ५ १० १९३५।

मेरठके पासके गाँवोंमें जब हरिजनो पर जुल्म हुए तब भी मैंने यही सलाह दी थी। तलाजामे पट्टणीसाहब^१ ने न्याय करवाया। मेरठके पासके गाँवोंमें लम्बा मुकदमा चला था जिसमें हरिजन हार गये। वकीलो और अन्य सलाहकारोंने उस मामलेमें कमजोरी दिखाई और बात अधूरी रह गई। कविठाके बारेमें हरिजनोके हिजरत न करनेका कोई खास कारण हो सकता है। परंतु यदि ये सब हरिजन या उनमें से कुछ लोग कविठाके सवर्णोंको चेतावनी देकर निकल आये तो इसमें बुराई क्या है? यदि मेरे इस विचारसे तुम सहमत न हो तो मुझे समझाना। कविठाकी यदि कोई खास परिस्थिति हो तो मैं उससे परिचित नहीं हूँ। तुम तो वहा हो आये हो, इसलिए इसपर अच्छी रोशनी डाल सकते हो। हम कविठा प्रकरणको पूरा हुआ न माने। जैसा गुजरातमें होता है वैसा अन्य प्रान्तोंमें देखनेमें नहीं आता। यह ठीक है कि तमिलनाडुमें नायरो तथा हरिजनोके बीच ऐसा हाता है। और कहीं तो ऐसा मैंने नहीं सुना। हमें कोई-न-कोई रास्ता निकालना होगा।

वालचन्द^२ अम्बेडकरको लेकर यहा आनेकी सोच रहे हैं।

मझसे पूछा गया है कि जनवरीमें मेरे वहाँ आने पर मेरे लिए क्या कार्यक्रम रखा जाये। उसमें भीलोके क्षेत्रका और हरिजनोके लिए लोगोसे चन्दा उगाहनेका दौरा शामिल है।

यदि तुम्हारे लिए ऑपरेशन कराना आवश्यक हो, तो तुरन्त करा लेना अच्छा होगा। यदि डाक्टर न चाहे तो दूसरी बात है।

भाजेकरके अस्पतालमें देवधर मृत्यु-शय्या पर पडे है। उन्हे लिखना।

बापूके आशीर्वाद

सरदार वल्लभभाई पटेल
डॉ० कानूंगा का बगला
एलिस ब्रिज, अहमदाबाद

[गुजरातीसे]

बापुना पत्रो—२ सरदार वल्लभभाईने, पृ० १९०-१

१ प्रभाशकर पट्टणी, भावनगर के दीवान।

२ वालचन्द हीराचन्द, एक उद्योगपति।

९१. पत्र : परीक्षितलाल एल० मजमूदारको

३१ अक्टूबर, १९३५

भाई परीक्षितलाल,

तुमने जो लिखा वह मेरी समझमें नहीं आया। तुमने जो यह लिखा था कि सरदार जाकर समझौता करा आये, यह मुझे याद है। किन्तु मैं यह नहीं जानता कि हरिजनोके तैयार होनेके बावजूद सरदारने उनके हिजरतके इरादेको पसन्द नहीं किया। यदि बात ऐसी हो तो मुझे अपनी गलती सुधार लेनी चाहिए। मैं सरदारसे पूछ रहा हूँ कि ऐसा किस प्रकार किया जा सकता है। तुम भी इस बातपर प्रकाश डालना। कविठाके बारेमें समाचार देनेवाले तो तुम, डाह्याभाई^१ और पुरातन^२ हो।

वार्षिक बजटके लिए चन्देकी अपील करनेका सुझाव ठक्कर बापाने दिया था और इस सम्बन्धमें मैंने तुमसे योजना बनाकर भेजनेको कहा था। या तो उक्त पत्र तुम्हें नहीं मिला अथवा तुमने जो उत्तर दिया होगा वह मुझे नहीं मिला। मैं तुम्हारे उत्तरकी प्रतीक्षा कर रहा हूँ।

बापूके आशीर्वाद

गुजरातीकी फोटो-नकल (जी० एन० ४००५) से। सी० डब्ल्यू० १३० से भी, सौजन्य परीक्षितलाल एल० मजमूदार

९२. पत्र : डाह्याभाई म० पटेलको

३१ अक्टूबर, १९३५

भाई डाह्याभाई,

तुम्हारा पत्र मिला। यदि तुम गाँवमें जाकर मूक भावसे सेवा करोगे तो वहाँ पहुँचते ही स्वस्थ हो जाओगे। लोग तुम्हारे भाषणका अनुकरण नहीं करेगे, किन्तु तुम्हारे कठोर परिश्रमका अनुकरण अवश्य करेगे। कविठाके हरिजनोमें से यदि अब भी कोई निकलनेकी सोचते हो तो वे वहाँसे निकल सकते हैं। परीक्षितलाल वहाँकी स्थिति पर नजर रखे हुए है।

१ डाह्याभाई म० पटेल।

२ पुरातन बुच।

जैसा तुम कहते हो वैसा तभी सम्भव है जब अकेला व्यक्ति एक पाखाना इस्तेमाल करे। किन्तु सान्तात्रुजके बँगलोमे जहाँ दस-बीस लोग रहते हो—जहाँ पच्चीस-तीस फुटकी ऊँचाईसे पाखाना जमीनपर गिरता हो ओर जिसे एक अँपेरे-सँकरे रास्तेसे होकर साफ किया जा सकता हो, वहाँ यदि भगी न हो तो बँगलेके पाखानेको कौन और कैसे साफ करेगा? और जैसा कि तुम लिखते हो क्या वैसी सफाई रखी जा सकती है?

खान-पानके बारेमे तुम जो लिखते हो वह सही है, किन्तु बहुत प्रयत्न करनेके बावजूद मैं उस आदर्श स्थितितक नहीं पहुँच पाया, इसलिए मैं उसपर क्या प्रकाश डालूँ? यह सम्भव है कि उक्त आदर्श स्थितितक पहुँचनेके लिए खराकके सिवा और भी बहुत-कुछ करना पडता होगा। हम सब उस आदर्श स्थिति तक पहुँचनेका यथाशक्ति प्रयत्न करते रहे।

नववष तुम्हारे लिए समृद्धिदायक हो।

बापूके आशीर्वाद

श्री डाह्याभाई म० पटेल
घोलका

गुजरातीकी प्रति (सी० डब्ल्यू० २७०५) से, सौजन्य डाह्याभाई म० पटेल

१३. पत्र : मणिबहन पटेलको

३१ अक्टूबर, १९३५

चि० मणि,

तू बार-बार बीमार क्यों पडती रहती है? पितृ भक्तिका यह अथ तो नहीं लगाती कि पितर बीमार पडे तो तुझे स्वयं भी बीमार पडना चाहिए। माता-पिताके अपग होनेपर श्रवणने अपना शरीर वज्रके समान बना लिया था और अपने कन्पेपर काँवर रखकर दोनोंको यात्रा कराई थी। किंग लियरकी लडकीने स्वयं स्वस्थ रहकर पिताकी सेवा की थी। फिर तू क्यों बुढिया-जैसी बन बैठी है? यदि तुझे अपच नहीं होता तो बुखार होता है और बुखार नहीं होता तो सर्दी होती है, किन्तु कोई-न कोई बीमारी बनी ही रहती है। इसका कारण ढूढकर तू वज्र जैसी काया क्यों नहीं बना डालती?

बापूके आशीर्वाद

मणिबहन पटेल

८९, वार्डन रोड, बम्बई

[गुजरातीसे]

बापुना पत्रो - ४ मणिबहेन पटेलने, पृष्ठ ११८

९४. पत्र : नारणदास गाधीको

अक्टूबर, १९३५

चि० नारणदास,

तुम्हारा पत्र मिला था। तुमने हरिलालका विश्वास कैसे कर लिया? नशेमे कही हुई बात कैसे मानी जा सकती है? किन्तु मैं सुरक्षित हूँ। मैं उसे यहाँ आने या रखनेके लिए सार्वजनिक कोषमे से एक कौड़ी भी देनेवाला नहीं हूँ। आशा है तुमने भी उसे उक्त कोषमे से किराया देनेकी बात मजूर नहीं की-होगी। तुम जानते हो कि उसने पहले भी मुझेसे किरायेके पैसे माँगे थे, किन्तु मैंने साफ इनकार कर दिया था।

कनुको उसकी इच्छाके विरुद्ध तुम वहाँ बुलानेका आग्रह क्यों करते हो? अब वह यहाँ जन्म गया है, उसकी पढाई-लिखाई चल रही है और उसका स्वास्थ्य भी अच्छा रहता है। उसे राजकोटमे रहना बिलकुल अच्छा नहीं लगता। ऐसी स्थितिमे उसे वहाँ बुलानेसे क्या फायदा? अभी तो उसे यहाँ आये हुए चौदह महीने ही हुए हैं। यहाँ जिम्मेवारीका काम उसके हाथमे रहता है। इस दृष्टिसे भी उसका वहाँ आना मुश्किल होगा।

यदि वह दौरेमे मेरे साथ हो तो उसमेसे एक दिन गँवाना भी उसे नहीं पसन्दा। इससे उसके व्यावहारिक अनुभव प्राप्त करनेमे विघ्न पडता है और ऐसे समय शायद मैं उसे छोड़ भी न सकूँ। ऐसे समय जबकि उसकी यहाँ जरूरत होगी तुम उसे वहाँ कदापि मत बुलाओ। इसलिए उसके वहाँ आनेका सबसे सुविधाजनक और सर्वोत्तम समय तो वही है जब मैं यहाँ रहता हूँ। अतः सन्तोक^१ अबसे लेकर ३१ दिसम्बर तक किसी भी दिन यहाँ पहुँच जाये, या फिर जब मैं यहाँ लौटकर स्थिर हो जाऊँ तब अर्थात् जल्दीसे-जल्दी मार्च महीनेके बाद। यदि तुम कनुकी इच्छा और मेरी सुविधाकी बात सोचो तो वह मार्चके बाद ही वहाँ आ सकता है या थोड़े दिनके लिए अभी आ सकता है। वह स्वयं तो यहाँसे अभी जाना ही नहीं चाहता। यह बात भी सोचने लायक है। किन्तु अन्तमे जैसा तुम चाहोगे वही होगा। तुम निर्णयपर पहुँच सुको उस विचारसे मैंने वे सब तथ्य सामने रख दिये हैं जो मुझे ज्ञात थे। वह यहाँ क्या-क्या कर रहा है, यह तुम उसके पत्रसे जान सकोगे। और तुम जो निर्णय करो उसकी सूचना मुझे देना। मैं उस पर अमल करूँगा।

यदि जमनादास इतना बीमार रहता है तो वह जिम्मेवारीका काम कैसे सँभाल सकेगा? उसके खर्चकी क्या व्यवस्था है? चिमनलालका कितना खर्च आता है?

१ स्वर्गीय मगनलाल गाधी की पत्नी।

क्या वह सब आश्रमके कोषमें से दिया जाता है? वह वहाँ क्या-क्या कर रहा है? आश्रमकी स्थायी निविदे से हर महीने कितना खर्च होता है, इसके आँकड़े मुझे भेजना।

तीन गज और दो गज खादीका हिसाब इस प्रकार है सतीश बाबू और जेठालाल यह मानने हैं कि जो कातनेवाला तीन गज खादी पहनना चाहे यदि वह दो गज खादी बेचनेके लिए तैयार करे तो इससे वह अपने पर होनेवाला [तीन गज खादीका] खर्च बचा लेगा। इन आँकड़ोकी कोई कीमत नहीं है। हमने यहाँ अलग ढंगसे हिसाब करवाया है। मैंने उस पर तजर नहीं डाली है। समय मिलने पर मैं उसे प्रकाशित करूँगा।

बापूके आशीर्वाद

गुजरातीकी माइत्रोफिल्म (एम० एम० यू०/२) से। सी० डब्ल्यू० ८४८२ से भी, सौजन्य नारणदास गांधी।

९५ पत्र : एक ग्राम-सेवकको^१

[२ नवम्बर, १९३५ के पूर्व]

तुम्हारा आहार बहुत कम है। इतनेमें तो आदमी बराबर भूखा ही रहेगा। मेरे विचारसे ईश्वरने तुम्हें जो साधन प्रदान किया है, उसका तुम पूरा उपयोग नहीं कर रहे हो। तुम वह कथा तो जानते हो न जिसमें उन लोगोसे, जो अपनी प्रतिभाओका उपयोग करना नहीं जानते थे या जानकर भी नहीं करते थे, उनकी प्रतिभाएँ वापस ले ली गई थी? ^२

देहका दमन तब आवश्यक होता है जब वह अपने धारकके प्रति विद्रोह करती है। जब वह धारकके वशीभूत हो और उसका उपयोग सेवाके साधनकी तरह किया जा सकता हो तब उसका दमन करना पाप है। दूसरे शब्दोंमें देह-दमनको ही सिद्धि मानकर देह-दमन करनेमें कोई पुण्य नहीं है।

[अग्नेजीसे]

हरिजन, २-११-१९३५

१. महादेव देसाई ने अपने “वीकली लेटर” में, जहाँ से यह पत्र लिखा गया है, बताया है कि इस ग्राम-सेवक ने आहार के विषय में अपने ऊपर कड़े प्रतिबन्ध लगा रखे थे। वह एक ही वस्त्र भोजन करता था और सो भी एक आना मूल्य का ही।

२ सेंट मैथ्यू, २५, २८-९।

९६ एक चर्चा

[२ नवम्बर, १९३५ के पूर्व]

एक मुलाकातीने गांधीजीसे पूछा कि अगर यह न भी कहा जा सके कि आप कर्म योगको एक अन्ध-श्रद्धाका विषय बनाये दे रहे हैं तो भी इतना क्या सच नहीं है कि आप इसपर जरूरतसे ज्यादा जोर दे रहे हैं। इसपर गांधीजीने उत्तर दिया

नहीं, बिलकुल नहीं। मैंने जो भी कहा है, बराबर मेरा आशय भी ठीक वही रहा है। कमपर तो जितना भी जोर दिया जाये, उचित ही होगा। मैं तो मात्र 'गीता'के सन्देशको ही दोहरा रहा हूँ। भगवान् कृष्ण कहते हैं 'यदि मैं सतत जाग्रत रहकर कर्मरत न रहूँ तो मेरा अनुकरण करनेवाले मानवोके समक्ष मैं एक गलत उदाहरण प्रस्तुत करूँगा।'^१ क्या मैंने विभिन्न व्यवसायोमे लगे लोगोसे चरखा चलाकर सारे देश-भाइयोके समक्ष एक ठीक उदाहरण प्रस्तुत करनेका अनुरोध नहीं किया है ?

[मुलाकाती] क्या आप—उदाहरणके तौरपर मान लीजिए—भगवान् बुद्ध-जैसोसे भी यही कहेंगे ?

हां, और बिना किसी सकोचके।

तो तुकाराम और ज्ञानदेव जैसे महान् सन्तोके बारेमें आपका क्या कहना है ?

उनके सम्बन्धमे कोई फतवा देनेवाला मैं कौन होता हूँ ?

मगर बुद्धके बारेमे फतवा देंगे ?

ऐसा तो मैंने कभी नहीं कहा। मैंने तो इतना ही कहा कि यदि मुझे उन-जैसे किन्हीं महात्माके साक्षात्कार करनेका सौभाग्य मिले तो उनसे मैं निस्सकोच कहूँगा कि आप ध्यानयोगके स्थानपर कर्मयोगकी शिक्षा क्यों नहीं देते। इन सन्तोसे मिलनेपर भी मैं यही कहूँगा।

[अग्रजीसे]

हरिजन, २-११-१९३५

१ महादेव देसाई के "वीकली लेटर" से उद्धृत।

२ भगवद्गीता, ३, २३।

१७. मानव-दयाकी भावनावाले ग्राहकोकी आवश्यकता

डॉ० प्रफुल्लचन्द्र राय ७५ वर्षकी इस वृद्धावस्थामे भी दीन-दु खी जनोकी सेवा करनेमे नोजवानोवाले उत्साह और शक्तिका परिचय दे रहे है। वे लिखते है ^१

कीमतामे वृद्धि होनेकी जो आशा, या कहिए, आशका थी, वह वृद्धि होनेसे पूर्व ही महीन खादीके ग्राहकोकी सख्या घट गई है। अब अग^र और कमी आई तो उसका कारण मूल्य-वृद्धि नहीं, बल्कि ग्राहकोमे खादी-प्रेम या मानव-दयाकी भावनाका अभाव होगा। जिसमे मानव-दयाकी भावना है वह बराबर सौदेबाजीकी भावनासे काम लेकर चीजे कम कीमतोपर ही खरीदनेकी फिज्मे नहीं रहता। जिसमे मानव-दयाकी भावना होती है वह खरीदारी करते समय भी सेवाके अवसरकी ताकमे रहता है, ओर इसलिए वह सबसे पहले खरीदी जानेवाली चीजकी कीमत नहीं, बल्कि उसे तैयार करनेवालोकी अवस्थाकी जानकारी पाना चाहता है और फिर ऐसी खरीदारी करता है जिससे सबसे ज्यादा जरूरतमन्द और सुपात्र व्यक्तिका सबसे अधिक लाभ होता हो। यदि मानव-प्रेमकी भावनासे अनुप्राणित लोगोको एक खासी बडी सख्या हो तो खादीकी माँग बराबर बढ़ती ही रहे, और अब तो सब दिनमे ज्यादा, क्योकि लोग जानते है कि आज ऐसी व्यवस्था की जा रही है जिससे साधारण-से-साधारण कतैयेको भी कमसे-कम निर्वाहके लायक मजदूरी मिल सके — ऐसी मजदूरी जिसके सहारे वह केवल जैसे-तैसे गुजारा ही न करे बल्कि उसे कुछ पौष्टिक आहार भी मिल सके।

खादी-उत्पादनमे लगे कारीगरोको निर्वाह करने योग्य मजदूरी देनेके प्रयत्नके साथ-साथ खादीके लिए बेहतर, अर्थात् अधिक स्वाभाविक बाजार ढूढनेकी भी कोशिश की जानी चाहिए। अभीतक तो हम बम्बई, कलकत्ता, मद्रास आदि बडे-बडे नगरोमें ग्राहक ढूढनेके आसान रास्तेपर चलकर ही सन्तोष करते आये है। मैने डा० रायको यह सुझाव दिया है कि अगर उनका स्वास्थ्य साथ दे तो वे उत्पादन-केन्द्रोके आसपासके क्षेत्रोमे अपना प्रेमका सन्देश पहुँचाये। मारा बगाल मिलके बने महीन कपडे पहनता है, फिर वह महीन खादी ही क्यो न पहने? इस नई योजनाके अन्तर्गत खादी सस्ती की जा सकती है, बशर्ते कि बगाल स्टेटके लिए नहीं, बल्कि केवल घरेलू उपयोगके लिए कपास पैदा करे। लेकिन वह दिन शायद अभी बहुत दूर हो। फिलहाल तो बगालको और सारे भारतको वणिग्बृत्तिसे कीमतोका खयाल रखकर नहीं, बल्कि मानवताकी ख्यातिर खादी खरीदनी चाहिए। हम अपने बच्चो और वृद्ध माता-पिताओ पर होनेवाले

१ पत्र यहाँ नहीं दिशा गया है। प्रफुल्ल चन्द्र राय ने लिखा था कि बगाल में खादी की खपत न होने के कारण वहाँ के खादी-उत्पादकों को बम्बई के बाजार का सहारा लेना पड़ता है।

खर्चका हिसाब तो कभी नहीं लगाते। चाहे जितना खर्च पड़े, हम उनकी परवरिश तो करते ही हैं। तब क्या जिन करोड़ो भाई-बहनोकी हम सदियोंसे अपराधपूर्ण उपेक्षा करते आये और फलत जो भखमरीकी अवस्थामे पहुँच गये हैं उनके प्रति क्या हमारा इससे कुछ कम कर्तव्य है? हमें भारतके किसी भी हिस्सेको उपेक्षित नहीं छोड़ना है। खादी-शास्त्र उत्पादन और उपभोगके विकेन्द्रीकरणकी अपेक्षा रखता है। जहाँतक सम्भव हो, खादीकी खपत उत्पादन-केन्द्रोके आसपास ही होनी चाहिए। हमें इसी लक्ष्यको प्राप्त करनेमे अपना सारा जोर लगाना चाहिए। हम भले ही नगरोकी माँगकी पूर्तिके लिए भी उत्पादन करे, लेकिन स्थानीय बाजारकी तरह उनपर कभी निर्भर न रहे। हमें सबसे पहले स्थानीय बाजारका अध्ययन करके उसकी मागोकी पूर्ति करनी चाहिए। और चूकि खादी-उत्पादनमे लगे सभी कारीगरो और जहा सम्भव हो वहा अखिल भारतीय चरखा सघ या अखिल भारतीय ग्रामोद्योग सघके तत्वावधानमे काम करनेवाले सभी कारीगरोसे भी खादीका उपयोग करनेकी अपेक्षा की जायेगी, इसलिए एक न्यूनतम माग तो बराबर बनो ही रहेगी। सतीशबाबू और अनन्तपुरवाले श्री जेठालाल खुद अपनी ओरसे हिसाब लगाकर इस नतीजेपर पहुँचे हैं कि स्वावलम्बी खादीके लिए यह जरूरी है कि जहाँ तीन गज खादी स्वयं कारीगर पहने वहाँ दो गज बाहर बिके। अगर यह हिसाब सही हो तो स्वावलम्बी खादीको लोकप्रिय बनानेके लिए स्थानीय बाजारोकी ओरसे काफी सहायता और सहयोग मिलना जरूरी है। चूकि खादीके साथ-साथ दूसरे उद्योग भी चलेंगे, इसलिए हो सकता है कि स्वावलम्बी खादीको खादीके अतिरिक्त दूसरे ग्रामोद्योगोमे भी सहारा मिले। स्वावलम्बी खादीकी कसौटी इस बातमे है कि उसे पहननेवालेको उसपर अपने श्रमके अलावा लगभग कुछ नहीं खर्च करना पड़े। जबतक सारे देशमे खादीके लिए स्थानीय बाजार तैयार नहीं किये जाते और उसकी माँग सुस्थिर नहीं कर दी जाती तबतक स्वावलम्बी खादीका प्रसार नहीं हो सकता। सुस्थिर माँगके लिए यह जरूरी है कि हर उत्पादन-केन्द्रके लिए एक खास क्षेत्र निश्चित कर दिया जाये, जिससे न दोहरा काम करना पड़े और न एक ही सस्थासे जुड़े कार्यकर्त्ताओके बीच आपसमे हानिकर स्पर्धाका प्रसंग उपस्थित हो।

[अग्नेजीसे]

हरिजन, २-११-१९३५

१८. घी

जिन्हें पुसा सकता है वे बड़े शौकसे घी खाते हैं। करीब-करीब सभी मिठाइयों बनानेमें घी लगता है। लेकिन तब भी, या शायद इसी कारणसे, घी खाने-पीनेकी उन चीजोंमें से है जिनमें ज्यादासे-ज्यादा मिलावट होती है। बाजारमें जो घी बिकता है वह बेगक, अणिकाशमें मिलावटी ही होता है। यदि अधिकतर भागमें नहीं तो कुछमें तो ऐसी हानिकारक चर्बी जरूर मिली होती है जिसे निरामिषभोजियोंको खाना ही नहीं चाहिए। बहुधा घीमें वनस्पति तेल मिलाये जाते हैं। इस मिलावटके तेलमें अगर चीकटपन न हो तो भी घीमें जो पोषक गुण हैं वह कम हो जाता है। जब चीकटा तेल मिलाया जाता है तो वह घी खाने लायक नहीं रहता।

मगनवाडीमें हम गायका ही घी प्राप्त करनेपर आग्रह रखते रहे हैं। इसमें कठिनाई बहुत है और पैसा भी ज्यादा खर्च होता है। हमने ४० पौंड घीका २९ रुपया तक दिया है, और रेल-भाडा अलग।

यह तो अमीर आदमीके ही बूतेकी बात है। हम तो गरीब आदमियोंके आहारके पैमानेके निकट पहुँचनेका जितना हमसे बनता है, प्रयत्न कर रहे हैं, लेकिन उसके साथ सन्तुलित आहारके प्रमाणका खयाल भी रखते हैं। मैंने देखा कि डॉ० आइकराडने अपने सन्तुलित आहारके पैमानेमें घीको शामिल नहीं किया है।^१ डाक्टरकी प्रमाण ले तो उसका आग्रह दूध या छाछपर जरूर है, लेकिन उसका यह आग्रह नहीं है कि मक्खन या घी हमारे नित्यके आहारका एक अनिवार्य अंग है। अतः हमने बतौर एक प्रयोगके घीको अपने आहारमें से निकाल दिया है। यहाँ सिर्फ वही लोग घी खाते हैं जो उसे अपने स्वास्थ्यके लिए जरूरी समझते हैं। घीके स्थानपर हम उसी प्रमाणमें शुद्ध ताजे वनस्पति तेल दे रहे हैं। हिन्दुस्तानके करोड़ों आदमियोंने घीको कभी चखा भी नहीं है। खैर, यह बात याद रखनी चाहिए कि जो लोग दूध पीते हैं, उन्हें शुद्धसे-शुद्ध और अच्छी तरह हजम होनेवाले रूपमें कुछ घी तो मिल ही जाता है। स्वादकी बात छोड़ दे तो निरापद रूपसे कहा जा सकता है कि जबतक ग्रामसेवकोंको कुछ दूध या दही या छाछ मिल सकता है तबतक उन्हें घी खानेकी जरूरत नहीं। अपने आहारमेंसे बिना किसी भयके वे घीको निकाल सकते हैं।

इसके साथ ही धनिक लोगों तथा नगरपालिकाओं जैसी सार्वजनिक सस्थाओंका यह फर्ज है कि वे ऐसा प्रबन्ध कर दे कि गरीब आदमियोंको सस्ता और खालिस दूध तथा उससे बनी चीजे मिलने लगे। दूध अथवा दूसरी खानेकी चीजोंमें मिलावट करना उतना ही मुश्किल हो जाना चाहिए जितना कठिन जाली सिक्के, या नोट

या डाक-टिकट बनाना है, और जिस तरह डाक-टिकटोका एक निश्चित मूल्य है उसी तरह इन चीजोका भी एक मानकीकृत मूल्य निश्चित हो जाना चाहिए।

निजी लाभके लिए चलाई जानेवाली व्यापारिक पेढियोकी व्यवस्थामे जितनी निपुणतामे काम लिया जाता है अगर जनताके हिताथ दुग्धशालाएँ और खाद्य वस्तुओकी दुकाने चलानेमे उससे आधी भी निपुणतासे काम लिया जाये, तो वे स्वावलम्बी सरथाओकी तरह बडे मजेमे चल सकती है। कोई कारण नही कि वे स्वावलम्बी न हो सके, हाँ, यह बात अलग है कि ऐसी लोकहितैषिणी दुग्धशालाओ और भोजन-वस्तु-भण्डारोको उचित सूझ-बूझ और धनकी सहायता देनेकी लोगोमे इच्छा ही न हो। धनिकोकी परोपकारिता या दानशीलता तो सदाव्रत चलाने अर्थात् भिख-मगोकी दिन-दिन बढती हुई फौजको गलत तरीकेसे खिलाने-पिलानेके प्रयत्नमे ही चुक जाती है। ये भिखमगे समाजके लिए भार-रूप है, क्योकि ये बिना हाथ-पैर हिलाये मुफ्तमे खाते है। इसे यदि अपकारशीलता न भी कहा जाये तो भी परोपकारशीलताका दुरुपयोग तो यह है ही। हरएक कस्बे और गावमे आहारकी शुद्ध स्वास्थ्यकर चीजोका ठीक दामपर मिलना कठिन ही नही, बल्कि असम्भव हो रहा है। यह बात ग्राम-सेवकोके मागमे एक बहुत बडी बाधा है। ग्राम-सेवक जब अपने प्रयोगोके द्वारा यह पता लगानेका प्रयत्न करते है कि इस बाधाके बावजूद उपयुक्त आहार प्राप्त करनेके क्या-क्या देशी साधन है, तब वे अपना समय कुछ यो ही नष्ट नही करते।

[अंग्रेजीसे]

हरिजन, २-११-१९३५

९९. टिप्पणियाँ

मुलाकातियोसे क्षमा-प्रार्थना

मगनवाडीपर जितना भार पड रहा है उससे अधिक भार सहनेकी उसमे तनिक भी क्षमता नही हे। यहा अतिकसे-अधिक १२ अतिथियोके रहनेका स्थान है। वह मुख्यत अ० भा० ग्रा० उ० म० बोर्डके सदस्यो और अध्यक्ष अथवा मन्त्री द्वारा सलाह-मशविरेके लिए या अन्य प्रयोजनोमे आमन्त्रित लोगोके लिए है। लेकिन मै जहाँ भी रहता हूँ, वहाँ लोग सभी जगहोसे खिचते चले आते है। मैने ऐसे लोगोसे, यथासम्भव, यही कहनेका नियम बना लिया है कि मेरे पास जितनी जगह और जो-कुछ है, उसीमे वे हिस्सा बाँटाये। नतीजा यह हुआ है कि मेरा निवास-स्थान एक धर्मशाला बन गया है, जिसमे खानगी ढगकी कोई जगह ही नही है। खुश्क मौसममे तो इससे कोई कठिनाई नही होती। लोग मेरे और बोर्डके कार्यालयवाले कमरोकी विस्तृत और चौरस छतपर सो जाते है। दिनमे तो यहा-वहा लेट-बैठकर किसी तरह काम चला ही लेते है। इस तरह रहते हुए मेरे लिए यह सम्भव नही है कि मै अनगिनत मुलाकातियोके लिए आरामसे रहने लायक कमरोकी व्यवस्था कर सकूँ।

फिर, वे पूर्व-सूचना दिये बिना ओर पहलेसे समय तय किये बिना चले आते हैं। हमपरसे इस बातकी ओर ध्यान दीजिए कि हम बिना नौकरोंके ही अपना काम चलाते हैं। खाना बनाना, बुलाई, सफाई, सब काम हम खुद करते हैं। इसलिए जब मुलाकाती लोग पूर्व-सूचना दिये बिना आ जाते हैं—ओर वे वास्तवमें इसी तरह आते हैं—तो मगनवाडीके पास जो-कुछ साधन-सामग्री है उसमें उन्हें खपा पाना सचमच बहुत भारी पडता है। मुझे उनके भोजन ओर रहनेकी व्यवस्था करनेसे इनकार करना पडता है। गत रात जितने लोगोंके आश्रममें रहनेकी बात भालूम होती है, दिनमें उतने ही लोगोंके लिए रसोई तैयार की जाती है। यह सब लोकाचारके विपरीत है। किसी भी भारतीय गृहस्थके घर सयोगसे आ जानेवाला आदमी सम्मानित अतिथिकी तरह सत्कार पाता है ओर घरमें जो-कुछ तैयार किया जाता है वही घरवालोंके साथ वह भी खा लेता है। लेकिन मगनवाडी किसी गृहस्थका घर नहीं है। यह तो अथपट रहकर जीनेवाले करोड़ों बेकार या अर्धबेकार लोगोंकी ही सेवा करनेके लिए स्थापित किया गया एक न्यास है। हममें जैसी और जितनी समझ है उसके मुताबिक हम एक-एक पैसा बचानेके लिए पूरी कफायतशारीसे चलनेकी कोशिश कर रहे हैं। इसलिए विविध व्यजनोंसे युक्त ऐसी पगत लगाना हमारा काम नहीं है जिसमें चाहें जो आकर शामिल हो जायें।

इसलिए रखे या कजूस स्वभावका माने जानेका खतरा उठाकर भी मुझे बहुत सख्तीसे काम लेना पडता है और जो लोग समय लिये बिना आ जाते हैं उन्हें निकाल देना पडता है। इसलिए न चाहते हुए भी मैंने जिनका आतिथ्य करनेसे इनकार कर दिया वे मुझसे महानुभूति रखते हुए मुझे क्षमा करेंगे। मगनवाडीमें हम जिस स्थितिमें रहते हैं, भविष्यमें यहाँ आनेवाले लोग उसका ध्यान रखें। जो लोग पूर्व-सूचनाके बिना ही आये उनकी सुविधाके लिए मैं यह बता दू कि मगनवाडीसे कुछ ही दूर एक अच्छी धर्मशाला है, जिसमें काफी अतिथियोंके लिए गुजाइश है। थोड़ेसे लोगोंके लिए उसमें खानगी तोरपर भी रहनेकी व्यवस्था है। यहाँ इतना और कह देना चाहूँगा कि भविष्यमें जो लोग मुझसे मिलने आना चाहें वह मुलाकातका समय माँगनेमें मुझपर तनिक दया करें। यहाँ दिन-ब-दिन जो काम करने पडते हैं, उन्हींमें मुझे अपनी पूरी शक्ति खपा देनी पडती है। इसलिए लोग मुझसे मुलाकातका समय माँगें भी तो उन्हीं कार्योंके हकमें माँगें जिनमें आज मैं सब-कुछ छोडकर लगा हुआ हूँ।

लाजपतराय सप्ताह

स्वर्गीय लाला लाजपतराय द्वारा स्थापित अखिल भारतीय अछूतोंद्वारा समितिने पंजाब-केसरीकी पुण्य-स्मृतिमें ११ नवम्बरसे १७ नवम्बरतक हरिजन-सप्ताह मनानेका निश्चय किया है। स्थानीय समितियाँ जो कार्यक्रम निश्चित करेंगी वे तो होंगे ही, उनके अलावा अखिल भारतीय अछूतोंद्वारा समितिने हरिजन-कार्यमें लगे भारत-भरके सभी कार्यकर्ताओंके पास एक परिपत्र भेजकर उनसे इस सप्ताहके कार्यक्रममें निम्न बातें शामिल करनेको कहा है

११ नवम्बर प्रभातफेरी करते हुए ऐसे गीत गाना जिनमे हरिजनोके साथ अपने भाई-बहनोकी तरह व्यवहार करनेकी आवश्यकता समझाई गई हो और हरिजन-कार्यमें लालाजीके योगदानका वर्णन किया गया हो।

१२ नवम्बर पुरोहित और पण्डित हरिजन हलकोमें 'रामायण', 'गीता', 'भागवत' आदि धर्मग्रन्थोसे कथाएँ सुनायें। इन कथाओको सुननेके लिए अन्य हिन्दुओको भी आमन्त्रित किया जाये।

१३ नवम्बर हरिजन बस्तियो या मन्दिरोमें पचायतोकी बैठके की जायें जिनमें सभी हरिजन-समूहोको बुलाया जाये। इनमें व्याख्यान देकर स्वयं हरिजनोके बीच अस्पृश्यता मिटाने और उनके बीच मौजूद अन्य बुराइयोको दूर करनेकी जरूरत समझाई जाये।

१४ नवम्बर सवर्ण स्त्रियोसे हरिजन-बस्तियोमें जाकर अपनी हरिजन बहनोसे मिलने और उनके साथ सामाजिक सम्बन्ध स्थापित करनेको कहा जाये।

१५ नवम्बर बच्चोका मेला। उस दिन हरिजन माताओको अपने बच्चोके साथ मन्दिरों या धर्मशालाओमें बुलाया जाये, जहाँ सवर्ण स्त्रियो उनसे मिले और बच्चोको सफाई तथा अच्छे स्वास्थ्यके लिए उपहार और पुरस्कार दें।

१६ नवम्बर खेल-कूद। उसमें सवर्ण हिन्दू विद्यार्थी हरिजन विद्यार्थियोसे भाई-भाईकी तरह मिले और उनके साथ देशी खेल खेले तथा अन्तमें कुछ हलका जलपान कराया जाये।

मित्रोके पास उपर्युक्त परिपत्र श्री अलगूराय शास्त्रीने भेजा है। अब उन्होने मुझे सूचित किया है कि ऊपर कार्यक्रमकी जो रूपरेखा बताई गई है उसमे परिवर्तन भी किये जा सकते हैं। इसलिए प्रधान कार्यालयमे भेजे जानेवाले परिवर्तनोके सुझावके लिए पाठक तैयार रहे। याद रखनेकी असल बात यह है कि यह सप्ताह इस ढगसे मनाना है जो इस महान काय और भारतके उस प्रसिद्ध देशभक्त और सुधारककी स्मृतिके उपयुक्त होना चाहिए। कायकर्ताओ और समितियोको इसको सफल बनानेमे सोत्साह जुट जाना चाहिए।

[अंग्रेजीसे]

हरिजन, २-११-१९३५

१००. दो प्रश्न

हरिजन-आन्दोलनके एक कार्यकर्त्तानि मुझे दो प्रश्न लिख भेजे है। उनमे से पहला यह है^१

इसमे धर्म-सकटका तो सवाल ही नही उठता। जब हम किसी भगी हरिजनको अपना कुटुम्बी बनाकर रखे, तो पहलेसे ही उसे अपने धरके सब नियम बता देने चाहिए। उससे यह साफ-साफ कह देना चाहिए कि हमारे यहा अस्पृश्यता माननेवाले मेहमान भी आते है, और उनके दिलको न दुखानेके लिए हम खुद ही उन्हें पानी वगैरह देते है या दूसरे नौकरोसे दिला देते है। जो भगी नौकर हमारी इस आदतको जानता है, उसे दुख माननेका कोई कारण नही रह जाता। लेकिन उक्त प्रश्नमे यह अध्याहार है कि इस बर्तावसे भगीके सामने एक नई समस्या खडी हो जाती है। इसलिए ऐसे मौको पर हम अपने मेहमान और भगी सेवक दोनोके सामने अपनी आपत्तिको खोल दे, तो न तो किसीको धोखा ही होगा और न किसी प्रकारका धर्म-सकट ही आयेगा।

दूसरा प्रश्न यह है^२

यह प्रश्न अगर किसी बीती हुई घटनाके बारेमे है, तो बिलकुल निरर्थक है। मैं भविष्यके बारेमे ही कह सकता हूँ। जब हम सब प्रकारके हरिजनोको भोजनके लिए बुलाये, तो उन्हें पहलेमे ही बता देना चाहिए कि भोजन बनाने और परोसने-वाले भगी हरिजन ही होंगे। अगर हम यह बात साफ नही करते तो सरासर धोखा देना है। हमे यह बात कभी न भूलनी चाहिए कि अस्पृश्यता रूपी जहर हरिजनोमे भी फैला हुआ है।

हरिजनसेवक, २-११-१९३५

१ यहाँ नहीं दिया गया है। कार्यकर्त्तानि पूछा था कि क्या मैं अपने हरिजन नौकरसे अपने मेहमानोंकी सेवा करा सकता हूँ।

२ यहाँ नहीं दिया गया है। इसमें पूछा गया था कि क्या भोजन करनेवालोको रसोइयों आदि की जाति के बारेमें पहले से ही बता देना चाहिए।

१०१. पत्र : परीक्षितलाल एल० मजमूदारको

वर्धा

२ नवम्बर, १९३५

भाई परीक्षितलाल,

साहित्य परिपदके सिलसिलेमे मै जब वहाँ जाऊँ, यदि उस समय हरिजन कोषके लिए चन्दा उठाहनेकी व्यवस्था की जाये तो कैसा रहेगा ?

बापूके आशीर्वाद

गुजरातीकी फोटो-नकल (जी० एन० ४००४) से। सी० डब्ल्यू० १३१ से भी, सौजन्य परीक्षितलाल एल० मजमूदार

१०२. पत्र . माणेकलाल और राधा गाधीको

२ नवम्बर, १९३५

चि० माणेकलाल तथा राधा,

तुम दोनोने नव-वर्षके उपलक्ष्य पर जो पत्र भेजे, मुझे मिले और उन्हे पढकर आनन्द हुआ। तुम्हारा यह वर्ष सुखमय हो।

बा यहाँ है। देवदास अभी ही बीमारीसे उठा है। अब आराम करनेके लिए यहाँ आयेगा। रामदास बम्बईमे है किन्तु वहाँ कुछ काम नहीं कर रहा है। अभीतक वह ठीक-ठिकाने जम गया है ऐसा नहीं कहा जा सकता। मनु और कान्ति यहाँ है। मनुकी सगाई किशोरलालभाईके भतीजे सुरेन्द्रके साथ कर दी है।

बापूके आशीर्वाद^१

गुजरातीकी माइक्रोफिल्म (एम० एम० यू०/२३) से।

१ पत्रमें इसके बाद किसी के लिए यह टिप्पणी लिखी हुई है “पढकर खुशी हुई”। दिनांक २ नवम्बरको सोमवार होनेके कारण गाधीजीका मौन दिवस था।

९७

१०३. एक भ्रम

मेरे कागज-पत्रोमे निम्नलिखित प्रश्न बहुत दिनोंसे पडा हुआ है

आपको क्या ऐसा नहीं लगता है कि जबतक राजनीतिक सत्ता हाथमें नहीं होगी, तबतक कोई महान् परिवर्तन नहीं हो सकता ? फिर हमें मौजूदा आर्थिक रचनाके सवालको भी हल करना है। राजनीतिक नवरचनाके बिना अन्य किसी भी क्षेत्रमें कोई नवरचना सम्भव नहीं है। इसलिए हरी पत्तियाँ, साग-भाजी, पालिश क्रिया हुआ और हाथ-कुटा चावल आदि यह सारी चर्चा निरर्थक मालूम होती है।

बहुत-सी चीजोके बारेमें, उन्हें न करनेके समर्थनमें, ऊपर जैसी दलील मैंने अक्सर सुनी है। कुछ काम तो जरूर राजनीतिक सत्ताके बिना नहीं होते, पर असंख्य कामोके साथ राजनातिक सत्ताका कुछ भी वास्ता नहीं होता। इसलिए थोरो-जैसा विचारक लिख गया है कि “वही राजसत्ता अच्छी गिनी जाती है, जिसका उपयोग कम-से-कम होता है”। मतलब यह कि जब राज्यका तन्त्र पूरी तरह जनताके हाथमें आये तब लोगोके जीवनमें सरकारका हस्तक्षेप बढ़नेके बजाय घटना चाहिए। इसी चीजको दूसरे शब्दोंमें यो कह सकते हैं कि जिस राष्ट्रके अधिकांश मनुष्य बाह्य अकुशके बिना अपने काम व्यवस्थित रूपसे अच्छी तरह चलाते हैं वही राष्ट्र लोकतान्त्रिक शासनके योग्य होता है। जहाँ यह स्थिति नहीं है, वहाँका तन्त्र लोकतन्त्र कहा भले जाये, वह वस्तुतः लोकतन्त्र नहीं होता।

अपने विचारके ऊपर तो किमीका अकुश होता नहीं। अनेक सुधारक आजकल इस बातपर जोर दे रहे हैं कि पहले हमें अपने विचारोका शोधन करना चाहिए। पर हम कितने आदमी विचारोमें सुधार कर रहे हैं ? शुद्ध विचारोमें बहुत बड़ी शक्ति है, ऐसा आजके वैज्ञानिक स्वीकार करते हैं, और इसीसे यह कहा जाता है कि मनुष्य जैसे विचार करता है वैसा ही जाता है। हत्याका नित्य चिन्तन करनेवाला हत्यारा हो जायेगा। व्यभिचारका चिन्तन करनेवाला व्यभिचारी हो जायेगा, सत्यका चिन्तन करनेवाला सत्यमय, अहिंसाका चिन्तन करनेवाला अहिंसामय और भगवानका चिन्तन करनेवाला भगवत्स्वरूप हो जायेगा। इस प्रकार यदि इस अमर्यादित क्षेत्रमें राजसत्ताकी आवश्यकता नहीं, तो हमें सहज ही यह समझ लेना चाहिए कि हमारी अनेक प्रवृत्तियोका राजसत्तामें कोई सरोकार नहीं होता। उपयुक्त प्रश्न उठानेवाले सज्जनको, और जिनके मनमें ऐसा प्रश्न उठता है उन्हें मेरी यह सलाह है कि वे अपने सिर्फ एक ही दिनके तमाम कार्योंको लिख डालें। ऐसा करनेपर वे देखेंगे

कि उनके अधिकांश कार्योंमें राजसत्ताका जरा भी हिस्सा नहीं है। मनुष्य पराधीन अपने अपराधसे होता है, और स्वाधीन भी वह अपनी इच्छासे ही हो सकता है।

प्रश्नकर्त्ताने महान् परिवर्तनका प्रश्न खड़ा करके अपने मार्गको अपने ही हाथों दुर्गम बना दिया है। जो छोटा परिवर्तन नहीं कर सकता, वह भारी परिवर्तन करनेकी कला कभी हस्तगत नहीं कर सकता। जो काय हमारी शक्तिकी सीमाके अन्दर है उन्हे करनेवाला अपनी शक्ति नित्य बढ़ाता जायेगा, और अन्तमें यह होगा कि जो परिवर्तन उसे बड़ा मालूम होता था वह छोटा-सा लगने लगेगा। जो मनुष्य इस प्रकार अपने जीवनकी रचना करता है उसका जीवन नैसर्गिक या स्वाभाविक बन जायेगा, जो ऐसा नहीं होगा वह कृत्रिम होगा। राजनीतिक हेतु सिद्ध करनेके लिए उस हेतुको भूल जानेकी आवश्यकता है। सभी बातोंमें इस हेतुकी सिद्धि-असिद्धिकी चर्चा समस्याको अकारण उलझाना है। जो चीज हमारी पीठ पर लदी हुई है उसका विचार क्यों करे? मृत्यु जबतक आ नहीं जाती तबतक किसलिए मरे?

इसलिए मुझे तो हरी पत्तियाँ, साग-भाजी, पालिश किया हुआ और हाथकुटा चावल आदिमें बहुत रस आता है। लोगोंके पाखाने किस तरह साफ रखे जायें, लोग धरती माताको जो सवेरे-सवेरे गन्दा करना शुरू कर देते हैं, उस घोर पापसे उन्हे किस तरह बचाया जायें, इस विषयमें विचार करना, इस पापके निवारणका उपाय ढूढना मुझे तो बहुत ही प्रिय लगता है। लोगोंको लगता है कि इन प्रश्नोंपर विचार करनेका कोई राजनीतिक महत्त्व नहीं है, महत्त्व तो सरकारकी आर्थिक नीतिपर विचार करनेका ही है। मैं ऐसा नहीं सोचता और न मुझे यही स्पष्ट है कि लोग ऐसा क्यों सोचते हैं। मैं जो काम कर रहा हूँ उसे चाहे तो करोड़ों मनुष्य कर सकते हैं, और सरकारी नीतिपर विचार करनेका काम करोड़ोंको आता ही नहीं, उसे वे समझते ही नहीं। यह काम तो कुछेक लोगोंको ही करना चाहिए, ऐसा मैं मानता हूँ। उसे करनेकी योग्यता जिसमें हो वह भले ही करे। पर ऐसे नेता महान् पण्डितन करा सके तबतक मेरे जैसे करोड़ों मनुष्य अपनी सारी योग्यताका उपयोग जनताके हितार्थ क्यों न करे? वे क्यों अपने निबल शरीरको सबल न बनायें? क्यों न अपने आँगनकी गन्दगी दूर करे? वे व्याधिग्रस्त क्यों बने रहे, और क्यों कुछ भी सेवा करनेके अयोग्य रहे?

मुझे भय है कि प्रश्नकर्त्तिके प्रश्नके पीछे आलस है, निराशा है, और हमारे आसपास आज जो शैथिल्य दिखाई दे रहा है वह उसीके प्रवाहमें बह गया है। मेरा यह दावा है कि देशकी स्वतन्त्रता प्राप्त करनेकी लगन मुझमें कम नहीं। मैं काम करनेसे थका नहीं हूँ। पर अनेक वर्षोंके अनुभवसे मैंने यह देखा है कि जिन प्रवृत्तियोंमें मैं लगा हुआ हूँ उनमें बराबर राष्ट्रकी स्वतन्त्रता हासिल करनेके उपाय निहित हैं, उन्हींमें से शुद्ध स्वतन्त्रताकी मूर्ति खड़ी होगी। इसीलिए इस महायज्ञमें सभीको — स्त्रियों, पुरुषों, बालकों, सर्व वर्णों और सब जातियोंको मैं निमन्त्रण दे रहा हूँ।

[गुजरातीसे]

हरिजनबन्धु, ३-११-१९३५

१०४ गोसेवाके कुछ तरीके

स्वयंको गोसेवक कहनेवाले भाई पुरुपोत्तम नरहर जोशी निम्नानुसार लिखते हैं ^१

यह पत्र विचार करने लायक है। उसमें जो सुझाव दिये गये हैं उनपर तो कोई सस्था ही अमल कर सकती है। कुछ सुझावों पर सरकार द्वारा ही अमल कराया जा सकता है। किन्तु 'हरिजनबन्धु' का प्रत्येक पाठक एक बातपर अमल कर सकता है। उसे केवल गायके दूध और घीका ही प्रयोग करना चाहिए। भैंसके दूधकी अपेक्षा गायका दूध ज्यादा अच्छा और ज्यादा पुष्टिकर है। बालकोको तो गायका दूध ही देना चाहिए। गायके दूधका घी जल्दी हजम होता है। इन दोनों बातोंके बारेमें डाक्टरों और वैद्योंकी राय 'हरिजनबन्धु'में प्रकाशित हो चुकी है। इसके बावजूद बहुत-से लोग स्वादकी वजहसे भैंसका दूध-घी ही लेते हैं। कुछ लोग गायका दूध पीनेको तो तैयार हैं, किन्तु उसका घी खानेको राजी नहीं हैं। उनका कहना है कि घी तो भैंसके दूधका ही अच्छा होता है। देखनेमें सफेद चिट्टा और ज्यादा घना होता है। जिन्हे भैंसका घी देखने-खानेकी आदत पड गई है; उनमेंसे बहुत-से लोग गाय अथवा देशकी खातिर उसे छोड़नेको तैयार नहीं होते, हालाँकि भैंसके घीकी सफेदी और गाढापन ही उसके विरुद्ध एक प्रमाण है। गायों और भैंसोंको साथ-साथ बचाये रखना असम्भव जान पडता है। यदि भैंसे रहेगी तो गायें मर ही जायेंगी। भैंसे तो आज भी मर रही हैं। हम जान-बूझकर पाडोंका वध होने दे रहे हैं, इसीसे भैंसे बची हुई हैं। इसलिए यदि हम लापरवाही करेंगे तो अपने ही हाथों गाय और भैंस दोनोंका नाश करेंगे, और हम लोग उन देशोंसे आनेवाले दूध-मक्खनपर ही गुजर करनेवाले बन जायेंगे जहाँ प्रतिदिन हजारों गायें काटी जाती हैं तथा जहाँ किसी भी गायको बूढी नहीं होने दिया जाता। जो पाठक इस भयानक परिस्थितिसे बचनेके लिए और कुछ नहीं तो मैंने जो सुझाव दिया है यदि सिर्फ उतना ही आग्रह रखेंगे तो वे गोरक्षाके मामलेमें कुछ हदतक अपना योगदान देंगे।

भाई जोशीने गोसेवा सघका उल्लेख किया है। यह सघ खत्म नहीं हो गया है, अभीतक उसके कुछ सदस्य बने हुए हैं। यह कहा जा सकता है कि सघके वर्तमान रूपमें उसकी प्रवृत्तियाँ बहुत ही सीमित हैं, किन्तु उसके बावजूद यह भी कहा जा सकता है कि सघ चल रहा है। छुटपुट गोसेवक तैयार हो रहे हैं। उसकी देख-रेखमें एक दुग्धालय चल रहा है। दूसरेको उससे प्रेरणा मिलती है। इस समय मैं उसका कोई उल्लेखनीय परिणाम नहीं बता सकता। ऐसे प्रयत्न किये जा रहे हैं कि उसके परिणाम प्रत्यक्ष देखे जा सकें।

१ पत्रका अनुवाद यहाँ नहीं दिया गया है।

इसमे सन्देह नहीं कि भाई जोशीने जो सुझाव दिये हैं यदि रियासते उनके अनुसार काम करने लगे तो बहुत काम हो सकता है। यदि सिर्फ काठियावाडकी रियासतोंमे भी बड़े पैमानेपर सामूहिक रूपसे काम हो तो वह सफल हुए बिना नहीं रहेगा। और एक बार इसकी सफलता सिद्ध हो जानेपर यह चीज अन्य भागोमे फैले बिना नहीं रहेगी। भाई जोशीने इस बातका उल्लेख नहीं किया कि गायोको बचानेमे चर्मालय एक मुख्य साधन है। ओर इस बातका प्रतिपादन 'हरिजनबन्धु' में बहुत बार किया जा चुका है, इसलिए मैंने उसका यहा पुन उल्लेख नहीं किया। किन्तु प्रत्येक गोसेवकको यह बात ध्यानमे तो रखनी ही चाहिए।

[गुजरातीसे]

हरिजनबन्धु, ३-११-१९३५

१०५. पत्र : पी० जी० मैथ्यूको

४ नवम्बर, १९३५

प्रिय मैथ्यू,

तुम्हारा पत्र मिला। मैंने तो तुम्हारा परित्याग कभी नहीं किया। तुम्हारे साथ उससे अलग ढंगसे कभी पेश नहीं आया जैसा अपने सगे बेटे या सगी बहनके साथ पेश आया हूँ। मैं फिर तुम्हे यही सलाह देता हूँ कि अगर और कही तुम ठीक ढंगसे खप सको तो यहाँ मत आओ। जबतक मुझे यह भरोसा नहीं हो जायेगा कि तुम अपने हाथ-पैरसे सारे दिन सहर्ष श्रम कर सकते हो और पूरी तत्परताके साथ अपनी हिन्दी ठीक कर लोगे तथा तुमने मेरे माध्यमसे अपने-आपको रचनात्मक-कार्यके लिए अर्पित कर दिया है और तुम्हारी शुद्धतामे सन्देह करनेका कोई कारण नहीं रह गया है तबतक मैं तुम्हारे माता-पिताकी परवरिशकी जिम्मेदारी लेनेको कभी भी तैयार नहीं होऊँगा।

सप्रेम,

बापू

[अग्नेजीसे]

महादेव देसाईकी हस्तलिखित डायरीस, सौजन्य नारायण देसाई

१०६ पत्र : एस० दत्तको

४ नवम्बर, १९३५

प्रिय मित्र,

श्रीयुत कृष्णदासको मैं भलीभाँति जानता हूँ। यदि आप अपनी कन्याका हाथ किसी ऐसे व्यक्तिके हाथमे देना चाहे जो चरित्रवान् हो, दृढ और सच्चा हो, भले ही उसकी उम्र ४० मे ऊपर हो और उसके पास कोई साधन-सम्पत्ति न हो और न शरीरसे ही बलिष्ठ हो, तो कृष्णदास सर्वथा उपयुक्त पात्र होंगे।

हृदयसे आपका,
मो० क० गाधी

एस० दत्त
माफत प्रो० बोम
बालीगज, कलकत्ता

[अंग्रेजीसे]

महादेव देसाईकी हस्तलिखित डायरीसे, सौजन्य नारायण देसाई

१०७. पत्र : तारा ना० मशरूवालाको

बर्मा

४ नवम्बर, १९३५

चि० तारा,

तेरा पत्र मुझे बहुत ही अच्छा लगा। ७ तारीखको मैं तेरी यहाँ पहुँचनेकी राह देखगा। तेरे दृष्टिकोणसे मैं पूरी तरह सहमत हूँ। मैं किसी तरह भी तुझे ललचाना नहीं चाहता। फिलहाल तो मैं तेरे स्वास्थ्यको सुधारनेमे जितनी सहायता दे सकता हूँ उतनी सहायता देना चाहता हूँ। नानाभाई^१ को मैं अलगसे पत्र नहीं लिख रहा हूँ।

बापूके आशीर्वाद

श्रीमती ताराबहन
माफत नानाभाई मशरूवाला
अकोला, बरार

गुजरातीकी फोटो-नकल (जी० एन० ६६९७) से। सी० डब्ल्यू० ४३४२ से भी, सौजन्य नानाभाई इ० मशरूवाला

१ ताराबहन के पिता।

१०८ पत्र निर्मलकुमार बोसको

वर्षा

६ नवम्बर, १९३५

प्रिय निर्मल बाबू,

गनी^१ ने मुझे बताया है कि उसके हिसाबमें दस रुपये कम पड़ रहे हैं जिसको आप अपनी जेबसे भरपाई करके यह घाटा पूरा कर देना चाहते हैं। ऐसी बात तो एक क्षणके लिए भी नहीं सोचनी चाहिए। ऐसे मौके तो उठते ही रहेंगे, खास तौरपर जहाँ गनी की बात है। वह तो सुख-सुविधाओंकी गोदमें पला है और परिवारका लाडला, सिरचढ़ा बेटा है। इस कारण इस घाटेपर आप बिलकुल चिन्ता न करें। क्या इतना काफी नहीं है कि आपने उसपर अपना अमृत्य समय लगाया और उसकी इतनी अधिक देखभाल कर रहे हैं ?

हृदयसे आपका,
मो० क० गांधी

श्रीयुत निर्मलकुमार बोस

६/आई०ए० ब्रिटिश इंडियन स्ट्रीट

कलकत्ता

अग्रेजीकी फोटो-नकल (जी० एन० १०५२१-ए) से।

१०९ पत्र एस० पी० कामतको

६ नवम्बर, १९३५

प्रिय मित्र,

मुझे मालूम है कि कुछ खादी भण्डार अ० भा० च० स० की अनुमतिसे नहीं तो उसका इशारा पाकर अपनी खादी मिलोमें रँगवाते और ब्लीच करवाते हैं। उनके मामलेमें मैं एकदम ही दस्तन्दजी नहीं करना चाहता, लेकिन आपकी आपत्ति बिलकुल वाजिब है। खादीको मिलोमें रँगवाने और ब्लीच करवानेका चलन

१ अब्दुल गफ्फार खॉं के पुत्र अब्दुल गनी।

कई वर्षोंसे है, सो मैं देखूंगा कि इस बातगो ध्यानमे रखते हुए क्या-कुछ करना सम्भव है।

हृदयसे आपका,
मो० क० गाधी

श्रीयुत एस० पी० कामत
अकोला (उत्तर कनारा जिला)

अग्रेजीकी फोटो-नकल (जी० एन० ५६८०) से।

११०. पत्र : एस० वी० कौजलगीको

६ नवम्बर, १९३५

प्रिय श्रीनिवासराव,

बीजापुरमे हमारी मुलाकात हुई थी, वह तो मुझे अच्छी तरह याद है, लेकिन आपके किसी पत्रकी याद मुझे नहीं है। मेरे सभी 'सचिव' सचिव नहीं, बल्कि [उत्साही] नौजवान थे जो मेरा भार बँटानेकी भरसक कोशिश करते थे। महादेव बेलगाँव जेलमे था। लेकिन आपके पत्रों और आपके सहयोगकी मैं कितनी कद्र करता हूँ, यह जाहिर करनेके लिए आपके पत्र का उत्तर लोटती डाकसे दे रहा हूँ।

१ एस० वी० कौजलगीने १ नवम्बरको लिखे अपने पत्रमें जो प्रश्न पूछे थे वे सक्षेपमें इस प्रकार थे (१) रावण जब सीताका हरण करके लका वाले बागधा दब राम ने बधु धवो सद्दिह उसका नाश करने के बजाय सत्याग्रह क्यों नहीं किया? (२) 'गीता' का उपदेश देनेवाले श्रीकृष्ण ने कहा है

यस्य नाहङ्करो भावो बुद्धियस्य न लिप्यते।

हत्वापि स इमास्लोकान् इति न निबध्यते ॥ १८/१७

इतना ही नहीं, स्वयं निरस्व रहकर भी अपने बुद्धि कौशल से उन्होंने कौरवोंको पराजित करनेमें पाण्डवों की सहायता की। पाण्डवोंने अपने जम सिद्ध अधिकारोंको प्राप्त करनेके लिए यह युद्ध किया था जिसमें लाखों घोडा खेत रहे थे। इससे क्या यह प्रकट नहीं होता कि श्रीकृष्ण बुराईके सुधारक बजाय उसके विनाशमें विश्वास रखते थे? (३) जब विश्वामित्र वशिष्ठसे कामधेनु छीनने आये तो कामधेनुने वशिष्ठसे सुरक्षाकी माँग की। इनपर वशिष्ठने कहा कि मैंने तो कभी क्रुद्ध न होने की प्रशिक्षा ले रखी है, लेकिन तुम स्वयं अपनी सुरक्षाकी व्यवस्था कर सकती हो। इसपर कामधेनुके प्रत्येक रोमसे एक एक सशस्त्र सैनिक उद्भूत हुआ और उस विशाल वाहिनీने काफी नरमहारेके बाद विश्वामित्रकी सेनाको परास्त किया। वशिष्ठने विश्वामित्रको कामधेनु ले क्यों नहीं जाने दिया? उन्होंने शान्तिपूर्वक उसे अपने पास रखनेके लिए सत्याग्रह क्यों नहीं किया? (४) कहते हैं, बुद्धका देहान्त कितीभवत् द्वारा परोसे मासको ग्रहण करनेसे हुआ। उनके सभी अनुयायी मासाहार करते हैं। अहिंसासे इसका मेल कैसे बैठता है? (५) क्या इतिहासमें कोई ऐसा दृष्टान्त है जहाँ न सुधर सकनेवाली बुराईको अच्छाईके द्वारा शान्तिपूर्ण तरीके से जीता गया हो?

१ मेरी समझमे राम और रावणकी कथा एक अयोक्ति है। 'अनासक्तियोग' की अपनी प्रस्तावना^१ मे मैने स्पष्ट किया हे कि 'अवतार' से मै क्या समझता हूँ। दशशिश रावणके भौतिक अस्त्रोके विरुद्ध रामने जिम्का प्रयोग किया वह आभ्यात्मिक अस्त्र, अर्थात् सत्याग्रह था। तुलसी-कृत 'रामायण' मे इस व्याख्याकी प्रबल पुष्टि करनेवाले उद्धरण है।

२ आपने 'भगवद्गीता' से जो ग्लोक उद्धृत किया है, वह मेरे विचारसे, 'गीता' की सम्पूर्ण शिक्षानी मैने जो व्याख्या की है, उसीको बल देता है। मेरी वह व्याख्या यह हे कि जब मनुष्य अपना अह त्याग देता है और उसकी बुद्धि निर्मल बनी रहती है तब वह जीव-हत्या भी करे तो उससे कोई अन्तर् नहीं पडता। दूसरे शब्दोमे, ऐसा व्यक्ति हत्या कर ही नहीं सकता।

३ कामधेनुकी कथाकी मेरी व्याख्या यह है कि विश्वामित्र उतने क्रुद्ध होकर भी कामधेनुके एक रोम तकका स्पृश न कर पाये। यह कथा 'अनाथोका नाथ ईश्वर' वाली प्रसिद्ध कहावतकी सत्यता सिद्ध करती है।

४ दूध और वनस्पतिमें भी तो जीवन है, किन्तु उनका भक्षण अहिंसाके आचरणसे असंगत नहीं माना जाता। इसी प्रकार आदतन मासाहार करना भी अहिंसाके पालनके विरुद्ध नहीं है। मैने अन्यत्र समझाया है कि देहधारी द्वारा सम्पूर्ण अहिंसाका पालन सर्वथा असम्भव है।

५ शायद आप प्रश्न ठीकसे प्रस्तुत नहीं कर पाये हैं। बुराईको परास्त करनेकी तो कोई बात ही नहीं हो सकती। बुराईमे बुराईके विकार-गुण तो सदा रहेगे ही, लेकिन हम प्रयत्न बराबर इस बातका करते हैं कि हम अपने साथियोको उसी प्रकार इस बातके लिए प्रेरित करे कि वे स्वयको और हमे भी बुराईसे मुक्त करनेका प्रयत्न करे, जिस प्रकार हम स्वय इसके लिए यत्नशील रहते हैं। क्या इतिहास अत्यन्त बुरी प्रवृत्तियोवाले ऐसे स्त्री-पुरुषोके उदाहरणोसे भरा हुआ नहीं है जिन्होने अपनी उच्चतर भावनाओके जगये जानेपर अपने-आपको सुधार लिया है? मैने बात विस्तारसे नहीं समझाई है, क्योंकि मै मानता हूँ कि आप 'अनासक्तियोग' की मेरी प्रस्तावनाकी कोई प्रति कहीसे प्राप्त करके पढ लेंगे। मराठीमे इसका अनुवाद हुआ है—मेरा खयाल है, कन्नडमे भी। अंग्रेजी अनुवाद 'यग इडिया' मे प्रकाशित हुआ था, लेकिन जहाँतक मुझे याद है, पुस्तक रूपमे वह अबतक प्रकाशित नहीं हुआ है।

आशा है आप स्वस्थ होंगे।

हृदयसे आपका,
मो० क० गाधी

श्रीयुत एस० बी० कौजलगी
वकील, बीजापुर

अंग्रेजीकी फोटो नकल (जी० एन० ६५६९) से।

१ देखिए खण्ड ४१।

१११. पत्र . हीरालाल शर्माको

मगनवाडी, वर्धा
७ नवम्बर, १९३५

चि० शर्मा,

तुम्हारा खत बहुत इन्तेजारीके बाद मिला। ताज्जुबीकी बाते है कि मेरी तरफसे एक भी खत अमेरिकामे तुमको नही मिला है। कमसे-कम तो तीन खत मिलने चाहिये थे ही। मेरे पाम पोस्ट करनेकी तारीख है, इस खतके अन्तमे तारीख दी जायेगी, क्योकि रोजनिशीमे से ढूढना होगा। लेकिन मैं लिखु या न लिखु, तुम्हारे तो हर सप्ताह लिखना ही था, ऐसा हमारा करार था। यहासे मुझको कुछ ज्यादा लिखनेका भी नही हो सकता है, लेकिन तुम्हारे तो हमेशा नई नई बात लिखनेको होनी ही चाहिये। खैर, जो हुआ सो हुआ, अब तो प्रति-सप्ताह तुम्हारे खतकी इन्तेजारीमें रहूंगा। मैंने तुम्हारे खत द्रौपदीको ओर रामदासको भेजनेका सिलसिला भी जारी कर दिया है। रामदासने खसुस मागा था। द्रौपदीको ऐसे ही भेजनेका आरम्भ कर दिया था। इसका एक नतीजा यह हुआ है कि द्रौपदी उसके उत्तरमे कुछ-न-कुछ भेजनेके लिए मजबूर हो जाती है। अन्यथा वह कहासे मुझको लिखनेवाली थी ?

अमेरिकामे जल्दीसे स्वावलंबी बन जाओगे, ऐसी तो मैं कोई आशा नही रखता था, लेकिन ऐसा जरूर माना था कि कम खचमे रहना मुश्किल नही होगा। कैमे भी हो, अब तो अमेरिकामे हो, जबतक तुमको सतोष न मिले तबतक रहो। जब ऐसी प्रतीत हो जाय कि तुमको नैसर्गिक दृष्टिसे कुछ भी अग्रिक नही मिलने-वाला हे तब ही वहासे छूटना। जो अनुभव अमेरिकामे होते है वही करीब करीब इंग्लैडमे भी होनेवाले है। वहा भी नैसर्गिककी दृष्टिम ज्यादा नही पाओगे, लेकिन तुमको परिचममे जाना आवश्यक था ही। कई प्रकारके भ्रम रहते है, जो अनुभव बिना दूर होते ही नही। इस दृष्टिसे तुम्हारा जाना बेकार नही समझता हू।

तुमने शेल्टनका स्थान नही देखा होगा तो अवश्य देखो। गोविल^१ उसकी बडी तारीफ करता था। उसकी हेन्य स्कूल सैन एन्टोनीओ, टेक्सास [मे] है।

तुमने इंग्लैडके लिए एक खत मागा था सो मैंने भेज दिया था। मिल गया होगा।

अमेरिका जाकर तुम खुल जाओगे, ऐसा मैंने कहा था, उसका अथ तुमने मागा है। इसका अर्थ यह था कि जो एक प्रकारकी अस्वाभाविकता याने एक प्रकारका टेढापन कहो कि जो कुछ था वह दूर हो जायेगा और सबके साथ मिलजुलकर

१ साधन सूत्रमे हीरालाल शर्माने इसे सुधारकर 'गोविन्द' छपा है, देखिये बापूकी छायामें मेरे जीवनके सोलह वर्ष, पृ० २०९।

रहनेकी आदत बन जायेगी। तुम्हारा हिसाब मिला है। भाई ब्रजमोहनजीको खत लिखा करो। उनको हिसाब भेजनेकी आवश्यकता नहीं है। तुमको 'हरिजन' मिलता होगा। मेरे खत और 'हरिजन' डा० होम्सके ठिकानेसे आज तक तो गये हैं। अब तुमने जो ठिकाना डा० केलागका भेजा है उस ठिकाने पर यह खत भेजता हू। डा० केलागका जो खत मेरे पास आया था वह तो मैंने तुमको भेज ही दिया था। तुम्हारे शरीरके बारेमे यहासे मैं क्या लिखू? इतना तो है कि थन्नीसे बचो, नित्य कमसे-कम दस मैल घूमो। दूध और फल अच्छी तरह खाओ। सेलड भाजीआकी खाओ। इतना करनेसे अवश्य शरीर अच्छा रहेगा। प्राणायाम का अभ्यास रखा जाय।

बापुके आशीर्वाद

[पुनश्च]

अमेरिका भेजे हुए खतकी तारीख

१ २० सप्टेम्बर शुक्र

२ ३ अक्टूबर गुरु

३ १० अक्टूबर शुक्र

तीन खत

हरबट शैल्टनका हेल्थ स्कूल

सेन एनटोनियो (टेक्सास) १

बापुकी छायामें मेरे जीवनके सोलह वर्ष, प० २०८-९ के बीच प्रकाशित अनुकृतिसे।

११२. पत्र · उमादेवी बजाजको

मगनवाडी, वर्धा

८ नवम्बर, १९३५

चि० ओम,

बहुत दिनों राह देवनेके बाद आखिर तेरा पत्र आया तो सही। मैं तुझे उलाहना थोड़े ही दे सकता हूँ। जितना तू देती है उतना मैं स्वीकार कर लेता हू। उतनेसे ही मुझे सन्तोष मानना चाहिए। अम्बुजम् भी समय-समयपर तेरी खबर देती रहती है। वहाँ तुझे अच्छा अनुभव मिल रहा है, उससे पूरा-पूरा लाभ उठाना।^१ अपनी अंग्रेजी तो तू अच्छी बना ही लेगी। वहाँका संगीत भी बहुत ही अच्छा माना जाता है। उसे अच्छी तरह सीख लेना। आशा है तू तमिल तो सीख ही लेगी। और मैं यह भी आशा रखता हूँ कि तू वहाँ हिन्दीका प्रचार भी करेगी, अपनी चरबी भी कम करना। संक्षेपमें इतना ही कि जब तू इतनी दूर जा पहुँची है और तूने इतना बड़ा एक

१ वहाँ 'गुरुवार' के स्थान पर मूलसे शुक्र लिखा गया है।

२ मूलमें पहा अंग्रेजी लिपिमें है।

३ जमनालाल बजाजकी पुत्री उमाने मदनपल्लीके विबोधय विद्यालयमें प्रवेश ले लिया था। श्रीनिवास अय्यारकी पुत्री दस० अम्बुजम् इस विद्यालयकी मुख्याध्यापिका थी।

अक्षरका नाम [ॐ] रखा है तो उसे गोभान्वित करना। जो नाम तू धारण किये बैठी है उसे शास्त्रोमे कल्याणकारी कहा गया है, तो उसका कोई अर्थ तो होगा न? अत मेरी इच्छा है कि उस नामको तू सार्थक कर। इसके लिए कुछ आवश्यक गुण तो तुझमे है ही। यदि कुछ और आ जाये तो बेडा पार समझो। यदि तू न जानती हो तो मैं तुझे एक और खबर देता हूँ। महाराष्ट्रके समान तमिलनाडुमे भी सस्कृतका बहुत शुद्ध उच्चारण किया जाता है। महाराष्ट्रमे उच्चारण तो शुद्ध है पर वहाँ उतना उत्तम संगीत नहीं है। तमिलनाडुमे तो मन्नादि मयुर ष्वनि और सुरमे गाये जाते हैं। अम्बुजम्की सहायतासे तू यह सीख सकती है। यह सब सहजमे ही सीखा जा सकता है। इसके लिए बहुत समय देनेकी जरूरत नहीं है। यह वर्ष तेरे लिए मंगलदायक हो। अब तूने पत्र लिखना आरम्भ कर दिया है तो समय-समयपर लिखती रहना।

बापूके आशीर्वाद

[गुजरातीसे]

पाँचवें पुत्रको बापूके आशीर्वाद, पृष्ठ ३४१-२

११३ टिप्पणी : कलकत्ता नगर निगमके सम्बन्धमें'

मैंने मन-ही-मन कई बार इसपर विचार किया है कि यदि मैं निगमका सदस्य बन जाऊँ तो क्या करूँ। ओर वर्षों पूर्व जब मैं कलकत्ताकी सडकोपर पैदल चलते हुए सफाईकी व्यवस्थासे पूण रूपसे युक्त बड़ी-बड़ी सुन्दर इमारतोंकी तुलना वहाँकी गरीबोंकी बस्तियोंकी कुरूपता ओर गन्दगीसे करता था तो मनमे यही कहता था कि कलकत्ता क्या है, इसका अनुमान उसकी बड़ी-बड़ी इमारतोंकी सरया या सुन्दरतासे नहीं, बल्कि उसकी इन गन्दी बस्तियोंकी दशासे लगाना चाहिए, ओर तब मुझे लगता था कि नगर निगमने अपने कर्तव्योंकी उपेक्षा कर रखी है।

[अग्रेजीसे]

हरिजन, ९-११-१९३५

११४. दवा-दारूकी सहायता

भिन्न-भिन्न सस्थाओंकी ओरसे किये जानेवाले ग्राम-कार्य या समाजसेवाके कामकी जो रिपोर्टें मेरे पास आती हैं, मैं देखता हूँ कि उनमे से बहुतोमे दवा-दारूकी सहायताके कामको एक महत्त्वपूर्ण स्थान दिया जाता है। यह सहायता बीमारोंको दवा बाँटनेके रूपमें की जाती है — ओर बीमारोंका तो कहना ही क्या। जहा उन्होंने किसीको दवा बाँटनेकी बात कहते सुना नहीं कि उसे आकर घेर लिया। इस तरह जो व्यक्ति दवा बाँटता है उसे इसके लिए कोई खास कष्ट नहीं उठाना पडता। रोग और उसके लक्षणोंका विशेष या किसी तरहका ज्ञान रखनेकी उसे जरूरत नहीं

१ यह ५० वि० ठक्करके लेखके साथ टिप्पणीके रूपमें छपा था। लेख यहाँ नहीं दिया गया है।

होती। दवाएँ भी अकसर कृपालु दवा-फरोशोसे मुफ्त ही मिल जाती हैं। इसके लिए चन्दा भी ऐसे दानियोसे हमेशा मिल ही जाता है, जो चन्दा देते वक्त ज्यादा उधेड़-बुन नहीं करते। बस इसी खयालसे उन्हें आत्म-सन्तोष हो जाता है कि हम जो दान दे रहे हैं उससे दीन-दुरियोकी मदद होगी।

सेवाके जितने भी तरीके हैं, उनमें यह सामाजिक सेवा मुझे सबसे ज्यादा काहिली और अकसर बुराईसे भरी हुई भी मालूम पडती है। जहाँ मरीजसे दवाको निगल जानेके अलावा और कोई अपेक्षा नहीं की जाती, वही इसमें बुराई दाखिल हो जाती है। दवा पा जानेसे उसकी समझदारी बढती नहीं, अलबत्ता, उसके विवेकमें कमी जरूर आ जाती है। कारण, वह समझता है कि अनियमितता और लापरवाहीसे स्वास्थ्यमें कुछ गडबडी पैदा हुई भी तो क्या, मुफ्तमें या नाम-मात्रको कुछ पैसा देकर प्राप्त की गई दवासे वह ठीक हो जायेगी। नतीजा यह होता है कि उस अनियमितताको दोहरानेमें उसे कोई हिचक नहीं होती। फिर, इस तरह मुफ्तकी मदद पानेसे आदमीकी आत्म-सम्मानकी भावना भी कमजोर हो जाती है, क्योंकि जिसमें आत्म-सम्मान है उसे मुफ्तमें तो कभी कुछ लेना गवाग नहीं हो सकता।

लेकिन दवा-दारूकी सहायताका एक और भी तरीका है और निस्सन्देह यह हमारे लिए एक बडी नियामत है। ऐसी सहायता देना उहीके बसकी बात है जो रोगकी प्रकृतिको जानते हैं, जो रोगीको यह बता सकते हैं कि उसे अमुक रोग क्यों हुआ और यह भी कि वह उससे कैसे बच सकता है। ऐसे सेवक रात-दिनकी कोई परवाह न करेगे और हर समय सहायताके लिए तत्पर रहेगे। ऐसी विवेकपूर्ण सहायतासे लोगोको स्वास्थ्य-विज्ञानकी शिक्षा मिलेगी, जिससे वे यह जान सकेंगे कि स्वास्थ्य और सफाईके नियमोका पालन करते हुए वे किस प्रकार तन्दुरुस्त रह सकते हैं। लेकिन ऐसी सेवा बहुत कम देखनेमें आती है। अधिकांश रिपोर्टोंमें तो दवा-दारूकी सहायताका उल्लेख बतौर इरितहारके ही होता है, ताकि लोग उसे पढकर उनके दूसरे ऐसे कामकाजके लिए चन्दा देनेको प्रेरित हो, जिनमें शायद दवा-दारूकी सहायताकी तरह ही बहुत कम श्रम या ज्ञानकी आवश्यकता होती है। इसलिए समाज-सेवाके कार्यमें लगे हुए सब भाइयोसे, चाहे वे शहरोमें काम करते हो या गाँवोंमें, मेरी प्रार्थना है कि दवा-दारूकी अपनी इस हलचलको वे अपने सेवा-कार्यका सबसे कम महत्त्वपूर्ण अंग शुमार करे। बेहतर तो यह होगा कि अपनी रिपोर्टोंमें ऐसे सहायता-कार्यका वे कोई उल्लेख ही न करे। इसके बजाय वे ऐसे उपायोका सहारा ले जिनसे उनके इलाकोमें बीमारी फैल ही न पाये तो यह बेशक अच्छा काम होगा। दवा-दारूका सामान तो जहातक हो कम करना चाहिए। जो दवाएँ उनके गाँवमें ही मिल सके उनके सम्बन्धमें उन्हें जानकारी प्राप्त करनी चाहिए, उनमें कौन-कौनसे तत्व हैं, यह जानना चाहिए और जहाँतक हो उन्हीका इस्तेमाल करना चाहिए। ऐसा करनेपर उन्हें पता लगेगा, जैसाकि सिन्दी गाँवमें हमें मालूम होता जा रहा है, कि बहुत-से रोगोमें तो गरम पानी, धूप, साफ नमक और सोडाके साथ कभी-कभी अण्डीके तेल और कुनैनका प्रयोग करनेसे ही काम चल जाता है। जो भी ज्यादा बीमार

हो, उन सबको शहरके बड़े अस्पतालमे भेज देनेका हमने नियम बना लिया है। मीराबहनके पास झुण्ड-के-झुण्ड मरीज आते हैं और उनसे स्वास्थ्य, सफाई और रोगोकी रोक-थामके उपाय मालूम करते हैं। दवाके बजाय इस तरह रोगोकी रोक-थामकी जानकारी प्राप्त करनेपर उन्हें कोई आपत्ति नहीं होती।

[अग्नेजीसे]

हरिजन, ९-११-१९३५

११५ सोयाबीन

लोग पूछताऊ कर रहे हैं कि सोयाबीन कहा मिलता है, उसे कैसे बोया जाता है, और किस-किस रीतिसे पकाया जाता है।

बम्बई-हेल्थ-एंसोसिएशन (बम्बई स्वास्थ्य सघ)की ओरसे प्रकाशित पुस्तिकाका सार अभी हालमे 'हरिजन' मे निकल चुका है, अब मैं बड़ौदा राज्यके फूड सर्वे आफिस (आहार सर्वेक्षण कार्यालय) द्वारा प्रकाशित एक गुजराती पुस्तिकाके मुख्य-मूर्य अशोका स्वतन्त्र अनुवाद नीचे देता हूँ। उसका मूल्य एक पैसा है

सोयाबीनका पौधा एक फुटसे लेकर सवा फुट तक ऊँचा होता है। हरेक फलीमे औसतन तीन दाने होते हैं। इसकी बहुत-सी किस्मे हैं। सोयाबीन सफेद, पीला, कुछ काला-सा और रंग-बेरगा आदि अनेक तरहके होते हैं। पीली किस्ममे प्रोटीन और चरबीकी मात्रा सबसे अधिक होती है। इस किस्मका सोयाबीन मास और अण्डेसे अधिक पोषक होता है। चीनी लोग सोयाबीन चावलके साथ खाते हैं। साधारण जाटेके साथ इसका आटा मिलाकर चपातियाँ भी बना सकते हैं। मिश्रणमे एक हिस्सा सोयाबीनका और पाच हिस्से गेहूँके हो।

सोयाबीनकी खेतीसे जमीन अच्छी उपजाऊ हो जाती है। कारण यह है कि दूसरे पौधोकी तरह जमीनसे नाइट्रोजन लेतेके बजाय सोयाबीनका पौधा उसे हवासे लेता है, और इस तरह जमीनको उपजाऊ बनाता है।

सोयाबीन दरअसल सभी किस्मकी जमीनामे पैदा होता है। सबमे ज्यादा वह उस जमीनमे पनपता है, जो कपास या अनाजकी फसलोके लिए मुआफिक पडती है। नोनिया जमीनमे अगर सोयाबीन बोई जाये तो वह जमीन सुधर जाती है। ऐसी जमीनमे खाद अधिक देनी चाहिए। बिजबिजाया हुआ गोबर, घास-पतियाँ और गोबरके धूरेकी खाद सोयाबीनकी खेतीके लिए बहुत ही मुफीद है।

सोयाबीनके लिए समशीतोष्ण जलवायु अनुकूल पडती है। जहाँ ४० इंच से अधिक वर्षा नहीं होती, वहाँ इसका पौधा खूब पनपता है। उसे ऐसी जमीनमे

नहीं बोना चाहिए, जहाँ पानी-ही-पानी जमता हो। यो आम तौरपर सोया-बीनको पहला मेह पडनेके बाद बोते है, पर वह किसी भी मौसममे बोया जा सकता है। खुश्क मौसममे हफतेमे एक, या अगर जमीन जल्दी-जल्दी खुश्क हो जाती हो तो दो बार उसे पानीकी जरूरत पडती है।

जमीन तो सबसे अच्छी गरमीके मौसममे तैयार होती है। उसे खूब अच्छी तरह जोत डाले और उसपर तेज धूप पडन दे। फिर डेलोको तोड-तोडकर मिट्टी को खूब महीन कर देना चाहिए।

दो-दो, तीन-तीन फुटके फासलेकी पक्तियोमे इसके बीज बोने चाहिए। पौधे कतारोमे तीन-तीन, चार-चार इंचकी दूरीपर होने चाहिए। निराई इसकी बार-बार होनी चाहिए।

एक एकड जमीनमे २० से ३० पौड बीज लगता है। बीज दो इंचसे ज्यादा गहरा नहीं बोना चाहिए। एक एकडके लिए १० गाडी खादकी जरूरत पडेगी।

अकुर निकल आनेके बाद हलके हलसे इसकी ठीक तरहसे निराई होनी चाहिए। जमीनकी सारी परत तोड देनी चाहिए।

बोनेके चार महीने बाद इसकी फलियाँ तोडने लायक हो जाती है। पत्तियाँ ज्यो ही पीली पडने और झडने लगे त्यो ही फलियोको तोड ले। छीमियोके मुँह खुल जाने तक उन्हें पौधोमे नहीं लगे रहने देना चाहिए, अन्यथा दाने गिरकर मिट्टीमे खो जायेगे।

यह तो हुई इसकी खेतीकी बात।

अब मगनवाडीमे सोयाबीनका जो प्रयोग किया जा रहा है, उसका क्या परिणाम आया है, इसके विषयमे थोडा-सा कहूँगा।

अभी इतनी जल्दी कोई परिणाम निकालना कठिन है। यह कह सकते हैं कि मनगवाडी-वासियोका वजन बराबर एक-सा है। कुछ लोगोका वजन जरूर बढा है, एकका तो इधर पन्द्रह दिनमे साढे चार पौड बढा है। पहले सप्ताहके अन्तसे घी बन्द कर दिया गया है। इससे वजनपर अबतक तो कोई असर पडा नहीं। घीकी जगह एक औंस तेल दिया जाता है। पहले एक-एक, दो-दो औंस सोयाबीन दिया जाता था, अब इस हफतेसे तीन-तीन औंस दिया जाने लगा है। सुबह और शाम दोनो वक्त दिया जाता है। उसे कुछ घटे पानीमे भिगोकर फिर अच्छी तरह पकाया जाता है। जिस पानीमे वह पकाया जाता है, वह अलग छान लिया जाता है और उसमें इमली और नमक मिला देते हैं। इस रसेको लोग खूब पसन्द करते हैं। पानी अलग कर देनेके बाद सोयाबीनमे अलसी या तिलका तेल और नमक मिला देने है। अब वह स्वादिष्ट खाद्य बन जाता है। सवेरे तो उसे रोटी या भाखरीके साथ खाते हैं, शामको चावलके साथ। इसे खूब अच्छी तरह चबाकर खाना चाहिए। अभीतक कोई बुरा प्रभाव तो स्वास्थ्यपर इसका पडते सुना नहीं।

सोयाबीन बम्बई और बड़ीदामे मिल सकता है। कीमतमें कमी करनेके बारेमें बातचीत चल रही है। इस बीच मगनवाडीसे प्रति पौड ३ आने देकर थोडा-बहुत सोयाबीन मँगवाया जा सकता है, रेलभाडा अलगसे लगेगा। यह कीमत बहुत ज्यादा है। बडोदामे हमने जो सोयाबीन मँगवाया था वह कुछ गलतीसे बजाय मालगाडीके यात्रीगाडीसे आया। मेरी यह सलाह है कि मगनवाडीसे लोग सोयाबीन न मँगाये। बम्बईसे मँगाना हो तो गोदरेज कम्पनी (परेल, बम्बईके) पतेपर आर्डर दिया जाये, और बडोदासे मँगाना हो तो बडोदा आहार सर्वेक्षण कार्यालयको लिखा जाये।

[अग्नेजीसे]

हरिजन, ९-११-१९३५

११६ पत्र : आनन्द तो० हिंगोरानीको

वर्धा

९ नवम्बर, १९३५

प्रिय आनन्द,

पुस्तिकाएँ तो बहुत बढ़िया तैयार हुई हैं। मुझे खुशी है कि 'फ्रॉम यरवडा' इतनी तेजीसे बिक गई।

तुम्हे कब्जको बने रहने देना नहीं चाहिए। उससे छुटकारा पानेके लिए तुम्हे कडा कदम उठाना है, औपधियाँ ले-लेकर नष्टी, बल्कि आहारके उचित नियमोका पालन करके कब्जको दूर भगाओ। गेहूँकी पावरोटी, आलूबुखारा, शुद्ध ओर कच्चा दूध तथा कच्चा और पकाया हुआ सागपात लेनेस तुम्हारा काम बन जायेगा।

मुझे विद्या^१का पत्र मिला था जिसका उत्तर देना अभी बाकी है। आशा करता हूँ कि वह अच्छी तरह है।

सप्रेम,

बापू

श्रीयुत आनन्द तो० हिंगोरानी
डी/३ कॉस्मोपॉलिटन कॉलोनी
कराची (सिन्ध)

अग्नेजीको माइक्रोफिटमसे, सौजन्य राष्ट्रीय अभिलेखागार तथा आनन्द तो० हिंगोरानी

१ फ्रॉम यरवडा मन्दिर, जो मंगल प्रभात का अग्नेजी अनुवाद था, देखिए खण्ड ४४, पृ० ४१ और खण्ड ४९, पृ० ४३ और।

२ आनन्द हिंगोरानीकी पत्नी।

११७. पत्र : नरहरि द्वा० परीखको

९ नवम्बर, १९३५

चि० नरहरि,

काका [देना] भूल गये इसलिए तुम्हारा पत्र मुझे कल रातको जाकर मिला। भाई वेलचन्दसे मासिक पाँच सौ रुपये यदि तुम अब किसी तरह ले सको तो अच्छा हो। यथार्थमे तो जब उन्होने यह बात सोची थी तभीसे देना शुरू करना चाहिए था।

बनु की तबीयत बिल्कुल सुगर गई, यह शुभ समाचार है। उसने विद्यापीठ छाड़ दिया, यह उसका महान् त्याग है। किन्तु विद्यापीठके प्रति उसका लगाव [यदि] नि शेष हो गया होगा तभी यह त्याग स्थायी होगा। आशा है तुमने जैसे-तैसे उससे यह त्याग नहीं कराया होगा। अन्यथा उसे हमेशा उसका खेद बना रहेगा और वह मन ही मन उसका चिन्तन करती रहेगी। बाकी, तुमने जो व्यवस्था की है यदि वह बनी रही तो वहाँका काम अच्छा चमक उठेगा।

मेरा कही रहना तो मेरे हाथकी बात नहीं है। मैं समझता हूँ कि यह व्यवस्था तो साहित्य [परिषद्] ही करेगी। इसलिए कर्त्ता-धर्त्तासे मिलकर यदि कुछ किया जा सके तो करना।

बापूके आशीर्वाद

गुजरातीकी फोटो-नकल (जी० एन० ९०९१) से।

११८. पत्र : चन्दन पारेखको

९ नवम्बर, १९३५

चि० चन्द,

तेरा पोस्टकार्ड मिला। तू जनवरीमे मिलेगी किन्तु तबतक बहुत देर हो जायेगी। मेरे बुलानेसे हरभाई यहाँ १२ तारीखको पहुँच रहे हैं। जबतक मैं चारूंगा तबतक वे यहाँ रुके रहेंगे। तेरे पत्रके आधारपर मैंने उन्हें यहाँ जल्दी बुला लिया है। तेरे भतीजेको मैं यहाँसे भावनगर पहुँचानेकी व्यवस्था कर दूंगा और यहाँका काम हो जानेके बाद तुझे भी भावनगर पहुँचानेकी व्यवस्था कर दूंगा। यह स्थान तो तेरे लिए घर-जैसा ही है अतः तू यहाँ आराम ले सकती है और कुछ नई चीजे

१ वनमाला, नरहरि परीखकी पुत्री।

११३

भी देख सकती है। तू यह जानती होगी कि यहाँ महिलाश्रम, कन्या विद्यालय, चरखा सघ, ग्रामोद्योग सघ आदि प्रवृत्तियाँ चलती हैं। विभिन्न प्रान्तोंकी बहने यहाँ हैं। अतः अनुभवके खयालसे भी तेरा समय व्यर्थ नहीं जायेगा और अपन पत्रमे तूने जो सकल्प व्यक्त किया है वह भी सिद्ध हो जायेगा। जनवरीमे तू फिर अहमदाबाद आ जाना। अतः यदि किसी भी तरह तुरन्त वर्धा आ सकती हो तो आनेमे चूकना नहीं।

बापूके आशीर्वाद

गुजरातीकी प्रति (सी० डब्ल्यू० ९३८) से, सौजन्य सतीश कालेलकर

११९ पत्र : ए० एस० सत्यार्थीको^१

[१० नवम्बर, १९३५ के पूव]^२

देशमे और कांग्रेसमे मालवीयजीका स्थान अद्वितीय है। कमसे-कम उनपर तो आक्षेप न किये जाये। यदि आपका अनुवाद सही है तो मानना पडेगा कि मालवीयजीको बदनाम करनेकी फिक्रमे लेखकने सत्यका पूरा खयाल नहीं रखा। मालवीयजीने साम्प्रदायिक निर्णय (कॉम्युनल एवार्ड) के लिए प्राथनापत्र कभी नहीं दिया।

[अग्रेजीसे]

हिन्दुस्तान टाइम्स, ११-११-१९३५

१२०. पत्र : उमाशकर जेठालाल जोशीको

मगनवाडी, वर्धा

१० नवम्बर, १९३५

भाई उमाशकर,^३

आप भले ही अत्यन्त सामान्य पुरुष हो, फिर भी क्या आप तर्क-वितर्क किये बिना एक पोस्टकार्डमे मुझे यह लिखकर अपना अभिप्राय नहीं बता सकते कि मुझे सम्मेलनका सभापति होनेके नाते क्या करना चाहिए? और यदि आपके मनमे यह शक है कि आपका पहला पत्र समझ-बूझकर भी मैंने आपको यह लिख भेजा कि मैं उसे समझ नहीं पाया तो आप इस शकको मनसे निकाल डालिए। मैंने तो उस

१ लाहौरके एक गैर अग्रेजी भाषाकारमे मदनमोहन मालवीयके विरुद्ध कुछ गलतबयानियाँ छापी गई थी जिनकी और ए० एस० सत्यार्थी कांग्रेस नेशनलिस्ट पार्टी, पंजाबके महामन्त्री थे, गांधीजीका ध्यान आकृष्ट किया था।

२ यह पत्र हिन्दुस्तान टाइम्स में दिनांक "लाहौर, १० नवम्बर, १९३५", के अन्तर्गत प्रकाशित हुआ था।

३ गुजरातीके एक कवि। /

पत्रको समझनेमें महादेवकी मदद तक ली थी, किन्तु जब वह भी समझनेमें असमर्थ रहा तो मैंने आपको वह उत्तर भेजा था।

मोहनदासके वन्देमातरम्

मूल गुजराती (सी० डब्ल्यू० १०७०५) से, सौजन्य उमाशकर जेठालाल जोशी

१२१. पत्र : जमनालाल बजाजको

१० नवम्बर, १९३५

चि० जमनालाल,

मैं सभी पत्र पढ गया। कमलनयन^१ द्वारा डॉ० जवाहरलालको पत्र लिखनेकी कोई जरूरत मुझे नजर नहीं आती। तुम स्वयं ही उन्हें लिख दो तो काफी होगा।

बापूके आशीर्वाद

गुजरातीकी फोटो-नकल (जी० एन० २९७६) से।

१२२. पत्र : छगनलाल जोशीको

[१२ नवम्बर, १९३५ के पूर्व]^२

चि० छगनलाल,

तुम्हारा पत्र मिला। नारणदासके पत्रसे आज ही यह भी पता चला कि तुम्हें बुखार आता है। तुम्हारा पत्र इसके बाद आया था।

लगता है कि मैंने जेठालाल^३ को जो लिखा है उसे तुम भली-भाँति समझ नहीं सके। मुझे भारतन^४ के ५० रु० अखरे किन्तु भारतन ३०० रु० की नौकरी छोड़कर आया है और फिलहाल उसे कमसे-कम इतने तो मिल ही सकते हैं। वह जो ५० रु० लेता है उसमें से आधे-आध वह अपने आश्रममें रहनेवाले गरीब विद्यार्थीको देता है। भाई जेठालाल कोई दूसरी नौकरी या धन्धा खोज रहे हैं और ऐसा काम मिल जानेपर वे सेवा-सघका काम छोड़ देंगे। यदि मैं इस बातको ठीक समझ सका होऊँ

१ जमनालाल बजाजके पुत्र।

२ छगनलाल जोशीके अनुसार यह पत्र उन्हें १२ नवम्बर, १९३५ को मिला था।

३ जेठालाल जोशी जिन्होंने नेशनल स्कूलसे त्यागपत्र देकर ४० रु० महावारपर राजकोट सेवा सघ का मन्त्रीपद स्वीकार कर लिया था।

४ भारतन कुमारप्पा, अखिल भारतीय ग्रामोद्योग सघके पदाधिकारी।

तो इन दोनों मामलोंमें जो अन्तर है उसे तुम भी देख सकोगे। फर्क इतना ही है कि तुमसे जो लोग जेटालालकी अपेक्षा अधिक लेते हैं वे सदाके लिए सेवा-कार्यमें लगे हुए हैं और तुम्हारी बाजार-दर जितना तुम लेते हो उसकी अपेक्षा अधिक है। इसके बावजूद मैं तुम सब लोगोंसे यथाशक्ति उत्तरोत्तर अधिक त्यागकी आशा तो करता ही हूँ, किन्तु यदि मेरी यह कामना पूरी नहीं हो सकी तो मैं निराश भी नहीं होऊँगा।

तुम जतनी अच्छे हो जाओ। भाग्यमे जब हमारा मिलना लिखा होगा तब हम मिलेंगे।

बापूके आशीर्वाद

गुजरातीकी फोटो-नकल (जी० एन० ५५३७) से।

१२३. पत्र वियोगी हरिको

वर्धा

१२ नवम्बर, १९३५

भाई वियोगी हरि,

तुम्हारा खत मिला। मुझे सतोष हुआ। मलकानीने भी तुम्हारे बारेमें लिखा। तुम्हारे वही रहते हुए भी सपादक तो तुमको ही रखना चाहता हूँ। जो कुछ वहाँसे भेज सकते हो भेजा करोगे। दिल्लीमें 'हरिजन सेवक' की एजेन्सी भी यदि सभ्यित है तो रखी जाय। यहाँका सब काम करनेके बारेमें अगर कोई व्यक्ति तुम्हारे ध्यानमें है तो उनका नाम भेजो और उनको ऋया चाहियेगा वह भी लिखो। तुम्हारी आजी-विकाका प्रबध तो हरिजन सेवक सघसे होग्रा — जैसे मलकानी लिखते हैं। और सपादक ओनररी रहोगे। यहाँसे 'हरिजन सेवक' छापनेकी तारीख होनेसे मैं लिखूंगा। लिस्ट बगैरहकी तैयारी रखी जाय तो काफी है। यदि डुप्लिकेट लिस्ट बन सके तो एक लिस्ट पहलेमें ही भेज दिया जाय।

ग्राहकके नामठाम छपे हुए रहते हैं तो वह भी भेज दिया जाय। किसीके बारेमें कोई शीघ्रता तो है नहीं। क्योंकि इस मासके आखिरके पहले यत्रादि ही नहीं आ सकेंगे।

बापूके आशीर्वाद

पत्रकी फोटो-नकल (जी० एन० १०७८) से।

१२४. पत्र : एन० आर० मलकानीको

१२ नवम्बर, १९३५

प्रिय मलकानी,

तुम्हारा पत्र मिला। 'हरिजन सेवक' का प्रकाशन यहाँसे करनेके कई कारण हैं। घनश्यामदासने सभी सुझावोंसे सहमति प्रकट की है— वियोगी हरिके यहाँ आनेके बारेमें भी। लेकिन तुम्हारी कठिनाइयों में समझता हूँ। तुम उसे बखूबी वही रखना। मैं कोई व्यवस्था कर लूँगा। उसे भी वहाँ रहनेका विचार पसन्द है। शेष मिलने पर।

साथमें वियोगी हरिके लिए पत्र^१ भेज रहा हूँ।
सप्रेम,

बापू

प्रो० एन० आर० मलकानी
दिल्ली

अग्रेजीकी फोटो-नकल (जी० एन० ११६८) से।

१२५. पत्र : मथुरादास त्रिकमजीको

१२ नवम्बर, १९३५

अब तो तेरी लिखावटके दर्शन दुर्लभ हो गये हैं। किन्तु मुझे इस बातका सन्तोष है कि ठीक मौकेपर तू उसके दर्शन कराता रहता है।

अब मैं यह आशा करता हूँ कि फिलहाल तेरे पोस्टकार्ड तो यथासमय मिलते रहा करेगे। सरदारने [ऑपरेशन करानेमें]^२ जितनी देर की उतनी ही अधिक तकलीफ वे भोग रहे हैं। किन्तु उन्हें दुख भोगना आता है और वे कष्टमें भी हँस सकते हैं, इसलिए कोई परवाह नहीं।

[गुजरातीसे]

बापुनी प्रसादी, पृ० १५९-६०

१ देखिए पिछला शीर्षक।

२ सरदार पटेलका बवासीरका ऑपरेशन ९ नवम्बर, १९३५ को हुआ था।

१२६ पत्र . जयन्ती ना० पारेखको

१२ नवम्बर, १९३५

चि० जयन्ती,

तेरा पत्र मिला ।

निश्चय ही स्वराज्य राजनीतिका अग है। किन्तु हमारी बहुत-सी प्रवृत्तियोंके मूलमें राजनीति नहीं बल्कि स्वराज्य हे। जैसे कि फिलहाल तुम तीनों भाई^१ अपने निजी स्वार्थवश नहीं बल्कि पिताजी^२ की सहायताके विचारसे यदि किसी तरहके व्यापारमें लगकर उनका कर्ज चुकाओ तो मैं उसे भी स्वराज्य-प्राप्तिमें यत्किचित् योगदान मानूंगा। यह याद रखना कि हम अहिंसक साधनोंके द्वारा स्वराज्य प्राप्त करना चाहते हैं और अहिंसक साधनोंमें धर्मपालन मुख्य है।

यह वर्ष तुम सब लोगोंकी शुभ इच्छाएँ पूर्ण करनेवाला सिद्ध हो।

बापूके आशीर्वाद

गुजरातीकी फोटो-नकल (जी० एन० ६२७१) से।

१२७. पत्र : कान्ति ना० पारेखको

१२ नवम्बर, १९३५

चि० कान्ति,

तेरा पत्र मिला ।

यदि तू किसान न रहकर व्यापारी बन गया तो कोई बात नहीं। सुन्दर होनेके बावजूद हमारे सभी सपने थोड़े ही पूरे होते हैं ?

अस्सी [व्यक्तियों] की टुकड़ी^३ मेंसे बहुत-से अपने-अपने काममें लग गये हैं तो फिर जयन्ती या इन्दु^४ का क्या दोष ? इसके अतिरिक्त जैसा तेरे समक्ष, उमी प्रकार जयन्ती और इन्दुके समक्ष भी एक विशेष कर्तव्य उठ खड़ा हुआ है। यदि तुम

१ जयन्ती, कान्ति और इन्दु।

२ नाथूभाई पारेख कालीकटके एक व्यापारी।

३ जिन्होंने दाण्डी यात्रामें भाग लिया था।

४ अस्सी की टुकड़ी में इन्दु शामिल नहीं थे।

तीनों भाई उक्त कर्तव्यका पालन करो, तो इसमें मुझे तुम्हारी प्रतिष्ठा^१ भग होती नजर नहीं आती। जिस पिताने तुम्हारे लिए सब-कुछ तिछावर कर दिया है, यदि मुसीबतके समय तुम उनकी मदद नहीं करते तो तुम्हें पितृभक्त नहीं माना जायेगा। इसके अतिरिक्त और कोई विशेष कर्तव्य फिलहाल तुम्हारे सामने नहीं है। इतना सही है कि मैं यह चाहता हूँ कि पिताकी खातिर अर्थोपार्जन करनेके लिए भी तुम अपने सिद्धान्तोको भग न करो।

इन्दुको समयसे पहले ही पढाई खत्म करनेके लिए कहनेमें इसके सिवा और कोई उद्देश्य मेरे ध्यानमे नहीं है।

यह वर्ष तेरी शुभ इच्छाएँ पूर्ण करनेवाली सिद्ध हो।

बापूके आशीर्वाद

गुजरातीकी फोटो-नकल (जी० एन० ६२७३) से।

१२८. पत्र : इन्दु ना० पारेखको

१२ नवम्बर, १९३५

चि० इन्दु,

मुझे तो इस बातकी कोई जानकारी ही नहीं कि तू कालीकट पहुँच गया है। मैंने तेरे दोनो भाइयोको पत्र लिखवा दिये है, इसलिए तुझे कुछ विशेष लिखनेको नहीं है।

हरभाई और मूलशकर^२ आज मेरे पास आ गये हैं, और कुछ दिन यहाँ रहेगे। यदि तू पत्र लिखे तो उन्हें मिल जायेगा।

बापूके आशीर्वाद

गुजरातीकी फोटो-नकल (जी० एन० ६२७२) से।

१ देखिय खण्ड ४३, पृ० ३७५।

२ मूलशकर मोहनलाल भट्ट।

१२९ पत्र : मणिबहन पटेलको

१२ नवम्बर, १९३५

चि० मणि,

इसके पीछेका भाग बापू^१को पढवा देना। ऐसा सुननेमें आया है कि जवाहर-लालके व्यवहारसे सब बहुत खुश हो गये थे।^२

आशा है बापू सानन्द होंगे और डाक्टरोंको हँसाते रहते होंगे। तू अपने स्वास्थ्यके विषयमें गाफिल मत रहना।

बापूके आशीर्वाद

[गुजरातीसे]

बापुना पत्रो-४ मणिबहन पटेलने, पृ० ११८

१३०. पत्र : एफ० मेरी बारको

वर्धा

१३ नवम्बर, १९३५

चि० मेरी^१,

तुम्हारा पत्र अभी-अभी मिला। मैंने मार्गरेटको पत्र लिखा है और उसे हिदायतका एक चिट्ठा भी भेजा है।

मैं समझता हूँ, शान्ताकी बीमारी यही थी कि वह बहुत ज्यादा थक गई थी और यह थकावट ऐसी थी कि उसे बुखार चढ गया। अब लगता है कि बुखारसे उसने छुटकारा पा लिया है। वह काफी पौष्टिक आहार ले रही है—प्रतिदिन पाँच-छ पाँड दूध और फल। सुमित्रा^३की रात बहुत बुरी कटी। उसे बहुत बुखार चढ गया था, लगभग १०५ डिग्री। इसलिए उसे आज अस्पताल भेजना पडा। स्वभावतः देख-भालकी जिम्मेदारी तारापर है। यहाँ तो उससे जितना विश्राम करना सम्भव हुआ,

१ मणिबहनके पिता सरदार पटेल।

२ गांधीजीके आग्रहपर जवाहरलालने इंग्लैंडमें कई ब्रिटिश राजनीतिज्ञों से मँट की थी।

३ सम्बोधन देवनागरी लिपिमें है।

४ रामदास गांधीकी पुत्री।

खुशी-खुशी किया। लेकिन जब तारा यहाँ थी तो सुमित्राके साथ किसी औरको भेजनेका खयाल मेरे मनमें आ ही नहीं पाया। वैसे दिनमें दो बार उसे फुरसत तो दी जायेगी। डाक्टरका विचार है कि पिछली बार जब उसे अस्पतालसे छुट्टी दी गई, उस समय उसके जख्म में फैला जहर पूरी तरह दूर नहीं हुआ था।

आशा है, तुम स्वस्थ होगी। इस बार तो तारा प्रश्नोकी झडी नहीं लगानी रही है। बस, खानेके समय कुछ प्रश्न पूछ लेती है। वह दूसरोका बहुत खयाल रखती रही है और उसका स्वास्थ्य भी अच्छा रहा है। अबतक तो ऐसा नहीं लगता कि सोयाबीनका उसपर कोई बुरा असर हुआ है।

सप्रेम,

बापू

मेरी बार

खेडी सावलीगढ, (बैतूल)

अग्रेजीकी फोटो-नकल (जी० एन० ६०५९) से। सी० डब्ल्यू० ३३८९ से भी, सौजन्य एफ० मेरी बार

१३१. पत्र : जितेन्द्रनाथ कुशारीको

वधा

१४ नवम्बर, १९३५

प्रिय मित्र,

इस बातमे मुझे रचमात्र भी सन्देह नहीं है कि वत्तमान मतभेदोके बावजूद कांग्रेस पूर्ण स्वराज्य अवश्य प्राप्त करेगी।

तुलसीके पत्तोको उबाल कर थोडे-से गुड और अदरकके साथ स्वादिष्ट और स्फूर्तिदायक चाय बनाई जा सकती है। चायमे जो हानिकार तत्त्व हैं, वे इसमे बिलकुल नहीं है और यह चायसे हर तरहसे अच्छी है।

हृदयसे आपका,

मो० क० गांधी

श्रीयुत जितेन्द्रनाथ कुशारी

मार्फत होम हॉल, न्यू मार्केट

पटना

अग्रेजीकी फोटो-नकल (जी० एन० ७१९२) से।

१३२. पत्र . परीक्षितलाल एल० मजमूदारको

१४ नवम्बर, १९३५

भाई परीक्षितलाल,

१२ तारीखको मैं वहाँ पहुँच रहा हूँ। अतः हरिजन-कोष इकट्ठा करनेके सम्बन्धमें मैं कहाँतक उपयोगी सिद्ध हो सकता हूँ इसपर अभीसे सोच-विचार कर लेना आवश्यक है। इस महीनेकी २३ तारीखको ठक्कर बापा यहाँ आ जायेंगे। इस बीच यदि तुम यहाँ आना चाहो तो आ जाना।

बापूके आशीर्वाद

गुजरातीकी फोटो-नकल (जी० एन० ४००३) से। सी० डब्ल्यू० १३२ से भी, सौजन्य परीक्षितलाल एल० मजमूदार

१३३ पत्र : वल्लभभाई पटेलको

१४ नवम्बर, १९३५

भाई वल्लभभाई,

अब तो तुम गपशप करने लायक हो गये होंगे। अम्ब्रेडकरके नाम लिखा तुम्हारा पत्र मैं पूरा ही पढ गया। यह अकाट्य है, मगर इस समय उनपर इसका कुछ भी असर नहीं हो सकता। मेरी निन्दा किये बिना उनसे रहा ही नहीं जा सकता। फिर तुम्हें वे कैसे छोड़ सकते हैं? लन्दनकी तरह यहाँ भी उनके पीछे अनेक शक्तियाँ काम कर रही हैं। दुख इतना ही है कि उनकी धमकियोंसे डरकर इस बातको बहुत बड़ा रूप दे दिया गया है। इसकी भी चिन्ता नहीं, परन्तु उसका सदुपयोग होनेके बदले दुरुपयोग हो रहा है। अस्पृश्यताको मिटानेका जोरोसे प्रयत्न करनेके बदले लोग उनकी खुशामद कर रहे हैं। खैर, हमे इसी वातावरणमें काम करना है। जहाँ देखो वही भय और दुर्बलताके दर्शन होते हैं।

पाटलीके मामलेमें तुम कोई कदम क्यों नहीं उठा सकते? क्या तुम्हारा निजी सचिव तुमसे पूछे बिना जहाँ-तहाँ सभापति बन सकता है?¹

१ अहमदाबादमें।

२ और ३ मोरारजी देसाई इस समय सरदार पटेल के निजी सचिव थे। दीवानी और फौजदारीके अधिकार पाटलीके दरबार को सौंपने के प्रस्तावका विरोध करने के लिए पाटलीमें ८ नवम्बर, १९३५ क त्रिदिश भारतके १७ गाँवोंके लोगों का जो सम्मेलन हुआ था उसका उन्होंने समापित्व किया था।

आशा है, जनवरी मासमें गुजरातके मेरे कार्यक्रमके विषयमें अब तो तुम्हें समझमें आ गया होगा। जैसे मेरे अहमदाबाद पहुँचनेकी १२ तारीख निश्चित हो चुकी है, वैसे ही यहाँ पहुँचनेकी भी २८ तारीख निश्चित हो चुकी है, क्योंकि उसी दिन यहाँ राधाकृष्ण^१ और अनसूया^२की शादी होगी। इसलिए देर करूँ तो भी उस वक्ततक तो मुझे यहाँ पहुँच ही जाना चाहिए। अतः गुजरातको अधिक-से-अधिक १५ दिन दिये जा सकते हैं। इस दौरान जो हो सकता हो, करना।

बापूके आशीर्वाद

सरदार वल्लभभाई पटेल
८९, वाडन रोड
बम्बई

[गुजरातीसे]

बापुना पत्रो-२ सरदार वल्लभभाईने, पृ० १९२-३

१३४. पत्र • अवधेशदत्त अवस्थीको

[१४ नवम्बर, १९३५]^१

त्रि० अवधेश,

बहुत दिनोंके बाद तुम्हारा पत्र आया। क्यों अब तक निश्चित कार्य नहीं लिया है? भयमुक्त होनेके लिये हमारे सबसे प्रेम करना और सत्यके राह पर रहना। पुण्यात्मा बनना सरल है, यह कहनेका मतलब यह है कि सबको ऐसे अपनेको मनवाना प्रिय है और कोई अपनेको पापी मनवाना नहीं चाहता है, इसलिये पापी बनना कठिन है, ऐसा कहा जाय।

बापूके आशीर्वाद

पत्रकी फोटो-नकल (जी० एन० ३२१४) से।

१ जमनालाल बजाजके पुत्र।

२ श्रीकृष्णदास जाजूकी पुत्री।

३ राष्ट्रीय अभिलेखागारमें सुरक्षित मूल पत्रपर लगी डाक-मुहर से।

१३५ पत्र : मार्गरेट स्पीगलको

वर्धा

१५ नवम्बर, १९३५

चि० अमला,

तुम्हारा पत्र मिला। वह जर्मन कार्ड ज्यो ही महादेवके हाथमे दिया गया, उसने उसे तुरन्त नये पतेपर भेज दिया और तुम्हे वह मिल्गया। उसे तुम्हारे नये पतेपर पुनर्प्रेषित करनेमे ऐसी कोई देर नहीं की गई जान पडती है जिससे बचा जा सकता था। पहले वह तुम्हे बम्बईके पतेपर भेजा गया था। वहाँसे मगनवाडी नहीं, आश्रमके पतेपर भेजा गया। आश्रममे अभी बडी अव्यवस्था है, क्योंकि सब-कुछ नये सिरेसे जमाया जा रहा हे। कोई नहीं बता सकत कि अन्तमे वह कार्ड कब यहाँ लाया गया। तुम उसपर डाककी पाँच मुहुरोको ध्यानसे देखना। तारीखोकी जाँच करो, फिर शायद इस विलम्बका रहस्य तुम्हारे सामने खुल जाये। ऐसी दुर्भाग्यपूर्ण बाते अनिवार्य है और तुम तो इससे भी बडे दुर्भाग्यको सहन करनेकी सामर्थ्य रखती हो।

यह जानकर खुशी हुई कि तुम्हारी आय तेजीसे बढ रही है। कोई आश्चर्य नहीं कि बम्बई तुम्हे पसन्द हे। अपने भोजनकी लागतपर ध्यान न दो, बल्कि तुम्हारा स्वास्थ्य ठीक रखनेके लिए जो-कुछ जरूरी हो, वह लेती रहो।

खुशेदबहन तुम्हारे साथ है तो तुम्हारा सब-कुछ ठीक-ठीक ही चलेगा। यह जानकर प्रसन्नता हुई कि कृष्णा अपने साथी-सगियोके साथ तुमसे मिलने आई।

बापूके आशीर्वाद

डॉ० मार्गरेट स्पीगल

मार्फत श्रीमती भण्डारकर

माधव निवास

८ लैबर्नम रोड, बम्बई ७

अग्रेजीसे स्पीगल पेपर्स, सौजन्य नेहरू स्मारक सग्रहालय तथा पुस्तकालय

१३६. पत्र : शिवाभाई जी० पटेलको

१५ नवम्बर, १९३५

चि० शिवाभाई,

तुम्हारा पत्र आजतक अनुत्तरित पडा रहा। तुम अपनी प्रतिज्ञाका ठीक पालन कर रहे हो। दृढताके साथ अभी और आगे बढ़ना। खुराकभी ठीक जान पडती है, किन्तु उसमें पत्तीवाली हरी सब्जियोंकी कमी है। तुम्हें कच्ची हरी सब्जिया अवश्य खानी चाहिए। ये सब्जियाँ तुम्हें स्वयं उगानी चाहिए।

बापुके आशीर्वाद

[पुनश्च]

वसुमतीसे मुझे लिखनेको कहना।

गुजरातीकी फोटो-नकल (एस० एन० ९५१६) से। सी० डब्ल्यू० ४३२ से भी, सौजन्य शिवाभाई जी० पटेल

१३७. पत्र . रामेश्वरदास पोद्दारको

१५ नवम्बर, १९३५

चि० रामेश्वरदास,

तुम्हारा पत्र मिला था। जैसे जमनालालजी कहे ऐसा करो।

बापुके आशीर्वाद

पत्रकी फोटो-नकल (जी० एन० २१०) से।

१३८. पत्र : विद्या आ० हिंगोरानीको

१५ नवम्बर, १९३५

चि० विद्या,

तुम्हारा खत मिला था। समय नहीं मिलता। किसी तरह अच्छी हो जाओ। दा० अन्सारी कहे ऐसा करना अच्छा ही है। अतमे हमारा वैद्य परमेश्वर ही है।

बापुके आशीर्वाद

पत्रकी माइक्रोफिल्मसे, सौजन्य राष्ट्रीय अभिलेखागार और आनन्द तो० हिंगोरानी

१३९. नीमके पत्ते और इमली

मेरे कुछ प्रश्नोंके जवाबमें पोषण अनुसंधान (न्यूट्रीशन रिसर्च)के निदेशक डॉ० आइकराडने निम्नलिखित रोचक उत्तर भेजे हैं

आप आहारके तत्त्वोंके बारेमें पूछते हैं। इस सम्बन्धमें यहाँ तथा भारतके दूसरे प्रान्तोंमें तथ्य तेजीके साथ इकट्ठे किये जा रहे हैं और मुझे आशा है कि बहुत जल्दी तमाम साधारण आहारोकी रासायनिक रचना, विटामिनकी मात्रा इत्यादि बतलानेवाली प्रामाणिक पुस्तिका आहार-विज्ञानमें दिलचस्पी रखनेवालोंको प्राप्त हो जायेगी। आप जो यह कहते हैं कि भिन्न-भिन्न प्रकारकी वनस्पतियोंकी चरबी और तेल शरीरपर भिन्न-भिन्न प्रकारका असर करने है, उसके सही होनेमें मुझे कोई सन्देह नहीं। इसका कारण शायद उनकी भिन्न-भिन्न रासायनिक रचना हो, किन्तु दुर्भाग्यसे अभी इसमें हम रासायनिक रचना और आहार-विषयक प्रभावका पारस्परिक सम्बन्ध जाननेकी स्थितितक नहीं पहुँचे। बहुत सम्भव है कि ससारमें कहीं कोई शोधकर्ता शीघ्र ही हमें इस विषयमें ज्ञान कराये।

हमने प्रयोगशालामें नीमके पत्तोंका विश्लेषण किया है। पहले जिन अनेक हरी भाजियोंके बारेमें अन्वेषण किया गया है, उनके मुकाबलेमें इन पत्तोंमें पोषक तत्व अधिक मात्रामें हैं। पके हुए पत्तों और कोपलो, दोनोंमें ही प्रोटीन, कैल्शियम, लोहा और विटामिन 'ए' खासी अच्छी मात्रामें होते हैं और इन दृष्टियोंसे नीमके पत्ते चौलाईके साग, धनियाकी पत्तियों, सहजनकी छीसी, सलाद, मरग्याके पत्तों और पालकसे बढ़कर होते हैं। परम्परासे इन पत्तोंके अधिक पौष्टिक माने जानेका शायद यही कारण है। मेरा विश्वास है कि चीनकी आधुनिक प्रयोगशालाओंमें जो अन्वेषण हुए हैं, उनसे बहुधा यह मालूम हुआ है कि प्राचीन चीनी ग्रन्थोंमें जिन वनस्पतियों और आहारकी अन्य वस्तुओंकी सिफारिश की गई है, उनमें विटामिन आदि बहुत अच्छी मात्रामें पाये जाते हैं।

विटामिनकी दृष्टिसे देखते हुए इमली और नींबू करीब-करीब एक सरीखे हैं, नींबूमें सिर्फ प्रति-प्रशीताद (एटी-स्कॉर्ब्यूटिक) विटामिन 'सी' की मात्रा अधिक है। नींबूमें तो नहीं, पर इमलीके गूदेमें टार्टरिक एसिड खासा अच्छा — यानी लगभग १४ प्रतिशत है। नींबूमें मुख्य एसिड साइट्रिक एसिड है। यो ये दोनों फल आहारकी दृष्टिसे एक-दूसरेसे मिलते हैं। ऐसा मानते हैं कि इमलीकी कुछ रेचक तासीर है। लोगोंकी जो यह धारणा है कि इमली खानेसे ज्वर

और गठिया हो जाता है, इसके समर्थनमें कहनेके लिए मेरे पास कुछ भी नहीं है।

पाठकोको जानना चाहिए कि मैं नीमके पत्ते और इमलीके अनेक प्रयोग कर रहा हूँ। नीमके पत्ते तो हममें से कई आदमी खा रहे हैं, पर किसीको कोई नुकसान नहीं हुआ। कठिनाई मेरे लिए यह है कि नीमको स्वादिष्ट किस तरह बनाया जाये। इमलीके काफी गूदे और नमकके साथ या नीबू और नमकके साथ बतौर चटनीके खानेसे वह कमसे-कम कड़वा मालूम होता है। कोई-कोई तो दो-दो, तीन-तीन तोला पत्ते बचे मजसे चबा जाते हैं। यह मैं ठीक-ठीक नहीं कह सकता कि इस तरह पत्तेके खानेसे शरीरपर क्या असर होता है। जिन्हें अपनी खुशीसे इसे आजमाना हो, उन्हें जो मैं इसके लिए ललचाता रहा हूँ, उसका कारण यह है कि एक तो आयुर्वेदमें इसका खूब गुणगान किया गया है और दूसरे श्री भणसाली^१ पर इसका निश्चय ही अच्छा असर हुआ है। इसका आम तौरपर उपयोग होने लगे तो गरीब लोगोको बिना किसी अतिरिक्त खर्चके हरी पत्तियाँ खानेको मिलने लगे, जिनके पानेपर आधुनिक आहार-वैज्ञानिक बहुत अधिक जोर दे रहे हैं। नीमके पत्ते खानेक कोई बुरा परिणाम नहीं होता, इतना तो मैं पूरे भरोसेके साथ कह सकता हूँ।

इमलीके अच्छे प्रभावके बारेमें भी मैं इतने ही विश्वासके साथ लिख सकता हूँ। भोजन करते समय इमलीका आधा छटॉक गूदा लेनेसे कड़योके पेट साफ ह गये हैं। इसे साग, भात या दालमें भी मिला सकते हैं। जरा ज्यादा गुडके साथ मिलाकर इसका मुरब्बा बनाकर भी खा सकते हैं। मैंने इमलीका पना बुखा कम करनेके लिए दिया तो उसका अच्छा ही असर हुआ है। जैसा कि बहुतसे लोग मानते हैं, मेरे देखनेमें यह नहीं आया कि इससे किसीको सूर्दा लगी हो, या गठिय हुआ हो या फोड निकले हो। दक्षिणमें तो शायद ही कोई स्त्री या पुरुष ऐस होगा, जो किसी-न-किसी रूपमें इमली न खाता हो। उनके रसमें मुख्य चीज या इमली ही तो होती है।

शहरोमें जो खर्चीली किन्तु उपयोगी चीजे काममें लाई जाती हैं और ज गावोंमें भेटने या पैसा देनेपर भी नहीं मिल सकती उनकी जगह जहाँतक हो संसस्ती, प्रभावकारी ओर अहानिकर चीजे ग्रामसेवकोको दूढ निकालनी होगी। इमल और नीमकी पत्तियाँ ऐसी हो चीजे हैं।^२

[अग्रेजीसे]

हरिजन, १६-११-१९३५

१ जयकृष्ण पी० भणसाली ।

२ देखिय "सावधानीकी जरूरत", ३० ११ १९३५ ।

१४०. जाति-प्रथाको मिटना है

सर गोविन्दराव मडगाँवकरकी खुली चिट्ठी^१ इस अकमें मैं सहृष प्रकाशित कर रहा हूँ। इस सम्बन्धमे मेरा अपना क्या मत है, इसपर मैं 'हरिजन' मे अनेक बार लिख चुका हूँ। सार-रूपमे मेरे विचार ये है

१ मैं वेदोक्त वर्णाश्रममे विश्वास करता हूँ, जो मेरी रायमे दरजेकी पूर्ण समानतापर आधारित है, यद्यपि स्मृतियो तथा अन्य ग्रन्थोमे ऐसे अश भी मिलते हैं जो इसके विपरीत है।

२ शास्त्रोमे गिनी जानेवाली सभी मुद्रित पुस्तकोका प्रत्येक शब्द मेरी रायमे परम सत्य नहीं है।

३ जिन्हे हम प्रामाणिक वचन मानते हैं उनकी व्याख्यामे बराबर विकास होता आया है और मनुष्यकी बुद्धि और हृदयकी तरह उस व्याख्यामे भी असीम विकासकी गुजाइश है।

४ शास्त्रोमें जो वस्तु स्पष्ट ही सर्वव्यापी सत्यो और सदाचारोके विरुद्ध है, वह कभी ठहर नहीं सकती।

५ युक्तिवादसे सिद्ध की जानेवाली शास्त्रोकी कोई भी वस्तु यदि बुद्धिके विरुद्ध जाती है तो वह कभी टिकनेकी नहीं।

६ शास्त्रोक्त वर्णाश्रम आज व्यवहारत विलुप्त हो गया है।

७ वर्तमान जाति-प्रथा वर्णाश्रमके बिलकुल ही विपरीत है। लोकमत इसे जितनी ही जल्दी नष्ट कर दे उतना अच्छा।

८ वर्णाश्रममे विभिन्न वर्णोंके बीच परस्पर रोटी-बेटी-व्यवहारके लिए कोई निषेध नहीं था और न होना चाहिए। निषेध तो उममें अर्थलाभके लिए अपनी आजीविकाका वशपरम्परागत धन्धा बदल देनेका है। इसलिए इस मौजूदा जाति-प्रथामे तो दो-दोष है — एक ओर तो उसने रोटी-बेटी-व्यवहारके सम्बन्धमे कठोर प्रतिबन्ध लगा रखे हैं और दूसरी ओर चाहे जिसके द्वारा जो धन्धा ग्रहण कर लेनेकी अराजकता वह बर्दाश्त किये जा रही है।

९ यद्यपि वर्णाश्रममें रोटी-बेटी-व्यवहारका कोई निषेध नहीं है, तो भी उसमे कोई जोर-जबरदस्ती नहीं हो सकती। कोई विवाह-सम्बन्ध किसके साथ करे या कहाँ और किसके साथ खायें-पिये, यह तो व्यक्तिकी इच्छापर ही छोड़ देना चाहिए।

१ यहाँ नहीं दी गई है। इसमें बम्बई उच्च यापालयके भूतपूर्व न्यायाधीश सर गोविन्दरावने गांधीजी, मालवीयजी और कलकर जैसे हिन्दू नेताओं से सामाजिक सुधारको उत्तजन देनेकी पुरजोर अपील की थी।

यदि वर्णाश्रमके नियमका पालन किया जायेगा तो विवाहके सम्बन्धमे स्वभावतः लोगोकी प्रवृत्ति यह होगी कि अपने वर्णके भीतर ही विवाह-सम्बन्ध किया जाये।

१० यह मैं अनेक बार कह चुका हूँ कि शास्त्रोमे जन्मना अस्पृश्यता-जैसी चीजका तो कही नाम भी नहीं है। अतः आजकी इस वर्तमान अस्पृश्यताको मैं एक पाप और हिन्दू-धर्मका सबसे बड़ा कलक मानता हूँ। मैं इस बातको पहलेसे भी अधिक महसूस कर रहा हूँ कि अगर यह अस्पृश्यता जीवित रही, तो हिन्दू-धर्मका नाश निश्चित है।

११ जात-पात नष्ट करनेका सबसे अधिक प्रभावकारी, सबसे अधिक सत्वर और सबसे अधिक विनम्रतायुक्त मार्ग यह है कि सुधारक स्वयं उसपर अमल करना आरम्भ कर दे और जहा आवश्यक हो वहाँ सामाजिक बहिष्कारका दण्ड सिरपर लेनेको तैयार रहे। कट्टर विचारके लोगोको कोसने या गालियाँ देनेसे सुधार होनेका नहीं। परिवर्तन धीरे-धीरे और सूक्ष्म रूपसे होगा। निम्न-वर्गीय कहे जाने वालोपर उच्च-वर्गीय कहे जानेवाले कोई असर डाल सके, इसके लिए उन्हें अपनी श्रेष्ठताका अभिमान छोड़ना होगा। ग्राम-कायका दैनिक अनुभव हमें यह बतलाता है कि नगर-निवासियो और ग्रामवासियो, उच्च वर्गों और निम्न वर्गोंके बीच जो खाई पड़ गई है, उसे पाटना कितना कठिन काम है। ये दोनो समानार्थक शब्द नहीं हैं, क्योंकि वर्ग-भेद तो शहरो और गाँवो, दोनोमे मौजूद है।

[अग्नेजीसे]

हरिजन, १६-११-१९३५

१४१. बाल-विवाहकी भीषणता

बाल-विवाह-निषेधक समितितने बाल-विवाह-विषयक एक उपयोगी तथा शिक्षाप्रद सूचनापत्र प्रकाशित किया है। उसमेसे मुख्य-मुख्य भाग मैं नीचे उद्धृत कर रहा हूँ '।

१९३१ की जनगणना रिपोर्टमें १५ वर्षसे नीचेकी उम्रमें ब्याही हुई लड़कियोके आँकडे उम्र-वर्गके अनुसार इस तरह दिये गये हैं

उम्र-वर्ग	बिवाहिताओका प्रतिशत
० से १	०.८
१ से २	१.२
२ से ३	२.०
३ से ४	४.२
४ से ५	६.६

१ यहाँ कुछ अंश ही दिये गये

५ से १०	१९३
१० से १५	३८१

इस तरह एक वर्षसे कम उम्रवाली सौ लड़कियोंमें से लगभग एक विवाहित है, और १५ वर्षसे कमकी सभी उम्र-वर्गकी लड़कियोंके सम्बन्धमें ऐसा ही भयावह चित्र देखनेको मिलता है।

इसका एक नतीजा यह हुआ है कि हमारे देशमें इतनी बड़ी सख्यामें बाल-विधवाएँ मौजूद हैं जिसपर विश्वास नहीं होता। इसके जरा आँकड़े देखिए

उम्र-वर्ग	विधवाओंकी सख्या
० से १	१,५१५
१ से २	१,७८५
२ से ३	३,४८५
३ से ४	९,०७६
४ से ५	१५,०१९
५ से १०	१,०५,४८२
१० से १५	१,८५,३३९

बाल-विवाहका दूसरा दुष्परिणाम यह हुआ कि एक बड़ी सख्यामें अल्प-वयकी माताएँ प्रसव-कालमें ही मर जाती हैं। हिन्दुस्तानमें हर साल प्रसव कालमें औसतन २,००,००० स्त्रियाँ मरती हैं, अर्थात् हर घंटे २० की मृत्यु होती है। उनमें ज्यादातर कम उम्रकी लड़कियाँ ही होती हैं।

बाल-विवाहके कारण माताओंकी ही नहीं, बल्कि बच्चों और इसलिए समस्त जातिकी भी अपरिमित हानि होती है। हिन्दुस्तानमें प्रति हजार जन्मे हुए बालकोंमें १८१ बालक मर जाते हैं। यह तो औसत है, परन्तु इस देशमें ऐसी कितनी ही जगहें हैं जहाँ यह औसत फी हजार ४०० तक पहुँच जाता है।

ये आँकड़े देखकर हम सबको अपना सिर शर्मसे नीचा कर लेना चाहिए। पर इससे वह क्रुप्रथा दूर होनेकी नहीं। बाल विवाहकी यह बुराई जितनी शहरोंमें फैली हुई है, कमसे-कम उतनी ही गाँवोंमें भी फैली हुई है। यह काम तो खास करके स्त्रियोंका है। पुरुषोंको भी अपने हिस्सेका काम करना तो है ही, परन्तु पुरुष जब पशु बन जाता है तब वह समझदारीकी बात सुनना पसन्द नहीं करता। इसलिए माताओंकी ही उनके इनकार कर देनेका अधिकार बताना है और उन्हें उनका धर्म समझाना है। यह उन्हें सिवा स्त्रियोंके और कौन सिखा सकता है? इसलिए मैं यह सलाह देनेका साहस करता हूँ कि अखिल भारतीय महिला-परिषदको यदि अपना नाम सार्थक करना है तो उसे शहरोंसे हटकर गाँवोंके कार्य-क्षेत्रमें उतरना चाहिए। ये सूचनापत्र बड़े मूल्यवान हैं। परन्तु थोड़ी-सी शहरोंमें रहनेवाली अग्रणी पढ़ी-लिखी

बहनोतक ही वे पहुँचेंगे। असल जरूरत तो गाँवोंकी मित्रियोंके साथ व्यक्तिगत सम्पर्क जोड़नेकी है। यह सम्बन्ध अगर कभी जुड़ भी गया तो भी जुड़नेके साथ ही काम सरल नहीं हो जायेगा। किन्तु किसी-न-किसी दिन तो इस दिशामें शुरुआत करनी ही पड़ेगी। उसके बाद ही किसी परिणामकी आशा की जा सकती है। अखिल भारतीय महिला परिषद क्या अखिल भारतीय ग्रामोद्योग सघके साथ-साथ काम करेगी? कोई भी ग्राम-सेवक या ग्राम-सेविका चाहे कितनी ही कुशल हो, तो भी उसे मात्र समाज-सुधारके लिए गाँवोंके लोगोंके पास जानेका विचार नहीं करना चाहिए। उसे तो ग्राम-जीवनके सभी अंगोंके सम्पर्कमें आना पड़ेगा। मैंने अनेक बार कहा है और फिर कहूँगा कि ग्राम-सेवा ही सच्ची जन-शिक्षा है। शिक्षा अक्षर-ज्ञानकी नहीं देनी है, बल्कि ग्रामवासियोंको यह सिखाना है कि मनष्य, जो विचार करनेवाला प्राणी माना जाता है, वास्तविक जीवने व्यतीत करनेके योग्य किस प्रकार बन सकता है।

[अग्रेजीसे]

हरिजन, १६-११-१९३५

१४२. तार : आर० आर० बखलेको

[१६ नवम्बर, १९३५]^१

बखले

सर्वेइन्डिया

बम्बई

सोसायटीने^२ अपना एक भस्थापक, देशने एक सच्चा और अधिक सेवक तथा हरिजनोने एक निर्भीक मित्र खोया है। देवधर श्रेष्ठतम कोटिके समाज-सुधारक थे। इस शुद्ध आत्माका सब प्रकारसे कल्याण होगा। उनसे सम्बन्धित सभी लोगोंके प्रति मेरी सवेदना है।

गांधी

अग्रेजीकी प्रतिसे प्यारेलाल पेपस, सौजन्य प्यारेलाल

१ यह सवेदना-सन्देश १६ नवम्बर को गो० कृ० देवधरका देहा स होनेपर भेजा गया था।

२ सर्वेइन्ड्स ऑफ इण्डिया सोसायटी।

१४३ पत्र . द्रौपदी शर्माको

वर्धा

१६ नवम्बर, १९३५

चि० द्रौपदी,

तुमारा ३० अक्टूबरका खत मिला। ८ अक्टूबरका नहीं मिला है, न भञ्ज कोलम्बोका पत्र वापिस आया है। रामदासके पत्रके साथ जो था वह मिल गया। इस वक्त तो लड्डा वाले पत्रकी नकल भेजनेकी तकलीफ नहीं दूंगा। वहसे कुछ पता निकल सकता है तो निकालो। किसको दिया था? तुमारे पत्र न होनेकी शिकायत शर्मा करता है। पत्र लिखनेका आलस्य न किया जाये। जब आलस्य है ऐसा स्वीकार करती है तो पीछे तुमारे आलस्य निकाल देना चाहिये। सब अच्छे होंगे। पत्र लिखो।

बापुके आशीर्वाद

बापुकी छायामें मेरे जीवनके सोलह वर्ष, पृ० १९२

१४४. पत्र : परीक्षितलाल एल० मजमूदारको

वर्धा

१७ नवम्बर, १९३५

भाई परीक्षितलाल,

साथका पत्र यदि तुम्हे ठीक लगे तो उसे कविठा भेज देना। और हिजरतके लिए यदि तुम्हे किसी व्यक्तिका नाम मिले तो गुलजारीलाल^१ से मिलकर फिलहाल उसे किसी मिलमे रखवानेकी व्यवस्था कर देना। यदि तुम्हे किसी तरहकी अडचन पेश आये तो मुझे लिखना।

बापुके आशीर्वाद

गुजरातीकी फोटा-नकल (जी० एन० ४०३४) से। सी० डब्ल्यू० १३३ से भी, सौजन्य परीक्षितलाल एल० मजमूदार

१ गुलजारीलाल नन्दा, जो उस समय श्रमिक सच, अहमदाबाद के मन्त्री थे।

१४५ पत्र . चन्दन पारेखको

१७ नवम्बर, १९३५

चि० चन्दू,

बहुत प्रतीक्षाके बाद तेरा पत्र मिला। यहा रुके हुए है। भी उतने ही दूढ है जितनी तू है। मुझे तो तुम दोनोकी प्रतिष्ठा प्यारी है। तुम दोनोकी भलाईमे ही मेरी भलाई और शान्ति निहित है। फिलहाल मेरी और काकासाहबकी ओरसे शकरका मन भले फिर गया हो, किन्तु तू यह क्यो भूल जाती है कि तू काकासाहबकी पुत्रवधू होनेवाली है। इस कारण भी तेरे हितकी चिन्ता सहज ही बढ जाती है। से तो पुराना सम्बन्ध है ही। तेरे आये बिना मैं सचाईका पता नहीं लगा सकता और यदि तू इस समय नहीं आती तो अपने कत्तव्यसे च्युत हो जायेगी। अत अडचन झेलकर भी तुझे आना चाहिए। बाल^१ की सलाह और सहायता लेना।

शेष मिलनेपर।

बापूके आशीर्वाद

गुजरातीकी प्रति (सी० डब्ल्यू०, ९३९) से, मौजन्य सतीश कालेलकर

१४६. पत्र : अमृत कौरको

वर्धा

१८ नवम्बर, १९३५

दोबारा नहीं पढ़ा

प्रिय अमृत,

तुमने गाँवकी अपनी यात्राका और वहाँ अपने कार्यका जो वर्णन किया है उससे मनको बडी राहत और प्रेरणा मिली। यहा सिन्दीका हाल लिखते हुए तो हम अपनी निराशाका ही बयान कर सकते है। इसलिए तुम्हारी रिपोर्ट हमारे निराशाजनक अनुभवके सन्दर्भमे तो बहुत आकर्षक है। आशा है, प्रगति कायम रखी जायेगी।

१ द० बा० कालेलकरके बड़े पुत्र।

१३३

तो तुम महारनपुर नहीं गईं—या न जा सकी? जा सको तो जाना चाहिए। मुझसे लम्बे पत्रकी आशा न ही करो। हाँ, सोमवारको, अर्थात् जिस दिन मैं लिखनेके लिए अपने दाये हाथका उपयोग करता हूँ उस दिन जल्द तुमसे अपने मनकी बात कहनेको बड़ा जी चाहता है।

तुम तो यहाँ आनेसे भी पहले मुझपर पिस्तोल ताने हुई हो कि तुम्हें यहाँसे कब प्रस्थान कर जाना चाहिए। अगर तुम यह भी बता दो कि तुम अन्तत कबतक यहाँ पहुँचोगी तो तुम्हारा यह पूछना शायद कुछ उचित हो।

देवदास जमनालालजीके यहाँ है। उसकी तबीयतमे ठीक सुधार हो रहा है। अब भी वह खुद कुछ करनेकी कोशिश करता है तो थक जाता है। वह बोलकर लिखानेका काम काफी करता है।

अभी प्यारेलाल और उसकी बहन भी यही है।

‘हरिजन’ के इस अकमे बाल-विवाह-सम्बन्धी टिप्पणी^१ देखना। दूसरी [टिप्पणी] समय पर आशिक रूपसे प्रकाशित की जायेगी। उसे वापस तो नहीं चाहती? तुम सबको प्रेम।

बापू

[पुनश्च]

श्रीमती सैगर^२ २६ के आसपास आने वाली हैं, तुम भी तब यहाँ रहती तो कितना अच्छा होता।

मूल अग्रेजी (सी० डब्ल्यू० ३५५७) से, सौजन्य अमृत कौर। जी० एन० ६३६६ से भी।

१४७. पत्र : रामचन्द्र जे० सोमनको

१८ नवम्बर, १९३५

भाई सोमन,

दूधकी बजाय गायके दूधका दही दिनमे एक ही बार लो। फिलहाल २० तोला दूधपर ही सन्तोष करो। दहीमे १० ग्रेन सोडा बाइकार्ब डालकर और उसे चम्मचसे अच्छी तरह मिलाकर चम्मचसे दही चाटना चाहिए। दही खट्टा नहीं होना चाहिए। बीस तोला कच्चा दूध नाप लो। उबालनेके बाद दूध कुछ कम हो जायेगा। दूधको औटाना नहीं चाहिए। यह हुआ सुबहका पूरा नाश्ता। दही खानेके पहले कमसे-कम आध घंटे तेजीसे घूम आना चाहिए। भूख होनेपर ही दही लेना चाहिए अन्यथा नहीं लेना चाहिए। यह तुम ७ बजे ले चुके होगे। घडी सामने

१ देखिए “बाल-विवाहकी भीषणता”, १६-११ १९३५।

२ देखिए “मैंड मागरेट सैगरको”, ३/४-१२-१९३५।

रखकर खानेमे बीस मिनट लगाना। ग्यारह बजे दस तोले गेहूँके मोटे आटेकी अच्छी तगह सिंकी हुई भावरी ओर रूंदी हुई मेथीकी भाजी खाना। यदि उसमे राई, हल्दी और जरा-सा तेल डालना चाहो तो डाल लेना। साथ ही लाल-लाल कच्चे टमाटर भी खाना। इसके सिवा और कुछ नहीं।

अपराह्नमे गरम पानीमें नीबू और सोडा मिलाकर यदि पीना चाहो तो पीना। साँझको छह बजे ऊपर बताये अनुसार भावरी और दूध या अरबीके पत्तोका साग लहमुन डालकर लेना चाहिए ओर मेथीकी थोड़ी-सी कच्ची भाजी लेनी चाहिए। टमाटर लेना चाहो तो ले सकते हो। फिलहाल फल लेनेकी जरूरत नहीं है। इस तरह एक सप्ताह चलानेके बाद इसमे हेर-फेर किया जा सकता है।

रोज साँझको एक घंटे धूमना चाहिए। सुबह और शामको खाली पेट ध्यानपूर्वक प्राणायाम करना चाहिए। प्यास लगनेपर आवश्यकतानुसार उबाला हुआ पानी, गरम या ठंडा, पीना चाहिए। फिलहाल गड या चीनी बन्द रखनी चाहिए।

बापूके आशीर्वाद

गुजरातीकी फोटो-नकल (जी० एन० ४०५०) से। सी० डब्ल्यू० ९५ से भी, सौजन्य रामचन्द्र जे० सोमन

१४८. पत्र : एस० अम्बुजम्मालको

वर्धा

१९ नवम्बर, १९३५

चि० अम्बुजम्,

तुम्हारा पत्र मिला। तुमने मुझे थोड़ी-सी रागी भेजी है सो ठीक किया। मैं तो सिर्फ नमनेके लिए थोड़ी-सी रागी चाहता था। अब मैं उसका प्रयोग करके देखूंगा। क्या उसकी केवल रोटियाँ ही बनाई जाती हैं या उसको चावलकी तरह भी इस्तेमाल कर सकते हैं? उसका दाम क्या है? मैं दाम तुम्हे भेजनेके लिए नहीं बल्कि दामोकी तुलना करनेके लिए पूछ रहा हूँ। अखिल भारतीय ग्रामोद्योग सघके बारेमे तुम्हारी कठिनाई मैं समझ गया। मैं सहमत हूँ कि तुम्हे उसका सामान्य सदस्य नहीं बनना चाहिए। मैं नियमोको पढ़ेगा और देखेगा कि क्या किसी भी श्रेणीके अन्तर्गत तुम आसानीसे प्रवेश पा सकती हो। सम्भवत भारतन या [जे० सी०] कुमारप्पा तुम्हे लिखेंगे।

तुम्हारी भेजी हुई रागीका प्रयोग कर लेनेके बाद तुम्हे लिखेगा कि तुम और रागी भेजो या न भेजो।

अगली बार जब तुम यहाँ आओगी तब तुम्हें कमसे-कम कुछ-एक दिन तो रहनेके विचारसे आना चाहिए।

बापूके आशीर्वाद

श्री अम्बुजम्

मद्रास

मूल अग्रेजीसे अम्बुजम्माल पेपर्स, सौजन्य नेहरू स्मारक संग्रहालय तथा पुस्तकालय

१४९ पत्र डाह्याभाई म० पटेलको

१९ नवम्बर, १९३५

भाई डाह्याभाई,

तुम्हारा पत्र मिला। मेलेमें चलनेवाली बुराइयोके बारेमें तुम मुझसे लिखनेको कहते हो। यह तो ठीक है कि मैं लिखना चाहूँगा, लेकिन क्या इसका किसीपर असर पड़ेगा? लिखना तो तभी अच्छा लगता है जब उसके फलस्वरूप कुछ असर पडनेकी आशा हो। एक हजार रुपये जुमनिवाली बात की चर्चा तो सारे देशमें हो रही है। यदि हम ऐसे दुखोकी बात सुन-सुनकर रोते रहेगे तो कोई काम नहीं हो सकेगा। जो अपरिहार्य है उमका दुख ही नहीं करना चाहिए, जो परिहार्य अर्थात् हमारी पहुँचके भीतर है हम उससे ही पार पा सकेगे। इसलिए यदि सच्चा ग्रामीण बनना हो, तो तुम्हें ग्रामीणोकी भाँति दूसरी अन्य सब चीजे भूल जाना चाहिए।

बापूके आशीर्वाद

श्री डाह्याभाई मनोरभाई पटेल

कांग्रेस ऑफिस

वोलका

गुजराती (सी० डब्ल्यू० २७०८) से, सौजन्य डाह्याभाई म० पटेल

१५० पत्र कीकाभाई एल० वघेलाको^१

[२१ नवम्बर, १९३५ के पूर्व]^२

पण्डित माल्जीयजी वर्धा नहीं पहुँचे हैं। उनके आनेकी बहुत कम सम्भावना है। डॉ० अम्बेडकरसे मेरा मिलना जरूरी नहीं होगा, लेकिन होगा तो मिलनेमें मकोच नहीं करूँगा। अहमदाबाद जाऊँगा, तब हरिजन-क्षेत्रीको भी देखनेकी कोशिश करूँगा, लेकिन मेरे अहमदाबाद जानेपर मेरा कार्यक्रम श्री वल्लभभाई पटेल निश्चित करेगे।

[अग्नेजीसे]

हिन्दू, २२-११-१९३५

१५१ पत्र हीरालाल शर्माको

वर्धा

२१ नवम्बर, १९३५

चि० शर्मा,

तुमारा खत मिला था। ' हिन्दुस्तान टाइम्स ' तुमको यो ही मिलता रहेगा। देवदास यहा है। उसने कबूल कर लिया है। द्रौपदीका खत आया है। वह खुश रहती है, ऐसा लिखती है और अब हमेशा खत लिखती रहेगी।

बापुके आशीर्वाद

बापुकी छायामें मेरे जीवनके सोलह वष, पृ० २१०-११

१ अहमदाबादके एक हरिजन नेता।

२ यह पत्र दिनांक "अहमदाबाद, २१ नवम्बर, १९३५" के अन्तर्गत प्रकाशित हुआ था।

१५२ भाषण . प्राध्यापको और छात्रोंके समक्ष, वर्धामे^१

[२३ नवम्बर, १९३५ के पूर्व]

यह मालूम होनेपर कि वे लोग^२ वयस्को और बच्चोंके लिए रात्रि-पाठशालाएँ खोलनेका विचार कर रहे हैं, गांधीजीने उनसे पूछा कि आप लोग अखिल भारतीय ग्रामोद्योग सघके अधीन काम करना पसन्द करेंगे या अपना कोई अलग रास्ता निश्चित करेंगे। अगर अलग रास्ता निश्चित करना हो तब तो स्वभावतः मुझे आपको कोई सुझाव नहीं देना है। यदि आपको अखिल भारतीय ग्रामोद्योग सघके अधीन काम करना हो तो ग्रामवासियोंको जिस प्रकारकी शिक्षाकी जरूरत है उसके सम्बन्धमें अपने विचार मैं आपको बताऊँगा। उन्होंने कहा

उन्हे जरूरत लिखने-पढ़ने और गणितके ज्ञानकी नहीं, बल्कि अपने आर्थिक जीवन का ज्ञान प्राप्त करने और उसमें किस प्रकार सुधार किया जा सकता है, यह जानने की है। आज तो वे मात्र यन्त्रोंकी तरह काम कर रहे हैं, उन्हे न तो अपने परिवेश और पड़ोसके प्रति अपने दायित्वोंका कोई बोझ है और न श्रमके सुखका एहसास। इसमें सारा दोष हमारा है, क्योंकि हमने उनके साथ कोई सम्पर्क ही नहीं रखा। स्वर्गीय रमेशचन्द्र दत्तकी तरह उनकी राजनीतिक और आर्थिक अवस्थाका अध्ययन हमने अवश्य किया है। हमें यह तो बताया गया है कि वे किस हीनावस्थामें पहुँच गये हैं, मगर उन्हे नहीं मालूम है कि अपनी गरीबीको वे खुद पूर्णतः अथवा अशत कैसे दूर कर सकते हैं। मैं समझता हूँ, अब उन्हे यह बताया जा सकता है कि वे अपनी आय दुगुनी कैसे कर सकते हैं। आप कहेंगे कि ये भारी करोंके बोझसे दबे हुए हैं। वे दबे हुए जरूर हैं, लेकिन अभी मेरा वास्ता उस समस्यासे नहीं है। हमारी वर्तमान नीति तो राजनीति और राजनीति-अर्थनीतिके प्रश्नको अलग रखनेकी है। इसलिए आपको अपना कार्य उनकी सामाजिक, स्वास्थ्य-विषयक तथा नैतिक अवस्थाके अध्ययनमें प्रारम्भ करना है। इस कामके लिए आप चाहे तो जादुई दीप (मैजिक लैंटन)की सहायता ले सकते हैं। आपको उन्हे यह समझाना है कि अप्सृश्यता धर्मका हिस्सा नहीं है और उँच-नीचकी भावनाके लिए किसी भी प्रसंगे स्थान नहीं है। जिस प्रकार कोई स्वस्थ व्यक्ति किसी अस्वस्थ व्यक्तिको दर्जेमें अपनेसे नीचा नहीं मानता, उसी प्रकार किसी शिक्षक या व्यापारीको किसी भगीको अपनेसे नीचा नहीं मानना चाहिए। आपको उन लोगोंको धर्म और नीतिकी ये बुनियादी बातें सिखानी हैं। इसके बाद आप उन्हे भूगोल और इतिहास पढाये। इसे आप

१ महादेव देसाईक "वीकली लेटर" से उद्धृत।

२ वर्धामें एक नवस्थापित काष्ठेजक प्राध्यापक और छात्र।

खुद उनके गावके इतिहासकी पढाईसे शुरू करे। अब मैं उन्हें इन चीजोंके सम्बन्धमें ज्ञान देनेके साधनके रूपमें उन्हें पढाई-लिखाई और गणित सिखानेको कहूँगा, लेकिन इसके लिए आपको उन्हें मैट्रीकुलेट या ग्रेजुएट बनानेकी जरूरत नहीं है। आजके जमानेमें अंग्रेजीका ज्ञान आयाका एक साधन भले हो सकता हो, लेकिन किसीके मस्तिष्क और शरीरके सही विकासके लिए वह आवश्यक नहीं है। हमारी सारी शक्ति तो एक विदेशी भाषापर अधिकार पाने और असरय ऐसी पुस्तकोंके अध्ययनमें चुक जाती है जिनसे न तो हमें अपने-आपको शारीरिक तथा नैतिक दृष्टिसे स्वस्थ रखनेमें सहायता मिलती है और न ग्रामवासियोंकी कोई सेवा करनेमें। तो इस प्रकार आप इस बातपर गौर करेंगे कि पढाई-लिखाई और गणितको कहाँसे आरम्भ करना मैं उचित मानता हूँ। इसकी जरूरत आरम्भमें नहीं, बल्कि सबसे अन्तमें और बहुत बादमें होती है और सो भी स्थायी वस्तुओंकी प्राप्तिमें सहायक एक साधनके रूपमें ही। ग्रामवासियोंके बीच आपके समयका इससे अच्छा उपयोग और कुछ नहीं हो सकता कि आप हर रात घटा-भर उन्हें आरोग्यके नियम, सामाजिक नैतिकता तथा सहज श्रमके आधारपर खड़े किये गये उद्यमशील जीवनकी शिक्षा दिया करे।

[अंग्रेजीसे]

हरिजन, २३-११-१९३५

१५३ भयकी भावना

बहुत-से ग्राम-सेवक ग्राम्यजीवनसे इतने भयभीत हैं कि उन्हें बराबर यह आशंका बनी रहती है कि अगर कोई सस्था उनका खर्चा नहीं देतो तो वे गाँवोंमें अपने श्रमके बलपर अपनी जीविका उपाजित नहीं कर पायेंगे—विशेषकर उस अवस्थामें जब वे विवाहित हो और उनपर उनके कुटुम्बके भरण-पोषणका दायित्व हो। मेरी रायमें यह उनके नैतिक बलको तोड़नेवाला धारणा है। इसमें शक नहीं कि अगर कोई आदमी शहरी मनोवृत्तिके साथ गावमें जाये और शहरकी ही तरह वहाँ भी अपना रहन-सहन रखना चाहे, तब तो उसके लिए वहाँ अपने गुजारे लायक कमाई करना असम्भव ही है। उस हालतमें तो वह तभी उतनी कमाई कर सकता है जब शहर-वालोंकी तरह वह ग्रामवासियोंका शोषण करे। लेकिन अगर कोई किसी एक गावमें जा बसे और वहाँ गाँववालोंकी तरह ही रहनेकी कोशिश करे, तो अपने परिश्रम द्वारा अपना गुजारा करनेमें उसे कोई दिक्कत नहीं होगी। उसे इस बातका विश्वास होना चाहिए कि जब वे ग्रामवासी भी किसी-न-किसी तरह अपने गुजारेके लायक कमा ही लेते हैं, जो बारहो महीने बाप-दादोके वक्तसे चले आये दर्रेपर, अपनी बुद्धिका उपयोग किये बगैर, आँख मूँदकर मेहनत करनेको तैयार हैं तो वह भी कमसे-कम उतना तो कमा ही लेगा जितना कि औसतन कोई ग्रामवासी कमा लेता है। और ऐसा करते हुए वह किसी ग्रामवासीकी रोजी भी नहीं मारेगा, क्योंकि गाँवमें वह उत्पादक बनकर जायेगा, न कि परोपजीवी बनकर।

गाँवमें जानेवाले ग्राम-सेवकके साथ अगर उसका साधारण सदस्य-सख्यावाला परिवार भी हो, तो उसकी पत्नी तथा परिवारके किसी एक अन्य व्यक्तिको चाहिए कि वे भी दिन-भरकी पूरी मशक्कत करें। यह तो नहीं कहा जा सकता कि गाँवमें जाते ही कोई कायकर्त्ता गाँववालोकी तरह कड़ी मशक्कत करने लगेगा। लेकिन अगर वह अपनी हिचक और भयकी भावना छोड़ दे, तो यह जरूर है कि अपनी मेहनतकी कमीकी पूर्ति वह बुद्धिमत्तापूर्वक काम करनेसे कर लेगा। जबतक कि गाँववाले उसकी सेवाकी इतनी कद्र न करने लगे कि उसका सारा समय उनकी अधिकसे-अधिक सेवामें ही लगने लगे, तबतक उसे कोई ऐसा उत्पादनका काय करते रहना चाहिए, जिससे दूसरोपर बोझ पड़े बिना उसका खर्च चलता रहे। हाँ, जब उसका सारा समय सेवामें ही लगने लगे, तब वह उस अतिरिक्त उत्पादनमें से बतौर कमिशनके कुछ पानेका पात्र होगा, जो उसके द्वारा प्रेरित उपायोके फलस्वरूप होने लगेगा। लेकिन ग्रामोद्योग सघकी देखरेखमें जो ग्राम-कार्य शुरू हुआ है, उसका कुछ महीनोका अनुभव तो यह जाहिर करता है कि गाँववाले हमारे प्रयत्नोके प्रति अनुकूल प्रतिक्रिया बहुत धीरे-धीरे दिखायेंगे और कार्यकर्त्ताको गाँववालोके सामने अपने आचरणसे यह सिद्ध कर देना पड़ेगा कि श्रम और सदाचरणकी दृष्टिसे वह उनके लिए एक नमूना है। यह उनके लिए सबसे अच्छा पदार्थ-पाठ होगा और अगर कार्यकर्त्ता गाँववालोका सरक्षक बनकर उनसे एक खास दूरी रखते हुए उनसे अपनी पूजा करानेके बजाय उनके साथ हिल-मिलकर रहेगा तो देर-सवेर उसका असर पड़े बिना नहीं रहेगा।

अब सवाल यह है कि जीविकाके लिए अपनी पसन्दके गाँवमें वह कौन-सा काम करे? उसे और उसके घरवालोको अपना कुछ-न-कुछ समय तो गावकी सफाईमें लगाना ही होगा, चाहे गाँववाले इसमें उसकी मदद करें या न करें। फिर, साधारण तौरपर दवा-दारूकी जो सीधी-सादी मदद वह कर सकता है वह भी करेगा ही। इतना तो प्रत्येक व्यक्ति कर ही सकता है कि कुनैन या इसी तरहकी मामूली दवा बता दे, घाव या जख्म धोकर साफ कर दे, मैली आँखों और कानोको धो दे और घावपर साफ मरहम लगा दे। मैं ऐसी किसी किताबकी खोजमें हूँ, जिसमें गाँवोंमें हमेशा ही होनेवाली मामूली बीमारियोके लिए सरल-से-सरल उपाय और हिदायते हों। क्योंकि कैसी भी ही, ये दोनों बातें तो ग्राम-कार्यका मूल अंग होंगी ही। इनमें ग्राम-सेवकका दो घंटे रोजसे अधिक समय नहीं लगना चाहिए। ग्राम-सेवकके लिए 'आठ घंटे का' दिन जैसी बात नहीं। ग्रामवासियोके लिए वह जो श्रम करता है, वह तो उसके प्रेमका श्रम है। अतः अपने गुजारेके लिए, इन दो घंटोके अलावा, उसे कमसे-कम आठ घंटे तो लगाने ही होंगे। यह ध्यान रखनेकी बात है कि चरखा सघ और ग्रामोद्योग सघने जो नई योजना बनाई है, उसके अनुसार तो सब तरहके श्रमका एक न्यूनतम समान मूल्य है। इस प्रकार जो पिंजक अपनी पीजनपर एक घंटा काम करके औसत परिमाणमें रुई धुनकता है, वह ठीक उतनी ही मजदूरी पायेगा जितनी कि उतने समयके अर्थात् एक घंटेतक निश्चित परिमाणमें किये हुए कामके लिए किसी बुनकर, कतये या कागज बनानेवालोके मिलेगी। इसलिए ग्राम-सेवक अपनी इच्छाके अनुसार

कोई भी ऐसा काम चुनकर उसे सीख सकता है, जिसे वह आसानीसे कर सके, अलबत्ता, यह सावधानी हमेशा रखनी चाहिए कि काम ऐसा ही चुना जाये, जिसके फलस्वरूप तैयार होनेवाला माल उसी गाँवमें या उसके आसपासके इलाक़ेमें खप सके अथवा जिस मालकी सघोको जरूरत हो।

हर गाँवकी एक बहुत बड़ी आवश्यकता यह है कि वहाँ एक ऐसी अच्छी दुकान हो, जहाँसे खाने-पीनेकी शुद्ध चीजे और दूसरी वस्तुएँ भी लागत मूल्यपर वाजिब मुनाफा देकर मिल सके। यह ठीक है कि दुकान चाहे कितनी ही छोटी हो, फिर भी उसके लिए थोड़ी-बहुत पूजी तो चाहिए ही। लेकिन जो कार्यकर्ता अपने कार्य-क्षेत्रमें थोडा भी परिचित होगा, उसकी ईमानदारीपर लोगोका इतना विश्वास तो होगा ही कि दुकानके लिए थोडा-सा थोक माल उसे उधार मिल जाये।

इस तरहके और उदाहरण देनेकी अब जरूरत नहीं। जो सेवक सतत निरीक्षणकी वृत्तिसे काम करेगा, उसे नित नई बातोका पता लगता ही रहेगा और वह जल्दी ही यह जान लेगा कि उसे कौन-सा ऐसा काम करना चाहिए, जिससे उसका निर्वाह भी हो और जिन ग्रामवासियोकी उसे सेवा करनी है, उनके लिए वह एक पदार्थ-पाठ भी प्रस्तुत कर सके। अतएव उसे ऐसा कोई काम चुनना पडेगा, जिससे ग्रामवासियोका शोषण न हो और न उनके आरोग्य या नैतिकताको ही धक्का लगे, बल्कि उन्हें अपने फुरसतके समयमें हुनर-उद्योगका कोई काम करके अपनी मामूली आमदनीमें कुछ वृद्धि करनेकी शिक्षा मिले। सतत निरीक्षणसे उसका ध्यान उन चीजोकी ओर जायेगा, जो गावोमें अकारण ही बरबाद होती हैं—जैसे खेतोमें फसलके साथ उग आनेवाले घासपात और अपने-आप पैदा होनेवाली दूसरी चीजे। बहुत जल्द उसे पता लग जायेगा कि उनमें से बहुत-सी चीजोका तो वह अच्छा उपयोग कर सकता है। यदि वह खानेवाला मोथा उखाडा करे तो इसका मतलब तो यह हुआ कि उसने अशत अपना आहार अपनी मेहनतसे जुटा ही लिया। मीरबहनने तरह-तरहके पत्थर गाँवसे लाकर मुझे दिये हैं, जो देखनेमें सगमरमर-जैसे सुन्दर लगते हैं और बड़े उपयोगी हैं। मुझे फुरसत मिली तो शीघ्र ही मैं कुछ मामूली औजार लेकर उनसे उन्हें तरह-तरहकी शकलीमें बदलकर बाजारमें बेचने लायक बना दूंगा। काकासाहबने बाँसकी खपचियोको, जो बेकार समझकर जलाई जानेवाली थी, एक मामूली चाकूके सहारे कागज काटनेके चाकुओ और लकडीके चम्मचोमें परिणत कर दिया, जिन्हें एक हदतक बाजारमें बेचा भी जा सकता है। मगनवाडीमें कुछ लोग फुरसतके समयका उपयोग रट्टी कागजोके, जो एक तरफ कोरे होते हैं, लिफाफे बचानेमें करते हैं।

दरअसल बात यह है कि गाँववाले अब बिलकुल निराश हो चुके हैं। किसी भी अजनबीको देखकर उन्हें यही खयाल होता है कि वह उनका गला दबाने और उनका शोषण करनेके लिए ही आया है। बुद्धि और श्रमका सम्बन्ध-विच्छेद हो जानेसे उनकी विचारशक्ति कुण्ठित हो गई है। कामके समयका भी वे सर्वोत्तम उपयोग नहीं करते। ग्राम-सेवकको चाहिए कि ऐसे गाँवोंमें वह अपने हृदयमें प्रेम और आशा भरकर जाये। उसे इस बातका भरोसा होना चाहिए कि जहाँ स्त्री-पुरुष बुद्धिका

प्रयोग किये बिना काम करते हैं और सालमें छ महीने बेकार बैठे रहते हैं, वहाँ यदि वह पूरे साल बुद्धिपूर्वक काम करेगा, तो निश्चय ही ग्रामवासियोंका विश्वासपात्र बन जायेगा और उनके बीच परिश्रम करते हुए ईमानदारीके साथ अपने निर्वाहके लायक अच्छी कमाई कर सकेगा।

‘लेकिन मेरे बाल-बच्चों और उनकी पढाईका क्या होगा?’ यह बात ग्राम-सेवाके इच्छुक कार्यकर्त्ता पूछते हैं। अगर बच्चोंको आधुनिक ढंगकी शिक्षा देनी हो, तो मैं कोई ऐसी बात नहीं बता सकता जो कारगर हो। हा, अगर उन्हें ऐसे स्वस्थ, मजबूत, ईमानदार और समझदार ग्रामवासी बनाना काफी समझा जाये, जो जब चाहे तब गाँवमें अपनी रोजी कमा सके, तो उन्हें सारी शिक्षा अपने माँ-बापकी छत्रच्छायामें ही मिल जायेगी, और उसके साथ-साथ जैसे ही वे सोचने-समझने लायक उम्रको पहुँचेंगे और अपने हाथ-पैरोंका ठीक-ठीक उपयोग करने लग जायेंगे, वैसे ही अपने परिवारके लिए वे थोड़ी-बहुत कमाई भी करने लगेंगे। सुघड घरके समान कोई स्कूल नहीं हो सकता, न ईमानदार और सदाचारी माता-पिताके समान कोई अध्यापक हो सकते हैं। आधुनिक माध्यमिक शिक्षा तो गाँववालों पर एक बोझ है। उनके बच्चे कभी भी उसे ग्रहण नहीं कर सकेंगे, और यदि सुघड घरेलू शिक्षा उन्हें प्राप्त हो, तो ईश्वरकी कृपासे जीवनमें उस शिक्षाका अभाव उन्हें कभी खलेगा भी नहीं। ग्राम-सेवक, चाहे वह पुरुष हो या स्त्री, अगर ऐसा न हो कि अपने घरको सुघड रख सके, तो उसके लिए ग्राम-सेवकका विशेष और सम्माननीय पद प्राप्त करनेकी आकांक्षा न रखना ही ठीक होगा।

[अंग्रेजीसे]

हरिजन, २३-११-१९३५

१५४. एक महान् समाज-सेवक

श्री गो० कृ० देवधरके देहान्तसे देशने अपना एक महान् समाज-सेवक और हरिजनोका एक दृढ और निष्ठावान् मित्र खो दिया है। वे गोखले द्वारा स्थापित सस्थाके प्रारम्भिक सदस्योंमें से थे। वे महाराष्ट्र प्रान्तीय हरिजन सेवक सघके अध्यक्ष थे। देशमें कभी अकाल पडा हो या बाढ आई हो और उस ओर इस मानव-सेवकका ध्यान न गया हो, ऐसा कभी नहीं हुआ। वे चाहते तो बड़ी आसानीसे सम्पत्तिशाली बन सकते थे, किन्तु उन्होंने दरिद्रताको एक जन-सेवकके जीवन-सिद्धान्तके रूपमें वरा। उनकी अनथक कार्य करनेकी शक्ति उनके सम्पर्कमें आनेवाले अन्य लोगोंमें भी वैसी ही शक्तिका सचार करती थी। जब भी समाज-सेवाके लिए उनकी पुकार हुई, उन्होंने अपने साथ कभी कोई रियायत नहीं की। उनका जीवन सम्पूर्ण पवित्रताका नमूना था। पूना सेवा सदनकी वे आत्मा थे। इससे उन्हें अतीव प्रेम था और इसके लिए उन्होंने इतना अधिक श्रम किया कि एक छोटी-सी सस्थासे बढ़ते-बढ़ते उसने ऐसा

रूप ले लिया है कि भारतकी कोई भी उस ढगकी सस्था उसे मात नहीं दे सकती ।
दिवगत आत्माके परिवारके प्रति मैं हार्दिक सवेदना निवेदित करता हूँ ।

[अग्नेजीसे]

हरिजन, २३-११-१९३५

१५५ पत्र एस० अम्बुजम्मालको

वर्धा

२३ नवम्बर, १९३५

चि० अम्बुजम्,

तुम्हारे दो पत्र, रागी और सोयाबीनका नमूना भी, मिले और अब लोबिया भी मिला है । रागी तो हम पका चुके हैं किन्तु तुम्हारी बताई विधिसे नहीं । लोबियामे सोयाबीन जितना मेद-तत्त्वका परिमाण नहीं होता । अब मैं रागीके रासायनिक तत्त्वोका पता लगानेकी कोशिशमें हूँ । यदि तुम्हें किसी डॉक्टरसे इसकी जानकारी मिले तो कृपया लिख भेजो ।

सप्रेम,

बापू

मूल अग्नेजीसे अम्बुजम्माल पेपस, सौजन्य नेहरू स्मारक सग्रहालय तथा पुस्तकालय

१५६. पत्र . ब्रजकृष्ण चाँदीवालाको

२३ नवम्बर, १९३५

चि० ब्रजकृष्ण,

तुम्हारे खतके उत्तर देनेमें ठीक-ठीक देरी हुई है । क्या करू ? तुम्हारा बजेट कुछ भारी-सा लगता है । इतने कामोको पढुचने लायक तुम्हारे पास आदमी नहीं है । अगर तुम्हें आर्थिक मदद मिल सके और काम करनेवाले भी मिले, तो योजना अवश्य अच्छी है । प्रत्येक उद्योग स्वाश्रयी होना ही चाहिये । और वही चीज पैदा कि जाय कि जिसके बारेमें मागका आजसे ही विश्वास हो ।

तुम्हारा स्वास्थ्य अच्छा होगा । मलकानीजीने कहा कि आज तुम नये मकानमें जानेवाले थे ।

सोयाबीन कहासे लिये ? क्या दाम दिया ?

बापुके आशीर्वाद

पत्रकी फोटो-नकल (जी० एन० २४३२) से ।

१५७. एक सच्चे हरिजन-सेवकका स्वर्गवास

वर्मानिष्ठ होनेके बावजूद जिन्हें अस्पृश्यताकी भावना छू तक नहीं सकी है और जो हरिजन-सेवापरायण है, ऐसे स्त्री-पुरुष काठियावाडमें गिने-गिनाये है। ऐसे एक अग्रगण्य सज्जन अमरेलीके श्री हरिलाल गोविन्दजी पारेख थे। स्वर्गीय हरिलाल अमरेलीके प्राण थे। काठियावाडमें ऐसी कोई लोकोपयोगी प्रवृत्ति नहीं थी जिसमें श्री हरिलालका योग न रहा हो। सभीको उनकी सेवा और सलाहकी जरूरत रहती थी और सभी उसे स्वीकार करते थे। बहुत तरहसे उनका जीवन आदर्श स्वरूप था, उससे हम जितना सीख सके उतना सीखकर उनकी स्मृतिको बनाये रखें।

[गुजरातीसे]

हरिजनबन्धु, २४-११-१९३५

१५८ सभी गुजरातियोसे

वर्षा

२४ नवम्बर, १९३५

गुजरातके हरिजन सेवक सघको इस वर्षके कामकाज लिए लगभग २९,००० रुपये की राशिकी आवश्यकता है। सघकी सहायतासे ५७ पाठशालाएँ और ३ आश्रम चलते हैं। सघका कामकाज ठक्कर बापा-जैसे सेवककी देखरेखमें चलता है। श्री परीक्षितलाल मजमूदार उसके लिए जी-तोड़ मेहनत कर रहे हैं। मेरे विचारसे प्रतिवर्ष २९,००० रुपयेका खर्च कुछ भी नहीं है। यदि हरिजन-सेवाको हम अपना कर्त्तव्य मानते हो और जो लोग ५०० रुपये प्रतिवर्ष कमाते हो यदि वे उसमें से एक रुपया इसी धर्मकायके लिए निकालनेका निश्चय कर ले तो भी हर वर्ष लाखों रुपये मिल सकते हैं। किन्तु इतनी धार्मिक जागृति हममें नहीं है। इसके अतिरिक्त प्रत्येक सवर्ण हिन्दू अस्पृश्यताको अवम नहीं मानता, इसलिए हरिजन-सेवाके कर्त्तव्यको वह स्वीकार नहीं करता। इसलिए जो लोग इसे अपना कर्त्तव्य स्वीकार करते हैं, उनपर इस कार्यको निभानेकी दुहरी जिम्मेवारी आ जाती है।

अस्पृश्यता-निवारणका काम एक व्यक्तिका नहीं है। केवल पैसेके बलपर भी यह काम नहीं किया जा सकता। किन्तु पैसा उक्त सेवा करनेका एक साधन माना जा सकता है। और कुछ नहीं तो प्रत्येक सवर्ण हिन्दू, जो अस्पृश्यता-निवारणको अपना कर्त्तव्य समझता है, यदि अपनी सामर्थ्यके अनुसार प्रतिवर्ष चन्दा देता रहे तो इस कामको चालू रखा जा सकता है और इस कामको चलानेवाले लोग आर्थिक चिन्तासे उबर जायेंगे।

गुजराती साहित्य परिषद्के लिए जनवरीके दूसरे सप्ताहमे मेरा अहमदाबाद आना होगा। उस समय गुजरातियोसे उक्त रकम इकट्ठी करनेकी आशा मै सँजोये हुए हूँ। गुजरातके बाहर रहनेवाले मित्रोसे [भी] यह भिक्षा माँगनेका सुझाव मुझे दिया गया था, किन्तु मैने ऐसा करनेसे इनकार कर दिया। कारण, ऐसा करनेसे गुजरातकी बदनामी होगी और मेरी भी बदनामी होगी। हिन्दुस्तानमें गुजरात गरीब प्रान्त नही माना जाता। आडे मौकेपर गुजरातने अन्य प्रान्तोकी मदद की है। गुजरातने अन्य प्रान्तोसे भिक्षा नही माँगी और न माँगकर उचित ही किया है। फिर ऐसे धर्म-कार्यमे वह क्यों नही देगा? यह सही है कि गुजरातको बहुत-सी निधियोमे पैसा देना पडता है। और यह भी सही है कि गुजरातके किसानो पर बहुत-सी मुसीबते आईं और नुकसान भी हुआ हे। किन्तु मेरा यह दृढ विश्वास है कि ये सब बातें धर्मपालनके विरोधमे उद्धृत नही की जा सकती। अत मै आशा करता हूँ कि सभी भाई-बहन कोशिश करके उपर्युक्त छोटी-सी रकम इकट्ठी कर लेंगे और ठक्कर बापा, मुझे तथा अन्य कार्यकर्ताओको इस चिन्तासे मुक्त कर देंगे। गुजरातमे बहुत-से कामोकी जिम्मेवारी सरदार पर ही रहती है। मै यह जानता हूँ कि उन्हें बहुत-सी प्रवृत्तियोके लिए चन्दा उगाहना पडा है। इसलिए मैने जान-बूझकर यह बोझ उनपर नही डाला। किन्तु इसके बावजूद जबतक यह पैसा इकट्ठा नही हो जाता तबतक वे स्वयको चिन्तामुक्त नही मानेंगे। किसीको ऐसा नही मानना चाहिए कि अस्पृश्यता-निवारणका कार्य मेरा और ठक्कर बापाका ही है, उसका नही है। मै आशा करता हूँ कि गुजरात मुझे खाली हाथ वापस नही लौटने देगा।

आपका सेवक,

मोहनदास करमचन्द गांधी

गुजरातीकी फोटो-नकल (जी० एन० ७१८४) से। सी० डब्ल्यू० ४७८१ तथा हरिजनबन्धु, ८-१२-१९३५ से भी।

१५९. पत्र : एम० आर० मसानीको

वर्धा, मगनवाडी

२५ नवम्बर, १९३५

प्रिय मसानी,

अगले पखवाडे जब चाहो आ जाओ, मगर सोमवारको छोडकर, क्योंकि वह मेरा मौन-दिवस होता है।

हृदयसे तुम्हारा,

मो० क० गांधी

अग्रेजीकी फोटो-नकल (जी० एन० ४१२७) से।

१६०. पत्र : अमृत कौरको

२५ नवम्बर, १९३५

प्रिय अमृत,

अब मेरे सामने दो पत्र हैं। कोई पत्र न देनेसे पोस्टकाड भेज देना भी बेहतर है। तुम्हारे पहले पत्रके उत्तरमें तुम्हें तार भेजा था। अब इस पत्रके उत्तरमें मैं किसी भी दिन खुद तुम्हारे पहुँचनेका इन्तजार करूँगा।

सप्रेम,

बापू

श्री राजकुमारी अमृत कौर
जलन्धर सिटी
पंजाब

मूल अग्रेजी (सी० डब्ल्यू० ३७१९) से, सौजन्य अमृत कौर। जी० एन० ६८७५ से भी।

१६१. पत्र : गणेश वासुदेव मावलकरको

२५ नवम्बर, १९३५

भाई मावलकर,

स्वागत-समितिमें तुम तो होंगे ही। उद्घाटनके लिए समितिसे पूछकर मुझे ले जाना चाहो तो लिवा ले जाना। मेरी ओरसे मृतात्माके कुटुम्बको ढाढस बँधाना।

बापूके आशीर्वाद

गुजरातीकी फोटो-नकल (जी० एन० १२४६) से।

१६२. पत्र : मनु गाधीको

[२५ नवम्बर, १९३५ या उसके पश्चात्]^१

तू कुछ कहना चाहती है क्या ? जल्दी लौट आना और मुझे नियमित रूपसे लिखती रहना । पूरे समाचार देना । खूब सादगीसे रहना । हरिलालसे बिलकुल मृत डरना । पूनियोंके बारेमें मैं नारणदासको लिखूंगा । कान्ति तुझे छोड़ने जायेगी । टिकट सीधे राजकोट तकका माँगना ।

तू सुरेन्द्रको लिखती रहती है न ? वहासे भी नियमित रूपसे लिखती रहना । क्या वह तुझे लिखता है ?

शुजरातीकी फोटो-नकल (सी० डब्ल्यू० १५५३) से, सौजन्य मनुबहन सु० मशरूवाला

१६३ पत्र . घनश्यामदास बिडलाको

वर्धा

२६ नवम्बर, १९३५

भाई घनश्यामदास,

मलकानी सहमत्री रहकर अपना अलग काम करेगा, ऐसा कल ठक्कर बापाके सामने ही तय किया था। लेकिन फजर^१में मेरे पास आया और कहा “मैं सहमत्री नहीं रह सकूंगा।” इस बारेमें मैंने ठक्कर बापाको लिखा है, उसकी नकल इसके साथ रखता हूँ।^२ इसलिये यहा ज्यादाह लिखनेकी आवश्यकता नहीं।

बापुके आशीर्वाद

सी० डब्ल्यू० ८०१४ से, सौजन्य घनश्यामदास बिडला

१ मौन दिवसका यह पत्र २० नवम्बर, १९३५ को लिखे गये पोस्टकार्ड के पीछे लिखा गया था।

२० नवम्बर के बाद सोमवार २५ नवम्बर, १९३५ को था।

२ बिलकुल सुबह।

३ पत्र उपलब्ध नहीं है।

१६४. पत्र : चन्दन पारेखको

वर्धा

२७ नवम्बर, १९३५

चि० चन्द्र,

तेरा पत्र मिला। एक प्रतिशत जो [सन्देह] बाकी रह गया है, उसका अर्थ ही यह है कि तू या पिताजी जो-कुछ कहना चाहे मैं उसे सुनने और उसपर विचार करनेको तैयार हूँ। यदि एक प्रतिशत सन्देह भी बाकी नहीं रहता तो मुझे किसीसे कुछ सुननेको ही न रहता। तू यह मत भूल कि तुझमें बातचीत करनेके पहले और उसके मित्र जो-कुछ कहते थे उमें मैं सन्देहकी दृष्टिसे देखता था। बहुत धैर्यपूर्वक तुझसे बातचीत करनेके बाद मैं की तरफ झुका। तेरी बात कुछ ऐसी है तुझे साँपने काटा किन्तु उसके जहरका तुझपर कोई असर नहीं हुआ, हालाँकि तू अनुभवके आधारपर जहरके गुणसे परिचित थी। जिस तरह यह बात बेटुकी है उसी तरह के स्पर्श [सि तेरे अप्रभावित रहने]की बात भी बेटुकी है। विषयी पुरुषके डकका जहर सर्पदशकी अपेक्षा ज्यादा जहरीला होता है। दाँतोसे अपने बच्चेको उठाते हुए यदि साँपके जहरीले दात लग जाये तो सँपोलेको भी विष चढ़ जायेगा। बच्चा माता-पितासे प्रभावित होता है इसलिए यदि वे विष उगलेगे तो बच्चा भी उसके प्रभावसे मुक्त नहीं रह सकता। अतः तू यह जान ले कि तेरी ही गवाहीसे ९९ प्रतिशत निर्दोष सिद्ध हो सका है। और इसीलिए मैंने तुझसे कहा, और फिर कहता हूँ कि पत्र लिखती रहना और सभी सभाचार देती रहना। यदि तू मेरी मदद करती रही, तो बाकी एक प्रतिशत सन्देहका भी निवारण हो जायेगा। तेरी गवाहीके बाद को दोषी माननेको मेरा मन तैयार नहीं होता। किन्तु तू सफेद झूठ बोल रही है, यह भी मेरा मन स्वीकार नहीं करता। इसलिए जबतक किसी प्रकार कोई विशेष प्रमाण मुझे नहीं मिल जाता तबतक तेरे प्रति एक प्रतिशत सन्देह, तेरे हिस्सेका, बाकी रहेगा। यदि तू शत-प्रतिशत सच्ची होगी और रोष किये बिना प्रयत्न करती रहेगी तो उस एक प्रतिशत सन्देहको सौ प्रतिशत विदवासमें बदल सकेंगी।

बापूके आशीर्वाद

गुजरातीकी प्रति (सी० डब्ल्यू० ९४०) से, सौजन्य सतीश द० कालेलकर

१६५. पत्र : उमादेवी बजाजको

२७ नवम्बर, १९३५

चि० ओम,

तेरा पत्र मिला। शिक्षिकाएँ लडकियोंके साथ अंग्रेजीके सिवा अन्य किसी भाषामें बोल ही न सके, यह मुझे तो सर्वथा असह्य लगता है। इसके बारेमें तुझे विनयपूर्वक सचालकोसे कुछ निवेदन करना चाहिए। वे लोग ऐसा क्यों करते हैं? तेरा पत्र ठीक है। तुझे तो ऐसी बातोंका अभ्यस्त होनेमें देर नहीं लगती। वहाँ जो-कुछ अच्छा हो उसे ग्रहण करना और जो त्याज्य है उसका त्याग करनेकी आदत डालना।

बापूके आशीर्वाद

[गुजरातीसे]

पाँचवें पुत्रको बापूके आशीर्वाद, पृ० ३४२

१६६. पत्र : रमेशचन्द्रको

२७ नवम्बर, १९३५

भाई रमेशचन्द्रजी,

कृत्रिम उपाय-साधित सतति निरोध हानिकर है। ऐसा तो मैंने कहा ही है और अभी भी मानता हूँ। यदि कोई अपवाद शक्य है तो उसका ख्याल तक करना अनुचित समझा जाय। ठीक इसी तरह बीमाकी बात समजी जाये। फरक इतना है कि बीमामे ज्यादा मात्रामे अपवाद हो सकते हैं। जो आत्मिक हानि सतति-निरोधमे कृत्रिम उपायसे होती है उतनी हानि बीमासे नहीं होती है।

मो० क० गाधी

पत्रकी फोटो-नकल (जी० एन० ६०९४) से।

१६७ जाति और वर्ण

वर्ण

२८ नवम्बर, १९३५

एक सज्जन लिखते हैं

आप जो यह कहते हैं कि “जातियाँ नष्ट हो जानी चाहिए, वर्ण स्थिर है और होने चाहिए। इसे कृपया उदाहरण देकर समझाइए।

जातियाँ अनेक हैं और वे मनुष्यकृत हैं। उनमें निरन्तर परिवर्तन हुआ करते हैं। पुरानी जातियोंका नाश होता है, नई पैदा होती हैं। बन्धोंके अनुसार जातियाँ तो सारी दुनियामें हैं। लेकिन जातियोंके बीच रोटी-बेटीसे सम्बन्धित प्रतिबन्ध केवल भारतमें ही दिखाई पड़ते हैं और फिर ये प्रतिबन्ध ऐसे हैं कि बुद्धिकी पकड़में नहीं आते। यह वस्तु बहुत हानिकारक है। यह राष्ट्रकी प्रगतिको रोकती है। इसका धर्मके साथ कुछ भी सम्बन्ध नहीं।

वर्ण अनेक नहीं, किन्तु चार हैं। शास्त्रोंमें चातुर्वर्ण्यका प्रतिपादन है। लोग इस बातको समझते हो या न समझते हो पर ये वर्ण भी सारे जगतमें देखनेमें आते हैं। जगतके कल्याणार्थ ईश्वर-विषयक ज्ञान देनेवाला, अनेक प्रकारके भयोंसे प्रजाकी रक्षा करनेवाला, उनके पोषणके लिए खेती-व्यापार इत्यादि धन्धे करनेवाला, और, इन तीनों वर्गोंकी नौकरी करनेवाला—ये चार विभाग होने ही चाहिए। इनमें ऊँच-नीचका भाव नहीं होता। किन्तु जगतमें इस चातुर्वर्ण्य-व्यवस्थाको सृष्टिके एक महान् नियमके रूपमें न पहचान सकनेसे वर्णोंका सकर हो गया है। अर्थात्, जहाँ होना यह चाहिए था कि इन चारों कार्योमें से प्रत्येक उस कार्यसे सम्बन्धित वर्णमें ही रहता वहाँ अब कोई भी मनुष्य मनचाहे कामको करता है, और चाहे जिस तरह अपना स्वार्थ साधता है। भारतवर्षमें एक समय इस महान् नियमका ज्ञानपूर्वक पालन होता था और सब सुखपूर्वक रहते थे। सब अपने-अपने वर्णके धन्धे लोक-कल्याणार्थ करके सन्तोष पाते थे। धन या कीर्तिके लोभसे एक वर्णमें से कूदकर दूसरे वर्णमें छलांग मारनेवाली, लोगोका अहित करनेवाली प्रतिस्पर्धाएँ नहीं चलती थी। आज तो भारतवर्षमें भी वर्णकी इस विशेषताका प्रायः लोप हो गया मालूम होता है। नाशकारिणी प्रतिस्पर्धा बढ गई है, सभी लोग चाहे जिस धन्धेको करने लगे हैं और वर्णका अर्थ ‘रोटी-बेटी विषयक कृत्रिम और अनावश्यक प्रतिबन्ध’के रूपमें किया जा रहा है। इसके फलस्वरूप राष्ट्रकी प्रगति रुक गई है। यदि ये अनेक प्रकारके प्रतिबन्ध दूर हो जायें, बुद्ध वर्णनीतिकी पुनरुद्धार हो, ऊँच-नीचके भेद मिट जाये तो हिन्दू-धर्म पुन उज्ज्वल हो जाये, भारतका कल्याण हो और उसके साथ ही जगतका भी कल्याण हो।

[गुजरातीसे]

हरिजनबन्धु, १९-१-१९३६

१६८. पत्र : एस० बी० कामतको

२८ नवम्बर, १९३५

प्रिय मित्र,

आपका पत्र^१ मिला। मैं उसे उत्तरके लिए श्री गगाधररावके पास भेज रहा हूँ। उनका उत्तर प्राप्त होनेके बाद आपको और अधिक लिखूंगा।

मित्रोके साथ जो-जो वार्तालाप होते हैं उन सबका मुझे स्मरण तो नहीं रह सकता।

हृदयसे आपका,
मो० क० गाधी

अग्नेजीकी प्रतिसे प्यारेलाल पेपर्स, सौजन्य प्यारेलाल

१६९. पत्र • स्वरूपरानी नेहरूको

२८ नवम्बर, १९३५

प्रिय भगिनी^१,

महीनोके बाद आपका खत मिला और वह भी मेरे खतके बाद। कुछ न मिले उससे तो यह भी अच्छा ही है।

कमलाका टेपरेचर बढनेका खत मुझको भी था। आशा करे कि अब तो अच्छा भी हो गया होगा।

कृष्णा^३के खत जाते होंगे। वह मुझे कहा लिखनेवाली थी। जवाहरलाल को काम कही छोडनेवाला नहीं है। जेलमे भी कहा आराम लिया? जेलमें पुस्तक लिखा। बाहर होकर पुस्तक-जैसे खत लिखता है।

१ अपने २७ नवम्बर के पत्र में एस० बी० कामत ने कनड प्रदेश-में राष्ट्र कार्य के लिए गाधीजी द्वारा गगाधरराव देशपाण्डे को सौंपे हुए २०,००० रु० मेंसे २,६७५ रु० का ब्योरेवार हिसाब पूछा था।

२ जवाहरलाल नेहरूकी माता।

३ कृष्णा हठीसिंह, जवाहरलाल नेहरूकी बहन।

रामदास यो हि है। जबईमे पढा हे। इम हफतेमे जानेकी उमीद है। बा मजेमे है। नहादेव भी मजेमे हे। आप अच्छी और प्रसन्नचित्त रहती होगी।

मोहनदास

मूलसे गांधीजी-इन्दिरा गांधी करेस्पॉन्डेंस, सौजन्य नेहरू स्मारक संग्रहालय तथा पुस्तकालय

१७०. पत्र : मीराबहनको^१

मगनवाडी

२९ नवम्बर, १९३५

चि० मीरा^१,

तुम्हारे पत्र-वाहकको जानेकी जल्दी है। तुम्हारा पत्र आते ही पढा गया। पढनेके तुरन्त बाद उत्तर लिखाया जा रहा है। मँगाई हुई चीजें कल जो आदमी कलका पत्र लेकर आयेगा, उसके साथ भेजी जायेंगी। गाय रखनेका विचार अच्छा है। वहाँ कोई गाय न हो तो शायद मैं यहाँसे एक गाय भेज सकूँ। वह तुम्हारे लिए अच्छी साथी होगी और उसके कारण तुम्हे अच्छा काम भी मिल जायेगा। तबतक जैसा दूध वहाँ मिले लेती रहो। क्या वहाँ बकरियाँ हैं? हो तो तुम्हे कुछ बकरियाँ उधार ले लेनी चाहिए। तुम्हे जितना घी लेना आवश्यक हो उतना लेना चाहिए और मगनवाडीसे मँगाते रहना चाहिए। मुझे खुशी है कि तुम्हारा पहला अनुभव इतना सुखद रहा। यहाँ सब खैरियत है।

सप्रेम,

बापू

मूल अंग्रेजी (सी० डब्ल्यू० ६३०७) से, सौजन्य मीराबहन। जी० एन० ९७७३ से भी।

१ बापूज लेटर्स टु मीरा में मीराबहन ने बताया है कि यह पत्र उन्हें एक घटनापूर्ण लम्बे अन्तराल के बाद लिखा गया था। कारण यह था कि इस बीच वे गांधीजी की सेवा करती हुई मगनवाडी में उनके साथ ही रहती थीं। गांधीजी दुबल हो गये थे और उनका रक्तचाप बहुत बढ़ गया था। कुछ ठीक होनेपर उन्होंने सिदी गाँव जाने का इरादा जाहिर किया, क्योंकि एक तो वहाँ की समस्या ज्यों की त्यों बनी थी और दूसरे मगनवाडी में बहुत भीड़ हो गई थी। गांधीजी के इस निर्णय से लोग बड़े चिन्तित हुए। आखिर मीराबहन ने उन्हें इस बातपर राजी कर लिया कि गांधीजी के बदले वही सिदी जायें। पर वहाँ जा कर उन्होंने पाया कि सिदी तो गाँव जैसा गाँव है ही नहीं। निदान वह सिदी से सेगाँव चली गई, जहाँ के पतेपर यह पत्र लिखा गया।

२ मीराबहन को लिखे इस पत्रमें ज्ञाया अन्य दूसरे पत्रोंमें सम्बोधन देवनागरी लिपिमें है

१७१ चर्चा घनश्यामदास बिडलाके साथ^१

[३० नवम्बर, १९३५ के पूर्व]

घ० दा० बिडला आप कहते हैं कि जिन सज्जनकी निगरानीमें यह चर्मालय चल रहा है^१, वे केवल निर्वाह लायक थोड़ा-सा पैसा लेकर ही काम कर रहे हैं। उनकी यह त्याग-वृत्ति तो बहुत प्रशंसनीय है।

गाधीजी हॉ, वह जातिका ब्राह्मण है और ग्रैजुएट भी है। आठ आने रोजसे ज्यादा वह लेता ही नहीं। उसकी पत्नी भी एक दूसरी जगह सारे दिन काम करती है, और केवल निर्वाह लायक ही पैसा लेती है।

हाँ। इस सबसे मुझे आश्चर्य होता है, पर पता नहीं, मशीनोके इस युगमें यह चीज कबतक चल सकेगी।

मुझे ऐसा कोई भय नहीं है, क्योंकि मेरे अन्दर यह पक्का विश्वास है कि जब यन्त्र-युगके ये सारे पराक्रम लुप्त हो जायेंगे, तब भी हमारी ये दस्तकारियाँ रहेगी, जब तमाम लूट-खसोट बन्द हो जायेगी, तब भी सेवा और सच्ची मेहनत-मजदूरी रहेगी। यह श्रद्धा ही मुझे जिला रही है और इसीके भरोसे मैं काम कर रहा हूँ। और फिर हम हताश किस लिए हो? कालके विराट् विस्तारमें थोड़े-से वर्षोंका लेखा ही क्या? मनुष्य-जातिके आदि उद्भवका अध्ययन हमें करोड़ों वर्ष पीछे ले जाता है। स्टीफंसन और कोलम्बस-जैसे लोगोको अपने कार्यके प्रति उनकी अदम्य श्रद्धाने ही जीवित रखा। अपने काममें मेरी जो श्रद्धा है, वही मुझे टिकाये हुए है, किन्तु उसके साथ मेरी यह दृढ धारणा भी है कि मेरी श्रद्धाको दूसरी जो तमाम चीजें ललकारती हुई मालूम होती है उनका अन्त निश्चित है। क्या यह बात आपको दिखाई नहीं देती कि अगर हिन्दुस्तानमें जगह-जगह कल-कारखाने खडे कर दिये गये, तो लूट-खसोटकी नीयतसे दूसरे देशोकी तलाश करनेके लिए हमें एक नादिरशाहकी जरूरत पडेगी, ब्रिटेन और जापान तथा अमेरिकाकी, और रूस तथा इटलीकी नौ-सेना और अन्य सैन्य-शक्तिका हमें मुकाबला करना पडेगा? इन सघर्षोंके विषयमें सोचता हूँ तो मेरा सिर चक्कर खाने लगता है। नहीं, इसमें मुझे जरा भी सन्देह नहीं कि जहाँ यन्त्र-युगका लक्ष्य मनुष्योको मशीनोमें परिणत कर देना है, वहाँ मेरा यह लक्ष्य है कि जो मनुष्य आज मशीन बन गया है, उसे फिरसे उसकी मनुष्येताकी स्थितिमें पहुँचा दिया जाये।

१ महादेव देसाई के 'वीकली लेटर' से उद्धृत। घनश्यामदास बिडला हरिजन सेवक सघ की कार्यकारिणी की बैठक के सिलसिले में वर्षा गये थे।

२ नालवाड़ीमें।

सो तो मैं आपकी इस अदम्य श्रद्धाको अच्छी तरह समझता हूँ, पर शायद आप अपने अदम्य उत्साहमें आकर यह भूल जाते हैं कि आप हमारे साथ अनन्त कालतक तो रहेंगे नहीं। आप वृद्ध होते जा रहे हैं। आप खूब पैसा इकट्ठा करके अपने ग्राम-कार्यको काफी विशाल क्षेत्रमें क्यों नहीं फैलाते ?

नहीं, जितनेकी मुझे जरूरत होती है, उससे ज्यादा पैसा इकट्ठा करनेमें मैं विश्वास नहीं करता।

पर मान लीजिए, आप बीस या बीस न सही, दस ही गाँव नमूनेके बना दें तो कैसा हो ?

अगर यह इतना आसान काम है, तो आप अपने पैसेसे यह कर सकते हैं। मगर मैं जानता हूँ कि यह काम इतना आसान नहीं है। धनरूपी जाडूकी लकड़ी फेरकर ही कोई आदश गाँव नहीं खड़ा किया जा सकता। और मैं यह मानता हूँ कि जनतासे जो भी पैसा मुझे मिलता है, उससे पूरा-पूरा लाभ उठाना चाहिए। फिर यह भी है कि मैं अब कोई केन्द्रीय कोष इकट्ठा नहीं करना चाहता। गुजरातमें इतनी अधिक हरिजन-पाठशालाएँ और आश्रम हैं कि जिनका खर्चा चलानेके लिए २९,००० रुपये वार्षिक चाहिए।^१ मैं आपसे गुजरातके कामके लिए क्यों माँगू ? क्या यह गुजरातियोका धर्म नहीं है कि गुजरातमें ही वहाँके हरिजन-कार्यके लिए वे पैसा इकट्ठा कर लिया करे ? अगर उन्हें इस तरह पैसा नहीं मिल सकता, तो बाहर सहायता माँगनेसे तो यह बेहतर होगा कि वे अपनी सस्थाएँ बन्द कर दे।

[अंग्रेजीसे]

हरिजन, ३०-११-१९३५

१७२. एक रोचक बात

गत सप्ताह वर्धामें हरिजन-सेवक सघकी कार्यकारिणी समितिकी बैठक हुई थी। मेरे 'जाति-प्रथाको मिटना है'^२ शीर्षक लेखको लेकर उसमें कुछ सदस्योंने यह प्रश्न उठाया कि क्या 'हरिजन' में, जो हरिजन-सेवक-सघकी ओरसे निकलता है, सघके बारेमें अपने विचार व्यक्त करना मेरे लिए उचित है ? अथवा, क्या मैं ऐसे विचार प्रकट कर सकता हूँ, जो सघ द्वारा अपनाई गई नीतिके बाहर हो अथवा क्या सघ अपने उद्देश्यके क्षेत्रका विस्तार कर सकता है ?

इन प्रश्नोपर अपनी राय जाहिर करते हुए मैंने बताया कि एक व्यक्तिके रूपमें मुझे 'हरिजन' में ऐसे विचार प्रस्तुत करनेका अधिकार है जो मेरी जानकारीके

१ देखिए पृ० १४४-५।

२ देखिए पृ० १२८९।

अनुसार शायद सघकं कुछ सदस्योके विचारोके विस्द्व हो या जायद ऐसे हो जिन्हें अभी सघने अपनी नीतिके तोरपर न अपनाया हो। मेरी रायमे सघके हरएक सदस्यको उस सीमातक यह स्वतन्त्रता प्राप्त है, जहाँतक उसके विचारोसे सघके उद्देश्यमे कोई बाधा नहीं पडती। सघकी नीति तो नरम-गरम दोनो तरहके सुधारकोके विचारोके बीच अधिक-से-अधिक सामजस्यका प्रतीक है। हरिजन-सेवक सघम दोनो ही तरहके लोग काफी मख्यामे मौजूद है। उसमे जहा ऐसे सनातनी है, जो अस्पृश्यता-निवारणको केवल स्पशनक ही सीमित रखना चाहते है, वहा ऐसे लोग जो ह जो रोटी-बेटी व्यवहारतकको उसमे शामिल करना चाहते है। सदस्यताके प्रतिज्ञापत्रमे तो वही बात रखी गई हे जिसे मानना और जिसपर अमल करना हरएक सदस्यके लिए आवश्यक है। उससे किसी सदस्यको और आगे बढनेमे उस वक्ततक कोई बाधा नहीं पडती, जबतक कि वह उन विचारोका प्रतिपादन सघकी नीतिके रूपमे न करे। इसके आरम्भमे सभी विचारोके हिन्दुओकी एक सभा हुई थी ओर अग्रिक-से-अग्रिक हिन्दुओको अपने साथ ले चलनेके खयालसे उस प्रातिनिधिक सभाने एक ऐसा व्यापक प्रस्ताव पास किया था^१, जिस पर उपस्थित जनोमे से ज्यादा-से-ज्यादा लोगोने अपनी हार्दिक सहमति प्रदान की थी। इस निर्णयमे निहित समझदारी इस बातसे सिद्ध है कि पण्डित मालवीयजीकी कृपासे वह निर्णय प्राय सर्व-सम्मतिसे लिया गया था। यह स्पष्ट है कि उस प्रस्तावमे अगर यह बात होती कि सघके सदस्य व्यक्तिगत रूपसे भी सघकी नीतिसे अधिक प्रगतिशील विचार नहीं रख सकते या उनपर अमल नहीं कर सकते तो अनेक सदस्य उन पाबन्दियोको स्वीकार न करते। इसके विपरीत दूसरी ओर, साधारण सदस्य तो दूर, व्यवस्थापक-मण्डलके सदस्योका बहुमत भी, जहाँतक उद्देश्यका सम्बन्ध है, सघका विधान नहीं बदल सकता। यह तो खास तौर पर इस कामके लिए बुलाई गई हिन्दुओकी ऐसी आम सभाके द्वारा ही हो सकता है, जिसमे सब तरहके विचार रखनेवाले हिन्दुओका प्रतिनिधित्व हो। इसलिए जहाँ फूक-फूक कर कदम रखनेवाले सुधारकको सघकी मूल नीतिके सम्बन्धमे निश्चित रहना चाहिए, वहाँ अत्यन्त उग्र सुधारक भी, व्यक्तिगत रूपमे, निर्बाध रीतिसे उन विचारोका प्रतिपादन कर सकते है, जिनसे उनकी रायमे हिन्दू-जाति शुद्ध और स्वस्थ हो सकती है।

प्रसंगवश यहा यह भी बतला देना चाहिए कि 'जाति-प्रथाको मिटना है' शीषक लेखमे मैंने जो विचार प्रकट किये है, उन्हें अलग शीषकोसे मैं अकसर इस पत्रमे प्रकट करता रहा हूँ। फिर वह लेख सवर्ण और हरिजन हिन्दुओके पारस्परिक सम्बन्धके बारेमे नहीं है। उसमे तो सवर्णोके ही बीच सुधारकी चर्चा है। जब अस्पृश्यता नहीं रहेगी, तो अस्पृश्योकी बिलकुल वैसी ही स्थिति हो जायेगी जैसीकि आज सवर्णोकी है। और तब जो भी नियम या प्रथा सवर्ण लोगोका नियमन करेगी वही उन हरिजनो पर भी लागू होगी जो तब हरिजन नहीं रह जायेगे। इसलिए

अगर उस वक्त भी आजकी ही तरह जाति-भेद बना रहा, तो हरिजनो और सवणोंके बीच न तो खान-पानका सम्बन्ध होगा और न ब्याह-शादीका ही। लेकिन अगर जाति-प्रथा अपने वर्तमान स्वरूपमें कायम नहीं रह जायेगी, जैसाकि किसी-न-किसी दिन अवश्य होगा, तो फिर हरिजनो और सवणोंके बीच आपसमें उसी तरह रोटी-बेटी व्यवहार होने लगेगा जिस तरह सवण-सवणके बीच होता है। और अगर वर्ण-व्यवस्था कायम रही—और मुझे तो उम्मीद है कि रहेगी—तो अतीतकी तरह लोगोके धन्धे भी एक प्रकारकी मर्यादासे बँधे होंगे, लेकिन रोटी-बेटी-व्यवहारमें उसी तरह कोई प्रतिबन्ध नहीं रहेगा जिस तरह पहले नहीं था। जो कुछ होगा वह एक सस्थाके रूपमें सघकी प्रवृत्तियोंके कारण नहीं, बल्कि उन शक्तियोंके कारण होगा जिनका न सघ नियमन कर सकता है और न जिनपर वह नियन्त्रण रख सकता है। व्यक्तिके रूपमें तो इसके सदस्य, निस्सन्देह, इन शक्तियोंको अपनी-अपनी रुचिके अनुसार मोड़ देनेमें यथोचित हिस्सा लेंगे ही।

[अग्रेजीसे]

हरिजन, ३०-११-१९३५

१७३. आदर्श और व्यावहारिक

श्री गोपबन्धु चौधरी लिखते हैं ^१

“मानव-दयाकी भावनावाले ग्राहकोंकी आवश्यकता”^१ शीर्षक लेखमें आपने हिसाब लगाया है कि “स्वावलम्बी खादीके लिए यह जरूरी है कि जहाँ तीन गज खादी स्वयं कारीगर पहने वहाँ दो गज बाहर बिके।” स्पष्ट ही यह हिसाब इस बातपर निर्भर है कि रुई और बुनाईके दामोके लिए स्वावलम्बी कर्तव्योको कुछ अतिरिक्त सूत कातना पड़ेगा। बेशक आप यह स्वीकार करते हैं कि रुई खरीदने या बुनकरको बुनाईके दाम देनेके लिए कर्तव्य दूसरे ग्रामोद्योगोसे भी उपार्जन कर सकते हैं। लेकिन लेखको पढ़कर ऐसा भासित होता है, मानो स्वावलम्बी खादी पूर्णत खादीकी बिक्रीपर निर्भर है। मगर क्या यह सही आदर्श है? क्या स्वावलम्बी खादीका आदर्श यह नहीं है कि अधिकांश कर्तव्य अपनी पैदा की हुई या खरीदी हुई रुई कातेंगे और बुनकरका पारिश्रमिक दूसरे ग्रामोद्योगो या कृषि-श्रमसे किये गये उपार्जनमें से देंगे?

अन्यथा तो जब हमारा उद्देश्य गाँवके हरएक घरको स्वावलम्बी बना देना है, तब कर्तव्यो द्वारा बिक्रीके लिए तैयार किये हुए अतिरिक्त दो गज की बिक्री कहाँ होगी? क्या शहरोकी माँग इतनी बढ़ जानेकी सम्भावना है?

१ यहाँ केवल कुछ अंश ही दिये गये हैं।

२ देखिए पृ० ९०-१।

मुझे तो ऐसा मालूम पड़ता है कि स्वावलम्बी खादीको व्यावसायिक खादी पर निर्भर करके हम स्वावलम्बी खादीका पक्ष कमजोर कर रहे हैं और खादी-कार्यकर्त्ताओके मनमें उसे लगभग दूसरे स्थानपर ला छोड़ते हैं, जबकि आपका इरादा उनके मनमें इस विषयमें क्रान्तिकारी परिवर्तन लानेका है। स्वावलम्बी खादीको तो अपने गुण-दोषके अनुसार स्वतन्त्र रूपसे फूलना-फलना चाहिए, क्योंकि बहुत-सी ऐसी जमीन अभी अनुपयोगी पड़ी हुई है जिसमें स्वावलम्बी खादीके लिए आवश्यक रुई पैदा की जा सकती है और लोगोंके पास इतना समय भी फालतू है ही कि उसमें वे सूत कात सकें।

निस्सन्देह आदर्श तो यही है कि जैसे हरएक परिवारको अपनी जमीनमें खेती करके अपने द्वारा पैदा किये अनाजको ही पकाकर खाना चाहिए, ठीक उसी तरह हरएक परिवारको खुद ही अपनी रुई पैदा करना, कातना, बुनना और इस तरह अपना ही तैयार किया कपडा पहनना चाहिए। लेकिन हम यह जानते हैं कि हरएक परिवार इस आदर्शको प्राप्त नहीं करना चाहेगा और न कर ही सकेगा, साथ ही हम यह भी जानते हैं कि स्वावलम्बी खादीके विद्युद्ध सन्देशका प्रचार आरम्भ करनेके साथ ही कार्यकर्त्ताको सफलता नहीं मिल जायेगी। गोपबन्धु बाबूने खुद जो बात सुझाई है, अर्थात् यह कि गृहस्थ आवश्यक रुई खरीदकर उसको कात ले और फिर अपनी बचतके पैसोसे उसे बुनकर द्वारा बुनवा ले, वह स्वयं एक बीचका उपाय है। लेकिन लाखों व्यक्तियोंके पास तो बचत ही नहीं होती और लाखों व्यक्ति ऐसे मौजूद हैं जो इनमें से कोई भी काम न कर, सीधे बाजारसे ही बना-बनाया कपडा खरीदते हैं। अपने लिए सूत कातना और अन्य किसी धन्धेकी कमाईसे रुई खरीदना और अपने काते सूतसे कपडा बुनवा लेना एक बीचका उपाय है। अपनी आवश्यकतासे अधिक सूत कातकर जो कमाई हो उससे कपडा बुनवा लेना इस तरहका दूसरा बीचका उपाय है और सम्भवतः कायकर्त्ता और बुनकर दोनोंकी दृष्टिसे सबसे आसान तरीका है। और इसको अजाम देनेके लिए खादी-भण्डार तो है ही। खादी-भण्डारोके कार्यकर्त्ताओको चाहिए कि वे कतौयो और दूसरे कारीगरोंको इस बातके लिए प्रेरित करे कि अगर उन्हें अखिल भारतीय चरखा-सघके द्वारा काम पाते रहना है तो उन्हें खादी ही पहननी चाहिए। उनमें अनेक ऐसे हैं जो कताई, बुनाई, धुनाई या रँगईका काम करके ही अपनी जीविका चलाते हैं। अगर वे अपनी जरूरतसे ज्यादा खादीका उत्पादन करे और उस खादीकी बाजारमें खपत हो तभी वे खुद खादी पहन सकते हैं। और अगर कतौयोकी मजदूरी बढा देनेपर भी खादीकी मौजूदा माँग बनी रहे तो यह मुश्किल भी नहीं होना चाहिए।

अमलमें तो सभी उपायोपर साथ-ही-साथ काम किया जायेगा। नई योजनामें तो जो बात ठीक है उसपर जोर देते हुए ध्येयको स्पष्ट-मात्र कर दिया गया है। अब खादी-कार्यकर्त्ता खादीकी कीमत घटाने तथा बिक्री बढानेपर जोर नहीं देगे। अबसे तो वे इसी बातपर जोर देगे कि जहाँतक कपडोका सवाल है, कमसे-कम कताई तक

तो लोग स्वावलम्बी हो ही जाये। उन्हें कारीगरोंके साथ व्यक्तिगत सम्पर्क स्थापित करना होगा, उनसे मेलजोल करना पड़ेगा, उनकी जरूरतोंका पता लगाकर उनकी मदद करनी होगी और उनके फुरसतके समयका अच्छे-से-अच्छा उपयोग करके और साथ ही सबके लिए समान अवसर उपस्थित करके उन्हें उत्तरोत्तर उनकी आर्थिक स्थितिको सुधारना होगा। यह ऐसा कार्यक्रम है जो बड़े-से-बड़े महत्वाकांक्षी कार्यकर्त्तकें लिए भी क्राफ्त होना चाहिए। उनके लिए सबसे मुश्किल बात तो यह होगी कि एक ओर तो लाखों व्यक्तियोंको समझा-बुझाकर इस बातके लिए तैयार करे कि वे अपने फुरसतके समयका उपयोग अपनी भलाईके लिए करे और दूसरी ओर खरीदने-वालोंको—शहरी लोगो और बिचौलियोंको—यह महसूस कराये कि गाँवका वना कपड़ा जाहिरा तौरपर भले ही अपेक्षाकृत कुछ महँगा, और जैसे कपड़ेका वे अबतक इस्तेमाल करते आये हैं उससे देखनेमें भले ही कुछ अलग किस्मका है, पर यदि वे उसे खरीदेंगे तो आखिरमें उनको लाभ ही होगा। लाभ इस अर्थमें होता है कि इससे लोगोंकी माली हालत सुधरकर उनकी त्रय-शक्ति बढ़ती है। इसलिए नई योजनाका उद्देश्य 'जाति, रंग या धर्म'के भेदभावके बिना राष्ट्रकी सर्वोत्तम शक्तियोंका उपयोग करना है। लेकिन अन्तमें बात यही सामने आती है कि इस कामके लिए जैसे शुद्ध, त्यागी, अव्यवसायी और परिश्रमी कार्यकर्त्ताओंकी आवश्यकता है, क्या वैसे कार्यकर्त्ता पर्याप्त संख्यामें हमारे पास हैं ?

[अग्नेजीसे]

हरिजन, ३०-११-१९३५

१७४ एक अनुभव

एक सज्जन, जो कई वर्षोंमें अपने ही सूतकी खादी पहनते आ रहे हैं, लिखते हैं

इस वर्ष मैंने ५० इंच अर्जकी ८० गज खादी तैयार की। इसपर मोटे तौरपर २० रुपयेका खर्च बैठा। लोग मेरी उस खादीके १० आने गजके हिसाबसे ५० रुपये देना चाहते हैं। इस तरह अगर मैं ३ गज खादी खुद अपने उपयोगमें लाना चाहूँ, तो मुझे सिर्फ सवा गज खादी बेचनेकी जरूरत होगी। अगर मैं अपने लिए २० गज खादी रख लूँ और बाकी सब बेच दूँ, तो अपनी खादीकी कीमत चुका देनेके बाद मुझे १७ रुपये ८ आनेका मुनाफा हो जायेगा।

मैं इन सज्जनको जानता हूँ। उनकी एक खास अनुकूल स्थिति है। वे ऐसा कर सकते हैं, क्योंकि उनका सूत बारीक, एकसार और मजबूत होता है। बुनकर उनके सूतको वाजिब दरपर बुनते हैं, और इसीसे वह खादी टिकाऊ और देखनेमें

सुन्दर होती है, और उसकी माग भी खूब रहती है। हरएक व्यक्ति, जिसमे श्रद्धा और धैर्य हो, खुद इसका प्रयोग करके जाँचे कि इस कथनमे कहाँतक सच्चाई है। मजबूत, एकसार और बारीक सूत ही खादीकी सफलताका रहस्य है।

[अग्नेजीसे]

हरिजन, ३०-११-१९३५

१७५ सावधानीकी जरूरत

नीमकी पत्तियों और इमलीके बारेमे डॉ० आइकराडके लिखे पत्रके^१ प्रकाशनके बाद पाठक पोषण-अनुसन्धानके निदेशक द्वारा भेजे गये निम्नलिखित पत्रके^२ महत्त्वको सहज ही समझेंगे।

१ आहार विषयक जानकारीसे सम्बन्धित छोटी-छोटी बातोंको उनके वैज्ञानिक सन्दर्भसे अलग करके प्रकाशित करनेमें मेरी समझमें कुछ खतरा रहता है। अज्ञानी पाठक उनका गलत अर्थ लगा सकते हैं। उदाहरणके लिए, ६ नवम्बरके अपने पत्रके नीमकी पत्तियोंसे सम्बन्धित उस अनुच्छेदको, जिसे आप अपने पत्रमें प्रकाशित करना चाहते हैं, दोबारा पढ़नेपर मुझे लगता है कि इससे लोग शायद ऐसा समझ सकते हैं कि किसीको चाहे जो बीमारी हो, पर्याप्त मात्रामें नीमकी पत्तियाँ खानेसे वह अवश्य बुर हो जायेगी। सच तो यह है कि आजतक हमने इस विषयमें जो थोडा-सा शोध-विदलेषण किया है, उससे पता चला है कि बहुत-सी अन्य पत्तीदार सन्जियोंकी अपेक्षा नीमकी पत्तियोंमें आहार-तत्त्व अधिक है, किन्तु यहाँ सवाल कम या ज्यादाका ही है। संक्षेपमें कहूँ तो आम लोगोंको इस विषयका ज्ञान करानेकी दृष्टिसे किसी एक वनस्पतिको अलग करके उसीके गुण बताने और उसकी प्रशंसा करनेके बजाय सभी हरी और पत्तीदार सन्जियोंके महत्त्वपर प्रकाश डाल देना बेहतर है। इसलिए कड़वी नीमकी पत्तियोंसे सम्बन्धित उस अनुच्छेदको मैं निम्न रूपसे पेश करना चाहूँगा

प्र० नीमकी पत्तियोंका आहारकी दृष्टिसे क्या महत्त्व है ?

उ० रचनाकी दृष्टिसे नीमकी पत्तियाँ दूसरी हरी पत्तीदार सन्जियोंसे मिलती-जुलती हैं। प्रोटीन, कैल्शियम, लौह तत्त्व, और कैरॉटिनकी दृष्टिसे नीम की नई पत्तियाँ और प्रौढ पत्तियाँ सलाद और पालकसे बढ़कर हैं। जिस आहार में अन्नकी मात्रा अधिक हो उसमें पोषणके पूरककी दृष्टिसे ये महत्त्वपूर्ण हैं और इस मायनेमें ये दूसरी पत्तीदार सन्जियोंसे मिलती-जुलती हैं।

१ देखिए पृ० १२६ ७।

२ पत्र के कुछ अंश ही यहाँ दिये गये हैं।

२ इमली और नींबूसे सम्बन्धित अनुच्छेदको सुधारकर इस रूपमें पेश करना बेहतर होगा

विटामिन तत्त्वोंकी दृष्टिसे इमली और नींबू मोटे तौरपर समान हैं। फर्क इतना ही है कि नींबूमें प्रशीतकारक विटामिन 'सी' ज्यादा है। नींबूके विपरीत इमलीमें टारटरिक एसिड ज्यादा है—लगभग १४ प्रतिशत। नींबूमें मुख्य रूपसे साइट्रिक एसिड है। ताजी इमलीमें नींबूकी अपेक्षा अधिक प्रोटीन, कार्बोहाइड्रेट और खनिज तत्त्व हैं। सूखी इमलीमें लगभग ३ प्रतिशत प्रोटीन और ७३ प्रतिशत कार्बोहाइड्रेट होता है। इमलीमें विरेचनकारी तत्त्व भी बताया जाता है। लोगोंकी जो यह मान्यता है कि इससे बुखार आता है और गठिया हो जाती है, उसके समर्थनमें मैं कोई प्रमाण नहीं दे सकता।

[अग्नेजीसे]

हरिजन, ३०-११-१९३५

१७६ पत्र · भगवानजी पु० पण्ड्याको

३० नवम्बर, १९३५

चि० भगवानजी,

रोज कितनेकी सब्जी आती है? कितनेके फल लिये जाते हैं? जिस मात्रामे खाना दिया जाता है उसके अनुसार हर महीने प्रति व्यक्ति कितना खर्च होता है? क्या तुम इसका हिसाब रखते हो कि प्रतिदिन कितना सीबा खर्च होता है? क्या खानेवालोंके नाम प्रतिदिन लिखे जाते हैं? तुम्हारा स्वास्थ्य कैसा है? इसके अतिरिक्त तुम किन अन्य प्रवृत्तियोंमे लगे हुए हो?

बापूके आशीर्वाद

गुजरातीकी प्रति (सी० डब्ल्यू० ३८३) से, सौजन्य भगवानजी पु० पण्ड्या

१७७. पत्र : क० मा० मुंशीको

वर्धा

३० नवम्बर, १९३५

भाई मुशी,

तुम्हारा पत्र मिला। परिणामसे मुझे तनिक भी आश्चय नहीं हुआ। अन्तिम क्षण उत्तर दे देनेसे तुम्हारा कर्तव्य पूरा हो गया। ताताचारीकी शुश्रीका कोई पार नहीं था। उन्होंने मुझे एक सुन्दर पत्र लिखा था। अपील कौन सुनेगा? कोई भी सुने, अपील की जानी चाहिए, इसमें मुझे कोई सन्देह नहीं।

बापुके आशीर्वाद

गुजरातीकी प्रति (सी० डब्ल्यू० ७५८६)से, सौजन्य क० मा० मुशी

१७८. पत्र : ब्रजकृष्ण चाँदीवालाको

३० नवम्बर, १९३५

चि० ब्रजकृष्ण,

जो चार नाम तुमने लिखे हैं उनके पास बजेट लेकर अबसे जाओ। मेरे आने तक ठहर जानेकी कोई आवश्यकता नहीं। जो परिणाम आवे सो मुझे लिखो। माताजी अब अच्छी हो गई होंगी।

मुबईके सोयाबीनके दो भाव^१ हैं। (१) सीधीके ०)०।। रतल, (२) मचुरिया के ०)०।। रतल। दोनो गोसीबहनके मार्फत मिल सकते हैं।

बापुके आशीर्वाद

[पुनश्च]

गोसीबहनका पता

श्रीमती गोसीबहन कैप्टन

नाथर बिल्डिंग

गांधी सेवा सेना

सैण्डहस्ट रोड, बम्बई

पत्रकी फोटो-नकल (जी० एन० २४३१)से।

१ मूल में यहाँ "भाग" शब्द है जो स्पष्टतः चूक है।

१६१

१७९ तार . घनश्यामदास बिडलाको^१

बधांगज

२ दिसम्बर, १९३५

घनश्यामदास बिडला,
अलबुकर्क रोड
नई दिल्ली

मान्यता-प्राप्त सघके प्रभावमे कोई कमी आने दिये बिना या उसके दजको नुकसान पहुँचाये बिना, चाहे जो भी शिकायत करे उसे सुननेकी तत्परता दिखाइए और उचित तथा असन्दिग्ध शिकायतको दूर कीजिए। जो लोग खुद कर्मचारी नहीं हैं, उन्हें शिकायत करनेवाले मजदूरोकी ओरसे बोलनेका अपना अधिकार सिद्ध करना चाहिए। यदि इस सलाहके प्रति आपका हृदयकी प्रतिक्रिया अनुकूल न हो तो स्पष्ट है कि मैं स्थितिको ठीकसे समझ नहीं पाया हूँ। उस हालतमे आपको अपने विवेकके अनुसार काम करना चाहिए।

मूल अंग्रेजी (सी० डब्ल्यू० ७७८५) से, सोजन्य घनश्यामदास बिडला

१८०. पत्र . मथुरादास त्रिकमजीको

२ नवम्बर, १९३५

तेरा पत्र मिला। मैंने जो विचार व्यक्त किये थे वे दृढ होते जा रहे हैं। तेरा तर्क उस तरह ही सभी चीजों पर लागू होता है। किन्तु जिस प्रकार उन सब चीजोंका प्रचार नहीं किया जा सकता उसी प्रकार इसका भी नहीं किया जा सकता। ऊर्ध्वगतिवाली चीजोंका प्रचार करना शोभा देता है। किन्तु अधोगतिवाली

१ बिडला कॉटन मिलके मजदूरों ने अपनी मजदूरी घटाये जानेके विरोधमें हड़ताल कर दी थी, और सत्यवती के नेतृत्व में उन्होंने अपने हकों के लिए लड़ने की खातिर एक तदर्थ समिति बना ली थी। किन्तु घनश्यामदास बिडला सत्यवती की मजदूरोंका प्रवृत्ता मानने की तैयार नहीं थे, और इस बात पर आग्रह कर रहे थे कि वे समझौतेकी बात तो बिडला कॉटन मिल सब से ही करेंगे, जो १९२८ से काम कर रहा था।

२ सन्तति निरोध के कृत्रिम उपायोंके बारे में।

चीजोका प्रचार कैसा ? यहाँ 'अधोगति' का कोई बुरा अर्थ नहीं करना है। सन्तान उत्पन्न किये बिना भोग करना सबको अच्छा लगेगा। इसलिए उसमें प्रयोग किये जानेवाले साधन माजूमकी^१ तरह फैलते जा रहे हैं। यदि दुखका कोई कारण हो तो वह यह है कि जो वस्तु [नैतिक दृष्टिसे] दोषपूर्ण है उसे धर्मसम्मत माना जा रहा है। श्रीमती अस्किनकी पुस्तक अभी हालमें मेरे हाथमें आई है। यह पुस्तक विचार करने लायक है। हालांकि नियमनकी बात तो इसमें भी है किन्तु कुछ अलग ढंगसे। और अधिक लिखनेका समय नहीं है।

[गुजरातीसे]

बापुनी प्रसादी, पृ० १६०

१८१. पत्र घनश्यामदास बिडलाको

२ दिसम्बर, १९३५

भाई घनश्यामदास,

तुमारे दोनो खत पढा। तुमको आज सबेरे तार दिया सो पहुँचा होगा।

मेरा अभिप्राय है कि सत्यवतीको^२ मिलनेमें कुछ हानि नहीं हो सकती है। हर हालतमें इनसाफ करना है। उसके पास मजदूरोका मुखतारनामा होना चाहिये। अच्छा यह होगा कि सब शिकायत कोई निश्चित पत्रके पास जाय। इसमें शत यह होनी चाहिये कि पीछे हडताल हो ही नहीं सकती। मैंने तो पत्र बनेनका नहीं लिखा है। मैं कैसे बन भी सकता हूँ ? पत्र तो किसी औरको ही बनाना होगा। सब कार्य धैर्यसे ही करोगे।

बापुके आशीर्वाद

सी० डब्ल्यू० ८०१५ से, सौजन्य घनश्यामदास बिडला

१ भाँगसे बनेवाली एक नशीली मिठाई।

२ पत्रपर महादेव देसाईने यह टिप्पणी लिखी हुई है "हिन्दुस्तान टाइम्स की एक रिपोर्टमें सत्यवतीको 'एक बरखास्त कर्मचारीकी पत्नी' बताया गया गया है।" इससे बापूको दुख हुआ। उन्होंने सत्यवतीको, जिन्होंने बापूसे शिकायत की थी, लिखा कि रिपोर्टने भारी गलती की है और घनश्यामदास भी इसे पसन्द नहीं करेंगे।

१८२. पत्र : सुरेन्द्रको

वर्धा

३ दिसम्बर, १९३५

चि० सुरेन्द्र,

तुम्हारा पिछला पत्र मिला था। उसमें जवाब देने लायक कोई खास बात नहीं थी, इस कारण मैंने दूसरे कामोंके लिए समय बचा लिया। किन्तु २९ नवम्बरके इस पत्रके सम्बन्धमें ऐसा नहीं करूँगा।

सब मीठे-कडवे अनुभव मुझे लिखते रहो। सिन्दीके अनुभवोंको 'हाथीके पाँवमें सबका पाँव' मान लेना भूल होगी। सिन्दीके अनुभवोंका महादेवने जैसा निरूपण किया है उसको मिलाजुलाकर मेरे मनमें जो बनी आई है उसमें मुझे अपने व्यक्तिगत अनुभवोंकी परछाईं नहीं दिखती। महादेवके वर्णनमें बहुत समयसे काम लिया गया है, जिसके कारण उसमें वर्णित कडवे अनुभव तो मीठे जैसे लगते हैं और मीठे अनुभवोंमें मशीनमें तैयार की गई शुद्ध चीनी जैसी मिठास आ गई है। सिन्दीके विषयमें अपना अनुभव मैं मात्र एक वाक्यमें कह सकता हूँ। वह यह कि अभीतक सिन्दीके प्रति न्याय नहीं हो पाया है। इच्छापूर्वक या बेमनसे, उसका सचालक तो मैं ही हूँ और वह भी भला कैसा? पहले तो दिन-दो-दिन पर वहाँ चक्कर लगा आता था। और अब रोज पाँच-एक मिनट बहा रुककर फिर वापस आ जाता हूँ। वहाँके लोगोंसे मैं मिलाजुला नहीं हूँ। मीराबहनने उनसे मेलजोल बनानेका खूब प्रयत्न किया है। किन्तु वह तो मुझे सिन्दीमें बसनेसे रोकनेकी ही खातिर वहाँ गई थी। उसका मन तो वहा टिका नहीं था और वह सिर्फ मेरे दबावमें आ गई थी। अब वहाँ गजानन^१ है और वह भी मात्र एक प्रयोगके रूपमें ही। इसी कारण तुमने सिन्दीको जो दूसरोकी पाँतमें डाल दिया सो सम्भवत एक भूल है। मैं यह कह सकता हूँ कि मेरे लिए तो सिन्दीका कार्य पर्याप्त विशाल कार्य है।

वाडजके लिए तो हमने कुछ भी नहीं किया है। नालवाडीमें अलग एक आश्रम बन गया है, जिसका वहाँके लोगों पर कुछ खास असर पडा हो ऐसा नहीं कहा जा सकता। यह आश्रम एक अलग ही प्रकारका प्रचार-स्वरूप है। अभीतक हम गाँवमें रहनेकी कला हस्तगत नहीं कर सके हैं। गाँवोंमें ओतप्रोत हो जानेकी विद्या हमें अभी सीखनी बाकी है। इसी कारण नालवाडी, वाडज और सिन्दीको लिया है। ये तीनों हमारे लिए अनोखी बातें हैं। तुम्हारा प्रयोग चोथी बात है और इस समय जो प्रयोग चल रहे हैं उन्हींके अनुरूप हैं। अब देखे कि इसका परिणाम कैसा निकलता

२ देखिए, पृ० १५२, पादटिप्पणी १।

१ गजानन नायक।

है। इस कारण मैं तुम्हारे कामको खूब बारीकीसे देख रहा हूँ। तुमसे और बहुत काम लेनेके प्रलोभनको जानबूझ कर छोड़ रहा हूँ। नावलीको उत्तर भेजनेमें मुझे बहुत सख्ती बरतनी पड़ी ।^१

गुजरातीकी प्रतिसे प्यारेलाल पेपर्स, सौजन्य प्यारेलाल

१८३. पत्र : ब्रजकृष्ण चाँदीवालाको

३ दिसम्बर, १९३५

चि० ब्रजकृष्ण,

तुम्हारा खत मिला। स्वदेशी उद्योगवालोंको मैं भूल गया हू। जैसा तुमको उचित लगे ऐसा करो। यहाँसे क[ह]लवा देना अच्छा नहीं होगा।

उन साधूको मिलनेका समय तो मैंने भेज दिया था, लेकिन वे मुझको अपने स्थान पर बुलाना चाहते थे। मैंने इन्कार किया था। मेरे दिल्ली आने पर यदि चाहे तो अवश्य मिल सकेंगे।

तुम्हारा शरीर अच्छा होगा।

बापुके आशीर्वाद

पत्रकी फोटो-नकल (जी० एन० २४३०) से।

१८४. भेंट : मागरेट सैगरको^२

[३/४ दिसम्बर, १९३५]^३

अपनी बातचीतमें गांधीजीने अपना पूरा जीवन उँडेल कर रख दिया। श्रीमती सैगरको अपने निजी जीवनकी एक अन्तरंग झँकी देते हुए उन्होंने अपना सारा अन्तर मानो खोलकर रख दिया। उन्होंने उनके सामने स्वयं अपनी मर्यादाएँ भी स्पष्ट रूपसे स्वीकार कीं— विशेषकर अपने उस जीवन-दर्शनकी मर्यादाएँ जिसका आग्रह आत्म-सयमके बलपर अपने चरम विकासपर है। उन्होंने कहा कि मैं तो केवल एक ही समाधान बता सकता हूँ।

१ साधन सूत्रमें यहाँ छूटा हुआ है।

२ इसे महादेव देसाई के लेख “मिसेज सैगर पेंड बर्थ कन्ट्रोल” से लिया गया है।

३ चट्टाल दलाल की लिखी गांधोजीनी दिनधारी नामक पुस्तकसे। श्रीमती सैगर गांधीजीसे ३ और ४ दिसम्बर को मिली थी।

[गा०] कोई स्त्री यदि मेरी सहमति चाहे तो उसे मैं गर्भ निरोधके उपायको अपनानेकी मत्ताह नहीं दे सकता। मैं तो उससे इतना ही कहूँगा कि मैं जो उपाय बताऊँगा वह तुम्हारे किसी कामका नहीं है, तुम्हे दूसरोको सलाह लेनी चाहिए।

श्रीमती सेंगरने कुछ ऐसे लोगोके उदाहरण दिये, जिनके लिए गांधीजीके सुझाये उपायको अपनाना बहुत कठिन था। इस पर गांधीजीने कहा

मैं यह मानता हूँ कि इसमें मुश्किले है। अन्यथा गभ-निरोधके उत्साही समर्थको का कोई पक्ष ही नहीं रहता। लेकिन मैं कहूँगा, आप उपाय बेकश दूढ निकालिए, लेकिन वे उपाय नहीं जो आपने सुझाये है। यदि मुझ और आप-जैसे नैतिक सुधारक इस [गभ-निरोधके] उपायके खिलाफ डटकर खड़े हो जाये और कहे कि “आपको तो अन्य उपायोका ही सहारा लेना पड़ेगा” तो ऐसे उपाय अवश्य निकल आयेगे।

दोनों इस बात पर सहमत जान पड़े कि स्त्रियोको मुक्ति मिलनी चाहिए, उन्हें अपने भाग्यका निर्णायक स्वयं बनना चाहिए। लेकिन श्रीमती सेंगरका आग्रह इस बात पर था कि गांधीजी उन्हींके प्रिय उपायसे यह कार्य सम्पन्न करे। उनका रवैया ठीक वैसा ही था जैसा हिंसावादियोका है, जो चाहते हैं कि गांधीजी हिंसाके बल पर भारतको स्वतन्त्र करायें, क्योंकि वे निश्चित रूपसे ऐसा मानते लगते हैं कि अहिंसा तो कभी सफल हो ही नहीं सकती।

यह दिखानेकी उतावलीमें कि गांधीजी भारतकी स्त्रियोको नहीं जानते, श्रीमती सेंगर उक्त मौलिक अन्तरको भुला ही देती हैं। और गांधीजीका अज्ञान वे इस आधार पर सिद्ध करना चाहती हैं कि गांधीजी भारतकी स्त्रियोसे [श्रीमती सेंगरके अनुसार] एक असम्भव बातके लिए अपील कर रहे हैं—यह कि वे अपने पतियोको मना करे। खैर, गांधीजीने इस प्रकार कहा

मैंने तो अपनी पत्नीको ही सभी स्त्रियोकी प्रकृति और प्रवृत्तिको समझनेकी कुजी बना लिया। उसके माध्यमसे मैंने सभी स्त्रियोका अध्ययन कर लिया। दक्षिण आफ्रिकामें मैं बहुत-सी यूरोपीय महिलाआके सम्पर्कमें आया और भारतीय महिलाओमें से तो लगभग सभीको जानता था। मैंने उनके साथ काम किया। मैंने उन्हें यह समझानेकी कोशिश की कि वे न तो अपने पतिकी और न माता-पिताकी गुलाम हैं—और सो सिर्फ राजनीतिक क्षेत्रमें ही नहीं, बल्कि घरेलू मामलोमें भी। लेकिन, कठिनाई यह थी कि उनमें से कुछ अपने-अपने पतियोका विरोध नहीं कर पाती थी। उपचार स्वयं स्त्रियोके ही हाथोमें है। उनके लिए यह सघष कठिन है और मैं उन्हें दोष भी नहीं देता। दोष तो मैं पुरुषोको देता हूँ। पुरुषोने उनके विरुद्ध नियम बनाये हैं। उन्होंने स्त्रियोको अपने हाथका खिलौना माना है। उन्होंने खिलौना बनना सीख लिया है और अन्तमें उन्हें इस स्थितिमें पहुँच जाना अच्छा और आनन्ददायक लगा, क्योंकि जब कोई गिरतेको घसीटता है तो उसका गिरते चले जाना अपेक्षाकृत

सुखकर हो जाता है। मुझे लगता है कि अब मेरे जीवनके जो वर्ष शेष हैं, उनमें यदि मैं स्त्रियोंके मामले यह मत्त उतार सका कि वे वास्तवमें मुक्त हैं तो भारतमें हमारे सामने सन्तति-निग्रहकी कोई समस्या नहीं रह जायेगी। जरूरी सिर्फ यह है कि जब उनके पति वासना-प्रेरित होकर उनके निकट आये तो वे 'ना' कहना सीख ले। मैं नहीं समझता कि सभी पति पशु होते हैं, और यदि स्त्रियाँ यह जान ले कि उनका विरोध कैसे करना चाहिए तो सब ठीक ही होगा। मेरे सम्पर्क में आनेवाली स्त्रियोंको मैं यह सिखा सका हूँ कि वे अपने पतियों की इच्छाका विरोध किस प्रकार करे। असली समस्या यह है कि बहुत-सी स्त्रियाँ विरोध करना ही नहीं चाहती। सौमें से नित्यानबे मामलोमें ऐसा प्रतिरोध करनेकी जरूरत होगी ही नहीं जो कटुताकी सीमातक जाता हो। अगर पत्नी पतिसे कहे कि "नहीं, मैं यह नहीं चाहती," तो वह झगडा खडा नहीं करेगा। लेकिन उसे ऐसा कहना सिखाया ही नहीं गया है। अधिकांश माता-पिता तो उसे ऐसा करना सिखायेगे नहीं। वैसे कुछएक ऐसे माता-पिताओकी जानकारी मुझे है जिन्होंने अपनी लडकियोंके पतियोंसे यह अनुरोध किया है कि वे उन्हें मातृत्व-पद प्राप्त करने पर विवश न करे। और मुझे ऐसे पति भी देखनेको मिले हैं जो समझाने-बुझानेसे मान जाते हैं। मैं यही चाहता हूँ कि स्त्रियाँ विरोध करनेका अपना प्राथमिक अधिकार समझ ले। अभी तो वे यही समझती हैं कि उन्हें यह अधिकार है ही नहीं।

श्रीमती सैगरने "श्री गाधीकी सलाहके परिणामस्वरूप घरमें खडे होनेवाले कलह-क्लेश, अपूण इच्छाओ आदि"का हीवा दिखाया। उन्होंने ऐसे उदाहरण दिये जिनमें आत्म-सयम बरतनेके कारण लोग स्नायविक और मानसिक दृष्टिसे दूट गये। इस पर गाधीजीने प्रत्येक डाकसे प्राप्त होनेवाले अनेकानेक पत्रोंसे मिलनेवाली अपनी जानकारीके आधारपर उनसे कहा

यह प्रमाण तो दुर्बल और जडबुद्धि लोगोकी जाँच करके निकाले गये परिणामो पर आधारित है। ये निष्कर्ष स्वस्थ मनवाले लोगोके आचरणसे नहीं निकाले गये हैं। वे जिन लोगोको उदाहरणके रूपमें पेश करते हैं उन्होंने कभी नाममात्रको भी आत्म-सयमका जीवन नहीं व्यतीत किया है। ये स्नायुरोग-विशेषज्ञ यह मान लेते हैं कि लोगोसे पहलेकी ही तरह अनियमित जीवन बिताते हुए आत्म-सयम बरतनेकी अपेक्षा की जाती है। इस तरह तो ये आत्म-सयम बरतनेके बजाय विक्षिप्त हो जाते हैं। ऐसे बहुत-से लोगोके साथ मेरा पत्र-व्यवहार चलता है और वे अपनी परेशानियाँ मुझे बताते रहते हैं। मैं तो इतना ही कहूँगा कि अगर मैं उनसे सन्तति-निग्रह का यह तरीका अपनानेको कहूँ तो वे और भी बुरा जीवन व्यतीत करने लगेगे।

गाधीजीने उनसे कहा कि अगर आप कलकत्ता जायेंगी तो जानकार लोग आपको बतायेंगे कि गर्भ-निरोधके साधनोने वहाँ अविवाहित युवको और युवतियोंकी क्या

वशा बना दी है। लेकिन स्पष्ट ही, कमने-कम बातचीतके प्रयोजनके लिए, श्रीमती सैगरका कहना था कि वे तो केवल विवाहित दम्पतियोंके बीच ही अपने सन्तति-निग्रहके ज्ञानका प्रचार करना चाहती है। गांधीजीने प्रेम और वासनाके बीच जो अन्तर दर्शाया वह बातचीतके निम्नलिखित अंशसे स्पष्ट हो जायेगा

जब दोनो प्राणी परिणामोकी आशकासे मुक्त होकर अपनी-अपनी काम-पिपासाको तृप्त करते हैं तो यह प्रेम नहीं, बल्कि वासना कहलायेगा। लेकिन अगर प्रेम शुद्ध है तो वह काम-वासनासे ऊपर उठकर श्रेयस्कर रूप ग्रहण करेगा। हमे वासनाकी ठीक समझ नहीं दी गई है। पति कहे कि 'हमे बच्चे तो नहीं चाहिए, किन्तु हम समागम करे,' तो यह पाशविक वासना नहीं तो और क्या है? यदि वे सन्तान नहीं चाहते तो सीधी-सी बात है कि उन्हें ममागम करना ही नहीं चाहिए। जिस क्षण आप प्रेमको कामकी तृप्तिका साधन बना लेते हैं, तब वासना बन जाता है। यही बात भोजन पर भी लागू होती है। हम चाकलेट अपनी भूख मिटानेके लिए तो नहीं खाते। उसे हम स्वादके लिए खाते हैं और तब डाक्टरसे उसका खराब असर दूर करनेवाली दवा माँगते हैं। व्हिस्की पीनेके बाद लोग शायद डाक्टरसे यह भी कहते होंगे कि इसके कारण मेरे दिमागमे धुँधलका-सा छा गया है और वह उन्हें उसकी दवा देता होगा। क्या चाकलेट या व्हिस्की न लेना ही बेहतर न होगा?

श्रीमती सै० नहीं, मैं यह तुलना ठीक नहीं मानती।

गा० आप तो नहीं ही मानेंगी, क्योंकि आपके विचारसे सन्तानकी इच्छाके बिना कामकी यह अभिव्यक्ति आत्माकी आवश्यकता है, किन्तु मैं इसका समर्थन नहीं कर सकता।

श्रीमती सै० हाँ, कामकी अभिव्यक्ति एक आध्यात्मिक आवश्यकता ही है और मैं मानती हूँ कि इस अभिव्यक्तिके परिणामसे अधिक महत्त्व उस अभिव्यक्तिमें निहित गुणका है, क्योंकि परिणामोके सिवा भी दोनोके सम्बन्धोका गुण तो इसमें विद्यमान रहता ही है। हम सभी जानते हैं कि बहुत बड़ी सख्यामें बच्चे सयोगवश ही जन्म लेते हैं, उनके माता-पिताओको गर्भाधानकी इच्छा नहीं रहती। ऐसा यदा-कदा ही होता होगा कि स्त्री-पुरुष सन्तानेच्छासे समागममें प्रवृत्त हुए हों। क्या परस्पर प्रेममें बंधे, एक-दूसरेके सान्निध्यसे सुखपूर्वक जीते हुए स्त्री-पुरुषके लिए आप यह सम्भव समझते हैं कि वे दो वर्षमें एक ही बार समागम करनेका नियम बना ले, ताकि उनका यह सम्बन्ध तभी हो जब उन्हें सन्तान-प्राप्तिकी इच्छा हो? क्या आप इसे सम्भव मानते हैं?

गा० स्वयं मैने यह कर दिखानेका गौरव प्राप्त किया है, और ऐसा अकेला आदमी सिर्फ मैं ही नहीं हूँ।

श्रीमती सैगरके विचार से यह बात तर्कसंगत नहीं थी कि सन्तानेच्छासे समागम करना प्रेम है और कामेच्छाकी पूर्तिके लिए करना वासना है, क्योंकि दोनो

स्थितियोंमें कार्य तो एक ही तरहका किया जाता है। गाधीजीने उनकी यह बात झट स्वीकार कर ली और कहा कि मैं सभी स्त्री-पुरुष सयोगोको वासनाका अंग कहनेको तैयार हूँ। उन्होने स्वयं अपने जीवनके तथ्योको उदाहरणोके रूपमें पेश करके बातको बिलकुल स्पष्ट कर दिया। उन्होने कहा

मैं स्वयं अपने अनुभवसे जानता हूँ कि जबतक मैं अपनी पत्नीको वासनामय दृष्टिसे देखता था तबतक हमारे बीच सच्ची सहमति नहीं थी। हमारा प्रेम तब उच्चतर धरातल तक नहीं पहुँचता था। हम दोनोंमे स्नेह तो बराबर था, लेकिन ज्यो-ज्यो हमने, या कहिए मैंने, अधिकाधिक समय बरता, हम एक-दूसरेके निकटतर होते गये। मेरी पत्नीमे समयकी कमी कभी नहीं रही। अक्सर वह समयका परिचय देती थी, लेकिन वह मुझे मना शायद ही कभी करती ही, हालाँकि अनिच्छा प्रायः व्यक्त करती थी। जब तक मैं विषयानन्द चाहता रहा, मैं उसकी सेवा नहीं कर सका। जिस क्षण मैंने विषयानन्दके जीवनको त्याग दिया उसी क्षणसे हमारे सारे सम्बन्ध आध्यात्मिक हो गये। वासनाकी रात समाप्त हुई, प्रेमका सूर्य चमक उठा।

श्रीमती सैगर गाधीजीको सपनोंकी दुनियामें विचरनेवाला व्यक्ति साबित करनेको इतनी अधीर है कि उनके बताये सभी उपायोकी ओरसे उन्होने आँखें बन्द कर लीं। उन्होने पूछा

तो क्या स्त्री-पुरुष सयोग जीवनमें केवल तीन-चार बार ही होना चाहिए?

गा० लोगोको यह बात क्यों न समझाई जाये कि तीन-चार बच्चोसे अधिक को जन्म देना अनैतिक है और इतने बच्चोको जन्म देनेके बाद पति-पत्नीको अलग-अलग सोना चाहिए? यदि उन्हें यह सिखाया जाये तो धीरे-धीरे यह चीज एक मान्य प्रथा बन जायेगी। और समाज-सुधारक यदि लोगोको यह बात न समझा सके तो इस आशयका एक कानून क्यों न बनाया जाये? तीन-चार बच्चोको जन्म देते-देते तो पति-पत्नी पर्याप्त विषयानन्दका उपभोग कर चुके होंगे। फिर उनका प्रेम यदि उच्चतर धरातल पर पहुँचा दिया जाये तो इसमे कोई हर्ज नहीं है। उनके शारीरिक सम्बन्ध हो चुके हैं। जितने बच्चे चाहते थे, उतने प्राप्त कर लेनेके बाद उनका प्रेम आध्यात्मिक स्वरूप ग्रहण कर लेता है। यदि ये बच्चे मर जाये और वे और बच्चे चाहे तो फिर शारीरिक रूपसे मिल सकते हैं। जब लोग अन्य इच्छाओ के दास नहीं हैं तो इसीके क्यों बने? गर्भ-निरोधकी शिक्षा देकर तो मानो हम उन्हें यह बताते हैं कि समागम करना उनका कर्तव्य है। आप उनसे कहती हैं कि यदि वे यह न करेगे तो उनके आध्यात्मिक विकासमे बाधा पड़ेगी। आप तो इस सम्बन्धके नियमनकी भी बात नहीं करती। उन्हें गर्भ-निरोधकी शिक्षा देनेके बाद आप उनसे यह भी तो नहीं कहती कि 'बस इतना ही, इससे आगे नहीं'। आप लोगोसे सयत ढगसे मदिरा पीनेको कहती हैं, मानो मदिरा पीकर भी सयत रहा जा सकता हो। मैं इन सयत ढगसे मदिरा पीनेवालोको अच्छी तरह जानता हूँ।

फिर भी श्रीमती सैंगरकी व्यग्रताको देखते हुए गांधीजीने एक उपाय, जो स्वयं उन्हें किसी हदतक पसन्द आ सकता था, अवश्य बताया। वह उपाय था असुरक्षित अवधिमें स्त्री-पुरुषका समागम न करना और महीनेके लगभग दस 'सुरक्षित' दिन तक ही इस कार्यको सीमित रखना। उनके विचारसे उसमें आत्म-सयमका थोड़ा तत्त्व तो है ही, यह आत्म-सयम असुरक्षित दिनोमें बरतना पड़ता है। मुझे नहीं मालूम कि यह उपाय श्रीमती सैंगरको जँचा या नहीं। लेकिन इस सुझावके पीछे सत्यन्वेषी गांधीजीकी आवाज थी। श्रीमती सैंगरने न किसीके साथ हुई भेटवात्तामें और न 'इल-स्ट्रेटेड वीकली'में लिखे अपने लेखमें ही इसका कोई उल्लेख किया है। सन्तति-निरोधके समर्थक यदि इस सरल उपायसे सन्तुष्ट हो जायें तो शायद सन्तति-निरोधके सभी चिकित्सालयो और उसके प्रचारकोका धन्धा ही बैठ जाये।^१

[अग्नेजीसे]

हरिजन, २५-१-१९३६

१८५ सदेश^२

[४ दिसम्बर, १९३५]^३

साठ वर्षकी आयु मनुष्यके पूर्ण विकासका समय है न कि वृद्धावस्थाका, किन्तु दुर्भाग्यसे इस देशमें हम बहुत कम आयुमें लडखडाने लगते हैं और इसलिए पचास वर्ष पूरे कर लेनेपर प्रसन्न होते हैं। लेडी विद्यागौरी जराग्रस्त नहीं है। परमात्मा करे वे आगामी बहुत वर्षोंतक बुढ़ापेसे दूर रहें।

[गुजरातीसे]

गुजराती, ५-१-१९३६

१ मार्गरेट सैंगर का प्रत्युत्तर २२ २ १९३६ के हरिजनमें प्रकाशित हुआ था।

२ यह सदेश रमणभाई महीपतराम नीलकण्ठकी पत्नी विद्यागौरीके षष्ठिपूर्ति समारोहके अवसर पर दिया गया था।

३ चन्द्रकाल दलाल द्वारा गांधीजीकी टिनयारीसे।

१८६ पत्र मनु गाधीको

वर्धा

८ दिसम्बर, १९३५

चि० मनुजी,

मैने तुझे कल नेटालसे आये हुए पत्र भेजे है। [डाक] टिकटके लिए मैने पैसे खर्च किये किन्तु उत्तर लिखना तो रह ही गया था, अत मै फिर लिख रहा हूँ। तूने पत्र लिखकर अच्छा किया। मुझे पत्र लिखती रहना। तू वहाँ पहुँच गई, यह बहुत अच्छा हुआ। अपनी मौसियोकी खूब सेवा करना ओर यदि वे अनुमति दे तो जल्दी आ जाना। अपने समयका सदुपयोग करना। मुझे अपना कार्यक्रम लिखना। यहाँ मेहमानोकी अच्छी भीड लगी हुई थी। आज भीड कुछ छँटी है, किन्तु फिर बढ जायेगी।

अपने स्वास्थ्यका ठीक ध्यान रखना। यदि तू खाने-पीनेमे सावधानी बरतेगी तो निश्चय ही स्वास्थ्य ठीक रहेगा।

बापूके आशीर्वाद

श्रीमती मनुबहन गाधी
मार्फत बलीबहन वोरा
हाईस्कूलके सामने
राजकोट सदर (काठियावाड)

गुजरातीकी फोटो-नकल (सी० डब्ल्यू० २६६७) से, सीजन्य मनुबहन एस० मशरूवाला

१८७ पत्र . अमृतलाल वि० ठक्करको

वर्धा

५ दिसम्बर, १९३५

भाई ठक्कर बापा,

तुमने शान्तचित्तसे विचारपूर्वक जो पत्र लिखवाया, मुझे वह प्राप्त हुआ है। हरिजन सेवक सघ जितना मेरा है उतना ही तुम्हारा भी तो है।

तुम स्वधर्मसे चिपके रहो। वहाँ तुम्हें पूर्ण सफलता मिल जाये तो नावलीको बहुत कुछ मिल जायेगा। वहाँ देवकपास होना तो चाहिए। हेमुभाई भले आदमी हैं। खूब मेहनत करते हैं। मैं स्वयं तो उनको अधिक समय नहीं दे सका। किशोरलालके दो-एक दिनमें आ जानेकी आशा है। मुझे जनवरी महीनेमें गुजरात तो आना ही है। अब मुझे बस करना चाहिए।

गुजरातीकी प्रतिसे प्यारेलाल पेपर्म, सौजन्य प्यारेलाल

१८८. पत्र : चन्दन पारेखको

५ दिसम्बर, १९३५

चि० चन्द,

तूने शान्तचित्तसे अपना पत्र लिखकर बहुत ही अच्छा किया। यदि तू विस्तारपूर्वक लिखती रहे तो फिर पिताजीको लिखनेकी जरूरत नहीं पड़ेगी।

यह पूरी तरह समझाना बहुत मुश्किल है कि मैंने तेरी बात पर विश्वास क्यों नहीं किया।^१ तूने जो समानता बताई है वह ठीक नहीं है। तू जिस घटनाका वर्णन करती है वह मनमें विकार उत्पन्न हुए बिना कदापि नहीं घट सकती था, यह तो तू भी मानती है। जब उक्त घटना घटी उम समयतक तू विकारमें परिचित हो चुकी थी। किन्तु तेरा कहना है कि विकारपूर्ण क्रियाओंके बावजूद न तो तू के मनमें विकारको पहचान सकी और न तेरे मनमें विकार उत्पन्न हुआ। इस बातमें कोई तालमेल नहीं बैठता। इसलिए मैं तेरी अन्य सब बातों पर ध्यान नहीं देता। यदि मैं तेरी बात मान लूँ, तो उससे मुझे यह भयकर निष्कर्ष निकालना

१ देखिए पृ० १४८।

पडेगा कि तेरे मनमे भी विकार उत्पन्न हो चुका था। किन्तु उसे स्वीकार करनेमें तू अब हिचकिचा रही है। यह निष्कर्ष मैं कैसे निकाल सकता हूँ? अत मैं यह मानता हूँ कि तेरा कथन जाने-अनजाने अतिशयोक्तिपूर्ण है। मैं ऐसा मानता हूँ, अत तू जो पहेलियों मेरे सामने रखती है उनकी कोई कीमत नहीं रह जाती। तूने कमुकी दैनन्दिनीसे उद्धरण भेजकर अच्छा किया। उसकी तारीख लिखना। उसके बाद मैं फिर लिखूंगा।

मेरे अहमदाबाद पहुँचने पर तू मुझसे अवश्य मिल जाना।

बापूके आशीर्वाद

गुजरातीकी प्रति (सी० डब्ल्यू० ९४१) से, सौजन्य सतीश कालेलकर

१८९. पत्र घनश्यामदास बिडलाको

५ दिसम्बर, १९३५

भाई घनश्यामदास,

तुम्हारा खत मिला। हनुमत सहायको जो खत लिखा हे वह बिल्कुल ठीक है। न उनको न सत्यवतीको मजदूरोंके प्रतिनिधि मान सकते हैं। मजदूर लोग उनको चूने तब ही उनमेसे कोई प्रतिनिधि बन सकते हैं। लेकिन जो मिलना चाहिये उनको मिले। इतना ही कहनेका मेरा मतलब था^१ और उतना तो तुमने किया भी है, ऐसा मैं समझा हूँ।

मेरी उम्मीद है कि अब तो सब कुछ खतम हो गया होगा। जो कुछ 'आफर' तुमने की है वह पर्याप्त-सी लगती है।

बापुके आशीर्वाद

सी० डब्ल्यू० ८०१६ से, सौजन्य घनश्यामदास बिडला

१ देखिए पृ० १३३।

२ यह जानने के लिए कि मजदूरोंकी शिकायतें कहीं तक न्यायगत हैं, मिल के रिकार्ड की जाँच करने के बारे में।

१९०. पत्र . मथुरादास त्रिकमजीको

वर्धा

६ दिसम्बर, १९३५

मैंने शास्त्रार्थ करनेकी दृष्टिसे नहीं लिखा था। तूने मेरे विचार जानने चाहे थे और वे मैंने व्यक्त कर दिये।^१

नगर-निगम^२ द्वारा चिकित्सालय खोलने अथवा लोगोसे उसका लाभ उठानेकी अपील करनेके लिए पोस्टर्, निकालनेके पक्षमे मैं अपनी राय कैसे दे सकता हूँ?

श्रीमती सैगरसे मेरी विस्तारसे बातचीत हुई।^३ मैं जैसे-जैसे उनके तक मुनता गया वैसे-वैसे मेरा विचार दृढ होता गया। यदि बहुत अधिक खानेवाला बीमार हो जाये तो उसमे वैद्य क्या करेगा? वह उससे उपवास करनेको ही तो कहेगा न? बाकी, हाजमेकी गोलिया तो लोग खाते ही रहेंगे और बीमार होते रहेंगे। यही बात तू परिवार-नियोजनके बारेमे भी समझना। मेरा सुझाव तो यह है कि तू अपने बारेमे जैसा उचित समझे वैसा कर, किन्तु प्रचार-कार्यके बारेमे तटस्थ रह। यदि इस मामलेमे तेरे विचारोने स्पष्ट रूप ले लिया हो और उसकी सार्वत्रिक आवश्यकता तेरे मनमे सिद्ध हो चुकी हो तो फिर मेरे लिए कहनेको कुछ नहीं है।

[गुजरातीसे]

बापुनी प्रसादी पृ० १६१

१९१. पत्र : पुषोत्तम जी० जोशीको

६ दिसम्बर, १९३५

भाई पुरुषोत्तम,

आपका पत्र मिला। मुझे आश्चर्य हुआ। उसका उत्तर देनेकी आवश्यकता तो थी नहीं।

पुरुषोत्तम जीवराज जोशी
अमरेली

गुजराती प्रतिसे : प्यारेलाल पेपर्स, सौजन्य प्यारेलाल

१. देखिय पृ० १३२ ३।

२. मम्बई नगर निगम, जिसके मथुरादास सदस्य थे।

३. देखिय पृ० १६५।

१९२. पत्र : शकरलाल बैकरको

६ दिसम्बर, १९३५

चि० शकरलाल,

तुम्हारा उस सर्कुलरके सम्बन्धमे लिखा पत्र मिला जिसमें कोई भी रकम निकालनेका निषेध है। सर्कुलर तो बिलकुल सही है। ^१का नियम उसके विपरीत बैठता है। अतः सर्कुलरका अनुसरण करनेके विषयपर अभी विचार करना होगा। प्रमुखकी अनुमतिसे रकम निकालनेके मामलेमे क्या कदम उठाना उचित होगा, इसपर मैं अभी एकदम कोई निर्णय नहीं दे सकता। अब १२ ता० तो निकट ही आ रही है इसलिए हम तभी और विचार-विमर्श कर लेंगे। फिलहाल तुम्हारा सर्कुलर भले रहे। स्वयं मुझे तो वह पसन्द है। मूल रकममे से कर्मचारियोंका उधार लेना मुझे जरा भी पसन्द नहीं आता। फिर भी प्रमुखकी अनुमतिसे उधार लेनेकी आवश्यकताकी मैं कल्पना कर सकता हूँ। कर्मचारी बाहर व्यक्तिगत रूपसे कर्ज ले, उसकी अपेक्षा उनका प्रकट रूपसे सस्थासे उधार लेना अधिक इष्ट है।

गुजराती प्रतिसे प्यारेलाल पेपर्स, सौजन्य प्यारेलाल

१९३. पत्र : सुशीला नैयरको

६ दिसम्बर, १९३५

चि० सुशीला,

देखें यह खत तुमको मिलता है या नहीं। मैंने ऐसा न तो माना है कि लिखा है कि तुम्हारी इच्छा पैसे कमाने की रही है। अगर यह रहती तो बचनेवाली रकम मुझको भेजने का इरादा तक भी कैसे रख सकती थी? अब तो तुम्हारी इच्छा भी मैं समझ गया हूँ। देखो भगवान क्या करता है?

प्यारेलाल पर शस्त्र-क्रिया कल हुई होगी। आज अधिक पता मिलना चाहिए।

लेडी हार्डिंग मेडिकल कालेज
न्यू दिल्ली

पत्रकी प्रति से प्यारेलाल पेपर्स, सौजन्य प्यारेलाल

१. शब्द अस्पष्ट है।

१९४. चर्चा : एक ग्राम-सेवकके साथ'

[७ दिसम्बर, १९३५ के पूर्व]

ग्राम-सेवक खादी और पौष्टिक आहार-सामग्री पर क्यो इतना अधिक जोर दिया जा रहा है, जबकि आप जानते हैं कि इस देशमें अग्रेजोके आनेके पहले भी हम लोग खादी पहनते थे और पौष्टिक आहार-सामग्री हमारे यहाँ मौजूद थी, तब भी हमारी स्थिति कुछ बहुत अच्छी नहीं थी ?

गांधीजी अगर आप उन दिनों 'यग इडिया' और 'नवजीवन' पढते होंगे, तो आपको मालूम होगा कि उन पत्रोंमें इस प्रश्न पर अनेक बार विस्तारसे चर्चा हुई थी। गैर, सार-रूपमें इस प्रश्नका उत्तर मैं आपको देता हूँ। बेशक, खादी हमारे यहाँ थी, पर हम उनका महत्त्व नहीं समझते थे, हम स्वात्म-निर्भर तो थे, पर आत्म-निर्भरताकी आवश्यकता अनुभव नहीं करते थे। खादी ओर हमारी दूसरी दस्तकारियोंके पीछे हमारी समझदारी नहीं थी, और हम यह अनुभव नहीं करते थे कि हम उन्हीके बल पर टिके हुए हैं। इसीसे जब वे हमारे देशसे विलुप्त हो गईं तब हमें उनका अभाव खला नहीं, और आज जब उनके पुनरुद्धारका प्रयत्न किया जा रहा है, तब हममें से कुछके मनमें यह प्रश्न उठ रहा है कि उनके पुनरुद्धारसे लाभ ही क्या हो सकता है।

प्र० तब उसका यह अर्थ हुआ कि राजनीतिक शिक्षा और प्रचारकी जरूरत है, और आपने इनका निषेध कर दिया है।

उ० लोगोको आत्म-निर्भर बनानेका, आहार सुधारनेका ओर अपनी जडता दूर करके खाली समयका अच्छेसे-अच्छा उपयोग करनेका पाठ पढानेके लिए किसी राजनीतिक शिक्षा और प्रचारकी जरूरत नहीं।

प्र० मेरी कठिनाई तो यह है कि हमारे गाँवोंमें हालाँकि लोग सुबहसे लेकर रात तक जानवरकी तरह मशक्कत कर रहे हैं और उन्हें एक घटेकी भी छुट्टी नहीं मिलती, तो भी उन्हें पेट-भर रोटी नसीब नहीं होती। और आप उनसे और भी ज्यादा मेहनत लेना चाहते हैं।

उ० आप जो कहते हैं यह तो मेरे लिए नई बात है। मैं तो उन गाँवोंको जानता हूँ, जिनमें लोगोका काफी समय यो ही नष्ट हो रहा है। लेकिन अगर, जैसा आप कहते हैं, ऐसे भी लोग हैं जो अपनी शक्तिसे ज्यादा काम करते हैं, तो मैं उनसे

१ महदेव देसाई के 'वीकली केंटर' से उद्धृत।

यह कह रहा हूँ कि ठीक जाठ घटेके कामकी पेट भरने लायक जितनी मजदूरी होती है उससे वे एक पाई भी कम न ले।

प्र० लेकिन यन्त्रोको क्यों न अपना ले? उनमें जो अच्छी-अच्छी बातें हो उन सबको ले ले, और उनकी बुरी बातोको अलग कर दें।

उ० मुझे यह नहीं पुसा सकता कि हमारे मानव-यन्त्र बेकार पड़े रहे। हमारे यहा इतनी अधिक मानव-शक्ति बेकार पडी हुई है कि किसी दूसरी शक्तिसे चलनेवाली मशीनोके लिए हमारे यहा गुजाइश ही नहीं है।

प्र० आप शक्तिसे चलनेवाली मशीनोको दाखिल कीलिए और उन्हें उतने ही समय तक चलाइए जितना कि हमारे मतलबके लिए आवश्यक हो।

उ० आपका आशय क्या है? मान लिया कि हमारी आवश्यकता-भरका तमाम कपडा खासकर इसी मतलबसे खडी की गई मिलोमे बन जाता है ओर उनमें करीब ३० लाख आदमियोको काम मिल जाता है, फिर? फिर तो वह सारा पैसा इन ३० लाख आदमियोके पाम ही पहुँच जायेगा जो सौ बरस पहले ३० करोड आदमियोमे बँट जाया करता था।

प्र० जी नहीं, मेरी यह तजवीज है कि हमारी आवश्यकताओके लिए जितने कामकी जरूरत हो उससे अधिक काम हमारे आदमियोको नहीं करना चाहिए। कुछ काम वास्तवमें हम सबके लिए जरूरी है, पर हम रोज चन्द घटे से ज्यादा काम क्यों करे, और अपने बच्चे हुए समयको क्यों न अन्य आह्लादप्रद कार्योंमें लगायें?

उ० इससे अगर हमारे आदमियोको रोज एक ही घटा काम करना हो तो आप सन्तुष्ट हो जायेगे?

प्र० यह तो बादमें हिसाब करके देखना चाहिए। लेकिन मैं तो अवश्य सन्तुष्ट हो जाऊँगा।

उ० यही तो कठिनाई है। जबतक सबके-पास काफी उत्पादक काम, यानी रोज आठ घटेका काम न हो तबतक मैं तो सन्तुष्ट होनेका नहीं।

प्र० लेकिन मेरी समझमें नहीं आता कि आप इस कमसे-कम आठ घटेके काम पर क्यों इतना आग्रह कर रहे हैं?

उ० क्योंकि मैं यह जानता हूँ कि करोडो आदमी कामकी खातिर ही काम में नहीं लगेगे। अगर उन्हें अपने पेटके लिए काम करनकी जरूरत न हो तो उन्हें प्रेरणा ही न मिले। मान लीजिए कि चन्द करोडपति अमेरिकासे आये और हमारे पास तमाम खाने-पीनेकी चीजे भेज देनेके लिए कहे, ओर हमसे प्रार्थना करे कि आप लोग कोई काम न करे, बल्कि हमे परोपकार वृत्तिसे अपने यहाँ सदाव्रत खोल लेने दे, तो मैं तो उनकी यह बात स्वीकार करनेसे साफ ही इनकार कर दूँ।

प्र० क्या इसलिए कि उससे आपके आत्म-सम्मान पर चोट पहुँचिगी ?

उ० नहीं, सिर्फ इसी कारणसे नहीं, बल्कि खामकर इसलिए कि उससे हमारे जीवनके इस मौलिक नियमका मूलोच्छेद होता है कि हमें अपने पेटके लिए श्रम करना ही चाहिए, हमें अपने पसीनेकी कमाईकी ही रोटी खानी चाहिए।

प्र० पर यह तो आपका व्यक्तिगत विचार है। क्या आप समाजकी व्यवस्थाको खुद समाज पर ही छोड़ देंगे, या चन्द अच्छे मार्ग-दर्शकोको सौंप देंगे ?

उ० मैं तो चन्द अच्छे मार्ग-दर्शको पर समाजकी व्यवस्था छोड़ देना चाहूंगा।

प्र० इसका अर्थ यह हुआ कि आप तानाशाहीके पक्षमें हैं ?

उ० नहीं, और इसका सीधा-सा कारण यह है कि मेरा मौलिक सिद्धान्त अहिंसा है, ओर मुझे किसी व्यक्ति या समाज पर बलात्कार नहीं करना चाहिए। मार्ग-दर्शनका अर्थ 'तानाशाही' नहीं है।

[अंग्रेजीसे]

हरिजन, ७-१२-१९३५

१९५. उधार बिक्रीसे हानि

आज जब कि खादीके बारेमें चरखा-संघको पूरी-पूरी नीति पर पुनर्विचार हो रहा है, यह अच्छा होगा कि जिन लोगोकी निगरानीमें इतने सारे खादी-भण्डार चल रहे हैं उन्हें यह जता दिया जाये कि खादीको उधार बेचनेके रिवाजसे कुल मिलाकर अन्तमें फायदेके बजाय नुकसान ही हुआ है। मित्रों, परिचितों ओर सम्पन्न लोगोको उधार देनेका प्रलोभन निस्सन्देह बहुत बड़ा है। उधार लेनेवाले ऐंसे लोग कहते हैं कि उन्हें उधार देनेमें तो कोई जोखिम है ही नहीं, इसलिए जब उन्हें उधार नहीं दिया जाता तो अकसर वे इसका बुरा मान जाते हैं। ये भले आदमी यह नहीं देखते कि किसी विक्रेतामें यह आशा करना ही गलत है कि वह ग्राहकोमें कोई अनूचित भेद-भाव करेगा। अपने मित्रों ओर सम्पन्न लोगोके बारेमें अनेक खादी-भण्डारोके व्यवस्थापकोकी शिकायतें आई हैं कि वे अपना कर्जा नहीं चुका रहे हैं। अदालतके जरिये कर्जा वसूल करनेका प्रयत्न निरर्थक और अत्यन्त खर्चीला है। उससे जितना लाभ मिल सकता है उससे कहीं ज्यादा परेशानी उठानी पडती है। इसलिए निरापद रास्ता तो यही है कि कुछ ग्राहकोका जो दुदाने और उनसे हाथ तक धो बैठनेकी जोखिम उठाकर भी "यहाँ उधार बिक्री नहीं होती", इस सुनहले नियमको कदापि नहीं छोड़ें।

खादी-सेवकोको यह अच्छी तरह समझ लेना चाहिए कि खादीका कार्य उन्हें शहरोमें सीमित नहीं रखना है, बल्कि उसका करोड़ा ग्रामवासियोमें, जो उसकी बाट जोह रहे हैं, प्रचार करना है। उन तक हम किस तरह पहुँचें, यह हमें मालूम नहीं।

अबतक तो हमने घुमावदार रास्तेसे जानेकी कोशिश की हे। शहरोके खादी-भण्डारोके बही-खातोमे दिन-ब-दिन बढती हुई बिक्री दिखानेका निरर्थक प्रयत्न करने से हमे सीधा और सच्चा रास्ता नही मिल सकता। उन्हे यह जानना चाहिए कि शहरोमे तो उन्हे वही खादी बेचनी है जो गावोमे उसकी ठीक खपत होनेके बाद बची रहे। अधिकाश खादीका उत्पादन और उपयोग गाँववालोको खुद ही करना है। गाँववालोके पास पहुँचनेका सच्चा रास्ता यह हे कि हम उन्हीके झोपडोमे उनके बीच रहकर उनके लिए काम करे। इसलिए खादी-कायकी उन्नति शहरकी बिक्रीके बही-खातोसे नही आँकी जा सकती। भविष्यमे खादीके आँकडोको यह बतलाना होगा कि गावोमे प्रति-वर्ष खादीने क्या उन्नति की हे। गाँवोमे खादी-कायका प्रसार करनेके लिए अगर हमे काफी बडी सख्यामे खादी-सेवकोको मुक्त करना है, तो हमे अपने शहरोके काममे कमी करनी ही होगी। इसका एक भाग यह है कि उधार बिक्री न करना हम अपना धर्म समझे, और सिफ उन्ही ग्राहको पर ध्यान दे जो सचमुच खादी चाहते हो, और नकद दाम देनेके महत्त्वको समझते हो। उधार बिक्रीका हमेशा ही अर्थ है दाम चढ़ जाना, क्योकि उसमें अधिक काम, यानी अधिक खर्चका समावेश रहता है। किसी भी दृष्टिसे देखे, थोडे-से ग्राहकोकी सन्दिग्ध सुविधाके सिवा उधारके पक्षमे और कोई दलील पेश की ही नही जा सकती। मगर खादी उन थोडे-से ग्राहकोकी सुविधाके लिए तो हे नही। उसका उद्देश्य तो सर्वजन-हित है। इसलिए खादीकी बिक्री केवल नकद सौदे तक ही सीमित करके चरखा-सघ सिफ करोडो भूखो मरनेवाले ग्राम-वासियोका ही नही बल्कि शहरोके खादी-ग्राहकोका भी हित-साधन करना चाहता है।

[अग्रेजीसे]

हरिजन, ७-१२-१९३५

१९६. हाथका बना कागज

श्री यादवराज एस० चौधरी जर्मनीमे प्रशिक्षित एक कागज विशेषज्ञ है। उन्होने मगनवाडीमें हाथ-बुना कागज तैयार करनेकी विधि दर्शाते हुए निम्नलिखित टिप्पणी^१ पेश की है।

[अग्रेजीसे]

हरिजन, ७-१२-१९३५

१९७. पत्र : उदित मिश्रको

वर्धा

७ दिसम्बर, १९३५

भाई उदित मिश्र,

आपका पत्र भाई शर्माके बारेमें मिला हे। मुझे सतोष नहीं हुआ है। आपका जो पहला खत आया था उसमें शर्माकी तारीफ दी थी। शर्माने जो कुछ भी कहा उसका यथार्थ वणन मुझको देनेका आपका उर्म है। देनेकी कृपा कर। ब्रजमोहनजीका पत्र नहीं मिला हे।

पत्रकी प्रतिसे प्यारेलाल पेपर्स, सोजन्य प्यारेलाल

१९८. पत्र • फूलचन्द कस्तूरचन्द शाहको

७ दिसम्बर, १९३५

भाई फूलचन्द,

जयसुखलालने अखबारमें पढा कि तुम फेफडोकी भयकर बीमारीसे ग्रस्त हो। अखबारोकी खबरे विश्वासके योग्य नहीं होती। आशा करता हूँ कि यही बात इस खबरके बारेमें भी होगी। जो स्थिति हो सो मुझे लिखना या किसीसे लिखवाना। तुम्हारे-जैसोको बीमार पडना पुसाता नहीं। अभी तो बहुत-सा काम करना बाकी है। तुम्हारी उम्र कितनी है?

बापूके आशीर्वादः

श्री फूलचन्द कस्तूरचन्द

राष्ट्रीय शाला, वढवान

वढवान शहर, काठियावाड

गुजरातीकी फोटो-नकल (जी० एन० ९१९७) से। सी० डब्ल्यू० २८५० से भी, सौजन्य फूलचन्द क० शाह

१ अन्न में महादेव देसाई की एक टिप्पणी जुड़ी हुई है जिसमें कहा गया है कि यह पत्र लिखनेके बाद बापू स्वयं बीमार पड़ गये और टाक्टरोने उन्हें काम करनेको बिलकुल मना कर दिया। अन्न आज जो पत्र पर उनके इस्तेफादा भी नहीं लिये। महादेव देसाईने अपने १३ दिसम्बरके पत्रमें जवाहरलाल नेहरूको लिखा था “मेरा खयाल है, कई महीनेसे उनका [गाधीजीका] रक्तचाप बहुत ऊँचा रहा है।

१९९. पत्र : वल्लभभाई पटेलको

वर्धा

११ दिसम्बर, १९३५

भाई वल्लभभाई,

आज बहुत दिनों बाद तुम्हें लिख रहा हूँ। शायद डाक्टरोंकी आज्ञाओका भंग होता हो। जमनालालजी घबरा गये हैं। तुम मत घबराना। आनेका समय हो जाये तभी आना। मैं आनन्दमें हूँ। मेरी, तुम्हारी, सबकी डोर 'मीराके बालम' के हाथमें है। वह जैसे खीचेगा वैसे हम खीचेंगे। वह कब किसीकी चलने देता है? प्यारेलाल सकुशल है।

बापूके आशीर्वाद

[गुजरातीसे]

बापुना पत्रो-२ सरदार वल्लभभाईने, पृ० १९३

२०० मूँगफलीकी खलीकी सराहना

प्रोफेसर डी० एल० सहस्रबुद्धेने मूँगफलीकी खलीकी सराहना करते हुए उस पर जो सम्मति प्रकट की है, वह एक मित्रने मेरे पास भेजी है। उसे नीचे दिया जा रहा है।^१ यह चीज बेशक आजमा कर देखने लायक है।

[अंग्रेजीसे]

हरिजन, १४-१२-१९३५

उनके सिरके पिछले हिस्सेमें पता नहीं बयो, कुछ दर्द रहता था ठीक मालिश करनेसे दर्द दूर हो जाता था, किन्तु २३ घटेके अंतरालसे बार बार होता रहता था। जब डाक्टरको बुलाया गया— मैंने जीवराजको तार देकर बुलाया तभी यह पता चल पाया कि उनका रक्तचाप ऊपर २०० से भी अधिक और नीचे १२० था। सबसे वे पूर्ण विश्राम कर रहे हैं। किसी तरहका पत्र व्यवहार नहीं करते और न कुछ लिखते हैं, न लिखाते हैं।”

१ यहाँ नहीं दिया गया है प्रो० सहस्रबुद्धेने बताया था कि प्रोटीन, अमीनो एसिड तथा खनिज तत्वोंकी दृष्टिसे मूँगफली सोयाबीनके ही समान है और उसकी खली तो मनुष्यके लिए एक बहुत ही पोषक आहार है।

२०१ पत्र · हीरालाल शर्माको

वर्धा

१४ दिसम्बर, १९३५

चि० शर्मा,

तुम्हारे पत्र आने शुरू हो गये हैं। यह अच्छी बात है। द्रौपदीका एक छोटा-सा पत्र आ गया था। तुम्हारे खत रामदासको और उसको भेजता रहता हू। केलोगको मैंने दूसरा खत नहीं लिखा है। तुम्हारे वहा जानेके बाद आवश्यकता समझी जायेगी तो अवश्य लिखुंगा। भली-बुरी सब चीज वहा देख रहे हो यह अच्छा ही है। यहाके लायककी कोई चीज देखी जाय तो मुझे बता देना।^१ हर जगह पर हमेशा दो प्रकारकी दुकान रहती है। एक गरीब लतेमे ओर दूसरी धनिक लोगोके लतेमे। गरीब लतेमे रहती है, वहा कोई वस्तु बहुत कामकी चीज सस्ती मिलती है ऐसा तजरबा मुझे लण्डन ओर पारिसका है। न्युयारकमे गरीब हिस्से भी देख लिये जाय। शैल्टनका हेल्थ होम देवोगे।

अमतुल सलाम यही है। तुम्हारे खत वह पढ लेती है। मुझे मालूम नहीं था कि तुमको वह बिलकुल लिखती नहीं। रामदास अब तक बम्बईमे है। स्थिर नहीं हुआ।

तुम्हारा खुराक सादा और अच्छा दिखता है। शरीर तो अच्छा बना ही दोगे।

बापुके आशीर्वाद

बापूकी छायामें मेरे जीवनके सोलह वर्ष, पृ० २१३ पर प्रकाशित अनुकृतिसे।

२०२. पत्र : जवाहरलाल नेहरूको

वर्धा

१९ दिसम्बर, १९३५

प्रिय जवाहरलाल,

पिछले हफ्ते मैंने आपको बापूका स्वास्थ्य अचानक बिगड जानेके बारेमें लिखा था।^१ अब उनमें ठीक सुधार हो रहा है, लेकिन उनके रक्तचापके सामान्य होनेमें कुछ समय लगेगा। लगता है, पिछले कुछ महीनेसे वे बहुत अधिक काम करते रहे

१ अमेरिकाके प्राकृतिक चिकित्सा केन्द्रोंमें हीरालाल शर्माने विभिन्न प्रकारके उपकरण देखे थे, किन्तु भारत जैसे देशके लिए उन्हें वे बहुत महँगे और जटिल जान पड़े।

२ देखिये पृ० १८० परकी पाद टिप्पणी।

हैं और दो दिन पहले डॉ० जीवराज मेहता तथा डॉ० गिल्डरने उनकी जाँच करके निश्चित राय दी है कि अब दो महीने उनकी विश्राम करना चाहिए। वे इसपर राजी हो गये हैं। पिछले दस दिनोंसे वे आराम करते और सोते हुए बिस्तर पर पड़े रहे हैं। इस बीच उन्होंने न कुछ पढ़ा है, न लिखा है और न लिखाया है। लेकिन आपको यह जानकर आश्चर्य होगा कि इन दिनों भी उन्होंने शौच करते समय पढ़ना जारी रखा है। और आपकी महान् कृति — यह सचमुच महान है — का नौवाँ भाग उन्होंने आज शाम समाप्त कर दिया है।

और इसे समाप्त करते ही उन्होंने मुझे अपने बिस्तरके पास बुलाकर कहा कि मैं इसके बारेमें उनकी सम्मति आपको सूचित कर दूँ। स्वस्थ होते तो उन्होंने खुद लिखा या लिखाया होता, लेकिन डाक्टरकी सलाहके खिलाफ वे अपने शरीर पर जोर नहीं डालना चाहते थे। इसलिए उन्होंने अपने विचार मुझे गुजरातीमें एक-दो मिनटमें बता दिये। इसलिए मैं जो-कुछ लिख रहा हूँ वह उनकी नहीं, मेरी भाषामें है। उन्होने कहा

कहनेकी जरूरत नहीं कि पुस्तक बहुत श्रेष्ठ ढंगसे लिखी गई है और यह एक महान् साहित्यिक कृति है। कुछ ऐसे अक्ष जरूर हैं जिनके बारेमें मेरा तुमसे मौलिक मतभेद है और मैं उनकी आलोचना भी करना चाहूँगा, लेकिन मैं करूँगा नहीं, क्योंकि वह जरूरी या उपयोगी नहीं है। कारण, सब-कुछ कहने-करनेके बाद भी इसमें तो सन्देह ही नहीं कि यह एक बहुत ही आत्म-निरीक्षणात्मक विवरण है, जिसमें तुम्हारे मनकी पूरी गहराईमें सचित विचारों और मान्यताओंको अभिव्यक्ति मिली है। यदि तुम्हें उस अभिव्यक्तिको कुछ सयत या मृदु बनाने पर राजी करनेकी आशा की जा सकती हो तो भी मैं उसके लिए कोशिश नहीं करूँगा, क्योंकि इससे कृतिकी सत्मूलकतामें भले ही कमी न आये, स्वाभाविकता पर तो आँच आयेगी ही। आखिर हम है क्या — घटनाओंके प्रबल प्रवाहमें बहते असहाय अभिनेता-मात्र ही तो! सो जहाँ हमसे गलती हो, वहाँ घटनाओंको हमें सुधारनेकी सुविधा देते हुए या उनसे सुधारकी अपेक्षा रखते हुए अपनी-अपनी समझके अनुसार हमें अपने-अपने काम करते जाना है। हाँ, एक बात है, जिसके बारेमें मैं शायद कुछ उपयोगी सुझाव दे सकूँ। लिबरलो पर आक्षेप करनेमें अति कर दी गई लगती है। ऐसा लगना है जैसे पाठकका ध्यान ख्वामख्वाह इस पर बार-बार दिलाया जा रहा है। इससे वर्णनकी सौम्यता और सुन्दरता भी किसी हद तक कम हो जाती है। तुम्हारी कही किसी बातमें ईर्ष्या-द्वेषका भाव हो, ऐसा नहीं है, इससे तो तुम्हारा वर्णन कोसो दूर है, लेकिन तुम्हें अनजाने भी उनके साथ अन्याय करनेका दोषी नहीं होना चाहिए। तुमने शास्त्रीके बारेमें जो लिखा है, उससे तो मुझे यही लगा है कि तुम अनजाने ही इसके दोषी बन गये हो। इन भाइयोंने अपने-अपने समयमें अपनी-अपनी समझके मुताबिक देशकी सेवा तो की ही है, और उनके साथ भले ही हमारे गम्भीर मतभेद हो, किन्तु उनपर सार्वजनिक रूपसे प्रहार करके हम देशकी सेवा नहीं करते। इसलिए अगर तुमने

१८४

सम्पूर्ण गांधी वाङ्मय

गण्डुलिपि प्रकाशकके पास न भेज दी हो तो तुम चाहो तो इन अशोभे परिवर्तन कर दो।^१

सस्नेह आपका,
महादेव

[अग्नेजीसे]

गांधी-नेहरू पत्र, १९३५, सौजन्य नेहरू स्मारक संग्रहालय तथा पुस्तकालय

२०३ तार : जवाहरलाल नेहरूको^२

२२ दिसम्बर, १९३५

हमारा पूरा हृदय तुम्हारे ओर कमलाके साथ है।

[अग्नेजीसे]

गांधी-नेहरू पत्र, १९३५, सौजन्य नेहरू स्मारक संग्रहालय तथा पुस्तकालय

२०४. पत्र : पद्मावतीको

वधो

२६ दिसम्बर, १९३५

प्रिय पद्मावती,

जपनी तथाकथित बीमारीके बाद मैंने कुछ एक पत्र देवदासको लिखा। यह दूसरा तुम्हारे लिए। तुम्हारे गत २० नवम्बरके पत्रका नयाल मुझे बराबर बना रहा है। लेकिन मैं डाक्टरकी चेतावनीकी उपेक्षा नहीं करना चाहता था।

कान्ति^३के लिए तुम्हारा प्रेम अगाध है। ईश्वरसे यही कामना है कि वह उसके योग्य बने। गुरु मुझे तो सगाईकी घोषणा किये जाने पर कोई आपत्ति नहीं है। लेकिन शायद यह भरस्वती^४के हकमें अच्छा न हो। उसमें बयस्क हो जाने पर उसे

१ पत्रका शेष अंश यहाँ नहीं दिया गया है।

२ जवाहरलाल नेहरूको २३ दिसम्बर, १९३५ को महादेव देसाई द्वारा लिखे उस पत्रसे उद्धृत जिसमें उन्होंने लिखा था कि सरूपबहनको पत्रके बाद एक भेजे गये आपके दो तार सरूपबहनने बापूके पास तारसे ही दोहराकर तुरन्त भेज दिये थे, और बापूने फारन कल आपको एक तार भेजा है।

३ हरिलाल गांधीके पुत्र।

४ पद्मावतीकी पुत्री।

इनकारका अधिकार होना चाहिए। जैसाकि तुम खुद ही कहती हो, वह तुम्हारे और कान्तिके बीच, या कहो कि हमारे बीच तय हुई बातके बारेमें बहुत कम जानती है। उसके मनको निर्बन्ध, मुक्त छोड़ देना चाहिए।

उससे कहो कि वह हमारे पुराने सम्बन्धको याद करके दो पक्तियाँ लिख भेजे। सप्रेम,

अग्नेजीकी प्रति (सी० डब्ल्यू० १७७०) से।

२०५. ‘सत्याग्रह इन गाधीजीस ओन वर्ड्स’ की भूमिका’

[२७ दिसम्बर, १९३५के पूव]^१

राजेन्द्रबाबूने अपने एक पत्रमें एक ऐसी पुस्तिकाकी माँग की थी जिसमें अन्य चीजोंके अलावा ‘सत्याग्रह’ के दर्शन पर भी कुछ सामग्री हो। एक प्रिय मित्रने यह पत्र देखकर मुझेसे पूछा कि क्या मैं ऐसी कोई पुस्तिका लिखूँगा। राजेन्द्रबाबूको मेरी व्यस्तताका पता था और इसलिए उन्होंने मुझे इसके लिखनेका समय निकालनेकी कोई माँग नहीं की थी। अन जब मुझेसे ऐसा करनेको कहा गया तब मैंने अपनी असमर्थता प्रकट की। इसपर एक दूसरा सुझाव यह आया कि कोई एक ऐसे मित्र, जो मेरे लेखोंसे परिचित है, उन लेखोंमें से प्रासंगिक अश-निकाल कर वैसी पुस्तिका तैयार कर दे। इसका मैंने खुशीसे समर्थन किया। काफी निस्स्वार्थ श्रमके फलस्वरूप यह पुस्तिका तैयार हुई। इसको तैयार करनेवाले कार्यकर्ता अज्ञात रहना चाहते हैं। मैंने पाण्डुलिपिको सरसरी तौर पर देखा और मुझे लगा कि कामको योग्यतापूर्वक किया गया है। मेरा विश्वास है कि इससे पाठकोंको सत्याग्रहके अत्यन्त महत्त्वपूर्ण फलितार्थोंको समझनेमें मदद मिलेगी। अहिंसाके निचोड़-स्वरूप, इस [अर्थात् सत्याग्रहके] सिद्धान्तके प्रति मेरा आकर्षण दिनो-दिन बढ़ता ही जा रहा है, और मुझे तनिक भी सन्देह नहीं है कि यदि एक जीवन-योजनाके रूपमें कोई व्यक्ति या राष्ट्र इसे अपना ले, तो इससे उनकी सुख-शान्तिमें वृद्धि होगी, ओर जिस विश्व-शान्तिके लिए हम सब लालायित हैं, उसकी प्राप्तिकी दिशामें उनका यह सबसे बड़ा योगदान होगा।

[अग्नेजीसे]

सत्याग्रह इन गाधीजीस ओन वर्ड्स।

१ और २ हिन्दू, २७ १२ १९३५ ने भूमिकाकी अन्तिम पक्तिको दिनांक “इलाहाबाद, २७ दिसम्बर” के अ तर्गत प्रकाशित करते हुए लिखा था कि यह “अ० भा० का० क० कार्यालयकी ओरसे सत्याग्रहके विषय पर जुबली ब्राशरकी गाधीजी द्वारा लिखी हुई भूमिका है।”

२०६ प्रस्तावना 'टु द स्टुडेंट्स' की

[२८ दिसम्बर, १९३५ के पूर्व]^१

उपयुक्त शीर्षकोसे मेरे लेखोका सग्रह तैयार करनेका आनन्द हिगोरानीका विचार मुझे पसन्द आया। उन्होंने सग्रहकी आकषक छपाई और जिल्दके लिए जो ध्रम किया है उसकी कद्र करनेसे पाठक चूकेगे नही।

मो० क० गावी

[अग्रेजीसे]

टु द स्टुडेंट्स

२०७ सन्देश . कांग्रेस स्वर्ण-जयन्ती सम्मेलनको

[२८ दिसम्बर, १९३५ के पूर्व]^१

इतने सारे भूतपूर्व अध्यक्ष इस अवसर पर एकत्र हो रहे हैं, यह मोचकर प्रसन्नता होती है। अध्यक्षकी भावना भ्रातृवत् स्नेहकी भावना होती है। यह राष्ट्रके लिए शुभ हो, यही कामना करता हूँ।

[अग्रेजीसे]

बॉम्बे क्रॉनिकल, २९-१२-१९३५

२०८. उत्तर : " कास्मोपोलिटन " को

[१९३५]^१

स्थायी शान्तिमें विश्वास न करनेके अर्थ है मनुष्यके धार्मिक स्वभाव पर ही अविश्वास करना। अभी तक अपनाये गये तरीके विफल रहे, इसका कारण यह है कि जिन लोगोंने इसके लिए कोशिश की है उनके अन्दर सच्ची श्रद्धाका ही अभाव रहा है। ऐसी बात नहीं है कि वे इस तथ्यको समझ गये हैं। जिस प्रकार अमुक रासायनिक मिश्रणको प्राप्त करनेके लिए उमकी सभी शक्तोंको पूरा न किया जाये

१ पुस्तकका प्रथम संस्करण २८ दिसम्बर, १९३५ को प्रकाशित हुआ था।

२ यह सन्देश सम्मेलनमें २८ दिसम्बर, १९३५ को पढ़कर सुनाया गया था।

३ और ४ न्यूयॉर्कसे प्रकाशित होनेवाला एक पत्र। इस उत्तरको महादेव देसाई लिखित " वीकली लेटर " में से लिया गया है, जिसमें कहा गया है कि " गांधीजीने यह उत्तर तीन वर्ष पहले दिया था, लेकिन यह आज भी दोहरानेके योग्य है। "

तो अपेक्षित परिणाम प्राप्त नहीं होगा, उसी प्रकार शान्तिकी शर्तोंकी आशिक पूर्तिसे शान्ति नहीं प्राप्त की जा सकती। विनाशके माधनो पर नियन्त्रण रखनेवाले मनुष्य-जातिके मान्य नेता उन साधनोके त्यागके फलितार्थोको अच्छी तरह जानते हुए भी यदि उनका त्याग कर दे, तो स्थायी शान्ति स्थापित हो सकती है। जबतक ससारकी महाशक्तियाँ अपने साम्राज्यवादी इरादोका त्याग नहीं करती, तबतक यह सम्भव नहीं है। यह तबतक भी असम्भव दिखता है जबतक बडे राष्ट्र आत्माका हनन करनेवाली प्रतिस्पर्धिका, और आवश्यकताओको बढ़ाने तथा फलस्वरूप अपनी भौतिक सम्पत्तिको बढ़ानेकी इच्छाका परित्याग नहीं करते। मेरा पक्का यकीन है कि एक जीवन्त परमात्मामे जीवन्त विश्वासका अभाव ही सारी बुराईकी जड है। मानवजातिके लिए यह बहुत बडे दुखकी बात है कि ससारके वे इन्सान जो ईसा मसीहको शान्तिका देवता बताते हैं और उनकी शिक्षामे विश्वास करते हैं, वे ही लोग अपने आचरणमे इस विश्वासका कोई सबूत नहीं देते। यह देखकर दुःख होता है कि ईमानदार ईसाई धर्मतत्त्वज्ञ लोग ईसाके सन्देशको चन्द चुने हुए लोगोकी हदतक सीमित करनेका प्रयास करते हैं। मुझे बचपनसे ही यह सिखाया गया है, और मैंने अनुभवसे इसकी सच्चाई भी परखी है, कि गिरेसे-गिरे मनुष्यके लिए भी मानवताके बुनियादी गुणोको अपने अन्दर पैदा कर सकना सम्भव है। यही असदिग्ध सार्वत्रिक सम्भावना मनुष्यको परमात्मा द्वारा रचे गये अन्य प्राणियोसे अलग करती है। यदि एक भी बडी शक्ति बिना शर्त लगाये त्यागका रास्ता अपना ले, तो हममे से कितने ही लोग अपने जीवन कालमे ही पृथ्वी पर शान्तिको साकार होते देख सकते हैं।

[अग्नेजीसे]

हरिजन, १८-६-१९३८

२०९. तार · अखिल भारतीय चरखा संघको

[१९३५]'

चरखा सघ

जिम्मा सम्हाल लीजिए और स्टॉककी सूची भेजिए। साथ ही मालकी वर्तमान कीमते और व्यक्तिगत ऋण तथा अन्य वकाया रकमोकी सूची भी। बिकने लायक सारा स्टॉक निकाल दीजिए किन्तु अनुमति प्राप्त किये बिना लागत से कम मूल्य पर कदापि नहीं।

गाधी

अग्नेजीकी प्रतिसे प्यारेलाल पेपस, सौजन्य प्यारेलाल

साधन-सूत्रमे यह तार १९३५ की सामग्रीमे रखा हुआ है।

२१०. पत्र : चन्द त्यागीको

मगनवाडी, वर्धा
[१९३५]^१

चि० चन्द्र त्यागी

राजकिशोरी^२ जा रही है। कोई ऐसी बात नहीं है। लेकिन वह भा थोड़ी चिन्तित रहती थी। ९९ टेम्प्रेचर हो जाता है। या भी वहा आनेका इरादा रखती थी। एक मामली छुट्टी लकर जाती है। ऐसी अन्धरी लडकी है कि सबको प्रिय लगती है। मादी, भोलो, निर्मल हूँ सबको लगती है। मेरे सामने प्रतिज्ञा करके जाती है कि मुझको बरतन्-बरतन् खत लिखती रहेगी। इस प्रतिज्ञा पालनमे उसको प्रोत्साहन दिया जाय। कैसा बलना है, मुझको लिखा करो।

बापुके आशीर्वाद

पत्रकी फोटो-नकल (जी० एन० ६६३४) से। सी० डब्ल्यू० ४२८२ से भी, सीजन्य चन्द त्यागी

२११. पत्र . अमृतलाल नानावटीको

वर्धा
४ जनवरी, १९३६

चि० अमृतलाल,

यदि मुझमे कुछ कहना हो, तो लिखना। लीलावतीमे पुरा-पुरा काम लेना। भोजनालयके काममे तो वह बहुत हद तक हाय गटा सकती है। सिन्दी गावमे मफाईके काममें भी जानेकी उसकी इच्छा है। उस अजन आर ब्लोक सस्वर बोलना नहीं आता। यदि वह सीखनेके लिए समय माँगे तो मिया देना। रामजीराजको भोजनालयका पूरा काम सीखनेमे लगा देना। छोटी-मोटी जिम्मेदारी उठा सके तो अच्छा हो।

बापुके आशीर्वाद

गुजरातीकी फोटो-नकल (जी० एन० १०७१३)से।

१ साधन सूत्रमें केवल १६ तारीख दी हुई है, कि तु त्रिपथ वस्तुसे यह अनुमान किया जा सकता कि यह पत्र १९३५ में लिखा गया होगा जब गांधीजी मगनवाडीमें रहा करते थे।

२ चन्द त्यागीकी विधवा पुत्रवधु। फरवरी, १९३५ से व आश्रममें रहने लगी थी।

२१२. पत्र : बल्लभभाई पटेलको

४ जनवरी, १९३६

भाई बल्लभभाई,

वहाँ न आ सकनेका बड़ा दुःख है। परन्तु डाक्टरोकी कठिन शर्तें स्वीकार नहीं कर सका। यदि तबीयत सचमुच उतनी खराब हो जितनी वे मानते हैं तो न जाना ही ठीक है। अब तो थोड़े दिनोंमें हरिजनोके लिए चन्देकी उगाही पूरी करके यहाँ आना। राजेन्द्रबाबूको भी लाना। शायद अहमदाबादमें ही तुम चन्दा पूरा कर लोगे।

बापूके आशीर्वाद

सरदार बल्लभभाई पटेल
गुजरात विद्यापीठ
अहमदाबाद

[गुजरातीसे]

बापुना पत्रो—२ सरदार बल्लभभाईने, पृ० १९४

२१३. भेट . योने नोगूचीको^१

[११ जनवरी, १९३६ के पूर्व]

भेंट-मुलाकातके लिए डाक्टरोके मना करनेके बावजूद गांधीजीने जापानी कवि योने नोगूचीके सम्बन्धमें अपवाद-रूपमें छूट लेते हुए उन्हें मिलनेको आमन्त्रित किया। उन्होंने कहा

वे मेरे साथ किसी विषय पर बहस करने तो आ नहीं रहे हैं। मैं तो सिर्फ उनकी बातें सुननेका आनन्द लेना चाहता हूँ।

कवि महोदय आये और उन्होंने गांधीजीको सिरपर गीली मिट्टीकी पट्टी बाँधे शैथ्या पर पडा हुआ देखा। गांधीजीने कहा

भारतकी मिट्टीमें मैंने जन्म लिया है, ओर इसीसे भारतकी यह मिट्टी मैं अपने मस्तक पर धारण किये हुए हूँ।

१ महादेव देसाई के “वीकली लेटर” से उद्धृत।

नोगूची जापान ओर भारत दोनों ही देश त्याग, सादगी और जीवनके साथ काव्यके तादात्म्यके उपासक हैं, इसलिए आपको दो-चार शब्दोंमें श्रद्धाजलि अर्पित करनेके लिए आये हुए इस जापानोको भी आप मूलतः अपनेसे अभिन्न समझिए।

गांधीजीके उनसे यह पूछनेपर कि भारतकी धात्राकी उनके मनपर क्या छाप पडी है, उन्होंने कहा, “भारतने तो मुझे इतना मोह लिया है कि कुछ कहते नहीं बनता। मैंने यहाँ इतनी चीजे देखी हैं कि जिनको देखनेकी मैंने कभी कल्पना भी नहीं की थी। कभी कभी मुझे निराशा भी हुई है। नागपुरकी प्रदर्शनीमें मने एक नये भारतको देखा। लोग वहाँ काममें बहुत व्यस्त थे।” उन्होंने गांधीजीसे पूछा कि क्या आप जापानके सम्बन्धमें कुछ जानते हैं। गांधीजीने कहा

वस उतना ही जितना मैंने आजसे ठोक ८५ वष पूव जापानी जीवन पर एटविन जानाल्के लिगे वणनात्मक लेगामे^१ पढा था। ये लेग पत्र-रूपमें एक अग्रेजी अखबारमें प्रति सप्ताह प्रकाशित हात थे। उन्होंने एक जापानी महिलाके साथ शादी की थी और इसीसे उन्होंने जो भी लिखा, वह प्रगाढ सहानुभूतिके साथ लिखा।

नोगूची आप ठीक कहते हैं, आर्नोल्डकी पुस्तकमें हमें आज भी सत्यके दर्शन होते हैं। प्रेम और सहानुभूतिके बगैर आप किसी राष्ट्रका यथार्थ चित्राकन कर ही नहीं सकते।

गांधीजी जी हों, और बुराइयाँको देखना तो आसान काम है। जिस तरह जापानके व्यापार और व्यापारिक प्रतिस्पर्धाके द्वारा जापानकी बुराइयाँको हम जानते हैं, उसी तरह आपने भी हमारी त्रुटियोंको अवश्य देखा होगा। लेकिन अच्छाइयाँ देखना ही सबसे उत्तम बात है, और जापानकी जो अच्छाइयाँ हैं उन्हें मैंने महान् सुधारक कगावाकी आँखोंसे देखा है।

इतनेमें कस्तूरबा आईं, ओर कविवर नोगूचीसे उनका परिचय कराया गया। गांधीजीने कहा

आपको क्या वह एक जापानी स्त्री-जैसी नहीं लगती ?

नोगूची जी हाँ, यह तो मेरी माता-जैसी है।

भारतवर्षके सम्बन्धमें कविने जो इतना थोडा कहा उससे गांधीजीको भला सतोष कैसे हो सकता था ? इसलिए उन्होंने एक बार फिर कहा

जहाँ तक जानता हूँ, आपका देश ससारमें अतिथि-सेवाकी दृष्टिसे सबसे आगे है। मैं आशा करता हूँ कि मेरे देशको आप अतिथि-सेवामें कम-से-कम दूसरा नम्बर तो देंगे ही।

-१ ये केस बादमें सीएफ़ पेंड हेंड्स (१८९१) तथा जेपोनिका (१८९२) शीर्षक पुस्तकोंमें प्रकाशित हुए थे।

२ एक जापानी साधु जो गांधीके साथ उनके आश्रम में रह चुका था।

नोगूची नहीं, आपका ही देश सबसे अधिक अतिथि-सेवी है।

वे शायद कमजोरीकी इस हालतमें गाधीजीका अधिक समय नहीं लेना चाहते थे। इसलिए उन्होंने कहा, “मुझे आपसे कोई बात पूछनी तो हे नहीं, क्योंकि आपका जीवन मेरे लिए एक खुली हुई किताब है। आपने कोई वस्तु गोपनीय नहीं रखी।”

पर जब वे उठने लगे, उन्होंने गाधीजीसे पूछा कि क्या जापानके लिए आप मुझे कोई सन्देश देगे? गाधीजीने कहा

आपको कविवर रवीन्द्रनाथ ठाकुरने जो सन्देश दिया हे, उसमे मेरे सन्देशका समावेश हो जाता है। हममे से अनेक व्यक्ति जो सन्देश दे सकते है, वे उनके सन्देशमे आ जाते है।

गाधीजीने कविवर नोगूचीसे अहमदाबाद आनेकी प्राथना की, और सेठ अम्बालाल साराभाईकी मार्फत उन्हें निमन्त्रण देनेकी भी व्यवस्था की।

[अग्नेजीसे]

हरिजन, ११-१-१९३६

२१४. पत्र · डॉ० शमशेरसिंहको

वर्धा

१५ जनवरी, १९३५

प्रिय शम्मी,

मै जानता हूँ, अमृतको यहाँ इतने दिन रोक रखनेके लिए तुमने मुझे क्षमा कर दिया है। उसकी उपस्थितिसे मुझे बडी राहत मिलती थी। उसके अन्दर स्नेहका जो महान् भाव देखनेको मिला, वह एक निविकी तरह सँभालकर रखनेकी चीज है। आशा है, तुमने उसे स्वस्थ पाया होगा। मै ठीक हूँ। अमृतने मुझे तुम्हारे सभी सुविचारित सुझाव बता दिये थे। धन्यवाद।

दोनोको प्यार।

बापू

[पुनरुच]

साथमें अमृतके लिए प्रभावतीका पत्र है।

मूल अग्नेजी (सी० डब्ल्यू० ३५६०)से, सौजन्य अमृत कौर। जी० एन० ६३६९ से भी

२१५. सन्देश : बिहार राजनीतिक सम्मेलनको

[१७ जनवरी, १९३६के पूर्व]^१

मेरे लिए किसीको चिन्ता करनेकी जरूरत नहीं। अगर किसीको चिन्ता है तो वह मुझसे दस गुना ज्यादा काम करके दिखाये।

[अंग्रेजीसे]

बॉम्बे क्रॉनिकल, १९-१-१९३६

२१६. पत्र . अमृत कौरको

बम्बई

१८ जनवरी, १९३६

स्वस्थ हूँ। हमेशा तुम्हारा खयाल आता रहता है। अकसर आँखोंके सामने तुम्हारी तसवीर उभर आती है—मुस्काती, स्नेह-भरी।

सप्रेम,

बापू

मूल अंग्रेजी (सी० डब्ल्यू० ३५५९)से, सोजन्थ अमृत कोर। जी० एन० ६३६८ से भी

२१७ तार : महारानी मेरीको

[२१ जनवरी, १९३६]^१

महात्मा गांधीने महामहिम सम्राट्के निधन पर अपना दुःख और अपनी हार्दिक सवेदना प्रकट करते हुए महामहिम महारानी और राज-परिवारके सदस्योंको एक तार भेजा है।

[अंग्रेजीसे]

हिन्दुस्तान टाइम्स, २२-१-१९३६

१ राजेन्द्रप्रसादके माध्यम से पहुँचाया गया यह सन्देश दिनांक “चबूतरा (इजारीबाग), १७ जनवरी, १९३६”के अन्तर्गत प्रकाशित हुआ था।

२ चन्द्रलाल दलाल द्वारा गांधीजीकी दिनपत्री से। सम्राट जोर्ज पंचमकी मृत्यु २० जनवरी, १९३६ को हुई थी।

२१८ पत्र . मीराबहनको

[२२ जनवरी, १९३६के पश्चात्]'

चि० मीरा,

तो तुम बिस्तर पर पड गई।^१ आशा हे तुम शीघ्र ही नीरोग होकर अपने काम पर लग जाओगे। तुम्हे पहाडोका एकान्त अवश्य प्राप्त करना चाहिए। रक्तचाप के बावजूद मेरा स्वास्थ्य बराबर सुधर रहा है। मुझे लगता हे कि इस समय रक्तचाप बढ़नेका कारण मैं जान गया हूँ। लेकिन बुधवार तक ज्यादा ठीक पता चल जायेगा। चिन्ताकी कोई बात नहीं हे। मुझे पर्याप्त शारीरिक श्रम करने ओर ठोस आह्वार करनेकी इजाजत है।

सप्रेम,

बापू

मूल अग्रेजी (सी० डब्ल्यू० ६३०८)से, सौजन्य मीराबहन। जी० एन० ९७७४ से भी।

२१९. पत्र : 'अनसूया जाजूको

अहमदाबाद

२५ जनवरी, १९३६

चि० अनसूया,

यह बात मुझे सालती रहती है कि मैं तेरे विवाहके समय उपस्थित नहीं रहूँगा, किन्तु लाचार हूँ। तू आदर्श पत्नी बनना। आदर्श सेविका बनी रहना और धर्म तथा देशको शोभान्वित करना। तू यह निश्चित समझना कि तेरे लिए राधाकृष्णकी अपेक्षा अधिक योग्य पति नहीं मिल सकता था।

बापूके आशीर्वाद

गुजरातीकी फोटो-नर्कल (जी० एन० ९११९)से।

१ बापूस लेटर्स टु मीरा में यह पत्र ८ फरवरी, १९३६ वाले पत्रसे पहले दिया गया है, और इसपर यह टिप्पणी भी दी हुई है "बापूको स्थान परिवर्तनके लिए अहमदाबाद ले जाया गया था।" गांधीजी बुधवार, २२ जनवरी, १९३६ को अहमदाबाद पहुँचे थे।

२ मीराबहनको बुलार हो गया था।

१९३

२२०. पत्र : राधाकृष्ण बजाजको

२५ जनवरी, १९३६

चि० राधाकृष्ण,

मुझे इस बातका कम दुख नहीं है कि तुम्हारे विवाहके समय मैं वर्धामे उपस्थित नहीं रहूँगा। किन्तु यदि भगवान्की ऐसी ही इच्छा हो तो हम क्या कर सकते हैं? अनसूयाको लिखे पत्रमे^१ मैंने अपनी जो इच्छाएँ व्यक्त की हैं वही व्यक्ति-भेदसे तुम्हारे लिए हैं। मेरा विश्वास है कि तुम्हारे लिए अनसूयाकी अपेक्षा अच्छा जोडीदार मिलना असम्भव था। तुम दोनोंके सम्बन्धसे मैं जो बहुत बड़ी-बड़ी आशाएँ बाँधे बैठा हूँ, उन्हें पूरा करना। इसके साथ तुम दोनोंके लिए मेरे हाथके सूतकी मंगल मालाएँ हैं, उन्हें पहनकर तुम दोनों फेरे लेना। दीर्घायु हो।

बापूके आशीर्वाद

गुजरातीकी फोटो-नकल (जी० एन० ९११९)से।

२२१ पत्र सादुल्ला खाँ और सोफिया सोमजीको

[२६ जनवरी, १९३६]

अगर बापू स्वस्थ होते तो उनकी ओरसे जो-कुछ मैं लिख रहा हूँ, वे स्वयं ही लिखते। ईश्वरसे यही कामना है कि २६ जनवरीका यह शुभ दिन आप दोनोंके लिए सेवा और समर्पणमय जीवनका शुभारम्भ सिद्ध हो—उस सेवा और समर्पणमय जीवनका जिसे आप दोनोंको एक सूत्रमे बाँधनेवाले इस अटूट बन्धनने और भी सशक्त और समृद्ध बना दिया है।

हृदयसे आपका,
महादेव देसाई

[अग्रेजीसे]

बॉम्बे क्रॉनिकल, २७-१-१९३६

१ देखिए पिछला शीर्षक।

२२२ पत्र . अमृत कौरको

२६ जनवरी, १९३६

जब जालिम फूलते-फलते हैं तब बागी^१ गुलाम बन जाते हैं। मैं तो फूल-फल रहा हूँ। तुम्हारा कैसा है ?

सप्रेम,

बापू

मूल अग्रेजी (सी० डब्ल्यू० ३५५८)से, सौजन्य अमृत कोर। जी० एन० ६३६७ से भी।

२२३. पत्र अमृतुस्सलामको

२६ जनवरी, १९३६

प्यारी बेटी अमृतुसल्लाम,

मेरे खत मिले होंगे। बहुत दिनोंसे तुम्हारे खत नहीं है। खत लिखनेमें आलस न किया जाय। अब तुम्हारा कैसे चल रहा है ? तुमको अब तो खास जगह मिल गई है। रसोड़ेकी सब जिम्मेदारी तुम्हारे सरपे आई न ?^२ कुछ दवा चलती है ?

बापूकी दुआ

उर्दूकी फोटो-नकल (जी० एन० ३२९) से।

१ इससे बादके पत्रोंमें गांधीजीने अशुद्ध कौरको “ बागी ” कह कर सम्बोधित किया है और हस्ताक्षरमें “ जालिम ” शब्दका प्रयोग किया है।

२ अमृतुस्सलाम इन दिनों किम्सवे, दिल्लीमें नवस्थापित हरिजन बस्तीम रह रही थी।

२२४. पत्र : जीवनजी डा० देसाईको

[५ फरवरी, १९३६के पूर्व]^१

भाई जीवनजी,

तुम्हारे भाईके स्वर्गवासका समाचार मुझे सरदारसे मिला था। मुझे पता नहीं था कि तुम बाहर गये हुए हो। मैं तुम्हे क्या सान्त्वना दूँ? 'अनासक्तियोग'के प्रकाशक^१ होनेके कारण तुम तो जानते हो कि जिसे तुम भाई मानते थे वह तो मरा ही नहीं है ओर मरेगा भी नहीं। देह तो आज है और कल नहीं। फिर उसका दुख क्या करना? दिवगतकी आत्माका कल्याण हो और हम सब और अधिक सेवापरायण बने।

बापूके आशीर्वाद

श्री जीवनजी डाह्याभाई देसाई

छापरा, बाया- नवसारी

बी० बी० ऐण्ड सी० आई० रेलवे

गुजरातीकी फोटो-नकल (जी० एन० ९९४२) से। सी० डब्ल्यू० ६९१७ से भी, सौजन्य जीवनजी डाह्याभाई देसाई

२२५. पत्र : मीराबहनको

[८ फरवरी, १९३६]^१

चि० मीरा,

तुम्हारे पत्रने मेरी सारी चिन्ता दूर कर दी है। मुझे आशा है तुम पिछली भूलो पर न सोचनेका अपना वादा पूरा कर सकोगी और भविष्यमें वैसे भूले दुबारा न करनेकी आशा करोगी। मुझे पूरा विश्वास है कि कोई निर्णय करते समय यदि तुम बिलकुल मत सोचो कि दूसरे लोग क्या कहेंगे तब तुम बिलकुल ठीक रहोगी। अपने अन्तरमें बसनेवाले परमात्मासे परामश करो, वह तुम्हें कभी धोखा नहीं देगा।

१ पत्रपर वितरणकी ढाक-मुहर ५ फरवरी, १९३६ की है।

२. जीवनजी डा० देसाई नवजीवन प्रेसके प्रबंधक थे।

३ बापूस लेटर्स टु मीरा परसे, देखिए अगला शीर्षक भी।

मेरा स्वास्थ्य बराबर सुधर रहा है। डाक्टर लोग कल आयेगे। तुम्हे उनकी रायकी सूचना दे दी जायेगी।

सप्रेम,

बापू

मूल अग्रेजी (सी० डब्ल्यू० ६३०९) से, सौजन्य मीराबहन। जी० एन० ९७७५ से भी।

२२६ पत्र : मीराबहनको

अहमदाबाद

९ फरवरी, १९३६

चि० मीरा,

कल तुमको एक पत्र लिखा है।^१ आज तुम्हारा वह पत्र मिला जिसमे तुमने जमनालालजीके साथ अपनी बातचीतका विवरण दिया है। अपमानको प्रसन्नतासे सह लेना बहुत बड़ी बात है। भविष्यके विषयमे सोचे बिना तुम्हे अपने सामने पड़े कामको करना चाहिए। जमनालाल बजाज यही है। अबतक उनमे मिला नहीं हूँ। बेशक, उनसे मिलकर उनसे तुम्हारे बारेमे बाते करूँगा। किसी तरहकी चिन्ता मत करना। डाक्टरी जाँचके बारेमे तुम्हे प्रभा^२ लिख रही है।

सप्रेम,

बापू

मूल अग्रेजी (सी० डब्ल्यू० ६३१०) से, सौजन्य मीराबहन। जी० एन० ९७७६ से भी।

२२७. पत्र : मीराबहनको

१२ फरवरी, १९३६

चि० मीरा,

वर्धासे भेजा तुम्हारा पत्र मिला, लेकिन सशोधन अबतक नहीं मिले। तुम्हारा यहाँ आना निश्चय ही बहुत अच्छी बात थी।^१ जब आत्माकी निश्चित इच्छा हो गई तो उसे दबाना मूर्खता होती। अब बात सिर्फ इस यात्रासे अधिकसे-अधिक लाभ उठानेकी रह गई है। जमनालाल बजाजसे तुम्हारे विषयमे पाँच मिनट तक मेरी बातचीत हुई है। वे इस बातसे तो सहमत हैं कि तुम्हारा जैसे चल रहा है, तुम्हे

१ देखिए पिछला शीर्षक।

२ प्रभावती।

३ गांधीजीनी दिनचर्या के अनुसार मीराबहन ५ फरवरी, १९३६को गांधीजीके पास आई थी।

उसी तरह चलाते रहना चाहिए और पहाड़ीपर तुम्हें कोई एक कुटीर मिल जाना चाहिए। शेष मिलने पर। २३ को वहाँ पहुँचनेकी आशा करता हूँ। मनमें किसी बातकी चिन्ता बिल्कुल न रखो। प्रभावती आज पटना गई। मैंने सोचा कि अब तो मैं काफी हदतक ठीक हो गया हूँ, इसलिए उसका अपने पतिके पास जाना जरूरी है। देखे, अब क्या होता है।

सप्रेम,

बापू

मूल अंग्रेजी (सी० डब्ल्यू० ६३११) से, सोजन्य मीराबहन। जी० एन० १७७७ से भी।

२२८. पत्र • मीराबहनको

[१३ फरवरी, १९३६]^१

चि० मीरा,

मैं देखता हूँ कि तुम्हें सेगाव जानेसे डर लगता है।^१ जी न करे तो मत जाना। 'गीता' का यह श्लोक जानती हो 'निग्रह कि करिष्यति?'^२ विवश करनेसे क्या लाभ? यह अपनेको विवश करना है। एक हद तक दिलको रोकना बर्मा है। जब प्रेरणा और उल्लास न हो, तब वह विवशता हो जाती है। समयसे जबतक बल मिलता हो, तबतक वह अच्छा ओर लाजिमी है। जब आदमी हर प्रयत्नसे थक जाता है, तब विश्वास रखो कि वह विवशता है ओर उससे बचना चाहिए। तुम्हारे साथ खराबी यह है कि तुमने अपनी इच्छाके विरुद्ध कुछ बातें करनेके लिए अपने साथ जबरदस्ती की है। यह असत्य है। इसलिए अगर तुम्हें ऐसा लगे कि तुम्हें सेगाव जाना ही चाहिए, ओर न जानेसे दुःख होगा, तभी जाना बरना मत जाना।

१ बापूस लेटर्स टु मीरा के आधारपर, देखिए पृ० २०१ भी।

२ मीराबहनने इसका खुलासा इस प्रकार किया है "मेरे मनमें भारी सवर्ष चल रहा था। मेरे मनमें सदासे गाँवमें रहनेकी प्रबल इच्छा और बापूके सनिकट रहनेकी उत्कट अभिलाषाके बीच सवर्ष होहा रहा था। अब मुझे आशा दिख रही थी कि दोनों ही की पूर्ति कर सकनेका समय आ गया है। पर तु परिस्थिति अत्यन्त पीड़ाजनक बन गई। यदि सेगाँवमें जाकर रहनेका अर्थ स्थायी तौरपर बापूसे पृथक् रहना हो तो मेरा स्वास्थ्य और मेरा मन उतना सहन नहीं कर पायेंगे। इस मानसिक तनावके बोझसे मेरा स्वास्थ्य पहले ही लड़खड़ा रहा था कि कुछ लोगोंने यह कहकर उसे और बिगाड़ दिया कि यदि मैं सेगाँवमें स्थायी तौर पर नहीं रहूँगी तो बापूका रक्त चाप और भी अधिक बढ़ जायेगा। जब बापूको यह पता चला कि मैं इस सबको मानसिकरूपसे बर्दाश्त नहीं कर पा रही हूँ तो उन्होंने कहा कि यदि मैं सेगाँवमें नहीं रह सकती तो वे स्वयं वहाँ चले जायेंगे।"

३ भगवद्गीता, ३, ३३।

क्या यह बिलकुल स्पष्ट है? कान्ति ओर कनु बडी मेहनत ओर सावधानीसे मेरी सार-संभाल कर रहे हैं।

सप्रेम,

बापू

मूल अग्रेजी (सी० डब्ल्यू० ६३१२) से, सौजन्य मीराबहन। जी० एन० ९७७८ से भी।

२२९ पत्र : अमृत कौरको

अहमदाबाद

१३ फरवरी, १९३६

प्रिय बागी,

बागीपनसे भरे तुम्हारे सभी पत्र मुझे दे दिये गये हैं। लम्बा उत्तर देनेकी कोशिश मुझे नहीं करनी चाहिए। प्रभा कल अपने पतिके पास पटना चली गई। मुझे लगा कि अब तो मैं लगभग अस्पतालसे छुट्टी पाये रोगीके समान हू, इसलिए उसे और ज्यादा रोकना गलत होगा। बहस वगैरह करने-झेलने लायक शक्ति तो धीरे-धीरे ही आयेगी। वह थकान कोई नई चीज नहीं है। यह अनिच्छा तो मुझमे साल-भर या इससे भी पहले आ गई थी।

कान्ति और कनु मेरी देखभाल कर रहे हैं और बहुत कुशलतासे कर रहे हैं। मणिबहन उनका मार्ग-दर्शन करती है। और मणिबहन इन बातोमे तो पारगत ही हैं। सफाईमे तो वह लाजवाब हैं। बा अब भी बम्बईमे लक्ष्मी की शुश्रूषामे लगी हुई है।

ईश्वरने चाहा तो हम १९ तारीखको यहाँसे चल देगे, रास्तेमे दो दिन बारडोली मे बिताकर वहाँसे फिर वर्धाके लिए रवाना हो जायेगे। हम (मैं और सरदार) सात या आठ मार्चको दिल्ली पहुँचेगे। दिल्ली आनेमे देर करनेका कारण अशत तुम्हारे पत्र भी है। कारण, तुम्हारे हालके सभी पत्रोमे मुझे फरवरीके अन्तसे पहले दिल्ली जानेके खिलाफ चेतावनी दी गई है। और सरदार कोई खतरा उठानेको तैयार नहीं है।

आशा है, शम्मी बिलकुल स्वस्थ होगा। मिलने पर तुम्हारे ग्राम-कार्योका विवरण जाननेको उत्सुक हूँ।

बापू या जालिम, जिसे चाहो
उसकी ओरसे ठेला-भर प्यार

मूल अग्रेजी (सी० डब्ल्यू० ३५६१)से, सौजन्य अमृत कौर। जी० एन० ६३७० से भी।

१ देवदास गांधीकी पत्नी।

२३०. पत्र : प्रभावतीको

१३ फरवरी, १९३६

चि० प्रभा,

तू मुझे जयप्रकाशको पत्र लिखवाना भूल गई। उक्त पत्र मैं अब इसके साथ भेज रहा हूँ। आशा है रास्तेमें तुझे कोई कठिनाई नहीं हुई होगी। कान्ति और कनु अपने-अपने काममें ठीक तरहसे लग गये हैं और समयका ठीक-ठीक पालन कर रहे हैं। मणिवहन उनका पथ-प्रदर्शन कर रही है। आज प्रात घूमते समय मैंने उसके कन्धेका सहारा लिया था। आनन्दी^१ दोपहरको तेलसे मालिश करती है और कान्ति तथा कनु साझको। तू मेरी जरा भी चिन्ता मत करना। कल घी न लेनेके कारण मुझे अच्छा लगा। आज भी मैंने घी नहीं लिया किन्तु ओर सब चीजे ठीक ली हैं। नीद बहुत अच्छी आई थी। ठण्ड जरा भी नहीं है। नियमित रूपसे पत्र लिखती रहना। खबरदार! डु खी मत होना।

बापूके आशीर्वाद

गुजरातीकी फोटो-नकल (जी० एन० ३४५५)से।

२३१. पत्र : अमतुस्सलामको

१३ फरवरी, १९३६

प्यारी बेटी अमतुलसलाम,

तुम्हारा खत मिला है। पटियाला जानेके बारेमें तो कान्तिको लिखनेको कह दिया था। ३०० रु० बापा^१से ले लो और लाला दुनीचन्द^२को दे दो। कमरेका किराया देती है वह अच्छा है। मेरे देहली आनेके बाद देखेंगे क्या करना चाहिए। ढाका^३ जाना मुझे अच्छा लगता है। तुम्हारे बारेमें डॉक्टर अन्सारोसे पूछो। तबीयत अच्छी हो जानी चाहिए। बाकी खबर कान्तिसे मिलेगी। मेरी तरफसे इतना बस समझो।

बापूकी दुआ

उर्दूकी फोटो-नकल (जी० एन० ३३०)से।

- १ लक्ष्मीदास आसर की पुत्री।
- २ ठक्करबापा।
- ३ अम्बालाके एक कांग्रेस कार्यकर्ता।
- ४ दिल्लीके पास हरिजनोका एक गाँव।

२३२ पत्र : मीराबहनको

अहमदाबाद

१४ फरवरी, १९३६

चि० मीरा,

तुम्हारा पत्र मिला। मेरे खयालसे तुमने मेरा कथन सही तौर पर उद्धृत नहीं किया। लेकिन इससे तुम्हारे तक पर असर नहीं पड़ता। मेरे कलके पत्रमें^१ तुम्हारे अग्रिकाश तर्कका उत्तर पहले ही दे दिया गया है। मैं नहीं समझता कि तुम्हें प्रायश्चित्तके तौर पर सेगाँव जानेकी जरूरत है। वहाँ गये बिना तुम खुशी न महसूस करो तो ही जाना चाहिए। जबतक मैं मगनवाडीमें हूँ, तुम जितनी चाहो मेरी व्यक्तिगत सेवा कर सकती हो। सिफ बा जितना चाहें उतना भाग उसे लेने दिया जाये। जब मैं सेगाँव जाऊँ—और जाना तो है ही—उस वक्त अगर तुम वहाँ न रहो, तो वतमान साथियोमें से कोई भी मेरे साथ नहीं रह सकता। मुझे सेगावमें नये मित्र और साथी बनाने पड़ेगे। तुम चाहो तो किसी और पड़ोसके गाँवमें बस सकती हो, ताकि मेरे नजदीक रहो। निकट भविष्यमें मेरा इरादा बहुत सफर करनेका नहीं है, हिन्दुस्तानसे बाहर तो कतई नहीं। “मैं दूरके दृश्य नहीं देखना चाहता, मेरे लिए तो एक कदम काफी है।” मेरा दिल गाँवमें है। वहाँ जानेको कोई बहाना चाहिए। अपनी ही इच्छासे जानेकी या मित्रोंके तकका विरोध करनेकी हिम्मत नहीं है। लेकिन मेरे अच्छा होकर लोटते ही तुम सेगाँव छोड़नेके लिए अपने दिलको राजी कर सको, तो मुझे सेगाँव जाना बहुत अच्छा लगेगा, और यह तुम्हें सजा देनेके लिए नहीं, बल्कि किसी गाँवमें जानेके लिये ईश्वरके दिए एक सुअवसरका लाभ उठानेके रूपमें होगा। बरसातकी मुझे जरा भी चिन्ता नहीं होगी। मुझे वहाँ जितना भी आराम चाहिए अपने-आप जुटा लूंगा। इसलिए मैं चाहता हूँ कि तुम मेरे लिए चिन्तित न रहो। तुम्हें देहातका काम करनेकी प्रेरणा होती हो, तो ही सेगाव जाना चाहिए। प्रेरणा न होती हो तो तुम्हें चुपचाप मगनवाडीमें बस जाना चाहिए। तुम्हारी झोपड़ी वहाँ है ही। तुम्हें बेहतर इन्तजाम चाहिए तो बस तुम्हारे कहनेकी देर है। मार यह है कि तुम्हें अन्तरात्माकी आवाज, अन्तर जो भी कहे, उसके खिलाफ कुछ भी नहीं करना चाहिए। मेरा काम चल रहा है। हाँ, हम दो दिन बारडोली ठहरेगे और भगवान् चाहेगा तो वहा २३ तारीखको पहुँच जायेंगे।

सप्रेम,

बापू

मूल अंग्रेजी (सी० डब्ल्यू० ६३१३) से, सौजन्य मीराबहन। जी० एन० ९७७९ से भी।

१ देखिए पृ० १९८।

२०१

२३३. पत्र : मनु गाधीकी

१४ फरवरी, १९३६

चि० मनुडी,

तेरा पत्र मिला। तू समुचित रूपसे सेवा करना। अपने स्वास्थ्यका ध्यान रखना और थोडा-बहुत अध्ययन तो करती ही रहना। इसमे सुशीलाबहनकी सहायता लेना। वह तेरा पथ-प्रदर्शन करेगी। कुछ सामान्य वाचन करती रहना।

बा अभी बम्बईमे है। हम यहांसे १९ को रवाना होनेकी सोचते हैं। मैं २३को वर्धा पहुँचूँगा। ऐसा लगता है कि बा तो वर्धा भी नहीं आ सकती। मौसियोको आशीर्वाद। भानुसे पूछना कि अब तो वह मुझसे नहीं डरेगा न? कुमीसे कहना कि वह वर्धा आनेकी बात भूल न जाये।

बापूके आशीर्वाद

गुजरातीकी फोटो-नकल (सी० डब्ल्यू० १५५४) से, सोजन्य मनुबहन एस० मशरूवाला

२३४. भूमिका : “ बे खुदाई खिदमतगार ” की

यह बहुत अच्छी बात है कि दो ईश्वर-भक्तोकी यह सक्षिप्त जीवनी गुजराती पाठकोके सामने पेश की जा रही है। मेरे विचारसे इन दोनों भाइयोका जीवन बहुत पवित्र है। उनमे भी श्री अब्दुल गफ्फार खा तो फकीर ही जान पडते हैं। जेलसे लिखे गये उनके पत्रोमें भी यही ध्वनि दिखाई देती है। दिन-दिन उनकी त्यागवृत्ति बढती जाती है। दिन-दिन उनके हृदयमे ईश्वरकी रट और भी तीव्र होती जाती है। गुजराती पढनेवाला ऐसा कोई घर नहीं होना चाहिए जहाँ पर पुस्तक न पहुँचे।

यह पुस्तक मूल अग्नेजीका^१ हुबहू अनुवाद नहीं हे। दोनों भाषाएँ जाननेवाले सहज ही यह देख सकते हैं कि लेखकने^२ इसे स्वतन्त्र रूपसे लिखनेका प्रयास

१ अग्नेजी पुस्तकका नाम था दू सर्वैट्स ऑफ गॉड, इस पुस्तकके लिए लिखित गाधीजीकी भूमिकाके लिए देखिए खण्ड ६०, पृ० ८६।

२ महादेव देसाई।

किया है और उसमें वह सफल हुआ है। इसमें कुछ हद तक नवीनता भी आई है।

मोहनदास क० गाधी^१

गुजरात विद्यापीठ, अहमदाबाद
१६ फरवरी, १९३६

गुजरातीकी फोटो-नकल (जी० एन० ९९४१) से। सी० डब्ल्यू० ६९१६ से भी।

२३५ पत्र • मणिलाल और सुशीला गाधीको

अहमदाबाद
१६ फरवरी, १९३६

चि० मणिलाल और सुशीला,

तुम्हारे पत्र मिलते रहे हैं किन्तु मैं तो विवश था। मुझमें लिखनेकी सामर्थ्य तो थी ही किन्तु डाक्टरोंने मना कर दिया था और मैं उनके कहनेके अनुसार चलता था। अब मैंने इस तरहके कुछ पत्र लिखनेकी अनुमति ले ली है। एजेटके विवाहका क्या हुआ? इस बारेमें तू कुछ लिखता ही नहीं। शायद तेरे अगले पत्रसे कोई खबर मिले। यदि इस बारेमें तूने मुझे न लिखा हो और भेरे जानने लायक कुछ हो तो लिखना। 'इंडियन ओपिनियन' के बारेमें भी जो लिखना हो सो लिखना। मेरी तबीयत अब तो अच्छी ही मानी जायेगी। वैसे चिन्ता करने लायक तो कभी कुछ नहीं था, सिर्फ आरामकी जरूरत थी। हालांकि मैंने थोड़ा-थोड़ा लिखना ही आरम्भ किया है किन्तु फिर भी आराम तो लेना ही है। लक्ष्मीकी बीमारीका समाचार तो किसी-न-किसीने लिखा ही होगा। बा उसीके पास है।

बापूके आशीर्वाद

[पुनश्च

मेढके लिए 'एक पत्र'^२ इसके साथ है।

गुजरातीकी फोटो-नकल (जी० एन० ४८४७) से।

१ इसके बाद यह टिप्पणी लिखी हुई है "स्थान और तारीख दी जाये या नहीं, इसके बारेमें सोच लेना। कदाचित् न देना ही उचित होगा।" प्रकाशित पुस्तकसे शात होता है कि स्थान और तारीख छोड़ दी गई थी।

२ उपलब्ध नहीं है।

२३६. भाषण : हरिजन आश्रम, अहमदाबादमें^१

[१६ फरवरी, १९३६]

हालाँकि पिछले दो महीने या इससे भी कुछ अधिक समयसे मैं आराम कर रहा हूँ, फिर भी आश्रमके नियमों और प्रतिज्ञाओं^१ पर मैं बराबर विचार करता रहा हूँ। बूढ़े और जवान, काफी आश्रमवासियोंने या तो आश्रमकी प्रतिज्ञाओका परित्याग कर दिया है या वे उनके अनुसार अपने जीवनको बनानेमें असफल रहे हैं। इसलिए मुझे हैरानी हुई कि उन प्रतिज्ञाओके मूलमें ही तो कहीं कोई गलती नहीं है? लेकिन सोच-विचारके बाद मैं इस नतीजे पर पहुँचा हूँ कि उनमें ऐसी कोई बात नहीं है। इसलिए हमने उन्हें ग्रहण करके और हममें से हरएकने अपनी योग्यताके अनुसार उनका पालन करनेकी कोशिश करके कोई बुराई नहीं की है। और हमने उन्हें ग्रहण किया, इसके लिए अफसोस करनेका तो कोई कारण ही नहीं। मैं तो 'गीता' का भक्त हूँ और कर्मके अटल सिद्धान्तमें मेरा पक्का विश्वास है। छोटीसे-छोटी बात भी बिना किसी कारणके नहीं होती। मैं समझ नहीं पाता कि जिसने मन, वचन और कर्मसे 'गीता' का अनुसरण करनेकी चेष्टा की है उसे कोई बीमारी क्यों होनी चाहिए? डाक्टरोंका कहना है कि खूनके भारी दबावकी यह गड़बड़ सिर्फ मानसिक श्रम और चिन्ताका ही परिणाम है। अगर यह बात सही है, तो सम्भवत मैं अनावश्यक रूपसे चिन्ताएँ मोल लेता रहा हूँ, अनावश्यक रूपसे व्याकुल रहा हूँ और गुप्त रूपसे काम, क्रोध, आदि विषयोंको मैंने आश्रय दिया है। लेकिन मेरे भारी प्रयत्नके बावजूद किसी बात या घटनासे मेरे मनकी शान्ति यदि भंग हो जाये तो उसका मतलब यह नहीं कि 'गीता' के आदर्शमें कोई दोष है, बल्कि समझना यह चाहिए कि मेरी श्रद्धामें ही कोई न कोई कमी है। 'गीता' का आदेश तो सदा-सर्वदाके लिए सत्य है, अलबत्ता मेरे उसे समझने और उसका पालन करनेमें गलतिया हो सकती हैं। यही बात उन प्रतिज्ञाओंकी है। वे प्रतिज्ञाएँ तो सदा-सर्वदाके लिए सत्य हैं लेकिन उनका पालन हमने ठीक तरहसे नहीं किया। मुझे तो उन प्रतिज्ञाओका विचार ही बड़ा आनन्द देता है।

पुराने सत्याग्रह आश्रमके कुछ लोग यहाँ रह रहे हैं, यह मुझे मालूम है। जरूर किसी उद्देश्यसे वे यहाँ रह रहे होंगे, जोकि हरिजनोंकी सेवाके सिवा आरंभ कुछ

१ महाश्वेद देसाईके "वीकली लेटर" से उद्धृत। इसकी मूल गुजराती १३ १९३६ के हरिजनबन्धु में प्रकाशित हुई थी।

२ इस तिथिको गांधीजी हरिजन आश्रम गये थे, देखिए अगला शीर्षक।

३ देखिए खण्ड ३६ पृ० ४१९-३१।

नहीं हो सकता। अगर वे पुरानी प्रतिज्ञाओंका ध्यान रखकर उन पर अमल करनेकी कोशिश करे तो उससे हरिजनोकी बड़ी सेवा होगी। हरिजनोकी सेवाके लिए खाली आर्थिक सहायता ही जरूरी नहीं है। आत्म-शुद्धि और सेवाकी भावनासे प्रेरित होकर हम ऐसा करते हैं सही, लेकिन उसका यही एक तरीका नहीं हो सकता। उदाहरणके लिए, सरकार उनको जितनी आर्थिक सहायता दे सकती है उतनी हम कभी नहीं दे सकते। हमारी सहायताका सार-तत्त्व तो उनको मदद करने और उनके लिए कष्ट-सहनकी हमारी उत्कट इच्छामें है, और ऐसी इच्छा तभी उत्पन्न हो सकती है जब उन प्रतिज्ञाओंकी पूर्तिके द्वारा, जिन पर कि हम इतने सालोंसे जोर देते आ रहे हैं, पहले हम अपनी आत्म-शुद्धि कर ले। यही उनकी सेवा करने और उन्हें सच्चे अर्थमें 'हरिजन' बनानेकी हमारी योग्यता की माप होगी।

[अग्नेजीसे]

हरिजन, २९-२-१९३६

२३७ पत्र : अमृत कौरको

अहमदाबाद

१७ फरवरी, १९३६

प्रिय बागी,

तुम्हारा पत्र मिला। याद रखना कि जालिम बागीको ज्यादा दिन बर्दाश्त करनेवाला नहीं। बागीको गुलाम बनना ही होगा।

आ सको तो बेशक वर्धा आ जाओ। इसका मतलब है, वर्धासे १५० मील की दूरी पर स्थित सावली गाँव। वहाँ अन्य बैठकोके अलावा अखिल भारतीय ग्रामोद्योग सघकी भी बैठक होनेवाली है। १०० से कुछ ज्यादा लोग—सभी गांधी सेवा सघके सदस्य—वहाँ एकत्र होंगे। हम चार-पाँच दिन वहाँ रहेंगे। फिर दिल्लीके लिए प्रस्थान करेंगे। कहनेकी जरूरत नहीं कि दिल्लीमें तुम मेरे साथ ठहरोगी। उन्हें बता दूंगा।

कल विद्यापीठसे १ १/२ मील चल कर हरिजन आश्रम तक गया और वहाँ धनीराम और उनके लडकेसे मिला। दोनों अच्छा काम कर रहे हैं। उन्होंने मुझे अपना आविष्कार दिखाया। उन्हें मैं ज्यादा समय नहीं दे सका। उनसे वही जम जानेको कहा है। जो कारखाना बारडोलीमें था, अब आश्रममें बैठा दिया गया है। इसलिए क्षमताके उपयोगकी काफी गुजाइश है। वे काफी प्रसन्न जान पड़ते हैं। लक्ष्मीदास, जिसे तुम जानती ही हो, उनकी देख-भाल करता है।

कान्ति और कनु मेरी दर्शन करती हैं।

सप्रेम,

जालिम

[पुनश्च]

यह जानकर खुशी हुई कि तुम खेल-तमाशे देखनेके बजाय ग्राम-कार्य करती रही हो।

मूल अग्रेजी (सी० डब्ल्यू० ३५६२)से, सोजन्य अमृत कार। जी० एन० ६३७१ से भी।

२३८ पत्र हीरालाल शर्माको

१७ फरवरी, १९३६

चि० शर्मा,

तुमारा खयाल तो आया ही करता है। अब थोड़े खत लिखनेकी इजाजत ले ली है, इसलिये आज दो शब्द लिखता हू। लडनमे ठीक अनुभव मिलता लगता है। अब मुझे बताओ क्या २ पढते हो, कहाँ २ क्या खाते हो? कपडे पहनने-ओढनेके लिये सकोच मत रखो। शरीर गरम रहना चाहिये। मुझे अब ठीक है। दो दिनमे वर्धा जायेगे। मार्च मास दिल्लीमे जायगा। बादमे वर्धा। मिस एगथा हेरिसनका परिचय कैसे जँचा?

बापुके आशीर्वाद

बापुकी छायामे मेरे जीवनके सोलह वष, पृ० २२८ पर प्रकाशित अनुकृतिसे।

२३९. पत्र : नारणदास, गांधीको

अहमदाबाद

१८ फरवरी, १९३६

चि० नारणदास,

आज तो मैं इतना ही लिखूंगा। भानुशकरने थोड़ी-थोड़ी करके एक हजार रुपयेसे अधिक रकम आश्रममें जमा कराई है। छगनलालके समयमें जमा कराई लगती है। बही-खाते देखकर या छगनलालसे पूछताछ करके इसका विवरण मुझे वर्धा भेज देना। मैंने कुसुमकी बहुत राह देखी। अब तो वह शायद ही आये।

बापुके आशीर्वाद

गुजरातीकी माइक्रोफिल्म (एम० एम० यू०/२) से। सी० डब्ल्यू० ८४८३ से भी, सौजन्य नारणदास गांधी

१ छगनलाल जोशी, जो कुछ समय तक सत्याग्रह आश्रम, साबरमती के मंत्री थे।

२४०. श्रद्धांजलि : दिनशा इटुलजी वाछाको'

[१९ फरवरी, १९३६]

राष्ट्रने एक महान् देशभक्त खो दिया है। मुझे जिस प्रथम कांग्रेसमें शामिल होनेका सोभाग्य प्राप्त हुआ, उस कलकत्ता-कांग्रेसके^१ अध्यक्ष वही थे। उनकी महान् श्रमशीलता और सबके प्रति सतत प्रकट होनेवाली शिष्टताकी स्मृति मेरे मनमें अच्छी तरह बनी हुई है। मुझे भली-भांति याद है कि सरकारी कार्रवाइयोकी उनकी आलोचना और वित्तीय प्रश्नोकी उनकी पकड किस प्रकार सभी कांग्रेसियोकी प्रशंसाका विषय थी।

[अंग्रेजीसे]

बॉम्बे क्रॉनिकल, २०-२-१९३६

२४१. भाषण · गुजरात विद्यापीठ, अहमदाबादमें^४

१९ फरवरी, १९३६

यह मत भूलिए कि उद्देश्य और प्रयोजन^५ आज भी वही है जो पहले थे। सयोजको तथा शिक्षकोने काफी सोच-विचारकर उनकी रचना की थी। आपको उन सबको अपने सामने रखकर चलना है। अभी-अभी आपने जो प्रार्थना गाई है, उसमें वे सब समाहित हैं। हम सबको असत्यसे सत्य, अन्धकारसे प्रकाशकी ओर बढ़ना है। सत्य तो हमारे सभी लक्ष्यो और प्रतिज्ञाओके मूलमें ही समाया हुआ है और अगर आप सत्यके इस वृक्षको अहिंसा-जलसे न सींचेंगे तो वह न विकसित होगा, न फल देगा। लेकिन आपके लिए तो सत्य मनमें सच्ची ग्राम्य-प्रवृत्तिका विकास करनेमें ही निहित है। यह विद्यापीठ शहरी लोगोके बच्चोको गाँवोके सच्चे सेवक बनानेके लिए आरम्भ किया गया था। हमने अपना पाठ्यक्रम इसी बातको ध्यानमें रखकर निर्धारित किया। लेकिन आप तो शहरी लोगोके बच्चे नहीं हैं। आप सब गाँवोसे आये हैं, आप उन ग्रामवासियोकी सन्तान हैं जिन्होंने स्वातंत्र्य संग्राममें

१ १८ फरवरीको बम्बईमें इनका निधन हो गया था।

२ गांधीजीकी दिनचर्याके आधारपर।

३ दिसम्बर १९०१ में।

४ महादेव देसाईके “वीकली लेटर” से उद्धृत। इसे मूल गुजरातीसे मिला लिया गया है जो “साप्ताहिक पत्र” के अंतर्गत हरिजन बन्धु १३-१९३६ में प्रकाशित हुआ था।

५ देखिए खण्ड १८, पृ० ४८४ ८९।

कष्ट सहे है, त्याग किया है और इसलिए गावोंके प्रति आपका कर्तव्य और भी बड़ा है।^१ ईश्वरसे यही कामना करता हूँ कि आप जो-कुछ सीखे, सबका उपयोग गाँवोंके लाभके लिए करे।

[अग्रेजीसे]

हरिजन, २९-३-१९३६, तथा बॉम्बे क्रॉनिकल, २१-२-१९३६

२४२ पत्र राधाकृष्ण बजाजको

वर्धा जाते हुए
बारडोली
२० फरवरी, १९३६

चि० राधाकृष्ण,

तुम्हारा पत्र मिला। पढकर मुझे बहुत प्रसन्नता हुई। अनसूयासे तुम्हे जो सन्तोष हुआ वह सन्तोष अनसूयाको भी अवश्य होगा। ऐसा ही सन्तोष सदा तुम दोनोंके बीच बना रहे। वहाँ तुम अपना स्वास्थ्य अच्छी तरह सुधार सकोगे और अन्य लोगोंके उपचारकी कला भी तुम्हारे हाथ आ जायेगी।

आशा है नर्मदा और ताराका^१ स्वास्थ्य भी सुधर रहा होगा।

मैं आज बारडोली पहुँचा हूँ और रविवारको वर्धा पहुँचनेकी आशा है।

बापूके आशीर्वाद

गुजरातीकी फोटो-नकल (जी० एन० ९१२०) से।

२४३ पत्र : अनसूया बजाजको

[२० फरवरी, १९३६]^१

चि० अनसूया,

तेरा पत्र मिला। सरदार मेरे साथ है और हम लोग बारडोली होते हुए वर्धा जा रहे हैं। राधाकिशनने तो तुझे और मुझे प्रमाण-पत्र दे दिया। किन्तु तूने अभी तक राधाकिशनको और मुझे प्रमाण-पत्र नहीं दिया। मैं यह मान लेता हूँ कि तूने सकोचवश ऐसा नहीं किया।

१ बॉम्बे क्रॉनिकल में यहाँ इतना और लिखा हुआ है “आपको ग्रामोद्योगोकी मदद करनी चाहिए। आपको काश्नेकी आदत डालनी चाहिए जिससे अपने कपड़ोंके लिए जितने सूत की जरूरत है, उतना आप काट सकें।”

२ द्वारा एन० मशरूवाला, सुशीला गांधीकी छोटी बहन।

३ पत्रकी विषय वस्तुसे यह स्पष्ट हो जाता है कि यह पत्र उसी तारीखको लिखा गया जिस दिन इससे पहलेका शीर्षक।

तेरे द्वारा भेजो हुई पुनियाँ मिल गई थी। अच्छी है। तूने संवाधमको स्वीकार किया है, इसलिए मुझे यह जानकर आश्चर्य नहीं होता कि तू खूब सेवा-काय करती है।

बापूके आशीर्वाद

गुजरातीकी फोटो-नकल (जो० एन० ९१३०)से।

२४४ पत्र • फूलचन्द कस्तूरचन्द शाहको

बारडाली

२० फरवरी, १९३६

भाई फूलचन्द,

मुझे तो सरदारसे पता चला कि तुम बहुत बीमार हो। मुझे अब कुछ पत्र लिखनेकी अनुमति मिल गई है इसलिए यह लिख रहा हूँ। तुम्हें क्या तकलीफ है, यह लिखना या किसीस लिखवाना। जल्दी अच्छे हो जाओ। अभी तो मुझे तुमसे बहुत-सा काम लेना है।

बापूके आशीर्वाद

[पुनश्च]

वधकि पते पर लिखना।

गुजरातीकी फोटो-नकल (जी० एन० ९१९८)से। सी० डब्ल्यू० २८५१ से भी, सौजन्य फूलचन्द क० शाह

२४५. पत्र तारा ना० मशरूवालाको

२० फरवरी, १९३६

चि० तारा,

हालाँकि मैं तुझे लिखता नहीं किन्तु तेरे बारेमें सोचता तो रहता ही हूँ। जबतक गौरीशकरभाई हार न माने तबतक तू भी हिम्मत न हारना और श्रद्धा-पूर्वक उपचार चलाती रहना। मुझे लिखना। नमदाके बारेमें भी मुझे लिखना।

बापूके आशीर्वाद

गुजरातीकी फोटो-नकल (जी० एन० ७५२५)से। सी० डब्ल्यू० ५००१ से भी, सौजन्य कनुभाई ना० मशरूवाला

२४६ पत्र . प्रभावतीको

बारडोली

२१ फरवरी, १९३६

चि० प्रभा,

हाथरससे कान्तिके नाम लिखा तेरा पत्र मिलनेके बाद फिर कोई समाचार नहीं मिला, सो क्यों? तेरे जानेके अगले दिन ही मैंने जो पत्र^१ लिखा था, आशा है वह तुझे मिल गया होगा। पत्र लिखनेमें आलस मत करना। यह पत्र मैं बारडोलीमें लिख रहा हूँ। तबीयत अच्छी हूँ, ओर कान्ति तथा कानुने तेरा काम भली-भाँति सँभाल लिया है। रवाना होते समय मेरा वजन ११२ पौंड था और रक्तचाप १५०-९० था।

आशा है तेरी तबीयत अच्छी रहती होगी ओर तू नियमित रूपसे दूध पीती होगी। तेरे आईने, पट्टा^२, तैरी बत्ती ओर कैंचीका प्रतिदिन उपयोग करनेके कारण तेरी याद ताजा बनी रहती है। अपनी यादाकी जूतिया ले जाना तू भूल गई, वे यहाँ सुरक्षित हैं। तुझे वहाँ थोडा-बहुत अध्ययन तो करना ही चाहिए।

बापूके आशीर्वाद

गुजरातीकी फोटो-नकल (जी० एन० ३४५६) से।

२४७. भेंट : अमेरिकी नीग्रो लोगोके प्रतिनिधि-मण्डलको^३

[२१ फरवरी, १९३६]^४

गांधीजी रंग-सम्बन्धी पूर्वग्रह बढ रहा है या घट रहा है?

डॉ० थरसन^५ कहना कठिन है, क्योंकि कहीं तो स्थितिमें सुधार दिखाई देता है, लेकिन कहीं अब भी अन्धकार ही घिरा हुआ है। दक्षिणी क्षेत्रके बहुत-से गोरे छात्रोंमें अपने पुरखोंकी तुलनामें सुधारकी अधिक प्रवृत्ति दिखाई देती है और विश्व-युद्धके कारण लोगोके एक भागसे दूसरे भागमें जा बसनेसे निश्चय ही रंग-भेदकी दीवारें काफी हद तक टूटी हैं। लेकिन आर्थिक प्रश्न तो सब जगह

१ देखिए पृ० २००।

२ एक प्रकारका जूनी कपड़ा।

३ यह महादेव देसाई द्वारा लिखे "विद आवर नीग्रो गेस्ट्स" शीर्षक लेखके रूपमें प्रकाशित हुआ था।

४ चन्द्रलाल दलालकी लिखी गांधीजीकी दिनचर्या से।

५ तुलनात्मक धर्म तथा दर्शनके प्राध्यापक।

गम्भीर ही बना हुआ है और मध्य पश्चिमके अनेक औद्योगिक केन्द्रोंमें नीग्रो-विरोध पूर्वग्रह बुरेसे-बुरे रूपमें प्रकट होता रहता है। आम मजदूर-समुदायोके बीच बहु तनाव है। यह स्वाभाविक ही है, क्योंकि गोरे लोग तो नीग्रो लोगोके अस्तित्व ही अपने लिए खतरनाक मानते हैं।

गा० क्या नीग्रो और गोरे लोगोके बीच विवाह-सम्बन्धको कानूनी मान्यता प्राप्त है ?

कारल^१ २५ राज्योमें तो ऐसे सम्बन्धोके खिलाफ स्पष्ट कानून बने हुए हैं। खुद मुझे ५०० डालरका एक मुचलका देकर यह वादा करना पडा है कि मैं ऐसे किसी सम्बन्धका पजीयन नहीं करूँगा।

थरमन वैसे दासताके ३०० वर्षोंके दौरान नीग्रो स्त्रियोके शरीरके साथ गोरोके स्वेच्छाचारके कारण जातीय मिश्रण काफी हुआ है। क्या दक्षिणी आफ्रिकी नीग्रो लोगोने आपके आन्दोलनमें कोई हिस्सा लिया था ?

गा० नहीं, मैंने जानबूझ कर उन्हें इसके लिए आमन्त्रित नहीं किया। इससे तो उनका हित खतरेमें पड जाता। वे हमारे सघर्षके तरीकेको न समझ पाते और न अहिंसाका प्रयोजन या उपयोगिता ही उनकी समझमें आती।

इस परसे दक्षिण आफ्रिकाके नीग्रो लोगोके बीच ईसाई-धर्मकी स्थिति पर एक रोचक चर्चा छिड गई और गांधीजीने विस्तारसे समझाया कि वहाँ ईसाई-धर्मके मुकाबले इस्लाम क्यों सफल रहा। यह चर्चा डॉ० थरमन को बहुत जँचती हुई जान पडी। उन्होने कहा, “हमसे अकसर कहा जाता हे कि अगर अरब न होते तो गुलामी नामकी कोई चीज न होती, मगर मैं यह नहीं मानता।”

गा० नहीं, इस बातमें तनिक भी सचाई नहीं है। सचाई तो यह है कि जिस क्षण कोई गुलाम इस्लामको स्वीकार कर लेता है उसी क्षण उसे अपने मालिककी बराबरीका दर्जा प्राप्त हो जाता है। इतिहासमें इसके बहुत-से उदाहरण मिलते हैं।

इस पूरी चर्चामें खूब प्रश्न-प्रति-प्रश्न हुए और बहसके दौरान हमारे अतिथियोको यह जाननेका अवसर मिला कि सभी धर्मोंका समान आदर करनेकी गांधीजीकी मान्यता कोई कोरा सैद्धान्तिक सूत्र नहीं, बल्कि एक व्यावहारिक वस्तु है। अब चर्चा उस मुख्य विषय पर केन्द्रित हो गई जो इन विशिष्ट लोगोको गांधीजीके पास खींच लाया था। डॉ० थरमनने पूछा, “आपके दृष्टिकोणसे क्या अहिंसा एक प्रकारकी सीधी कार्रवाई ही है ?”

गा० यह उसका एक नहीं, एकमात्र प्रकार है। हाँ, यहाँ मैं ‘सीधी कार्रवाई’ की व्याप्ति तकनीकी अर्थतक ही सीमित नहीं रख रहा हूँ। किन्तु, मेरी समझसे तो अगर अहिंसाकी प्रत्यक्ष और सक्रिय अभिव्यक्ति न की जा सकती हो तो वह एक

निरर्थक चीज है। यह विश्वकी सबसे बड़ी और सबसे अधिक सक्रिय शक्ति है। निष्क्रिय रहकर कोई अहिंसाका आचरण नहीं कर सकता है। दरअसल 'नान-वायलेस' शब्द मुझे 'अहिंसा' शब्दके मूल अर्थको व्यक्त करनेके लिए गढ़ना पडा। 'नान' ('अ') उपसर्गके बावजूद 'नान-वायलेस'—('अहिंसा') कोई नकारात्मक शक्ति नहीं है। ऊपरसे देखे तो जीवन चतुर्दिक सघष ओर रक्तपातसे घिरा हुआ है, जीवके ध्वंस पर जीवका अस्तित्व कायम है। किन्तु युगो पूर्व इस कुहेलिकाको भेद कर असली सत्यके दर्शन करनेवाले किसी द्रष्टाने कहा था मनुष्य सघष और हिंसाके द्वारा नहीं, बल्कि अहिंसाके द्वारा ही उस ऊँचाईको प्राप्त कर सकता है, जिसे प्राप्त करनेमे उसका परम श्रेय है और उसीके द्वारा वह अपने सह-प्राणियोंके प्रति अपने कर्तव्यका निर्वाह कर सकता है। यह विद्युत्स भी अविक सक्रिय, ईश्वरसे भी अविक प्रबल शक्ति है। इसके केन्द्रमे एक ऐसी शक्ति निहित है जो बिना किसी बाहरी प्रेरणा या सहायताके सक्रिय रहती है। अहिंसाका अर्थ है 'प्रेम', वह प्रेम जिसकी परिभाषा सन्त पॉलने की है। लेकिन सच कहे तो यह उससे भी कुछ बढ़कर ही है, यद्यपि मैं जानता हूँ कि इस शब्दकी सन्त पॉल द्वारा की गई सुन्दर परिभाषा सभी सम्भावित प्रयोजनाके लिए पर्याप्त है। अहिंसामे केवल मनुष्य ही नहीं, सृष्टि-मात्रका समावेश है। इसके अतिरिक्त अंग्रेजी भाषामे 'लव' ('प्रेम') शब्दके कुछ अन्य अर्थ भी हैं और इसीलिए मुझे एक नकारात्मक शब्दका प्रयोग करना पडा। लेकिन, जैसाकि मैंने आपको बताया है, यह किसी नकारात्मक शक्तिका द्योतक नहीं है, बल्कि ऐसी शक्तिका बोध कराती है जो शेष समस्त शक्तियोंके योगसे भी श्रेष्ठ है। यदि कोई एक ही व्यक्ति अपने जीवनमे अहिंसाका आचरण करता है तो इसका अर्थ यह है कि वह एक ऐसी शक्तिका प्रयोग कर रहा है जो क्रूरताकी समस्त शक्तियोंकी तुलनामे श्रेष्ठ है।

प्र० और क्या किसी भी व्यक्तिके लिए इस शक्तिको प्राप्त करना सम्भव है ?

गा० निस्सन्देह। यदि इसमे किसीको भी छोड़कर चलनेकी याजना होती तो मैं इसे अस्वीकार कर देता।

प्र० और परिग्रहके लिए इसमें अवकाश नहीं है ?

गा० हा, इसका आचरण करनेवाले व्यक्तिके पास चूक कुछ नहीं होता, इसलिए सबकुछ उसीका होता है।

प्र० क्या केवल एक व्यक्तिके लिए [प्रेम और अहिंसाके] गुणके विरुद्ध होनेवाले सतत प्रहारोका प्रतिरोध करना सम्भव है ?

गा० हा, सम्भव है। लेकिन यहाँ शायद आपका प्रश्न, आप जितना चाहते हैं, उससे अधिक व्यापक हो गया है। आपका मतलब शायद यह है कि—उदाहरणके तौर पर कहे तो—किसी एक भारतीयके लिए क्या यह सम्भव है कि वह ३० करोड़ भारतीयोंके शोषणको समाप्त कर दे ? या—कि आपका मतलब किसी एक व्यक्ति पर सारी दुनिया द्वारा किये गये प्रहारसे है ?

डॉ० थरमन हाँ, यह मेरे प्रश्नका आधा हिस्सा तो है। मैं यह जानना चाहता था कि क्या कोई एक व्यक्ति सारी दुनियाकी हिंसाका सफलतापूर्वक सामना कर सकता है ?

गा० यदि नहीं कर सकता है तो समझ लीजिए कि उसने सच्ची जहिंसा नहीं है। मान लीजिए कि मैं जीवनमें ऐसा कोई भो दृष्टान्त न दे सकू कि किसी व्यक्तिके सचमुच अपने प्रतिपक्षीका हृदय-परिवर्तन कर दिया है तो उस हालतमें मैं यही कहूँगा कि इसका कारण यह है कि अबतक कोई भी अपने जीवनमें अहिंसाका पूर्ण आचरण नहीं कर पाया है।

प्र० तो यह मान ले कि यह सभी शक्तियोंसे श्रेष्ठ है ?

गा० हा, जीवनमें यही एक सच्ची शक्ति है।

डॉ० थरमन क्षमा कीजिएगा, मैं आपकी बात समझ नहीं सका। लेकिन क्या मैं यह पूछ सकता हूँ कि हम व्यक्तियों या समुदायोंको इस कठिन कलाकी शिक्षा कैसे दें ?

गा० इसका कोई बना-बनाया रास्ता तो नहीं है। जो रास्ता है वह यही कि हम इस धर्मका आचरण करके दिखायें, वह लोगोंके लिए इस विषयकी सजीव शिक्षा होगी। हाँ, इसे अपने जीवनमें आचरित करनेके लिए बहुत अधिक अव्ययन-मनन, कठिन वैय और लगन तथा सम्पूर्ण आत्म-शुद्धि तो आवश्यक है ही। यदि भौतिक विज्ञानों पर अधिकार प्राप्त करनेके लिए हमें पूरा जीवन लगा देना पड़ता है तो फिर मनुष्यको ज्ञात इस महानतम आध्यात्मिक शक्तिका स्वामी बननेके लिए ऐसे कितने जीवन न लगाने पड़ सकते हैं ? लेकिन यदि इसमें कई जीवन लगाने पड़े तो भी चिन्ताकी क्या बात है ? कारण, यदि जीवनमें यही एक स्थायी वस्तु है, यही एकमात्र चीज है जिसका कोई महत्त्व है, तो इस पर अधिकार पानेके लिए हम जितना प्रयत्न करेंगे सबका सदुपयोग हुआ ही माना जायेगा। [कहा है न कि] मनुष्य यदि स्वर्गका साम्राज्य प्राप्त करनेका प्रयत्न करे, तो शेष सब सहज ही प्राप्त हो जायेगा। यह स्वर्गका साम्राज्य अहिंसा है।

श्रीमती थरमन मान लीजिए, मेरी आँखोंके सामने मेरे भाईकी हत्या की जा रही हो तो उस समय मेरा कर्त्तव्य क्या होगा ?

गा० आत्म-बलिदान नामकी भी तो एक चीज है। मान लीजिए मैं एक नीग्रो होऊँ, और कोई गौरा मेरी बहनके साथ बलात्कार करे या एक पूरा समुदाय उसकी हत्या करनेका प्रयत्न करे तो उस हालतमें मेरा क्या कर्त्तव्य होगा ? मैं खुदसे यह प्रश्न पूछता हूँ। उत्तर मिलता है मुझे इन लोगोंके अहितकी कामना नहीं करनी चाहिए, लेकिन साथ ही इनके साथ सहयोग भी नहीं करना चाहिए। हो सकता है कि सामान्यतः मैं अपनी रोटीके लिए उन अत्याचारियों पर ही निर्भर रहता होऊँ। मैं उनके साथ सहयोग करनेसे इनकार करता हूँ, उनसे प्राप्त भोजन तकका स्पश नहीं करता और मेरे जो नीग्रो भाई इस अन्यायको सहते हैं उनके साथ भी मैं सहयोग

नहीं करता। मेरा मतलब है, यही आत्म-बलिदान है। अपने जीवनमें मैंने अक्सर इस योजनाका सहारा लिया है। कहनेकी जरूरत नहीं। कि बिना किसी भावना और श्रद्धाके सिर्फ भूखो मर जानेका मतलब कुछ नहीं होगा। जब प्रतिक्षण जीवन-शक्ति छीजती जा रही हो तब भी मेरी श्रद्धा मन्द नहीं पडनी चाहिए। लेकिन मैं तो अहिंसाका आचरण करनेवाले व्यक्तिका एक अनि तुच्छ उदाहरण हूँ, और इसलिए हो सकता है कि मेरे उत्तरसे आपका समाधान न हुआ हो। लेकिन मैं प्रयत्न पूरा कर रहा हूँ, और यदि मैं इस जीवनमें पूरी तरह सफल नहीं होता तो भी मेरी श्रद्धामें कोई कमी नहीं आयेगी।

“हम आपको अमेरिका बुलाना चाहते हैं”, अतिथियोने कहा।

श्रीमती थरमन हम आपको अमेरिका बुलाना चाहते हैं—लेकिन गोरोंके लिए नहीं, बल्कि नीग्रो लोगोंके लिए। हमारे सामने अनेक समस्याएँ हैं, जो चीख-चीखकर समाधानकी माँग कर रही हैं। हमें आपकी सख्त जरूरत है।

गा० मेरी भी उत्कट इच्छा है कि मैं वहाँ आऊँ, लेकिन मैं जो-कुछ कहता रहा हूँ वह सब जबतक मैं यहाँ स्पष्ट रूपसे करके, न दिखा दू तबतक मैं आपको कुछ दे नहीं पाऊँगा। पहले मैं यहाँ अपने सन्देशको तार्कान्वित करा लू तभी उसे लेकर आपके पास आऊँगा। मैं यह नहीं कहता कि मैं हार गया हूँ, लेकिन अभी मुझे अपने-आपको और भी पूर्ण बनाना है। आप आश्वस्त रहे कि जिस क्षण मेरी अन्तरात्माका आदेश होगा, मैं वहाँ आनेमें तनिक भी सकोच नहीं करूँगा।

डा० थरमन अमेरिकामें हमारे जीवनकी जो अलग ढंगकी पृष्ठभूमि है वह, ईसाई-धर्मकी हमने जैसी व्याख्या की है, उसीका फल है। नीग्रो लोगोंके सैकड़ों धार्मिक गीतों को पढ़ने पर ऐसी बहुत-सी विलक्षण बातें मनके सामने आती हैं जो आज आपकी कही बातोंकी याद दिलाती हैं।

गा० यदि यह सच साबित होता है तो हो सकता है कि विश्वको अहिंसाका विशुद्ध सन्देश नीग्रो लोगोंके द्वारा ही प्राप्त हो।^१

[अंग्रेजीसे]

हरिजन, १४-३-१९३६

२४८ भाषण . ग्राम-कार्यकर्त्ताओंकी सभामें^१

वारडोली

२२ फरवरी, १९३६

पहला प्रश्न ग्रामसेवकोंके कर्त्तव्योंके बारेमें था। गांधीजीने कहा कि ग्रामसेवकका एकमात्र कर्त्तव्य यह है कि वह गाँववालोंकी सेवा करे, और वह उनकी सर्वात्म सेवा तभी कर सकता है, जब वह ग्यारह ब्रतोंको प्रकाशस्तम्भकी तरह सदा अपने सामने रखे। ये बातें विनोबाके बनाये हुए दो श्लोकोंमें^२ दी हुई हैं, जिन्हें देशके अधिकांश आश्रमोंमें प्राथनाके समय रोज गाया जाता है

अर्थात् अहिंसा, सत्य, अस्तेय (चोरी न करना), ब्रह्मचर्य, असग्रह (किसी चीज पर अपना कब्जा करके न बैठ जाना), शारीरिक श्रम, अस्वाद, निर्भयता, सब धर्मोंके प्रति एक-सा आवर-भाव, स्वदेशी, छूतछातका भाव न रखते हुए सबके प्रति भ्रातृ-भाव — इन ग्यारह ब्रतोंका विनम्रताके साथ पालन करना चाहिए।

दूसरा प्रश्न ग्रामसेवकोंकी जीविकाके बारेमें था। उन्हें अपनी जीविका कैसे जुटानी चाहिए? क्या वे किसी सस्थासे वेतन ले या उसके लिए कोई काम करे, अथवा गाँववालोंपर आश्रित रहे? गांधीजीने कहा कि आदर्श तरीका तो गाँववालोंपर आश्रित रहना ही है। इसमें शमकी कोई बात नहीं, यह तो विनम्रता है। इसमें कार्यकर्त्ताके अपने ऊपर बहुत खर्च करनेकी भी गुंजाइश नहीं है, क्योंकि मैं समझता हूँ कि कहीं भी गाँववाले उसके खर्चोंलिपनको न तो प्रोत्साहन देंगे और न वर्दाश ही करेंगे। इस दशामें कार्यकर्त्ताका काम इतना ही होगा कि कामके समय वह गाँववालोंके लिए ही काम करे और अपने लिए जितने अनाज और साग-सब्जीकी जरूरत हो उसे गाँववालोंसे जुटा ले। (डाकके तथा अन्य) छोटे-मोटे खर्चकी अगर उसे जरूरत हो — हालाँकि मेरे खयालमें तो ये खर्च ऐसे नहीं हैं कि उनके बिना ग्रामसेवकोंका काम ही न चल सके — तो उनके लिए भी वह उनसे थोड़ी रकम ले सकता है। अगर

१ इसे महादेव देसाईके “बीकली लेटर” से लिया गया है। इसे मूल गुजराती से मिला लिया गया है जो हरिजनबन्धु, १३ १९३६ में प्रकाशित हुआ था। ग्राम कार्यकर्त्ताओंने गांधीजीको प्रश्नोंकी एक सूची दी थी और उनसे उत्तर देनेका अनुरोध किया था।

२ अहिंसा सत्य अस्तेय ब्रह्मचर्य असग्रह
शारीरश्रम अस्वाद सर्वत्र भय वर्जन
सर्वधर्मों समानत्व स्वदेशी स्पर्श भावना
ही एकादश सेगर्वा नम्रत्वे ब्रह्म निश्चये।

गाँववालोके कहने पर ही वह गाँवमे गया होगा, तो गाँववाले खुशीसे उसका खर्च चलायेंगे। हाँ, ऐसा भी हो सकता है कि गाँववालोके उसके विचार न पटें और वे उससे सहयोग करना बन्द कर दे, जैसाकि १९१५ मे जब मैंने अस्पृश्योको सत्याग्रह-आश्रममें प्रविष्ट किया तब मेरे साथ हुआ था। उस स्थितिमे ग्रामसेवकको अपनी जीविकाके लिए खुद कोई काम करना चाहिए, तब किसी सस्था पर आश्रित रहना व्यथ होगा।

तीसरा प्रश्न शारीरिक श्रमके बारेमें था। गाँवमें काम करनेवालोके जहाँतक हो सके ज्यादासे-ज्यादा शारीरिक श्रम करके गाँववालोके अपनी काहिली दूर करनेकी शिक्षा देनी चाहिए। बसे तो वह हर तरहकी मेहनतके काम कर सकता है, लेकिन मैला उठानेके कामको उसे तरजीह देनी चाहिए। यह निश्चय ही उत्पादक श्रम है। कुछ कायकत्ताओने कमसे-कम आधा घटा पूर्णतः सेवामें और उत्पादक-श्रममें ही लगाने पर जोर दिया है, वह मुझे पसन्द है। और मैला उठानेका काम निश्चय ही इस तरहका है। यही हाल चक्की पिसाईका है, क्योकि बचत करना भी तो एक तरहसे कमाई ही है।

चौथा प्रश्न डायरी रखनेके बारेमें था। गांधीजीने कहा कि मेरा यह निश्चित मत है कि ग्रामसेवकको अपने समयके एक-एक मिनटका हिसाब देनेके लिए तैयार रहना चाहिए और हर समयके कार्यको स्पष्ट रूपसे अपनी डायरीमें अंकित करना चाहिए। सच्ची डायरी तो डायरी लिखनेवालेके मन और आत्माकी एक झाँकी होती है। लेकिन यह जरूर है कि बहुतोको अपनी मानसिक हलचलोका सच्चा विवरण अंकित करना बहुत मुश्किल मालूम पडेगा। उस हालतमें वे अपनी शारीरिक हलचलोको ही उसमें अंकित करे। लेकिन यह लापरवाहीके साथ नहीं होना चाहिए। खाली इस तरह लिख देनेसे काम नहीं चलेगा कि “रसोईमें काम किया”। इसके साथ निश्चित रूपसे यह भी लिखना होगा कि कबसे कब तक क्या-क्या और किस तरह काम किया।

पाँचवाँ प्रश्न दुबला लोगोके बीच काम करनेके सम्बन्धमें था, जो गुजरातके कुछ हिस्सोमें लगभग अधदासोकी ही तरह काम करते हैं। गांधीजीने कहा, दुबला लोगोकी सेवाका अर्थ यह है कि हम उनके दुख-दर्दोंमें भागीदार बनें और उनके मालिकोसे मिल-जुलकर इस बातका प्रयत्न करे कि वे उनके साथ न्याय और दयाका व्यवहार करे। अन्तमें गांधीजीने कहा

ग्राम-सेवकको राजनीतिसे अलग रहना चाहिए। वह कांग्रेसका सदस्य तो बन सकता है, लेकिन चुनावकी हलचलमे उसे भाग नहीं लेना चाहिए, क्योकि वह तो अपने कामकी दिशा निश्चित कर चुका है। ग्रामोद्योग सघ और चरखा-सघ दोनो कांग्रेसके बनाये हुए हैं, मगर अपना काम वे स्वतन्त्र रूपसे करते हैं। यही कारण है कि वे और उनके सदस्य कांग्रेसकी राजनीतिक हलचलोसे अलग रहते हैं। यही अहिंसक मार्ग है।

गाँवकी दलबन्दियो, वहाँके झगडा-टटोमे भी उसे नही पडना चाहिए। उसे तो वहाँ इस निश्चयके साथ जाकर जमना चाहिए कि जिन बहुत-सी बातोंके बिना शहरमे उसका काम नही चलता था, उनके बिना उसे वहा रहना होगा। अगर मैं किसी गाँवमे बैठ जाऊँ तो मुझे इस बातका निश्चय करना पडेगा कि कौन-कौन-सी चीजे ऐसी है जो चाहे जितनी निर्दोष हो फिर भी मुझे गावमे नही ले जानी चाहिए। देखना यह होगा कि वे चीजे साधारण ग्रामवासियोके जीवनसे मेल पाती है या नही, और उनसे वहा बजाय भलाईके कोई बुराई तो नही फैलेगी। ग्रामसेवक बहुत शुद्ध और ऊँचे दर्जेका होना चाहिए, जो खुद तो किसी प्रलोभनमे फँसे ही नही, साथमे गाँववालोको भी प्रलोभनोका शिकार न होने दे। यह तो निश्चित हे कि एक शुद्धात्मा अकेला हो तो भी सारे गाँवको उसी तरह बचा सकता हे, जिस तरह एक विभीषणने लकाको बचाया था। सोडोम और गोमोरामे जबतक एक भी शुद्धात्मा मौजूद था तबतक वे नष्ट नही हुए थे।^१ इसलिए बहुत पहले ही मैं यह कह चुका हूँ कि अपनी रक्षाके लिए हिन्दुस्तान सत्यको छोडे, इसके बजाय खुद वही मिट जाये तो कोई बुराई न होगी।

[अग्रेजीसे]

हरिजन, २९-२-१९३६

२४९. पत्र • अमृत कौरको

वर्धा

२४ फरवरी, १९३६

प्रिय बागी,

स्टेशन पर कुमारप्पाने तुम्हारा लम्बा-सा पत्र दिया। पाकर खुशी हुई। फिलटके बारेमे उसमे जो नुस्खा दिया है, उसे देखकर और भी खुशी हुई। मुझे उसकी जरूरत थी। वह तुम्हारे नामके बिना यथा समय 'हरिजन' मे प्रकाशित किया जायेगा। पासल भी समय पर पहुँच ही जायेगा। तुम्हे आवा गज काट देनेकी इजाजत देकर मैंने कैसी समझदारीका परिचय दिया। जब चीजे आर्येगी तो बागीकी तथाकथित कलाको यह कला-विहीन जालिम परखेगा। लेकिन बागी यह पहलेसे ही जान ले कि कभी-कभी प्रकृति द्वारा खीची हुई मोटी-पतली और टेढी-मेढी रेखाओको न छेडनेमे ही कला निहित रहती है। जरा सोचो तो कि अगर धरतीकी सतहको ठोक-पीट कर बिलकुल चौरस कर दिया जाये तो क्या हो? तब शायद हमारा अस्तित्व ही न रह जाये। इसलिए तुम समझ सकती हो कि अगर मैं तुम्हारी कलाको श्रेष्ठ करार दू

ता वह तुम्हारे ताजमे एक और कलगी जुड़ जानेके समान होगा। मगर तब उस कलगीको वारण करनेके लिए तुम्हें ताज पहननेकी जहमत भी उठानी ही पड़ेगी।

इस सबसे तुम देख सकती हो कि इस यात्राके बावजूद मैं कितना तरोताजा हूँ।

यह जानकर दुःख हुआ कि तुम सावली नहीं आ सकती।

दिल्लीमें मिलनेपर हम सोचेंगे कि तुम कौन-सी सेवा करोगी या कर सकती हो। तुम्हें तो इतने सारे लोगोंसे मिलना-जुलना होगा कि तुम्हारे पास समय ही नहीं रह पायेगा।

तुम सबको प्यार।

जालिम

मूल अग्रेजी (सी० डब्ल्यू० ३५६३) से, मौजन्य अमृत कोर। जी० एन० ६३७२ से भी।

२५० पत्र . प्रभावतीको

२४ फरवरी, १९३६

चि० प्रभा,

तेरे दो पत्र एक साथ मिले। तूने मुझे जरा चिन्तामें डाल दिया था। तुझे वहाँ पहुँचते ही पत्र लिखना चाहिए था न? अब मैं निश्चिन्त हो गया हूँ। यदि जयप्रकाशके पास तेरे लिए कोई काम ही न हो अर्थात् किसी तरहकी सेवाका काम न हो तो तू अवश्य अपनी माताके पास चली जाना। यदि तुझे अपने अन्य सम्बन्धियोंसे मिलना हो तो उनसे भी मिल लेना। किन्तु यदि जयप्रकाश तेरी सेवा स्वीकार करे, तू खिलाये और वह खाये, तो तुझे उसके साथ ही रहना चाहिए। यदि उसे तेरी सेवाकी बिलकुल जरूरत न हो ओर तू वहाँसे खुशीसे छुटकारा पा सके तो बुजुर्गोंसे मिलकर मेरे पास आ जाना। किन्तु पहले यह स्पष्ट हो जाना चाहिए कि तू विशेष रूपसे मेरी सेवाके लिए नहीं बल्कि मैं जो काम तुझे सौंपू वह काम करनेके लिए आयेगी। यह स्पष्ट है न?

तेरी भाषा अच्छी मानी जायेगी। तूने गुजराती पर अच्छा अधिकार प्राप्त कर लिया है।

अपनी तबीयत मत बिगाड़ना। जयप्रकाशके पीछे पडकर उसकी बीमारीका इलाज करवाना।

हम लोग कल सकुशल बर्धा पहुँच गये। कन्या-आश्रममें ठहरे हैं। कान्ति और कनु ही मेरी सेवा करते हैं। बा अभी बम्बईमें ही है। मीराबहन मेरे पास ही बैठी है, किन्तु वह सेवाकार्यमें भाग नहीं लेती।

शेष तो कान्ति लिखेगा।

मुझे पत्र लिखनेमें आलस मत करना। किसी तरहकी चिन्ता मत करना।

बापूके आशीर्वाद

गुजरातीकी फोटो-नकल (जी० एन० ३४५७) से।

२५१. पत्र : डॉ० खान साहबको

वर्धा

२५ फरवरी, १९३६

प्रिय खान साहब,

चूकि आप सोफियाकी शादीमें शामिल नहीं होगे, मैं आपका कोई पत्र न पानेकी शिकायत नहीं कर सकता। किन्तु अ० भा० ग्रा० सच बहुत अपेक्षा रखनेवाली एक सस्था है जिसका कडा सविधान है। आप हमेशा अनुपस्थित रहकर भी उसके सदस्य और न्यासी बने रहे यह सम्भव नहीं। आपकी कठिनाईकी तो मुझे पूर्वकल्पना है। यदि आप उससे पार नहीं पा सकते तो आपको आप दोनोकी ओरसे त्यागपत्र भेज देना चाहिए और हम लोग बन्दी भाईके^१ जेलसे बाहर आने तक इन्तजार करे।

आप सबको प्यार।

आपका,

बापू

अग्रेजीकी प्रतिसे प्यारेलाल पेपर्स, सौजन्य प्यारेलाल

२५२ नारायणलालके नाम तारका मसविदा^२

[२७ फरवरी, १९३६ या उसके पश्चात्]

नारायणलाल,

सरदार वल्लभभाईने बडौदाके मामले पर मुझसे चर्चा की। वह एक स्वतन्त्र जाँच कमेटी नियुक्त करना चाहते हैं। अस्वस्थता तथा अन्य कारणोंसे पहले तो मैं अनिच्छुक था, फिर भी अब उठाये गये मुद्दे

१ अब्दुल गफ्फार खॉं, जो ७ दिसम्बर, १९३४ को गिरफ्तार हुए थे और २ अगस्त, १९३६ को रिहा हुए।

२ गांधीजीने जमनालाल बजाजके लिए इस द्वारका मसविदा तैयार किया था।

३ यह तथा अगला शीर्षक एक ही पन्ने पर लिखे हुए हैं। जमनालाल बजाजकी डायरी बापू स्मरण में लिखा है कि उन्होंने २६ तथा २७ फरवरीको बडौदाके मामले पर गांधीजीसे चर्चा की थी।

२२०

सम्पूर्ण गांधी वाङ्मय

पर जाँच-पड़ताल करके निणय देनेको तैयार हू। तार भेजिए क क्या आप मेरी मव्यस्थता चाहते हैं।

अग्रेजीकी फोटो-नकल (जी० एन० ३०७२) से।

२५३ एक तार

[२७ फरवरी, १९३६ या उसके पचात्]१

जमनालालजी एक मात्र निर्णायक बननेको तैयार। नारायणलालको तदनुसार तार दिया है। फिर भी पता कीजिए कि जरूरत होने पर क्या पुटुषोत्तमदास इस तामाकनको स्वीकार करेगे।

बापू

अग्रेजीकी फोटो-नकल (जी० एन० ३०७२) से। पाँचवें पुत्रको बापूके आशीर्वाद, पृ० ३६९ से भी।

२५४ पत्र • अमृत कौरको

वर्धा

२८ फरवरी, १९३६

प्रिय बागी,

गायके दूधसे बना घी तो मैं नहीं खा सकता। सिर्फ बकरीका दूध और उसीसे बनी चीजे ले सकता हूँ। और बकरीका दूध मेरे पाम काफी है।

बोटियाँ आ गई हैं। किनारे बहुत अच्छे बने हैं। लेकिन हम मिलेगे तो तुम समझ जाओगी कि वे बोटियोंके काम नहीं आयेगी। लेकिन ओढनेकी चादरका काम देंगी और तुम जानती ही हो कि मैं चादर ओढता हूँ। सूत तो सचमुच बहुत अच्छा है। जिसको भी दिखाई, सबने बनावट और किनारोकी तारीफ की।

आज शाम सावलीके लिए प्रस्थान करूँगा और शायद ६ तारीखको लौटूँगा। पत्र मुझे सावलीमे तभी मिल सकता है जब वहीके पते पर लिखो। पतेमे तुम्हें जिला चाँदा, मव्य प्रान्त और लिखना होगा। आम लोगोके लिए सावली एक अनजाना गाँव है। मैंने तो लगभग ऐसा मान ही लिया था कि तुम वहाँ आओगी, इसलिए अब तुम्हारा वहाँ न होना मुझे खल्लेगा जरूर। कान्ति और कनु तो मेरे साथ जायेगे ही।

१ देखिए पिछले शीर्षक की पाद टिप्पणी ३। पाँचवें पुत्रको बापूके आशीर्वाद में यह तार मार्च अप्रैल १९३६ के अन्तर्गत रखा गया है।

दिल्ली पहुँचनेकी तारीख अबतक तय नहीं हो पाई है। लेकिन अब भी उम्मीद कर रहा हूँ कि ८ मार्चको पहुँच जाऊँगा।

सप्रेम,

जालिम

मूल अंग्रेजी (सी० डब्ल्यू० ३५६४)से, पोजन्य अमृत कौर। जी० एन० ६३७३ से भी।

२५५ पत्र मीराबहनको

२८ फरवरी, १९३५

चि० मीरा,

कलका रक्तचाप ता एक बोखा था—बस, लहसुनका असर था। लहसुनका क्या असर होता है, यह देखनेके लिए रक्तचापका माप भोजनके तुरन्त बाद लिया गया था। मुझे सेगाव जानेसे रोका गया होता तो मैं बहुत खिन्न हो जाता। जमनालाल बजाजने तो कमाल कर दिया। अपनी भावना उन्होंने दबा ली और मुझे आने दिया। लहसुनका तात्कालिक प्रभाव खत्म होते ही रक्तचापका उतरना निश्चित था।

यह जानकर खुशी हुई कि तुम घबराई नहीं। लोगोंके बीच जाकर और उनसे बातचीत करके मुझे खुशी तो होगी ही। कमलाकी तबीयत फिर बिगड गई थी और जवाहरलालको अब ग्यारह दिन और देर हो जायेगी। इस हालतमें हो सकता है कि मैं सीधे दिल्ली चला जाऊँ। तुम्हें सूचित कर दूँगा।

बिलकुल ठीक-ठाक हूँ ओर सावली जानेकी तैयारी कर रहा हूँ।

सप्रेम,

बापू

मूल अंग्रेजी (सी० डब्ल्यू० ६३१४) से, सौजन्य मीराबहन। जी० एन० ९७८० से भी।

२५६ पत्र : अमतुस्सलामको

२८ फरवरी, १९३६

चि० अमतुलसलाम,

तुने मुझे लिखनेको मना कर दिया था, इमलिए मैंने नहीं लिखा। मैंने अभी दूसरोसे लिखवाना शुरू नहीं किया है। आज हम सावली जा रहे हैं। मैं ता वहा [दिल्ली] ८ तारीखको पहुँचनेकी आशा रखता हूँ। इस सम्बन्धमे सावलीमे ओर अधिक मालूम हो सकेगा। तेरा स्वास्थ्य ओर भी अच्छा देखनेको आशा करता हूँ।

बापूके आशीर्वाद

गुजरातीकी फोटो-नकल (जी० एन० ३३१) स।

२५७ पत्र : फूलचन्द कस्तूरचन्द शाहको

२८ फरवरी, १९३६

भाई फूलचन्द,

तुम्हारा पत्र पाकर मुझे बहुत प्रसन्नता हुई। तुम अहमदाबाद जाकर तलवलकर^१ से इलाज क्यों नहीं कराते? कुछ बीमारियोमे उनके इलाजसे अच्छा लाभ पहुँचता है।

बापूके आशीर्वाद

गुजरातीकी फोटो-नकल (जी० एन० ९१९९) से। सी० डब्ल्यू० २८५२ से भी, सौजन्य फूलचन्द क० शाह

१ डॉ० तलवलकर, अहमदाबादके क्षयरोग विशेषज्ञ।

२५८. तार : विजयलक्ष्मी पण्डितको^१

२८ फरवरी, १९३६

हम सबकी समुचित महानुभूति तुम सबके साथ है। इसे बहादुरीके साथ झेलना है। सप्रेम।

बापू

[अंग्रेजीसे]

बॉम्बे क्रानिकल, २९-२-१९३६

२५९. श्रद्धाजलि कमला नेहरूको^२

२८ फरवरी, १९३६

कमलाका निवन एक महान राष्ट्रीय क्षति है। मुझे उनको वर्षों तक निकटसे जाननेका सौभाग्य प्राप्त हुआ था। उनसे अधिक सत्यनिष्ठ, बहादुर और ईश्वरसे डरनेवाली महिला मेरी दृष्टिमें नहीं आई। उनका जीवन हम सबके लिए एक अनुकरणीय आदर्श बने।

[अंग्रेजीसे]

बॉम्बे क्रानिकल, २९-२-१९३६

१ कमला नेहरूके निवनपर।

२ यह सन्देश गांधीजी ग्रैंड ट्रंक एक्सप्रेससे सावलीको रवाना होते समय महादेव देसाईको सौंप गये थे।

२६०. प्रभु कृपाके बिना कुछ नहीं

डॉक्टर मित्रो और स्वेच्छासे मेरे जेलर बननेवाले सरदार बल्लभभाई तथा जमनालालजीकी कृपासे मैं 'हरिजन' के पाठकोसे अपनी बातचीत फिर शुरू करनेका काबिल हो गया हूँ, हालाँकि अभी यह काम मुझे एक सीमाके भीतर और जाज-माइशके तौरपर ही करना है। इन लोगोंने मेरी स्वतन्त्रता पर यह बन्धन लगा दिया है और मैंने उसे स्वीकार भी कर लिया है कि फिलहाल मैं 'हरिजन' में उससे अधिक किसी हालतमें नहीं लिखूंगा जितना मुझे बहुत जरूरी मालूम पड़े और वह भी इतना ही जिसके लिखनेमें प्रति सप्ताह कुछ घंटेसे अधिक समय न लगे। सिवा उनके, जिनके साथ मैं लिखा-पढी शुरू कर चुका हूँ, किसी भी आरक्षी निजी समस्याओ या घरेलू कठिनाइयोके बारेमें मैं निजी पत्र-व्यवहार नहीं करूँगा। न मैं किसी सार्वजनिक कार्यक्रमको स्वीकार करूँगा, न किसी सार्वजनिक सभामें भाषण दगा और न उसमें उपस्थित ही हाऊँगा। सोने, मनोरंजन, भ्रम आर आहारके बारेमें भी निश्चित निर्देश कर दिये गये हैं, लेकिन उनका बगनका कोई जरूरत नहीं, क्योंकि उनसे पाठकोका कोई सम्बन्ध नहीं है। मुझे आशा है कि इन हिदायताका पालन करनेमें 'हरिजन' के पाठक तथा पत्र-लेखक मेरे और महादेवभाईके साथ, जिन पर सारे पत्र-व्यवहारको निबटानेकी पहली जिम्मेदारी है, पूरा-पूरा सहयोग करेंगे।

मैं बीमार कैसे पडा और उसके इलाजक लिए क्या-क्या किया गया, इसकी कुछ जानकारी पाठकोके लिए अवश्य ही रचिकर होगी। जहाँतक मैंने अपने डॉक्टर मित्रोकी बात समझी है, मेरे शरीरकी बहुत सावधानी और सतकताके साथ जाच करने पर भी उन्हें मुझमें शारीरिक क्रियागत कोई खराबी नहीं मिली। उनकी रायमें सम्भवत शक्कर और स्टाचके रूपमें प्रोटीनो और कार्बाहाइड्रेटोकी कमी और बहुत दिनोंसे अपने रोजमर्राके सार्वजनिक काम-काजके अलावा लगातार लम्बे-लम्बे समय तक परेशान कर देनेवाली विविध प्रकारकी निजी समस्याओमें उलझे रहनेसे यह बीमारी हुई थी। जहा तक मुझे याद पडता है, पिछले बारह महीने या इससे भी अधिक समयसे मैं इस बातको बराबर कहता आ रहा था कि लगातार बढ़ते जानेवाले कामके परिमाणमें अगर कमी न हुई तो मेरा बीमार पड जाना निश्चित है। इसलिए जब बीमारी आई, तो मेरे लिए वह नई बात नहीं थी। और बहुत सम्भव है कि दुनियामें इसका इतना ढिंढोरा न पिटता, अगर एक मित्रको जरूरतसे ज्यादा चिन्ता न सताती, जिन्होंने मेरे स्वास्थ्यको गिरते देखकर जमनालालजीको सनसनीखेज पत्र भेज दिया था। बस, जमनालालजीने खबर पाते ही बर्धाके सभी होशियार डॉक्टरको बुला लिया और विशेष सहायताके लिए नागपुर और बम्बई भी खबर भेज दी।

जिस दिन मैं बीमार पड़ा, उस दिन सवेरे ही मुझे उसकी चेतावनी मिल गई थी। जैसे ही मैं सोकर उठा, मुझे अपनी गदनके पास एक खास तरहका दद मालूम पड़ा, लेकिन मैंने उसपर ज्यादा ध्यान नहीं दिया और किसीसे कुछ कहा नहीं। मैं दिन भर अपना काम करता रहा। और अन्तिम प्रहार था मेरा वह बेहद थका देनेवाला गम्भीर वार्त्तालाप जो रोजकी तरह शामको टहलनेके वक्त एक मित्रके साथ मुझे करना पड़ा। मेरे स्नायु इससे पहले पखवाडेमे ऐसी समस्याओ पर सोच-विचार करते-करते पहले ही काफी ढीले पड चुके थे जो मेरे लिए स्वराज्यके सवप्रधान प्रश्न-जितना ही महत्त्व रखती थी।

मेरी बीमारीको अगर इतना तूल न दिया, गया होता तो भी जो निश्चित चेतावनी प्रकृति मुझे दे रही थी, उसपर मुझे ध्यान देना पडता ओर मैंने अपनेको थोडा आराम देकर उस सकटको हल करनेकी कोशिश की होती। लेकिन जो-कुछ हो गया उसपर नजर डालनेसे मुझे ऐसा मालूम पडता हे कि जो-कुछ हुआ वह ठीक ही हुआ। डॉक्टर मित्रोने जो असाधारण सावधानी रखनेकी सलाह दी और उन्हीके समान उक्त दोनो जेलरोने जैसी असाधारण देखभाल रखी, उसके कारण मुझे मजबूरन आराम करना पडा, जो वैसे मैं कभी न करता, और उससे मुझे आत्म-निरीक्षणका काफी समय मिल गया। इससे मुझे स्वास्थ्य-लाभ ही नहीं हुआ, बल्कि आत्म-निरीक्षणसे मुझे यह भी मालूम हुआ कि 'गीता' का जो अथ मैंने समझा है उसका मेरा पालन बहुत त्रुटिपूर्ण है। मुझे पता लगा कि जो अनेकानेक समस्याएँ सामने उपस्थित हैं उनपर मैंने पर्याप्त अनासक्त भावसे विचार नहीं किया है। स्पष्ट है कि उनमे से अनेक समस्याओके साथ मैंने अपने हृदयमे लगाव महसूस किया है और इस प्रकार अपने भावना-पक्षको आन्दोलित होने देकर अपने स्नायु-मण्डलमे तनाव पैदा होने दिया है। दूसरे शब्दोमे कहूँ तो 'गीता'-भक्तको उनके प्रति जैसा अनासक्त रहना चाहिए वैसा मेरा मन या शरीर नहीं रहा है। सचमुच मेरा यह विश्वास है कि जो व्यक्ति प्रकृति-माताके आदेशका पूर्णत अनुसरण करता है उसके मनमे बुढापेका भाव कभी आना ही नहीं चाहिए। ऐसा व्यक्ति तो अपने मनमे अपनेको सदा तरोताजा और नौजवान महसूस करेगा और उसकी देह यथासमय जीण होनेपर उससे इसी प्रकार पृथक् हो जायेगी जैसे किसी स्वस्थ वृक्षके पत्ते झर जाते हैं। भीष्म पितामहने स्वय मृत्युशय्या पर पडे हुए भी युधिष्ठिरको जो दिव्य उपदेश दिया, मेरी समझमे, उसका यही अर्थ है। डॉक्टर लोग मुझे यह चेतावनी देते कभी नहीं थकते थे कि हमारे आसपास जो घटनाएँ हो रही हैं उनसे मुझे हरगिज उत्तेजित नहीं होना चाहिए। कोई दुखद या उत्तेजक घटना अथवा समाचार मेरे सामने न आये, इसकी भी खास सावधानी बरती गई। उनके सुझाये एह्तियातोको देखते हुए मुझे अपने-आपको 'गीता'का जितना कच्चा अनुयायी मानना पड जाता है उतना कच्चा तो मैं अपनेको नहीं समझता, फिर भी इसमें सन्देह नहीं कि उनकी हिदायतोमे सार अवश्य था, क्योंकि मगनवाडीसे महिलाश्रम जानेकी जमनालालजीकी शत मैंने कितनी अनिच्छासे कबूल की थी, यह मुझे मालूम है। जो भी हो, उन्हे यह विश्वास नहीं

रहा कि अनासक्त भावसे मैं काम कर सकता हूँ। मेरा बीमार पड़ जाना उनके लिए इस बातका बड़ा प्रमाण था कि अनासक्तिकी मेरी जो ख्याति है, वह थोथी है। और इसमें मुझे अपना दोष स्वीकार करना ही पड़ेगा।

लेकिन इससे भी अधिक बुरा तो अभी बाकी था। मैं १८९९से जान-बूझकर और निश्चयके साथ, बराबर ब्रह्मचर्यका पालन करनेकी कोशिश करता रहा हूँ। मेरी व्याख्याके अनुसार, इसमें न केवल शरीरकी, बल्कि मन और वचनकी शुद्धता भी शामिल है। और सिवा एक अपवाद के, जिसे कि मानसिक विचलन कहना चाहिए, अपने ३६ वर्षसे अधिक समयके सतत तथा जागरूक प्रयत्नके दौरान मुझे याद नहीं पड़ता कि कभी भी मेरे मनमें ऐसी बेचैनी पैदा हुई हो जसीकि इस बीमारीके समय महसूस हुई। यहाँतक कि मैं अपनेसे तग आ गया। लेकिन जैसे ही मेरे मनमें ऐसी भावना उठी, मैंने अपने परिचारको और डॉक्टरको उससे अवगत करा दिया। लेकिन वे मेरी कोई मदद नहीं कर सके। मैंने उनसे आशा भी नहीं की थी। अलबत्ता इस अनुभवके बाद मैंने उस आराममें ढिलाई कर दी जो मुझपर लादा गया था, और अपने इस बुरे अनुभवकी स्वीकारोक्तिसे मुझे बड़ी राहत मिली। मुझे ऐसा प्रतीत हुआ मानो मेरे ऊपरसे भारी बोझ हट गया हो और किसी हानिसे पहले ही मैं सँभल गया हूँ। लेकिन 'गीता' का उपदेश तो स्पष्ट और निश्चित है। जिसका मन एक बार ईश्वरमें लग जाये वह कोई पाप नहीं कर सकता। मैं उससे कितना दूर हूँ, यह तो बही जानता हूँ। ईश्वरको मन्यवाद कि अपने महात्मापनकी ख्यातिसे मैं स्वयं कभी बोखेमें नहीं पड़ा। लेकिन इस जबरदस्तीके विश्रामने तो मुझे इतना विनम्र बना दिया है जितना मैं पहले कभी नहीं था। इससे अपनी मर्यादाएँ और अपूर्णताएँ भलीभाँति मेरे सामने आ गई हैं। लेकिन उनके लिए मैं इतना लज्जित नहीं हूँ जितना कि सर्वसाधारणसे उनको छिपानेपर मुझे होना ही चाहिए। 'गीता' के सन्देशपर सदाकी तरह आज भी मेरी वैसी ही अटल आस्था है। उस आस्थाको एक समृद्ध अचूक अनुभवमें परिणत करनेके लिए लगातार अथक प्रयत्नकी आवश्यकता है। लेकिन उसी 'गीता' में साथ-साथ असदिग्ध रूपसे यह भी कहा गया है कि प्रभु-कृपाके बिना वह स्थिति प्राप्त ही नहीं हो सकती। अगर विधाताने इतनी काफी गुणाइश न रखी होती तो हम अहकारी बन गये होते।

[अग्नेजीसे]

हरिजन, २९-२-१९३६

२६१ पत्र · निर्मलाबहन जे० श्राँफको

सावली

२९ फरवरी, १९३६

चि० निर्मला,

यह सवेदनाका पत्र नहीं है। किसीका भी देहावसान हो जाये तो हमे दुःख होता है, इस दृष्टिसे तो तेरे पतिके देहावसानका दुःख है ही। किन्तु तू विधवा नहीं हुई, अथवा हुई भी है तो विवाहित होनेके बावजूद तू ऐसी ही थी। आशा है तू यह नहीं मानती होगी कि उक्त स्थितिमें किसी तरहका परिवर्तन हुआ है। तू दडता-पूवक अपने कर्तव्यका पालन करना। यदि तुझे बच्चेको अपने पास रखनेका अधिकार मिल जाये तो उसका लालन-पालन करना। अपना मुडन कदापि न कराना। तेरे रहन-सहनमें किसी तरहके हेरफेरकी जरूरत मुझे नजर नहीं आती। मेरे विचारसे तेरा कर्तव्य यह है कि जिस तरह तू आज सेवा कर रही है, उसी तरह भविष्यमें भी करती रहना। भगवान तुझे सम्मति और कर्तव्य-पालनकी शक्ति दे।

नाथजी^१ तो तेरे पास ही है इसलिए इतना लिखनेकी भी शायद जरूरत नहीं थी।

बापूके आशीर्वाद

गुजराती (सी० डब्ल्यू० ९७१८) से, सौजन्य नीलकण्ठ बी० मशरूवाला

२६२ भाषण · गांधी सेवा सघकी बैठकमें - १^२

२९ फरवरी, १९३६

सच बात तो यह है कि मैं प्रदर्शनी खोलकर यहाँ आया हूँ। मैंने सोचा कि पहले प्रदर्शनी मैं खुद देख लूँ और फिर आपसे कहूँ कि उसमें क्या-क्या देखने लायक है। अभी आपने उन भाइयोंके, जोकि कुछ चीजे बाहरसे प्रदर्शनीमें लाये हैं, जबानी बयान भी सुन लिये।

जब मुझसे कहा गया कि यहाँ प्रदर्शनी होगी, तब मैं समझता था कि उसमें सावली और उसके आसपासके देहातोकी ही चीजें होगी। वे बहुत तो नहीं होगी। खादीकी प्रवृत्ति यहाँ चल रही है। खादी बनती भी अच्छी है। उससे हरिजनको

१ केदारनाथ कुलकर्णी, किशोरलाल मशरूवालाके गुरु।

२ यह द्वितीय वार्षिक बैठकके समय दिये गये मूल भाषणका सार है।

रोजी भी मिलती है, क्योंकि ज्यादा काम करनेवाले हरिजन ही हैं। इस दृष्टिसे खादीकी भिन्न-भिन्न त्रियाओ और प्रकारोंकी प्रदर्शनीका अभाव कुछ खटकता है। परन्तु उसका कारण यह बताया गया है— और वह कुछ अंशमें ठीक भी हो सकता है— कि आप सावली गाँवको अच्छी तरह देख लेंगे और उसका अध्ययन करेंगे और इस प्रकार सावलीकी खादी-निर्माण-शक्तिका अन्दाजा अच्छी तरहसे कर सकेंगे।

दो-तीन महीनोंसे यह प्रयत्न हो रहा था कि सघके सदस्य यहाँ मिलेंगे। इस कारण मैं तो ऐसी उम्मीद रखता था कि तभीसे प्रयत्न करके यहीकी चीजोंका प्रदर्शन करानेका प्रयत्न किया जायेगा। ऐसा होता तो हम सबको यह देखनेका मौका मिलता कि सावली क्या कर सकती है। पर यह टीका भविष्यके लिए ध्यानमें रखी जाये। हमारे सघका सम्मेलन देहातोमें ही होता रहेगा। उस समय एक बातका खयाल रखना चाहिए कि उस देहातमें और उसके आसपास बननेवाली चीजों और व्यवसायोंका हम अध्ययन करें और वहाँपर क्या बन सकता है इसकी तलाश करें, और उन्हीं चीजोंकी प्रदर्शनी कराके सन्तोष मानें। ऐसी प्रदर्शनीका उद्देश्य केवल प्राचीन वस्तु संग्रहालयके समान न माना जाये। जिन प्राचीन पदार्थोंका हमारे आर्थिक जीवनसे कोई सम्बन्ध नहीं है, उसकी भी प्रदर्शनी तो हो सकती है। परन्तु ऐसे संग्रहालय अन्यत्र बनाने चाहिए और वहाँपर शोभा दे सकते हैं। हमारे सम्मेलनमें उनका स्थान नहीं हो सकता। हमारा कतव्य तो उन्हीं उद्योगोंमें अपनी सारी शक्ति लगा देनेका है जिनका कि हम पुनरुद्धार कर सकते हैं। आप जब प्रदर्शनीको देखने जायें तो उसे इस दृष्टिसे भी देखें कि उसमें क्या नहीं है, और कौन-कौन-सी चीजें रखी जा सकती थीं।

एक परिपत्र आपको भेजा गया था कि आपको यहाँ अपने साथ क्या लाना चाहिए। उसमें आपसे लालटेन, लिखनेका सामान, पोस्टकार्ड, लिफाफे, टिकट आदि लानेके लिए कहा गया था। यह सूचना योग्य ही थी क्योंकि ये चीजें देहातोमें नहीं मिल सकती। देहातोमें ८० फी सदीसे अधिक लोग निरक्षर होते हैं। इस कारण यह सामग्री बेचनेके लिए कौन रखेगा? सम्मेलनकी तरफसे आप लोगोंको लालटेन देनेका प्रबन्ध करनेमें नाहक खर्च होता।

लेकिन उस परिपत्रमें आपको यह भी सूचित किया गया था कि सावलीमें दूध मिलना मुश्किल है और गायका दूध प्राप्त करना तो असम्भव-सा है। जिनको गायके घी की आवश्यकता हो उन्हें उससे साथ लानेकी सूचना दी गई थी। यहाँ आने पर आपको ज्ञात हुआ होगा कि आपके लिए भैंसके दूधका प्रबन्ध किया गया है। पर शायद आपको पता होगा कि आपके लिए दूध चादासे^१ आता है और साग नागपुरसे^२। मेरी दृष्टिमें तो यह पाप है। इतनी दूरसे साग मँगानेके बजाय हमारा यह कर्त्तव्य था कि हम यही कुछ गायें पाल लें। यहाँ हमारे इतने आदमी रहते हैं। वे कुछ गायें जरूर रख सकते थे। इसमें खर्च तो लगता। मुश्किल है कि चादासे

१ सावलीसे ३४ मील दूर स्थित।

२ सावलीसे १२० मीलसे अधिक दूरीपर स्थित।

दूध मगानेमें खर्च कम आता हो। परन्तु वह अधिक खर्च भी अयोग्य न होता। साग भी हमको यहीपर पैदा करवाना चाहिए था। दो-तीन महीनो पूव ही यहाके किसानोको यह सूचना देनी चाहिए थी कि हमारे तीन-चार सौ लोग यहाँ आकर एक सप्ताह रहनेवाले हैं। उनके लिए रोजाना इतने मन सागकी आवश्यकता होगी। आप लोग आजसे ही उसके लिए बगीचा तैयार करे। वे लोग बड़ी खुशीसे आपकी सूचनाका स्वागत करते और सावलीमें सम्मेलन करनेके आपके निश्चयके लिए उपकार मानते।

यदि ऐसा स्थानीय प्रबन्ध असम्भव हो तो एक सप्ताह बिना दूध-सागके काम चला लेना मुनासिब होगा। केवल बीमारोके लिए या मेरे-जैसे जो बिना दूध-सागके बिलकुल काम नहीं चला सकते, उन्हीके लिए प्रबन्ध किया जाये। वह भी जितना उस स्थानमें प्राप्त हो सके उतनेसे ही। क्योंकि यह भी तो सवाल हो सकता है कि ऐसी हालतमें वे लोग इतनी दूर आनेका कष्ट ही क्यों करे? हमको यह याद रखना चाहिए कि जिस देहातमें हम जाये, वहाके लोगोको हमारे वहाँ ठहरनेसे अधिक-से-अधिक लाभ पहुँचे। कमसे-कम हमारी वैसी कोशिश हो। हम अपने लिए सारी आवश्यक चीजे वहीसे तैयार कराये और यदि ऐसे सम्मेलनके निमित्त हमारा व्यय तीन हजार रुपया होता है, तो हम यहाँकी जनताको अपने शरीर-श्रम और खरीददारीसे उतना तो लाभ पहुँचानेकी चेष्टा करे।

गाधी सेवा संघके द्वितीय अधिवेशन (सावली) का विवरण, पृ० २५-७

२६३. भाषण · गाधी सेवा संघकी बैठकमें - २^१

सावली

१ मार्च, १९३६

मैं नित्य एक घटा परिषद्को दूंगा। उसमें ज्यादा-से-ज्यादा तीस मिनट बोल सकूंगा और शेष ३० मिनट आप लोगोके प्रश्नादि सुननेमें जायेगे। मेरे पास आप लोगोके कुछ प्रश्न आये हैं। अध्यक्षने^१ भी अपने भाषणमें कुछ सवाल खड़े किये हैं। पहले मैं उनके प्रश्नोका उत्तर दूंगा। यदि उन परसे भी आपके दिलमें कोई सवाल पैदा हो तो उन्हें भी आप पूछ सकते हैं।

पहला प्रश्न निर्वाह-वेतन सम्बन्धी है। मेरा तो अभिप्राय यह है कि इस विषयमें हम कोई सूक्ष्म नियम नहीं बना सकते। इतना जरूर कह सकते हैं कि हम अमुक मर्यादासे आगे नहीं बढ़ेंगे। उदाहरणार्थ, संघमें ७५ रुपये मासिककी मर्यादा बना ली गई है। मेरी दृष्टिमें तो यह भी बहुत अधिक है क्योंकि हमारा कार्यक्षेत्र अब देहातमें है। और देहातमें ७५ रु० या ५० रु० तो नहीं दिये जा सकते। और न वहाँ

१ गांधीजी सभामें तीसरे पहर ४ बजे पहुँचे थे।

२ किशोरलाल मशरूवाला।

उतनेकी जरूरत ही है। हाँ, सब लोग देहातमे नहीं जा सकते। उनकी कठिनाइयाँ भी हैं। फिर कुछ ऐसे भी हैं, जो अच्छे कायकर्ता हैं, जिनके आचार-विचार भी मानने लायक हैं, और जिन्हें हम सेवा-क्षेत्रसे जाने देना नहीं चाहते। परन्तु वे कम वेतनमे अपना निर्वाह भी नहीं कर सकते। उन्हें हम ७५ रु० भी दे सकते हैं। लेकिन हम यह दुखपूर्वक देते हैं और वे भी उसे दुखपूर्वक ही स्वीकार करते हैं। परन्तु इसमे दूसरोके लिए कोई विचार करने योग्य बात नहीं है। अगर एकका काम ५ रु०से चल सकता है तो वह दूसरेको ५० रु० मिलते हैं इसीलिए ५० रु० क्यों मागे? ५० रु० या ७५ रु० वालेकी शरीर-सम्पत्ति अच्छी नहीं है, या उसमे दूसरी कमजोरिया है जो ५ रु० वालेमे नहीं है। इसमे स्पर्धाके लिए कोई क्षेत्र ही नहीं होना चाहिए। जिसकी जितनी जरूरत हो, वह उतना ही ले। उदाहरणके लिए मीराबहन कममें काम चला सकती है। लेकिन मैंने उसे कहा कि उसे दूध और फल जरूर लेना होगा। इसलिए उसका खर्च मासिक १०-१५ रु० तक चला जाता है। लेकिन गजानन^१ जो उसकी जगह सिन्दीमे काम करता है, उसकी हाजत मीराबहनके मुकाबलेमें कुछ भी नहीं के बराबर है। उसके दिमागमे मीराबहनसे ईर्ष्या करनेका खयाल भी नहीं है, और न होना ही चाहिए। इस तरह जो जितने कममें काम चला सकता है, उससे अधिक स्वीकार वह न करे। जो व्यक्ति आजतक शहरमे रहा है, और अब देहातमे चला तो गया है, परन्तु अभी अपने जीवनको वहाँके अनुकूल नहीं बना सका है, वह कुछ समयके लिए अधिक वेतन ले सकता है।

दूसरा प्रश्न शरीर-श्रमके विषयमे है। उसका उत्तर भी मैं जो-कुछ पहले कह चुका हूँ उसीमें आता है। प्रत्येक व्यक्तिके लिए अलग-अलग मर्यादा होगी। इससे अधिक हम नहीं कह सकते। हर आदमी जितना परिश्रम कर सकता हो, करे। एक सेवकने लिखा था कि वह देहातमे बैठकर अपनी आजीविकाका प्रबन्ध कर लेता है। लेकिन सारा समय शरीर-श्रममें ही चला जाता है। कातनेका तो उसने निश्चय कर लिया। यह भी प्रबन्ध कर लिया कि कताईसे आजीविका प्राप्त हो जाये। परन्तु दूसरा काम करनेके लिए उसे समय नहीं मिलता। मैंने उसे लिख दिया है कि अगर वही काम एकनिष्ठासे करते रहोगे तो जनताके लिए उसमे भी पदाथ-पाठ है। अगर देहातके लोग तुमसे सेवा लेना चाहे तो भले ही तुम बच्चोको पढा सकते हो, गन्दगी साफ कर सकते हो, और इसके बदलेमें गाँवके लोगोसे खाना पा सकते हो। अगर तुम दिलसे काम करोगे तो जरूर तुम्हारा निर्वाह चल जायेगा। लेकिन उनसे उतना ही खाना लेना चाहिए जितना जरूरी हो। लड्डू, घी, फल वगैरह चीजे माँगे तो शायद मिल भी जाये, परन्तु ये चीजे तो अगर लोग खुद-बखुद दे तो भी न लो। मैं तो देहाती दृष्टि लेकर धूमता हूँ। इसलिए मेरे सामने दूसरे सवाल ही नहीं उठते। सावजनिक द्रव्यमे से अधिक-से-अधिक लेनेका सवाल ही नहीं खडा हो सकता।

अध्यक्ष शरीर-श्रमकी न्यूनतम मर्यादा क्या हो, जिससे अगर कोई सेवक उतना काम न कर सके तो उसे सार्वजनिक फड परसे अपना बोझ उठा लेना उचित हो ?

गावीजी मैं तुम्हारा प्रश्न समझ गया था। परन्तु इस तरह सबके लिए एक-सी मर्यादा बनाना सम्भव नहीं। असलमें जो हरएकको उतना परिश्रम करना चाहिए जितना वह कर सके। जितनी रोजी मिल सके वह कमा ले। और जो घाटा रहे वह सघसे ले। अगर उसकी हाजत इतनी अंगिक नहीं है कि उसको सुनकर दूसरोको दुःख हो, तो उसे सघसे लेनेमें सकोच नहीं करना चाहिए। मैं हृद तो नहीं बाँध सकता। अगर मेरे हाथोमें बागडोर हो तो मैं मर्यादा नहीं बाँधूंगा। किस प्रकारके श्रमको शरीर-श्रम कहा जाये, वह भी निश्चित नहीं करना चाहता। इतना कह सकता हूँ कि पुस्तक लिखना शरीर-श्रम नहीं है।

तीसरा प्रश्न परिवार विषयक है। बडा कडा प्रश्न है। उसे हल करनेमें सदस्योंको प्रमुखकी सहायता करनी चाहिए। और इस विषयमें प्रमुखको भी जाग्रत रहना चाहिए। हमने अपने जीवन-मार्गको बदल दिया है, पुरानी प्रणाली छोड दी है, फिर भी हम शहरमें पैदा हुए हैं। हमारे माता-पिता हैं, पत्नी है, बाल-बच्चे हैं। वे पुराने ढगमें पले हुए हैं। उन्होने अपने जीवनमें परिवर्तन नहीं किया है। हम सोचते हैं कि हमें क्या अधिकार है कि हमने जिस नये जीवनको स्वीकार किया है, उसीको स्वीकार करनेके लिए उन्हें बाध्य करे ? और हमारे लडकोको भी हम उसी ढगकी शिक्षा देना चाहते हैं जिसको स्वयं हमने तो छोड दिया है। इसलिए कार्यकर्त्ताओको फिर हुआ करती है कि हमारे लडकोंका क्या होगा ? क्या हम उन्हें वकील-डॉक्टर बना सकेगे ? एक तरफ सदस्य गरीबीसे रहता है, पर वह यह महसूस करता है कि मेरा अपना धर्म तो अलग है और मेरी पत्नी और लडकोके प्रति दूसरा है। वह मानता है कि स्वयं उसके लिए तो 'त्याग' धर्म है, पर परिवारके लिए वह नहीं है। त्याग बुढापेका धर्म माना गया है। इस भावनाके पीछे वह पुराना हिन्दू-संस्कार है, कि जब हम बूढे हो तभी सन्यास ले। इसलिए हम अपने बच्चोको पुराने ढगके जीवनकी शिक्षा देना चाहते हैं। लेकिन हमने तो इस धारणाको छोड दिया है कि त्याग बूढावस्थामें ही धर्मरूप है, जवानीके लिए वह आवश्यक धर्म नहीं। हमने अपने लिए जवानीमें ही सारे भोगोके त्यागको तथा मुल्ककी सेवाको अपना कर्त्तव्य मान लिया है। अगर हम यह मानते हैं कि त्याग ही मानव-धर्म है, और भोग त्याग-धर्मसे अविरোধी ही होना चाहिए, तो हमारा कर्त्तव्य हो जाता है कि हम वही धर्म अपनी पत्नी और बच्चोके लिए भी उचित समझे। अगर वे इससे अधिक चाहते हैं तो उनसे कह दे कि हमारी इतनी ही शक्ति है। जो मैं खुद खाता हूँ, वही तुम्हें भी खिला सकता हूँ। जो बात मैं अपने लिए ठीक समझता हूँ, वही तुम्हारे लिए भी ठीक समझता हूँ। इससे अधिक क्या कर सकता हूँ। मैं स्वयं दक्षिण आफ्रिकासे यही आदर्श रखता आया हूँ। कम कमानेकी इच्छा करनेमें दोष नहीं है। और जो आदर्श हमारे लिए सत्य है, वही हमारी सन्तानके लिए भी सत्य है। यदि इस

बातको हम मान ले तो सब प्रश्न आसानीसे हल हो जाते हैं। पर अगर हम ऐसा मान लेते हैं कि पत्नी ओर प्रजाके लिए भिन्न धर्म है तब द्वन्द्व चलता है। इस मार्ग पर जहाँतक हम जा सकते हैं, जाना चाहिए। कभी अविचारसे बहुत आगे बढ़ गये हो तो पीछे हटनेमें भी शर्म नहीं आनी चाहिए। सघके पास जितने साधन हैं, उतनेसे ही काम चलाना चाहिए। हम अपने साधनोंको देखकर अधिक-से-अधिक मर्यादा कायम कर ले। परन्तु इसमें हमें देशकी ओर भी देखना होगा। जो देशमें चलेगा उसका असर भी हमपर होगा। और हमारा ध्येय भी यही है कि हम देशको भी अपने साथ ले ले। मुल्कको साथ लेकर ही अपनी प्रवृत्तियाँ चलानेकी हमारी वृत्ति होनी चाहिए। इन विषयोंमें मैं कोई नियम नहीं बतला सकता। ये तो व्यक्तिगत बीजे हैं और आदमीकी सचाईसे सम्बन्ध रखती हैं। पचहतर रुपयेकी अन्तिम मर्यादा मान ली गई है। यह प्रत्येकका व्यक्तिगत सवाल है कि इतना ले या नहीं।

जमनालालजी परन्तु एक सस्थाकी दृष्टिसे कोई नियम बनाना जरूरी हो जाता है। माँगनेवाले व्यक्ति जितना ठीक समझें और सस्था उतना दे, तो वह नियम ठीक नहीं होगा। सार्वजनिक काम करनेवालेको बाजार-भावका भी तो विचार करना चाहिए।

गांधीजी इससे अधिक स्पष्ट करना मैं सावजनिक दृष्टिसे कठिन मानता हूँ। एक आदमी महज इसी कारण कि वह मराठी और सस्कृत जानता है और अंग्रेजी नहीं जानता, बाजारमें सिर्फ २५ रु० प्राप्त करता है, परन्तु हम उसकी कीमत २५ रु० ही क्यों आके ? कातनेवालीका उदाहरण लीजिए। बाजारमें उसे एक पैसा भी न मिलेगा। पर हमने तो उसे तीन आने देनेका निश्चय कर लिया है। कोई वकील या डॉक्टर हो तो वहाँ बाजारी दामका प्रश्न उठ जाता है। वह मनमाने पैसे लेता है। परन्तु हमें ऐसा फर्क नहीं करना चाहिए। अगर किसीके दाम कम होनेका कारण उसकी विशिष्ट योग्यता है तो हम फर्क कर सकते हैं। उदाहरणार्थ, यदि गजाननकी जरूरतें मीराबहनकी जरूरतोंसे कम हैं तो उसे उतना देनेकी आवश्यकता नहीं जितना मीराबहन लेती है। अगर एक बी० ए० एल-एल० बी० और दूसरा मराठी-सस्कृत जाननेवाला आचरणमें समान है, तो उनकी कीमत समान ही मानी जानी चाहिए।

जमनालालजी लेकिन जो बाहर केवल २५ रु० ही कमा सकता है, वह यदि सघसे ४० रु० पाता है, तो वह केवल ४० रु०के लालचसे अपनी आत्माको गिराकर भी सघमें रहेगा।

गांधीजी यह ठीक है। लेकिन यह सघके सचालकोकी दृढतापर निर्भर है कि अगर ऐसे कोई हो तो वे उनसे कह दे कि हमने आपकी जितनी शक्ति समझी थी उतनी वह नहीं है। लेकिन रविशकरभाई^१ का उदाहरण लीजिए। बाजारमें उसकी शायद कुछ भी कीमत न हो, परन्तु वह तो बड़ा भारी सेवक है।

जमनालालजी बच्चोकी शिक्षा और बीमारोके इलाजके विषयमें कौन-सी नीति उचित होगी ?

गाधीजी लडकोकी शिक्षाका प्रश्न जरूर विचार करने योग्य है। मैं कह चुका हूँ कि जो धम हमारे लिए उचित है, वहां हमारे परिवारके लिए भी उचित होना चाहिए। बच्चोका धम-परिवर्तन नही कराना चाहिए। अगर मैंने शरीर-श्रम द्वारा अपना निर्वाह करनेको धम मान लिया तो मेरे लडकेको बैरिस्टर बनानेकी चेष्टा करना धम-परिवर्तन होगा। उसे मैं शरीर-श्रमकी ही शिक्षा दे सकता हूँ। साथ ही मैंने अपनी आजीविकाकी जो मर्यादा बना ली है, उसके भीतर रहकर ही जितनी शिक्षा मैं अपने बच्चोको दे सकूँ, उतनी देनी चाहिए।

अब दवाकी बातको लेता हूँ। तिमप्पाका उदाहरण लीजिए। यह ठीक है कि अगर हम देहातमे जाये तो हम अपना सारा जीवन वैसा ही बनाये। लेकिन हमारे प्रयोगोका नतीजा भी देखना चाहिए। तिमप्पाके कुछ दिन दूध न लेनेका नतीजा क्या हुआ ? रेल-वच उठकर बम्बई जाना पडा। डॉक्टरका उपकार लेना पडा। परन्तु यह भी गलती हुई। जब हम देहातमे जाये और गरीबीसे रहे तो गरीब देहाती अपने स्वास्थ्यके लिए जितने औषधोपचार प्राप्त कर सकता है उतनेसे ही हमे भी काम चलाना चाहिए। यदि आप कहे कि मैं स्वयं तो ऐसा नही करता हूँ तो उस आक्षेपको मान लेकर भी मैं अपने आदशको तो छिपा नही सकता। जो हमेशा बीमार रहे वे अपना इस्तीफा भेज दे।

राजेन्द्रप्रसाद केवल शारीरिक-श्रमसे अपना निर्वाह करनेकी शर्तपर आप इतना जोर क्यों देते हैं ? इससे तो सेवाके लिए समय कम मिलेगा। लोगोके सामने उदाहरण रखनेके लिए यह ठीक है, परन्तु सिर्फ उदाहरणसे तो काम नहीं चलता। कहने-सुननेकी भी जरूरत रहती है। शरीर-श्रमको ही पकडकर बैठ जानेसे कार्यकर्ताकी उपयोगिता कम हो जाती है।

गाधीजी इसमे तो सारे भारतीय समाजके सुधारका सवाल छिपा हुआ है। प्रत्येक मनुष्यको अपना पोषण शरीर-श्रमसे ही करना चाहिए। इसे मैं ईश्वरीय कानून मानता हूँ। इसीलिए यह आदश रखा है। सवाल यह है कि फिर बुद्धिका विकास कैसे होगा ? हाँ, सवाल है तो ठीक, परन्तु अगर ससार पर मेरी सत्ता हो तो मैं तो सबके लिए शरीर-श्रमको अनिवाय कर दूँ। अपवाद तो उसमे भी करने ही पडेगे। वे सन्यासीके जैसे होंगे। जनता खुद ही उन्हें शरीर-निर्वाहका साधन प्राप्त करा देगी। समाज कहिए, चाहे जनता कहिए या राज्य कहिए, मतलब वही है। इसमे मैं कोई नई या मौलिक बात नही कह रहा हूँ। रस्किनने 'अनटु दिस लास्ट' मे (जिसके अनुवादको मैंने 'सर्वोदय' नाम दिया है) भी यही कहा है। हमारे शास्त्रोमे भी वही बात है। इतनी स्पष्ट भले ही न हो, पर ध्वनि तो है। मैं तो कोई शास्त्री नही हूँ। विनोबाजी और काकासाहब शास्त्रके आधार लेकर अधिकारपूर्वक बता सकते

है। परन्तु मैंने तो इसे 'अनटु दिस लास्ट' में ही स्पष्ट रूपसे पाया और उसी रातमें अपने जीवनमें परिवर्तन कर दिया। रस्किनके कथनका सार यही है कि एक डॉक्टर या बैरिस्टर उतना ही वेतन ले जितना कि एक मजदूर।

राजेन्द्रप्रसाद मौजूदा सदस्य इस आदर्शकी ओर जानेके लिए क्या करे ?

गांधीजी इस समय जो सदस्य हैं, उसके सामने भी आदर्श तो यही है। परन्तु उस ओर जाते हुए वह कोई प्रमाणिक धन्धा कर ले या सघसे वेतन ले ले। लेकिन सघ उसीको वेतन दे जिसकी सेवाका मूल्य वह मानता हो। मेहरबानीसे न दे। सघ किसीको अपना आश्रित न बनाये। यह सघ आश्रितोको पैदा करनेवाला नहीं है। सेवकोसे अधिक-से-अधिक श्रम लेकर चाहे वह खुद उनका आश्रित भले ही बने।

देवशर्माजी क्या ७५ रु०की मर्यादा अधिक नहीं है ?

गांधीजी अगर कम हो जाये तो अच्छा ही है। मैंने अपनी तरफसे तो १५ रु० की मर्यादा कायम कर रखी है। आप चाहे तो ७५ रु० से ५० रु० ही कर ले। परन्तु यह मुमकिन नहीं दिखाई देता।

गांधी सेवा सघके द्वितीय अधिवेशन (सावली) का विवरण, पृ० ३२-६

२६४ पत्र : डॉ० मु० अ० अन्सारीको

३ मार्च, १९३६

प्रिय डॉ० अन्सारी,

चिकित्सक मित्रों द्वारा दी गई कुछ छूटके परिणामस्वरूप आपको यह पत्र लिख पा रहा हूँ। ८ तारीखको दिल्ली पहुँचनेकी आशा करता हूँ। उम्मीद है, आप लोगोको स्टेशन आनेसे रोकेगे। भीडका सामना करने और उसके बीचसे रास्ता बनाकर निकलने लायक मेरा स्वास्थ्य नहीं है। मैं तो चाहूँगा कि मुझे चुपचाप बिडलाके नये हरिजन आवास तक पहुँचा दिया जाये।

यह तो निश्चय ही महादेव ही लिखता—या लिख सकता था। फिर भी, यह पत्र मैं खुद आपको यह बतानेके लिए लिख रहा हूँ कि आपकी इस महान् पुस्तक^१को पाते ही मैं इसे पढ़ने लगा और अगले ही दिन समाप्त कर दिया। इमें मैंने महान् इमलिए कहा है कि इसमें बहुत अधिक शोध और श्रमका प्रमाण मिलता है। व्यथका तो शायद ही कोई शब्द इसमें हो।

लेकिन इसे पढ़ते हुए मेरे मनमें ये सवाल उठे "क्या यह पुस्तक मानव जातिको ऊपर उठानेवाली है? क्या उसे इस तरहके पुनरुज्जीवनकी आवश्यकता है? यदि

हम शरीरके लगातार दो सेकेड तक भी कायम रहनेके बारेमे आश्वस्त नही हो सकते तो यौवनका पुनस्संचार किस कामका ? ”

क्या खोई हुई शारीरिक शक्ति-सामग्य पुन प्राप्त करा देना ही चिकित्सा-शास्त्रका उद्देश्य है ? क्या पता !

ये प्रश्न मेरे मनमे इसलिए उठे कि इस पुस्तकके लेखक आप है और मैंने तो आपको सदासे ईश्वरके अन्वेषकके रूपमे जाना है। जब कभी आपको कुछ क्षणकी फुरसत मिलेगी, मैं आपसे यह जानना चाहूँगा कि इस तरहके पुनरुज्जीवनका ईश्वरके अन्वेषकसे मेल कैसे बैठता है।

[अग्नेजीसे]

महादेव देसाईकी हस्तलिखित डायरीसे, सौजन्य नारायण देसाई

२६५ पत्र पी० एम० नायडूको

३ मार्च, १९३६

प्रिय मित्र,

पत्रके लिए धन्यवाद। मेरे लडकेने भूल स्वीकार करके अपना इरादा बदलते हुए जो पत्र लिखा है, उसे मैं कोई महत्त्व नहीं देता, और उसे जो काम दिया गया है वह यदि उसके इरादा बदलनेकी कीमत हो तब तो यह पापको और भी जघन्य करने-जैसा हुआ।^१ ऊपरसे देखनेमे तो ऐसा मालूम नहीं होता, लेकिन सचाई यही है कि वह बराबर नशेके असरमे रहता है, इसलिए वह ठीक तरहसे कुछ सोचने या बात करने लायक नहीं रह गया है। फिर भी, जो काम उसे दिया गया है, उसे यदि वह निष्ठापूर्वक करेगा तो उस हदतक तो यह बात अच्छी मानी ही जायेगी। मैं तो सिर्फ यही आशा कर सकता हूँ कि आपने और अन्य लोगोने उसके प्रति जो असाधारण कृपा दिखाई है उसकी वह कद्र करेगा और जो पैसा उसे मिलेगा उसका अच्छा उपयोग करेगा।

हृदयसे आपका,
मो० क० गाधी

[अग्नेजीसे]

महादेव देसाईकी हस्तलिखित डायरीसे, सौजन्य नारायण देसाई

१ हरिलालने यह धमकी दी थी कि अगर उन्हें कोई काम नहीं दिया गया तो वे देसाई या मुसलमान बन जायेंगे। इसपर पी० एम० नायडूने उन्हें नागपुर नगरपालिकामें एक काम दिला दिया था। लेकिन हरिलालने काम छोड़कर २९ मई, १९३६ को चुपचाप इस्लाम धर्म कबूल कर लिखा। देखिए खण्ड ६३, “वक्तव्य समाचारपत्रोंको,” २६ १९३६ भी।

२६६ पत्र प्रभावतीको

सावली
३ मार्च, १९३६

चि० प्रभावती,

तेरा पत्र आज सुबह मिला। खाना खानेके तुरन्त बाद तेरा पत्र पढकर मैंने कुछ चहलकदमी की और अब साढे आठ बजे यह उत्तर लिख रहा हूँ।

तेरा पत्र पढकर मैंने तुरन्त फाड डाला। किन्तु इस पत्रमे ऐसी कौन-सी गोपनीय बात थी कि तूने दुहरी सावधानी बरती? उसमे कोई गोपनीय बात तो थी ही नहीं। और तेरे लिए ऐसी गोपनीय बात हो भी क्या सकती है? फिर भी, जबतक तू अपने पत्रोपर 'गोपनीय' लिखती रहेगी और फाड देनेको कहती रहेगी तबतक मैं तेरी इच्छाका पालन करता रहूँगा।

तेरे चले जानेसे मेरी चिन्ता तो अवश्य कम हो गई है, क्योंकि जानेमे सत्य-धर्मका पालन निहित था और न जानेमे उसके भंग होनेका भय था। किन्तु रक्तचाप तो कम होता ही जा रहा था और इसीलिए वह अपने-आप कम हो गया। तेरे रह जानेकी मुझे इतनी चिन्ता नहीं थी, क्योंकि मैं जानता था कि तू सही काम ही करेगी और तूने बड़ी तत्परतासे वह किया। बाकी रक्तचापका तो ऐसे ही चलता रहेगा। वर्षामे १८८-११० हो गया था। और एक बार तो २१२-१२० तक जा पहुँचा था, किन्तु फिर उसी दिन १८८-१०८ तक नीचे आ गया। अब कितना है, यह मैं नहीं जानता। अतः यह कदापि नहीं कहा जा सकता कि तेरे जानेसे रक्तचाप कम हुआ। तू जब आ सके तब आ जाना। जबतक वहाँ रहना तेरा कर्तव्य हो तबतक उक्त कर्तव्यका पालन करना। कर्तव्यका पालन करनेमे ही सुख है। और वही शान्ति है। इस बारेमे जरा भी मन्देह मत रखना कि जहा उसका अभाव है वहाँ सुख हो ही नहीं सकता।

दूध पीनेके बन्वन्से छोटकारा क्यों चाहती है? इसीमे तेरा भला है। हाँ, इतनी छोट तुझे अवश्य है कि जब ४ पौड दूध हजम न हो सके तो उसे कम कर सकती है। यदि तू नियमित रूपसे व्यायाम और नीद लेती रहेगी तो ४ पौड दूध हजम करनेमे तनिक भी कठिनाई नहीं होगी। आसानीसे जो फल मिल सके सो खाना। जो खुराक तू ले रही है यदि वही जयप्रकाश भी खाये तो अच्छा हो।

अपनी दिनचर्या लिखती रहना। पढाई-लिखाईके बारेमे मैं समझ गया। तुझसे जितना बन पडे उतना करना। हिन्दी व्याकरण पढना। अपनी जरूरतके लिए यहाँसे कुछ मँगाना चाहे तो मँग लेना। मैं यहासे ६ तारीखको रवाना होऊँगा और आशा है कि ८ तारीखको दिल्ली पहुँच जाऊँगा। वहाँ पन्द्रह दिन तो लगेंगे ही।

तूने कमलाके बारेमें स्वरूपरानी आदिको तो लिखा ही होगा। बा बम्बईमें है, राजाजी वहाँ आये हैं और शायद यहा भी आये।

यहा उपस्थिति अच्छी है।^१ मौसम अच्छा है और वे लोग मुझे खूब शान्तिसे रहने दे रहे हैं।

ऐसा लगता है कि तेरा एक पत्र गुम हो गया है। मैं समझ गया हूँ। मैं यह जानता हूँ कि तू आलस्यवश पत्र न लिखे ऐसा नहीं हो सकता। डर यही है कि तुझे उदासी न घेर ले। किन्तु तुझे उदास बिलकुल नहीं होना चाहिए। क्या 'गीता'-माताकी यह शिक्षा नहीं है कि जैसी स्थिति आ पड़े उसे आनन्दपूर्वक सहन करना चाहिए ?

बापूके आशीर्वाद

गुजरातीकी फोटो-नकल (जी० एन० ३४५८) से।

२६७ भाषण गांधी सेवा सघकी बैठकमें - ३

सावली

३ मार्च, १९३६

रामनारायणजी^१ ने एक पत्र अध्यक्षको दिया है। वह उन्होंने मुझे दिखाया। मैंने उसे पढा भी। फिर मैंने जानना चाहा कि गांधी-विचारकी यह समिति क्या है ?^२ किन लोगोकी बनी है, इसके अधिकार क्या हैं वगैरह, तब कल जो-कुछ हुआ मुझे सुनाया गया। साथ ही मुझसे यह भी कहा गया कि यह कोई सम्मेलन द्वारा अधिकृत समिति नहीं है। इस सम्मेलनका काय इस ढंगसे नहीं चल रहा है कि प्रस्ताव पास किये जाये। सम्मेलनमें अवसर देखकर एक विचार प्रकट किया गया। और उसमें मे इस विचारसे दिलचस्पी रखनेवालोने अपनी एक समिति बना ली। पहले मैंने सोचा कि मुझे इस बातमें नहीं पडना चाहिए, और जब मैं चर्चके समय उपस्थित नहीं रह सकता तो मुझे राय देनेका कोई अधिकार भी नहीं है। फिर भी, इस विषयमें मैं राय तो रखता हूँ और उसे बता देना भी कर्तव्य-रूप समझता हूँ, फिर भले ही वह अनधिकार चेष्टा क्यो न हो। मैं इस समितिको उसकी मर्यादा

१ गांधी सेवा सघकी द्वितीय वार्षिक बैठकके लिए।

२ रामनारायण चौधरी।

३ ऐसा प्रस्ताव था कि द० बा० कालेलकरको अध्यक्ष बनाकर गांधी विचारधारा सम्बन्धी एक समिति बनाई जाये जिसके सदस्य ये सब व्यक्ति हों शंकर त्र्यम्बक धर्माधिकारी, महादेव देसाई, स्वामी आनन्द, किशोरलाल मशरूवाला, रगराव आर० दिवाकर, हरिभाऊ उपाध्याय, बल्लभाई मेहता, देवशर्मा 'असय', राजेन्द्रप्रसाद, शंकरराव देव, रघुनाथ श्रीधर धोत्रे, सतीशचन्द्र दासगुप्त और सीताराम पुरुषोत्तम पटवर्धन।

बता देना चाहता हूँ। अगर कोई कार्य करे तो सिर्फ यही कि मेरे मन्तव्यो और विचारोका सग्रह कर ले। इससे अधिक करेगी तो मुझे भय है कि वही होकर रहेगा जो रामनारायणजीने अपनी शकाओ'मे प्रकट किया हे।

गांधीवाद-जैसी कोई चीज मेरे तो दिमागमे ही नहीं है। मैं कोई सम्प्रदाय-प्रवर्तक नहीं हूँ। तत्त्वज्ञानी होनेका तो मैंने कभी दावा भी नहीं किया है। मेरा यह प्रयत्न भी नहीं है। कई लोगोने मुझसे कहा कि तुम गांधी-विचारकी एक 'स्मृति' लिखो। मैंने कहा, रमृतिकार कहाँ और मैं कहाँ। मेरे पास कोई योजना नहीं है। स्मृति बनानेका अधिकार मेरा नहीं है। जो होगा मेरी मृत्युके बाद होगा। मैंने तो केवल बगैर योजनाके, अपने निजी ढंगसे यही प्रयत्न किया है कि हूम अपने नित्य जीवनमे सत्य, अहिंसा आदि सनातन तत्त्वोका व्यापक प्रयोग करे। बालककी तरह जैसी प्रेरणा मिली, प्रवाहमें जो चीजे आ गईं, उसमे जो सूझा वह किया।

फिर, मुझे पता चला कि जो मैं कर रहा हूँ, सत्यके प्रयोग है। ऐसा करनेमे कभी-कभी मुझसे भूले भी हुई है। और अपनी भूलोसे मुझे शिक्षा भी मिली है। इस तरह मेरे लिए सारा जीवन एक सत्यका प्रयोग है। सत्यकी शोभमे ही अहिंसाका साधन मुझे प्राप्त हुआ। स्वभावसे मैं शुद्धसे ही सत्यका पुजारी था। लेकिन अहिंसक नहीं था। मुनि जिनविजयजीने मुझे एक बार कहा, 'तुम्हारे मजदीक सत्य ही सब कुछ है, तुम सत्यके लिए तो अहिंसाकी भी हिंसा करनी पडे तो करोगे।' मैंने इनसे कहा कि बात तो ठीक है। मेरे लिए सत्यसे परे कोई धम नहीं है, और अहिंसासे बढकर कोई परम कर्तव्य नहीं। 'सत्यान्नास्ति परो धम' और 'अहिंसा परमो धर्म' इन दोनो सूत्रोमे धर्म शब्दके अर्थ भिन्न है। इसके मानी है सत्यसे बढकर कोई ध्येय नहीं और अहिंसासे बढकर कोई कर्तव्य नहीं है। इस कर्तव्यको करते-करते ही आदमी सत्यकी पूजा कर सकता है। सत्यकी पूजाका दूसरा कोई साधन नहीं है। सत्यके लिए देशके नाशका भी साक्षी बनना पडे तो बनना चाहिए। देशको छोडना पडे तो छोडना भी चाहिए। पॉल रिशारने इस विषयमे मुझपर बडी कडी टीका भी की। मेरा और मनु महाराजका विरोध बताया था। विवादमे या गायकी रक्षाके लिए असत्य बोलना पडे, तो मैं धर्म नहीं मानता। ये विधान बराबर है। परन्तु इसमे मेरे लिए कोई शास्त्रीय चर्चाका विषय नहीं है।

यदि मेरा कोई सिद्धान्त कहा जाये तो वह इतना ही है। परन्तु इसमे गांधीवाद-जैसी कोई चीज नहीं है। इसमे कोई 'वाद' ही नहीं है, जिसपर पुस्तके लिखी जा

१ रामनारायण चौधरी की शकार्य इस प्रकार थी १ गांधीवाद एक नया सम्प्रदाय बन जायेगा। २ अन्धश्रद्धा और बौद्धिक परावलंबिता बढेगी। ३ गांधीवादका अर्थ करनेमें गांधीवादियोंमें ही मतभेद बढेगा। ४ आचरणका महत्त्व घटकर केवल विचार को अनावश्यक महत्त्व प्राप्त होगा। ५ गांधी विचार की विकासशीलता घटेगी। ६ गांधीवाद शास्त्रका रूप धारण करके दंभको जन्म देगा। ७ लिखने पढ़नेकी अधिकता की कुटेव और बढगी और सेवा की वृत्ति घटेगी। ८ पू० बापूजी के लिपि निर्णय देने का कष्ट भी बढ जायेगा।

२ महाभारत, आदिपर्व, ११-१३, तथा शान्तिपर्व, १२२-२४।

सके। मैंने जो-कुछ लिखा है वह, मैंने जो-कुछ किया है, उसका वणन है और मैंने जो-कुछ किया है वही सत्य और अहिंसाकी सबसे बड़ी टीका (व्याख्या) है। उसमें जिनका विश्वास हो, उन (सिद्धान्तों)का प्रचार केवल तदनुसार आचरण करके ही कर सकते हैं। उनके लिए पुस्तककी जरूरत नहीं है। मेरा काय उनके सामने है। कहा जा सकता है कि वह भी शाश्वत नहीं है। किसोंने तो कहा भी है कि मेरे मरनेके बाद मेरे चरखेको कोई दो कौड़ीको भी नहीं पूछेगा, और उसकी चिता बनाकर मैं जलाया जाऊँगा। फिर भी, उस चरखे पर मेरी जो श्रद्धा है, वह विचलित नहीं हुई है। मैं तो नहीं मानता कि मैंने देशके सामने कोई अन्तिम वस्तु रखी हो। पर हा, यह कह सकते हैं कि मेरी श्रद्धा अचल हो गई है। यदि आप सब मुझे छोड़कर चले जायें, तो भी मैं निराश न होऊँगा। मेरा विश्वास बढ़ता ही जायेगा। मुझे तो कभी निराशा और पश्चात्ताप हुआ ही नहीं है। मैं इतनी बड़ी लड़ाई लड़ा, पैसा गँवाया, और जाने भी खोई, उसका मुझे पश्चात्ताप नहीं है। जब-जब मैं देहातमें गया हूँ, तब-तब आशाके बर्तन भरकर लाया हूँ। परन्तु क्या यह विश्वास आपको कोई पुस्तक देगी? वह तो मौनपूर्वक काम करनेसे आपको मिलेगा। इसलिए, किसीके हृदयमें ऐसी निबलता नहीं आनी चाहिए कि समिति जबतक हमें पुस्तक नहीं देती तबतक हम क्या करें? कायकर्ता पूछते हैं कि सरकारी तथा दूसरे दलोंके विद्वान लोग देहातियोंके पास जाकर हमारे विचारोंपर टीका करते रहते हैं और लोगोंको बहकाते हैं। तब हम क्या करें? हमारे पास इतना ज्ञान नहीं है।

बात तो ठीक है। परन्तु उसमें पुस्तककी क्या जरूरत है। कहो कि हम तो चरखा चलाते हैं, सफाई करते हैं, जो चाहे हमारी सेवाको स्वीकार करें। आप लोग पूछेंगे कि क्या हमें टीकाकारोंके बारेमें चिन्तित न होकर चुपचाप अपने काम ही करते जाना चाहिए। हा, अगर आप मौन-व्रत भी लें लें तो मुझे कोई चिन्ता नहीं है। अगर खुद आपको बिना लिखे सन्तोष न हो तो भरें ही लिखिए। परन्तु यह न होना चाहिए कि आपके लेखन-कायसे आपके वास्तविक कार्यमें रुकावट आये।

फिर भी, यह तो एक आदर्श है। इस समितिकी खास आवश्यकता नहीं थी। परन्तु अब बन गई है तो विरोध भी नहीं है। जितना डर रामनारायणजीको लगता है उतने डरके लिए कोई कारण नहीं है। सावधानीकी जरूरत है। हम जिन कामोंको करनेका प्रयत्न कर रहे हैं उनको समझानेके लिए कुछ प्रामाणिक साहित्य प्रकाशित करनेकी आप लोगोंकी जो इच्छा है, वह मैं समझता हूँ। वाद-विवादमें न पडकर ऐसी पुस्तके आप प्रकाशित कर सकते हैं। इस समितिको बिना आडम्बरके शान्तिसे यह काम करना चाहिए। आडम्बरसे काम करेगी तो उसमें से जहर ही पैदा होगा। उसे स्वाश्रयी तो होना ही चाहिए।

इसके बाद बापूजीने अध्यक्षके भाषणमें खड़े किये गये सवालोक जवाब देना शुरू किया। सघके मूल और नये सदस्योंके सम्बन्धमें उन्होंने कहा।

सघका सदस्य कही भी काम करे तो भी वह सघका सदस्य रह सकता है। वह यदि सत्य और अहिंसाको मानता है तो बस है। परन्तु यदि कोई कहे कि मैं

सत्य और अहिंसाको तो मानता हूँ पर चरखा, अस्पृश्यता-निवारण, ग्रामोद्योग या जिस तरह गांधी कांग्रेसको चला रहा है, उसे मैं नहीं मानता तो उससे कहना चाहिए कि तुम उस सत्य और अहिंसाको नहीं मानते, जिसे गांधी मानता है। जो कोई इन सब बातोंको मानते हैं, उनका एक रजिस्टर बनाया जाये। और वे कही भी काम करते हों तो भी वे गांधी सेवा सघके सदस्य माने जाये।

सघके भावी स्वरूपके विषयमें उन्होंने कहा

इस विषयमें मैं अध्यक्षसे सहमत हूँ।^१

इस बातको दोहरानेकी जरूरत नहीं है कि सब अविवाहित रहनेका आदर्श रखे। परन्तु दो घोड़ोंपर साथ-साथ सवारी नहीं हो सकती। जो अविवाहित है या विवाहित होकर भी अविवाहित-जैसे रहते हैं, वे अधिक सेवा कर सकते हैं। लेकिन इस विषयमें कोई सख्त नियम नहीं बनाया जा सकता और न उसकी जरूरत ही है। अगर विवाह न करनेवाले मिले तो ठीक ही है, पर यदि कल गजानन या सुरेन्द्र विवाह करना चाहे तो वे कर सकते हैं, ओर सदस्य भी बने रह सकते हैं। उनका निर्वाह-खर्च अगर बढ़ जाये तो वे सघसे ले सकते हैं। यह तो व्यक्तिगत सवाल है। इसमें नियम बनानेसे दम्भ और व्यभिचार आ जायेगा।

अध्यक्षने जिन दोषोंकी ओर ध्यान आकर्षित किया है वे सारे हिन्दुस्तानके दोष हैं। इस विषयमें हमें जाग्रत रहनेकी आवश्यकता है। जो सत्य और अहिंसाका उपासक है, भारतकी और जीवमात्रकी सेवा करना चाहता है, वह सुस्त नहीं रह सकता। जो समयका नाश करता है वह सत्य, अहिंसा और सेवाका भी नाश करता है। यही बात सफाईकी भी है। स्फूर्ति, समय और स्वच्छताका ध्यान रहेगा तो ज्ञानका अभाव नहीं रहेगा। हम जिसे ज्ञानका अभाव कहते हैं, वह सचमुच तन्मयताका अभाव है। 'गीता'-माताका कहना है कि जो श्रद्धासे भक्ति करेगा उसे ज्ञान अपने-आप मिल जायेगा।^२

अध्यक्षने तीन पहलू^३ रखे हैं। वास्तवमें परिग्रह मानसिक वस्तु है। मेरे पास घड़ी है, रस्ती है, और कच्छ (लगोटी) है। इनके अभावमें यदि मुझे क्लेश होता है, तो मैं परिग्रही हूँ। यदि किसीको बड़े कम्बलकी जरूरत हो तो वह उसे रखे, परन्तु खो जानेपर क्लेश न करे तो वह अपरिग्रही है।

१ किशोरलाल मशरूवाला ने कहा था कि इस सघके कार्यकर्ता आवश्यकता पड़नेपर समय समय पर सभी अन्य संस्थाओं की मदद करेंगे। सघ गांधीजी के आदर्शोंका प्रचार करेगा और किसी भी सदुद्देश्य के लिए कार्यकर्ताओंकी टोळी बनानेको हमेशा तैयार रहेगा। उसपर विभिन्न संस्थाओंकी सम्पत्तिकी देख रेखकी जिम्मेदारी होगी।

२ भगवद्गीता, अध्याय ४ ३९।

३ अध्यक्ष महोदयने यह सुझाव दिया था कि निम्नलिखित तीन बातोंके सम्बन्धमें एक सीमा निश्चित कर देने चाहिए (१) किसी संस्थाके पास वर्षके अन्तमें कितनी रकम बकाया रहे, (२) संस्था कितना चन्दा प्राप्त कर सकती है, तथा (३) संस्थाके नामपर कोई कार्यकर्ता कितनी सम्पत्ति प्राप्त कर सकता है।

अध्यक्षने जो कहा^१ उतना काफी हे। कुछ अधिक कहनेकी जरूरत नहीं।^२

मैं अनेक बार कह चुका हूँ कि हमारे मनमें इन दो कार्यक्रमोंमें कोई भेदभाव नहीं होना चाहिए। लेकिन यह देखनेमें आया है कि जो रचनात्मक काय करते हैं, वे राजनीतिक कामको हलका समझते हैं और राजनीतिक काम करनेवाले विधायक [रचनात्मक] कामको घृणाकी दृष्टिसे देखते हैं और कुछ केवल रूढिके नाते उसका पालन करते हैं। जो रचनात्मक कायको घृणाकी दृष्टिसे देखते हैं वे इस सघके सदस्य नहीं हो सकते। यह हो सकता है कि सघके सदस्य राजनीतिक काम भी करे। वास्तवमें ये दोनों एक-सा महत्त्व रखते हैं। उसमें असल बात है काय-दक्षता और काय-विभाग। इसमें वाद-विवादके लिए कोई स्थान नहीं हे। दोनोंको मैंने ही उत्पन्न किया है। यदि दोनोंमें मैं विरोध देखता, तो दोनोंको किस तरह निमित्त कर सकता? दोमें से कोन किसे करे, यह काय-दक्षताका सवाल हे।

अंग्रेजोंकी कार्य-दक्षता देखो। जिसके प्रभावसे आज वह सल्तनत काम कर रही है, उस 'बैंक ऑफ इंग्लैंड' के गवर्नरका उदाहरण लो। वह सारी सल्तनतका आधार होते हुए भी क्या कभी पार्लमेंट या सिविल सर्विसमें जाता है? उसे तो पार्लमेंटकी चर्चा सुनने या पढनेका समय भी नहीं मिलता होगा। वह इन झझटोंमें पडता ही नहीं होगा। हमें भी ऐसा काय-विभाग करना चाहिए।

हमारे यहा भिन्न-भिन्न कार्यक्रम है। जैसे कि चरखा-सघ, हरिजन-सेवक सघ, ग्रामोद्योग सघ और गो-सेवा, जिसे मैंने अभी आपके सामने नहीं रखा हे। लेकिन गो-सेवाका काय करनेवाला भी सघका सदस्य हो सकता है। इनमें से जो चाहे एकसे अधिक प्रवृत्तियोंमें भी भाग ले सकते हैं। वह उनकी शक्तिका सवाल हे। मैं चरखा-सघका काम करते हुए और दूसरे काम भी कर लेता हूँ। सब ऐसा नहीं कर सकते। उदाहरणार्थ, पालमेंटरी बोर्डको^३ लो। उसे भी मैंने ही खडा किया है। लेकिन मैं उसमें थोडे ही जाऊँगा। असेम्बलीमें जानेकी आज तो मेरे दिलमें कल्पना भी नहीं उठती। फिर भी, यह कोई सिद्धान्तकी बात तो नहीं है। जिस समय जो आवश्यक हो, करना चाहिए। और कल अगर वहा जाना मेरे लिए कत्तव्यरूप हो जाये तो चला भी जा सकता हूँ। कानून-भंगकी लडाईं मैंने ही शुरू की थी। लेकिन दक्षिण भारतमें हिन्दी प्रचारवालोसे मने कहा कि कोई जेल न जाओ, नहीं तो काम मिट जायेगा। उनमें से सिर्फ अण्णा (श्री हरिहर शर्मा) गये और वह भी मेरी इजाजतसे। शकरलालसे मैंने यही कहा था कि चरखा सघके कामकी कीमत वही है, जो हजारों आदमियोंके जेल जानेकी है। शुरू-शुरूके कुछ दिनोंके बाद जेल जाना तो आराम

१ अध्यक्षने असत्य के प्रतिकार के सम्बन्धमें कहा था कि सत्याग्रही एक बात्तपर दृढ़ रहता है वह अपना कत्तव्य समझता है कि दलितों की सहायता करे, उनका उद्धार करे और उन्हें जीवनेके उत्साहसे अनुप्राणित करे। उसे हर परिस्थिति में, अपने प्रमुख की नाराजगी के बावजूद असत्यका प्रतिकार करना है।

२ महादेव देसाईने अपनी रिपोर्टमें लिखा है "इन प्रश्नोंमें एक प्रश्न यह था कि रचनात्मक तथा राजनीतिक कार्यक्रममें कोई ताल मेल है अथवा नहीं"।

३ मु० अ० अ सारी की अध्यक्षता में इसकी स्थापना मई १९३४ में हुई थी।

हो गया। बाहर रहनेवालोंने काफी कष्ट उठाया, और जेल जानेवाले हृष्टपुष्ट होकर आये, वहाँ जाकर जेलके नियमोंका हिंसात्मक भंग किया। ऐसे लोगोंने जेल जाकर क्या भलाई की? रचनात्मक और राजनीतिक काय, यह भेद करना ही गलत है। मेरी दृष्टिमें तो राजनीतिक काम भी रचनात्मक है। मैंने 'यग इडिया' में कहा भी था कि सविनय भंग भी मेरी नजरमें विधायक [रचनात्मक कार्य] है। लेकिन जगतकी दृष्टिसे वह बिनाशात्मक कहा जा सकता है। वास्तवमें दोनों सत्याग्रहकी शाखाएँ हैं, और इसलिए सजातीय हैं। एकके सिवा दूसरेकी पूणता नहीं होती। पर कई लोग यह समझते हैं कि गो-सेवा, अस्पृश्यता-निवारण और हिन्दी-प्रचारको भी क्या कोई राजनीतिक कहेगा? इनसे कही स्वराज्य मिलेगा? पर मैं मानता हूँ कि इनके बिना स्वराज्य नहीं मिल सकता। इस बातपर कई कांग्रेसवादिओंकी भी श्रद्धा नहीं है। उनकी श्रद्धा बढ़ाना भी हमारा काम है। वे लोग इसे राजनीतिक नहीं समझते। इसलिए उसे रचनात्मक कहते हैं। ऐसा काम करनेवाले बहुत लोग हैं, जिसे लोग राजनीतिक समझते हैं। इसलिए हमें ज्ञानपूर्वक एक मर्यादाका पालन करना चाहिए। हम मर्यादाका पालन नहीं करेंगे तो सब काम टूट जायेगा। गुजरातमें इसलिए काम ठीक तरहसे चल रहा है। आज इन चीजोंके प्रति कच्ची श्रद्धा है, पौधा कोमल है। उसपर ध्यान देकर हमें उसे बढ़ाना है। मेरा यह दृढ विश्वास है कि ये चार-पाँच काम हम अच्छी तरह करे तो स्वराज्य हस्तामलकवत है। उससे हमारी कार्यक्षमता भी बढ़ जायेगी। मुझे एक प्रसंग याद आ रहा है। एक सभामें रचनात्मक कार्यपर बहस चली। वहाँ सप्रू,^१ चिन्तामणि,^२ और पाल^३ भी थे। चिन्तामणिने विधायक कार्यक्रम पर सख्त टीका की। पालने उनको जवाब दिया। यो तो वे मेरे विरोधी माने जाते थे, पर उनकी तीक्ष्ण बुद्धिमें यह बात जँच गई। भाषा पर उनका काबू था ही। मैं समझा सकता, उससे कही अच्छी तरह उन्होंने समझाया कि इस चीजसे देशकी कीमत बढ़ जायेगी। यह एक ऐसी चीज आ गई है कि जिससे हिन्दुस्तानकी जितनी शक्ति बढ़ेगी उतनी आपके सारे कामोंसे और अखबारोंसे नहीं बढ़ सकती। उन्होंने जो बात बहुत ही सुन्दर भाषामें कही उसे मैंने प्राकृत भाषामें कह दिया। उस समय मेरी उस कार्यमें जितनी श्रद्धा थी, शायद आज उससे दस गुनी बढ़ गई है।

पालमेटरी बोडका काम भी मैंने ही पैदा किया है। पर इसलिए यदि आप वहा जाना चाहे तो नहीं जाने दूंगा। आज तो वहा भूलाभाई^४ को भेजूंगा। उनकी उसमें श्रद्धा है और शक्ति भी है। सत्यमूर्ति^५ का मैं यहाँ क्या कहूँगा? यदि मुझे संगीत द्वारा स्वराज्य हासिल करना हो, तो मैं खरे^६, शास्त्री और बालकोबाको

१ तेजबहादुर सप्रू।

२ सी० वाई० चिन्तामणि।

३ बिपिनचन्द्र पाल।

४ भूलाभाई देसाई।

५ एस० सत्यमूर्ति।

६ नारायण मोरेश्वर खरे।

भेजूंगा। अगर विधायक कायमे आपकी श्रद्धा दृढ हो, तो इसीको आप करे, जैसे मेरी श्रद्धा गौ-सेवामे है। मुझे तो स्वप्न भी गायका आता है। अपने-अपने काममे और अपने-अपने स्थानमे हम सब ध्यानावस्थित हो जाये। इसीको आप स्वधम समझे। और परधम उत्तम लगे तो भी समझे कि वह भयावह है।

गाधी सेवा सघके द्वितीय अधिवेशन (सावली) का विवरण, पृ० ५०-४

२६८. भाषण · गाधी सेवा सघकी बैठकमे - ४

सावली

४ माच, १९३६

प्रश्नोका^१ उत्तर देनेसे पहले कुछ बाते मै अपनी तरफसे कहना चाहता हूँ। ऐसा कहनेका मुझे अधिकार तो नहीं है। फिर भी, मेरा स्वभाव है कि जो-कुछ सुनु उसपर अपनी राय प्रकट कर दू। आपकी चर्चाएँ सुननेकी मुझे इच्छा तो बहुत है, पर मैंने उसे रोक लिया है। फिर भी, कई बाते मुझे अपने जेलर (सरदार)से कभी विनोदमे, और कभी गम्भीरतासे मालूम हो जाती है। हम लोग यहाँ क्यों आये है? अपना समय क्यों बरबाद करते है? मैंने सुना है कि सघके सदस्योके वेतनके बारेमे मत लिये गये। अनावश्यक वाद-विवादके रूपमे इसीमे चार घटे चले गये। यह तो स्वयसिद्ध बात थी। इसमे चर्चा योग्य क्या था? जमनालालजीने प्रश्न छेड दिया, क्योंकि पैसा उन्हीको पैदा करना पडता है। पर हमे कह देना चाहिए कि हम वेतनकी अपेक्षा नहीं रखते। गाधीवादको मै नहीं जानता। लेकिन यह तो मै जानता हूँ कि गाधी-शिक्षण क्या है? हम तो बगैर पैसे ही अपना काम चलानेकी कोशिश करे। जहाँ अहिंसा है, वहा कौडी भी नहीं रह सकती। हाँ, तो मै कह रहा था, यहाँ हम बिना प्रस्तावके वाद-विवाद कर रहे है। यह भी एक दृष्टिसे ठीक हो सकता है। सब अपने-अपने काममे लगे हुए है। वहा प्रस्तावकी क्या आवश्यकता है? फिर भी, कुछ प्रस्ताव तो आवश्यक हो सकते है। वे कौन-से हो, यह तो मै नहीं कह सकता, क्योंकि मै आपके सम्मेलनमे पूरा-पूरा भाग नहीं ले सकता हूँ। आपको कोई प्रस्ताव न सूझे, और सिफ चर्चा ही चर्चा हो, तब तो जरूर कामको आज ही बन्द कर दे, या कि कोई निश्चित कार्यक्रम बना ले। यही पर कुछ-न-कुछ कर जाइए। जितने पैसे यहाँ खच हुए है उन्हे रख जाइए। सावलीका अच्छी तरह निरीक्षण कीजिए। हम इतने कायकर्त्ता यहाँ एकत्र हो, और सावलीके लिए कुछ न कर जाये, यह तो इस सम्मेलनकी बडी सख्त टीका हुई। इस विचारसे महादेवको बडा दुख हुआ। सावलीकी-सी दुर्दशा सब जगह है— गन्दगी है, पानी है, आपसके झगडे है। इन सब बातोके लिए हम जो-कुछ कर सके, कर जाये। एक सूचना आई थी कि एक दिन सब आठ घटे काते। पर वह उड गई। बहाना यह बताया गया

कि इतने चरखे कहासे लाये ? इतने चरखे न हो, तो आवे चरखोसे भी काम चल सकता था। कोई धुनते, कोई कातते। लेकिन चरखेकी बात भी छोड़ देता हूँ। इस देहातमे जितनी गन्दगी है उसीको साफ कर डालिए। मुझे बालासोरकी याद आती है। वहाँ सेनेटरी इन्स्पेक्टरने कहा कि अगर ५० आदमी मिल जाये, तो यहाका तालाब साफ हो सकता है। मैंने लोगोसे कहा और उसे पचास आदमी मिल गये। सावलीमे भी इस प्रकारका बहुत काम है। आप ऐसा ही कोई काम उठाये। सम्मेलनके लिए आपने चार हजार रुपये खच किये हैं। चार हजार रुपयेका यहाँ कोई काम कर जाइये। अब हम प्रस्तावके युगसे निकल गये हैं। तो इस सम्मेलनसे कौन-सी नई दृष्टि सीखकर अपने-अपने स्थानको लोटेंगे ?

सबसे कठिन प्रश्न ग्रामोके उद्योगका है। स्वास्थ्यका है। हा, देहातियोके कर्जकी बात न करे। यह बोझ न ले। पर उनके स्वास्थ्यको तो जरूर अच्छा कर ले। यह भी कांग्रेसका ही काम है। पर अब समय हो गया। इसलिए इस विषयको यही छोड़ देता हूँ और दूसरे प्रश्नोकी ओर मुड़ता हूँ।

प्र० सेवकोको अपने-अपने कामोमे आजीवन रुचि कैसे पैदा हो सकती है ?

उ० इसका उत्तर तो 'गीता'-माताने दे दिया ह—अभ्यासस, महावरेसे।'

प्र० क्या अपरिग्रही व्यक्ति ट्रस्टी हो सकता है ?

उ० हाँ, हो सकता है। इसमे कोई सैद्धान्तिक विरोध तो नहीं है। (एक सदस्यकी शकाके उत्तरमे) अगर विनोबाजीके विषयमे मैंने भिन्न राय दी है, तो उसका कारण व्यक्तिगत होना चाहिए।

प्र० डॉ० अम्बेडकरके रखके विषयमे आपकी क्या राय है ?

उ० डॉ० अम्बेडकरकी जगह अगर मैं होता, तो मुझे भी इतना ही क्रोध आता। उस स्थितिमे रहकर शायद मैं अहिंसावादी नहीं बनता। क्रोधवश मनुष्य चाहे जो कर डालता है। डॉ० अम्बेडकर जो-कुछ करे, हमे नम्रतासे सहना चाहिए। इतना ही नहीं, बल्कि हरिजनोकी सेवा इसीमे है। अगर वे हमे सचमुच जूतोसे मारे, तो भी हमें सहन करना चाहिए। पर उनसे डरना न चाहिए। डॉ० अम्बेडकरकी कदमबोसी करके उन्हें समझानेकी भी जरूरत नहीं। इससे कुसेवा होगी। वे या अन्य हरिजन, जो हिन्दू धर्म पर विश्वास न रखते हो, यदि धर्मान्तर करे, तो वह भी हमारी शुद्धिका ही कारण होगा। हम इसी योग्य है कि हमारे साथ ऐसा व्यवहार हो। हमारा तो केवल यह काम है कि सावधान होकर शुद्ध बन जाये। खुशामदकी कोई जरूरत नहीं। इसलिए मैंने उनकी घोषणापर दुख प्रकट किया और आत्म-शुद्धि करनेको कहा। इससे अधिक कुछ नहीं किया।

प्र० आपके मतमें और समाजवादमें कौन-सी समानता और भेद है ?

उ० समानता तो काफी है। 'सबै भूमि गोपालकी' बन जाये यह तो मैं भी चाहता हूँ। सब सम्पत्ति प्रजाकी है, यह भी मैं मानता ही हूँ। भेद यह है कि वे लोग मानते हैं कि इसका प्रारम्भ हम सब एक साथ करे। मैं कहता हूँ, अपने

व्यक्तिगत आचारमें तो इसका प्रारम्भ हमें तुरन्त कर देना चाहिए। यदि हमारी ऐसी श्रद्धा है, तो कमसे-कम हम अपनी निजी जायदाद तो समाजको अपण कर दे। एक भी कौड़ी जबतक कोई रखेगा, तबतक वह समाजवादा नहीं है। वे कानूनसे काम लेना चाहते हैं। कानूनमें दवाव होगा। आज वे यह सब जो कहते नहीं हैं, इसका कारण तो यह है कि यह उनके बमकी बात नहीं है—असमर्थ साधु है। कम्युनिस्ट—समाजवादी जबरदस्ती करना चाहते हैं। पर वे लाचार हैं। हम डेमोक्रेट, जनसत्तावादी हैं।

प्र० ५० जवाहरलालजी और आपके विचारोंमें क्या भेद है ?

उ० भेद तो काफी है, और वह जाहिर भी है। हमारे बीच जो पत्र-व्यवहार हुआ था, उसमें बताई हुई स्थिति आज भी कायम है।^१ लेकिन विचार-भेदको जानते हुए भी, हम एक-दूसरेका आदर करते हैं। और जहाँ तक हो सके, साथ-साथ काम करना चाहते हैं।

प्र० सेवकोंकी अपनी व्यक्तिगत सेवाकी मर्यादा क्या हो ?

उ० इसका बड़ा अच्छा नियम तो “त्यजदेक कुलस्यार्थे”^२ इस श्लोकमें मिल जाता है। व्यक्तिकी सेवा वही तक करे, जहाँ तक समाजकी सेवाका विरोध न हो। मेरा लडका बीमार है, माँ बीमार है, या पत्नी बीमार है, और मुझे लखनऊमें अध्यक्ष बनने जाना है तो मैं लडकेको, माताको और पत्नीको भाई आदिके सिपुर्द करके चला जाऊँगा।

प्र० क्या अहिंसक लोग निर्जीव अण्डा खा सकते हैं ?

उ० यह व्यक्तिगत चीज है। जिसे कोई आपत्ति न हो वह खाये। इसमें तटस्थ वृत्ति रखनेकी वजह तो यह है कि आज हिन्दू लोग अहिंसाकी व्याप्ति केवल खाने-पीने तक ही मानते हैं। मैंने इसे गौण स्थान दिया है। अगर यह कहे कि हमें तो जीनेके लिए यह करना पडता है, तब तो एक निवाला भी खाना हिंसा है। इस विषयमें सबके लिए सर्वसाधारण नियम नहीं बना सकते। मैंने अपने हाथो आश्रममें रहते हुए आश्रमके लडकोको कॉडलिवर आइल पिलाया है। डॉक्टरके नुस्खेमें तो शराब या मास बार-बार आता ही है। आजकल तो ग्रन्थियाँ (ग्लैंड) देने लग गये हैं। पूछनेपर डॉक्टर लोग मनु महाराजका हवाला देकर मरीजको जिन्दा रखनेके लिए झूठ बोल देते हैं। सारे ससारमें धार्मिक दृष्टिसे मासाहारसे परहेज करनेवाले केवल हिन्दुओमें ही हैं। उनमें भी कुछ वैश्य, जैन और कुछ थोडेसे ब्राह्मण। क्या मुसलमान, पारसी आदिका हम त्याग करे ? मैंने मासाहारी अहिंसक और निरामिष-भोजी हिंसक भी देखे हैं। कुछ तो मासाहार इसलिए नहीं करते कि उनको उसमें रुचि ही नहीं है, सस्कार नहीं है। मैंने जब कर्तव्य समझकर मास खाया, तो मेरे

१ देखिए खण्ड ५५, पृ० ४४३-५० तथा परिशिष्ट १४।

२ त्यजेदेक कुलस्यार्थे ग्रामस्यार्थे कुलं त्यजेत्।

ग्राम जनापदस्यार्थे आत्मर्थे पृथिवीं त्यजेत्॥

बूरे हाल हुए थे। निरामिषाहारी अभिमान न करे। अहिंसा एक अनोखी चीज है। वह भावनाका विषय है, सिर्फ बाहरी आचारका नहीं।

प्र० दरिद्र औरतोंकी सन्तान-वृद्धि रोकनेके लिए क्या उपाय करना चाहिए ?

उ० हमारा तो कर्तव्य यही है कि उन्हें सयमका धर्म ही समझाएँ। कृत्रिम उपाय तो मर जाने जैसी बात है। ओर मैं नहीं समझता कि देहाती स्त्रियाँ उन्हें अपनायेगी। प्रेमाबहन तो खुद ही एक विकाररहित चित्तवाली कुमारिका है। स्वयं ब्रह्मचारिणी है इस विश्वाससे उसे काम करना चाहिए। उसके जैसी स्त्रियोंका काफी असर होगा। उनके बच्चोंके लिए दूध प्राप्त करनेकी चेष्टा करनी चाहिए।

प्र० सन्तति-निरोधके लिए स्त्रियाँ तो सयम करना चाहे, पर पुरुष बलात्कार करे, तब क्या किया जाये।

उ० यह तो सच्चे स्त्री-धर्मका सवाल है। प्रेमाबहनने उसको जान लिया है। सतियोंको मैं पूजता हूँ। पर उन्हें कुँएमें नहीं गिराना चाहता। स्त्रीका सच्चा धर्म तो द्रौपदीने बताया है। पति अगर गिरता हो, तो स्त्री न गिरे। स्त्रीके सयममें बाधा डालना शुद्ध व्यभिचार है। यदि वह बलात्कार करने आये, तो उसे थप्पड़ मारकर भी सीधा करना उसका धर्म है। व्यभिचारी पतिके लिए वह दरवाजा बन्द कर दे। अधर्मी पतिकी पत्नी बननेसे उसे इनकार करना चाहिए। हमें स्त्रियोंके अन्दर यह हिम्मत पैदा कर देनी चाहिए।

प्र० मध्यम वर्गकी स्त्रियोंका सन्तति-निरोधके विषयमें क्या कर्तव्य है ?

उ० मध्यम वर्गकी हो या बादशाही वर्गकी हो, भोग भोगना हमारे हाथमें है। लेकिन परिणामके बादशाह हम नहीं बन सकते। सिद्धि होगी या नहीं, यह शका करना हमारा काम नहीं है। हमारा काम तो सिर्फ यही है कि सत्य धर्म सिखाये। मध्यम श्रेणीकी स्त्रियाँ नये-नये उपाय काममें लाये, तो हमें मना करना चाहिए। सयम ही एकमात्र उपाय हो सकता है। प्रेमाबहन अपना उदाहरण उनके सामने पेश करे। इसपर भी वे न माने तो सन्ततिको बर्दाश्त करे।

प्र० पतिको उपद्रव (सिफलिस) जैसा कठिन रोग हो तब स्त्री क्या करे ?

उ० उस हालतमें सन्तति-निरोधके उपायोंसे भी स्त्रीका बचाव नहीं हो सकता। ऐसे पतिको क्लीब ही समझकर उसे दूसरी शादी कर लेनी चाहिए। पर इसके लिए स्त्रियाँ इतनी विद्या सीख ले जिससे वे स्वावलम्बी बन जाये।

प्र० आप समाजवादियोंकी तरह 'सब भूमि गोपालकी' तो मानते हैं। लेकिन आज तो एक आदमी जमीन जोतता है और दूसरा उसे चूसता है। इस हित विरोधको हम अहिंसा द्वारा हल करना चाहते हैं। और धन कमानेमें तो पाप करना ही पडता है। ऐसी हालतमें क्या धनिकोंसे आर्थिक सहायता लेना पाप नहीं है।

उ० हमारे लिए तो तत्त्वको पूरी तरह केवल जान लेना भर शक्य है। उस धर्मका पूरा-पूरा पालन तो केवल परमात्मा ही कर सकता है। हम अपूर्ण और

मर्यादित आत्माएँ हैं। इसलिए मैं धन कमानेको अधर्म मानते हुए भी धनिकोसे धन ले लेता हूँ। जबतक मेरा यह खयाल है कि ऐसा करके मैं धनिको और समाजकी सेवा ही करता हूँ, तबतक इस तरह धन लेना मैं दोष नहीं समझता। और तबतक मैं समाजवादीका मुकाबला भी कर सकता हूँ। लेकिन उसकी दलीलोका उत्तर तो मुझे मूक सेवा द्वारा ही देना होगा। जो यह मानते हो कि धनिकोसे पैसा नहीं लेना चाहिए, उनके लिए वही कर्तव्य है। पर सघके लिए वह धर्माधर्म है। मैं तो शरीर-श्रमके लिए पागल हूँ। इसमें सब-कुछ आ जाता है। “सुझेणु कि बहुना ?”

गांधी सेवा सघके द्वितीय अधिवेशन (सावली) का विवरण, पृ० ५९-६३

२६९. एक पत्र^१

[५ मार्च, १९३६ या उसके पूर्व]^२

मैं तो उत्सवमें शामिल होनेकी पूरी आशा कर रहा था, लेकिन ईश्वरकी इच्छा कुछ और ही थी। वैसे मेरे आने-जानेपर लगा प्रतिबन्ध कुछ-कुछ हटा लिया गया है, फिर भी मुझे किसी भी सार्वजनिक कार्यक्रममें शामिल होनेकी मनाही है। दिल्ली जा सकता था तो गुरुकुल भी आ सकता था। लेकिन वहाँ मैं किसी काम से नहीं, बल्कि आराम करनेके लिए जा रहा हूँ और यह आशा करता हूँ कि मेरी असमर्थताको गुरुकुलके सभी लोग समझेंगे और इसके लिए क्षमा करेंगे। मैं यह आशा भी करता हूँ कि मेरी वहाँ आनेकी असमर्थतासे गुरुकुलको लोगो द्वारा दिये जानेवाले दान और अन्य प्रकारकी सहायतामें कोई कमी नहीं आयेंगी। गुरुकुल ऐसे दान और सहायताका बहुत बड़ा पात्र है। उसे मेरी शुभकामनाएँ तो सदासे प्राप्त ही रही हैं। मैं तो नहीं आ सकता, लेकिन मुझे इस बातकी खुशी है कि सरदार पटेल वहा जा रहे हैं। उनके जानेका मतलब मेरा जाना ही है, क्योंकि वे मेरी ओरसे वहाँ मेरा पूण प्रतिनिधित्व करने जा रहे हैं।

[अग्नेजीसे]

हिन्दू, ५-३-१९३६

१ और २ ५ मार्च, १९३६ के महादेव देसाईके तारके अनुसार, जहाँसे यह पत्र लिया गया है, आचार्य देवशर्मा गांधीजीसे गुरुकुल कांगड़ीके दीक्षान्त समारोहमें शामिल होनेका आग्रह करने के लिए खास तौरपर सावली गये थे। सम्भवत यह पत्र आचार्य देवशर्मा की मार्फत भिजवाया गया था। देखिए “सन्देश गुरुकुलके दीक्षान्त समारोहके अवसर पर”, ९३ १९३६ के पूर्व भी।

२७० पत्र : प्रभावतीको

सावली

[५ मार्च, १९३६]^१

चि० प्रभा,

तेरा पत्र मिला। उक्त पत्र पढकर मैंने फाड़ दिया। मैं दरपता हूँ कि तू अब परेशान होने लगी है। किन्तु यह याद रख कि सुख-दुख मनकी तरफ है। दुखको दुख मानना ही नहीं चाहिए। भगवान्का विस्मरण ही दुख है। हाँ, यदि जयप्रकाशकी इच्छा हो और तू उसकी किसी प्रकारकी सेवा कर सकती हो तो उसके साथ अवश्य घूमना। उसे नियमित रूपसे दवा देना, भोजन देना और उसके सामानकी देख-भाल करना, यह सब सेवा ही है। ओर इस प्रकार जितना अनुभव मिल सके उतना प्राप्त करना। यदि पटना-जैसी जगह जाये तो वहाँ तुझे अपने सम्बन्धियोंसे अवश्य मिलना चाहिए। ऐसे सभी काम रसपूर्वक किन्तु तटस्थ भावसे करने चाहिए। यदि तू अपनी तबीयत बिगाडेगी तो उससे मुझे दुख ही होगा। अपनी खुराकका ध्यान रखना। तुझे जो अनुभव प्राप्त हो सो मुझे लिखना।

कल हम सावलीसे रवाना हो जायेंगे। आज यहा कृष्णदासका^२ विवाह सम्पन्न हो गया। दोनो हर तरहसे बिलकुल सादे थे। रोज पहननेवाले कपडोके सिवा उन्होंने और कुछ नहीं पहना था। किसी तरहकी भेंट आदि नहीं थी। इतना सादा विवाह तो मैंने देखा ही नहीं।

बापूके आशीर्वाद

[पुनश्च]

हम ८ तारीखको दिल्ली पहुँच जायेंगे।

गुजरातीकी फोटो-नकल (जी० एन० ३३१२) से।

१ बापुना पत्रो-१० श्री प्रभावतीबहनने, पृ० ७८ के आधारपर।

२ छगनलाल गार्धीके पुत्र जिनका विवाह मनोशा देवीके साथ सम्पन्न हुआ था।

२७१ पत्र अनसूया साराभाईको

५ मार्च, १९३६

चि० अनसूया बहन^१,

तुम्हारा पत्र तुम्हे शोभा देता है।

हाँ, तुम्हारी दी गई लुटिया में प्रेमपूर्वक इस्तेमाल कर रहा हूँ और शीशा भी। क्या तुम जानती हो ये चीजे कहाकी है? उस्तरा इस्तेमाल करनेका अवसर नहीं आया। इस कारण बात तो केवल भविष्यकी है। यह तो मैं जानता हूँ कि धातुओकी चादरे बाहरसे आयात होती है। किन्तु यह लुटिया तो जमनीमें बनी हुई है। अभी फिलहाल चादरोका आयात तो होता ही रहेगा, किन्तु करोडोके मूल्यके बतन तो यही बनने चाहिए। अगर जमन सिल्वरकी चादरे नहीं आ सकती तो हमे उसके बिना ही काम चलाना चाहिए। पीतलके बर्तनो पर कलई चढा सकते है या कुछ और उपाय ढूढ सकते है। मतलब तो इतना ही हे कि प्रत्येक वस्तु खरीदते समय हमे ग्रामवासियोका ध्यान रखना चाहिए।

बापूके आशीर्वाद

[पुनश्च]

कल सावलीसे रवाना हो जाऊँगा और ८ ता० को दिल्ली पहुँचनेकी आशा रखता हूँ।

मूल गुजराती (जी० एन० ११५६२) से।

२७२. पत्र . रामनरेश त्रिपाठीको

वर्धा

५ मार्च, १९३६

भाई रामनरेशजी,

आपका खत मिला है और सटीक मानस भी। आजकल आरामके दिनोमे रोज आध घटा रामायण सुनता हू। तीन दिनसे आपकी पुस्तक पढता हू। जो प्रसंग चल रहा है सो तो पढता ही हू। और भूमिकासे आरम्भ किया है। अब जीवनी चलती है। मेरी तो आपके अनुवाद पर श्रद्धा है।

आपका,

मो० क० गाधी

श्री रामचरितमानस मे प्रकाशित अनुकृतिसे।

१ अम्बालाल साराभाईकी बहन और अहमदाबाद मजदूर आ दोब्लन की नेता।

२७३ पत्र : कृष्णचंद्रको

सावली

५ मार्च, १९३६

वि० कृष्णचंद्र,

तुमारा पत्र मिला। अच्छा किया। अब थोड़ा खत लिखता हू। खट्टी चीजोंसे जो परिणामका तुमको अदेशा है ऐसा कुछ हुआ देखा नहीं है। हा लेकिन दूध-बीके त्यागसे ऐसे होता है सही। फिर भी खट्टी चीज थोड़े दिनोंके लिये छोड़कर अनुभव ले लो। बचकोषके लिये कच्चा लसुन एक तोला तक खानेके समय खाकर देखो। इससे बहुत लाभ होता है, ऐसा मैंने प्रत्यक्ष अनुभव करके देखा है। नीमके पते मत छोड़ो। उससे हानि होनेका तो सभव ही नहीं है।

तुमारा कार्यक्रम आजकल क्या रहता है ?

मैं ८ तारीखको दिल्ली पहुंचनेकी आशा रखता हू।

बापुके आशीर्वाद

पत्रकी फोटो-नकल (जी० एन० ४२८४) से।

२७४. भाषण गांधी सेवा सघकी बैठकमें - ५

सावली

५ मार्च, १९३६

दो दिनसे मैं आप लोगोमें से हरएकसे परिचय करनेका प्रयत्न कर रहा था। पर निष्फल हुआ। मेरी इच्छा थी कि एक-एकसे मिलता और उनकी शकाओका समाधान करता। इससे उनका भी समाधान होता और मेरा भी। व्यक्तिगत रूपसे मिलनेका मुझे शौक-सा हो गया है। पर मैंने सोचा कि यदि मुझे काम करना है, तो इस मोहको छोड़ना चाहिए। आज लोगोंने समय करके उस मोहको छोड़ा, और किसीने मुझसे मिलनेका प्रयत्न नहीं किया। मुझे उसे परिश्रमपूर्वक छोड़ना पडा।

आज मुझे बड़ा समय करना पडा। कृष्णदासके विवाहमें मैं बोल न सका, इसका मुझे दुःख हुआ। इस नव-दम्पतिको मैंने दो शब्द भी नहीं कहे। किसी दिन इस शरीरका वियोग भी सहन करना ही होगा। तो आजसे ही हम इसके लिए तैयार क्यों न हो ? मेरा और आपका ऐसा स्थायी सम्बन्ध होना चाहिए कि जिस पर शारीरिक वियोगका कोई असर ही न हो।

अब प्रभुदासके प्रश्नोके उत्तर देता हूँ।^१ वह पूछता है, हम दरिद्रोंसे एकरूप कैसे हो सकते हैं। इसका मतलब यह है कि वह प्रयत्न कर रहा है, लेकिन अभी सफल नहीं हुआ है। इसका निचौड यह निकलना है कि यह कष्टमत्वाय वस्तु है। हम लोगोंने शहरी जीवन बिताया है। इसलिए शहरी जीवनकी कुछ इच्छा रह गई है। दूसरी ओरसे ग्राम-सेवाकी इच्छा बढ़ती जा रही है।

दरिद्रोंके साथ तादात्म्यका मैं कोई क्रम नहीं बना सकता, मेरे पास कोई क्रम है भी नहीं। विनोबाने कुछ बतलाया हो, तो मुझे पता नहीं है। स्थूल तादात्म्य कब और कितना होगा, बता नहीं सकते। किसीको पूरा हो सकता है, और किसीको आधा, ओर किसीको तो जन्मभर भी नहीं हो सकता। पर हमारे दिलमें तो ऐक्य कर लेना चाहिए। हादिक ऐक्यके बाद बुद्धि अपने-आप ही वैसी हो जायेगी। और उस दिशामें हमारी गति धीरे-धीरे हो जायेगी। सफलना मिलना न मिलना ईश्वरके हाथ है। इसकी मुझे परवाह नहीं। मुख्य वस्तु प्रयत्न है।

उसका दूसरा प्रश्न है कि क्या हर १५ रुपयेमें से ४ रुपये मासिक किसी दरिद्र व्यक्तिको पहुँचानेके लिए खर्च करनेका नियम बनाया जाये? मुझसे ऐसा नियम नहीं बन सकता, और न वह आवश्यक ही है। रुपये देनेपर भी निश्चित रूपसे नहीं कह सकते कि हमारा उनका सम्भाव हो गया। बाहरी वस्तु भीतरी बातका प्रमाण नहीं है। राज्यके द्वारा अगर ऐसा कानून बनाया जाये, तो लोग उसमें से छटनेकी कोशिश करेंगे।^२

प्रश्न ग्रामवासियोंके आर्थिक शोषणको मिटाकर जबतक उन्हें प्रत्यक्ष अर्थ-लाभ न कराया जाये, तबतक वे हमारी तरफ उदासीन भाव ही रखेंगे। उनका सबसे विकट प्रश्न आर्थिक शोषणका है। उसमें हम ग्रामीणोंकी क्या सहायता करें?^३

उत्तर हमें जो ये उलझनें होती हैं, उसका कारण यह नहीं है कि देहाती हमको समझते नहीं, बल्कि यह है कि हम उन्हें समझ नहीं सकते। यह दुखकी बात है। मैं भी मेरे विचार अभीतक अच्छी तरह नहीं समझा पाया हूँ। हमारा काम अभी नया है। अभी एक वर्ष भी नहीं हुआ। जनताकी सेवा करनेके लिए अभी हमारे पास पूरा अनुभव भी तो नहीं। मैं स्वयं अभी देहातमें नहीं बैठ सका। लेकिन अनुसंधान किया है। कुछ पूर्व प्रयोग किये हैं। दक्षिण आफ्रिकामें लाखों देहातियोंके

१ पहले विनोबाजीने ४ मार्चको इन प्रश्नोंका उत्तर दिया था। गांधीजीने ५ मार्चको प्रवचनके बाद इन प्रश्नोंका उत्तर दिया।

प्रश्न १ हममेंसे जो लोग आज तक तो मध्यमवर्ग का जीवन बिताते आये हैं, परन्तु अब दरिद्र वर्ग से एकरूप होना चाहते हैं, वे किस क्रम से अपने जीवनमें परिवर्तन करें, जिससे निश्चित रूप में ३ या ४ वर्ष में वे उन दरिद्रों से एकरूप हो जायें?

प्रश्न २ मध्यम अथवा उच्च वर्ग के लोग दरिद्रों से अपनी सद्भावना किस तरह प्रकट कर सकते हैं? क्या इस प्रकार का कोई नियम बनाना ठीक होगा कि सब के सदस्य कोई ऐसा उपाय करें, जिससे उनके खर्च में से फी १५ रुपयेमेंसे ४ रुपये दरिद्रोंके घरमें सीधे पहुँच जायें।

२ इसके उपरान्त राजेद्र प्रसाद के एक प्रश्न को छोड़कर बाकी प्रश्न स्वामी आनन्द ने पूछे थे।

बीच रहा हूँ। उनकी कठिनाइयों का मुझे अनुभव है। मेरा एक यह भी अनुभव है कि हम देहातियों में विद्वानों को नही पैदा कर सके, इसके कारण हमने नही सोचे है। उन कारणों को हमें दूँटना है। हम इस आशा से काम करते हैं और खर्च करते हैं कि देहाती हमारी बात मान लेंगे। जब हम उन्हें समझ जायेंगे तब वे भी हमें चिपक जायेंगे। तब तक हम उनकी सफाई करें, दो-चार औषधियाँ बाँटें और आरोग्यके नियमों का ज्ञान दें। वैद्यराज बनकर न जायें। हमने औषधि दी और उसे मिल गई, बस इतनेसे ही सन्तोष मान लें। अधिक फलकी आशा न करें। आर्थिक मदद हमें या न दें, लोग उदासीन रहे या न रहे, इससे हमें कोई मतलब नही। मैंने तो ग्राम-सेवकों से कई बार कहा है कि तुम निराश क्यों होते हो? हम तो भगी होकर गये हैं न? भगीको तो जूठनसे भी सन्तोष हो जाता है। इसी वृत्तिसे हम भी जायें। वे गाली दें तो सुन लें। मारपीट करें तो वह भी सह लें। यह बात नही कि उनकी आर्थिक स्थिति ठीक नही है, इसलिए वे नही आ रहे हैं। पैसे देनेपर भी वे नही आयेंगे। पैसे भी लेंगे और सफाई का काम भी लेंगे। बस, हम इस तरह काम करें कि बीमारों को दवा दें, लोग जहाँ टट्टी जायें, जाने दें। उनसे यों भी न कहें कि बहन यहाँ न जाओ, वहाँ जाओ। चुपचाप साफ कर लें। यही अहिंसा है। उनके आरोग्यकी रक्षा करना, उसका मार्ग बताना और सफाई करना यही मार्ग है। किसी-न-किसी रोज वे समझ जायेंगे। यदि इसका असर न हुआ, तो अहिंसा-जैसी कोई चीज ही नही है।

प्रश्न इसके अलावा भी कुछ करनेकी आवश्यकता है या नहीं?

उत्तर अगर हम कर सकें तो करें, लेकिन दोनोंमें सम्बन्ध जोड़नेकी आवश्यकता नही है। दोनों स्वतन्त्र सेवाएँ हैं। अगर अर्थलाभ होनेवाली सेवा न भी कर सकें, तो पहली तो करें ही। ओर इससे अधिक हमसे न हो पायें तो चिन्ता नही।

प्रश्न देहातियोंको उनकी जरूरतकी चीजें किफायतसे मिलें इस गरजसे क्या कोई ग्रामसेवक दूकान खोलकर उसमें पान, बीड़ी, तमाखू, मछली, चाय आदि चीजें भी रख सकता है?

उत्तर ग्रामवासियोंकी जेबमें एक पैसा भी अधिक पहुँचानेकी गरजसे हम सब उपाय काममें ला सकते हैं। लेकिन यह ग्राम-सेवकोंकी अपनी शक्ति और दक्षतापर निर्भर है कि वह दूकान खोले या नही। मैं यह निश्चित नियम बनाकर नही दे सकता कि ग्राम-सेवक अपनी दूकानमें किन-किन चीजोंको बेचें? प्रत्येक सेवक अपनी शक्तिका विचार करके अपनी मर्यादा स्थिर कर लें। देहाती दूकानवालोंके साथ मुकाबला करना होगा और देहातियोंकी आदतोंका भी विचार करना होगा। अगर मैं चला जाऊँ और देखू कि तमाखू और बीड़ीके सिवाय काम नही चल सकता, तो मैं इन चीजोंको भी बेचूँगा, हालाँकि मैं तमाखूको शराबसे भी खराब मानता हूँ। हज़ारों बरसकी आदत एक दिनमें नही मिटेगी। मैंने तमाखू-बीड़ी छुड़ानेका काम नही किया है। आदर्श एक वस्तु है, व्यवहार दूसरी बात है, और दूसरे लोग क्या कर सकते हैं यह तीसरी बात है।

प्रश्न तो क्या आप शराब भी बेचेंगे?

उत्तर नहीं, शराब नहीं बेचूंगा। जिस चीजसे देहाती नफरत करत है और खुद पीनेवाला भी जिसे बुरा समझता है, वह उसे नहीं दूंगा। लेकिन अगर मैं विलायतमें चला जाऊँ ओर मैं उसे छोड़ा न सकूँ, तो बेचूंगा। और कोई मछली खानेवाले है, या मास खानेवाले है, और साफ चीज चाहते है, तो वे भी अपने हाथसे दूंगा।

मेरे कहनेका शब्दार्थ लेकर कोई अथका अनथ न करे। जिस चीजको लोग बुरा समझते है, उसे छोड़ानेकी कोशिश तो करता ही रहूँगा। पर जबतक छोड़ा नहीं सकता, तबतक वह उनको दे दूंगा और अपना काम करता रहूँगा। दूकान खोलना बडी कठिन बात है। लक्ष्मीदास-जैसा चतुर आदमी तो बहुत-कुछ कर सकता है। ग्राम-संगठनका रास्ता बडा ही विकट है। इसका कोई राज-माग नहीं है। जो हृदयसे सेवा करेगा, उसे सच्चा माग मिल जायेगा।

प्रश्न क्या गाँवोंमें बनी हुई या पैदा होनेवाली चीजोंके लाने, ले जानेके लिए हमें मोटर लारियोके बजाय बैलगाडियोसे ही काम नहीं लेना चाहिए ?

उत्तर इस प्रश्नने मुझे परेशान कर दिया है। मेरे पास इसका ऐसा कोई उत्तर नहीं जो आपके हृदयको स्पश कर सके। आपसे तो इतना ही कहना है कि मैं लाचार हूँ। मोटर दिनो-दिन देहातोपर चढाई करती जा रही है। इसमे गोसेवाका प्रश्न है। हमे श्रद्धापूर्वक प्रयत्न करना चाहिए। मैं आपसे सिद्धान्त कह दूँ? अगर हम गो-सेवाको अच्छी तरह समझनेकी कोशिश नहीं करेगे, तो गाय भी खाने लग जायेगे। आज भी अगर डॉक्टर सलाह दे, तो लोग दवाके रूपमें गोमास खाने लग जायेगे। भैसके दूधसे आप अपना काम चला ही नहीं सकते। मैंने तो वैष्णव कुलोमे भी दवाके नामपर गोमास खाते हुए देखा है। पर याद रहे, अगर गाय मर जाये तो हम भी मर जायेगे। मोटर देहातपर चढाई कर रही है। अगर यही होता रहा, तो हिन्दुस्तान दक्षिण आफ्रिका बन जायेगा। मैं तो छोटे-छोटे खेतोंका भी पक्षपाती नहीं हूँ। लेकिन यह भी नहीं चाहता कि बीस-बीस पचीस-पचीस हजार एकड जमीन किसी एकके पास हो। आज गो-सेवा मोटरसे महँगी है। लेकिन यह प्रश्न तो वैसा ही है, जैसा खादीका था। दो आने गजकी खद्दर सत्रह आने गज मैंने बेची है। मैं तो आदर्शकी बात कहता हूँ। हमारा तो यही कर्तव्य है कि श्रद्धासे काम करते रहे।

राजेन्द्र प्रसाद लेकिन क्या यह सिद्ध है कि मोटरसे कम खर्च पडता है ?

उत्तर बिलकुल नहीं, सस्ते-महँगेका प्रश्न झूठा है। माँग और पूर्तिका कानून मानवी नहीं राक्षसी है।

प्रश्न क्या आपको स्वदेशीकी व्याख्याके अनुसार अहमदाबादका चावल और खण्डवाका गेहूँ बम्बईमें मँगवाना ठीक होगा ? क्या यह जरूरी नहीं कि हर चीजपर अधिकसे-अधिक लाभकी मात्रा नियत कर दी जाये ?

उत्तर लाभकी मात्रा और स्थल दोनोकी मर्यादा बनानी चाहिए। पूरा चावल बम्बईसे मँगाकर यहाँ हम न खाये। सीताराम शास्त्री चावल बम्बई भेजते हैं। पर असलमे उन्हें गुण्टूर भेजना चाहिए। न्याय तो यह है कि चावल जहाँ हो वही उसे काममे लाना चाहिए। मेरी स्वदेशीकी परिभाषा है तो पुरानी, लेकिन सच है। उसके अनुसार काम करते हुए ही हम एक नया अर्थशास्त्र बना लेंगे। सच्चा अर्थशास्त्र वही है जो नीतिसे चलेगा। इसमे निष्फल हो तो भी मानो कि सफल हुए।

प्रश्न ग्राम-सेवक ग्रामीणोंसे काम लेनेके बजाय मध्यस्थ लोगों (आडतियो, एजन्टो, दलालो)का उपयोग करते हैं। क्या यह ठीक है ?

उत्तर जहा तक हो सके सीधा काम लेना चाहिए।

प्रश्न पूरा [हाथकुटा] चावल, हाथ-पिसा आटा, तेल आदि शहरोंमें भी बनवाये जा सकते हैं। क्या इसे ग्रामोद्योग कहेंगे ?

उत्तर आज आहार-सुधारके नामपर दिशा-भूल हो रही है। दूध देहातमे काफी नहीं मिलता। इसलिए डॉ० तिलक कहते हैं कि बम्बईसे सूखा दूध मँगाकर खाओ। यह भयकर वस्तु है। ऐसा हरगिज न करे। गाँवोंके शोषणको हर तरहसे हमे रोकना चाहिए। देहातियोंको समझाना चाहिए कि वे दूध न बेचे।

गांधी सेवा सघके द्वितीय अधिवेशन (सावली) का विवरण, पृ० ६७-७०

२७५ भाषण : गांधी सेवा सघकी बैठकमे - ६^१

सावली

६ मार्च, १९३६

प्रश्न गत वर्ष देशी रियासतोंके विषयमें जो नीति आपकी सम्मतिसे सघ द्वारा निर्धारित हुई थी, उसके बारेमें क्या आपके खयालसे वह समय नहीं आ गया है कि जब सघ देशी राज्योंके कामकी ओर अधिक ध्यान दे और उसके लिए जोरदार प्रयत्न करे ?

उत्तर मैंने क्या स्वीकार कराया था वह तो भूल गया हूँ। लेकिन इस विषयमे मेरी जो नीति रही है, उसका मुझे ठीक-ठीक पता है। इस विषयमे जोरदार प्रयत्न तो अवश्य करना चाहिए। परन्तु मैं कैसे बताऊँ कि जोरदार किसे कहा जाये ? राज्य द्वारा जो-कुछ हो सकता हो उसे अच्छी तरह करनेमे तन्मय हो जाना, यही जोरदार प्रयत्न है।

प्रश्न क्या उन राज्योंमें भी आपकी नीति वही सहयोगकी रहेगी, जहाँ प्रधान मन्त्री, सेनापति, पुलिस-अधिकारी आदि अंग्रेज या अंग्रेजोंके आदमी ही नियुक्त करके राज्यको अनेक अशोमें ब्रिटिश शासनका ही रूप दिया जा रहा है ?

१ गांधीजीने सबसे पहले स्वामी आनन्दके बाकी बचे हुए प्रश्नोंके उत्तर दिये और उसके बाद देशी रियासतोंके विषयमें रामनासयण चौधरी के प्रश्नोंके उत्तर दिये।

उत्तर देशी राज्य अपने राज्यमें सारेके सारे कर्मचारी अग्रेज ही रखें तो भी हमारी नीतिमें कोई परिवर्तन नहीं हो सकता। ऐसी हालतमें वहाँ जो कठिन परिस्थिति उत्पन्न हो जायेगी उसकी मैं कल्पना कर सकता हूँ। लेकिन उसका कोई इलाज नहीं है। सभी अधिकारी अग्रेज हो जाये, तो शासन तां राज्यके नामपर ही चलेगा न ?

प्रश्न आपके इस अभिप्रायमें अब कोई फक हुआ या नहीं कि देशी राज्योके प्रश्नोमें ब्रिटिश राज्यका हस्तक्षेप न हो ? यदि नहीं तो आपने श्री मणिभाई और श्री जमनालालजीको ऐसा क्यों करने दिया ?

उत्तर श्री जमनालालजीने तथा मणिलालजीने जो-कुछ किया वह मेरी सम्मति से ही किया है। पर इस विषयमें मेरी जो नीति थी, अब भी वही है। नीति द्वारा मैं एक सिद्धान्त बनाता हूँ। पर उसके व्यवहारकी मर्यादा बाधना नहीं चाहता। मैं स्वयं स्वप्नमें भी ब्रिटिश हस्तक्षेपकी इच्छा नहीं रखता। लेकिन कुछ अपवादात्मक प्रसंग हो, तो उसमें जो हस्तक्षेप कराना चाहते हैं, उन्होंने अपनी मर्यादा बाँध ली है। प्रत्येक व्यक्तिको अपनी मर्यादा बाँध लेनेका अधिकार है, ओर अगर मुझे कोई पूछनेके लिए आये तो उस व्यक्तिका खयाल करके उसके लिए भी मैं मर्यादा बना सकता हूँ। किसीने मुझसे पूछा कि श्री जमनालालजी जो कर रहे हैं, क्या कोई दूसरा आदमी उसी हालतमें कर सकता है ? मैंने जवाब दिया कि जमनालालजीको लेकर मेरे पास आधी तब जवाब दूँगा। जो आदमी परिस्थितिको अच्छी तरह जानता है, वही इस बातका विचार करके मर्यादा कायम कर सकता है कि अमुक परिस्थितिमें सिद्धान्तकी मर्यादा क्या होनी चाहिए। उसका बर्ताव दूसरेके लिए दृष्टान्त रूप नहीं हो सकता। उसमें उस व्यक्तिकी योग्यताका भी खयाल होता है। जमनालालजी और मणिलालजीको जाने देनेमें हस्तक्षेप करानेका उद्देश्य नहीं था, इतना मैं कह सकता हूँ। लेकिन मान लिया जायें कि सिद्धान्तको छोड़ दिया। तो भी उसे दृष्टान्त बनानेके लिए नहीं, बल्कि मेरी त्रुटिके कारण समझिए। जो दृढ़ हो वह सिद्धान्तका ही अनुसरण करे।

हिंसक और अहिंसक प्रवृत्तिया एक साथ चल रही है। ईश्वर उनका द्रष्टा है। जनता परिणाम देखती है। हम हेतु देखेंगे। अहिंसाका जिस तरह अमल मैं करता हूँ वह नई-सी चीज मालूम होती है। जैनोंने और बौद्धोंने भी अहिंसाके प्रयोग किये। लेकिन वह आहारमें मर्यादित हो गई है। राजनीतिक और सामाजिक कामोमें भी हिंसक और अहिंसक दोनों शक्तियाँ प्रेरक हो जाती हैं। बाह्यत उनके स्वरूपमें फर्क नहीं दीख पडता, पर हेतुमें होता है। हर चीजमें इस बातको ध्यानमें रखे तो हानि न होगी, और कठिनाइया भी न रहेगी।

प्रश्न क्या देशी राज्योके ही प्रश्नोकी चर्चा करनेवाले अखबार आपकी नीतिके अनुसार चलाये जा सकते हैं ?

उत्तर मुझे डर है कि ऐसे समाचारपत्र, मेरी नीतिके अनुसार नहीं चलाये जाते। परन्तु जिनका दृष्टिकोण ही भिन्न हो उनको मैं किस तरह समझाऊँ। मेरी

दृष्टिमें देशी राज्योंके लिए अलग पत्रोंकी जरूरत ही नहीं है। हमारा काम अखबारोंके जरिये नहीं होगा। मेरी तो सलाह है कि हम मोन वारण करके काय करे। देशी राज्योंके अधिकारी जितना करने दे, उतना ही करे। ऐसा न कर सके तो हट जाये। जितना ब्रिटिश भारतमें सिद्ध करेगे उतना ही वहाँ भी होगा। त्रैराशिकके हिसाब जैसी यह बात है। देशी राज्योंकी प्रजा तो गुलामोंकी गुलाम है। मेरी दृष्टिसे जो काम करते हैं, वे गुलाम थोड़े ही हैं, लेकिन अहिंसाकी दृष्टिसे काम करनेवालोंको बहुत विचारसे चलना पडता है। वहाँ जो-कुछ बन पडे हमें इसी दृष्टिसे करना चाहिए जिससे ब्रिटिश हस्तक्षेप ही न सके। देशी राज्योंमें किये जानेवाले आन्दोलनसे हिन्दुस्तानको स्वराज्य हासिल न हो सकेगा। परन्तु ब्रिटिश हिन्दुस्तानमें स्वराज्य प्राप्त होनेपर देशी राज्योंमें वह जरूर ही आ जायेगा। मो० अबुल कलाम आजादने एक बार कहा था कि सारा देश गुरुद्वारा है। उसी समय मेरी बुद्धिमें यह बात आ गई कि सारा देश जेलखाना है। रियासतोंमें तो डबल जेल है। जेलमें जैसी रियायतें मिल सकती हैं, वैसी रियासतोंमें मिलती हैं।

मुझे आप लोगोसे दो बातें कहनी हैं। पहले भी अनधिकार रूपसे कही थी, आज भी अनधिकार रूपसे ही कहूँगा। मैंने दुखके साथ सुना है कि जो 'गांधी-विचार-समिति'^१ बनी थी, वह टूट गई। वह सघके प्रस्तावसे नहीं, स्वेच्छासे बनी थी इसलिए उसे टूटनेका अधिकार भी था। परन्तु सुनता हूँ कि वह इस खयालसे टूटी है कि इस समितिके विषयमें मेरी राय अनुकूल नहीं है। मुझसे पूछना तो था। मैं तो पास ही पडा था। अगर कोई आदमी कहे कि बापू तो यह चाहते हैं, वह चाहते हैं, तो किसीका मत मानो। यह मेरा दुर्भाग्य है कि मेरी भाषामें से दो चार अर्थ निकाले जा सकते हैं। मैं कोशिश तो करता हूँ कि मैं ऐसी भाषा बोलू या लिखू कि उसमें से केवल एक ही अर्थ निकल सके। लेकिन भाषा लूला साधन है। और मैं कोई भाषाका पण्डित नहीं हूँ। ऐसी शक्ति मैं कहाँसे लाऊँ कि जो कुछ मेरे दिमागमें है, वह सब लिखकर रख दूँ? मेरे शब्दोंका भिन्न-भिन्न लोगोपर भिन्न-भिन्न असर पडता है। मेरा मतलब यह नहीं था कि मेरे विचारोंका प्रचार करनेका काम आप करे ही नहीं। मैं यह नहीं मानता कि मेरे विचारोंको प्रकट करना धर्म है। पर मुझे यह मोह जरूर है कि मैं अपने विचारोंको सत्य मानता हूँ। और इस कारण मुझे यह भी मोह है कि उन्हें अपने साथियोंको समझाऊँ। मुझमें उच्चारण-शक्ति भी है। तब अवश्य प्रचार-कार्य भी हो ही जाता है। मैं अपने विचारोंका प्रचार चाहता भी हूँ। पर मैं समझ रहा था कि आप लोग आडम्बर कर रहे हैं। उसे मैं टालना चाहता था। यह बात नहीं थी कि समिति कायम ही न हो। ऐसी मेरी राय नहीं थी। समिति हो, पर ऐसी हो कि जैसी मैं चाहता हूँ। जब तक मैं जिन्दा हूँ तब तक तो कह भी सकता हूँ। मुझे बोलना भी पडता है। तब ऐसी समिति होनेमें क्या हानि है? मेरे विचार और मेरी भाषाका प्रचार करनेमें यह

समिति निमित्त रूप हो सकती है। इससे मैं चाहता हूँ कि यह समिति फिर बन जाये और अपनी मर्यादा में रहकर काम करे। भला यह कभी हो सकता है कि जिस काममें काकासाहब हो उसे मैं बुरा समझूँ? मुझे यह डर नहीं था कि समिति कोई बुरा काम करेगी। लेकिन मैं सावधान क्यों न करूँ? अगर यह भी मान ले कि मैं इस समितिके कामको मिटाना चाहता था, तो भी दूसरे सदस्य इस कामको मिटानेमें क्यों मेरे साथ हो गये, और अकेले काकासाहबको इस कामको अपनी जवाबदेही पर करना क्यों आवश्यक हुआ?

महादेवभाई आपसे किसने कहा कि समिति मिट गई? वह तो सिर्फ स्थगित कर दी गई है। जब चाहे काम कर सकती है।

गांधीजी मैंने जो कुछ सुना उसपर से कहता हूँ। अगर नहीं मिटी है, तब तो खुशीकी बात है। काकासाहबने मुझे आश्वासन दिया कि वे स्वयं इस कायको करनेवाले हैं। पर अब तो समिति ही उन्हें इसमें सहयोग दे।

दूसरी बात जो मुझे कहनी है, वह सघके कायके साथ सम्बन्ध रखती है। मैंने जो यह कहा था न कि सब सेवक दिन-भर कुदाली लिये रहे और उस रातको दो-तीन घंटे चर्चा हो, सो इससे मेरा मतलब यह तो नहीं था कि सघका मिटा दें। इतने आदमी हैं, क्षमता भी रखते हैं, ऐसे मौकेपर मैं कुछ नहीं कहूँगा। मैं बूढ़ हूँ, मृत्युके नजदीक हूँ। स्मरण-शक्ति भी कम हो गई है। इसलिए जो याद आता है वह कह देता हूँ। मैंने जो कुछ कहा आपके काममें प्रोत्साहन देनेके लिए कहा, आपकी बृद्धिके लिए कहा। मैं जो कहूँ उससे ऐसा न समझें कि वह (अर्थात् गांधी) चीजे करता है बल्कि [मातिए तू] कुछ बताना चाहता है। उसमें से नई टीका ग्रहण करे। आज तो सघ सीधे रास्ते जा रहा है। उस समय उसको मिटानेकी बात मैं कहूँ इतनी मेरी बुद्धि क्षीण नहीं हुई है।

एक नई बात है, लेकिन समय रहेगा तो वह कहूँगा। पहले आगामी सम्मेलनकी बात लेता हूँ। आगामी सम्मेलन ऐसे स्थानपर हो जो रेलवेसे इतनी दूर न हो कि जहाँ पैदल या बैलगाडीसे न जा सके। मेरी तरफसे तो पचास मील भी हो तो कोई हूज नहीं। लेकिन तब यह शत हो कि सब पैदल ही जाये। सामान भी बैलगाडी पर जाये, मोटरपर नहीं। मेरे जैसे पगू न आये तो न सही। लेकिन मैं तो जरूर आऊँगा। मुझे या तो बैलगाडी दे या कन्धेपर ले जाये। इसमें मुझे कोई शम नहीं है। हमे वहाँ जाकर उस देहातको बनाना है। ऐसा क्षेत्र ढूँढ़ ले कि जहाँ डाक्टर और इजीनियर भी न हो। वहाँ अगर जलका कष्ट है, तो कुआ बनाये। अगर गायें न हो तो गायें रखे। मेरे नजदीक तो यह आग्रह है कि हम गायका ही दूध पिये। दूधको हरगिज न छोडे। गो-सेवाके बारेमें अपने दिलकी बात कहूँ तो आप रोने लग जायेंगे और मैं भी रोने लग जाऊँ। इतना दब मेरे दिलमें भरा हुआ है।

मैं तो कहूँगा कि गाय ही रखें। इतना भी आग्रह न हो तो हम भारतवर्षकी सेवा कैसे कर सकेंगे? जब मुझे कोई दुराग्रही कहता है तब मैं समझता हूँ कि हाँ, अब कुछ आग्रह है। मेरे नजदीक आग्रह तो यह है कि भैंसका नहीं गायका ही

दूध पिये और दूध न छोड़े। यह आप्रह करते-करते मैं मर जाऊँ तो भी मुझे सन्तोष है। जहाँ गायका दूध हो, भाजी और शुद्ध पानी आदि पैदा कर सकते हो, ऐसा देहात ढूँढकर आजसे ही तैयारी करे। यह दूर भी हो तो कोई चिन्ताकी बात नहीं। आसपासकी जनताकी सेवा करेगे और प्रतिक्षण नया-नया अनुभव लेते रहेंगे। मेरी दृष्टिसे जो शुद्धतम दृष्टि है वह मैंने बता दी। अगर सम्मेलनको बुलाना हो तो आजसे ही तैयारी करे। देहातका पूरा निरीक्षण करे। बहुत दिनोसे हमारा पतन हो गया है। अपने उद्धारकी ताकत हमारे अन्दर नहीं है। कांग्रेसका सब काम मेरी इच्छाके मुआफिक नहीं चल रहा है। यह कहकर मैं कांग्रेसकी टीका नहीं कर रहा हूँ। लेकिन जिस देहातका नाम भी आपने नहीं सुना ऐसे स्थानपर कभी कांग्रेस [का सम्मेलन] करेगे ?

अगले सम्मेलनकी तैयारीके लिए हमें ग्यारह महीने मिले तो भी अधिक नहीं है। जगह ऐसी हो कि जहाँ सेवकोको काफी काम मिल जाये। अगर वहाँ गायकी कमी हो तो हम आमपामकी ठे जाये, उनका वहाँ पालन करे और वहाके लोग अगर उन्हें पालनेको तयार हो तो उन्हें वही छोड़ दे, अन्यथा वापस ले जाये।

यदि हम इस प्रकार काम करे तो बहुत बड़े व्याख्यानस जो लाभ होता है, उससे कहीं अधिक लाभका अनुभव होगा। यह सब मैं शुद्धतम आदर्शकी दृष्टिसे कहता हूँ। इममे पैसेकी बात नहीं है। बुद्धिकी ही बात है। सम्मेलन बारह महीने बाद कराना है। मैं मेगाँवमे जामन्त्रण दे सकता हूँ। लेकिन मुझे वैसा करने नहीं देते। जिसे सम्मेलन कराना हो उसे एक महीनेके अन्दर-अन्दर निमन्त्रण भेज देना चाहिए। वहाँ डॉक्टर, इजीनियर, बडई, राज वगैरहका काम हमें ही करना चाहिए। भैसका दूध आप कैसे बरदाश्त करते है, मैं समझ नहीं सकता। इसलिए गायके दूध और सागका उचित प्रबन्ध होना चाहिए।

अब एक नई बात आप लोगोसे कहना चाहता हूँ। सोचा था कि विनोबा सुनाये। पर अब समय है तो मैं स्वयं कह देता हूँ। मेरा स्वभाव ही ऐसा है कि अच्छी बात सबके साथ बाँट लेता हूँ। बातका आरम्भ तो बहुत वर्षों पुराना है। छगनलाल उसका साक्षी हो सकता है। मैं जुलू युद्धमे गया था। साल तो छगनलाल बता सकेगा।

छगनलाल गांधी सन् १९०६।

गांधीजी ठीक, उस वक्तकी बात है। और बड़ी बुलन्द बात है। देखो, ईश्वरका खेल इसी तरह चलता है। मेरा निश्चय हो गया कि जिसको जगनकी सेवा करनी है उसके लिए ब्रह्मचय पालन करना आवश्यक है। विवाहित दम्पतिको भी ब्रह्मचयका पालन करना चाहिए। इससे मेरा मतलब यह था कि उन्हें प्रजोत्पादन-क्रियामे नहीं पडना चाहिए। मैं यह समझता था कि जो प्रजोत्पादन करते हैं वे ब्रह्मचारी नहीं हो सकते। इसलिए मैंने ब्रह्मचर्यका आदर्श छगनलाल आदिके सामने रखा। उस वक्त तो मैं बिलकुल जवान था। और जवान तो सब-कुछ कर सकता है। मैं आपसे कह दू कि आप सब ब्रह्मचारी बने, तो क्या वह होनेवाली बात है ?

वह तो एक आदर्श है। इसलिए मैं तो विवाह भी करा देता हूँ। एक आदर्श देते हुए भी यह तो जानता ही हूँ कि ये लोग भाग भी करेंगे। प्रजोत्पादन और ब्रह्मचर्य एक दूसरेसे विरोधी है, ऐसा मेरा खयाल रहा।

पर गुडवारको विनोबा मेरे पास एक उलझन लेकर आये। एक शास्त्र-वचन है, जिसकी कीमत मैं पहले नहीं जानता था। उस वचनने मेरे दिलमें एक नया प्रकाश डाल दिया। उसका विचार करते-करते मैं बिलकुल थक गया, उसमें तन्मय हो गया। अब भी मैं उसीसे भरा हूँ। ब्रह्मचर्यका जो अर्थ शास्त्रोमें बताया है, वह अति शुद्ध है। नैष्ठिक ब्रह्मचारी वह है, जिसने जन्मसे ही ब्रह्मचर्यका पालन किया हो, स्वप्नमें भी जिसका वीच-स्वप्न न हुआ हो। लेकिन मैं नहीं जानता था कि प्रजोत्पत्तिके हेतु जो सभोग करता है उसे नैष्ठिक ब्रह्मचारी क्यों माना गया है। कल यह बुलन्द बात मेरी समझमें आ गई। जो दम्पति गृहस्थाश्रममें रहते हुए केवल प्रजोत्पत्तिके हेतु ही परस्पर सयोग और एकान्त करते हैं, वे ठीक ब्रह्मचारी ही हैं। आज हम जिसे विवाह कहते हैं वह विवाह नहीं, उसका आडम्बर है। जिसे हम भोग कहते हैं वह भ्रष्टाचार है। यद्यपि मैं कहता था कि प्रजोत्पत्तिके लिए विवाह है, फिर भी मैं यह मानता था कि इसका मतलब सिर्फ यही है कि दोनोको प्रजोत्पत्तिसे डर न मालूम हो, उसके परिणामको टालनेका प्रयत्न न हो, और भोगमें दानोकी सहमति हो। मैं नहीं जानता कि उसका इससे भी अधिक कोई मतलब होगा। पर यह भी शुद्ध विवाह नहीं है। शुद्ध विवाहमें तो केवल ब्रह्मचय ही है। शुद्ध विवाह कब कहा जाये? दम्पति प्रजोत्पत्ति तभी करे जब जरूरत हो, और उनकी जरूरत हो तभी एकान्त भी करे। अर्थात् सभोग प्रजोत्पादनको कत्तव्य समझकर तथा उसके लिए ही हो। इसके अतिरिक्त कभी एकान्त न करे। एकान्तवास भी न करे। यदि एक पुरुष इस प्रकार हेतुपूर्वक सभोगको छोड़कर स्थिरवीच हो, तो वह नैष्ठिक ब्रह्मचारी के बराबर है। सोचिए, कि ऐसा एकान्तवास जीवनमें कितनी बार हो सकता है? वीचवान् नीरोग स्त्री-पुरुषोंके लिए तो जीवनमें एक ही बार ऐसा अवसर हो सकता है। ऐसे व्यक्ति क्यों नैष्ठिक ब्रह्मचारीके समान न माने जाये? जो बात मैं पहले थोड़ी-थोड़ी समझता था वह आज सूर्यकी तरह स्पष्ट हो गई है। जो विवाहित है, इसे ध्यानमें रखें। पहले भी मैंने यह बात बताई थी। पर उस समय मेरी इतनी श्रद्धा नहीं थी। उसे मैं अव्यावहारिक समझता था। आज व्यावहारिक समझता हूँ। पशु-जीवनमें दूसरी बात हो सकती है। लेकिन मनुष्यके विवाहित जीवनका यह नियम होना चाहिए कि कोई भी पति-पत्नी बिना आवश्यकताके प्रजोत्पत्ति न करे और बिना प्रजोत्पादनके हेतुके सभोग न करे।

गांधी सेवा सघके द्वितीय अधिवेशन (सावली) का विवरण, ७८-८२

२७६. ग्राम-पुनर्निर्माण

सावली मध्यप्रान्तके चाँदा जिलेमे एक छाटा-सा गाव है। इसमे हरिजनोकी आबादी बहुत है, जिनमे से ज्यादातर महाराष्ट्र चरखा सघके तत्त्वावधानमे होनेवाले खादीके उत्पादनमे लगे हुए है। २९ फरवरीसे ६ माच तक वहाँ गाधी सेवा सघके सदस्यो और कुछ अन्य कायकर्त्ताओका सम्मेलन हुआ। जिन लोगोका उसमे बुलाया गया, उन्हें हिन्दीमे निमन्त्रण-पत्र भेजा गया था और इस बातकी सूचना दे दी गई थी कि वे अपने साथ लालटेन, लिखने-पढनेका सामान, काड, लिफाफे, उनपर लगानके टिकट और नहाने-बोनेका साबुन लेते आये। साथ ही, यह बात भी उसमे थी कि वैसे तो सावलीमे किसी भी प्रकारका दूध मिलना मुश्किल है, लेकिन गायका दूध तो प्राय मिल ही नहीं सकता। इसलिए जा लोग गायका घी ही खानेके आदी हो उन्हें अपने लायक घी भी साथमे लाना चाहिए। सावली पहुँचनेपर यह बात और मालूम हुई कि जो ३०० स्त्री-पुरुष वहा एकत्र हुए थे उनके लिए दूध तो ३४ मील दूर चाँदासे मँगाना पडता था और ताजी शाक-सब्जिया १२० मील दूर नागपुरसे आती थी।

सावली तो उन गावोका एक नमूना है। जिन कठिनाइयोका ऊपर जिक्र किया गया है, वे तो वहाँके अधिकाश गाँवोमे मौजूद है।

हिन्दुस्तानमे गायकी पूजा होती है, पर अधिकाश गावोमे गायका दूध ही नहीं मिलता। यहा आबोहवा ऐसी है कि हर जगह शाक-सब्जियाँ पैदा हो सकती है, मगर अनेक गाँवोमे ताजा सब्जियाँ भी नहीं मिलती। ऐसी हालतमे हमारे हजारो दरिद्रताग्रस्त गावोमे लिखने-पढनेके सामानकी दिक्कत पेश आये तो कोई अचरजकी बात नहीं। गाँवोमे तो प्राय निरक्षरताका ही राज्य है, और जो लोग लिख-पढ सकते हैं उनके पास इतने पैसे नहीं है कि उन्हें वे लिखने-पढनेके सामान और डाकके टिकटो पर खच कर सके। इस बातकी छानबीन करनेसे कोई लाभ नहीं कि क्या भारतके गाँव हमेशास ऐसी ही हालतमे थे, जैसे वे आज है। अगर वे इससे अच्छे कभी भी न रहे हो, तो यह हमारी उस प्राचीन सस्कृतिके लिए लज्जाकी बात है जिसपर हम फूले नहीं समाते हैं। लेकिन अगर वे कभी भी अच्छे न रहे होते तो सदियोसे हम अपने चारो तरफ जो पतन देख रहे है, जिसका सावली तो सिर्फ एक नमूना है, उसमे वे टिक ही कैसे पाते ?

हरएक देश-प्रेमीके सामने समस्या यह है कि वह इस पतनको किस तरह रोके, या दूसरी तरह से कहे तो भारतके गाँवोका किस तरह पुनर्निर्माण करे, जिससे कि हर किसीके लिए गाँवोमे जीवन उतना ही सुविधापूर्ण हो जाये जैसा कि शहरोमे समझा जाता है। निस्सन्देह हरएक देशभक्तके सामने यही एक काम है। सम्भव है कि गाँवोकी हालत सुधरनेके काबिल ही न रही हो, ग्रामीण सभ्यताके दिन लुद गये

हो और ७ लाख गावोंकी जगह ७०० सुव्यवस्थित शहर खड़े हो जाये जिनकी जनसंख्या ३० करोड़ नहीं बल्कि ३०० करोड़ हो। लेकिन अगर हिन्दुस्तानकी किस्मतमें यही बदा हो, तो वह एक ही दिनमें तो नहीं हो जायेगा। गावों और गाँववालोंकी इतनी विशाल संख्याको मिटानेमें और शेषकी शहरों तथा शहरी नागरिकोंके रूपमें परिणत करनेमें समय तो लगेगा।

लेकिन ग्राम-पुनर्निर्माणकी सम्भावनामें जो विश्वास करते हैं उन्हें तो किसी खयाली बातमें विश्वास करके बैठ रहनेके बजाय सच्चे हृदयसे और युक्तियुक्त रीतिसे अपने कार्यक्रमपर अमल करना ही होगा। सावलीके उदाहरणमें उनकी आँखें खुल जानी चाहिए। किसी भी गाँवकी इतनी बिसात तो होनी ही चाहिए कि ३०० स्त्री-पुरुष वहाँ सुविधापूर्वक टिक सके, उन्हें ताजी खुली हवा, हरी-भरी जगह, स्वस्थ गायोंका बढ़िया दूध और साथ-साथ ताजी सब्जियाँ और फल भी मिल सके। इनमें से अनेक चीजें अगर शहरोंमें खरीदकर वहाँ मँगानी पड़े, तो समझना चाहिए कि सचमुच ही उनमें कोई बड़ी गहरी खराबी है।

ऐसा कोई जादू नहीं कि लकड़ी घुमाते ही एक साथ यह सारा परिवर्तन हो जाये। हा, धैर्य और लगनके साथ हम लगे रहे तो पुनर्निर्माणके कार्यक्रमको बिना किसी विशेष कठिनाईके आगे बढ़ाया जा सकता है। लेकिन यह तभी हो सकता है जब उत्साही कार्यकर्त्ता ठीक ढंगसे अपने गावोंका पुनर्निर्माण करनेके दृढ़ निश्चय और लगनके साथ गावोंमें जाकर बैठ जाये। जबतक ऐसा न हो, कुछ नहीं हो सकता।

[अग्नेजीसे]

हरिजन, ७-३-१९३६

२७७. पत्र . अमृत कौरको

[दिल्ली]

८ मार्च, १९३६

प्रिय बागी,

यहाँ पहुँचा तो पाया कि तुम्हारा पत्र यहाँ पहलेसे ही भेरी राह देख रहा है।

मौसम गरम तो नहीं है, लेकिन इसमें ठंडक-जैसा भी कुछ नहीं है। झाँसीके पास वर्षा भी हुई थी। हम सब सकुशल हैं। हमारे दलमें नवीन^१ और बा, इन दोका इजाफा हो गया है। पुरी भी हमारे साथ था।

हम ज्यों ही यहाँ पहुँचे, मैंने तुम्हें एक तार भेजा।^१ आशा है, तुम्हें मिल गया होगा।

ओढ़नेके कपड़ोंमें, जिन्हें गलतीसे शाल या दुपट्टा कहा जाता है, लगाई झालर पर तुम गर्व कर सकती हो। मुझे तो तुम्हारी कताई पर गर्व है। कारण, सच्ची

१ ब्रजलाल गांधी के पुत्र।

२ दिल्ली पहुँचनेपर गांधीजी ने जो द्वार भेजा था वह उपलब्ध नहीं है।

कला तो कताई ही है। और तुम्हारे लिए— यानी एक 'नौसिखिए' के लिए तो यह प्रयत्न सवथा योग्य है। इस बातके लिए तो कभी-कभी बागीको भी प्रशसा मिल सकती है। उसपर स्नेह रखनेवाले—

जालिमकी ओरसे

[पुनश्च]

परमात्माकी कृपा रही तो ११ तारीखको तुम गाडीमे सीधे हरिजन बस्ती आ जाओगी।

मूल अग्रेजी (सी० डब्ल्यू० ३५६५) से, सौजन्य अमृत कोर। जी० एन० ६३७४ से भी।

२७८. पत्र : प्रभावतीको

८ मार्च, १९३६

हालाँकि तू अपने पत्रमे नही लिखती, किन्तु तेरी चिन्ता मुझे जरूर नजर आ रही है। यदि तुझे अनुमति मिल जाये तो तू अपनी इच्छानुसार अवश्य आ सकती है। यदि तू अपनी स्थिति पूरी दृढता और शान्तिपूर्वक जयप्रकाशके सामने रखे तो यह उसकी बहुत बडी सेवा होगी। मुझे भय हे कि तू अपनी स्थिति पूरी तरहसे जयप्रकाशके सामने रख नहीं सकी, और यदि रख सकी है तो उसका जयप्रकाश पर कोई प्रभाव नहीं पडा, अर्थात् वह तेरी बातको सच नहीं मानता। यदि उसे यह विश्वास हो जाये कि तुझमे विकार नामकी कोई चीज नहीं है तो वह अवश्य शान्त हो जायेगा। जैसे पानी आगको बुझा देता है, उसी प्रकार तेरी निर्विकारता उसकी कामाग्निको अवश्य बुझा देगी। यदि तुझे भगवान् पर विश्वास है तो तू डरती क्यों है, अशान्त क्यों रहती है? तू मुझे यह वचन दे गई थी कि तू अशान्त नहीं होगी। उक्त वचनका पालन करना। मुझे लिखती रहना।^१ याद रहे अपने कथनका पालन करना, शान्त रहना, अपने स्वास्थ्यका ध्यान रखना, जब आ सकें तब आ जाना। हम लोग यहाँ लगभग पन्द्रह दिन तो रहेगे।

[गुजरातीसे]

महादेव देसाईकी हस्तलिखित डायरीसे, सौजन्य नारायण देसाई

२७९ सन्देश गुरुकुल कागडीके दीक्षान्त समारोहके अवसर पर

[९ मार्च, १९३६ के पूर्व]^१

गुरुकुलसे विदा लेनेवाले स्नातकोको अपना आशीर्वाद देते हुए सरदार पटेलने सबसे पहले उनके नाम भेजा महात्मा गांधीका सन्देश पढा। सन्देशमें उन्होंने उनसे सत्यमय, शुद्ध और सेवामय जीवन व्यतीत करने और इस बातको कभी न भूलनेको कहा था कि जिस सस्थासे वे विदा ले रहे थे उसे स्वर्गीय स्वामी श्रद्धानन्दने स्थापित किया था, जिन्होंने अन्तिम साँस तक राष्ट्रकी सेवा करते हुए अपने प्राण उत्सर्ग किये।

वार्षिकोत्सवका समापन करते हुए भी सरदार पटेलने महात्मा गांधीका सन्देश पढ़कर सुनाया, जिसमें उन्होंने लोगोसे गुरुकुलको उदारतापूर्वक दान देनेका अनुरोध किया था। अपने सन्देशमें महात्माजीने यह आशा प्रकट की थी कि वहाँ उपस्थित सभी लोग गुरुकुलके कोषको दान देकर भर देंगे, क्योंकि वह सस्था जनताके दिये दानसे ही चलती है।

[अग्रजीसे]

हिन्दुस्तान टाइम्स, ११-३-१९३६

२८० पत्र . जवाहरलाल नेहरूको

दिल्ली

९ मार्च, १९३६

प्रिय जवाहरलाल,

तो तुम कमलाको सदाके लिए यूरोपमे छोडकर लौट आये। फिर भी, उसकी आत्मा कभी भारतसे बाहर नहीं थी, और हमसे अनेककी भाँति, सदा तुम्हारा रत्न-भण्डार बनकर रहेगी। मैं उस अन्तिम वार्तालापको कभी नहीं भूलूंगा, जिसने हमारी^१ चार आँखोको गीला किया था।

१ दीक्षान्त समारोह ९ मार्चको हुआ था।

२ गांधीजी और कमला नेहरूकी। इन दोनोंकी बम्बईमें अन्तिम मेट उस समय हुई थी जब कमला नेहरू इलाजके लिए यूरोप जा रही थी।

यहाँ भारी जिम्मेदारी तुम्हारी प्रतीक्षा कर रही है। वह तुम पर ही डाली गई है, क्योंकि तुम उसे उठानेकी क्षमता रखते हो। तुम्हारे पास आनेका मुझे साहम नहीं होता, मेरे शरीरमे पहले जैसी लचक वापस आ गई होती तो साहस करता। मेरे शरीरमे कोई भीतरी खराबी नहीं है। वजन भी बढ़ा ही है। परन्तु तीन ही महीने पहले जो जीवन-शक्ति इसमे थी वह जाती रही। विचित्र बात यह कि मुझे कभी बीमारी महसूस नहीं हुई। फिर भी, शरीर कमजोर हो गया था और मापक-यन्त्र ऊँचा रक्तचाप बताता था। मुझे सावधान रहना पड़ेगा।

मैं आरामके लिए कुछ दिन दिल्लीमे हूँ। अगर तुम्हारी मूल योजना कार्यान्वित हो जाती तो मैं अपनी मुलाकातके लिए बर्नामे रह जाता। वहाँ तुम्हारे लिए अधिक शान्त वातावरण रहता। लेकिन तुम्हारे लिए एक-सी ही बात हो, तो हम दिल्लीमे मिल सकते हैं। वहा मैं कमसे-कम इस महीनेकी २३ तारीख तक रहूँगा ही। लेकिन अगर तुम बर्धा ज्यादा ठीक समझो तो मैं वहा इससे पहले भी लौट सकता हूँ। अगर तुम दिल्ली आओ तो किंग्सवेमे नये बने हरिजन-निवासमे मेरे साथ ठहर सकते हो। खासी अच्छी जगह है। जब बता सको तो मुझे बता देना कि हमारे मिलनेकी कौन-सी तारीख रहेगी। राजेन्द्रबाबू और जमनालालजी तुम्हारे साथ है या होंगे। वल्लभभाई भी होते, परन्तु हम सबने सोचा कि वह अलग रहे तो बेहतर रहेगा। दूसरे दोनो वहा राजनीतिक चर्चाके लिए नहीं, मातमपुरसीके लिए ही गये हैं। राजनीतिक चर्चा तब ही होगी जब हम सब मिलेंगे और तुम घरेलू कामकाज निपटा लोगे।

आशा है, इन्दुने कमलाके निधनका और तुमसे तुरन्त बिलग होनेका दुःख भली प्रकार सहन कर लिया होगा। उसका पता क्या है?

कामना है कि तुम हर प्रकारसे सकुशल रहो।

सप्रेम,

बापू

अग्नेजीसे गांधी नेहरू पेपर्स, १९३६, सौजन्य नेहरू स्मारक सग्रहालय तथा पुस्तकालय

२८१. पत्र . मिर्जा इस्माइलको

हरिजन बस्ती
किंग्सवे, दिल्ली
९ मार्च, १९३६

प्रिय सर मिर्जा,

अब मुझे थोडा-बहुत पत्र-व्यवहार करनेकी छूट मिल गई है, इसलिए यह पत्र लिखकर आपको सूचित कर रहा हूँ कि आपका निमन्त्रण मिल गया, जिसे मैं अपने लिए अत्यन्त मूल्यवान समझता हूँ। आप तो जानते ही है कि आपके साथ और आपकी देख-रेखमें रहना मुझे कितना पसन्द है। लेकिन मैं कह नहीं सकता कि गरमीके मौसममें मैं कैसा रहूँगा, और भाग्य मुझे कहाँ ले जायेगा। अभी तो यही कह सकता हूँ कि मेरी इच्छा अवश्य है।

आप सबको मेरा प्यार।

आपका,
मो० क० गाधी

अग्रेजीकी फोटो-नकल (जी० एन० २१७९) से।

२८२. पत्र : नारणदास गाधीको

९ मार्च, १९३६

चि० नारणदास,

क्या आश्रममें कोई अन्य ऐसा व्यक्ति नहीं है जो भानुशकरका हिसाब देख सके? वर्षका हम अनुमान तो कर ही सकते हैं। सही वर्ष भानुशकर तो बता ही सकता है।

कल हम दिल्ली पहुँचे। कान्ति, नवीन और कनु मेरे साथ हैं। सभी आनन्द कर रहे हैं। नवीनको लो मैं उसकी तबीयतकी वजहसे यहाँ लाया हूँ। इस महीने तो यहाँ ठडक ही रहती है।

मैं समझता हूँ कि एक पखवाडा तो यहाँ लग ही जायेगा। मैं काफी अच्छा अनुभव कर रहा हूँ। कृष्णदासका विवाह बहुत सादगीसे सम्पन्न हुआ।

बापूके आशीर्वाद

गुजरातीकी माइक्रोफिल्म (एम० एम० यू०/२) से। सी० डब्ल्यू० ८४८४ से भी, सौजन्य नारणदास गांधी

२८३ पत्र : नरहरि द्वा० परीखको

९ मार्च, १९३६

चि० नरहरि,

आशा है सुमित्रा अच्छी तरह काम कर रही होगी। ध्यान रखना कि वह स्याहीसे लिखने लगे।

आशा है रामजीकी तरफसे तुम्हे कोई परेशानी नहीं होती होगी। गोशाला ठीक ढंगसे चल रही होगी।

एक पखवाडा दिल्लीमे बितानेकी इच्छा है। फिर जो हो सो ठीक है।

बापूके आशीर्वाद

गुजरातीकी फोटो-नकल, (एस० एन० ९०९२) से।

२८४. पत्र : जाईजी पेटिटको

९ मार्च, १९३६

प्रिय बहन,

तुम्हारा पत्र मिला। ईश्वर कडाईमे तुम्हारी कसौटी कर रहा है और तुम उसमे ठीक उतरती जा रही हो, यह भी उसकी कृपा ही है।

एक श्लोक, जिसका हम यहा प्रार्थनामे रोज सस्वर पाठ करते हैं, कहा गया है “सुख सुख नहीं है, दुख दुख नहीं है। भगवान्का स्मरण ही सच्चा सुख है, और उसे भूल जाना ही वास्तविक दुख है।” यह अच्छा है कि हीरा तुम्हारे साथ है।

जब तुम्हे ठीक लगे तब मुझे दो पक्तियाँ तो लिख ही दिया करो। क्या निकट भविष्यमें स्वदेश आनेकी कोई सम्भावना है ?

मैं अच्छा हूँ। पहलेकी तरह तो अब शायद मुझसे काम हो ही नहीं सकेगा। निस्सन्देह मुझे आरामकी जरूरत है। फिलहाल हम दिल्लीमें है। बा मेरे साथ है। सम्भवत हम पन्द्रह दिनमें वर्धा वापस लौट जायेंगे।

बापूके आशीर्वाद

गुजरातीकी फोटो-नकल (जी० एन० ३१५५) से।

२८५. पत्र · वनमाला न० परीखको

९ मार्च, १९३६

चि० वनमाला,

तुझे आनन्दीसे यह पता चल गया होगा कि मैं तुझसे बात क्यों नहीं कर सका। मेरी तो बहुत इच्छा थी कि सुमित्राके पूरे समाचार तुझसे सुनूँ, किन्तु ईश्वर क्या हमारी सभी इच्छाएँ पूरी होने देता है?

बापूके आशीर्वाद

गुजरातीकी फोटो-नकल (जी० एन० ५७८५) से। सी० डब्ल्यू० ३००८ से भी, सौजन्य वनमाला एम० देसाई

२८६ पत्र · सुमित्रा गाधीको

९ मार्च, १९३६

चि० सुमित्रा,

तू पत्र क्यों नहीं लिखती? वहाँ आनन्द कर रही होगी। खूब खेलना और खूब पढ़ना। केवल पढ़ते रहना निरर्थक है और केवल खेलते रहना भी निरर्थक है। यह पत्र पढ़ सकी या नहीं? दादी माँ मेरे साथ हैं।

बापूके आशीर्वाद

गुजरातीकी फोटो-नकल (जी० एन० ५७८६) से। सी० डब्ल्यू० ३००९ से भी, सौजन्य वनमाला एम० देसाई

२८७ पत्र : द्रौपदी शर्माको

९ मार्च, १९३६

चि० द्रौपदी,

शर्माका खत आया है, उससे मालूम होता है कि तुम बीमार रहती है। यह क्या बात है? मुझको अब थोड़ा लिखनेकी इजाजत मिल गई है, इसलिये यह लिखा है। मैं दिल्ली आया हू। अगर मुझको मिल जायगी तो अच्छा होगा। अमतुल सलाम तो यहा है ही।

बापुके आशीर्वाद

बापुकी छायामें मेरे जीवनके सोलह वर्ष, पृ० १९२ के सामने प्रकाशित अनुकृतिसे।

२८८. पत्र : मीराबहनको

दिल्ली

१० मार्च, १९३६

चि० मीरा,

तुम्हारा पत्र मिला। तुम्हारे अनुभव रोचक है। मेरे वापस लौटने तक तुम्हे दिन नहीं गिनने चाहिए। मैं यथासम्भव शीघ्र आ जाऊँगा, विशेष रूपसे इस कारण कि जवाहरलाल ३ अप्रैलसे पहले नहीं आ रहे हैं।^१ यह तो बेकारका धोखा पड गया था। वे कल ही आ रहे हैं।

यहाँ मौसम अभी निश्चित रूपसे ठडा है। अमतुस्सलामकी हालत वहाँसे कही बेहतर है। और ब्रजकृष्णकी भी।

आशा करता हूँ कि तुम्हे एक बढिया घोडी मिल गई होगी।

तुम्हारा वजन इस समय तुम्हारे सामान्य वजनसे बहुत कम है। तुम्हारा वजन बढना चाहिए। दूध या घी, या दोनोकी मात्रा बढानेमें सकोच मत करना और इनके अलावा जिस चीजकी भी आवश्यकता हो वह ले लेना। तुम्हारे शरीरपर कुछ मास चढना चाहिए।

१ अगले दो वाक्य गांधीजी ने पत्र समाप्त होने के बाद लिखे थे।

मेरी तबीयत ठीक है और मेरे आसपास काफी शान्ति रहती है।
सप्रेम,

बापू

मूल अंग्रेजी (सी० डब्ल्यू० ६३२३) से, सौजन्य मीराबहन। जी० एन०
९७८९ से भी।

२८९. पत्र बच्चूभाई भी० रामदासको

१० मार्च, १९३६

चि० बच्चूभाई,

तुम्हारे बारेमें गगाबहनका पत्र मिला है। मुझे लगता है कि वैद्य जुगतरामकी सलाह ठीक है। फिलहाल तुम्हारी खुराक दूध और फल ही होने चाहिए। इसके साथ तुम ग्लूकोज ले सकते हो। फिलहाल तुम्हारे लिए गेहूँ या ऐसे ही अनाजोंसे बनी चीजे न लेना ही अच्छा होगा। दूधके बदले दहीकी छाछ ले सकते हो। यह आसानीसे पच जाती है और वायु पैदा नहीं करती। अच्छी गायका घारोष्ण दूध वायु पैदा नहीं करता। दूध थोडा थोडा करके लेना चाहिए। दूध और फल एक साथ खानेके बजाय कुछ अन्तरसे खाने चाहिए। फिलहाल तो रसदार फल ही खाने चाहिए, जैसे कि सतरा, मुसम्बी, अगूर, अनार, अनन्नास, पपीता। दही खट्टा नहीं होना चाहिए। जुगतरामसे पूछकर यदि लहसुनकी दस-एक कलियाँ रोज खाओ तो अच्छा हो। हालमें ही लहसुनके बहुत-से गुण मेरे सुननेमें आये हैं। ऐसा लगता है कि दूधको पचानेमें वह बहुत मदद करता है। लहसुनका अक डॉ० तलवलकरके भाई बनाते हैं। मैं तो इस बीमारीमें भी लहसुनकी मोटी-मोटी पच्चीस कलियाँ रोज खा लेता था। अब उसकी जरूरत नहीं रही, इसलिए नहीं लेता। दूध और फलोंके रसमें ग्लूकोज मिलाया जा सकता है। भैसका दूध नहीं लेना चाहिए, क्योंकि हो सकता है वह तुम्हें भारी लगे। यदि गायका दूध भी भारी लगे तो घरमें बकरी पालकर उसका दूध लेना।

—पूके आशीर्वाद

गुजराती (सी० डब्ल्यू० ९७१९) से।

२९० पत्र · रणछोडलालको

११ माच, १९३६

चि० रणछोडलाल,

अहमदाबाद छोडनेके बादसे ही मै तुम्हे पत्र लिखनेका विचार करता रहा हूँ। किन्तु मै थोडे ही पत्र लिख पाता हूँ जिससे या तो यह छूट जाता था या फिर लिखना भूल जाता था। आज तो मैने सुबह ही इस बातको नोट कर लिया था। पत्र लिखनेका कारण भाई मावलकरको हुआ दुख है। उनका तुमपर गहरा विश्वास था और उनके मनमे तुम्हारे प्रति बहुत सम्मान था। अब तुम्हारे ऊपरसे उनका विश्वास उठ गया है और वे सरदारको लिखते है कि उसका कारण तुम स्वय हो। तुमने अपने बम्बई जानेके बारेमे न तो उनसे विचार-विमर्श किया और न उन्हे किसी तरहकी खबर ही दी। उन्हे इस बातका दुख है। अब तो उनके मनमे तुम्हारे उद्देश्यकी पवित्रताके बारेमे भी सन्देह पैदा हो गया है और उन्हे इस बातका पश्चात्ताप होता है कि उन्होने तुमपर विश्वास किया। यह सब क्या हुआ है? वे लिखते है कि बहुत-से मित्रोके चेतावनी देनेके बावजूद उन्होने तुमपर विश्वास करके ठीक मौकेपर तुम्हारी मदद की। मुझे सब समझाओ। मावलकरकी शकाओका समाधान करना। तुम्हे मावलकर-जैसे सच्चे और नि स्वार्थ मित्रको खो नही देना चाहिए। लेनदारोका तुमपर जो विश्वास है उसे गँवाना मत। फकीर भले हो जाना किन्तु सत्यकी साखको मत खोना। लौटती डाकसे मै तुम्हारे पत्रकी प्रतीक्षा करूँगा। आशा है मोतीबहन आनन्दपूर्वक होगी। अभी तो मै यही हूँ।

बापूके आशीर्वाद

[गुजरातीसे]

महादेव देसाईकी हस्तलिखित डायरीसे, सौजन्य नारायण देसाई

२९१. पत्र : प्रभावतीको

दिल्ली

११ मार्च, १९३६

चि० प्रभा,

मैं समझता हूँ कि मेरे पत्र तुझे नियमित रूपसे मिलते रहते होंगे। तेरा अन्तिम पत्र सिताबदियारासे था। जयप्रकाश द्वारा लिखित पुस्तक^१ मुझे मिल गई है। मैं उक्त पुस्तक पढ़ रहा हूँ। उससे कहना कि पढ़नेके बाद मैं अपनी सम्मति भेज दूंगा। यहाँ आज भयकर ठंड है, सनसनाती हवा चल रही है। आज डॉ० अन्सारीने मेरी जाच की। रक्तचाप १५६/९४ निकला, किन्तु कल साँझको अधिक था। इसलिए डाक्टर यह सोचते हैं कि अभी मुझे एक सीमाके भीतर रहकर ही काम करना चाहिए। तुझे सिताबदियारामे घरका दूध मिलता है, यह बहुत अच्छा हुआ। जितना दूध बढ़ा सके उतना तुझे बढ़ाना चाहिए।

बापूके आशीर्वाद

गुजरातीकी फोटो-नकल (जी० एन० ३४५९) से।

२९२ पत्र जयप्रकाश नारायणको

[१२ मार्च, १९३६]

चि० जयप्रकाश,

तुमारी किताब मैंने ध्यान से पढ़ी — मुझे अच्छी लगी — अगर उसमें मुझपर जो हमला किया है काफी अज्ञान मेरे बारे में बताता है। यह तो दुर हो सकता है। लेकिन तुमारे अभ्यास पर मैं मुग्ध हूँ। इतना कहनेके बाद मैं यह कहूँ कि तुम्हारे पुस्तक में मैंने हमारे दर्द का इलाज नहीं पाया है। जो तुमने बताया है वह इस मुल्क के लिये आज तो उपयुक्त नहीं है। जो तुम चाहते हो वह सब करीब करीब में और बहुत काग्रेसवाले चाहते हैं। लेकिन उसे पाने का तरीका तुमारे तरीके से भिन्न है। मेरी दृष्टि में तुम्हारा तरीका उस भूमि के लिये चलने के योग्य नहीं। मेरे तरीके

१ व्हाई सोशलिज्म^१

२ यह पत्र प्रभावती को लिखे एक पत्र के साथ भेजा गया था, देखिये भगला शीर्षक।

पर मुझे ऐसा कोई राग नहीं है कि मैं दूसरे कि विशेषता न देख सकु। शुभ प्रयत्न करते हुए भी तुम्हारी बात मुझे जचती नहीं है।

बगालके अविवेशन का तुम्हारा व्याख्यान मेरे साथ घूम रहा था उसे आज मैंने पढा। तुम्हारा विशारदों की कमेटी का प्रस्ताव मुझे अच्छा लगा है। ऐसा कोई शकस तुम्हारे ख्याल में है, जो उस कार्य को अच्छी तरह कर सके? उस बारे में और कोई कदम तुमने उठाया है। तुम्हारी किताब से और तो बहुत ख्याल आये और आते रहेंगे उस बारेमें तो ईस वक्त नहीं लिख सकता हू। प्रभा लिखती है कि तुम्हारे शरीर की तुम कोई फिक्र नहीं करते हो। यह तो अच्छी बात नहीं है।

बापूके आशीर्वाद

महादेव देसाईकी हस्तलिखित डायरीसे, सौजन्य नारायण देसाई

२९३ पत्र : प्रभावतीको

दिल्ली

१२ मार्च, १९३६

चि० प्रभा,

अभी तेरा पत्र नहीं मिला। कल तो मैंने तुझे एक छोटी-सी चिट्ठी^१ लिखी थी। आज जयप्रकाशकी पुस्तकके बारेमें मैंने जो पत्र लिखा है उसे भेजने-भरको यह लिख रहा हूँ। अभी तो तुम दोनों शायद इलाहाबाद गये होंगे। जमनालालजी तो वहाँ गये ही हैं। राजेन्द्रबाबू भी गये थे।

जयप्रकाशकी पुस्तक तेरे भी पढने और विचार करने लायक है। यदि मेरे विचार सही हो तो उसमें प्रकट किये गये कुछ विचार गलत हैं। क्या किसी [व्यक्तिकी] विचारधारा इसीलिए बड़ी मानी जाये क्योंकि उसे सभी चाहते हैं? राजकुमारीको आज आना चाहिए।

बापूके आशीर्वाद

गुजरातीकी फोटो-नकल (जी० एन० ३४६०) से।

२९४ पत्र : शकरभाई बी० पटेलको

दिल्ली

१२ मार्च, १९३६

चि० शकरभाई,

मैंने तो तुम सबकी बहुत खोज-खबर ली थी, किन्तु कोई आया ही नहीं। तुमने जाति-बन्धन तोड़ दिया, यह तो बहुत ही अच्छा हुआ।^१

श्री शकरभाई

जामसी विला, एलिस ब्रिज

अहमदाबाद, बी० बी० एड सी० आई० रेलवे

गुजरातीकी फोटो-नकल (जी० एन० ४०८८) से। सी० डब्ल्यू० ५१ से भी, सौजन्य मगलाबहन बी० देसाई

२९५ पत्र : मगलाबहन बी० देसाईको

[१२ मार्च, १९३६]

चि० मगला,

पुत्र कुपुत्र हो सकता है किन्तु माता-पितासे ऐसा थोड़े ही हुआ जा सकता है। अत मेरा आशीर्वाद तो तुम दोनों लो। किन्तु इसकी शर्त तो तुम दोनों जानते ही हो। सेवा करना और आश्रमको शोभान्वित करना। जीवन भोगके लिए नहीं बल्कि सेवाके लिए है और समयके बिना सेवा करना असम्भव है। अत दोनों समयमी बनना और दीर्घायु होना।

बापूके आशीर्वाद

गुजरातीकी फोटो-नकल (जी० एन० ४०८८) से। सी० डब्ल्यू० ५१ से भी, सौजन्य मगलाबहन बी० देसाई

१ शकरभाई पटेलकी पुत्री मगला का अन्तर्जातीय विवाह हुआ था।

२ यह और पिछला शीर्षक एक ही कागजपर लिखे हुए हैं।

२९६. पत्र : आनन्द तो० हिगोरानीको

दिल्ली

१३ मार्च, १९३६

आनन्द,

हाँ, जब भी आ सको, बेशक आ जाओ। सिर्फ यहा हरिजन बस्तीमे तुम्हे ङके कारण रहनेको स्थान शायद न मिले। अभी-अभी बहुत-से मेहमानोका आगमन नेवाला है, और तुम्हे मेरे साथ बातचीतका बहुत ही कम अवसर मिलेगा। आशा रता हूँ तुम दोनो अच्छी तरह होगे।

सप्रेम,

बापू

अग्नेजीकी माइक्रोफिल्म से, सोजन्य राष्ट्रीय अभिलेखागार तथा आनन्द तो०
हिगोरानी

२९७ सन्तति-निग्रह [-१]

मेरे एक साथीने^१ जो मेरे लेखोको बडे ध्यानके साथ पढते रहते है, जब यह डा कि मै सन्तति-निग्रहके लिए सम्भवत उन दिनो सहवासकी बात स्वीकार कर गा जिनमे गर्भ रहनेकी सम्भावना नही होती, तो उन्हे बडी बेचैनी हुई। मैने उन्हे हू समझानेकी कोशिश की कि कृत्रिम साधनासे सन्तति-निग्रह करनेकी बात मुझे पतनी खलती है, उतनी यह नही खलती, ओर फिर यह है भी अधिकतर विवाहित पत्तियोके ही लिए। पर बहस बढते-बढते हमे इतनी गहराईमें उतारती चली गई तसकी हम दोनोमे से किसीने आशा नही की थी। मैने देखा कि यह तरीका भी न मित्रको कृत्रिम साधनासे सन्तति-निग्रह करने-जितना ही नापसन्द था। इससे मै मझा कि यह मित्र स्मृति-ग्रयो द्वारा लगाये गये इस प्रतिबन्धको साधारण मनुष्योके टए व्यवहार-योग्य समझते है कि पति-पत्नीको भी तभी सहवास करना चाहिए, जब वमुच सन्तानोत्पत्तिकी इच्छा हो। इस नियमको मै जानता तो पहलेसे था, लेकिन से इस रूपमे पहले कभी नही माना था, जिन रूपमे इस बातचीतके बाद मानने गा हूँ। अभी तक तो, पिछले कितने ही सालोमे मै इसे एक आदश परामश ही मानता आया हूँ, जिसपर अक्षरश अमल नही करना है। इसलिए मै समझता था कि सन्तानोत्पत्तिकी खास इच्छाके बिना भी यदि विवाहित स्त्री-पुरुष एक-दूसरेकी रजामदीसे हवास करें तो वे वैवाहिक उद्देश्यकी पूर्ति करते है और इससे स्मृतियोका आदेश

१ किनोबा भावे।

भग नहीं होता। लेकिन स्मृतिके आदेशको जिस नये रूपमें अब मैं लेता हूँ वह मेरे लिए मानो एक इल्हाम है। स्मृतियोंका जो यह कहना है कि जो विवाहित स्त्री-पुरुष इस आदेशका दृढताके साथ पालन करे वे वैसे ही ब्रह्मचारी हैं जैसे अविवाहित रहकर सदाचारी जीवन व्यतीत करनेवाले होते हैं, उसे अब मैं इतनी अच्छी तरह समझ गया हूँ जितना पहले कभी नहीं समझा था।

इस नई समझके अनुसार सहवासका एकमात्र उद्देश्य अपनी काम-वासनाको तृप्त करना नहीं, बल्कि सन्तानोत्पत्तिकी इच्छा ही है। सामान्य काम-पूर्ति तो, विवाहकी इस दृष्टिसे, भोग ही मानी जायेगी। जिस आनन्दको अभी तक हम निर्दोष और वैध मानते आये हैं उसके लिए ऐसे शब्दका प्रयोग कठोर तो मालूम होगा, लेकिन मैं प्रचलित प्रथाकी बात नहीं कर रहा हूँ, बल्कि उस विवाह-शास्त्रको ले रहा हूँ जिसे हिन्दू-ऋषियोंने निरूपित किया है। हो सकता है कि इससे पेश करनेका उनका तरीका ऋत्विपुण हो या बिलकुल गलत ही हो, लेकिन मुझ-जैसे व्यक्तिके लिए तो, जिसका विश्वास है कि अनेक स्मृति-ग्रथ अनुभवपर आधारित हैं और उनकी प्रेरणाका मूल अनुभवमें ही है, उनके अथको पूरी तरह स्वीकार किये बिना कोई चारा ही नहीं। प्राचीन ग्रन्थोंको उनके पूरे अर्थोंमें ग्रहण करके प्रयोगमें लानेके अलावा और कोई ऐसा तरीका मैं नहीं जानता जिसमें उनकी सचाईकी जाँच की जा सके, भले ही ऐसी जाँच कितनी ही कड़ी क्यों न प्रतीत हो और उससे निकलनेवाले निष्कर्ष कितने ही कठोर क्यों न लगे।

ऊपर मैंने जो-कुछ कहा है उसको देखते हुए, निरोधको या ऐंसे दूसरे उपायोंसे मन्तति-निग्रह करना बड़ी भारी गलती है। मैं यह अपनी जिम्मेदारीको पूरी तरह समझते हुए लिख रहा हूँ। श्रीमती मागरेट सैगर और उनके अनुयायियोंके लिए मेरे मनमें बड़े आदरका भाव है। अपने उद्देश्यके लिए उनके अन्दर जो अदम्य उत्साह है, उससे मैं बहुत प्रभावित हुआ हूँ। यह भी मैं जानता हूँ कि स्त्रियोंको अनचाहे बच्चोंकी सार-सँभाल और परवरिश करनेमें जो कष्ट उठाना पड़ता है, उसको लेकर उनके मनमें ऐसी स्त्रियोंके प्रति बड़ी सहानुभूति है। साथ ही, यह भी मैं जानता हूँ कि अनेक उदार धर्माचार्याँ, वैज्ञानिकों, विद्वानों और डाक्टरोंने भी सन्तति-निग्रहके इस तरीकेका समर्थन किया है, जिनमें से अनेकोंको तो मैं व्यक्तिगत रूपसे जानता और काफी मानता भी हूँ, लेकिन इस सम्बन्धमें मेरी जो मान्यता है उसे अगर मैं पाठको या सन्तति-निग्रहके इस तरीकेके इन महान् समर्थकोंसे छिपाऊँ तो मैं अपने ईश्वरके प्रति, जो कि सत्यके अलावा और कुछ नहीं है, झूठा साबित होऊँगा। और सचमुच अगर मैंने अपनी मान्यताको छिपाया तो यह निश्चित है कि अपनी गलतीको, अगर मेरी यह मान्यता गलत हो, मैं कभी नहीं जान सकूँगा। इसके अलावा, मैं उन अनेक स्त्री-पुरुषोंकी खातिर भी अपनी यह राय जाहिर कर देना जरूरी समझता हूँ जो सन्तति-निग्रह सहित अनेक नैतिक समस्याओंके बारेमें मेरा माग-दर्शन और परामश स्वीकार करते हैं।

सन्तानोत्पत्तिके नियमन तथा नियन्त्रणकी आवश्यकताको तो गर्भ-निरोधक साधनोके समर्थक और अन्य उपायोसे इसे करनेकी पैरवी करनेवाले, दोनो समान रूपसे स्वीकार करते हैं। आत्म-सयमसे सन्तति-निग्रह करनेमें जो कठिनाई होती है, उससे इनकार नहीं किया जा सकता। परन्तु यदि मानव-जातिको अपने अस्तित्वको पूरी तरह माथक बनाना है तो इसके सिवा इस उद्देश्यकी पूर्तिका कोई और उपाय ही नहीं है। मेरा यह हार्दिक विश्वास है कि यदि इस चर्चित उपायको सार्वभौमिक मान्यता मिल गई तो मानव-जाति भारी नैतिक पतनके गड्ढेमें गिर जायेगी। इस तरीकेके समर्थक इसके विरुद्ध प्रायः जो प्रमाण पेश करते हैं उनके वावजूद मैं यह कहता हूँ।

मेरा विश्वास है कि मुझमें कोई अन्ध-विश्वास नहीं है। सत्य केवल इसलिए सत्य नहीं कि वह प्राचीन है। और किसी चीजको बस प्राचीन होनेके कारण ही सन्देहकी दृष्टिसे नहीं देयना चाहिए। जीवनके कुछ बुनियादी सत्य हैं जिनको सिर्फ इसीलिए नहीं त्याग सकते कि उनपर अमल करना मुश्किल है।

इसमें शक नहीं कि आत्म-सयम द्वारा सन्तति-निग्रह है कठिन, लेकिन अभी तक ऐसा कोई नजर नहीं आया जिसने सजीवकी साथ इसकी उपयोगितामें सन्देह किया हो या यह न माना हो कि निरोधक साधनोकी अपेक्षा यह कहीं श्रेष्ठ है।

और मैं ममज्ञता हूँ कि सहवासको ही सबसे बड़े सुखका साधन माननेके बजाय यदि सहवासको दृढतासे मर्यादित रखनेके शास्त्रोके आदेशको पूणत स्वीकार कर ले तो आत्म-सयमका पालन अपेक्षाकृत आसान भी हो जायेगा। जननेन्द्रियोका काम तो सिफ यही है कि विवाहित दम्पतिके द्वारा यथासम्भव सर्वोत्तम सन्तानोत्पत्ति करे। और यह तभी हो सकता है, और होना चाहिए, जबकि स्त्री-पुरुष दोनो सहवासकी नहीं बल्कि सन्तानोत्पत्तिकी इच्छासे ही, जो ऐसे सहवासका परिणाम होती है, प्रेरित हो। अतएव सन्तानोत्पत्तिकी इच्छाके बिना सहवास करना अवैध समझा जाना चाहिए और उसपर नियन्त्रण होना चाहिए।

ऐसा नियन्त्रण साधारण आदमियों पर लागू हो सकता है या नहीं, इसपर आगे विचार किया जायेगा।¹

[अग्नेजीसे]

हरिजन, १४-३-१९३६

२९८ पत्र सतीशचन्द्र दासगुप्तको

किंग्सवे, दिल्ली

मार्च, १९३६

प्रिय सतीश बाबू,

प्रफुल्लने^१ आपका और हेमप्रभाका^२ दुग्ध हाल सुनाया। उसने बताया है कि आप दोनों बीमार हैं और बहुत चिन्तित हैं। मैंने हालचाल पूछा था, सो हेमप्रभाका कुछ पक्षियोंका एक काड मिला था।

अपनी स्थिति और काम-काजका पूरा विवरण मुझे अवश्य भेजिए। आप दोनों 'गीता' और 'रामायण' के भक्त हैं। इसलिए चिन्ता तो आपको होनी ही नहीं चाहिए। और अगर हम स्वयं ठीक सावधानी बरते तो बीमारीसे भी छुटकारा पानेकी आशा कर सकते हैं।

अपनी बीमारीके दौरान मैं आपके विषयमें हमेशा सोचता रहा हूँ। और आपका वह पगला पुजारी कैसा है? अरुण^३ कैसा है? वह कहाँ है? क्या करता है? चारु क्या करती है? हरिजन-कायके बारेमें क्या हो रहा है? आपकी अनेक प्रवृत्तियोंके बारेमें मुझे कोई जानकारी नहीं है।

मैं स्वस्थ-प्रसन्न हूँ और कमसे-कम इस महीनेकी २३ तारीख तक दिल्ली रहनेकी उम्मीद करता हूँ।

सप्रेम,

बापू

अग्नेजीकी फोटो-नकल (जी० एन० १६२८) से।

२९९ पत्र : मीराबहनको

१४ मार्च, १९३६

चि० मीरा,

तुम्हारा दूसरा पत्र सामने रखा है। आशा है, तुम्हें मेरा पत्र^४ भी मिल गया होगा। जवाहरलालके आनेपर मैं तुम्हारे सन्देशकी बात सोचूंगा। वह यहाँ १७ तारीख तक रहेंगे और हरिजन बस्तोमें ठहरेगे।

अवश्य ही देहातमें असली ग्रामवासियोंसे होनेवाला हरएक घनिष्ठ सम्पर्क हमें नई जानकारी और नई आशा देता है, हा, उससे हमें अपने मार्गकी कठिनाइयोंका

१ प्रफुल्लचंद्र घोष।

२ सतीशचंद्र दासगुप्त की पत्नी।

३ सतीशचंद्र दासगुप्तका पुत्र।

४ देखिए पृ० २२१।

भी पता चल जाता है। मेरा हृदय वही है। मैं नहीं जानता कि मेरे प्रयत्नोका परिणाम क्या होगा।

मेरा खयाल है मैं तुम्हें बतला चुका हूँ कि डॉ० अन्सारीने क्या निदान किया था। मेरी दशा उन्हें सन्तोषप्रद तो लगी पर उनकी बिलकुल पक्की राय है कि मुझे अभी कुछ समय तक अपने कामकी गतिमें तेजी नहीं आने देनी चाहिए। जितना आवश्यक है, उतना विश्राम मैं कर रहा हूँ।

राजकुमारी यही है ओर मदाकी भाति पास ही बैठी है।

सप्रेम,

बापू

मूल अग्रेजी (मी० डब्ल्यू० ६३१५) से, सोजन्य मीराबहन। जी० एन० ९७८१ से भी।

३००. पत्र : मणिलाल गांधीको

१८ मार्च, १९३६

चि० मणिलाल,

आज पत्र लिखनेके बाद मधुमेहके रोगीकी खुराकके बारेमें तुम्हारा प्रश्न मुझे याद आया। इस खुराकमें श्वेतसार और शक्कर तनिक भी नहीं होनी चाहिए। अतः केला, आलू, चावल, गेहूँ, गुड, शक्कर आदि नहीं खानी चाहिए। गेहूँको मोटा-मोटा दलकर उसमें से आटा निकाल देनेके बाद जो दलिया रह जाये उसकी थोड़ी-सी महेरी खाई जा सकती है। उसमें नमक डाला जा सकता है या आटा निकाल देनेके बाद दलियेको पीसकर उसकी रोटी बनाई जा सकती है। दूध, दही, शाक, हरी मटर, लौकी और खट्टे फल खाये जा सकते हैं, किन्तु मीठे फल नहीं खाने चाहिए। खास खुराक दूध और मज्जियाँ हैं, ओर इसमें तबीयत बिलकुल सुधर जायेगी।

बापूके आशीर्वाद

गुजरातीकी फोटो-नकल (जी० एन० ४८४८) से।

३०१ पत्र : द्रौपदी शर्माको

१४ मार्च, १९३६

चि० द्रौपदी,

तुमारा खत मिला। उसीको मैं शर्माको भेजाता हू। मेरा दिल्लीमें [रहना २]^१ ३ ता० तक तो हे ही। इतनेमें मुझको मिला जायगी तो अच्छा लगेगा। मेरा स्वास्थ्य अच्छा है। बहुत काम तो नहीं कर पाता। शक्ति है लेकिन दाक्तरोंकी मनाई है।

बापुके आशीर्वाद

बापुकी छायामें मेरे जीवनके सोलह वर्ष, पृ० १९२-३ के बीच प्रकाशित अनुकृतिसे।

३०२ पत्र हीरालाल शर्माको

१४ मार्च, १९३६

चि० शर्मा,

तुमारा खत मिला है। उस परमें मैंने द्रौपदीको यहा बुलाई। परिणाममें यह खत मिला। मैंने फिर भी उसे आनेका लिखा है।

तुम अनुभव ठीक ले रहे हो। यहा आने पर कुछ कालेजामें सीखनेका बाकी न रहे तो अच्छा होगा। वहा जबतक कुछ ज्ञान पानेका बाकी रहे तबतक रहो। बाकी मेरे विचार तो है ही कि नैसर्गिक उपचारके लिये भिन्न साधना ही है। हा शरीरके प्रत्येक अवयवोंका ज्ञान और रसायणशास्त्रका अत्यावश्यक है सही।

बापुके आशीर्वाद

बापुकी छायामें मेरे जीवनके सोलह वर्ष, पृ० २३६-७ के बीच प्रकाशित अनुकृतिमें।

१ मूलमें यहाँ एक शब्द पढ़ा नहीं जा सका। इसे अनुमानसे भरा गया है।

३०३. पत्र कृष्णचन्द्रको

दिल्ली

१४ मार्च, १९३६

चि० कृष्णचन्द्र,

रोजनिशि तो नित्य लिखना ही। जैसे नित्य खाते हैं ऐसे ही प्राथना करे, रोजनिशि लिखे। कभी-कभी खाना तो छोड़ना पड़ता है लेकिन जबतक शक्ति रहती है रोजनिशि छूट ही नहीं सकती और जबतक शुद्ध रहती है प्रार्थना छूट नहीं सकती।

यदि लसून शुरू करोगे तो वायु तो होगा ही नहीं। काली मीरचकी आवश्यकता नहीं रहेगी।

औषधरूपमें लसुन और दूध लेनेमें ब्रह्मचयमें हानि नहीं होनी चाहिये। निर्बल मनुष्यकी विकारवृत्ति बढ़ती है और वीर्यपात भी होता है। ऐसेके लिये दूधादि पदार्थ आवश्यक हो जाते हैं। आरोग्यकी पुस्तक^१ में मैंने जो-कुछ दूधके बारेमें लिखा है उस विचारमें थोड़ा परिवर्तन तो हुआ ही है।

बापुके आशीर्वाद

पत्रकी फोटो-नकल (जी० एन० ४२८५) से।

३०४ पत्र : मीराबहनको

दिल्ली

१६ मार्च, १९३६

चि० मीरा,

तुम्हारा तीसरा पत्र पहुँच गया। मुझे खुशी है कि तुम्हारे पास घोडा है। खचकी परवाह न करो। वे जिसमें ठीक समझेंगे उस मदमें डाल देंगे। तुम्हें हर काम आरामसे करना चाहिए और तेज धूप हो तब विश्राम करना चाहिए। गरमीके दिनमें सारा काम दस बजे सुबहसे पहले और ४ बजे शामके बाद हो। जितने फल ले रही हो उससे अधिक लेने चाहिए। सिर पर ठण्डी पट्टी रखना जरूरी है। निरी गीली पट्टीकी अपेक्षा मिट्टीमें ज्यादा देर तक ठण्डक रहती है।

मौसम बराबर गरम होता जा रहा है। अब तीसरे पहरके तीन बजनेवाले हैं और ओढ़नेको मेरे पास कुछ नहीं है। मैं पखा सहन कर सकता हूँ।

१ देखिय खण्ड ११ और १२।

मेरा खयाल है, तुम्हारे शब्दकोश मैंने वर्धामे देखे थे। लेकिन मैं पूछताछ करूँगा और प्रयास करूँगा कि शब्दकोश तुम्हें मिल जाये।

हा, तुम जाजूजीके मनमे जितनी दिलचस्पी पैदा कर लोगी, उतना ही गाँवोमे काम करनेके लिए अच्छा रहेगा।

सप्रेम,

बापू

मूल अंग्रेजी (सी० डब्ल्यू० ६३१६) से, सौजन्य मीराबहन। जी० एन० १७८२ से भी।

३०५ पत्र • खुशालचन्द गाधीको^१

१६ मार्च, १९३६

आदरणीय भाईकी सेवामे,

चि० कृष्णदासके विवाहके सम्बन्धमे मैंने काशीकी^२ उपस्थितिमे आपको लिखनेका सकल्प किया था। किन्तु स्थान परिवर्तन हो जानेके कारण मैं उक्त सकल्पकी बात भूल गया। उमकी याद मुझे कल आई। ऐसा विवाह तो उक्त दम्पति और बड़े-बूढोके पुण्य-प्रतापसे ही सम्पन्न होता है। बहुत-से स्नेहीजनोके आशीर्वादके बीच रविशंकर महाराज-जैसे सच्चे ब्राह्मणके हाथो उसका विवाह हुआ। कृष्णदास कन्याके पिताके द्वारपर नहीं गया, बल्कि कन्याके पिता ही अपनी पुत्रीको लेकर कृष्णदासके कर्मक्षेत्रमे उसके पास आ गये थे। कन्याने कृष्णदासके हाथके कते सूतकी सफेद साडी ही पहनी थी। अन्य आभूषणोमे काशी और मेरे हाथके सूतकी मालाएँ थी। कृष्णदासके गुरु विनोबा तो उपस्थित थे ही। अगले दिन ही वर-कन्या अपने गुरुके साथ सेवाकार्यमें लग गये। कन्याको जो-कुछ दिया गया उसमें रत्ती-भर सोनेकी अँगूठी तक नहीं थी। विवाह-कायमे शायद दो रुपये भी खर्च नहीं हुए होंगे। कन्या मुझे भली लगी है। ऐसा विवाह मैंने तो पहले देखा नहीं। अन्य विवाहोमें भी सादगी तो थी किन्तु इतना पवित्र वातावरण मैंने अन्यत्र नहीं देखा। अत मैं यह मान लेता हूँ कि यह सब जानकर आप दोनोको सन्तोष होगा।

मोहनदासके दडवत् प्रणाम

गुजरातीकी माइक्रोफिल्म (एम० एम० यू०/२) से।

१ गांधीजीके चचेरे भाई।

२ खुशालचन्द गांधीकी पुत्र-वधु और छगनलाल गांधीकी पत्नी।

३०६. पत्र : नारणदास गाधीको

१६ मार्च, १९३६

चि० नारणदास,

साथका पत्र^१ पिताजीको पढवा देना। मै यह जानता ही हूँ कि पुरुषोत्तम^२ के विवाहके समय जो सम्भव होगा सो अवश्य किया जायेगा। किन्तु जिस प्रकार हम परिस्थितियोंके कर्ता हो सकते हैं उसी प्रकार परिस्थितिया भी हमपर सवारी कर सकती हैं न? दैव और पुरुषाथका द्वन्द्व चलता ही रहेगा।

मैने भानुशकरसे तारीखे पूछी है। किन्तु क्या भानुशकरका हिसाब बहीखातेमे नही मिलेगा? या हो सकता है कि पैसा गो-सेवा सघके या एमे ही किसी खातेमे जमा हुआ हो। मै यहा २३ तारीख तक तो रहूँगा ही।

बापूके आशीर्वाद

गुजरातीकी माइक्रोफिल्म (एम० एम० यू०/२) से। सी० डब्ल्यू० ८४८५ से भी, सौजन्य नारणदास गाधी

३०७. पत्र लीलावती आसरको

१६ मार्च, १९३६

चि० लीलावती,

आशा है मेरा पत्र तुझे मिल गया होगा। यह पत्र तो कार्यवश लिख रहा हूँ। पुस्तककी अलमारियोमे कही हिन्दी-अंग्रेजी और अंग्रेजी-हिन्दी शब्दकोश होने चाहिए। उक्त कोश या तो मीराबहनके हैं या प्रभावतीके। उन्हें खोजकर मीराबहनको दे देना। यदि कोश पुस्तकोमे न हो तो रामजीलालसे कहना कि कहीसे तलाश करके मीराबहनको दे दे। मै लोटकर उसे नये दिलवा दूँगा और मँगनीके कोश वापस करवा दूँगा।

बापूके आशीर्वाद

[पुनश्च]

साथके पत्र तू स्वय ही पहुँचाना।

गुजरातीकी फोटो-नकल (जी० एन० ९३३८) से। सी० डब्ल्यू० ६६१३ से भी, सौजन्य लीलावती आसर

१ देखिए पिछला शीर्षक।

२ नारणदास गाधीके पुत्र।

३०८ पत्र द० बा० कालेलकरको

१६ मार्च, १९३६

चि० काका,

तुम्हारा पत्र मिल गया है। हो सकता है कि मैं २८-२९ तक बर्मा न पहुँच सकूँ। शंकरलालका बहुत आग्रह है कि मुझे लखनऊ^१ जाना चाहिए। वहाँ [पहुँचने]की तारीख २८ है। मैं कुछ निणय नहीं कर पा रहा हूँ कि मुझे क्या करना चाहिए। देखू, भाग्य मुझे कहाँ ले जाता है। किन्तु मैं देखता हूँ कि तुम परेशानीमें पड़ गये हो। मैं लाचार हूँ, किन्तु तारीख तय कर पानेपर मैं तुम्हें तुरन्त सूचित करूँगा। यदि मेरे बिना तुम्हारा काम चल जाये तो निश्चय ही २८-२९ तारीख रखना। इम अनिश्चयकी स्थितिमें तुम अपना कार्यक्रम स्वयं तय कर लेना। मैं आज बम्बई तार दे तो रहा हूँ।

बापूके आशीर्वाद

गुजरातीकी फोटो-नकल (जी० एन० १०८९४) से।

३०९ पत्र . चन्द त्यागीको

[१६ मार्च, १९३६ के पश्चात्]

तुम्हारे उर्दू हर्फ पढ़कर मैं हैरान होना हूँ। दूध न छोड़ा जाय लेकिन मिठाई-धी छोड़ दिया जाय।

बापूके आशीर्वाद

उर्दूकी फोटो-नकल (जी० एन० ३२६५) से।

१ अखिल भारतीय खादी ग्रामोद्योग सघकी प्रदर्शनीका उद्घाटन करनेके लिए।

२ चन्द त्यागीके १६ मार्च, १९३६ के पत्रके उत्तरमें। अपने पत्रमें उन्होंने आहारके सम्बन्धमें गांधीजीकी सलाह माँगी थी।

३१०. पत्र : डॉ० शमशेर सिंहको

१७ मार्च, १९३६

प्रिय शम्मी,

अमृतने मुझे तुम्हारा सन्देश दिया, साथमें कुछ और भी — अपने आसू। उसने अत्यन्त दुखी मनसे किसी तरह अपनेको सँभालकर तुम्हारा सन्देश सुनाया।

अमृतने अपने प्रति तुम्हारे गहरे स्नेहके बारेमें बहुत-सी बातें बताईं। वह सब सुनकर मुझे तो विश्वास ही नहीं हो पा रहा था और न ऐसा विश्वास मैं करना ही चाहूँगा कि अब तुम दोनोंमें परस्पर उदासीनताका भाव आ गया है और सो भी अमृतके जीवनमें मेरे प्रवेश करनेके कारण। उसने मुझे बताया है कि जीवनके प्रति मेरे दृष्टिकोणसे वह १९१५ में ही प्रभावित होने लगी थी। मेरे लिए तो उसका स्नेह और सहयोग एक बहुमूल्य निधि है। लेकिन तुम दोनोंके बीचके स्थायी प्रेमकी बलि चढाकर मैं न उसका स्नेह चाहता हूँ और न सहयोग। मैं जानता हूँ कि अच्छे-बुरे दिनोंमें केवल तुम्हींने उसका साथ दिया है। तुम सबसे मेरे सम्बन्धके कारण अगर कुछ होना चाहिए तो यह नहीं कि तुम्हारा पारस्परिक स्नेह-बन्धन ढीला हो, बल्कि वह और भी दृढ हो। इसलिए मेरे लिए क्या करना ठीक होगा, बताना। इतना मैं कह सकता हूँ कि अभी वह जिन सार्वजनिक प्रवृत्तियोंमें लगी हुई है उनसे उसे विमुख करनेका अपराध तो मैं अपने सिर कभी नहीं लूँगा। वैसे मैं उन प्रवृत्तियोंको अधिक शुद्ध अवश्य बनाना चाहूँगा, अर्थात् मैं इस बातकी कोशिश करूँगा कि वह अब तककी अपेक्षा अधिक अनासक्तिपूर्वक कार्य करे। लेकिन, अमृतके सम्बन्धमें मैं सब-कुछ तुम्हारे परामर्शसे ही करूँगा। अगर तुमस कभी मेरा मतभेद होगा तो तुम्हें प्रैसा बता दूँगा। लेकिन जब अमृतका अधिकसे-अधिक कल्याण ही हम दोनोंका ध्येय होगा तो मतभेद नहीं हो सकता। वह ऐसा कोमल पृष्प है जिसे मुरझाने नहीं दिया जा सकता।

तुम्हें खुद अपना और उसके ग्राम-कायका ध्यान रखना चाहिए।

सप्रेम,

बापू

[अंग्रेजीसे]

महादेव देसाईकी हस्तलिखित डायरीसे, सौजन्य नारायण देसाई

३११ एक पत्र

१७ मार्च, १९३६

तुम्हे लिखनेमें मुझपर कोई जोर नहीं पड़ता। सच मानो, डॉ० अन्सारीने मुझे काफी छूट दे रखी है। मैं सब-कुछ सुविधासे करता हूँ और खूब प्रसन्न रहता हूँ। लेकिन जब इस शरीरकी अवधि समाप्त हो चुकेगी तो लाख परवाह करके भी इसे कायम नहीं रखा जा सकेगा। हम तो सिर्फ अनुमान लगा लेते हैं—और सो भी शायद घटनाके घटित हो चुकनेके बाद—कि ऐसा अमुक कारणोंसे हुआ। लेकिन हमारा अनुमान भी सम्भावित तथ्यों पर ही आधारित होता है। इसलिए मैं समझता हूँ कि हमें अपने जीवन या अपने प्रियजनोके जीवनके बारेमें कोई चिन्ता नहीं करनी चाहिए।

महादेवको तुम्हारे पत्रमें उसके प्रति तुम्हारी अरुचिकी बू मिली है। मैंने तो उसके इस विचारका प्रतिवाद किया है, लेकिन मैं जानता हूँ कि बात क्या है, यह तो तुम मुझे साफ-साफ बता ही दोगी। तुम्हारे पत्रमें उसका कोई जिक्र नहीं है, यह तो सच है ही। तुम्हारे साथ हुई बातचीतसे मुझे लगा कि तुम चाहती थी कि मैं तुम्हारे साथ अकेले रहूँ। गोशीबहनने मुझसे कुछ और ही कहा। उसने मुझे जगहकी तफसील भी बताई। तुम्हारा पहला सुझाव मैं समझ गया।

[अंग्रेजीसे]

महादेव देसाईकी हस्तलिखित डायरीसे, सौजन्य नारायण देसाई

३१२. पत्र . प्रभावतीको

दिल्ली

१८ मार्च, १९३६

चि० प्रभा,

इस बार तेरा पत्र बहुत विलम्बसे मिला। तुझे ऐसा नहीं करना चाहिए। तुझे ऐसा काम ही क्या है? कमसे-कम तुझे एक पोस्टकार्ड लिखना चाहिए।

जवाहरलाल कल यहाँ पहुँच गये। मुझे प्रदर्शनीके लिए रखनऊ जाना पड़ेगा। मैं २८ तारीखको वहाँ पहुँचूँगा। मेरा विचार २९ को वहाँसे चल कर वर्धा जानेका है। फिर जो हो सो ठीक है। शेष तुझे कान्ति लिखेगा।

बापूके आशीर्वाद

गुजरातीकी फोटो-नकल (जी० एन० ३४६८) से।

३१३ ग्राम-निवासके सम्बन्धमें मेरी कल्पना^१

दिल्ली

१९ मार्च, १९३६

यदि बा चाहे तो उसे लेकर या न चाहे तो अकेले ही मैं सेगाँवमें एक झोपडी बनाकर रहनेकी सोचता हूँ।

मीराबहनवाली झोपडी शायद मेरे लिए काफी न हो।

झोपडी बनानेमें कमसे-कम खच करना चाहिए। १०० रु० से ज्यादा खच तो आना ही नहीं चाहिए।

मुझे आवश्यक सहायता सेगाँवसे ही प्राप्त करनी चाहिए।

जब-जब जरूरत हो मुझे मगनवाडी जाते रहना चाहिए। ऐसा करनेके लिए जो बाहन मिले उसका उपयोग करना चाहिए।

के पास ही मीरा रहे। मेरी सेवाके लिए समय न दे, लेकिन वह गाँवके काममें मदद दे सकती है।

आवश्यक हो तो महादेव, कान्ति आदि उसी गावमें रहे। उनके लिए सादी झोपडी बनानी चाहिए।

ऐसा करते हुए बाहरके जिन कामोंमें मैं भाग ले रहा होऊँ उनको जारी रखूँ।

कोई खास जरूरत न हो तो बाहरके लोग मुझसे मिलनेके लिए सेगाँव न आये। मगनवाडी जानेके जो दिन तय हुए हो उन दिनों वे मुझसे मिल लिया करे।

बाहर भ्रमण करनेकी जरूरत होने पर

मेरा पूर्ण वि करनेसे विशेष लाभ और ग्रामोद्योगका काम ज्यादा तेजीसे चलेगा, ग्रामोद्योगकी तरफ लोगोंका अधिक ध्यान जायेगा।

ऐसा करनेमें मीराबहनकी विपुल क्षमताका पूरा उपयोग होगा। और महादेव, कान्ति आदिको भी नये ढगका और अच्छा अनुभव प्राप्त होगा।

मेरे गावमें बस जानेसे मेरी कल्पनामें जो दोष होंगे वे उभर आयेगे। अन्य लोगोंको प्रोत्साहन तो मिलेगा ही।

सेगाँवमें ही बसनेका नहीं है, पर यह तो घटना-क्रममें सहज हो गया है। लेकिन कोई दूसरा गाँव अधिक ठीक मालूम हो तो उस पर विचार करनेको मैं तैयार हूँ।

गुजरातीकी फोटो-नकल (जी० एन० २९७७) से।

१ गांधीजीने अपनी यह कल्पना जमनालाल बजाजको लिख भेजी थी।

२ से ७ मूलमें अस्पष्ट है।

३१४ पत्र : अनसूया बजाजको

१९ मार्च, १९३६

चि० गोदावरी,^१

तुमारा खत मिला। तुम कब उठती है यह नहि बताया। सारवर^२ अनावश्यक वस्तु है और ज्यादा खानेसे हानिकर है। सारवरके बदलेमे मोसममें गडेरी खाना अच्छा है। सारवरमे गुड अच्छा।

बापुके आशीर्वाद

पत्रकी फोटो-नकल (जी० एन० ९१३४) से।

३१५ पत्र मीराबहनको

दिल्ली

सुबह ४ बजे, २० मार्च, १९३६

चि० मीरा,

इस बारका तुम्हारा पत्र आंखे खोलनेवाला है। तुमने जमनालालजीके खेतके कुएँके बारेमे जो कुछ लिखा है, उससे मनमे अशान्ति है।^१ परन्तु इससे यही मालूम होता है कि हमारे मागमे कितनी जबरदस्त कठिनाइयाँ हैं। तुम्हे इन सबके बीच भी तन्दुरुस्त और शान्त रहना चाहिए, जैसे मैं रहनेकी कोशिश कर रहा हूँ। तुम अनुमान कर ही सकती हो कि मेरे लिए यहाँ का काम भी इतना आसान तो नहीं है। मुझे अपने कार्यके राजनीतिक पक्ष और गाँवोंसे सम्बन्धित मसलेके बारेमे कठिनाई महसूस हो रही है। लेकिन डॉ० अन्सारीका कहना है कि मेरी दशामे क्रमश सुधार हो रहा है और वे चाहते हैं कि मैं अपनी क्षमता जाचनेके लिए कुछ अधिक शारीरिक तथा मानसिक श्रम करूँ। और मेरे मनमे शान्ति है। १८ तारीखकी शामको रक्तचाप १५४/९२ था। मुझे २८ तारीखको प्रदर्शनीका उद्घाटन करने लखनऊ जाना पडेगा। उसके बाद वर्धा जानेकी बात है। २८ तारीखके बाद क्या होगा, मैं निश्चित तौर पर नहीं कह सकता। लेकिन मुझे शीघ्र ही पता लग जायेगा।

आशा है कि तुम्हारा बुखार फिर नहीं लौटा होगा और अपने घोडेसे तुमको सन्तोष होगा।

१ यह अनसूया बजाजका दूसरा नाम था।

२ चीनी।

३ सवर्ण हिन्दू लोग हरिजनो द्वारा कुर्छेके इस्तेमाल पर आपत्ति उठा रहे थे।

सप्रेम,

बापू

मूल अग्रेजी (सी० डब्ल्यू० ६३१७) से, सौजन्य मीराबहन। जी० एन० ९७८३ से भी।

३१६ पत्र : मीराबहनको

दिनके दो बजे, २० मार्च, १९३६

चि० मीरा,

अभी मेरे सामने एक दूसरा पत्र पडा हुआ है। इस तरह बार-बार ज्वर हो जानेके समाचारसे मैं चिन्तित हो उठा हूँ। अगर तुम गाँवोमे रहकर स्वस्थ नहीं रह सकती, तो तुम्हें मगनवाडीमे रहकर वहीसे जो-कुछ बने, करना चाहिए। खुद अपने प्रति हिंसाका बरताव करो, यह भी ठीक नहीं है। वहाँकी कठिनाइयोके बारेमे जमनालालजीको क्यों नहीं लिखती? जब मैंने उनसे कुएँकी कठिनाईका^१ जिक्र किया तो उन्होंने इस बातका बुरा माना कि यह मैं क्यों बता रहा हूँ। उन्होंने कहा कि तय तो यह हुआ था कि अपनी सारी कठिनाइया तुम सीधे उन्हीको बता दिया करोगी। शायद तुम्हारा जवाब यह हो कि वह दलील तो अब खत्म हो चुकी। मैं कहूँगा 'नहीं, बिलकुल तो नहीं।' जबतक तुम सेगाँवकी देखभाल कर रही हो तबतक सीधे उनको लिखना तो तुम्हारा फज है ही, मगर इसका मतलब यह नहीं कि तुम्हें मुझे लिखना ही नहीं चाहिए।

सप्रेम,

बापू

[पुनश्च]

पालकके बीज मैं जुटा दूँगा। तुम्हारा मतलब भाजीसे तो नहीं है?

मूल अग्रेजी (सी० डब्ल्यू० ६३१८) से, सौजन्य मीराबहन। जी० एन० ९७८४ से भी।

३१७ पत्र : अब्बास के० वर्तोजीको

२० मार्च, १९३६

चि० अब्बास,

तेरा पत्र मिला। तू विवाह कर रहा है, यह ठीक है। तुम दोनों दीर्घजीवी और सुखी होओ। आश्रमकी मर्यादाका तुम दोनों पालन करना। क्या यह लडकी पढी-लिखी है? यदि वह पढी-लिखी हो तो मुझे पत्र लिखे। उसकी वय कितनी है?

बापूके आशीर्वाद

गुजरातीकी फोटो-नकल (जी० एन० ६३१२) से।

३१८ पत्र लिली ही० शाहको

२० मार्च, १९३६

चि० लिली,

तू तो अब उडनेवाली है। किन्तु जिस पत्रमें तू आशीर्वाद माँग रही है उसे स्याहीसे लिखनेकी फुरसत भी तुझे नहीं मिल सकी। क्या तू काममें इतनी व्यस्त है या खुशीसे पागल हो गई है? चाहे जो हो, किन्तु मेरा आशीर्वाद तो तुम दोनोंको है ही। तुम दोनोंका जीवन पवित्र हो, पवित्र बना रहे और देशहितके लिए समर्पित हो।

बापूके आशीर्वाद

[माफत] श्री हीरालाल अमृतलाल शाह

चापशी बिल्डिंग

प्रिंसेस स्ट्रीट, बम्बई-२

गुजराती (सी० डब्ल्यू० ९७२०) से, सौजन्य लिलीबहन ए० पण्ड्या

३१९. पत्र : प्रभावतीको

२० मार्च, १९३६

चि० प्रभा,

तेरा पत्र आज ही मिला। मैं लखनऊ ३ तारीखको नहीं बल्कि २८ तारीखको जाऊँगा। २९ तारीखको वहाँमे वापस लौटूँगा। बहुत करके तो मैं वर्धा जाऊँगा। आजकल भटकनेमे ही मेरा जीवन बीत रहा है। यह मुझे अच्छा तो नहीं लगता, फिर भी इसीमे श्रेय होगा। अनुभवमे तो वृद्धि होती ही है। तू जयप्रकाशकी पुस्तक पढ़नेका प्रयत्न तो कर, हालाँकि उसका हिन्दी अनुवाद तो [आगे-पीछे] होगा ही।

जवाहरलालसे मेरी बातचीत चल रही है और मैं समझता हूँ कि अभी कुछ दिन और चलेगी।

डॉ० अन्सारी आकर मुझे फिर देख गये। मेरे स्वास्थ्यकी प्रगतिसे वे सन्तुष्ट हैं। वजन वही १११ पाउंड चल रहा है। रक्तचाप १५४/९२ था। रक्तचाप साझको लिया गया था किन्तु फिर भी अच्छा माना जायेगा। यदि तू लखनऊमे होगी तो अच्छा है। मैं नहीं जानता कि मुझे कहा ठहराया जायेगा।

बापूके आशीर्वाद

गुजरातीकी फोटो-नकल (जी० एन० ३४६१) से।

३२०. पत्र : नारणदास गाधीको

२० मार्च, १९३६

चि० नारणदास,

तुमने ग्रामोद्योग और सफाईके प्रचार-कार्यमे हाथ लगाया है, यह मुझे तो बहुत अच्छा लगा है। इस कार्यमे तुम्हे सफलता अवश्य मिलनी चाहिए।

मेरे विचारसे ये कार्य भी स्वराज्यके अविभाज्य अंग है।

भानुशंकरको तारीखें याद नहीं है।

बापूके आशीर्वाद

गुजरातीकी माइक्रोफिल्म (एम० एम० यू०/२) से। सी० डब्ल्यू० ८४८६ से भी, सौजन्य नारणदास गाधी

२० मार्च, १९३६

चि० काका,

मेरी स्थिति कितनी दयनीय है। काई मुझे पूरी तरहसे समझा ही नहीं सकता। कही ऐसा न हो कि मेरी तबीयत बिगड जाये इसलिए कोई मुझसे ठीक तरहसे कुछ पूछता नहीं और मैं पूरी तरहसे बात नहीं करता। इसका परिणाम यह हुआ कि मैं सम्मेलनके बारेमे समझ ही नहीं सका कि तीन-चार सौ व्यक्तियोंको आमन्त्रित किया जायेगा और मुझे उसका सभापतित्व करना होगा। इसके अतिरिक्त स्वागत-समिति भी होगी। इस सारी झंझटमे मुझे कैसे डाला जा सकता है? ऐसा कुछ भी करनेकी अभी तो मुझे मनाही है। मैं तो यह समझा था कि मुझे कुछ देर एक कोठरीमे बैठे रहना है और जो सुझाव मैं देना चाहूँ सो देना है। मैं पूरी तरह बात नहीं समझ सका, इसमे दोष तो मेरा ही है यह मैं स्वीकार करता हूँ। किन्तु इस प्रकार स्वीकार कर लेनेसे हमारा निस्तार थोडे ही होनेवाला है। इसमे जमनालालजी को बहुत आश्चय और दुख भी हुआ। मैंने पत्रका उत्तर देनेकी जिम्मेदारी ली है और एक लम्बा तार दिया है। तार तो मुशीके पते पर ही दिया है, क्योंकि तुम कहा होंगे, इमका मुझे पता नहीं था। राजेन्द्रबाबू तो ऐसा सोचते हैं कि २५-२६ को जो हिन्दी [साहित्य] सम्मेलन होनेवाला है यदि उसके तुरन्त बाद ही यह समागोह रख दिया जाये तो अच्छा होगा। ऐसा करनेसे खचसे बचा जा, सकेगा। तुम इसपर विचार करना। क्या जवाहरलाल इसमे कुछ रुचि लेते हैं? अम्रैलके अन्तमे शायद वे आ भी सकते हैं और यदि हम उन्हें अध्यक्ष बनायें तो कैसा रहे? आतिथ्य तो होगा ही। स्वागताध्यक्ष कोई अन्य होना चाहिए। यदि तुम स्वागत-समितिको जरूरी मानो तो जाजूजी कैसे रहेंगे? या फिर तुम स्वय ही क्यों नहीं?

बापूके आशीर्वाद

गुजरातीकी फोटो-नकल (जी० एन० १०८९५) से।

३२२. सन्तति-निग्रह-२

आज हमारे समाजकी ऐसी दशा है कि आत्म-सयमकी कोई प्रेरणा ही उससे नहीं मिलती। हमारा पालन-पोषण ही शुरूसे उससे विपरीत दिशामें होता है। माता-पिताकी मुख्य चिन्ता तो यही होती है कि जैसे भी हो अपनी सन्तानका ब्याह कर दे जिससे वे चूहोकी तरह बच्चे जनते रहे। और अगर कही लडकी पैदा हो जाये तब तो जितनी भी कम उम्रमें हो सके, बिना यह सोचे कि इससे उसका कितना नैतिक पतन होगा, उसका ब्याह कर दिया जाता है। विवाहकी रस्म भी क्या है, मानो दावतो ओर बेमतलब तमाशोकी एक लम्बी दु खकथा ही है। गृहस्थका जीवन वंसा ही होना है जैसा कि पहलेसे होता आया है, यानी भोगका एक विस्तार ही होना है। छुट्टिया और सामाजिक उत्सव भी इस तरह रखे गये हैं, जिनसे विलासपूण रहन-सहनकी ओर ही अधिकसे-अधिक प्रवृत्ति होती है। साहित्य, जो एक तरहसे गले मढा जाता है, उससे भी आम तौर पर पाशविक वृत्तियोको प्रोत्साहन मिलना है। अत्यन्त आधुनिक साहित्य तो प्राय यही शिक्षा देता है कि विषय-भोग ही कर्तव्य है और पूर्ण सयम एक पाप।

ऐसी हालतमें आश्चर्य क्या कि काम-फिन्नासाका नियन्त्रण असम्भव नहीं तो कठिन अवश्य हो गया है? फिर अगर हम यह मानते हैं कि सन्तति-निग्रहका अत्यन्त वाञ्छनीय और विवेकपूर्ण एव सर्वथा हानिरहित साधन आत्म-सयम ही है, तो हमें सामाजिक आदर्श और वातावरणको ही बदलना होगा। इस इच्छित उद्देश्यकी सिद्धिका एकमात्र उपाय यही है कि जो व्यक्ति आत्म-सयमके साधनमें विश्वास रखते हैं वे दूसरोको भी उससे प्रभावित करनेके लिए अपने अटूट विश्वासके साथ खुद ही इस पर अमल शुरू कर दे। ऐसे लोगोके लिए मैं समझता हूँ विवाहकी जिम सकल्पनाकी मने पिछले सप्ताह चर्चा की थी^१ वह बहुत महत्त्व रखती है। उसे भली-भाति ग्रहण करनेका मतलब है अपनी मन स्थितिको बिलकुल बदल लेना, अर्थात् पूर्ण मानसिक क्रान्ति। यह नही कि सिफ कुछ चुने हुए व्यक्ति ही ऐसा करे, बल्कि यही समस्त मानव-जातियोके लिए एक सर्वमान्य नियम बन जाना चाहिए। इसके उल्लघनसे मानव प्राणियोका दर्जा घटता है। इसकी सजा भी उन्हें तुरन्त मिलती है। जैसे अनचाहे बच्चोकी सख्यामें वृद्धि, बीमारियोका सतत बढ़ते जाना और मनुष्यका ईश्वरके प्रति दायित्व रखनेवाले नैतिक बोधसे सपन्न जीवका धरातलसे पतन। इसमें शक नही कि कृत्रिम साधनो द्वारा सन्तति-निग्रहसे नव-जात शिशुओकी सख्या-वृद्धिपर किसी हद तक अकुश रहता है, और साधारण स्थितिके मनुष्योका तगीसे थोडा बचाव हो जाता है, लेकिन इससे व्यक्ति और समाजकी जो नैतिक हानि होती है उसका

१ देखिये पृ० २७४-६।

पार नहीं। इसलिए कि जो लोग भोगके लिए ही महवासकी अपनी इच्छाकी तृप्ति करते हैं, उनके लिए जीवनका दृष्टिकोण ही बिलकुल बदल जाता है। उनके लिए विवाह एक पवित्र धार्मिक सम्बन्ध नहीं रह जाता। इसका मतलब है, उन सामाजिक आदर्शोंका एक बिलकुल ही दूसरा मूल्यांकन, जिन्हे अभी तक हम बहुमूल्य निधिके रूपमें सहेजते रहे हैं। निस्सदेह जो लोग विवाहके पुराने आदर्शोंको अन्ध-विश्वास मानते हैं, उनपर इम दलीलका असर नहीं होगा। इसलिए मेरी यह दलील सिर्फ उन्ही लोगोंके लिए है जो विवाहको एक पवित्र सम्बन्ध मानते ह और स्त्रीको पाशविक सुखका साधन नहीं, बल्कि सन्तानके सद्गुणोंकी सरक्षक और मानवकी जननीके रूपमें मानते हैं।

मैंने और मेरे साथी कार्यकर्ताओंने आत्म-सयमकी दिशामें जो प्रयत्न किया है, उसके अनुभवसे मेरे इस विचारकी पुष्टि होती है, जिसे मैंने यहाँ प्रस्तुत किया है। विवाहकी प्राचीन सकल्पनाके प्रखर प्रकाशमें होनेवाली खोजसे इसे बहुत ज्यादा बल प्राप्त हो गया है। मेरे लिए तो अब विवाहित जीवनमें ब्रह्मचय बिलकुल स्वाभाविक और अनिवार्य स्थिति बनकर अब स्वयं विवाहकी ही तरह एक सहज तथ्य हो गया है। सन्तति-निग्रहका और कोई उपाय व्यर्थ और अकल्पनीय मालूम पड़ता है। एक बार जहा स्त्री और पुरुषमें इस विचारने घर किया नहीं कि जननेन्द्रियोंका एकमात्र और महान् कार्य सन्तानोत्पत्ति ही है, फिर वे सन्तानोत्पत्तिके अलावा किसी और उद्देश्यसे सहवास करना अपने रज-बीजको एक दण्डनीय क्षति पहुँचाना मानने लगेगे और उसके फलस्वरूप स्त्री-पुरुषमें होनेवाली उत्तेजनाको भी अपनी अमूल्य शक्तिकी वैसी ही दण्डनीय क्षति समझने लगेगे। हमारे लिए अब यह समझना मुश्किल नहीं है कि प्राचीन कालके वैज्ञानिकोंने बीज-रक्षाको क्यों इतना महत्त्व दिया और क्यों इस बात पर उन्होंने इतना जोर दिया कि हम समाजके कल्याणके लिए उसे शक्तिके-सर्वोत्कृष्ट रूपमें परिष्कृत करे। उन्होंने तो स्पष्ट रूपसे इस बातकी घोषणा की है कि जो (स्त्री या पुरुष) अपनी कामवासना पर पूण नियन्त्रण कर ले वह शारीरिक, मानसिक और आध्यात्मिक — सभी प्रकारकी इतनी शक्तियाँ प्राप्त कर लेता है जो अन्य किसी उपायसे प्राप्त नहीं की जा सकती।

ऐसे अनेक सिद्ध ब्रह्मचारियोंकी बात तो दूर एक भी ऐसा व्यक्ति हमें अपने बीचमें दिखाई नहीं पड़ता, इससे पाठकोको घबरााना नहीं चाहिए। अपने बीच जो ब्रह्मचारी आज हमें दिखाई देते हैं वे सचमुच बहुत अपूर्ण नमूने हैं। उनके लिए तो बहुतसे-बहुत यही कहा जा सकता है कि वे ऐसे साधक हैं, जिन्होंने अपने शरीर पर सयम कर लिया है, पर मन पर अभी सयम नहीं कर पाये हैं। ऐसे दृढ़ वे अभी नहीं हुए हैं कि उन पर प्रलोभनका कोई असर ही न हो। लेकिन यह इसलिए नहीं कि ब्रह्मचयकी प्राप्ति बहुत दु साध्य है, बल्कि इसलिए कि सामाजिक वातावरण ही उसके विपरीत है और जो लोग ईमानदारीके साथ यह प्रयत्न कर रहे हैं, उनमें से अधिकांश अनजाने सिर्फ पाशविक वामनाके सयमका यत्न करते हैं, जबकि इसमें सफल होनेके लिए उन सभी प्रकारकी वासनाओंके सयमका यत्न किया जाना चाहिए, जिनके चगुलमें मनुष्य फँस सकता है। साधारण स्त्री-पुरुषोंके लिए ब्रह्मचर्यकी उपलब्धि असम्भव तो नहीं है, पर

इसके लिए उनको किसी भी हालतमें उससे कम प्रयत्न या साधना नहीं करनी पड़ेगी जितनी कि किसी भी एक विज्ञानमें निष्णात होनेके अभिलाषी किसी विद्यार्थीको करनी पड़ती है। यहाँ ब्रह्मचर्यसे जो अभिप्रेत है, उसका अर्थ जीवनके विज्ञानमें निष्णात होना ही है।

[अंग्रेजीसे]

हरिजन, २१-३-१९३५

३२३ सुधारकोकी मर्यादा

जबसे डॉ० अम्बेडकरने धम-परिवर्तनकी धमकीका बमगोला हिन्दूसमाजमें फेंका है, उन्हें अपने निश्चयसँ डिगानेके लिए हरचन्द कोशिश की जा रही है। जो हरिजन थोड़े-बहुत साक्षर हैं और अखवार पढ़ सकते हैं, उनपर भी डॉ० अम्बेडकरकी धमकी का असर हुआ है। उन्होंने हिन्दू सस्थाओं या सुधारकोसे इस धमकीके साथ नोकरियो, छात्र-वृत्तियों आदिकी माँग शुरू कर दी है कि अगर ऐसा न किया गया तो वे हिन्दू धम छोड़कर उस धमको ग्रहण कर लेंगे जो ऐसी सहूलियत देनेको तैयार है और जिसके प्रतिनिधियोंकी ओरमें इसका आश्वासन उनको मिल चुका है।

इसमें शक नहीं कि जिन्हें अपने पूर्व-पुरुषोंके धमकी जरा भी परवाह है उनके लिए ये धमकियाँ भारी चिन्ताकी चीज हैं। लेकिन जिन लोगोका हिन्दू-धर्म अथवा यो कहे कि किसी भी धर्ममें विश्वास ही न रह गया हो, उनके साथ समझौता करनेसे कोई लाभ नहीं होगा, क्योंकि धम सौदेकी चीज नहीं है। कौन किस धममें रहे, यह निश्चय करना तो हरएक व्यक्तिका अपना ही काम है। धमको किसी भी रूपमें खरीदा नहीं जा सकता। और आध्यात्मिक बातोंके लिए अगर इस तरहकी कोई बात कही जा सकती हो तो हम यही कह सकते हैं कि धमका सौदा तो अपने रक्तसे ही किया जा सकता है। अतएव अगर कोई हरिजन हिन्दू धम छोड़ना चाहे तो उसे ऐसा करनेकी पूरी स्वतन्त्रता होनी चाहिए।

हाँ, ऐसे समय सुधारके लिए अपने हृदयको टटोलना आवश्यक है। उसे सोचना चाहिए कि कहीं मेरे या मेरे पड़ोसियोंके व्यवहारसे दुखी होकर तो ऐसा नहीं किया जा रहा है? अगर यही बात हो, और उसे मालूम पड़े कि सचमुच उसका या उनका व्यवहार उचित नहीं था, तो उसे अपने व्यवहारमें परिवर्तन लाना चाहिए।

यह तो एक मानी हुई बात है कि अपनेको सनातनी कहनेवाले हिन्दुओंकी एक बड़ी सख्याका व्यवहार ऐसा है जिससे देश-भरके हरिजनोको अत्यधिक असुविधा और खीझ होती है। आश्चर्य यही है कि इतने ही हरिजनोने हिन्दू-धम क्यों छोड़ा, और दूसरोने भी क्यों नहीं छोड़ दिया? यह तो उनकी प्रशसनीय वफादारी या हिन्दू-धर्मकी श्रेष्ठता ही है जो उसी धमके नाम पर इतनी निर्दयता होते हुए भी लाखों हरिजन उसमें बने हुए हैं।

हरिजनोकी इस आश्चयजनक वफादारी और उनके अनुपम धीरजका यही तकाजा है कि हर एक सवण हिन्दू इस बातका ध्यान रखे कि हरिजनोके साथ वैसा ही व्यवहार हो जैसाकि किसी भी अन्य हिन्दूके साथ होता है। इसलिए सवणोंको चाहिए कि एक ओर तो जो हरिजन हिन्दू-धर्म छोडना चाहते हो उन्हें नौकरियाँ और छात्रवृत्तियाँ प्राप्त करानेके रूपमे रिश्वत देकर ऐसा करनेसे रोकनेकी कोशिश न करे और दूसरी ओर जीवनके हर क्षेत्रमे हरिजनोके साथ पूरा न्याय किये जाने पर जोर दे। निस्सन्देह, सुधारकोका यह काम है कि हरिजन खुद शिकायत करे, इससे पहले ही वे उनकी जरूरते जान-समझ ले। हरिजन-सेवक सभ अस्पृश्यता-निवारणके लिए सबसे बडी सस्था है। उपयुक्त हरिजन छात्रोको छात्र-वृत्तियाँ देनेकी अत्यन्त उदार नीति ग्रहण करके इसने बडी बुद्धिमानी की है। जहातक हो सकता है यह हरिजनोको ही नौकर रखता है, लेकिन यह किसी हालतमे बेरोजगार हरिजनोके लिए नौकरियाँ तलाश करनेका 'ब्यूरो' नहीं है। वैसे आम तौर पर जो हरिजन कोई काम करना चाहे उनके लिए नौकरियोकी कोई कमी नहीं, बशर्ते वे उस कामके लायक हो। सबसे बडी कठिनाई जो हजारो हरिजनोको होती है वह तो पीने तथा घर-गृहस्थीके अन्य कामोके लिए शुद्ध पानीका न मिलना, सार्वजनिक स्कूलो तथा अन्य सस्थाओमें प्रवेश न पाना, गाववालो द्वारा हमेशा तग किया जाना और मन्दिरोंमें प्रवेश न मिलना है। ये ऐसी असुविधाएँ हैं जिनका बहुसंख्यक हरिजनोको रात-दिन अपने जीवनमे अनुभव होता रहता है। यदि सामूहिक रूपसे उन्होने हिन्दू-धर्मको छोडा तो वह इन असुविधाओके ही कारण होगा जो उन सबको एक समान भुगतनी पडती है और जिनके कारण उनकी स्थिति हिन्दू-ममाजमे कोडी-जैसी है। हिन्दू-धर्मको इस समय कडी अग्नि-परीक्षामे मे गुजरना पड रहा है। अगर यह नष्ट हुआ तो वह वैयक्तिक या सामूहिक धर्म-परिवर्तनसे नहीं बल्कि सवर्ण कहे जानेवाले हिन्दुओ द्वारा हरिजनोके लिए मौलिक न्यायमे भी इनकार किये जानेके पाप-स्वरूप होगा। अतएव धर्म-परिवर्तनकी हर बमकी सवणोंको इस बातकी चेतावनी है कि अगर समय रहते वे न चेते तो फिर पानी सिरसे ऊपर हो जायेगा।

एक शब्द उन अधीर और जरूरतमन्द हरिजनोसे भी। हिन्दू सस्थाओ या व्यक्तियोसे सहायता माँगते समय वे बर्माकिया न दे। उन्हें तो अपने मामलेके औचित्यके बलपर ही निर्भर रहना चाहिए। हरिजनोमे से ज्यादातर तो यही नहीं जानते कि धर्म-परिवर्तनका अर्थ क्या है। वे तो, सवण लोग अपनी खुदगर्जीके लिए जो दुर्व्यवहार उनके साथ करने हैं उसे चुपचाप सहते रहते हैं। उन्हीकी सहायता करना हिन्दू-सुधारकोका मुख्य काम होना चाहिए, फिर वे स्वयं चाहे कोई शिकायत करे या नहीं। जो हरिजन इनने प्रबुद्ध हैं कि अपने साथ हो रहे हीन व्यवहारको समझते और महसूस करते हैं और साथ ही यह भी जानते हैं कि धर्म-परिवर्तनका क्या अर्थ है, वे या तो इतने अच्छे हिन्दू हैं कि अपने पूर्वजोंके धर्मका परित्याग नहीं कर सकते और इसलिए हर तरहकी सहायताके योग्य पात्र हैं, या वे अर्मसे उदासीन होनेके कारण हिन्दू-धर्ममे बने रहनेके लिए सवर्ण हिन्दुओसे बदलेमें किसी भी सहायताका

दावा नहीं करना चाहते। अतएव प्रबुद्ध हरिजनोमें मैं कहूँगा कि स्वयं उनका भी भला इमीमें है कि भौतिक उन्नतिके लिए धर्म-परिवर्तनकी धमकी न दे। और सुवारकोतां जहा एक ओर उन कमकियोंके आगे हर्गिज नहीं झुकना चाहिए, वही दूसरी ओर सबण हिंदुओंके हाथों हरिजनोके साथ कोई अन्याय न हो, इसके लिए उन्हें सतत प्रयत्न करत रहना चाहिए।

[अग्नेजीमें]

हरिजन, २१-३-१९३६

३२४ पत्र . क० मा० मुशीको

दिल्ली

२१ मार्च, १९३६

भाई मुगी,

सम्मेलनके वारेमें काकाका एक पत्र जमनालालजीके नाम आय। था जिससे उन्हें बहुत आश्चय हुआ और मैं भी घबरा गया। उसके आवार पर मैंने आज उन्हें तुम्हारे पते पर एक लम्बा तार दिया है। मैंने काकाको पत्र भी लिखा है।^१ मुझे लम्बे भाषणकी आशा नहीं रखनी चाहिए। मेरी हालत अभी ऐसी नहीं है कि मैं इतनी बड़ी मण्डलीका सभापति बन सकूँ। मैंने जब अपनी स्वीकृति दी थी उस समय मैं यह मानता था कि वहा मुट्ठीभर लोग होंगे, और हम एक-दूसरेके साथ आपसमें विचारोका आदान-प्रदान करेगे। किन्तु लगता है तुम्हारा विचार बड़े पैमाने पर सम्मेलन करनेका है। पहलेसे पूरी जानकारी प्राप्त न करनेका दोष तो मेरा ही माना जायेगा। अत अब जो उचित जान पड़े वैसा करना। राजेन्द्रबाबूका सुझाव^२ मुझे तो पसन्द है। उस अवसर पर वे स्वयं भी उपस्थित रह सकते हैं और शायद जवाहरलाल भी उपस्थित हो। वे [जवाहरलाल] शायद सभापतित्व करनेको भी तैयार हो जाये। स्वागताध्यक्ष काकाको या अन्य किसी व्यक्तिको क्यों नहीं बनाते? यदि तुम परिषदका आयोजन हिन्दी सम्मेलनके बाद करो और स्वागत-समिति बनाना ही चाहो तो तुम्हें जमनालालजी मिल जायेगे।

आशा है तुम दोनों सकुशल होंगे।

बापूके आशीर्वाद

गुजराती (सी० डब्ल्यू० ७५९८) से। सोजन्य क० मा० मशी

३२५ पत्र तारा ना० मशरूवालाको

२१ मार्च, १९३६

चि० तारा,

आखिर तूने मुझे पत्र नहीं ही लिखा। तेरी चिन्ता कहो या तेरी याद रोज आती रहती है। तू अपनी बीमारीकी अवहेलना करती है इसे मैं दोष मानता हूँ। तुझमें अनेक गुण हैं किन्तु शरीरकी अवहेलनाकी बात खलनी है। तुझे रोगपर विजय पानेका 'पुरुषार्थ' करना चाहिए। तूने गौरीशंकरभाईसे उपचार कराना छोड़ दिया तो कोई बात नहीं। जिसपर तेरा विश्वास हो उसका उपचार कर। तुझे अपने पाम रखनेको तो मैं तैयार ही हूँ। यदि मैं तेरी बात समझ पाया होऊँ तो जबतक तू मेरे पास रही तबतक तुझे किसी तरहकी परेशानी नहीं हुई। एक काम कर, एक तोला कच्चे लहसुनको अच्छी तरह पीसकर उसके दू भाग करके अपने भोजनके साथ सात दिन तक खाकर देख। इसका मुझे पर तो बहुत ही अच्छा असर हुआ था। शरीरके विषको निकालने और पेटकी वायुको दूर करनेमें यह बहुत लाभदायक है। डॉ० अन्गरीने ओषधके रूपमें नवीनको यह लिख दिया था। हरा लहसुन, गाठ और पत्तियोंके साथ खाना चाहिए और पहले उसे अच्छी तरह धोकर फिर पीसना चाहिए। लहसुन स्वादके लिए नहीं बल्कि औषधिके रूपमें खाना है। मुझे लिखना।

बापूके आशीर्वाद

गुजरातीकी फोटो-नकल (जी० एन० ७५२६) से। सी० डब्ल्यू० ५००२ में भी, मौज्ज्य कनुभाई ना० मशरूवाला

३२६. भेट . एम० सी० राजाको'

[२२ मार्च, १९३६]१

राव बहादुर राजाने' परिसीमन समितिकी सिफारिशो पर चर्चा की। विधान-सभा द्वारा नियुक्त एक समिति हाल ही में उन पर विचार कर चुकी थी। उन्होंने गांधीजीसे कहा कि वह अब आगेकी कार्रवाईके बारेमें अपने सुझाव दें।

मैं यह तो नहीं बतला सकता कि उनके सुझाव क्या थे पर मुझे इतनी छूट जरूर है कि मैं अन्य विषयो पर हुई उनकी बातचीतका साराश आपको बतला सकता हूँ। राव बहादुर राजा एक बड़े पैमाने पर धर्म-परिवर्तनोंकी दायित्वहीन चर्चासे बड़े आशंकित थे और जानना चाहते थे कि क्या हरिजनोके बीच धर्मके जोरदार प्रचारका काय शुरू नहीं किया जा सकता। उन्होंने कहा कि उदाहरणके तौर पर ऐसी भजन-मण्डलियाँ बनाई जा सकती हैं जो हरिजन बस्तियोंमें जाकर भजन और कथाएँ सुनाएँ। उन्होंने पूछा कि क्या इसके लिए सघं उत्तर भारतसे कुछ मण्डलियाँ नहीं भेज सकता। गांधीजीने कहा

उत्तर भारतसे मण्डलियाँ भेजी तो जा सकती है, लेकिन दक्षिणको उत्तरका मुह ताकनेकी कोई जरूरत ही नहीं। दक्षिण भारतके पास तो भजनोका अपना ही अपार भण्डार मौजूद है और वहा प्रान्तमे ही भजन-मण्डलिया खडी कर लेना बहुत जामान है। मैंने त्यागराजके प्रेरणादायक भजन सुने हैं और इसके बारेमे आपको श्रीयुत राजगोपालाचारी तथा डॉ० राजन और अनेक सुझाव देगे। आपको मलाबारके विषयमे तो कवि बल्लतोल नारायण मेननसे अच्छा कोई मार्ग-दशक मिल नहीं मकता। मैं आपको बतलाता हूँ कि हरिजनोमे भी सगीतकी प्रतिभाके धनी अनेक बालक मौजूद हैं जिनका हम अबतक कोई उपयोग नहीं कर पाये हैं। मुझे भावनगरके अपने हरिजन-दौरेमे' एक हरिजन बालक मिला था। उसने अपने सादे-से गीतोके बल पर ही श्रोताओको मंत्र-मुग्ध कर दिया था। अनसूयाबहनकी हरिजन बच्चोकी

१ महादेव देसाईके 'वीकली लेटर' से लिया गया है।

२ हिन्दू से।

३ के द्रीय विधान सभाके सदस्य।

४ सम्भवत अभिप्राय हरिजन सेवक सघसे है।

५ १ से ३ जुलाई १९३४ तक।

किडरगाटन पाठशागमे^१ एक ऐसा प्रतिभाशाली बच्चा था जो बड़े उस्तादोकी तरह तब ग-वादन करता था ओर वहाँ इन्नी ही अच्छी गायकी करनेवाले बच्चे भी थे।

डॉ० अम्बेडकरने मनमे कटुता पैदा हाना बिल्कुल वाजिब है। जितना अपमान और निरस्कार उनको सहना पडा है उननेके बाद तो हममे से कोई भी क्यों न होता उसके मनमे भी कटुता और नाराजगी जा ही जाती। जब कटु होने और अपनी नाराजगी जाहिर करने पर कोई प्रतिजब नही तब फिर वह भी ऐसा क्यों न करे। मेरी रायमे वह जिम चीजकी समझ नही रहे है वह यह है कि इसके लिए जिम्मेदार हिन्दू लोग है, हिन्दू बम नही।

राजा लेकिन क्या अब भी उनको वैसा तिरस्कार झेलना पडता है? वह तो पहलेकी बात रही होगी।

गाधीजी उम प्रकारका तिरस्कार तो जरूर अब नही किया जाना, हा, लेकिन आज भी किमी सनातनी ब्राह्मणने घरमे उनका स्वागत तो नही किया जायेगा।

राजा परन्तु वह किसी सनातनी ब्राह्मणके घरसे प्रवेश क्यों करना चाहते ह?

गाधीजी यह नही कि वह प्रवेश करना चाहते है, पर इम रवमे उनको नाराजगी है। और यदि शेष सभी सवण लोग उनके साथ बहुत ठीक बर्ताव करते होते तो उनको सनातनी ब्राह्मणके इस निषेध तकस कोई नाराजगी न रहती। इसी प्रकार यदि कोई सनातनी हिन्दू ब्राह्मण कुछ हिन्दुओके साथ डा० अम्बेडकरको भी अपने यहाँ दावत पर बुलाये और उनके वहा पहुँचने पर वह डाक्टरको सबमे अलग बैठने के लिए कहे, तो शेष सभी हिन्दुओका कर्तव्य हो जाता है कि वे डॉ० अम्बेडकरके साथ उसके घरमे चले जाये। यदि हम सभी इसी तरह बर्ताव करते तो डॉ० अम्बेडकर सहज ही अपनेको हममे से ही एक मानने लगते।

राजा मैं समझ गया। लेकिन, महात्माजी, हम काफी आगे बढ चुके है और हम इसका अन्त करके ही दम लेगे।

गाधीजी निस्सदेह। हमने अस्पृश्यताके दानवको धराशायी कर दिया है, पर बात यह है कि वह इतना विशाल है कि दम तोडते तोडते भी काफी कुछ गडबडी और बदमासी कर सकता है। पर मैं तो मनमे उस दिनका सपना सँजाए हू जब समाजमे प्रत्येक हरिजनका दर्जा उतना ही ऊँचा उठा दिया जायेगा जितना कि तथाकथित उच्च वर्णके हिन्दुओमे बडेसे-बडोको मिला हुआ है। डॉ० अम्बेडकरने एक बार मुझमे यह दो-टूक प्रश्न किया था कि क्या अस्पृश्यता जब बिल्कुल मिटा दी जायेगी तब शूद्रको समाज मे उँचेस-ऊँचा वह दर्जा मिल जायेगा जिसकी कामना उन जैसे व्यक्ति करते है। मैंने उनमे कहा था कि तब यदि उनको शूद्रकी श्रेणीमे रखा जायेगा तो अन्य सभी हिन्दू भी इसी श्रेणीमे माने जायेगे। आजके समाजमे वर्ण अपनी ऊँची सामाजिक प्रतिष्ठा जतलानेका एक माधन बन गया है। सच्चे वर्णकी मेरी जो सकल्पना है उसका अब अस्तित्व नही रह गया है। विशुद्धतम हिन्दू-धर्मकी

१ अभिप्राय 'बालगृह' से है। गाधीजी इसे २९ जून, १९३४ को देखने गये थे।

दृष्टिमे तो ग्राह्यण, चीटी, हाथी और श्वपच (कुत्तेका मास खानेवाले) सभीका एक ही दर्जा है।' और चूकि हमारा दर्शन इतने उच्च मानसिक धरातलका है और चूकि हम उम पर अमल करनेमे असमर्थ रहे हैं, इसलिए वही दशन आज हमारे बीच सडाघ पैदा करने लगा है। हिन्दू-धर्म सारे मानवोके ही नहीं, समस्त जीवोके भाईचागेका आग्रह रखता है। यह एक ऐसी सकल्पना है कि इमे समझनेमे दिमाग चकरणे ऋगता है, लेकिन हमे उस स्तर तक ऊपर उठना पडेगा। मनुष्य और मनुष्यके बीच एक वास्तविक, जीवन्त समानता स्थापित करते ही हम मनुष्य और समस्त ब्रह्माण्डके बीच समानता स्थापित करनेमे समथ हो जायेगे। उस दिनके उदय होने ही हमारी धरती पर शान्ति और पारस्परिक मानवीय सदभावना प्रतिष्ठित हो जायेगी।

राव बहादुर राजाने कहा कि पता नहीं नये सविधानके तहत हरिजन लोग कांग्रेस पार्टी या जस्टिस पार्टी या इसी तरहके अन्य दलोके साथ अपनेको बिलकुल एक कर सकेगे या नहीं। इसके बारेमें गांधीजीकी सलाह बिलकुल स्पष्ट थी। उन्होने कहा

आप लोगोको किसी भी दलके साथ अपनेको बिलकुल एक नहीं करना चाहिए। सरकारकी वर्तमान प्रणालीसे सम्बन्धित मेरे विचारोमे कोई परिवर्तन नहीं हुआ है, परन्तु आप लोग युगोसे जिस प्रकारकी नियोग्यनाओसे पीडित रहते आ रहे हैं, उनको देखते हुए, मैं यह उम्मीद नहीं करता कि आप भारतके सबसे अधिक प्रगतिशील दलके साथ भी अपनेको बिलकुल एकवार करे। सरकार आपको जो भी दे उस आप स्वीकार कर ले, लेकिन अपना आत्म-नम्मान बनाये रखे। इसी तरह कांग्रेसके कार्यक्रममे मध्य-निषेध, नमक कर हटाना, आदि जो भी अच्छी चीजे हैं उनकी आप ताईद करे ओर ससारको जता दे कि आप हरिजनोको किसी भी तरहसे भारतकी गरीब जनतासे अलग नहीं होने देगे, क्योंकि उसके और आपके हित समान हैं। आप किसी भी दलमे शामिल न हो, पर साथ ही किसी भी सरतमे देशको बेचनेके लिए तैयार न हो। यदि आप ऐसा कर पाये, तो भारतमें हरिजनोकी आवाजमे काफी वजन रहेगा। ऐसे हरिजन जाग्रत होने पर एक ऐसी शक्ति बन जायेगे जिसे कोई मिटा नहीं सकता।

[अंग्रेजीसे]

हरिजन, २८-३-१९३६

३२७ पत्र : मीराबहनको

दिल्ली

२३ मार्च, १९३६

चि० मीरा,

तुम्हारे पत्रमे मुझे अनेक अर्थोंमें अशान्ति मिली। तुम अवतक चगी नहीं हो पाई। अगर सेगॉवका जीवन तुम्हारे अनुकूल नहीं, तो तुम्हे उमे समय रहते छोड़ देना चाहिए, बिहारकी तरह नहीं करना जिस तुमको खाट पकड़ लेने पर छोड़ना पडा था। भले ही मुझे अपनी मर्यादाएँ मालूम न हो, पर तुम्हे तो बार-बार सावधान करते रहनेकी जरूरत है ही। तुम्हे अपना स्वास्थ्य चौपट नहीं कर लेना चाहिए।

और यह भी सम्भव है कि यह बीमारी भी मुझमे अलग पड़ जानेके कारण हो, यद्यपि इस बार पिछली मर्तबा-जैसे हालात पहलेसे मौजूद नहीं हैं। मुझे लिखे अपने पत्रको फिरसे पढो। एक प्रति तुमने रखी हे। यदि उसमे परिवर्तन करनकी आवश्यकता पड़े तो भयकर होगा। लेकिन भयकर हो या न हो, आवश्यकता हो तो परिवर्तन करना ही चाहिए। बस एक बात नहीं होनी चाहिए—यह कि निजी सेवाके लिए मेरे पास रहो। मेरा खयाल है कि हमने आपसमे समझकर जो एक चीज तय कर ली है और जो किसी भी प्रकारके दबावके बिना तय हुई है उसे तुम प्रसन्नचित्त रहकर निभा सकती हो। इसका मैंने उल्लेख किया, बस सिफ इमीको लेकर तुमको अपना मन अशान्त नहीं होने देना चाहिए।

मैं इसकी बिलकुल कोई चर्चा न करता, करनी इसलिए पडी कि यहा अपने ठहरनेकी अवधि मुझे मजबूरन बढ़ानी पड़ रही है और कह नहीं सकता कि कबतक ठहरना पड़ेगा। जो भी हो, मध्य अप्रैलके बाद तो नहीं ही खिचेगा और ७ अप्रैलसे पहले भी नहीं। ५ अप्रैल तक मेरा कार्यक्रम निश्चित हो चुका है।

हाँ, समाचारपत्रोका विश्वास मत करो। डॉ० अन्मारी मुझे रोज रोज अधिक ढील-देते जा रहे हैं। कः रात उन्होंने पाया कि मैं चार दिन पहलेके मुकाबले अब ज्यादा चगा हूँ। अब वे चाहते हैं कि मैं हर दिन दो बार एक-एक घंटे टहला करूँ और पहलेसे ज्यादा दिमागी काम करूँ। वह यह जाचना चाहते हैं कि शारीरिक और मानसिक श्रमकी मेरी क्षमताकी सीमा क्या है। मैंने आज 'हरिजन' के लिए एक लेख लिखनेके अलावा अनेक पत्र भी लिख डाले हैं।

इस साल देश-भरमें मौसम कुछ बड़ा अजीब-सा चल रहा है। यहाँ इन दिनों खूब तेज सनसनाती हवाएँ चल रही हैं। वैसे मार्चमे ऐसा कभी नहीं रहता था।

सप्रेम,

बापू

मूल अग्रेजी (सी० डब्ल्यू० ६३२०)से, सौजन्य मीराबहन । जी० एन० ९७८६ से भी ।

३२८ पत्र बलीबहन एम० अडालजा और कुमीबहन टी० मणियारको

२३ मार्च, १९३६

चि० बली और कुमी,

लिखनेको कुछ विशेष तो नहीं है, किन्तु तुम दोनों बहनोने मुझे पत्र लिखा था इसलिए उसकी प्राप्तिकी सूचना दे रहा हूँ । तुम दोनों साबरमतीमें आकर मुझसे मिल गईं इससे मुझे तो बहुत प्रसन्नता हुई । आशा है बच्चे आनन्दपूर्वक होंगे और कुमी अब मानसिक रूपसे शान्त होगी ।

बापूके आशीर्वाद

गुजरातीकी फोटो-नकल (सी० डब्ल्यू० १५५५)से, सौजन्य मनुबहन सु० मशरूवाला

३२९ पत्र : मनु गांधीको

२३ मार्च, १९३६

चि० मनुजी,

बहुत दिनों बाद तेरा पत्र मिला । मईके महीनेमें यदि मैं और बा वर्षामें नहीं होंगे तो मैं देखूंगा कि क्या करना उचित होगा । तू अपनी मौसियोकी अनुभति लेकर तैयार रहना । बा अमृतसरमें आज ही लौटी है । मदालसा उसके साथ गई थी । आशा है तेरा स्वास्थ्य अच्छा होगा ।

तू मुझे पत्र लिखनेमें आलस मत करना ।

मैं और कुछ दिन अभी इसी तरफ रहूँगा ।

बापूके आशीर्वाद

गुजरातीकी फोटो-नकल (सी० डब्ल्यू० १५५६)से, सौजन्य मनुबहन सु० मशरूवाला

३३०. पत्र . मीराबहनको

दिल्ली

२५ मार्च, १९३६

चि० मीरा,

तुम्हारा पत्र मिला। यह दो पक्तियाँ सिर्फ यह बतानेको लिख रहा हूँ कि मुझे कांग्रेसके लिए रुकना है। इसलिए १५ अप्रैलसे पहले तो वहा नहीं आ पाऊँगा। मुझे दुःख है, लेकिन इसे रोका नहीं जा सकता था। बस अभी कविवर'से मिलने जान ही वाला हूँ। डॉ० अन्सारीका निदान अभी आशाजनक ही है। मैनोमीटर लगाने पर ८ प्वाइंट वृद्धि दिखाई दी। लेकिन वे चिन्तित नहीं है। वे इस बात पर आग्रह कर रहे हैं कि मैं लहसुन लेता रहूँ। कल भी तुम्हें लिखा है।^१

सप्रेम,

बापू

मूल अग्रेजी (सी० डब्ल्यू० ६३२१)से, सौजन्य मीराबहन। जी० एन० ९७८७ से भी।

३३१. पत्र . बलवन्तसहको

२५ मार्च, १९३६

चि० बलवतसीध,

तुमारे दोनो वत पढ लिये। यदि सावलीमे शाति न मिले या शरीर अच्छा न रहे तो अवश्य जहाँ उचित हो वहा जाओ और साथ मेरे आशीर्वाद ले जाओ। ज्यादा किशोरलालभाई लिखेंगे। उनको मैंने काफी लिखा है।^१

बापुके आशीर्वाद

पत्रकी फोटो-नकल (जी० एन० १८८३)से।

१ रवीन्द्रनाथ ठाकुर।

२ इस प्रकारका कोई पत्र उपलब्ध नहीं है। लगता है गांधीजीका अभिप्राय २३ मार्चवाले पत्रसे ही था।

३ पत्र उपलब्ध नहीं है।

३३२. पत्र . प्रभावतीको

२५ मार्च, १९३६

चि० प्रभावती,

तेरा पत्र मिला। मैं यह पत्र रातमें लिख रहा हूँ, इसलिए अधिक नहीं लिखूंगा।

जवाहरलालसे काफी बातें हुई हैं। किन्तु उनके बारेमें क्या लिखूँ? शायद मुझे ३ तारीख तक लखनऊमें रुकना पड़ेगा। उसी तारीखको मैं इलाहाबाद जाऊँगा। वहाँसे फिर शायद ७ तारीखको लखनऊ पहुँचूंगा। और कांग्रेस अधिवेशन तक वहाँ रहूँगा। इसलिए मैं यह मान लेता हूँ कि तू मुझे कहीं-न-कहीं तो मिलेगी ही।

बापूके आशीर्वाद

गुजरातीकी फोटो-नकल (जी० एन० ३४६५)से।

३३३ पत्र : रवीन्द्रनाथ ठाकुरको

दिल्ली

२७ मार्च, १९३६

प्रिय गुरुदेव,

मेरे तुच्छ प्रयत्न ईश्वरकी कृपासे सफल हुए। यह रही वह रकम।^१ अब आप शेष कायत्रम रद्द करनेकी घोषणा करके जनताके मनको राहत दे। ईश्वर आपको अभी वर्षों सकुशल रखे।

सप्रेम आपका,
मो० क० गांधी

अग्नेजीकी फोटो-नकल (जी० एन० २२८८)से।

१ गांधीजीने रवीन्द्रनाथ ठाकुरको ६० हजार रुपयेका एक द्वापट भेजा था।

३३४. चर्चा हरिजन-सेवकोंके साथ

[२७ पाच, १९३६]

हरिजन-सेवक हम लोगोंने तो स्वामी श्रद्धानन्दजीसे प्रेरणा प्राप्त की है।

गांधीजी कबल आप लोग ही तथा हमसे बहुतोंको स्वर्गाय स्वामीजीके उच्च जीवनका प्रेरणा मिली है।

ईसाई मिशनरियोंका दुष्टतापूर्ण प्रचार-कार्य रोकनेके लिए आप क्यों नहीं कुछ करते? उनका प्रचार-काय विफल करनेके लिए हिन्दू मिशनरी क्यों न तयार कराये जाये? महात्माजी, यह सारा काय-क्षेत्र अपने हाथमें ले लेनेकी आपमें पर्याप्त शक्ति है, पर आवश्यकता है प्रचारकोकी।

गुनिए, बात यह है कि हरिजन-सेवक राव बनानेका हमारा यह मनलब नहीं था। हरिजनोकी जयोग्यताओको दूर करना और जो सामाजिक स्तर शेष हिन्दुओका है उसतक हरिजनोको लाना, यही सघका उद्देश्य है। रही आपका प्रचार-कार्यका बात, सो सबसे अच्छा प्रचार-काय तो अपना व्यक्तिगत उदाहरण होगा। प्रत्येक हरिजन-सेवक यदि परिश्रमता और मादगीका अनुकरणीय जीवन बिताये, हरिजनोपर सदैव प्रेमकी वर्षा करे, तो मुझे पूरा विश्वास है कि किसीके प्रत्युत्तरमें हमें कोई प्रचार-काय करनेकी आवश्यकता नहीं पड़ेगी।

पर कुछ ऐसे स्थान हैं जहाँ मिशनरी चटसे पहुँच जाते हैं। वहाँ वे करते-कराते तो कुछ खास नहीं, बस, वहाँ एकाध पानीका नल लगवा देते हैं या एकाध अच्छी-सी सड़क बनवा देते हैं, और उनसे ललभान्वित होनेवालोसे एलान करवा देते हैं कि उन्होंने ईसाई धर्म ग्रहण कर लिया है। वे बेचारे अकसर इस तरहके ईसाई बन जाते हैं, पर ईसाई बननेकी घोषणा करनेके सिवा वे ईसाई धर्मका और कुछ भी पालन नहीं करते। वे हमेशा अपने हरिजन भाइयोका सुख-दुख बँटाते हैं, और उन्हींके हिन्दू त्यौहार मनाते हैं। मदुमशुमारीमें शायद अपनेको ईसाई लिखा देनेके सिवा वे सब तरहसे हिन्दू ही रहते हैं।

सच है। वे हरिजन ही रहेंगे, और मिशन भी उनकी कुछ बहुत कद्र नहीं करेंगे। हमारा कर्तव्य तो यह है कि कट्टरपथी हिन्दुओमें हम डटकर ठोस काम करे, जिससे कि वे हरिजन भाइयोको अपने समाजमें सगे भाई बन्धुओका तरह

१ और २ हरिजन-सेवक, जिनमें कुछ हरिजन भी थे, गांधीजीसे उनके दिल्ली निवासक “ अन्तिम दिन ” अर्थात् २७ मार्चको मिले थे।

३ वे हरिजन-सेवक जो आर्य समाजके सदस्य थे।

दाखिल कर ले, ओर वे बेचारे जिन अयोग्यताओके आज शिकार हो रहे हैं उन अयोग्यताओका हमेशाके लिए अन्त कर दे।

मगर कट्टर हिन्दुओके दिलमें हम यह बात बिठायें कैसे? उनके साथ हम लडाई-झगडा मोल ले ले? लोकल बोडके कुओको ही लीजिए, हरिजनओके लिए ये कुएँ यो मोल तो दिये गये हैं, पर कट्टरपथी लोग उन्हें उनसे पानी भरने दे तब न? तो क्या हम अपने हरिजन भाइयोको यह सलाह दें कि वे उन कट्टरपथी लोगोके विरोधकी जरा भी परवाह न करे और यह चुनौती दे दे कि जो भी वे करना चाहे कर लें?

हाँ, आप ऐसा कर सकते हैं, पर वहाँ, जहाँ कि आपको कोई भय न हो और जहाँ आपको पूरा भरोसा हो कि किसी तरहका कोई विरोध या सघर्ष नहीं होगा और हरिजन किसीमें दबेंगे नहीं। किन्तु यह विरोध तो अब धीरे-धीरे सभी जगह कम होता जा रहा है और मुझे विश्वास है कि चुनौती देनेकी कोई जरूरत नहीं पड़ेगी।

महात्माजी, जब अस्पृश्यता नष्ट हो जायेगी तब आप हमारा कौन-सा वर्ण निश्चित करेगे?

मैं वण निश्चित करनेवाला कौन होता हूँ? पर अगर मेरी चले तो मैं तो यह घोषणा कर दू कि हम सब हिन्दू हैं, सब एक ही वणके हैं। यह मैंने बार-बार स्पष्ट कर दिया है कि वास्तवमें आज वण तो कोई रहा ही नहीं। जब हम स्वराज्य प्राप्त कर लेंगे, अपनेको जब हम शुद्ध कर लेंगे, तब कहीं हम चार वर्णोंको उनके सर्वोत्कृष्ट रूपमें स्थापित कर सकेंगे। किन्तु वण तब किसी मनुष्यको उच्चतर पद या अधिकार नहीं देगा, वह तो उसे आर भी बड़े उत्तरदायित्व और कर्तव्योमें नियोजित करेगा। सेवाकी भावना लेकर जो लोग समाजको जान देंगे, वे ब्राह्मण कहलायेंगे। वे यह दावा नहीं करेंगे कि वे ओरोसे बड़े हैं। वे तो समाजके सच्चे सेवक होंगे। सामाजिक प्रतिष्ठा या अधिकारोकी असमानताका जब अन्त हो जायेगा, तब हम सब बराबर हो जायेंगे। मैं नहीं जानता कि सच्चे वण-धर्मका हम कब पुनरुद्धार कर सकेंगे। वर्ण धर्मके वास्तविक पुनरुद्धारका अर्थ होगा सच्चा प्रजातन्त्र।

हम लोग आज न सब वण हिन्दुओके साथ रोटी-व्यवहार चाहते हैं, न बेटी-व्यवहार। हम तो बस सच्ची नागरिकताके अधिकार चाहते हैं। हमें भी उन्हींकी तरह वैसे ही अवसर मिलने चाहिए। मैं चाहता हूँ कि मेरा लडका वकील या बैरिस्टर या डाक्टर, जो भी बनना चाहे उसे बननेकी पूरी आजादी हो।

यह तो आप जानते ही हैं कि आपका लडका वकील, डाक्टर या जो भी बनना चाहे, बन सकता है। इसमें कोई कानूनी रुकावट तो है ही नहीं। हाँ, बाधक तो ये रूढियाँ, सभ्य दुराग्रह और अविश्वासमें हों रहे हैं। सो सध अपनी शक्तिभर इस दुराग्रह और अविश्वासके विरुद्ध लडनेका प्रयत्न कर रहा है। डॉ० अम्बेडकर बैरिस्टर हैं ही, और अब प्रोफेसर हैं। पर आज सब वर्णोंकी तरह उनके साथ

जो बराबरीका बर्ताव नहीं किया जाता उसका कारण तो लोगोकी यह विवेकहीन रुढिप्रियता ही है। रुढिवादियोको आप कानूनके बलपर विवश तो नहीं कर सकते। आप तो शिक्षाके द्वारा रुढिवादियोका मत-परिवर्तन कर सकते हैं। नासिकका एक उदाहरण लीजिए। वहाँ एक हरिजन बीडियों बेचा करता था। जब तक किसीको यह मालूम नहीं पडा कि वह हरिजन है तब तक तो उसकी दुकान खासी अच्छी चलती रही। पर ज्यो ही मालूम हुआ कि वह हरिजन है, लोगाने उसकी दुकानमे बीडी खरीदनी बन्द कर दी। हम उसकी दुकानमे बीडी खरीदनेके लिए लोगोको किस तरह मजबूर करे? उनसे हम सिफ यही कह सकते हैं कि किसी मनुष्यका, उसके अमुक जानिमे जन्म लेनेके कारण, बहिष्कार करना अमानुषिक ओर अर्थात्मिक है।

पर लोग हमें हरिजन क्यों कहे, हिन्दू क्यों नहीं?

मैं जानता हूँ कि आपमे से कुछ थोड़े-से लोगोको यह 'हरिजन' नाम बुरा लगता है। पर इस नामकी उत्पत्ति आपको जान लेनी चाहिए। आप लोगोको पहले 'दलितवर्ग' या 'अस्पृश्य' अथवा 'अज्ञ' कहा जाता था। ये सब नाम स्वभावतः आपमे से अधिकांश लोगोको बुरे लगते थे अपमानजनक-से मालूम होने थे। आपमे से कुछ लोगाने इन नामोपर अपना विरोध भी प्रगट किया, और मुझे एक अच्छा-सा नाम ढूँढ देनेके लिए लिखा। अंग्रेजीमे 'डिप्रेसड' से एक बेहतर शब्द 'सप्रेसड' मैंने ले लिया था, पर जबकि मैं अच्छा हिन्दुस्तानी नाम सोच रहा था, एक मित्रने मुझे 'हरिजन' शब्द बतलाया। यह शब्द उन्होने एक महान् सन्तके भजनमे से लिया था। यह शब्द मुझे जँच गया, क्योंकि यह आपकी दीन-दशाको बड़ी अच्छी तरह व्यक्त करता था, और साथ ही, इसमे कोई अपमान-जैसी बात भी नहीं थी। 'हरिका भक्त' यह हरिजन शब्दका अर्थ है, ओर चूकि हरि असहायोका सहायक है, और असहाय ही स्वभावतः हरिकी शरण लेते हैं, इसलिए मैंने देखा कि भेरे-जैसोकी अपेक्षा यह आप लोगोके लिए अधिक उपयुक्त है। क्योंकि मुझे तो हरिजन बननेकी अभी अभिलाषा ही है, और आप लोग तो स्वभावसे ही हरिजन हैं। पर इसपर आप कहेगे कि 'जब आपका लक्ष्य ही हरिजनोंको हिन्दू बनानेका है तो उन्हें सीधे हिन्दू क्यों नहीं कहते?' जब तक अस्पृश्यता दूर करनेमे मुझे सफलता नहीं मिलती, तबतक मैं और क्या कर सकता हूँ?

पर आज तो यह नाम तिरस्कारके अर्थमें प्रयुक्त हो रहा है। एक ब्राह्मणको अगर हम हरिजन कहते हैं तो वह हमें पीटनेकी धमकी देता है।

तब वह ब्राह्मण नहीं है। आपको मालूम है कि तुलसीदास रामायणमे हरिजन शब्द आया है। परशुरामसे लक्ष्मण सच्चे क्षत्रियके लक्षणोका वर्णन करते हुए कहते हैं सुर महिसुर हरिजन अरु गाईं। हमारे कुल इन्ह पर न सुराईं।

(अर्थात्, देवता, ब्राह्मण, भगवानके भक्त और गाय इनपर भेरे कुलमे वीरता नहीं दिखाई जाती।) 'हरिजन'का अर्थ यहा भगवानका जन, भगवानका भक्त है,

चाहे वह किसी भी जाति या वर्णका हो। हरिजन शब्दका यह सुन्दर अर्थ हम सभी को हृदयगम करना होगा, और अपनेको इस नामके योग्य बनानेका प्रयत्न भी करना होगा।

बस, एक प्रश्न और है। आप अपने सघको 'हरिजन-सेवक-सघ' कहते हैं। आवश्यकता क्या कि सघ हमारे नामसे व्यर्थ लाभ उठाये? हरिजन-सेवक-सघ जो रुपया खर्च करता है उसमें से १४ आने तो हरिजनेतर लोगोंकी जेबमें चले जाते हैं और मुश्किलसे २ आने गरीब हरिजनोके पल्ले पड़ते हैं।

अब यहाँ तो आप भारी अज्ञानसे काम ले रहे हैं। आप जो कहते हैं मैं तो उसमें बिलकुल उलटी बात साबित कर सकता हूँ। आपके पास अपने इस आरोपका कोई सबूत भी है? चलिए, मैं इस पर बाजो लगाता हूँ। जो आप कहते हैं उसे अगर आप साबित कर सके तो आपके पास जो प्रमाण हो उन सबको लेकर आप वर्धा आ सकते हैं। मैं आपको माग-व्यय अपने पाससे दे दूंगा और अगर आप मुझे कायल कर सके तो मैं खुद कह दूंगा कि मैं हार गया, और उसके लिए फिर उचित प्रायश्चित्त करूँगा। और अगर आप साबित न कर सके, तो मैं आपसे रेल-किराया तो वापस नहीं लूंगा, पर यह आशा जरूर करूँगा कि सघके विरुद्ध एक निराधार आरोप करनेके लिए सावजनिक रूपसे आप माफी मांगेंगे। सघका बहीखाता जो देखना चाहे, देख सकता है। मैं आपसे कहता हूँ कि सघका हिसाब-किताब आप जब देखेंगे तो आप इस बातके कायल हो जायेंगे कि आपने जो कहा है बात वास्तवमें उसमें बिलकुल उलटी है।

हा, एक बात आप अवश्य साबित कर सकते हैं—यह कि कुछ सेवक ऐसे हैं जिन्हें सौ-सौ रुपये मासिक तक वेतन दिया जाता है। पर जहाँ यह बात है, वहाँ ऐसे सेवकोके द्वारा हजारो रुपये हम हरिजनोंको देते हैं। यह भी बात है कि जिसे हम सौ रुपये देते हैं, वह इससे बहुत ज्यादा पैसा आसानीमें दूसरी जगह पैदा कर सकता था। मैं यह भी माननेको तैयार हूँ कि कुछ सेवक ऐसे हैं जिन्हें उतना ही पैसा देना पड़ता है जितना कि उन्हें दूसरी जगह मिलता। पर अगर स्वयसेवक न मिलते हो, या मौजूदा कायकर्त्ताओकी सेवाएँ आप इससे बेहतर शर्तोंपर प्राप्त न कर सके, तो उस हालतमें क्या किया जा सकता है? फिर भी, मैं आपका विश्वास दिला सकता हूँ कि व्यवस्थापर हमारा खर्च १५ प्रतिशतसे ऊपर नहीं जाता, और बाकी सब रुपया हरिजनोके हित-कार्योंपर ही खर्च होता है।^१

[अग्नेजीसे]

हरिजन, ४-४-१९३६

१ जो हरिजन उस वक़्त उपस्थित थे उन्होंने स्वयं उक्त आरोपका खंडन किया और यह स्वीकार किया कि हरिजन-कोषका अधिकश पैसा हरिजनोकी ही जेबमें जाता है।

३३५. मन्दिर-प्रवेश

हरिजन-सेवक-सघने हालमें मन्दिर-प्रवेशके सम्बन्धमें जो महत्त्वपूर्ण प्रस्ताव पास किया है वह पाठकोको याद होगा। कोई यह खयाल न बना बैठे कि चूँकि इस प्रश्नके बारेमें आजकल कुछ अधिक सुननेमें नहीं आ रहा है, इसलिए सघने या तो इसे भुला दिया है या छोड़ दिया है। पण्डित मालवीयजीका नासिक जाना और उनके चारों ओर विशाल जन-समूहका एकत्र हो जाना—इस सबसे प्रकट होता है कि कुल मिलाकर जनता अस्पृश्यता-निवारणके विरुद्ध नहीं है, यद्यपि इसमें यह भी मालूम हुआ कि सनातनी लोग अब भी अस्पृश्यता छोड़नेको तैयार नहीं। मगर धीरे-धीरे इस चीजके विकसित होने तक प्रतीक्षा करत रहना सम्भव नहीं। स्थानीय सघोका यह अनवरत प्रयत्न होना चाहिए कि वे मौजूदा मन्दिरोंको धूलवाये और नये मन्दिर भी बनवाये जो केवल हरिजनोंके लिए नहीं, बल्कि सबके लिए हों। अगर ये नये मन्दिर अच्छी स्वच्छ जगहोंमें हों और उनके साथ पाठशाला, मत्सगका स्थान और शर्मशाला हों, तो तमाम वर्गोंके हिन्दुओंमें ये मन्दिर अवश्य ही लोकप्रिय और उपयोगी साबित होंगे। वहाँ नित्य साँझको या नियत दिनोपर सामूहिक प्रार्थनाएँ हों, और कभी-कभी वार्षिक कथा-वार्ताका भी आयोजन किया जाये। ये मन्दिर अगर ठीक तरहसे चलाये जाये, तो हरिजनोंके लिए मौजूदा मन्दिर खोलनेके विरुद्ध जो दुराग्रह देखनेमें आ रहा है, उसे दूर करनेमें इनसे काफी मदद मिलेगी। हरिजनोंके लिए जहाँ मन्दिर खोले जाये, वहाँ यह ध्यान अवश्य रखा जाये कि उनके साथ कोई भेद-भाव तो नहीं बरता जा रहा है। अन्य हिन्दुओंके लिए जिन शर्तोंपर वे खुले हुए हैं ठीक उन्हीं शर्तोंपर हरिजनोंके लिए खोले जायें।

यह बतलानेकी आवश्यकता नहीं कि भिन्न-भिन्न जगहोंमें वाञ्छित उद्देश्य साधनेके लिए भिन्न-भिन्न तरीके ग्रहण किये जाये। निस्सन्देह पूण अहिंसाका पालन तो हर हाफतमें किया जाये। हमारा विचार यह नहीं है कि एक साथ एक ही प्रकारका अग्निजल भारतीय आन्दोलन चलाया जाये। कहाँ कितने जोर और किम तरीकेमें आन्दोलन चलाया जाये, यह तो हरएक जगहकी अपनी-अपनी परिस्थितियापर निर्भर करता है। जहाँ

१ दिल्लीमें ६ से ८ फरवरी तक हुई वार्षिक बैठकमें पारित, जो इस प्रकार था “चूँकि हरिजनोंको मन्दिर प्रवेश दिलानेमें अब और अधिक विलम्ब होनेसे हिंदू धर्मको भारी हानि पहुँचेगी, और चूँकि हरिजनोंको अविद्वम्ब जो न्याय पानेका पूरा अधिकार है यह मन्दिर प्रवेश उसका ही एक भाग है, इसलिए अखिल भारतीय हरिजन सेवक सघका के द्रीय मण्डल सकल्प करता है कि हरिजनोंके लिए मन्दिर प्रवेशका अधिकार हासिल करानेके लिए दत्काल कारगर कदम उठाये जायें और इस लक्ष्यकी पूर्ति करानेके लिए कार्यकारिणी समिद्धिसे कहा जाये कि बहू गांधीजीसे परामर्श करके इस दिशामें आवश्यक कार्रवाई करे।”

भी कोई सक्रिय अल्पमत मन्दिर खोलनेके विरुद्ध हो, वहा मन्दिर नही खोलने चाहिए। कोई भी मन्दिर खोला जाये इसके पहले व्यावहारिक मतैक्य अपने पक्षमे कर लेना चाहिए। इसलिए जरूरत इस बातकी है कि स्थानीय लोकमतको मन्दिर-प्रवेशके पक्षमे कर लेनेका अनवरत प्रयत्न किया जाये।

हिन्दू रियासतोमे स्थिति कुछ भिन्न है। जहाके राजा या उसके अधिकारी मन्दिर-प्रवेशके पक्षमे हो, वहाँ तो मन्दिर खोलनेके सम्बन्धमे कोई दिक्कत होनी ही नही चाहिए। यह प्रश्न त्रावणकोर राज्यमे काफी महत्त्वपूर्ण बन गया है। अन्य अधिकांश स्थानोमे मन्दिर-प्रवेशके विषयमे हरिजन उदासीन-से है। त्रावणकोरकी स्थिति इससे उलटी है। इस राज्यके हरिजनोकी बहुत बडी सख्या और जगहोके हरिजनोंसे काफी उन्नत है। उनमे कितने ही अच्छे-अच्छे पदोपर है, कितने ही वकील और डाक्टर है। अनेक कालेजोमे शिक्षा प्राप्त किये हुए है। उनकी स्वतन्त्रतामे कोई रुकावट आती है, तो उनका भडकना या तैशमे आना स्वाभाविक हे और सबमे ज्यादा सीध तो उन्हें मन्दिर-प्रवेश सम्बन्धी प्रतिबन्धपर है। सुनते है कि वहाँ सवर्णोंका एक बडा समुदाय इस प्रतिबन्धको हटानेके विल्लकुल पक्षमे है। फिर त्रावणकोरके महाराज भी सुसंस्कृत है, ओर श्रीमती महारानी साहिबा भी। निश्चय ही चन्द रूढिप्रिय लोगोके विरोधके कारण यह अत्यावश्यक सुजार, जो जाजमे बहुत पहले हो जाना चाहिए था, रुक नही सकता, भले ही उनका अपने-अपने क्षेत्रोमे बडा प्रभाव हो। मगर हरिजन-सेवकोको ठीक-ठीक मत-संग्रह करके या ऐमे ही किसी जरियेसे यह नितात स्पष्ट रूपसे जतला देना चाहिए कि सवर्ण हिन्दुओकी एक बहुत बडी सख्या निश्चित रूपसे त्रावणकोरके मदिरोको हरिजनोके लिए ठीक उन्ही शर्तोपर खोलनेके पक्षमे है, जिन शर्तोपर कि ये स्वयं मन्दिरोंमे जाते है। सम्भव है कि महाराजा त्रावणकोर अपने राज्यके लोकमतसे ज्यादा आगे न बढे, पर मैं यह कल्पना नही कर सकता कि वे स्पष्टतया प्रकट लोकमतके विरुद्ध जायेगे।

[अग्रेजीसे]

हरिजन, २८-३-१९३६

३३६ नवयुवकोसे

आजकल बड़े-बूढ़े जो-कुछ भी कहे उसपर विश्वास न करना कही-कही युवकोसे एक फैशनकी बात हो गई है। मैं ऐसा कहनेके लिए तैयार नहीं कि इस बातमें बिलकुल ही ओचित्य नहीं है। परन्तु मैं देशके युवक-युवतियोंको सावधान करना चाहता हूँ कि बड़े-बूढ़े जो कुछ कहे उमका हमें केवल इमीलिए खण्डन करना कि वह बूढ़े-बूढियों द्वारा कहा गया है, सही नहीं है। जिस प्रकार समझदारीकी बाते अकसर बच्चोंके मुँहमें निकल जाती हैं, उसी प्रकार अकसर बूढ़ोंके मुँहमें भी निकलती हैं। सबसे ठीक नियम यही है कि हर बातको बुद्धि और अनुभवकी कसौटी पर कमा जाये, भले ही वह किसीके भी मुँहसे निकली हो। मैं फिरमें कृत्रिम निरोध द्वारा सतनि-नियमन करनेकी बात पर आता हूँ। हमारे अन्दर यह बात जमा दी गई है कि काम-वासनाकी तृप्ति मनुष्यका उतना ही पवित्र कर्तव्य है, जितना कि वैध रूपमें लिये गये कर्जकी अदायगी करना, और यह भी कहा जाता है कि ऐसा न करनेके फलस्वरूप बुद्धिके ह्रासका दण्ड भुगतना पड़ेगा। इस काम-वासनाको सतानोत्पत्तिकी इच्छासे पक्क कर दिया गया है, और निरोधकोके हामी कहते हैं कि गर्भावान तो एक आर्कास्मिक घटना है, जिमें दोनो पक्षोंको यदि सन्तानही इच्छा न हो तो रोकना ही चाहिए। मैं दावेमें कहता हूँ कि इम सिद्धान्तका प्रचार सभी स्थितियोंमें अत्यन्त ही खतरनाक है। भारत-जैमें देशमें तो यह और भी खतरनाक है, क्योंकि यहाँ मध्यम श्रेणीका पुरुष-वर्ग अपनी प्रजनन क्रियाके दुरुपयोगके कारण बुद्धिसे दुर्बल बन गया है। यदि काम-वासनाकी तृप्ति कर्त्तव्य है, तब तो जिम अप्राकृतिक व्यसनके बारेमें मैं कुछ समय पहले लिखा था^१, वह, और तृप्तिके अन्य कई तरीके भी, श्लाघनीय हो जायेंगे। पाठकोको ज्ञात होना चाहिए कि बड़े-बड़े आदमी भी, जिसे काम-वासनाका विपर्यास कहा जाता है, उसका समयन करते पाये गये हैं। इस कथनसे पाठकोको आघात लग सकता है। परन्तु यदि किसी भी कारणसे इस बुराई पर प्रतिष्ठाकी छाप लग जायेगी, तो लड़के लड़कियोंमें समलैंगिक वासना-पूर्तिकी एक आँधी-सी चल पड़ेगी। मेरे लिए निरोधकोका उपयोग उन साधनोंसे बहुत भिन्न नहीं है, जिनका लोभने अपनी काम-वासनाकी तृप्तिके लिए आश्रय लिया है और जिनके परिणामोंकी जानकारी बहुत थोड़े लोगोंको ही है। मुझे मालूम है कि गुप्त कुटेवने पाठशालाके लड़के-लड़कियोंका कक्षा भयकर विनाश क्रिया है। विज्ञानके नामपर कृत्रिम साधनोंके प्रचलित होने और समाजके प्रसिद्ध नेताओंकी उसपर मुहर लग जानेसे समस्या और बढ़ गई है, और जो सुधारक सामाजिक जीवनकी शुद्धिका काम करते हैं, उनका कार्य फिरहाल असम्भव-सा हो गया है। मैं पाठकोको यह सूचना देते हुए

१ देखिये पृ० ५०१ और खण्ड ३१, पृ० ७८ भी।

कोई विवासघान नहीं कर रहा हूँ कि ऐसी कुमारी लड़कियाँ मौजूद हैं, जिनकी कच्ची उम्र है और जो स्कूल-कॉलेजोंमें पढती हैं, परन्तु जो सन्तति-निग्रह सम्बन्धी साहित्य और पत्रिकाओंका बड़े चावसे अध्ययन करती हैं और उनके पास गर्भ-निरोधक भी मौजूद है। निरोधकोंके प्रयोगको विवाहित रित्रयोतक सीमित रखना अमर्भव है। विवाहके उद्देश्य ओर उच्चतम उपयोगको कल्पना ही यदि पाशविक वासनाकी तृप्तिके रूपमें की जाये ओर यह विचारतक न किया जाये कि इस प्रकारकी तृप्तिका कुदरती नतीजा क्या होगा, तो विवाहकी सारी पवित्रता ही नष्ट हो जाती है।

मुझे इसमें जरा भी शक नहीं कि जो विद्वान् स्त्री-पुरुष मिशनरी जोशके साथ कृत्रिम साधनोंके प्रयोगके पक्षमें आन्दोलन कर रहे हैं, वे देशके युवकोंकी अपार हानि कर रहे हैं। उनको यह गिथ्या विरवास है कि ऐसा करके वे उन गरीब स्त्रियोंको सकटसे बचा लेंगे, जिन्हें अपनी इच्छाके विरुद्ध मजबूरन बच्चे पैदा करने पड़ते हैं। बच्चोंकी सख्या मर्यादित करनेकी जरूरत जिन लोगोंको सचमुच है, उनके पास तो इनकी आसानीमें पहुँच भी नहीं होगी। हमारी गरीब औरतोंके पास न तो वह जानकारी होनी है और न वह तालीम ही जो पश्चिमकी स्त्रियोंके पास होती है। अवश्य ही, यह आन्दोलन मध्यम श्रेणीकी स्त्रियोंकी तरफसे नहीं किया जा रहा है, क्योंकि उन्हें कम-से-कम इस जानकारीकी जरूरत उतनी नहीं है जितनी कि निर्बन वर्गोंकी स्त्रियोंको है।

परन्तु जो सबसे बड़ी हानि यह आन्दोलन कर रहा है, वह यह है कि पुराना आदर्श छोड़कर यह उसके स्थानपर एक ऐसा आदर्श स्थापित कर रहा है, जिस पर यदि अमल हुआ तो जातिका नैतिक और शारीरिक विनाश निश्चित है। वीर्यके अपव्ययको प्राचीन साहित्यमें जो इतना भयकर माना गया है, वह कोई अज्ञानजन्य अन्ध-विश्वास नहीं था। कोई किसान अगर अपने पामका बढिया-से-बढिया बीज पथरीली जमीनमें बोये या कोई खेतका मालिक बढिया जमीनवाते, अपने खेतमें अच्छे बीजकी बोआई ऐसी परिस्थितियोंमें कराये जिनमें उनका उगना असम्भव हो, तो उनके लिए क्या कहा जायेगा? भगवानने पुरुषको ऊँची-में-ऊँची शक्तिवाला बीज प्रदान किया है और स्त्रीको ऐसा खेत दिया है जिसके बराबर उपजाऊ धरती इस भूमण्डलमें आर कही नहीं है। अवश्य ही पुरुषकी यह भयकर मूर्खता है कि वह अपनी इस सबसे कोमती सम्पत्तिको व्यर्थ जाने देता है। उसे अपने अत्यन्त भूल्यवान् जवाहरात और मोतिघोसे भी अधिक सावधानीके साथ इसकी रक्षा करनी चाहिए। इसी तरह वह स्त्री भी अक्षम्य मूर्खता करती है, जो अपने जीवोत्पादक क्षेत्रमें बीजको नष्ट हो जानेके इरादेमें ही ग्रहण करती है। वे दोनों ईश्वर-प्रदत्त क्षमताके दुरुपयोगके अपराधी माने जायेंगे और जो क्षमता उन्हें दी गई है वह उनमें छीन ली जायेगी। कामकी प्रेरणा एक सुन्दर और उदात्त भाव है। उसमें लज्जित होनेकी कोई बात नहीं। परन्तु वह सन्तानात्पत्तिके लिए हा है। उसका और कोई उपयोग करना ईश्वर और मानवता दोनोंके प्रति पाप है। सन्तति-निग्रहके कृत्रिम साधन पहले भी थे और आगे भी रहेंगे, परन्तु उन्हें काममें लाना पहले पाप समझा जाता था। पापको पुण्य कहकर

उसका गौरव बढ़ाना हमारी पीढीके ही भाग्यमें बदा था। गरे खयालमें कृत्रिम साधनोंके हिमायती भारतके युवकाकी सबसे बड़ी कुमेवा यह कर रहे हैं कि उनके दिमागमें गलत विचारधारा भर रहे हैं। भारतके युवक-युवतियोंको, जिनमें हाथमें देशका भाग्य है, इस झूठे देवतामें सावधान रहना चाहिए, और ईश्वरने उन्हें जो खजाना दिया है उसकी रक्षा करनी चाहिए, और इच्छा हो तो, उसे उभी काममें लगाना चाहिए जिमके लिए वह बनाया गया है।

[अग्रेजीसे]

हरिजन, २८-३-१९३६

३३७ भाषण लखनऊकी खादी-ग्रामोद्योग प्रदर्शनीमें^१

२८ मार्च, १९३६

मुझे आशा नहीं थी कि ईश्वर मुझे इस प्रदर्शनीको खोलनेका मौका देगा। मेरी स्थिति कुछ ऐसी थी कि आरिरी वक्त तक प्रदर्शनीके कार्यकर्ताओंको मैं यह विश्वास न दिला सका कि मैं अवश्य ही आ जाऊँगा। शुरूसे ही मेरा दिल तो बहुत चाहता था कि इस प्रदर्शनीको खोलनेके लिए मैं यहाँ जरूर आऊँ। यद्यपि मैं यह जानता हूँ कि डा० मुरारीलाल और श्री शंकरलाल बैकरने इस प्रदर्शनीको जुटानेमें बहुत अधिक परिश्रम किया है, तो भी उनकी इस महनतके पीछे कल्पना मेरी ही थी। इस तरहकी प्रदर्शनीके बारेमें बरसोंमें अपने दिलमें जो कल्पना मैं रखता आया था, उसको मैं इस प्रदर्शनीमें देखता हूँ। १९२० में कांग्रेसका जब नया विधान बनाया गया था, तब पहली बार हमारा ध्यान गाँवोंकी ओर गया। उसके बादसे ही हम अपने देहाती भाई-बहनोके विषयमें भी कुछ सोचने लगे। नये विधानके बाद अहमदाबादकी कांग्रेसके साथ जो नुमाइश हुई थी, उसमें मैंने इस सम्बन्धकी अपनी कुछ कल्पनाओंको मूर्त रूप देनेकी चेष्टा की थी। मैं मानता हूँ कि देहातो ओर देहातियोंके बारेमें मैंने खूब सोचा है। और यह तो मैंने हमेशा ही कहा है कि हिन्दुस्तान हमारे चन्द्र शहरोमें नहीं बल्कि रगत लाख गावोंमें बना है। आज हम लोग जो यहाँ इकट्ठे हुए हैं, देहातके नहीं, शहरने रहनेवाले हैं और हममें से कइयोंका यह खयाल है कि हिन्दुस्तान शहरोमें है और देहातवाले शहरवालोंकी खिदमतके लिए हैं। यही वजह है कि हम देहातोंके बारेमें, उनके सुख-दुख और भूख-प्यासके सम्बन्धमें बहुत कम सोचते हैं। हम इस बातका कभी खयाल नहीं करते कि उन्हें क्या खाने-पीनेको मिलता है और क्या पहनने-ओढनेको। कांग्रेसका काम करनेवाले

१ हरिजन, ४४ १९३६ में महादेव देसाईके 'वीकली लेटर' के अंतर्गत इस भाषणका संक्षिप्त रूप " ५ यूनीक एक्जिजिशन " शीर्षकसे प्रकाशित हुआ था। इसकी प्रस्तावनामें महादेव देसाईने लिखा है " कांग्रेसने अपने बम्बई अधिवेशनमें जो प्रस्ताव पारित किया था उनके तहत ५० भा० चरखा सवके मंत्री श्री शंकरलाल बैकर और ग्रामोद्योग सवके मंत्री जे० सी० कुमारप्पाकी सहायतासे लखनऊ कांग्रेसकी स्वागत समितिने लखनऊमें एक प्रदर्शनीका आयोजन किया है, जिसका उद्घाटन २८ मार्चको शामको गांधीजीने किया। "

चन्द लोग ऐसे जरूर है, जो देहातियोंके सुख-दुःखमें हाथ बँटानेकी कोशिश करते हैं। लेकिन इन थोड़े-से लोगोंके नामपर शहरवाले यह दावा नहीं कर सकते कि वे देहातवालोंकी सेवा करते हैं।

देहातोकी जो हालत है उसे मैं खूब जानता हूँ। मेरा खयाल है कि हिन्दुस्तानकी घूमकर जितना मैंने देखा है, उतना कांग्रेसके नेताओंमें से किसीने नहीं देखा है। पंजाबसे लेकर कन्याकुमारी तक जितना भ्रमण मैंने किया है उतना और किसीने नहीं किया। यह बात मैं किसी अभिमानके वजह होकर नहीं कह रहा हूँ। मैं तो सिर्फ यह बतलाना चाहता हूँ कि देहातके वारेमें जो-कुछ मैं कहता हूँ यह पूरे तजुर्बके आधारपर कहता हूँ। मैं यह कह सकता हूँ कि हिन्दुस्तानके देहातोको शहरवालोंने इतना चूसा है कि उन बेचारोंको अब रोटीका एक टुकड़ा भी वक्तपर नहीं मिलता और वे दाने-दानेको तरसते हैं। यह बात अकेला मैं ही नहीं कहता, जिन अंग्रेजोंकी यहाँ हुकूमत है वे यह तो नहीं कह सकते कि हिन्दुस्तान भूखों मर रहा है, लेकिन उनमें से किसाने अबतक यह नहीं कहा कि हिन्दुस्तानियोंको भरपेट खाना मिलता है। क्या आप जानते हैं कि देहातवालोंको खानेके लिए क्या मिलता है? अगर चावल मिलता है तो दाल नहीं मिलती, आर गोटी मिलती है तो सागभाजी नहीं मिलती। कहीं-कहीं तो देहातवाले सिर्फ सत्तू खाकर जीते हैं। यह सत्तू क्या है सो मैं आपको बताऊँ? लोग मटर, बना और जो वगैरह भूनकर पीस लेते हैं और अगर मिला तो थोड़ी मिच और गन्दा-सा नमक मिलाकर उसीको खा लेते हैं। यही उनकी खुराक होती है। इस खुराक पर कैसे वे जिन्दा रह सकते हैं, कैसे तगडे और तन्दुरुस्त बन सकते हैं और कैसे उनकी बुद्धिका विकास हो सकता है? यह बिलकुल नामुमकिन बात है। अगर हम लोगोंको इस खुराक पर जीना पड तो शायद दूमेरे ही दिन हम शिकायत करेगे कि इस धाकर जीना हमारे लिए सम्भव ही नहीं है। तन्दुरुस्त रहना, काम करना और दिमागमें सोचना तो दूरकी बात है।

देहातवालोंकी इन्ही सब मुश्किलोंका खयाल करके पिछले साल बर्गंडमें कांग्रेसने अखिल भारतीय ग्रामोद्योग सभ नामक एक नई सस्था खोली। इससे पहले अखिल भारतीय चरखा-सभ द्वारा देहातमें खादीका काम हो रहा था। आज भी हो रहा है, लेकिन अकेले इसमें मुझे कभी सन्तोष न था। मैं तो कई वर्षोंमें यह मानता आ रहा हूँ कि खादीके अलावा दूसरे भी ऐसे अनक धन्धे हैं, जो गाववालोंके जीवनके लिए बहुत आवश्यक और उपयोगी हैं और जिनमें उनकी हालत एक बड़ी हदतक सुधारी जा सकती है। इसके लिए हमें यह देखना है कि देहातवाले कैसे रहते हैं, क्या काम करते हैं और उनके कामको कैसे तरक्की दी जा सकती है। यही वजह है कि कांग्रेसने गाँवोंमें काम करनेवाले चरखा-सभ और ग्रामोद्योग-सभको इन प्रदर्शनियोंके आयोजनका भार सौंपा है। इस वारकी यह प्रदर्शनी अपने ढंगकी पहली प्रदर्शनी है। इसकी रचनाके पीछे कल्पना मेरी रही है। यह देहातवालोंके हितके लिए है। लेकिन उन्हें लखनऊ लाना तो बड़ा कठिन काम है। उनमें से असह्य स्त्री-पुरुष तो

ऐसे हैं कि जो लखनऊका नाम तक नहीं जानते। हमारे लिए यह कोई अचरजकी बात नहीं है, बल्कि बड़े रज और शर्मकी बात है। इसीलिए इस नुमाइशके जरिये हम दिखाना यह चाहते हैं कि भूखसे बेहाल इम हिन्दुस्तानमें भी आज ऐसे-ऐसे हुनर, उद्योग-धन्वे और कला-कोशल मौजूद हैं, जिनका हमें कभी खयाल भी नहीं होता। इम नुमाइशकी यही विशेषता है।

अगर आप शहरमें होनेवाली दूसरी नुमाइशासे इसकी तुलना करेंगे तो मैं आपसे कहूँगा कि आपको इममें निराशा होगी। लेकिन यदि आप देहातवालोका खयाल लेकर वैसे नजरमें इसे देखेंगे तो आपको इस नुमाइशसे कभी नाउम्मीद न होना पड़ेगा। साथ ही मैं यह भी कहूँगा कि यह नुमाइश कोई तमाशा नहीं है और न इसे तमाशा बनानेका कभी खयाल ही रहा है। यह नुमाइश तो एक ऐसी चीज है जिसमें आदमी बहुत-कुछ सीख सकता है। जिन्होंने इसे बनाया है उन्होंने तो अपने बश-भर इसे तमाशा न बनानेकी ही चेष्टा की है। लेकिन अकमर काग्रेसके साथ होनेवाली नुमाइशमें काग्रेसका खर्च निकालनेका खयाल रहता है और अब तक की काग्रेस-प्रदर्शनियोजका आयोजन बहुत-कुछ इसी खयालमें हाता रहा है। लेकिन आज ही इस नुमाइशमें पैसा पैदा करनेका इरादा असलमें कभी नहीं रहा। मद्रास काग्रेसके साथ जो नुमाइश हुई थी उसमें हमें सत्रसे ज्यादा पैसा मिला था। लखनऊमें भी चाहे तो काफी पैसा मिल सकता है।

पर यह नुमाइश तो एक ऐसी चीज है जिसमें मनुष्य बहुत-कुछ सबक सीख सकता है। इसे देखनेका सबसे अच्छा तरीका यह है कि कोई अगर कुछ सीखना चाहे तो जबतक यह नुमाइश खुली है तब तक इससे फायदा उठाकर वह बहुत-कुछ सीख सकता है। हम इसे कुछ सीखनेकी दृष्टिमें देखें, तमाशेकी दृष्टिमें नहीं। मैं तो यह मानना हूँ कि जो एक बार इस नुमाइशको देख लेगा, उसे फोरन ही पता चल जायेगा कि हिन्दुस्तानके देहातोंमें अब भी कितनी ताकत भरी पड़ी है।

देहातोंकी इस ताकतको पहचानकर जो २८ करोड़ देहातियोंकी सेवा करता है, वही काग्रेसका सच्चा सेवक है। जो इन करोड़ोंकी सेवा नहीं करता, वह काग्रेसका सरदार या नेता हो सकता है, सेवक या बन्दा नहीं बन सकता।

मृतप्राय या अधमरा होनेपर भी हिन्दुस्तानमें जो ताकत आज मौजूद है, उसका खयाल आपको इम नुमाइशमें मैंसूर, मद्रास और कश्मीरसे आये हुए कारीगरोंके हुनरोंको देखकर होगा। इन कारीगरों द्वारा बटी मेहनतसे बनाई हुई रपयोंकी चीजोंको कौडियोंके मोल खरीदकर हमने उन्हें जिस दशाको पहुँचा दिया है, वह हमारे लिए जरा भी शोभास्पद नहीं है। चरखा-सघ और ग्रामोद्योग-सघके जरिये हम इस बातकी कोशिश कर रहे हैं कि इन कारीगरोंको अपनी मेहनतके बदलेमें पूरी मजदूरी मिले, ताकि वे सुखसे रह सकें। लेकिन हमारी यह कोशिश बगैर आपकी मददके कैसे कामयाब हो सकती है? हम तो यह चाहते हैं कि जिन लोगोंको पहले सारा दिन काम करने पर दो पैसे दिये जाते थे उन्हें दो आना, तीन आना या चार आना दे और अगर हो सके तो आठ आना और एक रुपया भी दे। लेकिन यह तो

तभी हो सकता है जब आप हमें इस बातकी गारंटी दे कि उनकी बनाई चीजाको आप पूरे दाम देकर खरीदेंगे। किन्तु मैं यह जानता हूँ कि आज आप इसके लिए तैयार नहीं हैं।

इस बातको यही छोड़कर मैं आपका ध्यान नुमाइशके अन्दर रखी हुई चीजोकी ओर दिलाना बेहतर समझता हूँ। आम तौरपर हमारी नुमाइशो मिनेमाका ठाठ बन जाती है। यहा वह सब ठाठ नहीं है। और नुमाइशका यह सीधा-सादा-सा दरवाजा मेरी इस बातका सबूत है। दरवाजेपर हल, पहिये पजे और नरही बगैरह जो लगे हैं, सो सब हमारे ग्राम-जीवनके मूचक हैं। दरवाजेके आम-पास दोनो ओर हमारे ग्राम-जीवनका परिचय करानेवाले जो चित्र लगे हैं, वे श्री रवीन्द्रनाथ ठाकुरके शान्ति-निकेतनसे आये हुए श्री नन्दलाल बोसकी प्रेरणासे उन्हीकी देखरेखमे बने हैं। नन्दलाल बाबू तो हिन्दुस्तानके एक बड़े ऊँचे कलाकार हैं। नुमाइशके अन्दर जिस चित्र-शालाका निर्माण उन्होंने किया है, वह तो अवश्य ही देखने योग्य है। उससे हमें हिन्दुस्तानकी पुरानी कलाके उत्कर्षका बोध होता है, और इस समय जो ज्ञात और अज्ञात कलाकार देशमे मौजूद हैं उनकी सामग्र्यका परिचय करानेवाली कृतियों देखनेको मिलती हैं।

देहातवालोक बारेमे मैं अपने-आपको बहुत विज्ञ ममझता हूँ। लेकिन इस नुमाइशमे तो मुझे भी सबक सिखानवाली कई चीजे मैं देख रहा हूँ। अगर मेरी नन्दुरुस्ती ठीक रही तो मैं इमे कई बार आकर देखनेवाला हूँ। मैं यह मानता हूँ कि मैं यहाँसे बहुत-कुछ सीखकर जा सकता हूँ। जो सीखना चाहते हैं वे तो प्रवेश-द्वारकी रचना और आस-पास बने हुए इन चित्रोसे भी बहुत-कुछ बिना पैसा खर्च किये ही सीख सकते हैं।

इनके अलावा भी नुमाइशके अन्दर कई चीजे ऐसी हैं जिनका गौरवके साथ उल्लेख किया जा सकता है, लेकिन मैंने तो एक देहातीके ढगमे बहुत थोडेमे कुछ बातें आप लोगोको बताना दी है। अगर मैं क गवार होता तो इन्ही सब वर्तुओका ऐसा वर्णन आपको सुनाता कि आप सुनकर मुग्ध हो जाते। लेकिन मेरे-जैसे देहातीके लिए यह सम्भव नहीं है। मैं देहाती हूँ या नहीं, यह तो मैं नहीं कह सकता, लेकिन मेरा दिल देहाती है, इसमे मुझे जरा भी शक नहीं। इसलिए मैंने इस नुमाइशका जिक्र एक देहातीकी हैसियतसे आपके सामने किया है। हाँ, बैड-बाजो और खेल-तमाशोका अभाव देखकर आप निराश न हो। ये नुमाइशो इन चीजोके लिए है ही नहीं। यहाँ तो आपको कुछ ऐम बेहाल जादमी देखनेको मिलेंगे, जो दिन-भर मेहनत करके मुश्किलसे दो-चार आने पाते हैं।

इस नुमाइशमे तो नुमाइशी चीजोके अलावा ऐसे कारीगर भी यहा आये हैं, जो अपने हुनर आपको बतानेको तैयार हैं। आप उनके पाम बैठकर उनसे बहुत-सी बातें सीख सकते हैं। ऐसा सुभीता और ऐसा अवसर छोडने योग्य नहीं है। इसीलिए मैं कहता हूँ कि आप जो चन्द लोग यहा आ गये हैं, वे इस नुमाइशके लिए मेरे प्रचारक बन जाये और दूर-दूर तक इसका सन्देश पहुँचा दे। वरना आपके सिर

यह इलजाम रहेगा कि देहातवालोके लाभके लिए जो नुमाइश की गई थी उसकी आपने उपेक्षा की।

आप यह याद रखिए कि यह नुमाइश देहातवालोके लिए नहीं, आपके लिए है। देहातवाले इसे क्या देखेंगे? वे तो इसे देखकर यही कहेंगे कि उँह, इसमें क्या रखा है। इससे अच्छी-अच्छी चीजे हम अपने गाँवमें दिखा सकते हैं। इसलिए मैं कहता हूँ कि यह नुमाइश तो शहरवालोके लिए है। और यदि मैं इसके लिए आपमें पैसा न लू तो किसमें लू? क्या देहातवालोसे लू? उनके लिए जैसी नुमाइश मैं चाहता हूँ, मौका मिलनेपर वैसी नुमाइश भी मैं करके दिखाऊँगा और यदि मैं मर गया तो मेरे पीछे रहनेवाले उसे करके दिखायेंगे।

इस नुमाइशके लिए स्वागत-समितितने इस नुमाइशपर ३५ हजार रुपयेके खचका बजट बनाया है। मैं जानता हूँ कि इस कायमें उसे कई परेशानियों और मुसीबतोंका सामना करना पडा है। स्वागत-समितितने जो ३५००० रुपया खर्च किया है, उसे वापस दे देना आपका फज है, इसीलिए तो मैं आपको अपना प्रचारक नियुक्त कर रहा हूँ। इस प्रचार-कार्यका कोई कमीशन मैं आपको नहीं दूंगा। लेकिन ईश्वर जरूर देनेवाला है। अगर आपको उसपर एतबार है, तो वह आपका कमीशन जरूर आपको भेज देगा।

मैं भी आपके इस शहरमें थोड़े दिन पडा रहनेवाला हूँ। मैं रोज यह पता लगाता रहूँगा कि किस तरह आप मेरी एजेन्सीका काम करते हैं। आपके कामकी परीक्षाके लिए मैं नुमाइशके खजाचीसे रोजाना यह पूछता रहूँगा कि आपने नुमाइशके लिए कितने आदमी और कितने पैसे भेजे। मैं उम्मीद करता हूँ और अदबके साथ कहता हूँ कि नुमाइशके लिए रखे गये आठ आने या चार आनेके टिकटके लिए कोई शिकायत आपको नहीं होनी चाहिए। अगर आप लोगोंकी पूरी सहायता रही तो हमारा यह इरादा है कि हम यहाँ आनवाके देहाती किसानों और मजदूरोंको यह नुमाइश मुफ्तमें देखनेका मौका दे। लेकिन यह तभी हो सकता है, जब आप लोग लाख-दो लाखकी सख्यामें इस नुमाइशको देखने आये और मेरा हौसला बढा दे। वरना यह सुनकर कि आज नुमाइशमें दो हजार आदमी आये, कल एक हजार और परसों कोई भी नहीं आया, मुझे सदमा पहुँचेगा। लेकिन अगर मेरे-जैसे देहातीके नसीबमें यह भी लिखा है तो उसे सह लूँगा। अन्तमें, मैं यह कहूँगा कि इस प्रदर्शनीमें जो त्रुटियाँ रह गई हैं, मुझे उम्मीद है, आप उन कमियोंको दरगुजर करके इसमें जो-कुछ सीखने लायक है, सो जरूर सीखेंगे।

हरिजन-सेवक, ४-४-१९३६

३३८. पत्र : मीराबहनको

लखनऊ
२९ मार्च, १९३६

चि० मीरा,

रातके ८२५ बजे है। बिस्तरपर जानेका समय हुआ ही चाहता है। मैंने अभी-अभी मौन लिया है।

तुम्हारे पत्र मुझे समयसे मिलते रहे हैं। प्रदर्शनीके उद्घाटनके अवसरपर मैं बिना कोई तनाव-थकावट महसूस किये ३८ मिनटसे अधिक समय तक बोल सका। यह [प्रदर्शनी] सफल होगी या नहीं, अभी कहना मुश्किल है। शक रलालने तो बड़े साहस और लगनसे काम किया है।

लखनऊमें हम ३ अप्रैलको रातकी गाडीसे चलेगे और ४ से ७ तक इलाहाबाद रहकर ८ को लखनऊ वापस आ जायेगे। मव-कुछ ठीक रहा तो १२ या १३ तारीखको लखनऊमें बर्धाके लिए प्रस्थान करनेकी आशा रखता हूँ। आशा है, तुम धीरे-धीरे ठीक होती जा रही होगी।

मप्रेम,

बापू

मूल अग्रेजी (सी० डब्ल्यू० ६३२२) से, सौजन्य मीराबहन। जी० एन० ९७८८ से भी।

३३९ पत्र . लीलावती आसरको

२९ मार्च, १९३६

चि० लीलावती,

दो पत्र — एक मानसिक शान्तिका द्योनक ओर दूसरा अशान्तिका — मिले। मुझे तो दोनो अच्छे लगे। जब तक तू अपने मनकी बात मुझसे नहीं छिपायेगी तब तक मैं तेरा पथ-प्रदर्शन बराबर कर सकूंगा। यदि यह शान्ति बनी रहे तो अच्छा हो। किन्तु सम्भवत यदि तुझे फिर अशान्तिका अनुभव हो तो मैं घबरानेवाला नहीं हूँ। इस प्रकार धीरे-धीरे प्रयत्न करते हुए किसी दिन तेरा चित्त सर्वथा स्थिर हो जायेगा। मैंने तो तेरे बारेमें कदापि आशा नहीं छोड़ी और तू भी मत छोडना। आशा है कि

३१८

अब तो मैं १५ अप्रैल तक वहाँ पहुँच जाऊँगा। इससे पहले पहुँचनेकी सम्भावना कम ही है। किन्तु यदि दो दिन देर हो जाये तो डरना मत।

अपने स्वास्थ्यका खूब ध्यान रखना। यह कहा जा सकता है कि तूने पिजाईमें अच्छी प्रगति की है।

ब्रापूके आशीर्वाद

[पुनरच]

साथका पत्र^१ मीराबहन तक पहुँचा देना।

गुजरातीकी फोटो-नकल (जी० एन० ९३३९) से। सी० डब्ल्यू० ६६१४ से भी, सोजन्य लीलावती आसुर

३४० वक्तव्य • समाचारपत्रोको

लखनऊ

३० मार्च, १९३६

मुझे लॉड हैलीफैक्सका कोई पत्र नहीं मिला है। सारा किम्सा मनगढन्त^१ है। यह देखकर दुःख हुआ कि जिम्मेदार अखबार भी सिर्फ सनसनी फैलानेके उद्देश्यसे खबरे छापते हैं। वे चाहते तो इन खबरोकी सत्यता-असत्यताकी पुष्टि बातकी-बातमे कर ले सकते थे।

[अग्रेजीसे]

बॉम्बे क्रॉनिकल, ३१-३-१९३६

३४१. पत्र : उमादेवी बजाजको

३० मार्च, १९३६

चि० ओम्,

मैं जानता हू कि मेरी बीमारी तेरे लिए पत्र न लिखनेका अच्छा बहाना बन गई है। पर तू यह जानती है कि तेरे पत्र मेरे लिए बोझ कतई नहीं होते। किन्तु यदि तू यो पत्र लिखने लगे तो तू 'सोनी सुदरी'^२ नहीं रह जायेगी न?

यह पत्र लिखनेका कारण तो यह है कि तू वहाँ खुश नहीं रहती, तुझे घरकी याद आती है और कभी-कभी आँसू भी बहाती है। तू इतनी नाजुक कबने बन गई?

१ देखिए पिछला शीर्षक।

२ कुछ अखबारोंने ऐसी खबर छाप दी थी कि लॉड हैलीफैक्स लिन्लिथगो और गांधीजीके बीच मुलाकात करानेका प्रबंध करा रहे हैं।

३ १९३३ के हरिजन दौरेके समय उमादेवी बजाज गांधीजीके साथ थीं। उन्हें जब भी मौका मिलता वे क्षपकिथों ले लेती थीं। इसी कारणसे यह उनका उपनाम पड़ा।

हम लोग तो जहा रहे, उसे ही घर नमझे। आखिर हम लोग तो इस दुनियामें चन्द रोजके मुसाफिर ही है न? मैंने तो वह भाग देखा नहीं है, पर कहा जाता ह कि वहाकी हवा बहुत अच्छी है ओर वह जगह भी उतनी ही सुन्दर है। आशा है तू श्री डकनसे^१ मिलो होगी। वहाँका वणन लिखना।

लखनऊमें काकाजी, मदालसा, हम सब साथ ही है। हम नीन ताराखको इलाहाबाद जायेगे और बहुत करके ८ का लोट आयेगे। पन्द्रह तारीखके आस-पास वहाँ पहुँचनेकी आशा है।

मेरा तबीयत अब ठीक मानी जा सकती है। क्या तुझे 'हरिजन-सेवक' मिलता है? मैं समझता हूँ कि अब तो तू अंग्रेजी भी अच्छी तरह समझती होगी।

बापूके आशीर्वाद

[गुजरातीसे]

पाँचवें पत्रको बापूके आशीर्वाद, पृ० ३४२-३

३४२. पत्र . विट्टल ल० फडकेको

३० मार्च, १९३६

चि० मामा,

मैं नहीं जानता कि सरदारने तुम्हे उत्तर दिया या नहीं। वे जैसा कहे तुम वैसा ही करना। म तो इतना ही चाहता हूँ कि यदि तुम्हे वहाँ अधिक समय तक न रहना पडे तो मकानके पत्रडेमे मत पडना।

आदश मन्दिरके सम्बन्धमे 'हरिजन' मे मैंने जो टिप्पणी^१ लिखी है वह तुमने पढी होगी। यदि न पढी हो तो पढ लेना। तुम्हे ध्यानमे रखते हुए यह अश लिखा है।

बापूके आशीर्वाद

गुजरातीकी फोटो-नकल (जी० एन० ३८३४) से।

१ दकन प्रिन्सीपल।

२ देखिय पृ० ३०९-१०।

३४३ पत्र : चम्पाबहन र० मेहताको

३० मार्च, १९३६

चि० चम्पा^१,

मैं कश्मीरमें केवल खादी भण्डारके श्री सुरेन्द्र मशरूवालाको जानता हूँ। तू उन्हें सीधे पत्र लिखना। यह पत्र तू भेजना चाहे तो भेज देना। जैसा वे कहे वैसा करना।

पता है

अखिल भारतीय चरखा सघ भण्डार

श्रीनगर

कश्मीर

आशा है तुम सब अच्छे होगे। माताजी खूब स्वस्थ होगी। प्रभागकर^२ तो बिलकुल चगे हो गये होंगे।

बापूके आशीर्वाद

श्री चम्पाबहन

शशिभुवन

साबरमती

गुजराती (सी० डब्ल्यू० ९६९३) से सौजन्य मुलुभाई नौतमलाल

३४४. पत्र : मणिलाल और सुशीला गाधीको

३० मार्च, १९३६

चि० मणिलाल और सुशीला,

तुम्हारे पत्र मिले। मेढके बारेमें तो बा ने खूब मेहनत की थी। यदि वहाँसे किसी प्रकारकी सहायता मिल ही न सके तो भले जो-कुछ बचा हो वह सब खतम हो जाये। शरीर स्वस्थ हो जायेगा तो फिरमे कमा लेनेमें देर नहीं लगेगी। बाकी तो ईश्वर जैसे हमें रखे वैसे रहे और उसीमें आनन्द मानें।

१ डॉ० प्राणजीवन मेहता के पुत्र, रत्निलाल, की पत्नी।

२. चम्पाबहनके पिता।

सीताको अ० के पास रखनेकी बात मैं समझ गया। तुम दोनोको जैसा उचित जान पड़े वैसा ही करना चाहिए। यदि सबका स्वास्थ्य ठीक बना रहे तो मैं इसे बड़ी बात मानूंगा।

हम आजकल लखनऊमें हैं। कांग्रेसकी बैठक होने तक यहाँ रहेंगे और उसके बाद वर्या।

मेरा स्वास्थ्य अब पहलेसे अच्छा माना जायेगा, किन्तु यह नहीं कहा जा सकता कि पहले जितनी ताकत आ गई है।

कृष्णदास अपनी पत्नीके साथ लखनऊ आया है। प्रभुदास^१ तो अम्बा^२ सहित पहलेसे ही यहाँ है। वह अपना चरखा सबको दिखा रहा है।

रामदासने फिर एक दूसरा काम हायमे^३ लिया है। ऐसा करते-करते वह कहीं-न-कहीं जम ही जायेगा। देवदास और लक्ष्मी अभी तो बम्बईमें हैं। जमनादासने तो वहा अपना कारोबार शुरू कर ही दिया है।

बापूके आशीर्वाद

गुजरातीकी फोटो-नकल (जी० एन० ४८४९) से।

३४५. पत्र . इन्दिरा नेहरूको

३० मार्च, १९३६

चि० इ०,

कमलाके जानेसे तुमारी जिम्मेदारी कुछ बढ़ जाती है। लेकिन तुमारे लिये मुझे तो कोई चिंता नहीं है। ऐसी शाणी हो गई हे कि अपना धर्म अच्छी तरह समजती है। कमलामे ऐसे गुण थ जो सामान्यतया अन्य स्त्रीयोमे नहीं पाये जाते हैं। मैं ऐसी आशा बाध बैठा हू की यह सब गुण तुमारेमे इतनी ही मात्रामे प्रदर्शित होगे जैसे कमलामे थे। ईश्वर तुम्हे दीर्घायिणी करने ओर कमलाके गुणोका अनुकरण करनेकी शक्ति दे।

जवाहरलालसे इम वखत खूब वाते कर सका हू। तीन अपरेलको यहामे अलाहाबाद जाउगा। कांग्रेस तक रहनेका निश्चय हो गया है।

मुझे वर्या ही उत्तर भेजो।

बापूके आशीर्वाद

पत्रकी प्रतिसे गांधी-इन्दिरा गांधी करेस्पाडेस, सौजन्य नेहरू स्मारक संग्रहालय तथा पुस्तकालय

१ छगनलाल गांधीके पुत्र।

२ प्रभुदास गांधीकी पत्नी।

३४६. पत्र : जमनालाल बजाजको

कैम्प लखनऊ

१ अप्रैल, १९३ [६]^१

चि० जमनालाल,

हिन्दी साहित्य सम्मेलनके इंदौर अधिवेशनके थैली^१ में से जो धन संग्रह हुआ हो उसमें से रु० १५००० (पंद्रह हजार) मात्र श्री मंत्री, दक्षिण भारत हिन्दी प्रचार सभा, मद्रासको भिजवा देवे।

बापु

पत्रकी फोटो-नकल (जी० एन० २९६०) से।

३४७. पत्र : अमृत कौरकी

लखनऊ

३ अप्रैल, १९३६

प्रिय बागी,

हालाँकि तुम यहाँ आज तक रुक सकती थी, लेकिन तुम मंगलवारको ही चली गई, अच्छा हुआ। तुम्हारा तार अच्छा था और तुम्हारा पत्र भी पिछले पत्रो जैसा अच्छा था। हाँ, यहाँ भी वर्षा हुई थी, लेकिन प्रदशनी में बहुत नुकसान नहीं हुआ, क्योंकि धूल-भरी आँधी और ठंडी हवाने पर्याप्त चैतावनी दे दी थी। दशकोकी सख्या बढ रही है। अवश्य यह अच्छा ही हुआ कि तुमने अपनी भाभीमें अपने लिए खादी खरीदनेको कह दिया था। मैं समझता हूँ कि कल वह [प्रदशनी] गई थी और काफी मात्रामे [खादी] खरीदी। मैं आशा करता हूँ कि यह सारी खादी उन्होंने केवल तुम्हारे लिए ही नहीं खरीदी है। मेरे मनमें तुम्हारे लिए ३५ रुपयेकी एक अत्यन्त सुन्दर चटाई खरीदनेका लोभ आया था। लेकिन मैंने लोभका सवरण कर लिया। महादेवका मन उसे खरीदनेका था।

मुझे खुशी है कि नबीबक्श^२ ने तुम्हे बता दिया कि वह हरिजन रसोईमें क्यों नहीं खा सकता था। मैं अमतुल सलामसे इसके बारेमें बात करूँगा। यह पत्र

१ मूलमें '१९३५' लिखा हुआ है, किन्तु गाधीजी लखनऊमें १ अप्रैल, १९३५ को थे।

२ एक लाख रुपयेकी थैली, जो हिन्दी प्रचारके लिए गाधीजीको दी जानी थी, देखिए खण्ड ६०, पृ० ४८७।

३ अमृत कौरका अनुचर।

सुबहकी प्रार्थनासे पहले लिख रहा हूँ। घबरा मत जाना। मैं ३ बज कर ५० मिनट पर उठा था।

सुबह टहलनेके वख्त मैं तुम्हारी कमी सबसे ज्यादा महसूस करता हूँ। और दूसरे समय तो मेरी तुमसे बहुत कम भेंट होती थी।

आशा है ज्यादा-से-ज्यादा जुलाई तक तुम आ जाओगी।

आशा है शम्मी का जुकाम आदि ठीक हो गया है और बेरिल पूरी तरह स्वस्थ हो गई है।

तुम दोनोको प्यार।

बापू

मूल अग्रेजी (सी० डब्ल्यू० ३५६६) से, सौजन्य अमृत कौर। जी० एन० ६३७५ से भी।

३४८ तार : वल्लभभाई पटेलको

३ अप्रैल, १९३६

सरदार वल्लभभाई
बिटला हाउस
नई दिल्ली

तार भेजिए कि क्या आपका स्वास्थ्य इतना ठीक है कि आप निश्चित रूपसे सोमवारको इलाहाबादमे उपस्थित हो सकेंगे।^१

बापू

अग्रेजीकी प्रतिसे प्यारेलाल पेपर्स, सौजन्य प्यारेलाल

३४९. पत्र : सी० एफ० एण्ड्र्यूजको

३ अप्रैल, १९३६

प्रिय चार्ली,

मुझे तुम्हारे वे पत्र मिले थे जिनके जवाब महादेव तुम्हे देता रहा था। मुझे कुछ समयके लिए प्रतिदिन कुछ पत्र लिखने और थोडा-बहुत 'हरिजन' के लिए लिखनेकी अनुमति मिल गई है।

यह पत्र तुम्हे यह सूचित करनेके लिए है कि मेरे दिल्लीमे रहते हुए गुरुदेवके वहाँ आ जानेसे ६०,००० रुपये इकट्ठा कर सकना सम्भव हो गया जिमने कि सारा घाटा पूरा हो गया।^१ गुरुदेव बहुत प्रसन्न हुए और उन्होंने अपना शेष दौरा रद्द कर दिया। इससे तुम देख सकते हो कि ईश्वर किस प्रकार काम करता है। इस खबरमे तुम्हे चिन्ता करनेकी आदतसे छुटकारा पानेमे मदद मिलनी चाहिए।

मैं इस समय वादी-प्रदर्शनी और कांग्रेस-अधिवेशनके सिलसिलेमे लखनऊमे हूँ। मैं कांग्रेसमे कोई सक्रिय भाग नहीं ले रहा हूँ। हम इस माहके मध्य तक वर्धा वापस लौटनेकी आशा करते हैं।

मुझे आशा है कि तुम, अर्थात् तुम्हारा काम फूल-फल रहा है।
सप्रेम,

मोहन

अप्रेजीकी फोटो-नकल (जी० एन० ९८८) स।

३५० पत्र . अगाथा हैरिसनको

३ अप्रैल, १९३६

प्रिय अगाथा,

प्रत्येक डाकवाले दिन मैं तुम्हारी याद करता हूँ और फिर उसे गुजर जाने देता हूँ ताकि जितने पत्र लिखनेकी मुझे अनुमति है उनकी सख्यामे बढोतरी न हो। हालांकि सख्याकी कोई सीमा निर्धारित नहीं की गई है, लेकिन मैं उनकी सलाहकी भावनाका पालन करनेकी कोशिश करता हूँ।

१ देखिए "पत्र रवीन्द्रनाथ ठाकुरको", २७ ३ १९३६।

२ डाकघरकी।

मेरी और जवाहरलालकी इत्मीनानके साथ काफी लम्बी बातें हुई हैं। यह पत्र पाने तक तुम्हें कांग्रेसमें हुए विचार विमर्शका परिणाम मालूम हो जायेगा।

नये आनेवाले वाइमराय और मेरे बीच बातचीत होगी, इस आशयके सनसनीखेज और मिथ्या समाचार भारतीय अखबारोंमें प्रकाशित हुए हैं।^१ इन्हें पढ़कर तुम्हारा मन भी उसी प्रकार वितृष्णामें भर उठा होगा जिस प्रकार कि यहाँ हम लोगोंका भर उठा है। बेचारे लॉर्ड हैलीफैक्सको भी बीचमें घसीटा गया है। आजकल अखबारोंमें छपनेवाली किसी चीज पर मैं विश्वास नहीं करता। आशा है तुम भी ऐसा ही करती हो।

तुम सबको प्यार।

बापू

अग्रेजीकी फोटो नकल (जी० एन० १४९३) से।

३५१. पत्र • अमृतुस्सलामकी

३ अप्रैल, १९३६

बेटी अमृतुस्सलाम,

तेरा लम्बा खत मिला। ध्यानसे पढ़ा। बापाके खतसे मैं जरा-भी दुःखी नहीं हुआ हूँ। मैं जानना हूँ कि तू हारनेवाली नहीं है। रुक्मिणीबहन^१के ताने तुझे पर असर नहीं करेगे, यह भी मैं मानता हूँ। लेकिन बापाके खतकी ध्वनि यही है कि सचमुच तेरी वहाँ जरूरत नहीं है। तू जहाँ होगी वहाँ सेवा तो करेगी ही, वह बात अलग है। मैं तेरी भेवाकी जहाँ जरूरत हो वही तुझे रखना चाहता हूँ। और दूसरी जगह तो तेरी जरूरत है ही। इसलिए मैंने बापाको लिखा कि अगर अमृतुस्सलामकी सचमुच वहाँ जरूरत न हो तो मेरे पास भेज दें। अब बापा जो कहे सो करना।

तू मुमलमान है इसलिए लोग तेरा दोष निकालते हैं, यह तो बिलकुल गलत है। लेकिन हो सकता है, तू स्त्री है और कुमारिका है, इसलिए कोई दोष देखे। लेकिन तू यह पक्की मान कि ऐसे लोग होंगे भी तो इन-गिने ही। जो तेरी पवित्रताके लिए तुझे पूजते हैं और चाहते हैं, ऐसे असंख्य लोग हैं। लेकिन तुझे पूजाकी या निन्दाकी क्या परवाह? मैं तुझपर शक लाऊँ तब तू फिकर करना। सेगाव पहुँच जा। बापाके पाससे निकल भाग।

बापूकी दुआ

गुजरातीकी फोटो-नकल (जी० एन० ३३३) से।

१ देखिए “वक्त्रव्य समाचारपत्रोंको”, ३० ३-१९३६।

२ एन० आर० मल्लिकानीकी पत्नी।

३५२. सन्तति-निग्रहके कृत्रिम साधन

एक सज्जन लिखते हैं^१

हालमें 'हरिजन' में श्रीमती संगर और महात्मा गांधीकी मुलाकातका जो विवरण प्रकाशित हुआ है^२ उसके बारेमें मैं कुछ कहना चाहता हूँ।

इस बातचीतमें जिस खास बातकी ओर ध्यान नहीं दिया गया मालूम पड़ता वह यह है कि मनुष्य अन्ततोगत्वा एक कलाकार और स्रष्टा है। कम-से-कम आवश्यकताओकी पूर्ति पर ही वह सन्तोष नहीं करता बल्कि सुन्दरता, रंग-बिरगापन और आकर्षण भी उसके लिए आवश्यक होता है। उसने तो अपनी प्रत्येक आवश्यकताको कलाका रूप दे रखा है और उन कलाओकी खातिर मनो खून बहाया है। मनुष्यकी रचनात्मक बुद्धि नई-नई कठिनाइयो और समस्याओको पैदा करके उनका समाधान निकालनेके लिए उसे प्रेरित करती रहती है। रूसो, रस्किन, टॉल्स्टॉय, थोरो और गांधीजी उसे जैसा 'सरल-सादा' बनाना चाहते हैं वैसा वह बन नहीं सकता। फलत युद्ध भी उसके लिए एक आवश्यक चीज है, और उसे भी उसने एक महान् कलाके ही रूपमें परिणत कर दिया है।

प्रकृतिका उदाहरण देकर मनुष्यकी बुद्धिसे अपील करना व्यर्थ है, क्योंकि वह तो उसके जीवनसे बिलकुल ही मेल नहीं खाती है। 'प्रकृति' उसकी शिक्षिका नहीं बन सकती। कट्टर निराकारवादी नीत्सेका कहना है कि "कलाकारकी दृष्टिसे प्रकृति कोई आदर्श नहीं है। वह तो अत्युक्ति तथा विकृतीकरणसे काम लेती है और बहुत-सी चीजोंको छोड़ जाती है। प्रकृति तो एक आकस्मिक घटना है। 'प्रकृतिसे' अध्ययन करना मेरी दृष्टिमें एक खराब चिह्न है, यथा नगण्य चीजोंके सामने धूलमें लोटना अच्छे कलाकारके योग्य नहीं है।" जब सन्तानोत्पत्तिकी आवश्यकता न रहे तब मैथुन-कार्यको बन्द कर देना या केवल सन्तानोत्पत्तिकी इच्छासे प्रेरित होकर ही मैथुन करना इतनी स्वार्थपरक, इतनी प्राकृतिक, इतनी ज्यादा 'व्यावहारिक' बात है कि हमारे दर्शनिकके कथनानुसार, वह उसकी कला-प्रेमी प्रकृतिको अपील नहीं कर सकता।

१ यहाँ केवल कुछ अंश ही दिये गये हैं।

२ देखिए पृ० १३५-७०।

आत्म-सयम या ब्रह्मचर्यका महत्त्व मैं किसी प्रकार कम नहीं करना चाहता। काम-वासना पर नियंत्रण स्थापित करनेकी कलाका यह सर्वोच्च उदाहरण है जिसकी मैं हमेशा सराहना करूँगा। लेकिन जैसे अन्य कलाओकी सम्पूर्णता हमारे जीवनमें (और नीत्सेके अनुसार) हमारे 'सम्पूर्ण' जीवनमें, कोई हस्तक्षेप नहीं करती, वैसे ही ब्रह्मचर्यके आदर्शको मैं जीवनके अन्य मूल्यों पर प्रभुत्व नहीं जमाने दूँगा, जन-सख्या-वृद्धि-जैसी समस्याओके हल करनेके साधन के रूपमें तो उसका उपयोग करूँगा ही नहीं। मैं समझता हूँ कि इन बातोंको मद्देनजर रखकर ही शास्त्रो ('प्रदोनोपनिषद्')में यह कहा गया है कि "ब्रह्मचर्यमेव तद् यद् रात्रौ रत्या सयुज्यते" — अर्थात् केवल रात्रिमें ही (याने दिनके असाधारण समय को छोड़कर) सहवास किया जाये तो वह ब्रह्मचर्य जैसा ही है। यहाँ साधारण वैषयिक जीवनको भी ब्रह्मचर्यके ही समान बताया गया है। उसमें इतनी कठोरता तो जीवनके विविध मूल्योंमें उलटफेर करनेके फलस्वरूप ही आई है।

इस पत्रके समान ही ऐसे सभी पत्रोंको, जिनमें कोरा शब्दाडम्बर, गाली-गालीज या आरोप-आक्षेप न हो, मैं सहर्ष प्रकाशित करूँगा, जिससे पाठकोके सामने समस्या के दोनो पहलू आ जाये और वे अपने-आप किसी निर्णय पर पहुँच सके। इसलिए इस पत्रको मैं बड़ी खुशीके साथ प्रकाशित करता हूँ। खुद मैं भी यह जाननेके लिए उत्सुक हूँ कि जिस बातके विज्ञान-सिद्ध और हितकारी होनेका दावा किया जाता है तथा अनेक प्रमुख व्यक्ति जिम्का समर्थन करते हैं, उसका उज्ज्वल पक्ष देखनेकी कोशिश करने पर भी मुझे वह क्यो इतना विकर्षित करती है।

लेकिन मेरे सन्तोषकी कोई ऐसी बात सिद्ध नहीं होती जिससे मुझे इसका विश्वास हो जाये कि विवाहित जीवनमें मैथुन स्वयं कोई अच्छाई है और उसे करने-वालोको उससे कोई लाभ होता है। हा, अपने खुदके तथा अपने अनेक मित्रोंके अनुभव परसे इससे विपरीत बात मैं जरूर कह सकता हूँ। हमसे किस्नीने भी मैथुन द्वारा कोई मानसिक, आध्यात्मिक या शारीरिक उन्नति की हो, यह मैं नहीं जानता। क्षणिक उत्तेजन और सन्तोष तो उससे अवश्य मिला, लेकिन उसके बाद ही थकावट भी जरूर हुई। और जैसे ही उस थकावटका असर मिटा नहीं, कि मैथुनकी इच्छा भी तुरन्त ही फिर जाग्रत हो गई। हालाँकि मैं सदागो ही एक कर्तव्यनिष्ठ कार्यकर्ता रहा हूँ, फिर भी मुझे अच्छी तरह याद है कि विषय-भोगके कारण मेरे काममें बड़ी बाधा पड़ती थी। इस कमजोरीको समझकर ही मैंने आत्म-सयमका रास्ता पकड़ा, और इसमें सन्देह नहीं कि तुलनात्मक रूपसे काफी लम्बे-लम्बे समय तक मैं जो बीमारीसे बचा रहता हूँ और शांति तथा मानसिक रूपसे जो इतना अधिक और विविध प्रकारका काम कर सकता हूँ, जिसे देखनेवालोने अद्भुत बताया है, उसका कारण मेरा यह आत्म-सयम या ब्रह्मचर्य-पालन ही है।

मुझे भय है कि उक्त सज्जनने जो-कुछ पढा उसका उन्होंने गलन अर्थ लगाया है। मनुष्य कलाकार और स्रष्टा है, इसमें तो शक नहीं। सुन्दरता और रग-बिरगापन भी उसे चाहिए ही। लेकिन मनुष्यकी कलान्मक और रचनात्मक प्रवृत्तिने अपने सवान्तम रूपमें उसे यही सिखाया है कि वह आत्म-सयममें कलाका और अनुत्पादक सहवासमें (जो सन्तानोत्पत्तिके लिए न हो) कुरूपताका दर्शन करे। उसमें कलात्मकताकी जो भावना है उसने उसे विवेकपूर्वक यह जाननेकी शिक्षा दी है कि विविध रगोका चाहे-जैसा मिश्रण सौन्दर्यका चिह्न नहीं है, और न हर तरहका आनन्द ही अपने आपमें कोई अच्छाई है। कलाकी ओर उसकी जो दृष्टि है उसने उसे यह सिखाया है कि वह उपयोगितामें ही आनन्दकी खोज करे, अर्थात् वही आनन्दोपभोग करे जो हितकर हो। इस प्रकार अपने विकासके प्रारम्भिक कालमें ही उसने यह जान लिया था कि खानके लिए ही उसे खाना नहीं चाहिए, जैसाकि हममें से कुछ लोग अभी भी करते हैं, बल्कि जीवन टिका रहे, इसलिए खाना चाहिए। बादमें उसने यह भी जाना कि जीवित रहनेके लिए ही उसे जीवित नहीं रहना चाहिए, बल्कि अपने सहजीवियोंकी और उनके द्वारा उस प्रभुकी सेवाके लिए उसे जीना चाहिए जिसने उसे तथा उन सबको बनाया या पैदा किया है। इसी प्रकार जब उसने विषय-सहवास या मैथुन-जनित आनन्दकी बात पर विचार किया तो उसे मालूम पडा कि अन्य प्रत्येक इन्द्रियकी भांति जननेन्द्रियका भी उपयोग या दुरुपयोग होता है और इसका उचित कार्य अर्थात् सद्दुपयोग इसीमें है कि केवल प्रजनन या सन्तानोत्पत्तिके ही लिए सहवाम किया जाये। इसके सिवा और किसी प्रयोजनसे किया जानेवाला सहवास असुन्दर है और ऐसा करनेवाले व्यक्ति और उसकी नस्लके लिए इसके बहुत भयकर परिणाम हो सकते हैं। मैं नमस्रता हूँ, अब इस दलीलको और आगे बढ़ानेकी कोई जरूरत नहीं।

उक्त सज्जनका यह कहना ठीक ही है कि मनुष्य अपनी आवश्यकतासे प्रेरित होकर कलाकी रचना करता है। इस प्रकार आवश्यकता न केवल आविष्कारकी जननी है, बल्कि कलाकी भी जननी है। इसलिए जिस कलाका आधार आवश्यकता नहीं है, उससे हमें सावधान रहना चाहिए।

साथ ही, अपनी हरएक इच्छाको हमें आवश्यकताका नाम नहीं देना चाहिए। मनुष्यकी स्थिति तो एक प्रकारसे परिवीक्षात्मक है। इस परिवीक्षाकी अवधिमें आसुरी और दैवी दोनों प्रकारकी शक्तियाँ अपने खेल खेलती हैं। किसी भी समय वह प्रलोभनका शिकार हो सकता है। अतः प्रलोभनका प्रतिरोध करते हुए उसे अपना पुरुषार्थ सिद्ध करना चाहिए। जो अपने काल्पनिक बाहरी दुश्मनोसे तो लडता है किन्तु अपने अन्दरके विविध शत्रुओके आगे उँगली भी नहीं उठा सकता, या उन्हें अपना मित्र समझनेकी गलती करता है, वह योद्धा नहीं है। “उसे युद्धकी आवश्यकता बेशक है” किन्तु पत्र-लेखक का यह कहना गलत है कि इसी “आवश्यकताके फलस्वरूप युद्धको मनुष्यने एक महान कलाके रूपमें परिणत कर दिया है”। युद्धकी कला तो उसने अभी सीखी ही नहीं। झूठे युद्धको उसने उसी तरह सच्चा मान लिया है जैसे हमारे पूर्वपुरुषोंने बलिदानका गलत अर्थ लगाकर अपनी दुर्वासनाओके बजाय बेचारे निर्दोष पशुओका बलिदान शुरू कर दिया, जैसाकि बहुत-से

लोग आज भी करते हैं। अबीसीनियाकी सीमा पर आज जो-कुछ हो रहा है उसमें निश्चय ही न तो कोई मौन्य है और न कोई कला। उक्त सज्जनने उदाहरणके लिए जो नाम चुने हैं वे भी (अपने) दुर्भाग्यमें ठीक नहीं चुने। क्योंकि रूसो, रस्किन, थोरो और टॉल्स्टॉय तो अपने समयमें प्रथम श्रेणीके कलाकार थे और उनके नाम उस समय भी याद किये जाते रहेगे जब हममें से बहुत-से लोग मर चुके होंगे और भुला दिये गये होंगे।

‘प्रकृति’ शब्दका उक्त सज्जनने जो उपयोग किया है वह भी ठीक नहीं किया मालूम पड़ता है। प्रकृतिका अनुसरण या अध्ययन करनेके लिए जब मनुष्यको प्रेरित किया जाता है तो उनसे यह नहीं कहा जाता कि वे जगली कीड़े-मकोड़ो या शेरकी तरह काम करने लगे, बल्कि उनमें अभिप्राय यह होता है कि मनुष्यकी प्रकृतिका उसके सर्वोत्तम रूपमें अध्ययन किया जाये। मेरे खयालमें वह सर्वोत्तम रूप मनुष्यकी सुसम्कृत प्रकृति है, भले ही यह सुसम्कृत प्रकृति कुछ भी हो। लेकिन शायद इस बातको जाननेके लिए कापी प्रयत्नकी आवश्यकता है। पुराने लोगोके उदाहरण देना आजकल ठीक नहीं है। उक्त सज्जनमें मेरा कहना है कि नीत्से या ‘प्रश्नोपनिषद्’को बीचमें घुसेडना न्यथ है। मेरी दृष्टिमें इस बारेमें कुछ बड़े लोगोंने क्या कहा है, उसका हवाला देनेकी जरूरत नहीं है। देखना यह है कि जिस बारेमें हम चर्चा कर रहे हैं उसमें शान्त विवेक क्या कहता है। प्रश्न यह है कि हम जो यह कहते हैं कि जननेन्द्रियका सदुपयोग केवल इसीमें है कि प्रजनन या मन्तानोत्पत्तिके लिए ही उसका उपयोग किया जाये और उसका अन्य कोई उपयोग दुरुपयोग ही है, यह बात ठीक है या नहीं? अगर यह ठीक है, तो फिर दुरुपयोगको रोककर सदुपयोग पर जानेमें कितनी ही कठिनाई क्यों न हो, उससे वैज्ञानिक शोधकको घबराना नहीं चाहिए।

[अग्रजीमें]

हरिजन, ४-४-१९३६

३५३. द० भा० हिन्दी प्रचार-भवनके लिए अपील

सेठ जमनालाल बजाजने निम्नलिखित अपील प्रकाशित की है

दक्षिण भारतमें राष्ट्रभाषा हिन्दीका प्रचार शुरू हुए १८ वर्ष हो गये हैं। महात्मा गांधीने हिन्दी साहित्य सम्मेलन, प्रयागके द्वारा १९१८में यह कार्य आरम्भ किया था। तबसे यह कार्य दिन-दिन बढ़ता ही जा रहा है। इस समय यह कार्य दक्षिण भारत हिन्दी प्रचार सभा द्वारा संचालित हो रहा है, जिसके आजीवन अध्यक्ष महात्मा गांधी हैं। सभाने इन १८ वर्षोंमें दक्षिण भारतमें मजबूत नींव पर राष्ट्रभाषा हिन्दीका एक विशाल मन्दिर खड़ा कर दिया है।

सभाका कार्य न केवल विस्तृत और प्रगतिपूर्ण ही हुआ है, बल्कि गत पाँच-छ वर्षोंसे स्वावलम्बी भी होने लगा है। दक्षिणके विभिन्न भाषा-भाषी चारो प्रान्तोंमें करीब ४५० केन्द्रोंके द्वारा जो काय हो रहा है, उसके अलावा सभाके प्रयत्नसे स्कूलों और कालेजोंमें भी हिन्दी पढाई जाती है। कुल विद्यार्थियोंकी संख्या ४०,००० से ऊपर है।

१८ वर्षके सफलतापूर्ण कार्यक्रमके बाद इस समय सभा अपने लिए एक भवन-निर्माणकी आयोजना कर रही है। इसके लिए मद्रास कारपोरेशनसे साढे तीन एकड़ जमीन वह प्राप्त कर चुकी है। कारपोरेशनके मेयर जनाब अब्दुल हमीदखॉं साहब एम० एल० सी० के कर-कमलोसे ९ फरवरी, १९३६ को उक्त भवन-निर्माणके लिए शिलान्यास-महोत्सव भी हो चुका है।

सभाकी कार्यकारिणी-समितिये यह निश्चय किया है कि १९३६ के अन्त तक भवन-निर्माणका काम पूरा हो जाये। अपना कार्यालय, प्रेस और विद्यालय वहाँ ले जाया जाये। इसके लिए एक लाखके खर्चका अन्दाजा लगाया गया है। इस आयोजनासे सभाके कार्यालयके लिए भवन ही नहीं बनेंगे, बल्कि प्रेस, पुस्तकालय, वाचनालय तथा कायकर्त्ताओंके लिए वास-स्थान भी बनेंगे। पचास विद्यार्थियोंके रहने व शिक्षा पानेके लिए एक प्रचारक-महाविद्यालय भी बनेगा। हिन्दी अनिवार्य बनाकर साधारण शिक्षा देनेके लिए एक पाठशाला भी खोली जायेगी। विद्यार्थियों, कायकर्त्ताओं और आसपासकी जनताके उपयोगके लिए एक प्रार्थना-मन्दिर और व्यायामशाला भी बनेगी। जिस समय सारे भवन तैयार हो जायेंगे और सभाके सब विभागोंके कार्य वहाँ चलने लगेंगे, उस समय दक्षिणके विभिन्न भाषा-भाषी लगभग २०० व्यक्तियोंका एक अपूर्व गाँव बस जायेगा, जहाँ सब कायवाही एव पठन-पाठनका माध्यम राष्ट्रभाषा हिन्दी होगी।

यहाँ [का वातावरण] अन्य वर्तमान अन्तर्प्रान्तीय संस्थाओंके वातावरणसे एकदम विपरीत होगा, जिसमें भारतीय संस्कृति, भारतीय साहित्य, भारतीय भावनाका भारतीय भाषा द्वारा समुद्धार और समुन्नति होगी।

इन सब भवनोंके लिए इस प्रकार आनुमानिक व्यय लगाया गया है ^१

इस कार्यकी महत्ता व आवश्यकताको देखते हुए यह रकम कम ही कही जा सकती है। इस समय सभा मासिक ३०० रुपयेके करीब घर-भाडा मद पर ही खर्च कर रही है। भवन बन जानेके बाद इस मदसे ३६०० रुपये सालाना बचत हो सकती है, जो रकम प्रचार-कार्यको आगे बढ़ानेके काममें आ सकती है।

१. इसके बाद जमीन और विभिन्न भवनोंके निर्माण पर होनेवाले खर्चका ध्योरेवार हखमीना दिया गया था जो यहाँ नहीं दिया गया है। कुछ व्ययका अनुमान एक लाख रुपयेका था।

यद्यपि यह पूरी रकम अकेले देनेवाले अनेक दातागण इस पुण्यभूमिमें मिल सकते हैं, फिर भी सभाकी यह इच्छा है कि इस पुण्य-कार्यमें अधिकसे-अधिक लोगसे दान मिले और इस तरह धन-संग्रह किया जाये जिससे दाताओको भार न मालूम हो। इसलिए निम्नलिखित चार श्रेणियोंके दाताओसे सहायता मांगी जायेगी

पहली श्रेणी	१००० रुपये व अधिक देनेवाले
दूसरी श्रेणी	५०० से १००० रुपये तक देनेवाले
तीसरी श्रेणी	२५० से ५०० रुपये तक देनेवाले
चौथी श्रेणी	१०० से २५० रुपये तक देनेवाले

इस तरह पहली श्रेणीके २०, दूसरी श्रेणीके ५०, तीसरी श्रेणीके १०० और चौथी श्रेणीके ३०० दाता प्राप्त हो सके तो १,००,००० रुपये प्राप्त किये जा सकेंगे। जो दाता ५०० रुपयेसे १००० रुपये तक दान देंगे उनके नाम सभा-भवन के प्रमुख स्थानोंमें पत्थरों पर खुदवाये जायेंगे।

हम इस विशाल देशके धनी गण्य-मान्य महान देशप्रेमी सज्जनोसे प्रार्थना करते हैं कि वे अपनी शक्तिके अनुसार इसमें हमारी मदद करके हमारा हाथ बँटायें। दातागण अपना दान कौषाध्यक्ष, दक्षिण भारत हिन्दी-प्रचार-सभा, १०७, आर्मीनियन स्ट्रीट, मद्रास, या सभाके हिसाबमें इंडियन बैंक, मद्रास, या इण्डो-कर्माशियल बैंक, मद्रास, में जमा कर सकते हैं।^१

इस अपीलके साथ मेरी हार्दिक सहमति है और मैं आशा करता हूँ कि हिन्दी भाषाके प्रेमी एक लाखकी माँग पूरी कर देनेमें अपना पूरा योग देंगे।

[अंग्रेजीमें]

हरिजन, ४-४-१९३६

३५४. पत्र : अमृत कौरको

इलाहाबाद

५ अप्रैल, १९३६

प्रिय बागी,

तुम्हारा पत्र आज यथासमय आया। मेरे लखनऊ पहुँचने तक यदि शाल बिका नहीं होगा, तो तुम्हें वह मिल जायेगा। लेकिन तुम्हें एक प्रकारकी ग्रामीण कलाका विकास करना होगा, जो सस्ती होने हुए भी सुन्दर होती है। सन्तति-निग्रहके बारेमें मेरं सबसे ताजा लेख^१ में तुमने कलाके बारेमें कुछ देखा होगा। तुमने स्वीकार

^१ अपीलका पूर्ण पाठ हरिजनसेवक के ११४१९३६के अंकमें उपलब्ध है। इसे उससे मिला लिया गया है।

^२ देखिए पृ० २२७३०।

किया है कि रही बॉमके टुकड़े नवीन^१ ने काठका जो चम्मच बनाया है वह सुन्दर है, फिर भी सस्ता है।

तुम्हारी-जैसी स्त्रियो द्वारा ग्राम-सेवाका काम हाथमे लेनेका महत्त्व तुम्हारी इस क्षमतामे है कि सस्तेपनकी आवश्यकतापर जोर देते हुए भी तुम उसे आकर्षक बना दो। शायद वास्तविक कला वही है जो पैसेकी दृष्टिमे सस्ती हो।

आज इससे ज्यादा नहीं।

सप्रेम,

जालिम

मूल अग्रेजी (सी० डब्ल्यू० ३५६७)से, सौजन्य अमृत कौर। जी० एन० ६३७६ से भी।

३५५. पत्र : मीराबहनको

५ अप्रैल, १९३६

चि० मीरा,

तुम्हारे तमाम खत यहाँ यथात्रम पहुँच गये। ऋतु यहाँ भी अस्थिर रही है। आँधी-मेह भी आये। आशा है कि बरसात शुरू होने तक मौसम स्थिर रहेगा।

मैंने तुम्हे जो तारीखे दी थी, वे कायम है।^१ हम यहाँसे ७ तारीखको प्रस्थान करके ८ तारीखको प्रातःकाल लखनऊ पहुँचेंगे।

आनन्द-भवनमे मेरा वही कमरा है, आसपास वही सब चीजे। सिफ मोतीलालजी और कमला नहीं हैं—कितनी बड़ी कमी है। बूढी माँ को ढाढस बँधाना लगभग असम्भव है। उनका स्वास्थ्य नष्ट हो गया है। पर उनकी बहादुरी कायम है।

कुछ भी हो जाये, तुम अपने स्वास्थ्यकी रक्षा करो। मुझे बड़ी खुशी है कि सजीला^२ तुम्हारे पास है। वह जरूर एक जिन्दादिल साथी होगा।

हाँ, तुम्हारे आजकालके जीवन पर मुझे ईर्ष्या है। मेरा शरीर शहरोंमे सजे कर रहा है, मगर मेरा दिल देह-तोमों^३ है।

सप्रेम,

बापू

मूल अग्रेजी (सी० डब्ल्यू० ६३२४)से, सौजन्य मीराबहन। जी० एन० ९७९० से भी।

१ ब्रजलाल गार्धीके पुत्र।

२ देखिए “पत्र मीराबहनको”, २९३-१९३६।

३ मीराबहनका घोड़ा।

३५६. भाषण : हिन्दी साहित्य सम्मेलनमें^१

५ अप्रैल, १९३६

महात्मा गांधीने सम्मेलनके मंत्री श्री नर्मदाप्रसादका पत्र पढ कर सुनाया जिसमें उन्होंने बीमारीकी वजहसे सम्मेलनमें उपस्थित न हो सकने पर दुःख प्रकट किया था और ५०० रुपयेका दान देनेकी बात लिखी थी। महात्मा गांधीने [हिन्दीमें] बोलते हुए कहा कि इन घोषणाओं^२से भवन-निर्माण-कार्यके लिए जो कर्ज लिया गया था वह पूरा हो गया है, लेकिन भवन अभी अधूरा है। यह एक दुःखकी बात है कि जबकि श्री टडन^३ने चार लाख रुपयेकी अपील की थी, लोगोंने बहुत कम दान दिया है। श्री टडनने यह अपील उस कार्यके लिए की थी जिसका सम्बन्ध उस भाषासे है जिसे भारतने अपनी राष्ट्रभाषाके रूपमें स्वीकार किया है। देशमें इस समय सचमुच भुखमरी व्याप्त है। बेशक तत्त्वतः भारतके करोड़ों लोगोंको एक जूनका भोजन भी नसीब नहीं होता और ससारके किसी भी देशकी अपेक्षा भारतमें गरीबी और भुखमरी कहीं अधिक है, लेकिन मनें यहाँ 'भुखमरी' शब्दका प्रयोग एक भिन्न अर्थमें किया है। लाखों रुपयेका दान भी भाषामें प्राण नहीं फूँक सकता। यह तभी हो सकता है जब कोई ऐसा व्यक्ति जन्म ले जिसका हृदय इस भाषाके लिए उमड़ पड़े, ठीक उसी तरह जिस तरह बंगालमें कवि ठाकुरका हृदय बंगला भाषाके लिए उमड़ पड़ा और जिन्होंने बंगला भाषाको एक जीवन्त भाषा बना दिया। वह भाषा कभी नहीं मरी। तुलसीदास और सूरदासने हिन्दी भाषाके लिए नहीं लिखा। उनके हृदय और विचार (उनके काव्यमें) बह निकले जिससे समस्त मानवताको लाभ हुआ। भारतमें एक ऐसे व्यक्तिका जन्म होगा जो २३ करोड़ व्यक्तियोंकी भाषाको फिरसे जीवित करनेकी दिशामें आवश्यक प्रयत्न करेगा।

यह काय एक या दो आदमियोंके प्रयत्नोंसे नहीं बल्कि समस्त हिन्दी भाषा-भाषियोंके प्रयत्नोंसे ही चल सकता है।^४

[अग्नेयीसे]

लीडर, ७-४-१९३६ और हिन्दी सप्रहालय सक्षिप्त परिचय, पृ० ८

१ गांधीजीने हिन्दी साहित्य सम्मेलनके पुस्तकालय और सप्रहालयका उद्घाटन किया था। वे सम्मेलनके अध्यक्ष थे। देखिए अगला शीर्षक भी।

२ इससे पहले २,२५० रुपयेकी दान राशिकी घोषणा की जा चुकी थी।

३ पुरुषोत्तमदास टडन।

४ यह वाक्य हिन्दी सप्रहालय सक्षिप्त परिचय से लिया गया है।

३५७. टिप्पणी : हिन्दी सग्रहालय, इलाहाबादकी दर्शक-पुस्तिकामें

५ अप्रैल, १९३६

आज उद्घाटन क्रिया की।^१

मो० क० गांधी

हिन्दी सग्रहालय सक्षिप्त परिचय, पृ० ८

३५८. तार : केरल हरिजन सेवक संघके अध्यक्षको

[६ अप्रैल, १९३६ के पूर्व]^१

इतनी दूरसे मार्गदर्शन करना कठिन है। लेकिन आदेशोके विरुद्ध कुछ न कीजिए।^१ घर-घर जाकर हस्ताक्षर प्राप्त करे। सभाएँ आयोजित करे।

[अग्नेजीसे]

हिन्दू, ६-४-१९३६

३५९. पत्र : एलबर्ट एच० वेस्टको

लखनऊ

८ अप्रैल, १९३६

प्रिय वेस्ट,^१

एक लम्बे अरसेके बाद, शायद कितने ही सालोके बाद, आपका पत्र पाकर और आपके सुपरिचित हस्ताक्षर देखकर मुझे बहुत आनन्द हुआ।

सोराबजी^१ के बारेमें मुझे खेद है। हालांकि मैं इतनी दूर बैठा हूँ कि हिसाब-खाता इस समय मुझे अनुपलब्ध है, फिर भी मैं पूरे विश्वासके साथ कह सकता हूँ

१ इसके बाद गांधीजीने सग्रहालयको ५,००० रु० दान करनेकी घोषणा की।

२ यह रिपोर्ट दिनांक “त्रिवेन्द्रम, ६ अप्रैल” के अंतर्गत प्रकाशित हुई थी।

३ केरल हरिजन सेवक संघने मन्दिर प्रवेश आन्दोलनके सम्बन्धमें जल्थे सगठित किये थे जो पैदल गाँव-गाँव जाकर प्रचार करते थे और लोगोंके हस्ताक्षर प्राप्त करते थे। त्रावणकोरम जिला-मजिस्ट्रेटने जर्द्यों पर प्रतिबन्ध लगा दिया था।

४ दक्षिण आफ्रिकामें गांधीजीके निकट सहयोगी।

५ सोराबजी रस्तम, पारसी रस्तमजीके पुत्र।

कि मुझे सालोसे, कभी भी, न तो रायटरकी एजेसीके माफत और न ईस्ट इंडियन ट्रेडिंग कम्पनीके मारफत या डॉ० नानजीके मार्फत कोई रकमें प्राप्त हुई है। मुझे ट्रस्टसे जो-जो रकमे प्राप्त हुई थी वे सब मि० डूलकी सिफारिश पर, जिसका कि— यदि मेरी याददास्त ठीक है तो— दूसरे न्यासियोने भी समर्थन किया था, सोराबजीके इस्तेमालके लिए ऋणके रूपमे वापस भेज दी गई थी और इस मामलेमे सोराबजीकी बीमा पॉलिसी प्राप्त प्रतिभूतिके रूपमे मान ली गई थी।

बीमा पालिसीकी किस्तकी अदायगी नहीं हुई और सम्भवत पॉलिमी बेकार हो गई है। यह कर्ज मैंने बहुत हिचकिचाहटके बाद दिया था, किन्तु मुझे लगा था कि मुझे यह करनेका अधिकार है। कारण कि यदि पारसी खस्तमजी जीवित होते तो वे यही चाहते कि उन परिस्थितियोमे मैं सोराबजीकी मदद करूँ। बेशक, अभी तक ऋणकी आंशिक अदायगी भी नहीं हुई है। हाँ, काफी साल हुए बच्चोको पुरस्कार देनेके निमित्त एक छोटी-सी रकम मिली थी। वह रकम अभी भी जमा है और प्रति वर्ष पुरस्कार बाँटे जाते हैं। इसके अलावा सूचित करने लायक कोई बात नहीं है, क्योंकि दोनो ट्रस्टोकी ओरसे या उनके वास्ते जमा किया गया कोई धन मेरे पास नहीं है। प्रामाणिक कथनके लिए मैं आपका पत्र और यह उत्तर नारणदास गांधीके पास भेज रहा हूँ जिनके जिम्मे आश्रमका हिमाब-खाता है। यदि मेरे कथनमे कोई गलती है तो मैं उसे सुधार लूंगा।

आपकी जाँच-पडतालका जो परिणाम निकले कृपया उसे मुझे सूचित करते रहिएगा।

आशा है आप सब कुशल-मगलसे होंगे और श्रीमती पाइवेल भी, जिनकी आयु अब तो शनक तक पहुँच चली होगी। अब आपका क्या हाल-चाल है?

आप सबको प्यार,

हृदयसे आपका,
मा० क० गांधी

श्री एल्वर्ट एच० वेस्ट,
२५६, मूर रोड
डर्बन, नेटाल
दक्षिण आफ्रिका

अंग्रेजीकी प्रतिसे : प्यारेलाल पेपर्स, सौजन्य प्यारेलाल

३६०. पत्र : अमृत कौरको

८ अप्रैल, १९३६

प्रिय बागी,

अपने तारके जवाबमे मे तुम्हारे तारकी प्रतीक्षा कर रहा हूँ। तुम्हे इतनी जल्दी-जल्दी जुकामका शिकार नहीं होना चाहिए। मुझे पूरा विश्वास है कि तुम समझदारीके साथ प्राकृतिक ढगसे रहो तो जुकामसे बच सकती हो। मेरे मनमे हल्का-सा भय यह भी है कि तुम जो अन्दर रेशमी कपड़े पहनती हो उसके कारण ही तुम्हारी त्वचा इतनी सुकुमार हो गई है। बार-बार नहाने और उससे भी ज्यादा बार मुँह धोनेके कारण तुम्हारी त्वचाको रगड़ सहनी पडती है। इसके अलावा तुम साबुनका जो बहुत अधिक इस्तेमाल करती हो इससे त्वचाकी चिकनाई नष्ट हो जाती है। इसी चिकनाईकी मददसे प्रकृति त्वचाकी रक्षा करती है। शायद तुम्हारे जुकामके यही तीन बाह्य कारण हैं। इसके बारेमे शम्मीके साथ बात करना और यदि उनके अन्दरका डॉक्टर मेरे विचारोका समर्थन करे तो आवश्यक परिवर्तन कर डालो — सब एक साथ नहीं, बल्कि एक एक करके।

खुर्गेद^१ यही है और पेरीन^२ भी। मैंने तुम्हारा मेमो उनको भेज दिया है ताकि वे चुनाव कर ले। मैंने ६०० रुपयेसे अधिककी पूँजी लगानेका अधिकार नहीं दिया है। तुम्हे उन चीजो पर कोई घाटा नहीं उठाना चाहिए। शाल और चाकू अन्य वस्तुओके साथ पैक कर दिये जायेंगे।

यह पत्र लिखते समय प्रभा^३ मेरे पास बैठी है। वह चार दिन पहले लखनऊ आई थी।

सप्रेम,

बापू

अग्नेजी (सी० डब्ल्यू० ३५६८)से, सौजन्य अमृत कौर। जी० एन० ६३७७ से भी।

१ दादाभाई नौरोजीकी पौत्री।

२ पेरीन कैप्टेन, दादाभाई नौरोजीकी पौत्री।

३ प्रभावती, जयप्रकाश नारायणकी पत्नी।

३६१. पत्र : मार्गरेट स्पीगलको

लखनऊ

९ अप्रैल, १९३६

चि० अमला,

मैं तुम्हारा पत्र पानेको और यह जाननेको कि तुम्हारा क्या हाल-चाल है, अत्यन्त व्यग्र था। इसलिए तुम्हारा लिखा पत्र देखकर और वह भी गुजरातीमें, मुझे बहुत खुशी हुई। मैं देखता हूँ कि तुमने अपनी खादीको भुला दिया है, लेकिन अपनी गुजरातीको नहीं भुलाया है। लेकिन यह तो कुछ नहीं है। कृत्रिम ढगमे अच्छा होनेके बजाय पूरी तरहसे सहज और स्वाभाविक रहना और बुरा होना ज्यादा अच्छा है।

मुझे खुशी है कि तुम्हारी माँ शीघ्र ही तुम्हारे पास आ जायेंगी और तुम उनके लिए पैसे बचा रही हो। मुझे आशा है कि तुम बिलकुल ठीक-ठाक हो।

हम इसी १५ तारीख तक वर्धा पहुँचनेकी आशा करते हैं।

मैं तुम्हें अमला ही कहता हूँ। लेकिन अगर तुम चाहो कि मैं तुम्हें किसी और नामसे सम्बोधित करूँ तो बता देना।

सप्रेम,

बापू

अग्नेजीसे स्पीगल पेपर्स; सौजन्य नेहरू स्मारक संग्रहालय तथा पुस्तकालय

३६२. पत्र . लीलावती आसरको

१० अप्रैल, १९३६

चि० लीलावती,

तू प्रसन्न, शान्त और पूरी तरह कर्तव्य-परायण रह रही होगी। मैं आशा तो कर रहा हूँ कि वहाँ १५-१६ तारीखको पहुँच जाऊँगा।

बापूके आशीर्वाद

गुजरातीकी फोटो-नकल (जी० एन० ९३४०) से। सी० डब्ल्यू० ६६१५ से भी, सौजन्य लीलावती आसर

१ मार्गरेट स्पीगलकी माँ जर्मनीमें थी

३६३. पत्र : पुरुषोत्तम नारणदास गाधीको

लखनऊ

१० अग्रेल, १९३६

चि० पुरुषोत्तम,

तेरा पत्र मिला। मेरा आशीर्वाद तो तू साथ ही लेकर धूमता है। दीर्घायु हो। मैं तो तुझे भक्त मानता हूँ। तेरे लिए सदा कुशल ही है। यदि तुझे कब्ज बना ही रहता हो तो रोज भोजन करते समय ताजा या सूखा आधा तोला लहसुन पीस कर दही या दूधमे पी लिया कर। भोजन करनेके एक घटा पहले पी ले तो अच्छा। यदि तीन दिनमे लाभ होता दिखे तो इसे जारी रखना।

बापूके आशीर्वाद

पुरुषोत्तम नारणदास गाधी
मिडिल स्कूलके सामने
नवु पद
राजकोट, काठियावाड

गुजरातीकी माइक्रोफिल्म (एम० एम० यू०/२) से।

३६४. आन्तरिक खतरा

कोई भी शक्तिशाली आन्दोलन या सन्था बाह्य आक्रमणमे नहीं मर सकती। आन्तरिक क्षय ही उसकी मृत्युका कारण हो सकता है। यह बात अ० भा० चरखा सघ और अ० भा० ग्रामोद्योग सघ या हरिजन सेवक सघ जैसे महान अखिल भारतीय सगठनोके बारेमें बिल्कुल सच है। और भी अखिल भारतीय स्तर के सगठन हैं, लेकिन यहाँ मैं उनका उल्लेख नहीं कर रहा हूँ। यहाँ मैं केवल प्रथम दो सगठनो को ले रहा हूँ, क्योंकि वे करोडो ऐसे गाँववालोके हितोका प्रतिनिधित्व करते हैं और उन हितोको बढ़ानेका प्रयत्न कर रहे हैं जो सालमें चार महीने काम न होनेके कारण मजबूरन बेकार बैठे रहते हैं, और इस कारण इतना भी नहीं कमा पाते कि ठीकसे जिन्दा रह सकें। तीसरे सगठनका उल्लेख मैं इसलिए कर रहा हूँ क्योंकि उसका उद्देश्य समाजके करोडो उपेक्षित-तिरस्कृत मनुष्योका प्रतिनिधित्व करना है। इस प्रकार ये तीनों सगठन अच्छे उद्देश्योको लेकर चल रहे हैं और इसलिए इन्हें

न केवल बाहरी आक्रमणसे कोई हानि नहीं होनी चाहिए बल्कि उससे और भी फूलना-फलना चाहिए ।

यह स्पष्ट है कि वे केवल आर्थिक सहायताके बल पर पनप नहीं सकते । इसलिए जिन चीजोंकी सबसे ज्यादा जरूरत है, वे हैं—असदिग्ध और निष्कलक चरित्र, कार्यकी पद्धतिके बढ़ते ज्ञानके साथ अनवरत प्रयत्न, और अत्यन्त सादा जीवन । कार्यके ज्ञानसे शून्य और ग्रामीणोंके सादे जीवनकी अपेक्षा अधिक ज्ञान-शौकतकी जिन्दगी बसर करनेवाले चरित्रहीन कार्यकर्त्ता गाँववालोपर किसी प्रकार भी अच्छा असर नहीं डाल सकते, फिर चाहे गाँववाले हरिजन हो या अन्य कोई ।

इन पक्तियोंको लिखते हुए मुझे उन कार्यकर्त्ताओंका स्मरण आ रहा है जिन्होंने सच्चरित्र और सादगीके अभावमें ग्रामीणोंके हितको तथा अपनेको भी नुकसान पहुँचाया है । सौभाग्यसे दुश्चरित्रताकी स्पष्ट मिसाले बहुत कम हैं । किन्तु इस कार्यमें सबसे बड़ी रुकावट कार्यकर्त्ताओंकी ग्रामीण जीवनके स्तरपर अपने जीवनको चला सकनेकी अयोग्यता है । अगर प्रत्येक कार्यकर्त्ता अपने कामकी इतनी कीमत लगाने लगे जिसका बोझ ग्रामसेवक सस्था उठा न सके, तो नतीजा यह होगा कि इन सस्थाओंको अपना कारोबार समेटना पड़ेगा ।

थोड़ी-सी अस्थायी अवस्थाओंको छोड़कर इन सस्थाओंमें कार्यकर्त्ताओंको शहरोंके पैमाने पर तनखाहे देनेका इसके सिवा कोई मतलब नहीं कि गाँवों और शहरोंके बीच की खाईको पाटा नहीं जा सकता । हमें इस तथ्यको अपनी आँखोंसे ओझल नहीं होने देना चाहिए कि ग्राम-सुधारका आन्दोलन शहरियोंके लिए भी उतना ही शिक्षाकी वस्तु है जितना कि स्वयं ग्रामीणोंके लिए है । शहरसे आये कार्यकर्त्ताओंको ग्रामीण मनोवृत्ति अपनाकर उसके अनुसार ग्राम्य-जीवन बितानेकी कला सीखनी चाहिए । इसका यह मतलब कभी नहीं कि वे भी ग्रामीणोंकी तरह आधे भूखे रहने लगे । इसका तो सिर्फ इतना ही मतलब है कि उनके पुराने जीवनके ढगमें मौलिक परिवर्तन होना चाहिए । जहाँ एक तरफ गावोंके जीवन-स्तरको ऊँचा उठानेकी जरूरत है, वहाँ दूसरी तरफ शहरोंके जीवन-स्तरको नीचा करनेकी जरूरत है, लेकिन इस तरह कि उनका कायकर्त्ताके स्वास्थ्यपर कोई बुरा असर न पड़े ।

[अग्नेजीसे]

हरिजन, ११-४-१९३६

३६५ अप्रमाणित खादी

अ० भा० चरखा सघकी तमिलनाडु शाखाके मन्त्रीने श्री शंकरलाल वैकरको लिखा है ?

अपना खादीका माल प्रमाणित करनेके लिए तिरुपुरके पुराने खादी-व्यापारियोने एक सघ बनाया है।

उद्देश्य उनका यह है कि बड़ी हुई कीमत पर वे अपने मौजूदा मालको बेचें और सारे प्रान्तमें फुटकर विक्रेताओको खूब अच्छा कमीशन दें और अपने उसी पुराने ढर्रे पर खादी तैयार करायें तथा कारीगरको कम मजदूरी दें। अनेक पुरानी कस्बियाँ, जो या तो हमसे रुई नहीं खरीद सकतीं, या जो सूतकी किस्ममें सुधार नहीं कर सकती, सम्भव है कि वे इन व्यापारियोके लिए कातना जारी रखें। तो भी हम इन व्यापारियोके प्रयत्नको रोकनेके लिए गाँवोके लोगोमें जोरोका प्रचार करनेका प्रबन्ध कर रहे हैं। जगह-जगह पच्चे बर्गरह बाँट कर और अपने सघ तथा इन व्यापारियोके सघके उद्देश्य और कार्यके विषयमें खानगी बातचीत और व्याख्यानोके द्वारा हम अपना प्रचार काय कर रहे हैं। हमारे कार्यकर्त्ता घर-घर जाकर कस्बियोको बतलाते हैं कि सूतकी किस्म में वे किस तरह सुधार कर सकती हैं।

ये व्यापारी अब भी जनताको धोखा देनेके लिए हमारे सघके नामका उपयोग करते चले जाते हैं। इनके साइनबोर्ड, चिट्ठी-पत्रोके कागज, बिल, बीजक, थानोके लेबिल आदि सब पर “चरखा सघ द्वारा प्रमाणित” छपा रहता है। मैंने अभी उस दिन उन्हें लिखा था कि वे हमारे सघका नाम अपने कागज-पत्रो परसे फौरन काट दें। उस पर एक व्यापारीने हमारे पत्रका यह जवाब दिया है

‘आपका २-३-३६ का पत्र पढकर आश्चर्य हुआ है। आप लिखते हैं कि अगर मैं “चरखा सघ द्वारा प्रमाणित” इन शब्दोको एक हफ्तेके अन्दर नहीं काट देता हूँ, तो आप कानूनी कार्रवाई करेगे। आपका अखिल भारतीय चरखा सघ कोई रजिस्टर्ड सस्था तो है नहीं। न आपको, और न किसी अन्य व्यक्तिको इस पर आपत्ति या विरोध प्रगट करनेका अधिकार है।’

अखबारोमें मैंने इस विषयमें लिख दिया है। हरेक कांग्रेस-सभामें चरखा सघकी प्रमाणित खादी रखवानेका भी मैं प्रबन्ध कर रहा हूँ। मैलापुर कांग्रेस

१ यहाँ केवल कुछ भंश ही दिये गये हैं।

कमेटी और वेदरप्यम नगर काप्रेस कमेटीने तो पहले ही हमसे खादी बेचनेके प्रमाणपत्र लिये हैं। मैं आशा करता हूँ कि दूसरी कमेटियाँ भी शीघ्र ही हमें प्रमाणपत्रोंके लिए लिखेंगी और खादी अपने यहाँ रखने और बेचनेकी व्यवस्था करेगी।

कृपाकर आप यह स्थिति महात्माजीको अच्छी तरह बतला दें और उनसे यह प्रार्थना करे कि अखबारोंमें इस आशयकी एक अपील वे निकाल दें कि जो लोग अपने लिए खुद नहीं कात सकते वे केवल चरखा सघ द्वारा प्रमाणित खादी ही खरीदें, साथ ही जरा तिरुपुरके व्यापारियोंको भी आगाह कर दें।

अभी-अभी जो व्यापारी प्रमाणित खादी बेचते थे उनका खादीके नये नियमोंको माननेसे इनकार करनेके बाद यह अप्रमाणित खादीका व्यापार जारी रखना और इस तरह अपनेको प्रमाणपत्रोंके अयोग्य बनाना निम्सन्देह एक अनुचित काम है। उनकी यह बात देव-भक्तिके विरुद्ध है और अमानुषिक भी है। गरीब कत्तिनोका और कुछ हद तक आसानीसे विध्वाम कर लेनेवाले ग्राहकोंका शोषण उन्हें नहीं करना चाहिए। मेरा तो उनसे यह आग्रह है कि वे नये खादी-विधानको मान ले और चरखा-सघमें प्रमाणपत्र ले ले, अथवा नये नियमोंसे यदि उन्हें सन्तोष नहीं है तो कोई दूसरा धधा करने लगे। उनका यह प्रत्युत्तर देना अनुचित है कि चरखा सघ चूँकि कोई रजिस्टर्ड सस्था नहीं है इसलिए वे जो चाहे सो कर सकते हैं। इन आपत्ति उठानेवालोंसे मैं तो यही कहूँगा कि उनका उस सस्थाकी इस तरह अवगणना करना जिनके आदेशोंका उन्होंने अभी तक पालन किया है, नैतिक और सामाजिक नियमोंका उल्लंघन करना है।

मगर जहाँ मैं यह उम्मीद करता हूँ कि अप्रमाणित खादी बेचनेवालोंके प्रति की हुई मेरी यह अपील विफल नहीं जायेगी, वहाँ मैं यह भी चाहूँगा कि तमिलनाडु शाखाके मंत्री कत्तिनोको नये नियमोंसे अच्छी तरह परिचित करा दे और उन्हें इस बातपर राजी कर ले कि कम मजदूरीपर उन्हें हर्गिज नहीं कातना चाहिए। सबसे प्रभावकारी इलाज कत्तिनोके ही हाथमें है।

तमिलनाडु शाखाके मंत्रीने काप्रेस कमेटियों तथा गरीब ग्रामवासियोंके अन्य हिनचिन्तकोंसे खादी बेचनेके लिए प्रमाणपत्र लेने और इस तरह सख्त मेहनत करनेवाली कत्तिनोकी प्रत्यक्ष सेवा करनेके लिए जो अपील की है उसका मैं हृदयसे समर्थन करता हूँ। उनके सक्रिय सहयोगसे अप्रमाणित खादीकी बिक्री बहुत-कुछ रुक सकेगी।

[अग्नेजीमे]

हरिजन, ११-४-१९३६

३६६. तार : जे० ए० डी० नौरोजीको

११ अप्रैल, १९३६

जे० ए० डी० नौरोजी
७८, नेपियन मी रोड
बम्बई

कमला नेहरू स्मारककी अपीलके लिए आपकी स्वीकृतिकी राह देख रहा हूँ।^१

गाधी

अग्रजीकी प्रतिसे प्यारेलाल पेपर्स, सौजन्य प्यारेलाल

३६७ भाषण : लखनऊकी खादी-ग्रामोद्योग प्रदर्शनीमें^२-२

लखनऊ,

१२ अप्रैल, १९३६

गाधीजीने उपस्थित लोगोसे प्रदर्शनी देखनेकी, और एक बार ही नहीं, बल्कि दो बार, तीन बार और चार-चार बार तक देखनेकी, और सम्भव हो तो वहाँकी प्रत्येक चीजको अपनी अन्तरात्माकी आँखो व कानोसे देखने-सुननेकी अपील की। उन्होने कहा कि इस तरह वे प्रदर्शनीको देखें तो उन्हें उसमें एक-से-एक बढ़कर चमत्कार दिखाई देंगे। आगे बोलते हुए गाधीजीने कहा

उस दिन मैंने आपसे यह कहा था^१ कि यह नुमाइश कोई सिनेमा-जैसी तमाशेकी चीज नहीं है। मेरे यह कहनेका आशय असलमें कितना गहरा था इसे आप अच्छी तरह समझ ले। आप मेरी आँखो और कानोको लेकर इस प्रदर्शनीमें घूमेगे, तो आपके मुँहसे यह निकल ही पड़ेगा कि 'वाह! कौसी सुन्दर प्रदर्शनी है।' यहाँ ऐसे अनेक नवयुवक होंगे, जो किसी स्त्रीका नाच देखकर उसके हाव-भावो पर मोहित हो 'वाह-वाह' कहने लग जाते होंगे। पर भगवानने हमें जो आँखें दी है, वे किसी स्त्रीका नाच देखकर 'वाह-वाह' कहनेके लिए नहीं दी है। माताके रूपमें हम उसे

१ कमला नेहरू स्मारक दासकी बैठक ७ अप्रैल, १९३६ को इलाहाबादमें हुई थी।

२ इस भाषणको महादेव देसाई लिखित लखनऊ प्रदर्शनीके विवरणमें से लिखा गया है और १८४१९३६ के हरिजन में अग्रजीमें छपी रिपोर्टसे मिला लिखा गया है।

३ २८ मार्च, १९३६ को प्रदर्शनीके उद्घाटनके अवसर पर, देखिए पृ० ३१३ ७।

पहचानें इसीलिए भगवानने हमे ये आँखें दी हैं। यहाँ आप आयेगे, तो अपनी आँखों और कानोंको पवित्र बनायेगे। प्रत्येक अशिक्षाप्रद वस्तुके बहिष्कारका यहाँ प्रयत्न किया गया है। मेरी आँखोंसे आप देखेंगे, मेरे कानोंसे सुनेगे तो आपके मुहसे जो 'वाह' निकलेगी वह शुद्ध 'वाह' होगी, गन्दी 'वाह-वाह' नहीं। दरगाह, मसजिद अथवा मन्दिरमे खुदा या रामका नाम सुनकर हम आनन्द-मग्न हो जाते हैं। इस नुमाइशको भी आप वैसी ही पवित्र वस्तु समझे। यहाँ आपको कोई राग-रग या तमाशा देखनेको नहीं मिलेगा। आप तो इसे मेरी आँखोंसे देखे। यह नहीं कि किसी 'महात्मा'की आँखोंसे आप देखे। मैं तो एक देहाती हूँ, एक प्राकृत मनुष्य हूँ। इसलिए आप तो इस ग्रामोद्योग-प्रदर्शनीको मेरे जैसे एक देहाती और प्राकृत मनुष्यकी ही आँखोंसे देखे।

चार बार देखनेकी फीस १ रुपया देकर कोई भी व्यक्ति यहाँ चार सबक सीख सकता है। पत्थरके चरमे होते हैं यह आपने सुना ही होगा। यहाँ तो आप पत्थरके चरमे बनते हुए देखते हैं। यह काम आप और कहाँ सीखने जायेगे? पर यह तो कुछ मुश्किल-सा काम है। यहाँ कागज भी बनता है। कागजका हुनर कितनी तरक्की कर गया है यह देखकर आप हैरान हो जायेगे। कागज तो १० बरसका लडका भी बनाना चाहे तो बना सकता है। कागज बनाना यहाँ आप अच्छी तरह ध्यानसे देख जाये तो अपने घर जाकर आप इस धन्धेको शुरू कर सकते हैं। आप तो यहाँ एक-से-एक नई चीज कदम-कदम पर देखेंगे, और देखकर चकित हो जायेगे।

पश्चिमसे आई हुई हर-एक चीजमे चमत्कार देखनेके तो हम कुछ आदी-से हो गये हैं। आप चमत्कार देखना चाहे तो आप यहाँ भी देख सकते हैं। इससे भी छोटी प्रदर्शनी अगर मैं लगाऊँ तो मैं उसमे भी चमत्कार दिखा सकता हूँ। यहाँ एक कुम्हारकी दूकान पर मिट्टीकी छोटी-छोटी सुन्दर चीजे देखकर मैं तो हैरान हो गया। स्याही रखनेके लिए मैंने उस दूकानसे एक छोटी-सी सुन्दर दावात खरीदी है। मैं समझ रहा था कि उसकी कीमत छह-सात आने होगी, पर जब मुझसे कहा गया कि वह तो एक पैसेकी है, तो मेरे अचरजका पार न रहा। आप तो उसे देखकर शायद यह कहेंगे कि वह जर्मनी या जापानकी बनी हुई तो नहीं है? पर वह तो देहातकी बनी हुई चीज है। इसे आप चमत्कार नहीं कहेंगे तो किसे कहेंगे? ऐस-ऐसे चमत्कार आप यहाँ पायेगे। हाड-पिजरोके देश उडीसाको तो आप जानते ही होंगे? अस्थि-ककालोके उस भुखमरे दरिद्र देशसे भी कुछ कारीगर यहाँ आये हुए हैं। उनकी बनाई हुई हाथीदाँतकी, सींगकी और चाँदीकी चीजोंको आप जाकर देखिए। कौसी चमत्कारी चीजें हैं। यही नहीं कि वे चीजे यहाँ बनी-बनाई रखी हैं, वे किस तरह बनाई जाती हैं यह भी आप जाकर देख सकते हैं। आप देखे कि हाड-पिजरो तकमे बसनेवाली मनुष्यकी आत्मा किस तरह निर्जीव सींगो और घातुमें प्राण डाल सकती है। एक बहाने उस दिन 'कृष्ण'की हाथीदाँतकी एक छोटी-सी मूर्ति खरीदी। वह भगवान कृष्णको पूजनेवाली नहीं थी, पर अब वह मुझसे कहती है कि वह उस सुन्दर सलोनी मूर्तिकी पूजा करने लगी है। क्या इसे आप चमत्कार नहीं कहेंगे?

पर हमारी आदत कुछ ऐसी बिगड गई है कि आँखोंके सामने ही जो चमत्कार हो रहे हैं वे हमें नगण्य-से लगते हैं और बाहरकी चीजोंमें हमें कला-ही-कला दिव्वाई देती है। यूरोपके किसी पानीके सोतेसे एक अजीब-से नामका पानी यहा आता है और वह हमारे लिए जादू-जैसा चमत्कारी असर पैदा करनेवाला हो जाता है। कहते हैं कि वह हाजमेके लिए आनोखा गुणकारी है और हमारा पवित्र गगाजल, जो कही अधिक शोधक और प्रकृतिसे ही कीटाणु-नाशक होता है, हमें एक गन्दे पोखरके पानीसे कुछ अधिक अच्छा नहीं जँचता।

दूर-दूरसे जो कारीगर या शिल्पी प्रदर्शनीमें आये हुए थे उनकी बनाई चीजोंको खरीदकर उनकी कद्रदानी जरूर करनी चाहिए, इस विषयमें अपील करते हुए गाधीजीने कहा

यह तो आप देख ही रहे हैं कि त्रावणकोर, कश्मीर, कटक आदि कितनी-कितनी दूरसे यहाँ कारीगर आये हुए हैं। ये बेचारे तो अपनी कलाओका प्रदर्शन करके कुछ पैसा पैदा करनेके लिए ही आये हैं। इसलिए जिन्हें भगवानने पैसा दिया है, उन्हें यहाँ कोई-न-कोई चीज तो खरीदनी ही चाहिए। यह बात नहीं कि यहाँ एक पैसेकी चीजके दो रुपये लिये जाते हैं। हा, यह दूसरी बात है कि आप किसी चीज पर मुग्ध होकर उस पर दो रुपये न्योठावर कर दे। जो चीज आप यहाँ लेगे उसका पैसा किसी धनी या किसी बिचोलिएकी जेबमें नहीं जायेगा। वह तो उस गरीब देहातीकी जेबमें जायेगा, जिसके कि हम सब देनदार हैं। हम लोग देहातियोंकी कीमत पर जी रहे हैं। देहातियोंको शहरवाले चूस रहे हैं, इस शोषणका कुछ-न-कुछ बदला तो हमें देना ही चाहिए। शहरवाले और देहातियोंके बीच जो भारी खाई है उस पर पुल तो बँध गया है, देरी तो हम दोनोंके मिलने-भरकी है। यह मिलाप ग्रामोद्योगको अपनातेसे ही होगा। यह कोई दान देनेकी बात नहीं है, मैंने तो यह शुद्ध बनियापनेकी बात कही है। जो लोग ये चीजे खरीदे वे भी वाह-वाह कहते जाये और कश्मीर, त्रावणकोर, कटक आदिसे जो कारीगर आये हैं वे भी जब अपने-अपने घर जाये तो कहे कि 'वाह! लखनऊमें हमारी चीजोंकी कितनी अच्छी कद्रदानी हुई।' मेरी इन बातोंको आप दिलमें लिख ले तो मैं यह मान लूँगा कि मेरे व्याख्यानकी भी फीस मुझे मिल गई है।

जगह तग थी, और लोग ठसाठस भरे हुए थे। धूप भी तेज हो चली थी। ऐसेमें लोग भला शान्तिके साथ कैसे बैठ सकते थे? इसलिए गाधीजीने अपने जिस भाषणको बडे सुन्दर और रोचक ढंगसे आरम्भ किया था, उसे समाप्त करते हुए काफी जोरदार और भावपूर्ण शब्दोंमें उन लोगोंसे निम्नलिखित अपील की, जिनके हृदयके भावोंको हमारी यह प्रदर्शनी स्पर्श नहीं कर सकी थी

जिस तरहके दृश्यका मैंने आपके सामने यह चित्र खीचा है, वह अगर आपके दिलको हिला नहीं सकता और भूखो मरते हुए देहातियोंकी खातिर थोडा-सा भी त्याग करनेके लिए आपको प्रेरित नहीं करता, तो फिर खुदा ही आपका मददगार है। इकबाल का 'सारे जहाँसे अच्छा हिन्दोस्ताँ हमारा', यह राष्ट्रीय गीत आज

भी हमारे दिलको एक बार तो हिला ही देता है। हिन्दुस्तानकी यह तस्वीर जब उन्होंने अपनी इस गज़लमें खींची होगी कि—

परबत जो सबसे ऊँचा, हमसाया आसमाँका,
वह सतरी हमारा, वह पासबाँ हमारा।
गोदीमें खेलती है जिसकी हज़ारो नदियाँ,
गुलशन है जिनके दमसे रश्के जिनाँ हमारा ॥

तब उनके दिलकी आँखोंके आगे जरूर कोई ऐसी ही कल्पना रही होगी। हम 'झंडा अभिवादन' करने जाते हैं, और अपने राष्ट्रीय झंडेका हमें अभिमान भी है। पर मैं आपसे कहता हूँ कि इस अभिमानका कोई मूल्य नहीं, अगर आप हिन्दुस्तानकी बनी हुई चीजोंको पसन्द नहीं करते और विदेशी चीजोंपर मर रहे हैं। हमारे गरीब देहाती भाई-बहनोकी बनाई हुई चीजोंकी प्रदर्शनी देखकर जिनका दिल नहीं हिलता और उनके लिए जो थोडा-सा भी त्याग नहीं करना चाहते, उनका भारतकी पूण स्वतन्त्रताके बारेमें बड़ी बड़ी बातें करना बेकार है।

हरिजन-सेवक, १८-४-१९३६

३६८. एक पत्र^१

[१३ अप्रैल, १९३६ के पूर्व]

प्रिय मित्र,

आपका पत्र मिला। बुद्धिमानोंका तकाजा है और यह बहुत अनुभवसे भी प्रमाणित है कि विगतकाल कितना ही पापपूर्ण या खराब रहा हो, मनुष्यको उसके ऊपर कभी शोक नहीं करना चाहिए। विगतकालकी याद तो तभी उपयोगी है जबकि उससे लाभ उठाया जाये, हमने यदि कुछ अच्छे काम किये हो तो आगे और भी अच्छे काम करे और जो कुछ खराब काम किये हो उनकी पुनरावृत्ति न होने देनेके लिए अपनी पूरी शक्तिसे प्रयास करे। मेरा मत है कि किसी पापको दुबारा न करनेका सकल्प सर्वात्तम ढगका प्रायश्चित्त है। मैं एक ही उपाय बता सकता हूँ और वह है अडिग आस्थाके साथ रामनामका जाप। इससे आपको निश्चय ही मानसिक शान्ति प्राप्त होगी और आप चाहे या न चाहे, वह आपके अन्दर यदि कोई बुराई है तो उसे नष्ट कर डालेगा।

[अग्नेजीसे]

महादेव देमाईकी हस्तलिखित डायरीसे, सौजन्य नारायण देसाई

१ प्रेमी एक अवकाश-प्राप्त एकाउंटेंट था। उसने गांधीजीको लिखा था कि हालाँकि मैं ६५ वर्षका हूँ लेकिन मैं बहुत ही वासनाका अनुभव करता हूँ और विगत वर्षोंमें धारण किये गये अपने अमुक वस्तुओंका मैंने भग किया है।

२ साधन सूत्रमें यह पत्र १३ अप्रैल, १९३६ के पत्रोंके पहले रखा गया है।

३६९ पत्र : अमृत कौरको

लखनऊ

१३ अप्रैल, १९३६

प्रिय उन्मत्त पगली,

तुम्हारे दो पत्र मेरे सामने हैं। मैं शायद कल प्रस्थान कर दूँ और परसो तो निश्चित ही कर दूँगा। अगर स्थान-परिवर्तनके कारण मैं भूल नहीं गया, जैसाकि मेरे साथ अकसर होता है, तो वर्धा पहुँचकर मैं तुम्हे तार कर दूँगा।^१

पार्सल तैयार किया जा रहा है।

मुझे १०० रुपयोका ध्यान है। इस रकमको कमला-स्मारकमे दिये जानेवाले अपने चन्देकी रकममे जोड़ दो। तुम दो-एक दिनमे सूचना देखोगी। तुम सुविधासे जितना दे सको, दो। अगर तुम उन्हे अच्छी तरहसे जानती थी और एक ऐसी स्त्रीके रूपमे जानती थी जिसके अन्दर विरल आध्यात्मिक सौन्दर्य था, तो वैसी दशामे तुम आसानीसे चन्दा जमा कर सको तो करो। मैं यह नहीं चाहता कि तुम किसी भी प्रकारसे अपनेको थकाओ और न इसलिए करो कि मैं तुमसे कह रहा हूँ।

अगर मैं सेगाँवमें बस गया तो निश्चय ही मैं बाहरी दुनियाके लोगोके लिए सुलभ रहूँगा, और जडमति, पागल और इसी ढगके लोगोके लिए तो निश्चय ही। और तुम मुझ पर भरोसा रखो कि मैं भाई गधेका ध्यान रखूँगा। इसीलिए 'चिन्ता मत करो।'

मैंने खुशेदेबहनसे खरीदारीका काम जल्दी निपटानेको कहा है।

मगनवाडीमे अस्पतालके भवनके लिए तुम पैसा अवश्य देना।

और अधिक समय नहीं है।

सप्रेम,

जालिम

श्रीमती राजकुमारी अमृत कौर
जालन्धर शहर
पजाब

मूल अग्रेजी (सी० डब्ल्यू० ३७७०) से, सौजन्य अमृत कौर। जी० एम० ६८७६ से भी।

१ देखिये "पत्र अमृत कौरको", २०४ १९३६ और २१-४-१९३६।

३७०. टिप्पणी : एस० ए० ब्रेलवीको

१३ अप्रैल, १९३६

नहीं, मैं चन्द टुकड़ोंके लिए पद स्वीकार नहीं करूँगा, लेकिन ठोस लाभ होगा तो पद स्वीकार कर लूँगा। मैंने मसानीको मना कर दिया था कि मैं जो-कुछ कहूँ उसका उपयोग न करे और मैंने जो-कुछ कहा उसका उन्होंने समर्थन किया था।

[अंग्रेजीसे]

महादेव देसाईकी हस्तलिखित डायरीसे, सौजन्य नारायण देसाई

३७१. पत्र : मणिलाल और सुशीला गांधीको

१३ अप्रैल, १९३६

चि० मणिलाल और सुशीला,

तुम्हारा पत्र मिल गया है। एजेटके विवाह पर लिखा गया लेख पढ लिया। इस लेखमे तर्क तो ठीक दिये गये हैं किन्तु अंग्रेजी अच्छी नहीं कही जा सकती। कुछ गलतियाँ रह गई हैं, किन्तु इसमे कोई हर्ज नहीं है। वह तो केवल तुम्हारा ध्यान उस ओर दिलानेकी दृष्टिसे ही है। मुख्य बात तो परिमार्जित विचार ही है। यदि भाषा भी निर्दोष हो सके तो अच्छा। दूसरेकी भाषामे होनेवाली गलतियाँ क्षम्य मानी जानी चाहिए।

हम अभी तक लखनऊमे हैं। बहुत करके १५ तारीखको यहाँसे चले जायेंगे। फिलहाल तो वर्धा ही जाना है। मैं वर्धाके पास एक गाँवमे बसनेका विचार कर रहा हूँ। निमु^१, कृष्णदास^२, उसकी पत्नी मनोज्ञा, प्रभुदास^३ और अम्बा^४ आदि

१ महादेव देसाईने लिखा है “ब्रेलवीने गांधीजीको बताया कि मसानीने उनसे कहा था कि गांधीजीका खूब दिनों दिन काग्रेस द्वारा “मन्त्रिपद” स्वीकार न करनेकी ओर झुकता जा रहा है।”

२ निर्मला, रामदास गांधीकी पत्नी।

३ छगनलाल गांधीके कनिष्ठ पुत्र।

४ छगनलाल गांधीके ज्येष्ठ पुत्र।

५ प्रभुदास गांधीकी पत्नी।

अभी यहाँ है। उमिया^१ और उसके पति शंकरलाल^२ हमारे पास ही रहते हैं। जयसुखलाल^३ भी आये हुए हैं और प्रदर्शनीके पास ठहरे हैं। प्रदर्शनी अच्छी रही।

कान्ति^४, नवीन, कनु^५ और बा तो मेरे साथ थे ही। जमनालालजी, जानकीदेवी और मदालसा भी यही हैं। काफी लोग इकट्ठा हो गये हैं। बहुत करके कल तक सब बिखर जायेंगे।

रामदास, देवदास और लक्ष्मी इन दिनों बम्बईमें ही हैं।

मैं ठीक कहा जा सकता हूँ।

मेड क्रमशः स्वस्थ होता जा रहा होगा।

बापूके आशीर्वाद

[पुनश्च]

आज जलियाँवालाबाग-दिवस है। इस विचार से हममें से कुछ लोगोंने उपवास किया है।

गुजरातीकी फोटो-नकल (जी० एन० ४८५०) से।

३७२. पत्र : मीराबहनको

१३ अप्रैल, १९३६

चि० मीरा,

अब तुम्हारे दो पत्रोंका जवाब देना है। ज्यादा कुछ कहनेको नहीं है। अगर मैं कल रवाना नहीं होता तो १५ को निश्चय ही हो जाऊँगा।

सेगाव दिमागमें बसा हुआ है। जमनालालजीको आधा तो राजी कर लिया है।

यह जानकर कि सजीलाको तुमने एक वफादार और समझदार साथी पाया है, मुझे बड़ी खुशी होती है। तुम्हारे साहसके काय मुझे डराते हैं।^१ मैं जानता हूँ इस तरह डरना बेजा है। हम सबका रक्षक भगवान है। परन्तु तुम्हारी तरफसे चिन्ता रहती है और मैं चाहता हूँ कि जिन दुर्घटनाओंकी पूव-सम्भावना दिखती हो, तुम्हें उन सबसे बचना चाहिए।

आशा है तुम मुझे मिलोगी तब तन्दुरुस्त और प्रसन्न होगी।

१ जयसुखलाल गांधीकी पुत्री।

२ शंकरलाल अग्रवाल।

३ जयसुखलाल गांधी।

४ हरिलाल गांधीके पुत्र।

५ नारणदास गांधीके पुत्र।

६ उस पर मीराबहनने बापूस लेटर्स टु मीरा नामक पुस्तकमें लिखा है “गोंवके लम्बे रास्तेसे अंधेरेमें घर लौटनेके सिलसिलेमें।”

हाँ, कु[मारप्पा] ने मेरे कमरोको यथासम्भव आकर्षक बनानेमे अपना सारा दिल लगा दिया है और वह भी मेरी रुचिके मुताबिक।

सप्रेम,

बापू

[पुनश्च]

आज हम सब लोग उपवास कर रहे हैं। मैंने अपना उपवास अभी-अभी तोड़ा है।

मूल अंग्रेजी (सी० डब्ल्यू० ६३२५) से, सौजन्य मीराबहन। जी० एन० ९७९१ से भी।

३७३. एक पत्र^२

१४ अप्रैल, १९३६

तुम्हारा पत्र आश्चर्य उत्पन्न करता है। वह थोडा-बहुत ठीक भी लगता है। शायद तुम्हारे लिए यह भाषा स्वाभाविक हो गई है। जप करनेका तुम्हारा उल्लेख मुझे प्रभावित नहीं करता। ऐसा ही पत्र तुमने मगनवाडीमें लिखा था। अनेक व्रत लेकर भी तुम विषय-विकारोसे भरे हुए थे और फिर भी तुमने यह बात छुपाकर रखी थी। तुम्हारे इस पत्रसे शुद्धि प्रकट नहीं होती, ऐसा लगता है कि दोष विवश होकर स्वीकार किया है। मुझे उसमें पश्चात्ताप नहीं दिखाई देता। हो सकता है मैं भूल कर रहा हूँ। सम्भव है तुमने जीवनका नया अध्याय शुरू किया हो। मैं चाहता तो यही हूँ। रामजीभाई को सारे पत्र दिखा देना और उनके सामने सारा दोष स्वीकार कर लेना। अपनी भाषामें से अलकार और अन्य फाजिल बाते निकाल डालो। कमसे-कम विशेषणोका उपयोग करो। तुम्हारा पहला ही वाक्य खटकता है “जिसे भीस्तावश अस्वीकार किया था, उसे नम्रताके साथ स्वीकार करनेकी धन्य घडी प्राप्त करा देनेके लिए हमको कृपालु अन्तरयामीका धन्यवाद मानना चाहिए।” ‘हमको’ किसलिए? मुझे तो धन्यवाद माननेका कोई कारण दिखाई नहीं देता। तुमने जैसा वर्णन किया है वैसा एकाएक आदमीके साथ हो जानेकी बात मैंने कभी नहीं जानी। तुमने लिखा है, अगर तफसीलमे जाऊँ तो कदाचित् अपनी निर्दोषता सिद्ध कर सकूँ। यह लिखकर तुमने, यदि कुछ पश्चात्ताप हुआ भी था तो उसे हलका कर डाला है। तुम निर्दोष हो यदि ऐसा लगे तो तुम्हें तफसीलमे जरूर

१. भारद्वाज कुमारप्पा।

२ नाम छोड़ दिया गया है।-

जाना चाहिए। साधु पुरुष अपने कन-भर दोषको मन-भर बनाते हैं, तुम वैसा कैसे कर सकते हो? तुमने तो जितना था उसे भी बहुत दिनों तक छुपाया।

[गुजरातीसे]

महादेव देसाईकी हस्तलिखित डायरीसे, सौजन्य नारायण देसाई

३७४. भाषण : अ० भा० दलितवर्ग सम्मेलनमें

१४ अप्रैल, १९३६

महात्माजी पाँच मिनट बोले। उन्होंने कहा, हरिजनको मेरा हार्दिक आशीर्वाद प्राप्त है। आप लोग धीरजसे काम ले, क्योंकि अस्पृश्यताका अभिशाप बहुत पुराना है और इसे एक दिनमें समाप्त नहीं किया जा सकता। आप लोग साफ-सुथरे रहें। आप लोग विश्वास रखें कि मैं हमेशा आप लोगोके साथ हूँ और आपमें से ही एक हूँ।

[अंग्रेजीसे]

लीडर, १७-४-१९३६

३७५ बातचीत : विदेशी आगन्तुकोके साथ^१

[१६ अप्रैल, १९३६ के पूर्व]^२

“यह किताबका कवर हमारे यहाँकी स्त्रियोगा बनाया हुआ है”, पोलैडकी महिलांने कहा। गांधीजीने धन्यवाद देते हुए पूछा

क्या वहाँ सिर्फ स्त्रियाँ ही कातती और बुनती हैं, और पुरुष कुछ नहीं करते?

कातनेका काम तो केवल स्त्रियाँ ही करती हैं। लेकिन पुरुष निठल्ले रहते हो यह बात नहीं। वे और-और दस्तकारियोंके कामोंमें लगे हुए हैं। लकड़ीकी इस सन्दूकचीकी ही लीजिए। यह हमारे यहाँके पुरुषोंकी बनाई हुई है।

[गृह उद्योगोका] यह पुनरुद्धार क्या आपके यहा अभी हाल ही की चीज है, या यह आन्दोलन कुछ पहलेसे चल रहा है? बुद्धिशाली वर्गों तक भी यह पहुँचा है या उनके और जनसाधारणके बीचमे खाई पडी हुई है?

१ यूरोपमें ग्रामोद्योग विकास आन्दोलनका प्रतिनिधित्व करनेवाली दो महिलायें, जिनमेंसे एक पोलैंड और दूसरी फ्रांसकी थी, गांधीजीसे मिलने आई थी। इन्होंने गांधीजीको हाथ-कत्ता और हाथ बुना किताबोका एक कवर और एक छोटी सी लकड़ीकी सन्दूकची भेंट की।

२ इसे महादेव देसाईके ‘वीकली लेटर’ में से लिया गया है। उसके अनुसार यह बातचीत लखनऊमें हुई थी। गांधीजी १६ अप्रैलको लखनऊसे रवाना हो गये थे।

नहीं, हमारे यहाँके बुद्धिशाली वर्ग इसे बड़े शौकसे अपना रहे हैं और यह आन्दोलन हमारे यहाँ कुछ पहलेसे चल रहा है और दिन-ब-दिन बढ़ ही रहा है।

पर आप दोनों एक साथ किस तरह काम करने लगी? आप लोगोंके बीचमे तो दक्षिण-उत्तर जैसा अन्तर है। पोलैण्ड एक कृषि-प्रधान देश है और फ्रासमे कल-कारखानोकी भरमार है, दोनोंमे यह मेल कैसा?

हम लोग कई सालसे एक साथ काम करते आ रहे हैं। फ्रासमें भी एक ग्रामोद्योग आन्दोलन चल रहा है। हमने सोचा कि हिन्दुस्तानमें जाकर हमें वहाँकी हरेक चीजका प्रत्यक्ष अध्ययन करना चाहिए। हमें यह मानना ही चाहिए कि हमें यहाँसे बहुत-कुछ सीखना है।

उन्होंने बताया कि उनका विचार भारतवर्ष पर एक पुस्तक लिखनेका था, और वे यह जानना चाहती थी कि ऐसा करके क्या वे भारतकी कुछ सेवा कर सकती हैं।

आप कर सकती हैं, अगर आप पोलैड और फ्रास या यूरोपकी जनताके लिए लिखें, पर भारतवर्षके लिए लिखकर आप कुछ नहीं कर सकती।

वे थोड़ी देरके लिए कुछ शिक्षक-सी गईं, और समझ नहीं सकीं कि इससे आखिर गांधीजीका आशय क्या है।

मैं बतलाता हूँ। अगर आप लोगोंने सचमुच हमारे गांवोसे कुछ सीखा है, तो आप अपने देशवासियोको ही उससे लाभ पहुँचा सकती हैं। पश्चिमसे मैं जो सीखता हूँ वह मैं अपने देशको दे देता हूँ। हालाँकि आज हमारी हालत गिरी हुई मालूम होती है, तो भी हमारे गाँव अब भी दुनियाको कुछ-न-कुछ तो सिखा ही सकते हैं। और आप जो वहाँ जाकर कहेगी वह अगर आपके देशवासियोको अपील कर गया, तो हमारे ऊपर उसकी प्रतित्रिया हुए बिना नहीं रहेगी। आपने अगर सचमुच हमारे गाँवोसे कोई लाभप्रद चीज सीखी है, तो मैं समझता कि मैं जो कहता हूँ वह सार्थक है। शायद इस नुमाइशने अनेक सम्भावनाएँ आपकी आँखोके सामने रख दी हैं।

मैं तो वहाँ कई हफ्ते खर्च करना और अतीतके वातावरणसे अपनी आत्माको विभोर करना पसन्द करूँ। आप वहा कारीगरोको वाकई काम करते हुए देखेगी — उड़ीसा और कश्मीर तकके कारीगर आपको वहाँ दिखाई देगे। और वहाँ आप उनके पुराने-से-पुराने देहाती औजार भी देखेंगी। और आप उन्हें इन्ही औजारोकी सहायतासे चाँदी और ऊनकी मन्त्र-मुग्ध कर देनेवाली सुन्दर-से-सुन्दर भडकीली चीजे तैयार करते देख सकती हैं। आप मेरे लिए कृपाकर जो ये चीजे लाई हैं, प्रदर्शनीमें जाकर इसी तरहकी चीजोसे इन्हे आप मिलाये और देखें कि कारीगरीमें वे चीजे इनसे कितना आगे निकल जाती हैं। वहाँ जरा पाटनके कारीगरोको आप साडियोके उम्दासे-उम्दा नमूने और डिजाइन काढते हुए देखिए, कितना कमाल करते हैं। यह काम अब सिर्फ चार कुटुम्ब करते हैं, जबकि किसी जमानेमें हजारो कुटुम्ब इस दस्तकारीसे अपनी रोजी-चलाते थे। वे लोग कुछ ऐसे पुराने खयालके हैं कि मरते मर जायेगे, पर

अपने हुनरका पता अपने पडोसी तकको न लगने देगे । पर हमने कुछ कारीगरोंको प्रकाशमें लाकर खडा किया है । अगर हम इस कामके कारीगरोंको उचित परिश्रमिक देनेको तैयार हो जाये, उन्हें इतना पैसा देने लगे कि जिसमें अच्छी तरह उनका उदर-पोषण हो जाये वे स्वस्थ और सुखी रहने लगे, तो इस प्रकार का कुछ काम पुनरुज्जीवित किया जा सकता है और वह आज भी अपना वही पुराना गोरव प्राप्त कर सकता है । यह अब करीब-करीब पूरा प्रदर्शनी है, अर्थात् आयोगकोको जो बँधा हुआ समय मिला, और जैसी-जैसी कठिनाइयोंका उन्हें सामना करना पडा, उस सबको देखते हुए यह प्रदर्शनी जितनी पूरा बनाई जा सकती थी उतनी पूर्ण यह है । लेकिन दूसरी अनेक दम्तकारियोंमें लगे हुए अच्छेसे-अच्छे कारीगरोंको अगर हम यहाँ ला सकते तब जो प्रदर्शनी बनती उसके मुकाबलेमें तो यह प्रदर्शनी भी न ठहरती ।

[अग्रेजीसे]

हरिजन, २५-४-१९३६

३७६ पत्र : मनु गाधीको

१६ अप्रैल, १९३६

चि० मनुडी

तूने मुझेसे जवाब तो तुरन्त माँगा था, किन्तु मुझे फुरसत नहीं मिली । अब तूझे अपने कहे मुताबिक आ जाना है । अभी तो बा और मैं वर्धामे ही है । तू जरूर आ जा । तेरी अपनी कोई योजना तो नहीं है ना ? आज हम वर्धा रवाना होंगे । तेरी तबीयत अच्छी होगी ।

गुजरातीकी फोटो-नकल (सी० डब्ल्यू० १५५९) से, सौजन्य मनुबहन सु० मशरूवाला

३७७ भाषण सेगाँवके निवासियोंके समक्ष

सेगाँव

[१७ अप्रैल, १९३६ के पश्चात्]^१

मीराबहन, जो आप लोगोके बीचमे रहती है, यहाँ हमेशाके लिए बस जानेका इरादा लेकर ही आई थी। मगर मैं देखता हूँ कि वह अपनी इस मशाको पूरा करनेकी स्थितिमे नहीं है। वह यहाँ बनी भी रहे, तो ऐसा करनेके लिए उन्हें भारी मानसिक दृष्ट कराना पड़ेगा। कमी उनमे इच्छा-शक्तिकी नहीं है, पर शायद शरीर अशक्त है। यह तो आप लोग जानते ही हैं कि हम दोनो इतने दिनोंसे एक सामान्य सेवाके बन्धनमे बँधे हुए हैं। इसलिए मैंने सोचा कि मीराबहन जो काम नहीं कर सकी उसे पूरा करना मेरा धर्म हो जाता है। इसलिए अगर ईश्वरकी मरजी हुई तो मैं आप लोगोके बीचमे रहनेको आपके गाँवमे आ जाऊँगा। ईश्वर मुझे वह शक्ति दे जो उसने मीराबहनको प्रदान नहीं की।

पर भगवानकी भी इच्छा अनेक माध्यमोंसे प्रगट होती है और अगर आप लोगोका सद्भाव मुझे नहीं मिलेगा तो मैं भी अपने काममे असफल ही रहूँगा। बचपनसे ही मेरा यह सिद्धान्त रहा है कि मुझे उन लोगोके ऊपर अपना भार नहीं डालना चाहिए जो अपने बीचमे मेरा आना अविश्वास, सन्देह या भयकी दृष्टिसे देखते हो। आप लोगोकी सेवा करनेके सिवा यहाँ आनेकी दूसरी कोई बात मुझे सोचनी ही नहीं चाहिए। पर कई जगह मेरी उपस्थिति और मेरा कार्यक्रम काफी भयकी दृष्टिसे देखा जाता है। इस भयके पीछे यह कारण है कि अस्पृश्यता-निवारणको मैंने अपने जीवनका एक ध्येय बना लिया है। मीराबहनसे तो आपको यह मालूम ही हो गया होगा कि मैंने अपने दिलसे अस्पृश्यता सम्पूर्णतया दूर कर दी है। ब्राह्मण, क्षत्रिय, वैश्य, शूद्र, राजपूत, महार, चमार, सभीको मैं समान दृष्टिसे देखता हूँ और जन्मके आधारपर माने जानेवाले इन तमाम ऊँच-नीचके भेदोको मैं पाप समझता हूँ। इन भेदभावोके कारण ही हम दुःख भोग रहे हैं और ऊँच-नीचकी इस दुष्ट भावनाने हमारे जीवनको दूषित और भ्रष्ट कर दिया है। पर मैं आपको यह बता दूँ कि मैं अपने इन विश्वासोको आप लोगोके ऊपर लादना नहीं चाहता। मैं तो दलीले देकर, समझा-बुझाकर, और सबसे बढकर अपने उदाहरणके द्वारा आप लोगोके हृदयसे अस्पृश्यता या ऊँच-नीचका भाव दूर करनेका प्रयत्न करूँगा। आपकी सडको और बस्तियोंकी चारो तरफसे सफाई करना, गाँवमे कोई बीमारी हो तो यथाशक्ति सहायता पहुँचानेकी चेष्टा करना और गाँवके नष्टप्राय गृह-उद्योगो या दस्तकारियोंके

१ इसे महादेव देसाई लिखित 'वीकली लेटर' में से लिया गया है। इसके अनुसार गाधीजी लखनऊसे लौटनेके शीघ्र बाद ही सेगाँव गये थे। वह वहाँ १७ अप्रैल, १९३६ को पहुँचे थे।

पुनःद्वार-कायमे सहायता देकर आप लोगोको स्वाश्रयी बननेकी शिक्षा देना — इस तरह मैं आपकी सेवा करनेका नम्रतापूर्वक प्रयत्न करूँगा। आप अगर मुझे अपना सहयोग देगे तो मुझे प्रसन्नता होगी। अगर आपने सहयोग न दिया तो आप लोगोमे जो यहा रहते हैं, उनमे अपनेको जज्ब कर देनेमे मैं सन्तोष मान लूँगा।

मैं आशा करता हूँ कि मैं यहाँ आकर बस जाऊँगा। पर अन्तमे तो सब ईश्वरकी इच्छापर ही निर्भर करता है। मैं यह कब जानता था कि वह मुझे हिन्दुस्तानसे दक्षिण आफ्रिका भेज देगा और दक्षिण आफ्रिकासे साबरमती आना होगा। ओर फिर साबरमतीसे मगनवाडी और अब मगनवाडीसे उठकर आपके गाँवमे आना पडेगा।

[अग्नेजीसे]

हरिजन, २-५-१९३६

३७८ ईसाई मित्रोसे

प्रिय भाई गाधी,

दुनियाके एक सर्वोच्च तत्त्वज्ञानी और त्यागी सेवकके रूपमें आपका नाम रोशन हो रहा है। हिन्दुस्तानमें आप 'महात्मा' कहे जाते हैं और सचमुच इस तरह आपकी पूजा होती है मानो हिन्दुस्तानके अनेक देवावतारोमें आप भी एक अवतार हैं। आपके आश्रम या शिक्षणालयोमें कोई झगडा या पापकृत्य हो जाये तो उसके लिए उपवास करनेकी आपकी टेव भी ऐसी है, जिससे भारतवासियोको यह विश्वास हो जाता है कि आप परमात्माकी कृपा अर्जित कर सकते हैं और उससे दूसरोका कल्याण हो सकता है। लेकिन क्या किसीने कभी प्रेमवश आपको यह लिखने और इस बातकी चुनौती देनेका भी साहस किया है कि अपने खुदके पापसे व्यक्तिगत रूपमें आपको कैसे मुक्ति मिलेगी? क्योंकि अपने प्रारम्भिक जीवनमें आपने जो पाप किया है उसे आपका समस्त आत्म-दमन, उपवास, प्रार्थना और सुकृत्य भी नहीं धो सकते। अपने जीवनके तीस या इससे भी कुछ अधिक वर्ष तो आपने भोग-विलासके मनमाने जीवनमें ही बिताये है, बिना ईश्वरका पवित्र नाम-स्मरण किये या बिना यह सोचनेकी कोशिश किये कि ईश्वरने किसलिए आपको पैदा किया है।

अगर, जैसाकि आप अपना विश्वास बताते हैं, ईसामसीह परमात्माके अनेक अवतारोमें से एक और सबसे अन्तिम अवतार हो, तो फिर या तो आपको उसके ईश्वर-प्रभव होनेके आश्चर्यजनक दावोको कबूल करना चाहिए या उन सबको भूलचूक करने वाले एक साधारण मनुष्यके दावे मानकर अस्वीकार कर देना चाहिए। और जब ईसामसीह कहता है, जैसाकि अपने समयके यहूदियोसे

उसने कहा था कि “अगर तुम यह विश्वास नहीं करते कि मैं परमेश्वर हूँ तो तुम अपने पापोंमें सड़ते हुए मर जाओगे,” या “मैं ही मार्ग हूँ, सत्य हूँ, और मैं ही जीवन हूँ, मेरी कृपा बिना कोई ईश्वरके पास नहीं पहुँचता,” तो आप या तो उसे धोखेमें पडा हुआ मानें या जान-बूझकर झूठ बोलनेवाला कहे। इसके सिवा मुझे और कोई उपाय नहीं दीखता। मैं नित्य यह प्रार्थना करता हूँ कि प्रभु ईसा उसी प्रकार आपके अन्दर ईश्वरी इलहाम उतारे जैसाकि “टारससकी आत्मा” के साथ किया था, जिससे इस सासारिक पापसे मुक्त होनेके पहले आप भारतके करोड़ों व्यक्तियोंको ‘उसके’ अमूल्य रक्तके सफल बलिदानकी क्षमता या अमोघता बता सकें।

यह मेरे एक पुराने अंग्रेज मित्रका एक नमूनेका पत्र^१ है, जो प्रायः हर छठे महीने नियमपूर्वक ऐसे पत्र लिखते रहते हैं। यह मित्र बहुत सच्चे ओर मेरे सुपरिचित है। लेकिन दूसरे भी अनेक ऐसे व्यक्ति हैं जिन्हें मैं नहीं जानता, पर जो बिना किसी दलीलके इसी ढंगकी बातें मुझे लिखते रहते हैं। अब चूकि अपने स्वास्थ्यके कारण मैं प्रत्येक व्यक्तिको अलग-अलग नहीं लिख सकता, इसलिए इस पत्रको सबके जवाबका आँवार बनाता हूँ। प्रसंगवश ‘हरिजन’ के पाठकोंको भी, जो मेरा पथ-प्रदर्शन स्वीकार करते हैं, यह मालूम हो जायेगा कि मेरा धार्मिक विश्वास किस प्रकारका है।

जिन सज्जनने मुझे ऊपरवाला पत्र भेजा है, वे एक अक्षरचारी व्यक्ति हैं। बाइबिलमें यह स्पष्ट उल्लेख होते हुए भी कि “तत्त्वको शब्दार्थ नष्ट कर देता है और भावार्थ उसमें प्राण डाल देता है,” वह बाइबिलके हरएक उद्धरणका शाब्दिक अर्थ करते हैं। मैंने तो पहली ही बार जब बाइबिल पढ़ी तो मुझे मालूम हो गया कि उसकी बहुत-सी बातोंका यदि मैं शाब्दिक अर्थ लगाऊँ या उसके हरएक वाक्यको ईश्वर-वचन मान तब तो उसके अनेक अशोसे में सहमत नहीं हो सकता। जैसे-जैसे मैं विभिन्न धर्मोंके ग्रन्थोंका अध्ययन करता गया, मुझे लगा कि उन सबका, यहाँ तक कि वेदों और उपनिषदोंको भी, हम इसी रूपमें ग्रहण कर सकते हैं। इसलिए ईसाके एक निर्दोष कुमारकी कन्याके गर्भसे उत्पन्न होनेकी कथाको मैंने रहस्यपूर्ण मानकर अपने मनको समझा लिया। क्योंकि ईसाके जन्मसम्बन्धित पद्याशोकों उनके शाब्दिक अर्थमें ग्रहण करना तो मेरे लिए कठिन ही है, और अगर मैं उन पद्योंका शाब्दिक अर्थ लगाऊँ भी, तो इससे ईसाके प्रति मेरा श्रद्धा-भाव बढ़ेगा नहीं। इसका यह मतलब नहीं कि बाइबिल लिखनेवाले झूठी-मूठी बातें गढ़नेवाले थे। हाँ, भक्तिवश उन्होंने बढ़ाकर लिखा है। मैंने तो अपनी युवावस्थासे शास्त्रोंके बारेमें यह तय किया है कि उनमें नैतिक शिक्षाकी जो बात हो उसे ही मानना चाहिए। उनमें वर्णित चमत्कारोंमें मेरी कोई दिलचस्पी नहीं है। ईसाने जो चमत्कार किये बताते हैं उनमें मैं अक्षरशः विश्वास करता होता, तो भी मैं ऐसे किसी उपदेशको नहीं मान सकता था जो नैतिक न हो। चाहे जो हो, मेरे लिए, और मैं समझता हूँ कि मेरी ही तरह लाखोंके

१ इसके कुछ अंश ही यहाँ दिये गये हैं।

लिए, धर्म-शिक्षकोके शब्दोमे एक जीती-जागती शक्ति है, जो साधारण मनुष्यो द्वारा कहे हुए वैसे ही शब्दोमे नहीं होती।

ईसा, मेरे लिए, दूसरोके समान ससारके एक महान् धर्म-शिक्षक थे। अपने समयके लोगोके लिए वह निश्चय ही “एकमात्र ईश्वर-प्रभव पुत्र” थे। पर उन लोगोका जो विश्वास था वही मेरा भी हो, यह जरूरी नहीं है। मेरे जीवन पर ईसाका कुछ कम प्रभाव नहीं है, क्योंकि मैं उसे अनेक ईश्वर-प्रभव पुत्रोमे से एक मानता हूँ। ‘प्रभव’ विशेषणका, मेरे लिए, उसके शब्दाथकी अपेक्षा कही गहरा और सम्भवत विशाल अर्थ है। इसका अर्थ मैं आध्यात्मिक जन्म करता हूँ, अर्थात् अपने समयमे ईसा ही ईश्वरके सबसे सन्निकट थे।

जो लोग उनकी शिक्षाओको स्वीकार करते थे उनके पाप-निवारणार्थ ईसाने अपनेको सर्वथा निर्वाष बनाकर उनके सामने अपना उदाहरण रखा। लेकिन उनके लिए उस उदाहरणका कोई मूल्य नहीं, जिन्होने उसके सहारे अपने जीवनको उन्नत करनेका कभी कष्ट नहीं किया। किन्तु जैसे सोनेको तपानेसे उसकी मूल खोट दूर हो जाती है उसी प्रकार इस दिशामे नये सिरेसे कोशिश की जाये तो परिष्कृत मनुष्य हर पापसे ऊपर उठ जाता है।

मैं अपने अनेक पापोको स्पष्टसे-स्पष्ट रूपमे स्वीकार कर चुका हूँ। लेकिन मैं हमेशा अपने कन्वोपर उनका बोझ लादे नहीं फिरता। यदि, जैसाकि मैं समझता हूँ, मैं ईश्वरकी ओर जा रहा हूँ, तो मैं सुरक्षित हूँ। क्योंकि मैं उसकी उपस्थितिकी कोमल उष्माको अनुभव करता हूँ। मैं यह जानता हूँ कि आत्म-सुधारके लिए यदि मैं आत्म दमन, उपवास और प्रार्थना पर ही निर्भर रहू तो कोई लाभ न होगा। लेकिन जैसी मुझे उम्मीद है, अगर ये बातें अपने सिरजनहारकी गोदमे अपना चिन्ताकुञ्ज सिर रखनेकी आत्माकी आकाशका व्यक्त करती है तो इनका भी मूल्य है।

मेरे लिए तो ‘गीता’ ही ससारके सब धर्म-ग्रन्थोकी कुजी हो गई है। ससारके धर्म-ग्रन्थोमे गहरे-से-गहरे जो रहस्य भरे हुए हैं उन सबको यह मेरे लिए खोल कर रख देती है। उन सब धर्म-ग्रन्थोको मैं हिन्दू धर्म-शास्त्रोकी ही तरह आदर-भावसे देखता हूँ। हिन्दू, मुसलमान, ईसाई, पारसी, यहूदी आदि नाम तो सुविधाके लिए रख लिये गये हैं। जब मैं इस बातको दृष्टिके सामने से हटा देता हूँ तो फिर मेरे लिए सब एक है। हम सब उसी परमात्माकी सन्तान हैं। ससारके सभी महान् धर्म-शिक्षकोने शब्दोके हेर-फेरके साथ यही बात कही है कि “मैं कहता हूँ कि प्रत्येक वह मनुष्य जो ‘प्रभु-प्रभु’ कहकर मुझे पुकारा करता है स्वर्गमे प्रवेश नहीं करेगा। केवल वही मनुष्य स्वर्गमे प्रवेश पायेगा जो परम-पिता परमेस्वरकी इच्छाका पालन करेगा”।

[अग्रेजीसे]

हरिजन, १८-४-१९३६

३७९ पत्र • अमृत कौरको

वर्षा

१८ अप्रैल, १९३६

प्रिय पगली,

हम लोग कल दोपहरको बिलकुल आरामसे यहाँ पहुँच गये थे। आशा है तुम्हे मेरा तार समय पर मिल गया होगा। सग्दार और राजेन्द्रबाबू मेरे साथ ही आये, इसलिए हम काफी लोग हो गये थे। लेकिन हम लोग एक ऐसी ट्रेनसे आये जिसमे हमारे सहयात्रियोंको कोई असुविधा नहीं पहुँची। इटारसीसे हम लोग पैसेन्जर गाडीसे आये।

मेरा कार्यक्रम यह है कि मैं मईके मध्य तक वर्गी और उसके आसपास गूँगा। इसके बाद लगभग एक पखवाडेके लिए हम लोग शायद पचगनी जाये।

आशा है तुम्हारा गला बिलकुल ठीक होगा। तुम्हे इन बीमारियोंमे छुटकारा पा लेना चाहिए। तुम ऐसा किस तरह कर सकती हो, सो मैं नहीं जानता। लेकिन मुझे लगता है कि इसका एक सरल प्राकृतिक उपाय है।

जवाहरलाल यहा इसी महीने लगभग २४ तारीखको आयेगे।

सप्रेम,

जालिम

मूल अंग्रेजी (सी० डब्ल्यू० ३५६९) से, सौजन्य अमृत कौर। जी० एन० ६३७८ से भी।

३८०. पत्र : वालजी गो० देसाईको

१८ अप्रैल, १९३६

चि० वालजी,

नैनीताल अवश्य जाओ। अगर जीवराम'दानके साथ सामके नामको जोडनेका मोह छोड सके तो अच्छा। यदि न छोडे तो नाम रख लेगे।

५०० रुपयेमे कोई अच्छी गोचर भूमि मिलनेकी सम्भावना कम ही है। यह रकम वह गोपबन्धु चौधरीको गोसेवाके कामके लिए सौप दे।

बापूके आशीर्वाद

१ कच्छके जीवराम कोठारी, जो गरीबोंकी सेवाके लिए उडीसामे बस गये थे।

[पुनश्च]

पता ठीक न होनेके कारण तुम्हारा पत्र कल मिल पाया।

गुजरातीकी फोटो-नकल (सी० डब्ल्यू० ७४७७) से, सौजन्य वालजी गो० देसाई

३८१. पत्र : आर० रामस्वामीको^१

[१९ अप्रैल, १९३६ के पूर्व]^२

गांधीजीको आपका इसी ८ तारीखका पत्र प्राप्त हुआ। इस पत्रसे उन्हे आश्चर्य हुआ, क्योंकि आप जैसा शिक्षित व्यक्ति भी यह नहीं समझता कि खादीके मूल्यमें थोड़ी-सी वृद्धि होनेका कारण क्या है। इसमें वृद्धि करनेका कारण यह है कि गरीब कतैयोको वास्तवमें गुजारे लायक वेतन दिया जा सके। वास्तविक गुजारे लायक वेतन तो हम अभी भी नहीं दे सके हैं, लेकिन खादीके मूल्यमें हालमें जो वृद्धि हुई है उसके चलते इतना सुनिश्चित हो गया है कि उसे दो जून भरपेट भोजन मिल सके। आप स्वयं गरीब हैं, लेकिन जो स्त्री-पुरुष आपसे कहीं ज्यादा गरीब हैं, क्या उनके वेतनमें इस मामूली वृद्धि पर भी आपको आपत्ति है ?

[अग्नेजीसे]

हिन्दू, २०-४-१९३६

३८२. पत्र : अमृत कौरको

वर्धा

२० अप्रैल, १९३६

प्रिय बागी,

तुम्हारा यह कहना ठीक है कि मैं किसी भी चीजके बारेमें चिन्ता नहीं करता, और इसीलिए तुम्हें जो लगातार खाँसी आती है, और जिसको तुम इतना मामूली बताती थी, उसके बारेमें भी चिन्ता नहीं करता। लेकिन चिन्ता न करनेका मतलब ऐसी सूचनाकी उपेक्षा करना या उसके महत्त्वको कम करके आक्राना नहीं है। तुम इतनी सुकुमार क्यों हो ? मौसममें तनिक भी परिवर्तनसे तुम अस्वस्थ क्यों हो जाती हो ? अगर इसका कारण आहार हो, तो तुम पुरानी [आहार] प्रणाली

१ रामस्वामी सिंधिया स्ट्रीम नेवीगेशन कम्पनीमें एक क्लर्क था। उसने गांधीजीको खादीक मूल्यमें वृद्धि किये जानेका विरोध करते हुए पत्र लिखा था। यह पत्र महादेव देसाईने उसके उत्तरमें लिखा था।

२ यह रिपोर्ट "कुड्डालूर, दिनांक १९ अप्रैल, १९३६" के अर्द्धगत प्रकाशित हुई थी।

पर फिरसे लौट आओ। ऐसे किसी भी कारणवश तुम्हें अपना स्वास्थ्य खतरेमें नहीं डालना चाहिए। मनुष्यके जीवनमें ऐसे प्रसंग आते हैं जब उसे हर चीजका बलिदान करना होता है। निश्चय ही अकस्मात् अपनाई गई एक नई प्रणालीको ऐसा प्रसंग नहीं माना जा सकता। मेरा निजी रुझान हमेशा प्राकृतिक-चिकित्साके पक्षमें रहता है। लेकिन इसे तुमको तबतक नहीं अपनाना चाहिए जबतक शम्मी सहयोग न करे, तुम्हारा उसमें विश्वास न हो, और तुम्हें एक उचित मार्ग-दर्शक न मिल जाये। मार्ग-दर्शक तो मिल सकता है लेकिन शायद शम्मी सहमत न हो और तुम्हें उसमें विश्वास न हो। केवल पसन्द करना कोई महत्त्व नहीं रखता। कृपया अपनी बीमारियोंसे खिलवाड़ मत करो। एक बागीको भी प्रकृतिके नियमोंके आगे झुकना पड़ता है।

मैं कल ज्यादा अच्छी खबरकी प्रतीक्षा करूँगा।

तुम सब लोग तारवाले दु खद प्रसंगसे अवगत हो।^१ सुबह होनेसे पहले ही तुमने चहचहाना शुरू कर दिया था।

सप्रेम,

जालिम

[पुनश्च]

बिजलीका स्टैंड अब मेरी मेजकी शोभा बढा रहा है। भारतन उसे कल ले आये।

मूल अग्रेजी (सी० डब्ल्यू० ३५७०) से,, सौजन्य अमृत कौर। जी० एन० ६३७९ से भी।

३८३ पत्र • विट्टल ल० फडकेको

२० अप्रैल, १९३६

चि० मामा,

सरदारने तुम्हें झोपडी बनानेकी अनुमति दे दी है, इसलिए मुझे अधिक कुछ नहीं लिखना है। खर्च कमसे-कम ही किया जाये।

बापूके आशीर्वाद

गुजरातीकी फोटो-नकल (जी० एन० ३८३५) से।

३८४ पत्र : भुजगीलाल छायाको

२० अप्रैल, १९३६

चि० भुजगीलाल,

तुम्हारा पत्र मिला। फिलहाल तो मेरे निवासकी बात अनिश्चित है। फिर भी स्थिर हो जानेके बाद तुम्हे अपने पिताजीकी आज्ञा ले ही लेनी चाहिए। उनकी मर्जीके खिलाफ मेरा तुम्हे अपने पास रखना उचित नहीं कहा जा सकता। तुम्हे धीरज रखना चाहिए।

बापूके आशीर्वाद

गुजरातीकी फोटो-नकल (जी० एन० २६३८) से।

३८५. पत्र • देवदास गांधीको^१

२० अप्रैल, १९३६

मेरी नजरमे तो 'हिन्दुस्तान टाइम्स' बिल्कुल निकम्मा अखबार हो गया है। इसमे एक भी जानने योग्य खबर नहीं होती। जो खबरे होती हैं वे नुकसानदेह होती हैं। यदि इसमें सुधार न हो सके तो तुम्हे इससे अलग हो जाना चाहिए। एक भी समाचारपत्र ऐसा दिखाई नहीं देता जिसमे दी गई खबर पर विश्वास किया जा सके। मैं उदाहरण नहीं दूंगा। पारसनाथ^२ को महादेवने लिखा था, किन्तु कोई सुधार नहीं हुआ। तुम तो शायद ही कुछ कर सको^३। कौन कर सकता है?

गुजराती (सी० डब्ल्यू० ८०१८) से, सौजन्य घनश्यामदास बिडला

१ देवदास गांधी १९३४ में हिन्दुस्तान टाइम्स से सम्बद्ध हो चुके थे।

२ पारसनाथ सिन्हा, हिन्दुस्तान टाइम्स के प्रबन्धक।

३८६ पत्र : अमृत कौरको

वर्धा

२१ अप्रैल, १९३६

प्रिय बागी,

तुम्हारे पत्रसे उत्साहवर्धक समाचार मिला। तुम्हें यह सुननेका चाव है कि तुम्हारे पत्रिका मैं सदैव स्वागत करता हूँ और उनकी चाह करता हूँ। अच्छा, तो मैं तुम्हें अन्तिम रूपसे बताता हूँ कि तुम मुझे नियमित रूपसे अवश्य लिखा करो। अलबत्ता, जब लिखनेके कारण तुम्हें थकान होती हो तब मत लिखना। इसे ऐसा काम समझकर मत करना जिसे करना ही है।

तुम गलत समझती हो, लेकिन मूर्ख लोग तो गलत समझते ही हैं। तुम्हारे पत्र लखनऊमें यथासमय प्राप्त हुए थे। लेकिन बेचारा कतु अन्यमनस्कताके कारण भूल ही गया कि तुम शिमलामें हो। मेरी याददाश्त काफी खराब है, लेकिन इतनी ठीक थी कि तुम्हें तार भेजू। किन्तु मैं यह स्वीकार करूँगा कि अपने पहुँचनेके कुछ घटे बाद मुझे उसका ख्याल आया।

तुम जो सूत चाहती हो, उसे मैं अवश्य प्राप्त करूँगा। मैं उसे बँटवा देनेकी कोशिश करूँगा।

फिरसे बीमार मत पडना। वहाँ कार रखनेका क्या लाभ है? निश्चय ही जालन्धरमें उसकी ठीक देखभाल की जा सकती है।

सप्रेम,

बापू

मूल अग्रेजी (सी० डब्ल्यू० ३७२१) से, सौजन्य अमृत कौर। जी० एन० ६८७७ से भी।

३८७. पत्र जवाहरलाल नेहरूको

२१ अप्रैल, १९३६

प्रिय जवाहरलाल,

टिप्पणियाँ अच्छी लिखी गई हैं। तुम्हारे उत्तर काफी हद तक पूर्ण हैं और सीधे तो हैं ही।

आगामी बैठक के बारे में चिन्तित क्यों होते हो? अगर चर्चा हुई तो वह एक-दूसरे को अपने विचारों के ठीक होने का विश्वास कराने की ही तो होगी। जब तुम समझो कि किसी प्रस्ताव पर पूरी तरह बहस हो चुकी तब चर्चा बन्द कर देना। आखिर तुम तो यही चाहते हो कि सब साथी मिलकर काम करे, और मुझे ऐमा होने की बड़ी आशा है।

मैं २३ तारीख की शाम को नागपुर पहुँच रहा हूँ।

मैं चाहता हूँ कि रणजीत अपनी ओर ध्यान दे। मुझे खुशी है कि वह खाली चला गया। आशा है, सख्त तुम्हारे साथ जायेगी।

सरदार अभी तक बीमार हैं और अभी तो सिर्फ छाल पर हैं। ८ मई के बाद मैं उन्हें नन्दी हिल पर ले जा रहा हूँ। काश तुम भी आ सकते।

सप्रेम,

बापू

[अग्नेजीसे]

ए बच ऑफ ओल्ड लेटर्स, पृ० १७५

१ कांग्रेस कार्य समिति की।

२ रणजीत पंडित।

३, रणजीत पंडित की पत्नी और जवाहरलाल नेहरू की बहन, विजयलक्ष्मी।

३८८. पत्र . मीराबहनको

२१ अप्रैल, १९३६

चि० मीरा,

जमनालालजीने मकान बनानेका काम शुरू करनेका पूरा अधिकार दे दिया है।^१ तुम कल शामको था २३ तारीखको मुबह आ जाओ, तो सब बातें समझा सकता हूँ। २३ की शामको मैं नागपुर चला जाऊँगा और वहासे २६ को सायकाल या अधिक-से-अधिक २७ को प्रात लोट आऊँगा।

शेष मिलने पर।

सप्रेम,

बापू

मूल अंग्रेजी (सी० डब्ल्यू० ६३२८) से, सौजन्य मीराबहन। जी० एन० ९७९४ से भी।

३८९. पत्र . चन्द त्यागीको

वर्धा

२१ अप्रैल, १९३६

भाई चन्द त्यागी,

पिताका मृत्यु तो सब पुत्रको चुभता है लेकिन ऐसा होना तो नहीं चाहीये। क्योंकि हम सबको भी किसी न किसी रोज वही राह जाना है। जो चीज जन्मके साथ ही लेकर हम इस जगत्में प्रवेश करते हैं इसका शोक क्यों? शोक हो तो जन्मका हो।

मैंने तो समजा था कि राजकिशोरी^२ को वहा नहीं आना है। हम गरीब है गरीबके जैसे रहना चाहते हैं। ऐसी हालतमें हम रेलगाडीमें पैसे खामखा क्यों खच करे। ऐसा माननेमें मैंने कुछ गलती की है क्या। अथवा तुमने विचार बदल दिया है? कैसा भी हो मेरे तरफसे राजकिशोरीको कोई रुकावट नहीं होगी। जब चाहे तब जा सकेगी।

बापुके आशीर्वाद

पत्रकी फोटो-नकल (जी० एन० ६०९८) से।

१ मकान सेर्गाँवमें बनना था।

२ चन्द त्यागीकी पुत्रवधू।

३९०. पत्र · अमृत कौरको

वर्धा

२२ अप्रैल, १९३६

प्रिय पगली,

केवल मूर्ख लोग ही ऐसी मूर्खतापूर्ण व्याख्या कर सकते हैं, और चूकि तुम ए० आई० वी० आई० ए०^१ (अ० भा० ग्रामोद्योग सघ)का इतना प्रतिभाशाली नमूना ओर एजेट हो इसलिए स्वभावतः तुम चाहोगी कि ओर लोग भी तुम्हारे ही जैसे हो। मैं उन लोगोका मार्ग-दर्शक हूँ और ईश्वर ही मेरी रक्षा करे।।।

क्या तुम समझती हो कि इस वरतीपर कोई भी चीज बिना परेशानीके की जा सकती है? तुम अपने मामानको बिना परेशानीके खोल भी नहीं सकती। तब तुम्हारे यह कहनेका क्या फायदा है कि अगर बिना किसी परेशानीके किया जा सके तो मैं शहद भेजनेके अपने वादेको पूरा कर दूँ? मैं तुम्हें बताता हूँ कि बिना थोड़ी-सी परेशानीके इसे नहीं किया जा सकता। लेकिन यह परेशानी उठाई जा रही है और शहद भेजा जा रहा है। चक भोजना, तब उसमें खचकी रकमको भी शामिल कर लेना। उसके बाद तुम्हें जो पार्सल भेजे जायेंगे वे सीधे कलकत्ता या शिलागसे भेजे जायेंगे और तुम चाहो तो उन्हें वी० पी० पी० से भेजा जायेगा। अगला पासल तुम जब चाहो तब मुझे सूचित कर देना। अगर आस्ट्रेलियन शहदके मुकाबले यह शहद पसन्द हो तो सब लोगोको इसे खाने दो। मुझे विश्वास है कि शिलागका शहद विदेशी शहदसे अच्छा होता है, चाहे वह इसी कारण हो कि वह ज्यादा ताजा होता है।

तुम्हारी लेस, तोशक और दोनो तरफसे पहनी जा सकनेवाली साडी उसी बक्समें है जिसमें तुम्हें भेजा जानेवाला सामान रखा जा रहा था। अबतक वह तुम्हें मिल जाना चाहिए। मैं जानता हूँ कि इसमें कुछ घपला हो गया था। मूर्ख अकेली एक तुम्हीं नहीं हो। तुम शायद मूर्खोंकी रानी हो।।। क्या हो?

कल मैं नागपुर जाऊँगा और शायद २५ को, अथवा २७ को अवश्य वापस लौट आऊँगा। २९ या ३० को मैं सेगाँव जाऊँगा जो यहाँसे ५ मील दूर है, और जब मेरी जरूरत होगी तब वापस लौटूँगा। मैं सरदारके साथ ९ मई या उसके आसपास मैसूर-स्थित नन्दी हिल जाऊँगा। महादेव और अन्य लोग मेरे साथ जायेंगे। वर्ना मैं आग्रह करता कि महादेव तुम्हारे पास एक महीनेके लिए चला जाये। हम लगभग १ जूनको बगलोर पहुँचेंगे और करीब १० जूनको वहाँसे रवाना होंगे। यह

१ लेटर्स टु राजकुमारी अमृत कौर में अमृत कौरने लिखा है “मैंने इसका अर्थ किया ऑल इंडिया विल्डि इंडियट्स एसोसिएशन’ (अ० भा० ग्रामीण मूर्ख सघ)।”

भ्रमण इसलिए जरूरी है क्योंकि डॉ० अन्सारी चाहते हैं कि सरदार किसी पहाड़ी स्थान पर जाये। वह मेरे बिना जायेगे नहीं। अगर मुझे मैसूर न जाना होता तो मैं पचगनीमें एक पखवाडा बहनोके साथ बिताता। उन्हें निराश करते मुझे दुःख होता है।

बेशक अगर मुझे शिमला आना पडा तो मैं तुम्हारे यहाँ ही रहूँगा। लेकिन ऐसा नहीं लगता कि निकट भविष्यमें ऐसा होगा। जहाँ तक तुम्हारी बात है, मैं जाडेके तीन महीने तुम्हें अपने पास रखूंगा। तब तुम निरीक्षणमें आहार-चिकित्सा करना। शम्मी इसके बारेमें क्या कहेगा ?

सप्रेम,

बापू

मूल अग्रेजी (सी० डब्ल्यू० ३७२२) से, सौजन्य अमृत कौर। जी० एन० ६८७८ से भी।

३९१. पत्र : रामी के० पारेखको

२२ अप्रैल, १९३६

चि० रामी,

तेरा पत्र मिला। यदि तू मनुको रखना ही चाहती है तो रख ले। मुझे सरदारके साथ १० मईके आसपास मैसूर प्रान्त जाना पडेगा। वहाँसे हम १० जूनके आसपास वापस लौट सकेंगे। इसका यह अर्थ हुआ कि तब तक मनु तेरे पास रहेगी, यही न? जूनमें मैं एक गाव में रहने लगूंगा जहाँ मनुको साथ रखूंगा। कह नहीं सकता चौमाममें वहाँ रह पाऊँगा या नहीं। कोई बात पक्की नहीं है।

बापूके आशीर्वाद

गुजरातीकी फोटो-नकल (एस० एन० ९७२५)से।

३९२ पत्र : मनु गाधीको

२२ अप्रैल, १९३६

चि० मनुडी,

रामीबहनको लिखे गये पत्रमे तू मेरा जवाब देख लेना। मौसियोको अलगमे नही लिख रहा हूँ।

बापूके आशीर्वाद

गुजरातीकी फोटो-नकल (सी० डब्ल्यू० १५५७) से, सौजन्य मनुबहन सु० मशरूवाला

३९३. पत्र : किशनलालको

२२ अप्रैल, १९३६

चि० किशनलाल,

ऐसा लगता है कि तू अपराध मेरे गले मडना चाहता है। तू स्वयं पत्र नही लिखता और मुझसे पानेकी उम्मीद रखता है। तूने मेरी तरफसे ठीक वकालत नही की न? तू पास हो गया, यह अच्छी बात थी। खूब होशियार और नेक बन।

बापूके आशीर्वाद

गुजरातीकी फोटो-नकल (सी० डब्ल्यू० १५५८) से, सौजन्य मनुबहन सु० मशरूवाला

३९४. पत्र : अमतुस्सलामको

२२ अप्रैल, १९३६

प्यारी बेटा अमतुस्सलाम,

तुम्हारा खत मिला। रोग तो छोड़ना चाहिए। काम जितना हो सके उतना ही किया जाये। त्यागीकी बहुत आशा न की जाये। अच्छे हैं, लेकिन अपना चित्त ठिकाने नहीं रख सकते हैं। तुम्हारे इन्जेक्शन लेना है। जल्दी शुरू कर दो। कान्ति तौ मेरे साथ ही है। मेरी तबीयत अच्छी है। गर्मी तो है। मे^१ आठके नजदीक सरदारको लेकर बगलूर जाना होगा।

बापूकी दुआ

उर्दूकी फोटो-नकल (जी० एन० ३३२) से।

३९५ पत्र: गोविन्द वी० गुर्जलेको

२३ अप्रैल, १९३६

प्रिय गुर्जले^१,

जिन मुसीबतोंका तुमने जिक्र किया है, अगर हम उनका हिम्मतसे सामना करे तो वे हमारे चरित्रको सुदृढ़ बनायेगी। मुझे आशा है कि उत्पीडित परिवार इस अग्नि-परीक्षासे बेदाग निकल आयेगा।

तुम्हारा,
बापू

अंग्रेजीकी फोटो-नकल (जी० एन० १३८५) से।

१ मई मास।

२ उर्फ मिश्र निमंलानन्द।

३९६ पत्र : कार्ल बुट्टोको^१

२३ अप्रैल, १९३६

मुझे अभी-अभी तुम्हारा रोचक पत्र मिला। हाँ, मैं जर्मनी व यूरोपके दूसरे हिस्सोमें होनेवाली घटनाओमें दिलचस्पी ले रहा हूँ। वहाँकी स्थिति बहुत उलझी हुई है और बदतर होती जा रही है। यह केवल पशु-बलकी ही आजमाइश नहीं है, बल्कि ऐसी खराब ढगकी कूटनीतिकी आजमाइश भी है, जिसका इतिहासमें इससे पहले कोई अनुभव नहीं मिलता। जैसाकि तुम जानते हो, मेरे प्रयत्न इससे पूर्णतः भिन्न स्तरपर हैं। मैं कुछ दिखा तो नहीं सकता, फिर भी मेरी आस्था प्रबलतर होती जा रही है, विशेषकर यूरोपकी घटनाओको देखकर।

सप्रेम,

बापू

[अंग्रेजीसे]

महादेव देसाईकी हस्तलिखित डायरीसे, सौजन्य नारायण देसाई

३९७. पत्र : नारणदास गांधीको

वर्धा

२३ अप्रैल, १९३६

चि० नारणदास,

मैं नन्दी दुर्ग जा रहा हूँ, सरदार साथ रहेगे। अगर तुम भेज सको और वह आना चाहे तो मैं कुसुम^२को अपने साथ ले जा सकता हूँ। हम यहाँसे ८ को रवाना हो जायेंगे। सरदार अहमदाबादसे यहाँ आयेंगे, वह जन्हीके साथ आ सकती है।

बापूके आशीर्वाद

गुजरातीकी माइक्रोफिल्म (एम० एम० यू०/२) से। सी० डब्ल्यू० ८४८७ से भी, सौजन्य नारणदास गांधी

१ कार्ल बुट्टोने जर्मनीकी आन्तरिक दशाके बारेमें विस्तारसे लिखते हुए डिटरकी बहुत प्रशंसा की थी।

२ ब्रजलाल गांधीकी पुत्री।

३६९

३९८. भाषण : अ० भा० साहित्य परिषद्में

नागपुर

२४ अप्रैल, १९३६

अपना छपा हुआ भाषण पढनेसे पहले भूमिकाके तौरपर बोलते हुए गाधीजीने कहा

साहित्यकोकी परिषद्में तो मैं अपना यह अनधिकार प्रवेश ही मानता हूँ और खासकर तब, जब मैं इस बातको भली-भाँति जानता हूँ कि मेरा हिन्दी साहित्यका ही नहीं, बल्कि गुजराती साहित्यका भी ज्ञान नगण्य-सा ही है। गुजराती व्याकरण तकका ज्ञान मेरा साधारण-सा ही है। पर मुझसे कहा गया है कि देशके बड़े-बड़े साहित्य-कारोको एक जगहपर एकत्रित करना असम्भव-सा काम है। शोकी तरह अपने-अपने पिजडोमें ही वे सुरक्षित हैं, पर उन्हें एक जगह लाकर रखना और उनसे एक साथ काम लेना कठिन है। यह सोचा गया कि मैं एक तटस्थ व्यक्ति हूँ, और फिर 'महात्मा' हूँ, शायद मैं इन महान साहित्यकारोको एकत्रित करनेमें कुछ योग दे सकूँ। सो मैं आप लोगोके बुलानेसे यहाँ आ गया हूँ, पर मैं यहाँ यह स्पष्ट कर देना चाहता हूँ कि प्रत्येक प्रान्तके विभिन्न भाषा-भाषी साहित्यकोको एक स्थान पर इकट्ठा कर देने और अपने देशकी समृद्ध भाषाओका अच्छे-से-अच्छा साहित्य भारतकी आम जनताके लिए सुलभ करके उनकी सेवा करनेका काम मैं आरम्भ-भर कर देता हूँ।

बस, मेरा इतना ही काम है। इस हेतु मैं थोड़े समयके लिए यहाँ आ तो गया हूँ पर आप यह जान ले कि मेरा मन यहाँ नहीं है, और वर्धामे भी नहीं है। मेरा दिल तो गाँवोमें है। इधर कई दिनोसे मैं सरदारके साथ लड रहा हूँ कि वे मुझे वर्धामे पास एक गावमे बैठ जाने दें। वे तो अब भी नहीं मान रहे हैं, पर मेरे मनको सन्तोष नही होता, और ईश्वरने चाहा तो मैं आशा करता हूँ कि जल्द ही वर्धामे पास एक गाँवमें बैठ जाऊँगा। पर इसका यह अर्थ नहीं कि जो काम मैं अभी कर रहा हूँ वह नहीं करूँगा, या अपने मित्रोको या उन्हें, जो मेरी सलाह लेना चाहेगे, सलाह नहीं दूँगा। सिर्फ मेरा पता बदल जायेगा। मैं अपने सब साथियोसे, जो ग्राम-कार्य कर रहे हैं, ग्रामोमें जा बसने और ग्रामवासियोकी सेवा करनेके लिए कहता रहता हूँ। मुझे लगता है कि मैं जबतक खुद किसी गाँवमे नहीं बैठ जाता हूँ, तबतक मैं दूसरोसे उसपर ठीक-ठीक अमल नहीं करा सकता।^१

१ यहाँ तकका अंश हरिजन में प्रकाशित महादेव देसाईके 'वीकली लेटर'से लिया गया है, और इसके बादके चार अनुच्छेद हितवाङ् से लिये गये हैं।

अपने भाषणके दौरान गांधीजीने बताया कि डाक्टरोंने मुझे बहुत परिश्रम करनेसे मना किया है।

आगे बोलते हुए गांधीजीने हिन्दी (हिन्दुस्तानी) और उर्दूके झगड़ेकी चर्चा की और कहा कि इसका मुख्य कारण यह है कि हिन्दू और मुसलमान अपनेको एक-दूसरेका दुश्मन मानते हैं। दक्षिण आफ्रिकासे लौटनेके बावसे मैं यह झगडा देख रहा हूँ। वास्तवमें झगड़ेका कोई कारण नहीं है, क्योंकि अगर मुसलमान लोग हिन्दीका एक शब्द भी प्रयोग न करनेकी कसम खा ले तो भी उसे निभा नहीं सकते। इसकी वजह यह है कि दोनोंका व्याकरण एक जैसा है। इसी तरह हिन्दीके कट्टर समर्थक फारसी या उर्दूके शब्दोको निकाल नहीं सकते। यह चीज तुलसीदासकी रामायणमें देखी जा सकती है जिसमें फारसी और अरबी शब्दोका काफी प्रयोग किया गया है।

गांधीजीने कहा कि हिन्दी या हिन्दुस्तानी ही भारतवर्षकी राष्ट्रभाषा बन सकती है, क्योंकि यह एक व्यापक भाषा है और यह बाहरी प्रभावोको भी ग्रहण करती है, इस अर्थमें कि इसमें सभी भाषाओकी उत्तम चीजोको आत्मसात कर लिया गया है। उन्होने हिन्दीको सरल बनानेका सुझाव दिया और उसे सस्कृतनिष्ठ बनानेकी जो कोशिश है उसकी निन्दा की। गांधीजीने कहा कि सभी भाषाओके चालू मुहावरोको हिन्दीमें अपनाया जाना चाहिए।

गांधीजीने कहा कि हिन्दी किताबोका पहले अंग्रेजीमें और फिर बँगला अथवा अन्य किसी भाषामें अनुवाद करनेकी प्रवृत्ति अच्छी नहीं है। अगर आप लोग देशी भाषा चाहते हैं, यदि आप लोग जिस उद्देश्यको लेकर चले हैं उसे पूरा करना चाहते हैं तो जहाँतक भारतकी आम जनताका सवाल है, आपको अंग्रेजीका बहिष्कार करना चाहिए। अंग्रेजी एक विद्व-भाषा है और उसका अन्तर्राष्ट्रीय महत्त्व है। मैं अंग्रेजीके महत्त्वको कम नहीं आँकता, लेकिन हिन्दुस्तानीको भारतवर्षकी राष्ट्रभाषा बनना ही होगा। लोगोके मनसे यह विचार खत्म हो जाना चाहिए कि उत्तम साहित्यकी रचना केवल अंग्रेजी भाषामें ही हो सकती है। आगे बोलते हुए उन्होने कहा ^१

अपनी-अपनी भाषा और अपनी-अपनी सस्कृतिके अन्धकूपमें मड़कोकी तरह पड रहनेमें लोग जो आज सन्तोष मान रहे हैं, और जयने दो, अपने पडोसी प्रान्ततक की भाषा और साहित्यसे परिचित होनेके लिए तैयार नहीं हैं, यह कितने दुःखकी बात है। हो सकता है कि हमारे मुट्ठी-भर साहित्यिक व्यक्ति विभिन्न प्रांतीय भाषाओका अध्ययन और दूसरे प्रान्तोकी अच्छी-अच्छी साहित्यिक पुस्तकोका अपनी-अपनी भाषामें अनुवाद कर रहे हो। पर हमे इतनेसे सन्तोष होनेका नहीं। हमे तो अभी इससे कहीं अधिक प्रयत्न करना है।

१ इसके बादके दो अनुच्छेद हरिजनसे लिये गये हैं।

विद्वान् लोग एक-दूसरेके साहित्यका कुछ ज्ञान पावे इतनेसे ही हमें सन्तोष होनेका नहीं है। हमें तो देहाती साहित्यकी भी दरकार है और देहातियोंमें आधुनिक साहित्य के प्रचारकी भी। शरमकी बात है कि चैतन्य [महाप्रभु]की प्रसादी भारतवर्षके सारे भाषा-भाषियोंको अप्राप्य है। तिरुवल्लुवरका नामतक शायद हम सब नहीं जानते होंगे। उत्तर भारतकी जनता तो उस सन्तका नाम जानती ही नहीं। उसने थोड़े शब्दोंमें जैसा ज्ञान दिया है वैसा बहुत कम सन्त लोग कर सके हैं। इस बारेमें इस वक्त तो तुकारामका ही हमारा नाम मेरे ख्यालमें आता है।^१

पर इसके लिए हमें विभिन्न भाषाओंके वर्तमान सत्साहित्यको ऐसी लोकप्रिय भाषामें, जिसे सब प्रान्तोंकी जनता आसानीसे पढ सके, सुलभ तो बनाना ही है, साथ ही, नये साहित्यका, शुद्ध निर्दोष हितकारी साहित्यका निर्माण भी हमें करना होगा।^२

अगर हम सारे हिन्दुस्तानके साहित्यके विशाल क्षेत्रमें प्रवेश करे तो क्या उसकी कुछ सीमा-मर्यादा होनी चाहिए? मेरी दृष्टिमें तो अवश्य होनी चाहिए। मुझे पुस्तकोंकी संख्या बढ़ानेका मोह कभी नहीं रहा है। प्रत्येक प्रान्तकी भाषामें लिखी और छपी प्रत्येक पुस्तकका परिचय दूसरी सब भाषाओंमें होना मैं आवश्यक नहीं मानता हूँ। ऐसा प्रयत्न यदि सम्भव भी हो तो उसे मैं हानिकर समझता हूँ। जो साहित्य ऐक्यका, नीतिका, शौर्यादि गुणोंका, विज्ञानका पोषक है, उसका प्रचार प्रत्येक प्रान्तमें होना आवश्यक और लाभदायक है।^३

आजकल श्रृंगारयुक्त अश्लील साहित्यकी बाढ सब प्रान्तोंमें आ रही है। कोई तो यहाँतक कहते हैं कि एक श्रृंगारको छोड़कर और कोई रस है ही नहीं। श्रृंगार रसको बढ़ानेके कारण ऐसे सज्जन दूसरोंको 'त्यागी' कहकर उनकी उपेक्षा और उपहास करते हैं। जो सब चीजोंका त्याग कर बैठते हैं वे भी रसका तो त्याग नहीं कर पाते। किसी-न-किसी प्रकारके रससे हम सब भरे हैं। दादाभाईने देशके लिए सब कुछ छोड़ा था, पर वे तो बड़े रसिक थे। देश-सेवाको ही उन्होंने अपना रस बना रखा था। उसीमें उन्हें प्रसन्नता मिलती थी। चैतन्यको रसहीन कहना रसको ही नहीं जानना है। नरसिंह मेहताने अपनेको 'भोगी', बताया है, यद्यपि वे गुजरातके भक्त-शिरोमणि थे। आपको न अखरे तो मैं तो यहाँतक कहूँगा कि मैं श्रृंगार रसको तुच्छ रस समझता हूँ, जब उसमें अश्लीलता आ जाती है तब उसे सबथा त्याज्य मानता हूँ। यदि मेरी चले तो मैं इस सस्थामें ऐसे रसको त्याज्य मनवा दूँ। इसी तरह कौमी भेदोंको, धर्मन्धिताको तथा प्रजामें अथवा व्यक्तियोंमें बैमनस्यको जो साहित्य बढ़ाता है उसका भी त्याग होना आवश्यक है।^४

यह काय कैसे किया जाये? [क० मा०] मुन्शीजी और काका साहबने एक हदतक हमारा मार्ग साफ कर रखा है। व्यापक साहित्यका प्रचार व्यापक भाषामें

१ इस अनुच्छेदका यह अन्तिम वाक्य हरिजनबन्धु से हिन्दीमें लिया गया है। इसके बादका अनुच्छेद हरिजन से लिया गया है।

२ इसके बादका अंश हरिजनबन्धु में से लिया गया है।

३ इसके बादका अनुच्छेद हरिजन से लिया गया है।

४. इसके बादके अनुच्छेद हरिजनबन्धु से लिये गये हैं।

ही हो सकता है। ऐसी भाषा अन्य भाषाकी अपेक्षा हिन्दी-हिन्दुस्तानी ही है। हिन्दीको हिन्दुस्तानी कहनेका मतलब यह है कि उस भाषामे फारसी मुहावरेके शब्दोका त्याग न किया जाये।

अंग्रेजी भाषा कभी सब प्रान्तोके लिए वाहन (या माध्यम) नहीं हो सकती। यदि हम सचमुच हिन्दुस्तानके नाहित्यकी वृद्धि चाहते हैं, भिन्न-भिन्न भाषाओमे जो रत्न छिपे पडे हैं उनका प्रचार भारतवर्षके करोडो मनुष्योमे करना चाहते हैं, तो हम हिन्दुस्तानीकी माफत ही कर सकते हैं। इस दृष्टिसे मुशीजीने प्रसिद्ध लेखक प्रेमचन्दकी सहायतासे मासिक 'हस' निकाला है। उसे समृद्ध बनानेकी आवश्यकता है।

[अंग्रेजीसे]

हरिजन, २-५-१९३६, हरिजनबन्धु, १७-५-१९३६ और हितवाद, २६-४-१९३६

३९९ एक युवककी कठिनाई

नवयुवकोके लिए मैंने 'हरिजन'मे जो लेख लिखा था,^१ उसपर एक नवयुवक, जिसने अपना नाम गुप्त ही रखा है, अपने मनमे उठे एक प्रश्नका उत्तर चाहता है। यो तो गुमनाम पत्रोपर कोई ध्यान न देना ही सबसे अच्छा नियम है, लेकिन जब कोई सार-युक्त बात पूछी जाये, जैसीकि इसमें पूछी गई है, तो कभी-कभी मैं इस नियमको तोड़ भी देता हूँ।

पत्र हिन्दीमें है और कुछ लम्बा है। उसका सारांश यह है

आपके लेखोको पढकर मुझे सन्देह होता है कि आप युवकोके स्वभावको कर्हातक समझते है। जो बात आपके लिए सम्भव हो गई है वह सब युवकोके लिए सम्भव नहीं है। मेरा विवाह हो चुका है। इतने पर भी मैं स्वयं तो सयम कर सकता हूँ, लेकिन मेरी पत्नी ऐसा नहीं कर सकती। बच्चे पैदा हो यह तो वह नहीं चाहती, लेकिन विषयोपभोग करना चाहती है। ऐसी हालतमें मैं क्या करूँ? क्या यह मेरा फर्ज नहीं है कि मैं उसकी भोगेच्छाको तृप्त करूँ? दूसरे जरियोसे वह अपनी इच्छा पूरी करे, इतनी उदारता तो मुझमे नहीं है। फिर अश्लबारोमे मैं जो पढता रहता हूँ उससे मालूम पडता है कि विवाह-सम्बन्ध कराने और नवदम्पतियोको आशीर्वाद देनेमे भी आपको कोई आपत्ति नहीं है। यह तो आप अवश्य जानते होंगे, या आपको जानना चाहिए, कि वे सब उस ऊँचे उद्देश्यसे ही नहीं होते जिसका कि आपने उल्लेख किया है।

पत्र-लेखकका कहना ठीक है। विवाहके लिए उम्र, आर्थिक स्थिति आदिकी कमीटी मँने बना रखी है। उसको पूरा करके जो विवाह होते हैं मैं उनकी मगल-कामना करता हूँ। इतने विवाहोमे मैं शुभ-कामना करता हूँ इससे सम्भवत यही प्रकट होता है कि देशके युवकोको इस हदतक मैं जानता हूँ कि यदि वे मेरा पथ-प्रदर्शन चाहे तो मैं वह दे सकता हूँ।

इस भाईका मामला मानो इस तरहका एक नमूना है, जिसके कारण यह सहानुभूतिका पात्र है। लेकिन सम्भोगका एकमात्र उद्देश्य प्रजनन ही है, यह मेरे लिए एक प्रकारसे नई खोज है। इस नियमको जानता तो मैं पहलेसे था, लेकिन जितना चाहिए उतना महत्त्व इसे मैंने पहले कभी नहीं दिया था। अभी हालतक मैं इसे खाली एक पवित्र इच्छामान समझता था। लेकिन अब तो मैं इसे विवाहित जीवनका ऐसा मौलिक विधान मानता हूँ कि यदि इसके महत्त्वको पूरी तरह मान लिया जाये तो इसका पालन कठिन नहीं है। जब समाजमे इस नियमको उपयुक्त स्थान मिल जायेगा तभी मेरा उद्देश्य सिद्ध होगा। मेरे लिए तो यह एक जीवन्त विधान है। जब हम इसका भंग करते हैं तो उसके दण्डस्वरूप बहुत-कुछ भुगतना पडता है। पत्र-प्रेषक युवक यदि इसके उस महत्त्वको समझ जाये जिसका कि अनुमान नहीं लगाया जा सकता, और यदि उसे अपनेमे विश्वास ओर अपनी पत्नीके लिए प्रेम हो, तो वह अपनी पत्नीको भी अपने विचारोका बना लेगा। उसका यह कहना कि मैं स्वयं समय कर सकता हूँ, क्या सच है? क्या उसने अपनी पाशविक वासनाको जन-सेवा जैसी किसी ऊँची भावनामे परिणत कर लिया है? क्या स्वभावत वह ऐसी कोई बात नहीं करता, जिससे उसकी पत्नीकी विषयभावनाको प्रोत्साहन मिले? उसे जानना चाहिए कि हिन्दू शास्त्रानुसार आठ तरहके सहवास माने गये हैं, जिनमे सकेतो द्वारा विषय-प्रवृत्तिको प्रेरित करना भी शामिल है, क्या वह इससे मुक्त है? यदि वह ऐसा हो और सच्चे दिलसे यह चाहता हो कि उसकी पत्नामे भी विषय-वासना न रहे, तो वह उसे शुद्धतम प्रेमसे सराबोर करे, उसे यह नियम समझावे, सन्तानोत्पत्तिकी इच्छाके बगैर सहवास करनेसे जो शारीरिक हानि होती है वह उसे समझाये और वीर्य-रक्षाका महत्त्व बतलाये। इसके अलावा उसे चाहिए कि अपनी पत्नीको अच्छे कामोकी ओर प्रवृत्त करके उनमे उसे लगाये रखे और उसकी विषय-वृत्तिको शान्त करनेके लिए उसके भोजन, व्यायाम आदिको नियमित करनेका यत्न करे। और इन सबसे बढकर, यदि वह धार्मिक प्रवृत्तिका व्यक्ति है तो अपने उस जीवित विश्वासको वह अपनी सहचरी पत्नीमे भी पैदा करनेकी कोशिश करे। क्योंकि, मुझे यह बात कहनी ही होगी कि ब्रह्मचर्य-व्रतका तबतक पालन नहीं हो सकता जबतक कि मनुष्यको ईश्वरमे, जो कि जीता-जागता सत्य है, अटूट विश्वास न हा। आजकल तो यह एक फैशन-मा बन गया है कि जीवनमे ईश्वरका कोई स्थान नहीं समझा जाता और सच्चे ईश्वरमे अडिग आस्था रखनेकी आवश्यकताके बिना ही सर्वोच्च जीवन तक पहुँचनेपर जोर दिया जाता है। मैं अपनी यह असमर्थता कबूल करता हूँ कि जो अपनेसे ऊँची किसी दैवी शक्तिमे विश्वास नहीं रखते, या उसकी

जरूरत नहीं समझते, उन्हें मैं यह बात समझा नहीं सकता। पर मेरा अपना अनुभव तो मुझे इसी ज्ञानपर ले जाता है कि जिसके नियमानुसार स रे विश्वका संचालन होता है उस शाश्वत नियममें अचल विश्वास रखे बिना पूर्णतम जीवन सम्भव नहीं है। इस विश्वाससे विहीन व्यक्ति तो समुद्रसे अलग आ पडनेवाली उस बूदके समान है जो नष्ट होकर ही रहती है। परन्तु जो बूद समुद्रमें ही रहती है वह उसकी गौरव-वृद्धिमें योग देती है और हमें प्राण-तत्त्व प्रदान करनेका सम्मान उसे प्राप्त होता है।

[अग्नेजीसे]

हरिजन, २५-४-१९३६

४००. पत्र अमृत कौरको

२७ अप्रैल, १९३६

प्रिय बागी,

तुम्हारे दो पत्र मिले। महादेवके पास जो अच्छी सटीक रामायण है उसकी एक प्रति तुम्हें भेज दी जायेगी।

तुम्हारा चेक यथासमय मिल गया। रकम आदेशानुसार यथोचित रूपमें बाँट दी जायेगी।

शिमलावाले पार्सलमें मुलायम रेशेवाला गद्दा, दोनों तरफसे पहनी जानेवाली साडी, तुम्हारी जाली और दो चाकू होने चाहिए।

नागपुरसे मैं कल रात लौटा। मैंने बहुत काम किया, लेकिन थकान मुझे ज्यादा नहीं हुई।

कार्य-समितिकी बैठक चल रही है। लेकिन उसके सब सदस्य ज[मनालालजी] के घर पर है।

आशा है, तुम्हारी कामना पूरी होगी और तुम्हें कमसे-कम चार महीने तो गले की तकलीफ नहीं होगी।

सप्रेम,

जल्दीमें,

बापू

मूल अग्नेजी (सी० डब्ल्यू० ३७२३) से, सौजन्य अमृत कौर। जी० एन० ६८७९ से भी।

४०१ पत्र मीराबहनको

२७ अप्रैल, १९३६

चि० मीरा,

सम्भव है, उबालनेका बतन पत्र-वाहकके साथ आ जाये। नही तो मेरे साथ आयेगा।^१ बा की तबीयत बहुत ठीक नही है। सगावमे बकरियाँ है? हो तो मैं अपने साथ नही लाना चाहता।

सप्रेम,

बापू

मूल अप्रेजी (सी० डब्ल्यू० ६३२९) से, सौजन्य मीराबहन। जी० एन० ९७९५ से भी।

४०२. पत्र : मीराबहनको

२८ अप्रैल, १९३६

चि० मीरा,

आवश्यक वस्तुएँ मैं साथ लेता आऊँगा। मैं कल नही आ सकता। कार्य-समितिकी बैठक अभीतक हो रही है और जबतक सदस्य यहाँ है, मैं नही आ सकता। वहाँ मुझे १० दिन अबाधित रूपमे किसी सूरतमे नही मिलेगे। मुझे यहाँ रविवारको रहना ही पडेगा और अगर डॉ० अम्बेडकर^१ आये तो १ और २ मईको भी रहना होगा। फिर मैं ५ या ६ तारीखसे वहाँ अनुपस्थित रहूँगा। मैं ८ तारीखको बगलोर के लिए प्रस्थान करनेकी आशा करता हूँ। अत ५ या ६ को वहाँसे जानेके बाद मैं फिर वहाँ नही लौटूँगा। इसलिए वे दस दिन घटकर अब ३०-३१ तथा ४ और

१ **बापूस लेटर्स टु मीरा** नामक अपनी पुस्तकमें मीराबहनने लिखा है “अपनी कुटियाके लिए ठीक स्थानका चुनाव करनेके खयालसे बापू मेरे पास पेड़ोंकी नीचे मेरे शिविरमें आकर कुछ दिन ठहरनेका विचार करे रहे थे ।”

२ इसके बारेमें मीराबहनने लिखा है “डॉ० अम्बेडकर आये अवश्य, परंतु वे बापूसे पेड़ोंकी छायामें सेगौंवेमें मिले।”

तार अमृतलाल वि० ठक्करको

३७७

५ मइ रह गये हैं, और ५ मईका भी पक्का नहीं है। इतने दिन भी वहाँ रह सका तो मैं शुक्र मानूंगा। बा की तबीयत अभी भी ठीक नहीं है।

सप्रेम,

बापू

मूल अग्रेजी (सी० डब्ल्यू० ६३३०) से, सौजन्य मीराबहन। जी० एन० ९७९६ से भी।

४०३ पत्र : मीराबहनको

वर्धा

२९ अप्रैल, १९३६

चि० मीरा,

ईश्वरने चाहा तो कल आ रहा हूँ। कागज भेजा जा रहा है। शेष मिलने पर। आशा है, ७ बजे प्रातः कालके करीब तुमसे आ मिलूंगा।

सप्रेम,

बापू

मूल अग्रेजी (सी० डब्ल्यू० ६३३१) से, सौजन्य मीराबहन। जी० एन० ९७९७ से भी।

४०४. तार · अमृतलाल वि० ठक्करको

३० अप्रैल, १९३६

बापा

“सेवक”

दिल्ली

यदि अमृतलालकी सेवाएँ वास्तवमे आवश्यक नहीं है तो उसे यहाँ शीघ्र ही भेज दो।

बापू

अग्रेजीकी प्रतिसे प्यारेलाल पेपस, सौजन्य प्यारेलाल

४०५. पत्र अमृतलाल वि० ठक्करको

सेगाँव

[२९/३० अप्रैल, १९३६]^१

भाई बापा,

चिंमनदासको पत्र लिखा है। चौइथरामको^१ लखनऊसे ही लिख दिया था। अमृतुस्सलामका काम कठिन है। यह मेरे पास भी सुखी नहीं होगी और फिर अब तो मैं गाँवमें जाकर रहनेवाला हूँ। फिलहाल तो मैं सरदारको लेकर नन्दी दुर्ग जा रहा हूँ। सरदार कैदी है और मैं जेलर। यानी वे बीमार हैं और मैं नस। मैं वहाँ अमृतुस्सलामको ले जानेके लिए तैयार हूँ। रुक्मिणीके अत्याचारसे भागनेमें कोई सार नहीं है। इससे तो उसे बढावा ही मिलेगा। रुक्मिणीको सुधारनेका उपाय खोजना पड़ेगा। इसलिए अमृतुस्सलामके मामलेको इस तरह सोचें कि क्या उसे वहाँ रखना जरूरी है। यदि वहाँ उसकी जरूरत है तो उस वहाँ रखा जाय और रुक्मिणीके पक्ष काट दिये जायें। यदि उसकी वहाँ जरूरत न हो तो उसे फौरन मेरे पास रवाना कर दो। उसे वहाँ भेजनेका उद्देश्य यह था कि एक तो उसकी महत्त्वाकांक्षा वहाँ सेवा करनेकी थी और दूसरे मैं मानता था कि वहाँ उसकी जरूरत है। इस विचारसे कि जो आ जाये उससे काम लेना है, उसे वहाँ रखना बिलकुल जरूरी नहीं है। इस तरह सोचकर जो उचित लगे सो करनेका आपको पूरा अधिकार है। उसका पत्र इसके साथ भेज रहा हूँ।

अब शास्त्रीके बारेमें। वह यहाँ आया था। बहुत-सी बातें हुईं। गणेशन की गालियोंके बारेमें उसका कहना बहानाभर है। पैसा इकट्ठा करनेकी उसमें शक्ति ही नहीं है और इसीलिए वह थक गया। मैं तो उसमें निराश हो गया हूँ। मेरी समझमें तो वह दिया गया काम टेबल कुर्सीपर बैठकर कर सकता है। सम्भव है हिसाब भी रख सके। पत्र आदि ठीक लिख सकता है। लेकिन उसमें सस्था चलानेकी शक्ति नहीं है। मोलिकता नहीं है, आत्मविश्वास नहीं है, उत्साह नहीं है, हिम्मत-जैसी कोई चीज नहीं है। आदमी भला है और ईमानदार है। इसलिए मेरी सलाह है कि उसे कुम्भकोणमके कामसे मुक्त करके उसका वजन भाष्यम अध्ययनके ऊपर डाल दो। उसे जो करना होगा करेगा। प्रतापमलके बारेमें मेरा यह कहना है कि यदि जगन्नाथ दास उसे लेना चाहे तो ले ले, लेकिन खर्चका वजन हमें नहीं उठाना चाहिए। वे मद्राससे या जहाँसे चाहे पैसा पैदा करके काम चलाना चाहे तो चलाये। गणेशन नहीं रह सकता। भाष्यम अध्ययन और बैकटसुब्बैया जिम्मेवारी उठा

१ गांधीजीने यह पत्र २९ अप्रैलको लिखना आरम्भ करके अगले दिन समाप्त किया था।

२ चौइथराम गिडवानी।

सके तो तुम जितना सोप सकते हो, उन्हें सोप दो। जो करना चाहो उसे हिम्मतके साथ कर डालो। इस बातकी सावधानी रखना कि जो काम करो उसमे न शास्त्री रहे और न गणेशन। शास्त्रीको किसी दूसरी जगह लगा दो। मैं चाहता हूँ कि उसका भार मेरे ऊपर न रखा जाये। मेरा मन गाँवमे घूम रहा है। अमतुस्सलाम वाला हिस्सा मैंने वर्धामे लिखा था और बादमे लोग आ गये इसलिए पडा रह गया। अब उसे यही आज सेगाँवमे दूसरे दिन पूरा करूँगा। सेगाँव वर्धासे पाच मील दूर है। बगलोरसे लौटकर रह सकू तब समझो। अभी तो इसे महात्माका ढोग ही मानना।

सरदार मुझे नन्दी दुर्ग नही ले जा रहे है, मैं उन्हें ले जा रहा हूँ। बहुत दिनोंसे तुम्हे नही लिखा था, इसलिए इतना गावमे बैठकर गाँवमे बने कागज, कलम और स्याहीसे लिख रहा हूँ तो क्या यह पर्याप्त नही माना जायेगा ?

अमतुस्सलामके लम्बे पत्रका जवाब^१ इसीके साथ है। तुम उसे पढकर सुना देना।

बापूके वन्देमातरम्

[पुनश्च]

जवाब वर्धाके पते पर देना।

गुजरातीकी फोटो-नकल (जी० एन० ११५८) से।

४०६ पत्र : अगाथा हैरिसनको

दोबारा नही पढ़ा

वर्धा

३० अप्रैल, १९३६

प्रिय अगाथा,

तुम्हारा १७ तारीखका पत्र मिला। जवाहरलालसे इससे कमकी आशा नही हो सकती थी। उनका अभिभाषण^१ उनके ईमानका इकबाल है। उनके मन्त्रिमण्डलकी रचनासे तुम देखती हो कि उन्होंने अधिकाश वे लोग चुने है, जो परम्परागत विचार अर्थात् १९२० से आरम्भ हुए विचारोका प्रतिनिधित्व करते है। बेशक, उसमे से अधिकाश मेरे विचारोका प्रतिनिधित्व करते है। सम्भव हो तो मैं नये सविधान^२को आज नष्ट कर देना चाहूँगा। उसमे शायद ही ऐसी कोई चीज है जो मुझे पसन्द हो।

१ उपलब्ध नही है।

२ लखनऊमें हो रहे कांग्रेसके वार्षिक अधिवेशनके अध्यक्ष पदसे।

३ १९३५ के भारत सरकार अधिनियमके अंतर्गत।

मगर जवाहरलालका रास्ता मेरा रास्ता नहीं है। भूमि आदिके बारेमें मैं उनका आदर्श स्वीकार करता हूँ। लेकिन मैं उनके तरीकोंमें से लगभग किसीको स्वीकार नहीं करता। मैं वर्ग-सघर्षको बचानेके लिए अपनी पूरी शक्ति लगा दूँगा। और मुझे आशा है कि वह भी ऐसा ही करेगा। लेकिन वह ऐसा मानते हैं कि इस (सघर्ष) को टालना सम्भव नहीं है। मैं ऐसा मानता हूँ कि यह कतई सम्भव है, विशेष रूपसे यदि मेरा तरीका स्वीकार कर लिया जाये। मगर अपने तरीकोंको पेश करनेमें उग्र होते हुए भी जवाहरलाल कार्यमें गम्भीर है। जहातक मैं उन्हें जानता हूँ, वह सघर्षको जल्दी नहीं ले आयेगा। और अगर यह उनपर आ पड़े तो वह उससे बचनेकी कोशिश भी नहीं करेगा। परन्तु शायद इस मामलेमें सारी कांग्रेस एक विचारकी नहीं है। कुछ-न-कुछ मतभेद जरूर है। मेरे उपायमें सघर्षको टालनेकी योजना रहती है। उनके उपायमें यह योजना नहीं है। मेरा अपना खयाल यह है कि जवाहरलाल अपने साथियोंके बहुमतके निर्णय मान लेगे। उनके जैसे स्वभाववाले आदमीके लिए यह अत्यंत कठिन है। अभीसे उन्हें ऐसा लग रहा है। वह जो-कुछ करेगा, शराफतके साथ करेगा। यद्यपि जीवनके प्रति हमारे दृष्टिकोणोंके बीचकी खाई बेशक चौड़ी हुई है, फिर भी दिलोंमें हम एक-दूसरेके जितने नजदीक शायद आज हैं, उतने पहले कभी नहीं थे।

यह पत्र सार्वजनिक उपयोगके लिए नहीं है। लेकिन तुम्हें आजादी है कि तुम इसे अपने मित्रोंको दिखा सकती हो।

मैं नहीं समझता कि अपने प्रश्नके उत्तरमें तुम इससे ज्यादा कुछ चाहती होगी। शेष बातें तुम्हें महादेव लिखेगा।

सप्रेम,

बापू

कुमारी अगाथा हैरिसन

२, क्रैनबोर्न कोर्ट

एलबट ब्रिज रोड,

[लन्दन] एस० डब्ल्यू० ११

[अंग्रेजीसे]

फाइल न० ३००१/एच०/पू० १३-५, पुलिस कमिश्नर, बम्बई। गांधी-नेहरू पत्राचार, १९३६ से भी, सौजन्य नेहरू स्मारक सभ्रहालय तथा पुस्तकालय

४०७. पत्र : नारणदास गाधीको

३० अप्रैल, १९३६

चि० नारणदास,

तुम्हारा पत्र मिला। सरदार अलग रास्तेसे जायेगे। कुसुमको वर्धा भेजना। हम ८ को यहाँसे रवाना हो जायेगे, इसलिए वह उसके पहले यहाँ पहुँच जाये। ओढने-पहननेके गरम कपडे साथ लेती आये, फाजिल कुछ न लाये।

बापूके आशीर्वाद

[पुनश्च]

आजका दिन सेर्गावमे बिता रहा हूँ। आशा है, इसे अपना निवास बना सकूंगा।

गुजरातीकी भाइक्रोफिल्म, (एम० एम० यू०/२) से। सी० डब्ल्यू० ८४८८ से भी, सौजन्य नारणदास गाधी

४०८. पत्र : परीक्षितलाल एल्० मजमूदारको

सेगाव

३० अप्रैल, १९३६

भाई परीक्षितलाल,

तुम्हारा पत्र मिला। तुमने हिसाब देकर ठीक किया। कितना अच्छा हो यदि हम इस अवधिमे चदा इकट्ठा करनेकी शक्ति पैदा कर ले।

आशा है भडौचका मामला निपट गया होगा।

बापूके आशीर्वाद

गुजरातीकी फोटो-नकल (जी० एन० ४०३५) से।

४०९. पत्र • प्रभावतीको

३० अप्रैल, १९३६

चि० प्रभा,

तेरे दो पत्र मिले हैं। पैसेके विषयमे समझ गया। पिताजीका पत्र सुन्दर है ही। उन्होंने तुझे पैसा भेजनेके बारेमे जो लिखा है सो मैंने देख लिया। मैंने जो भेजा हे सो उन्हें बता देना।

तूने तबीयतके विचारसे दूध छोडा है तो ठीक है। प्रयोगके विचारमे ऐसा करना उचित नहीं होगा। बेहोशी आ गई थी, इसका कारण दूध न लेना हो सकता है। चिन्ता तो तुझे करनी ही नहीं चाहिए। जबतक माता-पिताका आशीर्वाद तुझे प्राप्त है, उनके मनमे तुझे लेकर कोई असन्तोष नहीं है, तबतक चिन्ता किस बातकी? दुनिया जो चाहे सो कहे। जयप्रकाशके साथका हिसाब तो तुझे ही निपटाना पडेगा। उसका मामला अलग है। इसलिए यदि तू चिन्ता करे और बीमार हो जाये तो यह बात नहीं चलेगी। चाहे जैसी परिस्थिति क्यो न हो, जो व्यक्ति शान्त और निश्चित रह सकता है वही 'गीता'का उपासक माना जा सकता है। तुझे ऐसा ही बनना है। तू मुझे अब बराबर पत्र लिखा कर।

जयप्रकाश कल मिलने आया था। पटवर्धन साथमे था। तेरे पत्रका जवाब तो नहीं दिया, किन्तु तेरे भविष्यके बारेमे बातचीत की। उसने कहा कि वह तुझको तीन महीने बनारसकी पाठशालामे रखना चाहता है। वहाँ मॉन्टेसरी पद्धति सीखनेकी बात है। उसके बाद पटना जानेकी बात है। उसने मेरी राय पूछी। मैंने कहा इसमे कोई हर्ज नहीं। बनारसकी पाठशालामे तीन महीनेका अनुभव ले ले। बादमे जो होगा, देख लेगे। हर हालतमे तबीयत ठीक रखना।

नन्दी और बगलोरमे एक महीना लग जायेगा। बादमे तो यही लौट आना है। मैं आज सेगाव आ गया हूँ। तीन दिन तो रुकूंगा ही। फिर दो या तीन दिनके पश्चात् तारीख ८ को मैं बगलोरके लिए रवाना हो जाऊंगा। तेरा सामान जयप्रकाशके साथ चला गया होगा और उसके साथ बातचीत हो गई होगी। मेरे साथ सेगावमे प्यारेलाल ही हैं। बा बीमार है, इसलिए यहाँ नहीं आई।

बापूके आशीर्वाद

[पुनश्च]

पता वर्धाका मानकर पत्र लिखना। मँसूरमे पता इस तरह होगा नन्दी दुर्ग, बगलोरके पास।

गुजरातीकी फोटो-नकल (जी० एन० ३४६२) से।

४१०. बातचीत : एक कार्यकर्त्ताके साथ^१

३० अप्रैल, १९३६^२

बापू, इस गाँवमें आकर आप बैठ जायें, इसके बजाय आप ग्राम-पुनर्रचनाका कार्यक्रम लेकर सारे देशमें दौरा करनेकी बात सोचें तो कैसा होगा? मैं नहीं कह सकता कि आपके उस हरिजन-प्रवास^३में ईश्वरका कैसा अनुग्रह था, लोगोके हृदयमें उसने किस तरह एक नूतन क्रांति पैदा कर दी थी। यह काम और किसी भी तरह नहीं हो सकता था। तो क्या आप उसी तरहका दौरा फिरसे नहीं कर सकते?

[गा०] नहीं भाई। हरिजन-कार्य और ग्राम-पुनर्रचना, इन दोनों कार्योमें कोई सादृश्य नहीं। हरिजन-कार्यमें व्यावहारिक और सैद्धान्तिक दो दृष्टिया मिली हुई थी। पर यहाँ मैं उन दोनोंको मिला नहीं सकता। इतने दिनोंसे मैं ग्राम-कार्यके विषयमें सिद्धान्त ही सिद्धान्तकी बात कर रहा हूँ, कभी बाते करता हूँ, कभी लोगोको सलाह देता हूँ। ग्राम-कार्यमें क्या क्या मुसीबते आती हैं उनका मैंने खुद अनुभव नहीं किया। अगर किसी गाँवमें, गाँवके लोगोके बीचमें, गरमी, बरसात और जाड़ा काटकर एक बरसके बाद मैं दौरा करूँ तो मैं गाँवोके सम्बन्धमें ज्ञान और अनुभवके साथ बात कर सकूँगा। अभी न मैंने वह ज्ञान प्राप्त किया है, न अनुभव। कल मैं गजानन नाइकका काम देखने सिदी गाँव गया था। वहाँ की हालत तो पहलेसे शायद ही कुछ अच्छी है, पर गजानन नाइक अपना काम धीरज और उत्साहके साथ बराबर किये जा रहे हैं। कल मवेरे जब मैंने उन्हें वहाँ काम करते देखा, तो मैंने अपने मनमें कहा, “गजाननके साथ अगर मैं खुद काम करता होता तो जो-जो कठिनाइयाँ उनके सामने आ रही हैं उनका अवश्य मुझे काफी निकटसे अनुभव हो जाता।” यह बात मुझे आज पहलेसे भी अधिक स्पष्ट हो गई है कि मेरा स्थान गाँवमें ही है।

[अग्नेजीसे]

हरिजन, ९-५-१९३६

- १ इस अंशको महादेव देसाई लिखित ‘वीकली लेटर’ में से लिया गया है।
- २ गाँधीजी ३० अप्रैलकी सुबहको ही मगनवाड़ीसे सेगाँव रहने चले आये थे।
- ३ ७ नवम्बर, १९३३ से लेकर २ अगस्त, १९३४ तक।

४११. पत्र : एस्थर मेननको

[३० अप्रैल, १९३६ या उसके पश्चात्]

व्यारी ब्रिटिया,

मुझे तुम्हारा लम्बा पत्र मिला, जिसे मैंने बड़े चावसे पढ़ा है। तुम्हारे सामने एक टेढ़ी समस्या है। यदि तुम आ सको तो नन्दी हिल मुझसे मिलने आ जाओ। मैं १० मइको वहा पहुँचूंगा। परमात्मा तुम्हे राह दिखायेगा। तुम्हे चिन्ता नहीं करनी चाहिए। जब तुम परिस्थितियोंको बदल नहीं सकती तो फिर जो-कुछ सामने आये उसका सामना करो।

मैं तुम्हे सेगाँव नामक गाँवसे लिख रहा हूँ, जहाँ मैं बस जाना चाहता हूँ। मीराबाई पहलेसे ही इस गाँवमे है। अगर मैं यहाँ बस गया तो वह किसी दूसरे गाँवमे जायेगी। यदि सम्भव हुआ तो मैं यहाँ अपने साथ किसी भी पुराने सह-कार्य-कर्त्ताको नहीं रखना चाहता।

सप्रेम,

बापू

अग्नेजीकी फोटो-नकल (न० १३७) से, सौजन्य राष्ट्रीय अभिलेखागार

४१२. पत्र · बाल द० कालेलकरको

[१ मई, १९३६ से पूर्व]

मैंने जो-कुछ कहा है, अगर उसे तुमने पचा लिया है तो उक्त काम तुम्हे खुद करना चाहिए।

[गुजरातीसे,]

महादेव देसाईकी हस्तलिखित डायरीसे, सौजन्य नारायण देसाई

१ सेगाँवके उल्लेख परसे निर्धारित जहाँ गांधीजी ३० अप्रैलको पहुँच गये थे।

२ साधन-सूत्रमें बहाया गया है कि यह पत्र १ मई, १९३६ को बाल द० कालेलकरको लिखे पत्रसे पहले लिखा गया था, देखिए पृ० ३८६।

३ बाल कालेलकरने लिखा था कि काकासाहब या किशोरलाल मशरूवाकाको समाजवाद पर एक पुस्तक लिखनी चाहिए।

४१३. पत्र · अमृत कौरको

सेगाँव
१ मई, १९३६

प्रिय बागी,

यदि तुम पगली न होती तो बागी न होती। इस प्रकार यह प्रश्न बराबर उठता है कि तुम्हारे लिए कौन-सी उपाधि ज्यादा ठीक है। और चूकि उपाधियाँ कोई स्वयं तो लगा नहीं सकता और बागीकी उपाधि तुम्हारी अपनी पसन्द है, इसलिए मैं समझता हूँ कि तुम्हारे लिए पगली का प्रयोग मुझे पसन्द करना चाहिए। हालाँकि मुझे जालिम कहा जाता है लेकिन मैं तुम्हें अनुचित प्रश्रय इसलिए देता हूँ ताकि आजकी बागी कलकी इच्छुक दासी बन सके।

खैर, आखिरकार मैं सेगाँव आ गया हूँ। प्यारेलाल मेरे साथ है। मुझे उसकी जरूरत थी। बा को भी आना था, लेकिन उसकी तबीयत खराब थी। तुम्हें यह जानकर खुशी होगी कि लगभग पूरा रास्ता मैंने पैदल पार किया। लेकिन इससे मुझे कोई तकलीफ नहीं हुई। बाकी के तीन-चौथाई मीलके लिए मैंने बाँदी (गाडी) ले ली थी, क्योंकि हम रास्ता भूल गये थे और दूसरे लोग मेरे बारेमें परेशान हो रहे थे। हम कल आये हैं। रात बहुत सुहावनी थी।

दोनों तरफसे पहनी जा सकनेवाली साड़ी तो निश्चय ही तुम्हारी अपनी पसन्द थी। मैं यह भूल गया कि वह शाल थी या साडी। यदि खेस तुम्हारे पास वापस पहुँच गया है तो भूल हुई है। उसे तो वापस मेरे पास आना होगा।

आशा है तुम्हें अपने रुपये मिल गये होंगे। अब और नहीं लिखूंगा, क्योंकि महादेवको इसे लेकर एकदम रवाना होना है।

सप्रेम,

बापू

मूल अग्रेजी (सी० डब्ल्यू० ३७२४) से, सौजन्य अमृत कौर। जी० एन० ६८८० से भी।

४१४ पत्र : बाल द० कालेलकरको

[१ मई, १९३६]

चि० बाल,

मैंने जो लिखा था^१ सो विचारपूर्वक लिखा था। यदि मेरे विचार तुम सबको सचमुच ठीक लगे हों तो अपनी-अपनी हदतक उसका ठीक शास्त्र बनाना तुम्हारे बसकी बात होनी ही चाहिए। यदि इस बातका विश्वास हो गया हो कि पृथ्वी गोल है तो फिर इसका प्रमाण भूगोलकी किसी अच्छी पुस्तकमें से ढूढकर दिखानेके बजाय तुम्हें अपनी भाषामें अपने ढंगसे प्रस्तुत कर सकना चाहिए, और अपने वचनको सिद्ध कर दिखाना चाहिए। यही बात मेरे अथवा दूसरोके विचारोके बारेमें है। अन्ततोगत्वा धर्म-सम्बन्धी अन्तिम प्रमाण भी वेद अथवा 'गीता' अथवा 'भागवत्' पर निर्भर न होकर अपनी अडिग श्रद्धापर निर्भर होना चाहिए। ऐसी श्रद्धासे उत्पन्न बुद्धि ही ठीक प्रमाण दे सकती है।

मैंने कहा कि "यह काका का ही प्रताप है"^१ इससे मेरा अभिप्राय यह था कि तुम दोनों भाइयोको काकाने निस्सकोच होकर गुजराती सिखायी और तुम्हें एक गुजरातीकी तरह ही बडा किया। यदि उनका मन सकीर्ण होता तो वे तुम्हें किसी अन्य भाषामें बातचीत [न] करने देते और तुम्हारा लालन-पालन कही महाराष्ट्रमें ही किया गया होता। मैं ठीक कह रहा हूँ न?

मैं यह सब यहाँ सेगॉवमें दूसरे दिन लिख रहा हूँ। कल आ गया था। बेशक, मुझे यह जगह पसन्द है। तुम्हें मेरी उडीसा यात्रा याद है न? वहाँ जैसी छाया मिलती थी वैसी ही यहाँ है। मैं सन्तुष्ट हूँ। मेरी कुटी तो मेरी गैरहाजिरीमें बनेगी। फिलहाल तो मैं सरदार को लेकर बगलोर — नन्दी जाऊँगा।

[गुजरातीसे]

महादेव देसाईकी हस्तलिखित डायरी से, सोजन्य नारायण देसाई

१ गांधीजी सेगॉव ३० अप्रैल, १९३६ को पढ़ेंगे थे।

२ देखिए "पत्र बाल द० कालेलकरको", १५-१९३६ के पूर्व।

३ गांधीजीने लिखा था कि बाल द० कालेलकर द्वारा भाईका 'परमानन्द पुरस्कार' जीतना "काकाके प्रतापको ही प्रकट करता है"।

४१५. पत्र : प्रभावतीको

१ मई, १९३६

चि० प्रभा,

तेरा पत्र ठीक समय पर मिल गया है।

तेरा सामान कान्ति भेजेगा।

२५ रुपयेका मनीआर्डर भेज रहा हूँ। फिर ऐसी गफलत मत करना। इसमें सम्भव है कि गफलतसे लज्जाका हाथ अधिक रहा हो। यदि ऐसी बात हो तो ऐसी शम भी नहीं करनी चाहिए।

अपने समयका सदुपयोग करना।

तेरा दूध न लेना चिन्ता उत्पन्न करता है। स्वास्थ्यमें ऐसी क्या खराबी है जिससे दूध छोड़ना पड़े? तबीयत कदापि नहीं बिगाडनी चाहिए।

मेरी तबीयत तो अच्छी ही है। कल रात वजन लिया गया था, ११० पौंड निकला, अर्थात् जितना दिल्लीमें था उतना ही। खुराक भी लगभग वैसी ही है।

यहासे ८ या ९ मईको सरदारको लेकर नन्दी, बगलौर जाना है। वहाँ एक महाने रहनेकी सम्भावना है।

बापूके आशीर्वाद

गुजरातीकी फोटो-नकल (जी० एन० ३४५३) से।

४१६. पत्र : वल्लभभाई पटेलको

सेगाँव

१ मई, १९३६

भाई वल्लभभाई,

महादेव आज रवाना नहीं हो सकेगा। एक सबल कारण तो तारमे दे दिया है। दूसरा कारण 'हरिजन' है। इसे निबटा दे तो तुम उसे ज्यादा भी रोक सकते हो। महादेवको सब-कुछ समझा दिया है। इसलिए यहाँ अधिक नहीं लिखा रहा हूँ।

तुम अपनी तन्दुरुस्ती ठीक नहीं कर लोगे तो झगडा होगा।

सचमुच इस गाँवकी आबहुवा बहुत अच्छी हे। रातको अच्छी ठडक थी। खाने-पीनेकी सुविधाका ध्यान रखा जा रहा हे। परन्तु इसके बारेमे तो मै फुरसतके वेक्त लिखूंगा। डॉक्टर (अम्बेडकर) और वालचन्द^१ सेगावमे मिले थे। वे फिर आयेगे।

बापूके आशीर्वाद

सरदार वल्लभभाई पटेल
८९, वार्डन रोड
बम्बई

[गुजरातीसे]

बापुना पत्रो-२ सरदार वल्लभभाईने, पृ० १९५

४१७ सुधारक बहनोसे

एक बहनसे मेरी जो गम्भीर बातचीत^१ हुई उससे मुझे भय होता है कि कृत्रिम सन्तति-निग्रह-सम्बन्धी मेरी स्थितिको अभीतक लोगोने काफी अच्छी तरह नही समझा है। सन्तति-निग्रहके कृत्रिम साधनोका मै जो विरोध करता हूँ वह इस कारण नही कि वे हमारे यहाँ पश्चिमसे आये है। कुछ पश्चिमी चीजे तो हमारे लिए वैसी ही उपयोगी है जैसीकि वे पश्चिमके लिए है और कृतज्ञताके साथ मै उनका प्रयोग भी करता हूँ। अतएव सन्तति-निग्रहके कृत्रिम साधनो का मेरा विरोध तो केवल उनके गुण-दोषकी दृष्टिसे ही है।

मै यह मानता हूँ कि सन्तति-निग्रहके कृत्रिम साधनोका प्रतिपादन करनेवालोमे जो सबसे अधिक बुद्धिमान है वे उन्हें उन स्थितियो तक ही मर्यादित रखना चाहते है जो सन्तानोत्पत्तिसे बचते हुए अपनी और अपने पतियोकी विषयवासनाको तृप्त करना चाहती है। लेकिन, मेरे खयालमे, मनुष्योमे यह इच्छा अस्वाभाविक है और इसको तृप्त करना मानव-कुटुम्बकी आभ्यात्मिक प्रगतिके लिए घातक है। इसके खिलाफ अन्य बातोके साथ अकसर लॉर्ड डॉसनकी यह राय पेश की जाती है^२

बिषय-युक्त प्रेम ससारकी एक प्रचण्ड और प्रधान शक्ति है।

आप चाहे तो इसे स्वस्थ विशा प्रदान कर सकते है, किन्तु इसके प्रवाहको रोक नहीं सकते, और यदि इसके प्रवाहका स्रोत अपर्याप्त या जरूरतसे ज्यादा प्रतिबन्ध-युक्त हुआ तो यह अनियमित स्रोतोसे निकल पडेगा। आत्म-सयम भी एक सोमाके बाढ़ दूट जाता है, और यदि किसी जातिमें विवाह होनेमें

१ वालचन्द हीराचंद, एक उद्योगपति।

२ श्रीमद्री सेंगरसे, देखिए पृ० १६५७०।

३ यहाँ केवल कुछ अंश ही दिये गये हैं।

कठिनाई होती हो या बहुत देरमें जाकर विवाह होते हो तो उसका अनिवार्य परिणाम यह होगा कि अनुचित सम्बन्धोकी वृद्धि हो जायेगी।

फिर सन्तानोत्पत्तिके अलावा भी विषय-युक्त प्रेमका अपना प्रयोजन है। विवाहित जीवनमें स्वस्थ और सुखी रहनेके लिए यह अनिवार्य है। इस तरह एक-दूसरेको जो पारस्परिक आनन्द प्राप्त होगा उससे उन दोनोंमें एक स्थायी बन्धन स्थापित होगा और उससे उनका विवाह-सम्बन्ध स्थिर होगा।

अब मैं यह सब छोड़कर सन्तति-निग्रहके सबसे जरूरी प्रश्नपर आता हूँ। जिन कारणोंसे प्रेरित होकर अभिभावक लोग सन्तति निग्रह करना चाहते हैं उनमें कभी-कभी तो स्वार्थ होता है, लेकिन वे बहुधा सम्मानजनक और उचित ही होते हैं। विवाह करके अपनी सन्तानको जीवन-सघर्षके योग्य बनाना, मर्यादित आय, जीवन-निर्वाहका खर्चा, विविध करोंका बोझ — ये सब इसके लिए जोरदार कारण हैं। बहुत-से लोग कहते हैं, 'सम्भव है कि सन्तति-निग्रह आवश्यक हो, परन्तु एकमात्र जिस उपायसे सन्तति-निग्रह करना ठीक हो सकता है वह तो स्वेच्छापूर्ण समय ही है।' लेकिन ऐसा समय या तो व्यर्थ होगा या यदि उसका कोई असर पडा तो वह अव्यावहारिक और स्वास्थ्य तथा सुखके लिए हानिकर होगा। परिवारके लिए मान लो, हम चार बच्चोंकी मर्यादा बना लें तो यह विवाहित, स्त्री-पुरुषके लिए एक तरहका समय ही होगा, जो काफी अन्तरसे सन्तानोत्पत्ति होनेके कारण ब्रह्मचर्यके समान ही माना जायेगा और जब हम इस बातपर ध्यान दें कि आर्थिक कठिनाईके कारण विवाहित जीवनके प्रारम्भिक वर्षोंमें बहुत कठोर समय करना पड़ेगा, जबकि विषयेच्छा बहुत प्रबल रहती है, तो मैं कहता हूँ कि वह इच्छा इतनी तीव्र होगी कि अधिकांश व्यक्तियोंके लिए उसका दमन करना असम्भव होगा और यदि उसे जबरदस्ती दबानेका यत्न किया गया तो स्वास्थ्य और सुखपर उसका बहुत बुरा असर पड़ेगा, और नैतिकताके लिए भी वह बहुत खतरनाक होगा।

लॉर्ड डॉसन बहुत बड़े डॉक्टर हैं, इससे इनकार नहीं किया जा सकता। लेकिन डॉक्टरके रूपमें उनका जो बड़प्पन है उसके लिए काफी आदरका भाव रखते हुए भी मैं उनके कथनकी प्रामाणिकता पर सन्देह करनेका साहस करता हूँ, खासकर उस हालतमें जबकि यह उन स्त्री-पुरुषोंके अनुभवके त्रिपरीत है जिन्होंने आत्म-समयका जीवन बिताया है किन्तु उससे उनकी कोई नैतिक या शारीरिक हानि नहीं हुई। वस्तुतः बात यह है कि डॉक्टर लोग आम तौरपर उन्हीं लोगोंके सम्पर्कमें आते हैं जो स्वास्थ्यके नियमोंकी अवहेलना करके कोई-न-कोई बीमारी मोल ले लेते हैं। इसलिए बीमारोंको अच्छा होनेके लिए क्या करना चाहिए यह तो वे अकसर सफलताके साथ बता देते हैं, लेकिन यह बात वे हमेशा नहीं जानते कि स्वस्थ स्त्री-पुरुष किसी खास दिशामें क्या कर सकते हैं। अतएव विवाहित स्त्री-पुरुषों पर समयका

जो असर पडनेकी बात लॉर्ड डॉसन कहते हैं उसे अत्यन्त सावधानीके साथ ग्रहण करना चाहिए। इसमें सन्देह नहीं कि विवाहित स्त्री-पुरुष अपनी विषय-तृप्तिको स्वतः कोई बुराई नहीं मानते, उनकी प्रवृत्ति उसे वैध माननेकी ही है, लेकिन आधुनिक युगमें तो कोई बात स्वयंसिद्ध नहीं मानी जाती और हरएक चीजकी बारीकीसे छानबीन की जाती है। अतः यह मानना सरासर गलती होगी कि चूकि अबतक हम विवाहित जीवनमें विषय-भोग करते रहे हैं इसलिए ऐसा करना ठीक ही है या स्वास्थ्यके लिए उसकी आवश्यकता है। बहुत-सी पुरानी प्रथाओंको हम छोड़ चुके हैं और उसके परिणाम अच्छे ही हुए हैं। तब इस खास प्रथाको ही उन स्त्री-पुरुषोंके अनुभवकी कसौटीपर क्यों न कसा जाये, जो विवाहित होते हुए भी एक-दूसरेकी सहमतिसे समयका जीवन व्यतीत कर रहे हैं और उससे नैतिक तथा शारीरिक, दोनों तरहका लाभ उठा रहे हैं ?

लेकिन मैं तो विशेष आधारपर भी भारतमें सन्तति-निग्रहके कृत्रिम साधनोका विरोधी हूँ। भारतमें नवयुवक यह नहीं जानते कि विषय-सयम क्या है। इसमें उनका कोई दोष नहीं है। छोटी उम्रमें ही उनका विवाह हो जाता है। यह यहाँकी प्रथा है। विवाहित जीवनमें सयम रखनेको उनसे कोई नहीं कहता। माता-पिता तो अपने नाती-पोते देखनेको उत्सुक रहते हैं। बेचारी बाल-पत्नियोंसे उनके आसपासवाले यही आशा करते हैं कि जितनी जल्दी हो वे पुत्रवती हो जायें। ऐसे वातावरणमें सन्तति-निग्रहके कृत्रिम साधनोसे तो कठिनाई और बढ़ेगी ही। जिन बेचारी लडकियोंसे यह आशा की जाती है कि वे अपने पतियोकी इच्छा-पूर्ति करेगी, उन्हें अब यह और सिखाया जायेगा कि वे बच्चे पैदा होनेकी इच्छा तो न करे पर विषय-भोग किये जाये, इसीमें उनका भला है। और इस दुहरे उद्देश्यकी सिद्धिके लिए उन्हें सन्तति-निग्रहके कृत्रिम साधनोका सहारा लेना होगा ।।।

मैं तो विवाहित बहनोंके लिए इस शिक्षाको बहुत घातक समझता हूँ। मैं यह नहीं मानता कि पुरुषकी ही तरह स्त्रीकी काम-वासना भी अदम्य होती है। मेरी समझमें, पुरुषकी अपेक्षा स्त्रीके लिए आत्म-सयम करना ज्यादा आसान है। हमारे देशमें जरूरत बस इसी बातकी है कि स्त्री अपने पति तकसे 'ना' कह सके, ऐसी सुशिक्षा स्त्रियोंको मिलनी चाहिए। स्त्रियोंको हमें यह सिखा देना चाहिए कि अपने पतियोके हाथकी मात्र कठपुतली या साधन बन जाना उनके कर्तव्यका अंग नहीं है। कर्तव्यकी ही तरह स्त्रीके अधिकार भी हैं। जो लोग सीताको रामकी आज्ञाकारी दासीके रूपमें ही देखते हैं वे इस बातको महसूस नहीं करते कि उनमें स्वाधीनताकी भावना कितनी थी और राम हरएक बातमें उनका कितना खयाल रखते थे। भारतकी स्त्रियोंसे सन्तति-निग्रहके कृत्रिम साधन इस्तिथार करने के लिए कहना तो बिल्कुल उल्टी बात है। सबसे पहले तो उन्हें मानसिक दासतासे मुक्त करना चाहिए, उन्हें अपन शरीरकी पवित्रताकी शिक्षा देकर राष्ट्र और मानवताकी सेवामें कितना गौरव है इस बातकी शिक्षा देनी चाहिए। यह सोच लेना ठीक नहीं है कि भारतकी स्त्रियोंका तो उद्धार ही नहीं हो सकता, और इसलिए सन्तानोत्पत्तिमें रुकावट डालकर अपने

रहे-सहे स्वास्थ्यकी रक्षाके लिए उन्हें सिफ सन्तति-निग्रहके कृत्रिम साधन ही सिखा देने चाहिए।

जो बहने सचमुच उन स्त्रियोंके दुखसे दुखी है, जिन्हे इच्छा हो या न हो फिर भी बच्चोके झमेलेमें पडना पडता है, उन्हें अवीर नहीं होना चाहिए। वे जो-कुछ चाहती है वह एकदम तो सन्तति-निग्रहके कृत्रिम साधनोके पक्षमें आन्दोलन चलानेसे भी नहीं होनेवाला है। हरएक उपायके लिए सवाल तो शिक्षा देनेका ही है। इसलिए मेरा कहना यही है कि वह शिक्षा मही ढगकी हो।

[अग्रेजीसे]

हरिजन, २-५-१९३६

४१८ पत्र एम० मुजीबको

सेगाव, वयाक 11111

२ मई, १९३६

प्रिय मुजीब',

तुमने मुझे जो-कुछ लिखा वह लिखकर बिलकुल ठीक किया। मैंने जो-कुछ किया और जो-कुछ हुआ, उसका पूरा ब्योरा तुम्हे आकिलने दे दिया होगा। चूकि तुम्हारा पत्र^१ इतना अच्छा और इतना महत्वपूर्ण है, इसलिए मेरा विचार है कि बिना तुम्हारा नाम दिये उसे 'हरिजन' में प्रकाशित करूँ और उसका जवाब भी लिखूँ।^२ आशा है तुम मेरा उत्तर देखोगे। अगर उससे तुम्हे सन्तोष न हो तो मुझे फिर पत्र लिखनेमें हिचकना नहीं। अगर दे सकता हूँ तो मैं तुम्हे पूरा सन्तोष देना चाहता हूँ। तुम्हारे पत्रमें कुछ हिस्से हैं जिनमें तुमने गलतियाँ की हैं।

जिनको जानता हूँ उन सबको मेरा प्यार।

—
तुम्हारा,

मूल अग्रेजी (सी० डब्ल्यू० १४६४) से, सौजन्य एम० मुजीब

१ जामिया मिलिया इस्लामियावाले।

२ देखिय परिशिष्ट २।

३ देखिय "हिन्दी या हिन्दुस्तानी", ९५ १९३६ और १६५ १९३६।

४१९ पत्र : एस० अम्बुजम्मालको

२ मई, १९३६

चि० अम्बुजम्,

मद्राससे तुम्हारा पत्र मिला। मैं इस महीनेकी आठ तारीखको मद्रासमें होता हुआ बगलोर रवाना होनेकी आशा करता हूँ। मैं नौ तारीखकी शामको मद्राससे गुजळंगा। सम्भव हो, तो तुम मुझे स्टेशन पर मिल सकती हो। बा, महादेव, वही लडके [और] कुमारप्पा निश्चय ही मेरे साथ होंगे। मैं सरदारकी खातिर नन्दी हिल जा रहा हूँ।

सप्रेम,

बापू

अप्रेजीकी फोटो-नकल (सी० डब्ल्यू० ९६०६) से, सौजन्य एस० अम्बुजम्माल

४२०. पत्र : वियोगी हरिको

२ मई, १९३६

भाई वियोगी हरि,

यहा 'हरिजन सेवक'का काम तो हे ही, हरिजनकी अन्य सेवा तो हर जगह है। अब तीसरा पैदा हुआ है। जमनालालजीकी इच्छासे हिंदी सम्मेलनने हिंदी प्रचारका कार्य एक विशेष समितिको सिपुर्द किया हे जो वर्धामे केन्द्रित होकर कार्य करेगी। उस समितिके तुमको मंत्री बनानेकी हम सबकी इच्छा है। बाबा राघवदास^३ तो है। वे गोरखपुर नही छोड सकते है? क्या तुमको यह काय प्रिय है, क्या वर्धा आना पसद करोगे? क्या वहाका हरिजन शिक्षाका काम बगैरह रजके छूट सकता है? यदि नही तो तुमारे ध्यानमे ऐसा कोई शखस है जो हिंदी प्रेमी है और जो मंत्रीका काय कर सकता है और वर्धामें रह सकता है?

बापुके आशीर्वाद

पत्रकी फोटो-नकल (जी० एन० १०९९) से।

१ कान्ति गांधी और कस्तु गांधी।

२. सयुक्त प्रान्तके एक प्रसिद्ध समाजसेवक।

४२१. पत्र : अमृतलाल वि० ठक्करको

२ मई, १९३६

बापा,

तुम्हारी 'गश्ती चिट्ठी' जो तिरुचेगोडुके हरिजनाके बारेमे है, मैंने ध्यानसे पढी। ऐसे मामलेमे हम क्या करे? जो पैसा दिया जाता है वह एक तरहसे धर्म छोडनेके बदलेमे दिये गये दाम होते हैं। एक तरहसे नहीं भी होते। किन्तु "पेट कराये बैठ, पेट बाजो बजडावे"।^१ इसका उपाय तो एक ही है कि हम उनका दुःख दूर करे। किन्तु तिरुचेगोडुके 'हमारे भाई' पैसेके मोहमे फंसे हैं और इसलिए हम निरुपाय हैं। यदि हम अधिक पैसा दे सके तो वे हमारे साथ हो जायेगे, किन्तु यह तो नुकसानका सौदा है। "तस्मादपरिहार्यं न त्व शोचितुमर्हसि"^२। फिर भी राजाजीको स्थानीय अनुभव है। वे जैसा कहे सो करना ठीक होगा। तुमने उन्हें लिखा ही है, इसलिए मैं उन्हें कुछ नहीं लिखता। जब वे वर्धामे थे, तबतक तुम्हारा पत्र मुझे नहीं मिला था।

अमृतुस्सलामके प्रश्नको किस तरह हल करना है, सो मैं लिख चुका हूँ।^३

विद्योगी हरिके नाम लिखा मेरा पत्र पढकर उन्हें देने योग्य लगे तो दे देना। अर्थात् यदि तुम उन्हें किसी भी तरह न छोड सको तो पत्र देनेका कोई अर्थ नहीं है। यदि वहाँ उनका पूरा-पूरा उपयोग नहीं हो सकता तो यहाँ सम्भव हो जायेगा।

बापू

गुजरातीकी फोटो-नकल (जी० एन० ११५५) से।

१ पेट बेगार करवाता है, पेट बाजा बजवाता है, अर्थात् पेटकी खातिर क्या नहीं करना पडता।

२ भगवद्गीता, २, २७।

३ देखिए "पत्र अमृतलाल वि० ठक्करको", २९/३०-४ १९३६।

४२२. पत्र : द्रौपदी शर्माको

२ मई, १९३६

चि० द्रौपदी,

तुमको खत लिखनेके बाद शर्माका खत मुझको भी मिला था। रामदासको भेजा है। [और] रामदासको लिखा है तुमको भेज देवे। हा मैं सरदारको लेकर बेगलुर मइसुर ८ तारीखको जाउगा। अब मैं एक देहातमे रहने आ गया हूँ। अमतुल सलाम लिखा करती होगी।

बापुके आशीर्वाद

बापुकी छायामें मेरे जीवनके सोलह वर्ष, पृ० १९२-३ के बीच प्रकाशित अनुकृतिसे।

४२३ पत्र जवाहरलाल नेहरूको

वर्षा

३ मई, १९३६

प्रिय जवाहरलाल,

मेरे दाये हाथको आराम चाहिए। तुम शायद सलग्न पत्र^१ पढना चाहोगे। इसे लौटानेकी आवश्यकता नहीं।

खुशोदने मुझे कमला-स्मारकके विषयमे अपने नये सुझावके बारेमें लिखा है। अगर यह अस्पतालका अनुकल्प है तो मेरे विचारमे यह अम्बीकार्य है। और यह कार्य तीन लाख रुपयेमें पूरा नहीं हो सकता।

सप्रेम,

बापू

अप्रैजीसे गाधी-नेहरू पेपर्स, १९३६, सौजन्य नेहरू स्मारक संग्रहालय तथा पुस्तकालय

^१ सम्भवत ३० अप्रैल, १९३६ को अगाथा हैरिसन को भेजे गये पत्रकी प्रति, देखिय "पत्र जवाहरलाल नेहरूको", १२ ५-१९३६ भी।

४२४. पत्र . जमनालाल बजाजको

३ मई, १९३६

चि० जमनालाल,

श्रीमन्नारायणके साथ बाते की। मुझे वह भा गया हे। उसकी काव्यशक्ति अच्छी हे। अभी उसे बढनेकी हौस है। कुटुम्ब अच्छा मालूम होता है।

वह समाधि देखी। अब उसमे क्या काम हो रहा है, यही नहीं समझ पाया। जाननेकी इच्छा है सही।

समाधिवाले बगीचेकी देख-रेख वर्माधिकारी करे। उसका यहा मन लग गया है, ऐसा जान पडता हे। उससे सभी लोग सतुष्ट हैं, अपने काममे लगा रहता है।

बापूके आशीर्वाद

गुजरातीकी फोटो-नकल (जी० एन० २९७८) से।

४२५. भाषण : अ० भा० ग्रामोद्योग प्रदर्शनीमें'

वर्धा

३ मई, १९३६

जब मैं मगनवाडी आ रहा था तब मैंने रविवारका बाजार जो हर आठवे दिन लगता है, देखा। उसमे तो कच्चा माल और कच्चे मालकी बनी हुई चीजे काफी आती है। इस प्रदर्शनीमे ये चीजे बहुत ही कम मिकदारमे है। इससे मुझे लगा कि इस बाजारके मुकाबलेमे मेरी प्रदर्शनी क्या है? इन दोनोमे मुख्य अन्तर तो यह है कि गाँवो और शहरोके लोगोकी सेवाकी ही दृष्टिसे इस प्रदर्शनीका आयोजन किया गया है, और बाजार व्यापारकी मडी है, जहाँ गाँवके लोगोका शोषण होता है। उन बेचारोको अपना माल सस्ते-से-सस्ते भावपर, कभी-कभी तो लागतसे भी कम भावपर बेचना पडता है। इस प्रदर्शनीमे बेचने-खरीदने जैसा तो शायद ही कुछ हो। इस प्रदर्शनीका प्रयत्न वर्धावासियोको यह समझानेका है कि अपने आसपासके गाँवोके प्रति उनका क्या धर्म है और गाँववालोको यह सिखानेका है कि वे

१ मगनवाडीमें आयोजित इस प्रदर्शनीका उद्घाटन गांधीजीने किया था। उस अवसरपर दिये गये उनके इस भाषणको महादेव देसाई लिखित 'वीकली लेटर' में से लिया गया है।

२ वर्धामे क्रॉनिकल, ५-५ १९३६ के अनुसार।

हर सूरतसे अपनी स्थिति किस प्रकार सुधार सकते हैं। प्रदर्शनी यह मिखाती है कि गाँव किस तरह स्वच्छ रखना चाहिए, गाववालोको क्या राना चाहिए ओर अपने ग्रामोद्योगोको किस तरह सुधारना चाहिए ताकि जितना वे आज कमाते हैं उससे कुछ अधिक कमाने लगे। और शहरके लोग गाववालोको किस-किस तरह चूसते हैं, और अगर वे उनका माल खरीदे तो उनकी किस तरह उत्तम सेवा कर सकते हैं, इन सब बातोपर यह प्रदर्शनी शहरके लोगोका ध्यान बन्धपूर्वक आकर्षित करेगी। लखनऊकी प्रदर्शनीने हमें यह दिखा दिया कि गाँवोके कारीगरोके अन्दर आज भी कैसा अद्भुत हुनर है। यहाँ मैं आप लोगोको एक बात बताऊँ कि यहाँ हमने प्रवेश-टिकट नहीं लगाया हे। लखनऊमें यह बात नहीं थी। अखबारोमें ऐसी खबरे आई हैं कि वहाँकी प्रदर्शनीको भारी घाटा हुआ है, पर वे खबरे झूठी हैं। टिकटोकी बिक्रीसे २५,००० रुपयेसे ऊपर ही रकम आई, और दूकानोका किराया आया वह अलग। इसलिए यह बिल्कुल सम्भव है कि थाडा-सा मुनाफा भी हुआ हो। लखनऊमें जैसी प्रदर्शनी हुई थी वैसी प्रदर्शनी वहाँके लोगोको शायद बरसो फिर देखनेको न मिले। कुम्भका मेला भले बारह बरस बाद आये, पर उसका एक नियम तो है। लेकिन कांग्रेस [अधिवेशन] ओर प्रदर्शनी तो शायद ही फिर उस जगह हो, और हो भी तो इसका कोई निश्चित अन्तराल नहीं। इसका खास कारण तो यह है, जैसी कि मैं आशा करता हूँ, कि अब कांग्रेस [अधिवेशन] ओर प्रदर्शनीके लिए बड़े-बड़े शहर नहीं, बल्कि छोटे-छोटे कस्बे ही चुने जायेंगे। किन्तु यहाँकी जैसी स्थानीय प्रदर्शनियाँ तो हर साल बिना किसी खर्चके सजाकर इनके द्वारा शिक्षा दी जा सकती है। गाँवके तेलीको ही ले, आज उसकी हालत गिरती ही चली जा रही है। सस्ता और नकली माल मिलाकर तेलको वह बिगाड रहा है। यहाँ उसे यह सीखनेको मिलेगा कि बिना मिलावटका बिल्कुल शुद्ध तेल घानीसे काढनेमें क्या फायदा है। कागज बनानेवालेको यहाँ यह सीखनेको मिलेगा कि वह किस तरह मजबूत और साफ कागज बना सकता है। हम आगे यह भी बतला सकेंगे कि इन दिवाओमें हमें क्या-क्या सुधार करने चाहिए। मुझे यह मालूम है कि इस साल हम अपने पडोसके लोगो और गाँवोपर कम ही असर डाल सके हैं। पर इसस मैं निराश नहीं होता। हमें तो आगे बढनेका प्रयत्न करते ही जाना है। आप लोग जो यहाँ आये हैं, गाँवोमें ग्रामोद्योगकी इन चीजोका प्रचार करनेवाले एजेंट बन जाये और इस प्रदर्शनीमें लोगोको खीच लायें। मगर आज दुख तो यह है कि शहरके लोगोकी गाँववालोके प्रति लापरवाही बढ़ती ही जाती है। वे यह भी मानने हैं कि निकट भविष्यमें गाँव नाशको प्राप्त होनेवाले हैं। अगर हम मिलका बना माल खरीदेंगे और हाथका नहीं खरीदेंगे तो अवश्य ऐसा होनेको है। इसलिए जो लोग यहाँ आज इकट्ठे हुए हैं उन्हें ग्रामवृत्तिके सन्देशका प्रचार करनेके लिए बाहर निकालना होगा।

कारखाना कुछ सौ लोगोको जीविका देता है। तेलकी मिल खडी करके रोज सैकड़ो मन तेल आप निकाल सकते हैं, पर हजारो तेलवालोको बेकार करके।

इस शक्तिको मैं सहारक शक्ति कहता हूँ। रचनात्मक शक्ति तो करोडो हाथोंसे की जानेवाली श्रमकी शक्ति है, सर्वोदय, सर्वकल्याण इसी रचनात्मक शक्तिसे हो सकता है।^१ यत्रोकी शक्तिसे ढेरो माल तैयार किया जाये, और कल-कारखाने सरकारी अधिकारमें हो, तब भी उससे कुछ हासिल होनेका नहीं।

किन्तु पूछा जाता है कि यत्र-शक्तिका उपयोग करके लाखों-करोडों लोगोंका श्रम बचाकर उन्हें बौद्धिक विकास साधनेका अवकाश क्यों न दिया जाये? एक हदतक ही अवकाश लाभप्रद हो सकता है और वह जरूरी है। बाकी, शारीरिक श्रम करके मनुष्य पसीनेकी कमाई खाये ऐसा ईश्वरीय नियम है। और मुझे तो यदि हमारे अन्दर अपनी जरूरतकी चीजे, यहाँतक कि खाने-पीने तककी चीजे जादूकी लकड़ी फेर देनेसे पैदा करनेकी शक्ति आ जाये तो उस शक्तिसे डर ही लगेगा।

[अंग्रेजीसे]

हरिजन, १६-५-१९३६

४२६. पत्र . अमृत कौरको

सेर्गाव

४ मई, १९३६

प्रिय पगली,

चूँकि महादेव यही है और तुम्हारा पत्र लाया है, इसलिए मुझे यह पत्र उसके हाथ ही भेज देना चाहिए। मगनवाडीमें तुम्हारी डाक आम तौरपर शामको आती है। इसलिए मैं तुम्हारे पत्रोंका उत्तर उन्ही दिन नहीं दे पाता। सेर्गावमें तुम्हारी डाक काफी रात गये आती है, यह भी वैसी ही बात हुई। अत आनेवाले पत्रोंमें तो कोई देरीकी बात है ही नहीं।

तुम्हारा कहना ठीक है। 'पागलो'से सख्त गरमीमें नहीं मिलना चाहिए। अगले साल अगर तुमने हमें शिमला बुलाया तो हम फरवरी या शुरू मार्चमें भेंट करेंगे!!!

लग्नऊवाला तुम्हारा पार्सल अबतक तुम्हारे पास पहुँच जाना चाहिए।

१ आँगे क्रॉनिकल, ५५ १९३३ की रिपोर्ट में यहाँ लिखा है “आवश्यकताकी वस्तुओंका यत्र-शक्तिसे उत्पादन करनेके फलस्वरूप दसियों हजार व्यक्ति बेरोजगार कर देना और लम्बे समयका अवकाश देना मेरी रायमें आसुरी तरीका है, जबकि मानव श्रम द्वारा सहयोग करके उत्पादन करनेका प्राचीन तरीका दैवी तरीका था, अर्थात् मानव जातिको विकासके लिए उ मुख करनेवाला था। प्राचीन तरीकेका अपना प्रभाव होता था। अखिल भारतीय ग्रामोद्योग सघ बुराईको दूर करनेका प्रयत्न कर रहा है और प्रदर्शनोंमें इस उद्देश्यकी पूर्णिका एक उपाय है।”

जिन सब भौतिक सुखोकी मुझे जरूरत थी लगभग वे सब मुझे प्राप्त हैं। जो मेरे पास नहीं है, उनका अभाव मुझे अखरता नहीं। और यदि मैं चाहूँ तो उन्हें प्राप्त कर सकता हूँ।

कु[मारप्पा]^१ के बारेमें तुमने जो सलाह दी है उसका निश्चय पहले ही कर लिया गया था। वह मेरे सग नन्दी जा रहा है और मुझे उम्मीद है कि बगलोरमें मैं [उसके] टासिल्स कटवा दूंगा।

तुम इस बातसे आश्वस्त रहो कि मेरा वक्त सेगाँवमें बड़े मजेमें गुजर रहा है। इसलिए तुम कोई चिन्ता न करना।

तुम सबको प्यार।

बापू

मूल अंग्रेजी (सी० डब्ल्यू० ३७२५) से, सौजन्य अमृत कौर। जी० एन० ६८८१ से भी।

४२७. पत्र प्रभाशकर पट्टणीको^२

डाकखाना वर्धा
४ मई, १९३६

सुन्न भाईश्री,

क्या आपके यहाँ गोपनाथ^३ या ऐसा ही कोई ठंडी आबहवाका स्थान है? विनोबाके भाई बालकृष्णसे आप आश्रममें मिले ही हैं। वे विद्वान हैं, संगीत जानते हैं, किन्तु उनका शरीर बिलकुल बिगड गया है, इसीलिए वे एकान्तप्रिय हो गये हैं। आनाजाना सहन नहीं कर सकते। चाहता हूँ गोपनाथ अथवा स्थानका जो नाम हो वहाँ उन्हें एक कोठरी मिल सके। भाई जीवनलाल^४ को भी मैंने लिखा है कि यदि चोरवाडमें सम्भव हो तो धरकी व्यवस्था करे।

मैं सेगाँवमें हूँ और महादेव बम्बईमें है। मैं सरदारको लेकर ८ तारीखको नन्दी दुर्ग जा रहा हूँ। इसलिए यदि यह पत्र आपको समयपर मिल जाये तो कृपया तारसे जवाब दीजिए।

आशा है आप बिलकुल ठीक होंगे।

मोहनदासके वन्देमातरम्

[पुनश्च]

कृपया डाक वर्धाके पतेपर भेजे।

गुजरातीकी फोटो-नकल (जी० एन० ५९४७) से। सी० डब्ल्यू० ३२६४ से भी, सौजन्य महेश पट्टणी

१ जे० सी० कुमारप्पा।

२ भावनगर राज्यके दीवान।

३ भावनगर राज्यमें समुद्रके किनारेका स्वास्थ्यवर्धक स्थान।

४ जीवनलाल मोक्षीचन्द शाह, जिन्होंने गांधीजीके खादी तथा हरिजन कल्याण कार्यमें उनको आर्थिक सहायता दी थी।

४२८. पत्र : अमृत कौरको

सेगाँव

५ मई, १९३६

प्रिय पगली,

अब तक तो तुम्हे सेगाँवसे एक से ज्यादा पत्र तो निश्चय ही मिल गये होंगे। मुझे पूरा यकीन है कि एक-दो दिन में तुम्हे वह स्थान और वहाँका जीवन अच्छा लगने लगेगा। बा मेरे साथ कल आई है। मैं पूरे रास्ते पैदल ही चला। इसमें मुझे पूरे दो घंटे लगे। लेकिन इसकी वजह यह रही कि हम रास्ता भूल गये थे। हम सब रास्तेसे अपरिचित थे और कोई मार्ग बतलानेवाला हमारे सग था नहीं। और मेरा मौन था। मैं पूरा रास्ता पौने दो घंटेमें आरामसे तय कर सकता हूँ। इस पैदल सफरसे मुझे कोई तकलीफ नहीं हुई और मैं शामकी सैरके लिए ताजा था। महादेव और लीलावती पैदल चलकर रात साढ़े आठ बजे पहुँचे और जहाँ काम चल रहा है वही जमीन पर सो गये। हम सब वही सोते हैं, हमारे चारो ओर दोहरी खाइयाँ हैं और उनके किनारे-किनारे खोदकर निकाली हुई मिट्टी की दीवार जैसी है। यहाँ जो सब्जियाँ उगती हैं हम वही खाते हैं। इस प्रकार हमें तरह-तरहकी सब्जियाँ तो नहीं मिल पाती लेकिन यह सोचकर कि हम यही पर पैदा होनेवाली सब्जियाँ खा रहे हैं, हमें राहत तो मिलती है। यदि यह प्रतिबन्ध जारी रहा तो इससे दूसरी सब्जियोंकी खेती करनेकी प्रेरणा मिलेगी। इतना तो रहा सेगाँवके बारेमें।

अब लखनऊसे आनेवाले पार्सलके बारेमें बताता हूँ। उस दिन तो तुमने यह लिखा था कि तुम्हे सूचना मिली है कि कुमारी एलाने ६०० रुपयेसे ऊपरका पार्सल भेज दिया है। तुम्हे यह भी आशा थी कि तुमने जो खेस भेजा था वह इस पार्सलमें नहीं होगा। वह पार्सल कहाँ है? पतोके साथ-साथ आदेश भी यथोचित रूपसे दे दिये गये थे। लेकिन [उस समय] सब-कुछ अस्तव्यस्त था। हर आदमीने बहुत ज्यादा काम किया था। पार्सल शिमला चला गया, इसका मुझे दुःख है। मैं समझता हूँ कि गलत पते पर चीजे भेजनेसे कितनी दिक्कत होती है। इस बारेमें मैंने खुशोदसे एकसे ज्यादा बार कह दिया था, और फिर जेराजाणी^१ से भी कह दिया था। देखे, आखिर क्या होता है। पार्सल प्राप्त करनेसे पहले तुम अपना चेक मत भेजना।^१ वैसे, कुतूहलवश मैं यह जानना चाहूँगा कि गलत पतेके कारण तुम्हे कितने पैसे ज्यादा देने पड़े।

१ विठ्ठलदास जेराजाणी, एक खादी कार्यकर्ता।

यदि जालधर [म्युनिसिपल कमेटी] के लिए तुम्हारे नामांकनकी बात उठे ता मैं मानता हूँ कि तुम्हें उसे स्वीकार कर लेना चाहिए। और मैं मान रहा हूँ कि कालेजका कार्य-भार तुमने सँभाल लिया है। ऐसी चीजें हँसीमें नहीं टाली जा सकती।

कु[मारप्पा] के बारेमें भी तुम्हारा कहना ठीक है। वह नन्दी हिल आ रहे हैं। मैं देखूंगा कि क्या किया जा सकता है। जब तक मुझे इस बातका यकीन नहीं हो जायेगा कि आपरेशन कराना जरूरी है और सर्जन अपने काममें माहिर है तब तक मैं आपरेशन नहीं होने दूंगा। भारतन भी सम्भवत कोडाइकनाल जायेगा।

मेरे रवाना होनेकी तारीख ८ मई है, याद रखना। मैं सेगाँवसे ८ की सुबह रवाना होऊँगा।

सप्रेम,

जालिम

मूल अग्रेजी (सी० डब्ल्यू० ३७२६) से, सौजन्य अमृत कौर। जी० एन० ६८८२ से भी।

४२९. पत्र : जमनालाल बजाजको

५ [मई]^१, १९३६

चि० जमनालाल,

इसके साथ अकरते^२का पत्र है। यह समझना मुश्किल है कि सच बात क्या है। बुवा^३ का प्रचार करते हुए सकोच करना आवश्यक मानता हूँ। उनसे परिचित हो जाना ठीक है। अधिक अनुभवके बिना उनका सार्वजनिक उपयोग करना अनुचित मानता हूँ। समय मिलने पर इस विषयकी तफसीलमें जाऊँगा।

बापूके आशीर्वाद

गुजरातीकी फोटो-नकल (जी० एन० २९७९) से।

१ पाँचवें पुत्रको बापूके आशीर्वाद, पृ० १७९ के आधार पर।

२ जे० एस० अकरते, नागपुरके एक वकील।

३ एक साधु।

४३०. पत्र : प्रेमाबहन कंटकको

६ मई, १९३६

चि० प्रेमा,

अब तू पत्र लिख सकती है। हम ८ तारीखको नन्दी दुर्ग जा रहे हैं।

मालूम होता है तूने अच्छे अनुभव लिये हैं। अपने मनमें शका हो तो भी हम दूसरोको काग्रेसके सदस्यता-पत्रपर हस्ताक्षर करनेमें रोक नहीं सकते। लोग दोष छिपाकर (काग्रेसमें) शरीक तो होंगे ही। अन्तमें अच्छे आदमी अधिक होंगे तो सब कुशल ही होगा।

महाराष्ट्रीय प्रोफेसरके पत्रकी बात बिलकुल सच्ची है।^१ मगर उनकी कल्पना सर्वथा अमत्य है। लडकियोंके कथे पर हाथ रखकर मैं अपनी विषय-वृत्तिका पोषण करता था, ऐसा उस लेखकके पत्रका अर्थ किया जा सकता है। उसका कहना तो भिन्न ही था।

परन्तु बात यह है कि लडकियोंके कथे पर हाथ रखना मैंने बन्द किया उसके साथ मेरी विषय-वासनाका कोई सम्बन्ध नहीं। उसकी उत्पत्तिका कारण केवल बेकार पड़े-पड़े खाते रहनेमें था। मुझे वीर्य-पात हुआ। परन्तु मैं जाग्रत था और मन अकुशले था। मैं कारण समझ गया और तबसे डाक्टरी आराम लेना मैंने बन्द कर दिया। और अब तो मेरी स्थिति जैसी थी उससे अच्छी कही जा सकती है। इस बारेमें तुझे अधिक पूछना हो तो पूछ सकती है। चूँकि तुझसे मैंने बड़ी आशाएँ रखी हैं इसलिए तुझे मेरे विषयमें जो-कुछ जानना हो वह मुझसे जान ले।

इधर-हालमें मैंने जो लेख लिखे हैं, वे सचमुच विचार करने लायक हैं। यदि तू उन्हें समझ गई हो तो ब्रह्मचर्यका मार्ग सरल हो जाता है। जननेन्द्रिय विषय-भोगके लिए हरगिज नहीं है, यह यदि स्पष्ट हो जाये तो सारी दृष्टि बदल जायेगी न? जैसे कोई रास्तेमें क्षय-रोगीके खूनके बलगमको मणि मानकर उसे हथियानेको ललचाये और वह बलगम है ऐसा जानकर शान्त हो जाये, वैसी ही बात जननेन्द्रियके उपयोगके विषयमें है। बात यह है कि ब्रह्मचर्यकी मान्यता इतनी दृढ़ या स्पष्ट कभी थी ही नहीं। और अब तो नई शिक्षा इसकी निन्दा करती है, मर्यादित विषय-सेवनको सद्गुण मानती है, और उसे आवश्यक बताती है। इन सब बातों पर विचार करना।

१ यह पत्र पूनाके एक प्रोफेसरने गांधीजीके लेख “प्रभु कृपाके बिना कुछ नहीं” (देखिए पृ० २२४-६)के विषयमें लिखा था।

४०१

बहनोका^१ जो अनुभव तूने भेजा है वह सुन्दर कहा जायगा।
अभी तो इतना काफी है।
कदाचित् लीलावती तेरे पाम आ जायेगी।

बापूके आशीर्वाद

गुजरातीकी फोटो नकल (जी० एन० १०३८०) स. सी० डब्ल्यू० ६८१८ स भी,
साजन्य प्रेमाबहन कटक

४३१ पत्र . अमतुस्सलामको

• ६ मई, १९३६

प्यारी बेटी अमतुलसलाम,

तुम्हारा खत मिला। तुमका क्या लिखू? डाक्टर जन्सारीका तार आया है।^१
वे कह रहे हैं कि तुमका थगलोर ले जाना चाहता था। अब ता देखे क्या
होता है? तुम्हारे खामोशीमें दवा करना है। पहली बात है कि अच्छी हो जाओ।
बादमें देखा जायेगा क्या करना चाहिए।

बापूकी दुआ

उर्दूकी फोटो-नकल (जी० एन० ३३४) से।

४३२. भाषण : खादी-यात्राम^२

पवनार

[६ मई, १९३६]^३

गांधीजीने कहा, मैं यह जानता हूँ कि जो सुन्दर प्रभाव विनोबाके काव्यपूर्ण
व्याख्यानने डाला है उसे दूसरा व्याख्यान देकर बिगाडना नहीं चाहिए। पर मुझे तो
सिर्फ यह एक ही बात कहनी है कि आप लोगमें जो श्रद्धा और उत्साह है उसे
मैं अगले वर्ष इस एक मोटी कसौटी पर कसकर माप लेना चाहता हूँ। उन्होंने
कहा :

विनोबाकी श्रद्धाके साथे भागस भी आप लोग खादीके मन्त्रकी भावना कर तो
मुझे सन्तोष हो जायेगा। हमें तो गरीबाको यह बताना है कि कपामकी कीमतपर

१ प्रेमाबहनको सामवेदकी दो त्रिप्राहित बहाने बताया था कि वे विवाहक बाद भी बरसां ब्रह्मचर्यका
पालन करती रहेंगी।

२ बापू अमतुस्सलामको अपने साथ बगलोर ले जाना चाहते थे। लेकिन डा० थ सारोन अमतुस्सलामकी
हमीयत देखी और बापूको तार दिया कि वे खुद अमतुस्सलामका इलाज करेंगे।

३ महादेव देमाई अपने 'वीकली व्हेटर' में, जहाँ से यह भाषण लिया गया है, लिखते हैं कि
'यात्रा' " मराठी भाषी मध्य प्रांतमें खादीमें विश्वास रखन वालोंका एक वार्षिक सम्मेलन था "।

४. गांधीजी पवनार ६ मई, १९३६ को पहुँचे थे।

खादी मिल सकती है, अर्थात् जो कपासको पैदा करते हैं उन्हें वह मुफ्त पड सकती है। और इसके लिए हमे हाथकी चरखीका प्रचार करना चाहिए, इससे रुईका ततु और बिनोलेकी शक्ति सुरक्षित रहती है। हम अगर कहे तो जमनालालजी खुशीमे अपनी जिनिंग मैक्टीरी बन्द कर देगे। पर उमका कुछ मूल्य नहीं। अगर आप सब लोग कपासको हाथकी चरखीसे ओटने लग जाये तो वह आप ही बन्द हो जायेगी। विनोबाने दीपककी जो उपमा दी है वह सचमुच सुन्दर है। प्रकाशके आगे जैसे अधिकार नहीं ठहरता, उसी तरह खादीके आगे गैर-खादी खडी नहीं रह सकती। खादीमे अगर आप लोगोकी ज्ञानपूर्वक भक्ति ओर सतत निष्ठा बनी रहेगी तो खादी अवश्य सत्रामक बन जायेगी। ओर ऐसा करके ही आप कूपमडूकतासे उसे निकाल सकते हैं, और अपने आसपासके लोगोमे उसे फैला सकते हैं।

[अग्रेजीसे]

हरिजन, १६-५-१९३६

४३३. तार : जी० रामचन्द्रनको

७ मई, १९३६

जी० रामचन्द्रन,^१

थेकड

त्रिवेन्द्रम्

आशा है कि रामेश्वरी नेहरू^२के विवेकपूर्ण मार्गदर्शनमे सम्मेलनको सफलता मिलेगी और वह मन्दिर-प्रवेश तथा अन्य प्रश्न इस प्रकार सुलझा सकेगा जिससे कि हिन्दू-धर्म अस्पृश्यताके अभिशापसे मुक्त होकर शुद्ध बन सके।

गाधी

अग्रेजीकी प्रतिसे प्यारेलाल पेपर्स, सौजन्य प्यारेलाल

१ हरिजन सेवक सघ, केरलके सचिव।

२ हरिजन सेवक सघकी अध्यक्ष, जिन्होंने सर्व केरलीय मंदिर प्रवेश सम्मेलनकी अध्यक्षता की थी।

४३४. पत्र : मीराबहनको

७ मई, १९३६

बि० मीरा,

मैं कल ८ तारीखको रवाना हो रहा हूँ। अमृतसलाम नहीं पहुँची है। डॉ० अन्मारीने उसे रोक लिया है। लीलावती महादेवके साथ बम्बई चली गई है। वह शायद तुम्हारे पास सेगॉवमे मईके अन्तिम सप्ताहमे या जूनके आरम्भमे पहुँचे। मैं समझता हूँ कि तुम्हें इसपर आपत्ति नहीं होगी कि वहाँ आकर वह कामको समझना शुरू करे और लोगोंसे जान-पहचान कर ले। बलवन्तसिंह भी तुम्हारे पास एक महीना रह सकता है। अगर वह आता है तो उसमे तुम्हें मदद ही मिलेगी। मैंने आज सुबह उससे कहा है। इस समय तुम जो कार्य कर रही हो वह तुम्हारे लिए बहुत ज्यादा है। फिर भी, मैंने जो नियुक्तिया की हैं, यदि तुम उनसे सहमत न हो तो मुझे बता देना। मैंने बलवन्तसिंहका नाम इसलिए सुझाया है क्योंकि तुम मुन्नालालको^१ लेना चाहती थी। रही बात लीलावतीकी, उसे लेनेके लिए तो तुम तैयार ही थी। वैसे मैं जानता हूँ कि वह एक अलग बात थी। यदि वह पहले ही जा जाये तो यह एक उचित अवसर है। वैसे उसके आनेमे मुझे सन्देह है। वह तो महज मेरा साथ चाहती है। लेकिन तुम मुझे अपनी इच्छाएँ साफ-साफ बता देना और उन इच्छाओकी पूर्ति की जायेगी।

धुरमुस आज सुबह तुम्हारे पास पहुँच गये होंगे। उन्हें हर हालतमे रविवारको वापस लौटाना है।

सैडिलोकी बात मैं समझता हूँ।

सप्रेम,

बापू

[पुनश्च]

कल मैं सारे रास्त पैदल ही चला। दृश्यावली अत्यन्त सुन्दर थी।

मूल अग्नेजी (सी० डब्ल्यू० ६३३२) से, सौजन्य मीराबहन। जी० एन० ९७९८ से भी।

१ मुन्नालाल जी० शाह।

४३५. पत्र • एन० आर० मलकानीको

७ मई, १९३६

प्रिय मलकानी,

मैं तुम्हारी इस बातसे पूरी तरह सहमत हूँ कि अगर रुक्मिणीकी पसन्द या नापसन्दकी वजहसे लोगोको बस्तीसे बाहर निकालना पडे तो अमतुस्सलामके अलावा ओर बहुत-से लोगोको भी बस्ती छोडनी पडेगी। मैंने बम्पसे भी यह बात कही हे। उन्होने तो तुम्हारी और स्वय अमतुस्सलामकी शान्ति^{के} लिए यह सुझाव दिया है कि अमतुस्सलाम बस्ती छोड दे। लेकिन मुझे मालूम है कि तुम ऐसी शान्ति नहीं चाहते। रुक्मिणीकी हर बातको सहन करना, लेकिन उसकी बात न मानना तुम्हारी जबर्दस्त कसौटी है। यदि अमतुस्सलामको अपनी सेहतके लिए बस्ती छोडनी पडे तो छोड देनी चाहिए। अब मेरे पास डॉ० अन्सारीका तार आया है कि उन्होने अमतुस्सलामको रोक लिया है। अब मैं उनके उस पत्रकी राह देख रहा हूँ जिसे लिखनेका उन्होने वायदा किया हे।

मेरी सहानुभूति पूरी तरह तुम्हारे साथ है।

इसके साथ अमतुस्सलाम और रुक्मिणीके लिए पत्र भी है। यदि तुम्हे पसन्द न आये तो तुम रुक्मिणीको पत्र मत देना।

सप्रेम,

बापू

अग्रेजीकी फोटो-नकल (जी० एन० ९२१) से।

४३६. पत्र : रुक्मिणी मलकानीको

७ मई, १९३६

चि० रुक्मिणी,

क्या कर रही है? अमतुल सलाम जैसी भली लडकीने तुमारा क्या बिगाडा है। मलकानी जैसे पतिको सताना तुमारे लिये अच्छा नहीं है। तुमने मुझे क्या वचन दीया है? शात हो जाओ। मलकानीके काममे मदद करो, सबके साथ प्रेमसे रहो।

बापुके आशीर्वाद

पत्रकी फोटो-नकल (जी० एन० ९२०) से।

४०५

४३७ पत्र : अमनुस्सलामको

७ मई, १९३६

प्यारी बेटी अमनुस्सलाम,

तुमको खत नहीं लिखे गये, क्योंकि तुम्हारे आनेकी इन्तजारीमें रहा। जब डाक्टर साहब कहते हैं (कि) तुम्हारे पहाड पर जानेकी जरूरत ही नहीं है, तो खाम्बा क्यों जाना? भले वही रहो। अब समझा कि ठक्करबापा ककास (झगडा) मिटानेके लिए ही कहते थे कि तुम्हारा कुछ काम नहीं। मलकानी तो साफ-साफ कहते हैं कि उनको तुम्हारी दरकार है। इसलिए अब तो तुम्हारे हरिजन-वासमें ही रहना है। ढाके^१ जानेकी कोई जरूरत इस वक्त नहीं है, आगे जो-कुछ हो, पटियाला जा कर क्या किया? अब तो हरिजन लडकीका सवाल उठता नहीं है। के कहनेका तो डर नहीं। वह तो दिल चाहे वैया बोले। दीवानी है। मैंने उसको प्वा तो है। मैं बापाको लिख रहा हूँ। मेरे साथ कान्ति और कनु है। महादेव और ^१ पुना होकर आयेंगे। कुमारप्पा बादमें आयेंगे।^२

बापूकी दुआ

बापूके पत्र - ८ बीबी अमनुस्सलामके नाम, पृ० ७०-१

४३८ पत्र : घनश्यामदास बिडलाको

७ मई, १९३६

भाई घनश्यामदास,

महादेव पुना गया है। चंद्रशंकर^१ बीमार है। पुनासे बेंगलोर मिलेगा। मैं कल यहांसे बगलोर जाता हू। नदीदुग पर आधा महीना रहूंगा। उसके बाद बैंगलूरमें वल्लभभाईके लिये चहा जाता हू।

१ दिल्लीके समीप एक हरिजन गाँव।

२ और ३ साधन सूत्रमें नाम नहीं दिये गये हैं।

४ मूल पत्र उर्दू लिपिमें था जिसे पुस्तकमें देवनागरीमें छापा गया है।

५ चंद्रशंकर प्राणशंकर शुक्ल, हरिजनबन्धु के सम्पादक।

परमेश्वरी^१ के बारेमें पारनेरकर^२का अभिप्राय तो लिया, और भी लूगा। परमेश्वरीको गो-सेवा सघके दम हज़ार दिवानेमें देर हो रही है। तीन सालमें विरुद्ध मत दिया हे इसलिये मभा बुलानी होगी। यह तो जुन माममें ही हो सकती हे। अब पारनेरकरका विरुद्ध मत आया है। इसलिये ओर भी मुश्किल आवेगी। पारनेरकर अनुभवी तो हे, साबरमतीमें बरसो तक काम किया है। आजकल बुलियामें गो-सेवा सघकी तरफसे काम कर रहा हूँ।^३

दिनकर^४ मुझे मिल गया। उमें मैंने कहा है हारना नहीं चाहीये। तुमको सतोष देना ही चाहीये। तुमारी मच्चवाईके बारेमें अथवा तुमारी मेहनतके बारेमें कुछ शक नहीं हे। लेकिन तुमारी कायदक्षताके बारेमें घनश्यामदासजीको अवश्य सदेह पैदा हुआ हे। ऐसा मैंने उमको कह दिया है। तुमको वह मिल जायेगा। उचित किया जाय।

मुझको सेगाव अच्छा लगा है।

आवश्यकता पैदा होनेपर बगलूर आ जाना — वहाका जलवायु तो अच्छा ही है।

बापुके आशीर्वाद

सी० डब्ल्यू० ९०१९ से, सौजन्य घनश्यामदास बिडला

४३९. भाषण : अखिल भारतीय ग्रामोद्योग सघमें^५

७ मई, १९३६

मैं यह समझता था कि जो लोग अखिल भारतीय ग्रामोद्योग सघके सदस्य हैं वे इसके नियमोंसे भी अवश्य परिचित होंगे। इसका एक नियम यह है कि इस सघकी सालमें एक बार आम बैठक हुआ करेगी, चाहे उसकी जरूरत हो अथवा न हो। और यदि सदस्योंको यह नियम ज्ञात है तो निस्सन्देह प्रत्येक सदस्यका यह कर्तव्य हो जाता है कि जब तक ऐसा ही कोई कार्य न आ पड़े जिसे टाला न जा सके, वह सभामें अवश्य शामिल हो। मुझे यह बात समझमें नहीं आती कि जो लोग अनुपस्थित हैं उनमें से किसीने भी पत्र लिखकर सभामें अनुपस्थित रहनेका कारण सूचित नहीं किया है। किसी भी सदस्यका यह समझना कि एक अकेले^६उसके अनुपस्थित रहनेका कोरम पर कोई प्रभाव नहीं पड़ सकता, एकदम गलत है।

१ दिल्लीमें घनश्यामदास बिडलाकी गोशालामें एक विशेषज्ञ।

२ यशवत महर्षि पारनेरकर।

३ यहाँ 'है' होना चाहिए।

४ दिनकरराय पण्ड्या।

५ इस सघकी प्रथम वार्षिक आम बैठक दिनमें ३ बजे होनेवाली थी, लेकिन कोरम पूरा न होनेकी वजहसे स्थगित कर दी गई। बादमें यह सभा रातको ८ बजे हुई।

हमारा उद्देश्य है कि हम अपने साठे सात लाख गाँवों में से हर गाँव में कम से-कम एक सदस्य बनाये। लेकिन हमारी वास्तविक सदस्य-संख्या ५१७ है। जोर उममें से भी अधिकांश सदस्य इस मंभामे उपस्थित नहीं हैं। यह शोचनीय है, लेकिन इसमें मुझे निराशा नहीं होती। जो लोग यहाँ उपस्थित हैं उन्हें अनुपरिचित लोगोंके पास कम-से-कम यह सन्देश ले जाना चाहिए कि सघक मन्त्रीको अपने न आनेके कारणके सम्बन्धमें सूचित करना उनका कर्तव्य था। उन्होंने सभामें न आनेका कारण तक नहीं बताया है, इससे पता चलता है कि वे लोग आलसी हैं, और जिसमें आलस्य हो, ऐसा व्यक्ति हमारे-जैसे सघका सदस्य होनेके नाकाबिल है।^१

महात्मा गांधीने कहा कि कार्यकर्ताओंका फर्ज गाँववालोंकी सेवा करना है। यदि उन्हें ऐसा लगे कि स्थानीय अधिकारियोंकी वजहसे सेवा करनेके लिए अमुक स्थानका वातावरण उनके अनुकूल नहीं है और वैसे स्थितिमें यदि वे अपना कार्यक्षेत्र बदल देते हैं तो उससे कुछ नुकसान नहीं होगा। यदि बाहरी शक्तियोंके कारण उनके लिए किन्हीं स्थानों पर काम करना कठिन हो जाता है तो हमारा देश इतना बड़ा है कि वे किसी और स्थान पर जाकर अपना काम कर सकते हैं। और यदि आन्तरिक शक्तियोंके कारण उन्हें कार्य करनेमें विकर्तें पेश आती हो तो यह उनका कर्तव्य है कि उन कठिनाइयों पर विजय पायें।

कुछ सदस्य बाहरी कठिनाइयोंकी चर्चा करते हैं। मेरा खयाल है कि उनमें से अधिकांश कठिनाइयाँ काल्पनिक हैं। वहाँ हम कितना-कुछ कर पायें हैं जहाँ बाहरी कठिनाइयाँ नहीं हैं? सिद्धी और सेगाँवका ही उदाहरण ले जहाँ गजानन और मीराबहन इतने उत्साह और लगनपूर्वक ग्रामीणताकी भावनाको लेकर काम कर रहे हैं कि हममें से प्रत्येक व्यक्ति उनसे स्पर्धा कर सकता है। लेकिन उन्हें भी कितनी उपलब्धि हुई है जो हम दिखा सके? उसका कारण हमारी जनताकी — मालिकोंकी — जडता है, आलस्य है। हम चाहते हैं कि वे लोग कुछ करे, यथा अपने वातावरणको स्वच्छ बनायें, पौष्टिक भोजन खायें और अपने कामके घटोको नियमित करे ताकि उनकी आयमें इजाफा हो। लेकिन उन्हें इन सब चीजोंमें विश्वास ही नहीं है। उन्होंने अपनी स्थितिको सुधारनेकी आशा ही छोड़ दी है।

हमें तीन तरहकी बुराईस लडना है जो हमारे गाँवोंको बडी मजबूतीके साथ जकड़े हुए हैं (१) सामूहिक स्वच्छताका अभाव, (२) दोपयुक्त आहार, (३) जडता।

सेगाँवमें, जहाँ मीराबहन काम कर रही हैं, बाहरी परिस्थितियाँ किसी भी स्थानकी अपेक्षा अधिक अनुकूल हैं। वहाँके जमींदार हैं जमनालालजी और बाबासाहब देशमुख। वे लोग कोई बाधा उपस्थित नहीं करते, बल्कि वे तो मीराबहनकी मदद करते हैं। और फिर भी क्या आप यह समझते हैं कि वहाँके लोग मीराबहनके साथ काफी सहयोग करते हैं? वे लोग जानबूझकर बाधाएँ रखी करते हो, सो बात नहीं

१ इसे महादेव देसाईके 'वीकली लेटर' में से लिया गया है। इसके बादका अनुच्छेद बाँम्बे क्रान्तिकर से लिया गया है।

है। उन्हें अपने कल्याणमें कोई दिलचस्पी नहीं है। वे सफाईके आधुनिक तरीकोके कायल नहीं हैं। वे अपने खेतोको खोदने अथवा ऐसा काम करनेके अलावा जिसके कि वे आदी हैं, अन्य कोई कार्य नहीं करना चाहते। ये कठिनाइयाँ वास्तविक और गम्भीर हैं। लेकिन इनसे हमें विचलित नहीं होना चाहिए। हमारी अपने व्ययमें अटल आस्था होनी चाहिए। हमें लोगोके साथ धीरजसे काम लेना होगा। गाँवोंमें काम करनेके मामलेमें हम लोग खुद अनाडी हैं और हमें चिरकालिक रोगसे निपटना है। अगर हमारे अन्दर अव्यवसाय और वैर्य है तो हम अनेक कठिनाइयो पर निजय पा सकते हैं। हम लोग तो नसोंकी तरह हैं जो अपने उन मरीजोको छोडकर नहीं जा सकती जिन्हे असाध्य रोगसे पीडित बताया जाता है।

इसका एकमात्र तरीका यही है कि हम उनके बीचमें जाकर रहे और उनके सरक्षकोके रूपमें नहीं बल्कि उनके भगियो, नसों और सेवकोके रूपमें काम करें तथा अपने समस्त पूर्वग्रहों और पक्षपातोको भूल जायें। आइए, हम एक पलके गिए स्वराज्यको भी भूल जायें और निश्चय ही उन "दौलतभन्दो" को भी भूल जायें जिनकी उपस्थिति हमें कदम-कदम पर दुखी करती है। वे तो अपनी जगह हैं ही। इन बड़ी-बड़ी समस्याओको हल करनेके लिए तो बहुत-से लोग लगे हुए हैं। हमें चाहिए कि हम गाँवके (अपेक्षाकृत) मामूली लगनेवाले कामको हाथमें ले जो इस समय तो जरूरी है ही और उस समय भी जरूरी रहेगा जब हम अपने न्येयको प्राप्त कर लेंगे। बेशक, यदि हम गाँवमें काम करनेके अपने उद्देश्यमें सफल हो जाते हैं तो हमारी यह सफलता ही हमें हमारी मजिलके निकट ले जायेगी।^१

गांधीजीने कहा कि मैं आशा करता हूँ कि सेगाँव सतत प्रयत्नोका एक आदर्श उदाहरण बन जायेगा और अन्य स्थानो पर भी कार्यकर्ता उसी उत्साह और शक्तिसे काम करेगे। इस क्षेत्रमें जो सफलता प्राप्त की गई है उसके बारेमें किसी नतीजे पर पहुँचना अभी मुश्किल है। लेकिन मैं आशा करता हूँ कि सघने आपके सम्मुख जो त्रिसूत्री कार्यक्रम रखा है आप उसके प्रभावोको अच्छी तरह समझनेका प्रयत्न करेंगे। इस कार्यक्रममें सबसे पहले सफाईकी दशाओंमें सुधार करना है, गन्दगीको दूर करना है तथा गाँववालोकी उन आदतोको छुडाना है जिनसे गन्दगी फैलती है। तात्पर्य यह कि हमें खुद अपने उदाहरण तथा सतत प्रयत्नोके द्वारा गाँववालोको शिक्षित करना है।

कार्यक्रमके दूसरे भागमें लोगोकी भोजन-सम्बन्धी आदतोमें आमूल परिवर्तन करनेकी बात कही गई है जिससे कि देहातोके लोग देहातोमें सामान्यतः उपलब्ध होनेवाले खाद्य-पदार्थोंसे अधिक ताकत प्राप्त कर सकें। इसके लिए यह जरूरी है कि पुराने जमानेकी तरह ही खाद्य-पदार्थोका सरक्षण गाँवोंमें किया जाये, और शुद्ध खाद्य-पदार्थोको शहरोमें न भेजा जाये बल्कि वे गाँववालोको ही उपलब्ध होने चाहिए।

१ इसके बादका अंश गाँवमें क्रानिकल से लिखा गया है।

कार्यक्रमका अन्तिम भाग यह है कि किसानोंको खाली समयका सदुपयोग करना सिखाया जाये। मृत और मृतप्राय उद्योगोंको पुनरुज्जीवित किया जाये और समस्त वगैरे लोगोंको सिखाया जाये कि वे अपने खाली समयका सदुपयोग कैसे करें।

महात्मा गांधीने कहा, मैं स्वीकार करता हूँ कि ये सब कार्य फठिन हैं और मेरे जो मित्र यह कहते हैं कि मैंने अपने जीवनकी सामान्य-वेलामें चरखा-आन्दोलनके प्रसार अथवा अस्पृश्यता निवारणकी अपेक्षा अपने सिंग पर कहीं अधिक बड़ी जिम्मेदारी ले ली है, वे गलत नहीं कहते। ये दोनों कार्य महत्त्वपूर्ण होते हुए भी गांधीके पुनर्निर्माणके विशाल कार्यके अग भाग हैं।

[अग्नेजीमे]

हरिजन, १६-५-१९३६, और बॉम्बे क्रॉनिमल, ११-५-१९३६

४४०. पत्र : मीराबहनको

८ मई, १९३६

चि० मीरा,

तुम्हारा मधुर पत्र मिला। मैं ६ बजे शामके बाद ग्रैंड ट्रक एक्सप्रेससे रवाना होऊँगा। गाँवमें होकर जाने वाली सड़कके बारेमें मेरी [जमनालाल बजाजसे] लम्बी बात हुई थी। वे इस पर विचार कर रहे हैं। तुम पूरी तरह तन्दुरुस्त और प्रसन्न-चित्त रहो। मेरी कुटिया अधूरी रह जाये तो भी बूतेसे ज्यादा मेहनत न करो। झुंझलाना भी नहीं।

आशा है फर्श कूटनेके औजार तुम्हें मिल गये होंगे।

सप्रेम,

बापू

मूल अग्नेजी (सी० डब्ल्यू० ६३३३) से, सोजन्य मीराबहन। जी० एन० ९७९९ मे भी।

१ बापूस लेटर्स टु मीरा नामक अपनी पुस्तकमें मीराबहनन लिखा है “कुटिया और गोशाला के मकानों का काम पूरे जोर के साथ हो रहा था। सिर्फ छ सप्ताह में कुटिया, गोशाला, सड़क और पहाड़ी पर मेरी झोपड़ी पूरी होनी थी। बलवन्तसिंह, मुन्नालालभाई और मैं खुद सुबह से रात तक पूरी तेजी से काम करते थे। इतने पर भी हमारा सारा काम पूरा होने से पहले ही बरसात शुरू हो गई। परन्तु बापू जब १६ जून को मूसलाधार मेह में वहाँ रहने के लिए आ पहुँचे, तब तक घर रहने लायक बन गया था।”

४४१. पत्र · पाडुरग ना० राजभोजको

८ मई, १९३६

भाई राजभोज,

चपल इत्यादि बनानेका धदाको बडाना मै आवश्यक मानता हूँ। मेरी आशा है कि इस काममा निपुण हो जाओगे। बगैर निपुणताके सतोष नही मानना।

मो० क० गाधी

पत्रकी फोटो-नकल (जी० एन० ७९५) से।

४४२ भाषण : ग्राम-कार्यकर्ता प्रशिक्षणालयमें

वर्धा

८ मई, १९३६

मै स्वीकार करता हूँ कि प्रशिक्षणालय खोलनेके बारेमे मै सशक था।^१ मुझे लगा कि विद्यार्थियोंको क्या हम कुछ भी सच्ची सहायता इसके द्वारा दे सकेगे? इसके लिए हमारे पास साधन या ग्रामसेवाका इतना अनुभव भी है? यह भी मुझे शका थी कि जिस प्रकारके ग्रामसेवाकोकी जरूरत है वैसे ओर उतनी बडी सख्यामे विद्यार्थी आयेगे भी? पर मुझे खुशी है कि मेरी ये सारी शकाएँ सच्ची नही निकली। ओर तीन महीनेके इस थोडे-से-समयमे हमे आशातीत सफलता मिली है।

पर आज मुझे कहना तो आपके भावी कार्य और जीवनके आदर्शके विषयमे है।

जिस अर्थमे आज अंग्रेजीका “कैरियर” शब्द प्रयुक्त होता है वैसे “कैरियर” बनाने आप यहाँ नही आये है। आज तो मनुष्यकी कीमत पैसेसे आँकते है और उसकी शिक्षा बाजारकी बिक्रीकी चीज बन गई है। मनमे यह पैमाना लेकर अगर आप लोग यहाँ आये है तब तो यह समझ लो कि आपके नसीबमे निराशा ही लिखी है। आप यहाँसे शिक्षा प्राप्त करके निकलेगे तो शुरूमें जो दस रुपये माहवार पारिश्रमिक आपको मिलेगा, अत तक वही मिलता रहेगा। किसी बडी फर्मके मैनेजर या बडे अफसरको जो तनख्वाह मिलती है उसके साथ इसका मुकाबला न करना।^२

१ यह प्रशिक्षणालय अ० भा० ग्रामोद्योग सभ द्वारा जनवरीमें खोला गया था और इसमें ३७ विद्यार्थी थे।

२ यहाँ बरु का अश महादेव देसाईके ‘वीकली लेटर’से लिखा गया है और इसक बादक तीन अनुच्छेद डॉम्बे क्रॉनिकल से लिये गये है।

आपका अपने अन्दर विनम्रताकी मष्ची भावना पैदा करनी है और ग्रामीण समाजके जीवनमें आपको जो भूमिका निभानी है, उसे अच्छी तरह समझ लेना चाहिए।

आपकी महत्वाकांक्षा यह होनी चाहिए कि गाँववालोंकी और ज्यादा लगनमें सेवा करे। ज्यादा बड़ी तनखाह पानेका विचार आपके मनमें नहीं होना चाहिए। आप लोग जो वेतन पायेंगे, भारतीय नागरिक सेवाके सदस्य उससे सौ गुना ज्यादा वेतन पाते हैं। लेकिन आप लोग उनके मुकाबले भारतके कम मूल्यवान सेवक नहीं होंगे।

आज आपके भाग्यका निर्धारण जिस आर्थिक व्यवस्थाके अन्तर्गत होता है वह बड़ी अस्तव्यस्त है क्योंकि इसमें ऐसे लोग भी हैं जिनका वेतन किसी भारतीयकी औसत आमदनीसे करीब एक हजारमें दो हजार गुना तक ज्यादा है।

हमें तो ये चालू पैमाने (स्टैंडर्ड) ही बदल देने हैं। हम आपको ऐसे किराी "कैरियर" का वचन नहीं देते। बल्कि सच्ची बात तो यह है कि हम तरफकी अगर आपकी महत्वाकांक्षा हो तो हम उससे आपको बचा लेना चाहते हैं। आशा हम यह रखते हैं कि आपका भोजन-खर्च ६ रुपये मासिकके भीतर हो। एक आई० सी० एस० का पाना-पत्र शायद ६० रुपये मासिक आयेगा। पर इसका यह मतलब नहीं कि वह किसी तरह आपसे शारीरिक शक्ति, बुद्धि या नैतिकतामें बड़ा होगा। यह राजमी भोग भोगते हुए भी, सम्भव है, वह शारीरिक शक्ति, बुद्धि या नैतिकतामें आपसे कम ही हो। मैं मानता हूँ कि आप अपनी शक्तिको रुपये-पैसेके गजसे नापनेके लिए इस शिक्षणशालामें नहीं आये हैं, नगण्य-सा निर्वाह-खर्च लेकर देशको अपनी सेवा देनेमें ही आप आनन्द अनुभव करते हैं। गेयर बाजारमें एक मनुष्य भले हजारों रुपये कमाता हो, पर वह हमारे इस कामके लिए बिल्कुल निकम्मा साबित हो सकता है। वह मनुष्य हमारी सीधी-सादी परिस्थितिवाली जगहमें आ जाये तो वह दुखी ही होगा, जिस तरह कि हम उसकी परिस्थितिवाली जगहमें पहुँच जायें, तो दुखी होंगे। देशके लिए हमें आदर्श मजदूरोकी जरूरत है। वे इस बातकी चिन्तामें न पड़ें कि उन्हें खाने-पहननेको क्या मिलेगा या गाँवोंके लोग उन्हें क्या-क्या सुख-सुविधाएँ देंगे। अपनी आवश्यकताओंको वे श्रद्धापूर्वक ईश्वर पर छोड़ दे, और इसमें उन्हें जो भी कठिनाइयाँ या दुख सहने पड़ें उनमें भी वे सुख मानें। ७ लाख गाँवोंका जिस देशमें विचार करना है वहाँ यह सब अनिवार्य है। हमें ऐसे वेतनभोगी सेवक नहीं पुसा सकते, जिनकी नजर हमेशा वेतन-वृद्धि, प्रोविडेंट फण्ड या पेंशन पर रहती है। हमारे लिए तो ग्रामवासियोंकी निष्ठात्मय सेवामें ही सन्तोष है।

आपमें से कुछ लोगोंके मनमें यह प्रश्न उठ रहा होगा कि गाँवोंके लोगोंके लिए भी यही पैमाना है क्या? निश्चय ही नहीं। यह तो हम सेवकोंके लिए है, हमारे स्वामी जो ग्रामवासी हैं उनके लिए नहीं। इतने बरसोंसे हम उनके ऊपर भार-रूप बने हुए हैं। उनकी स्थिति कुछ सुधरे, इसलिए अब हम अपनी इच्छासे गरीबी स्वीकारना चाहते हैं। हमें करना यह है कि आज जो वे कमाते हैं उसमें वे हमारे प्रयत्नसे कुछ वृद्धि कर सकें। ग्रामोद्योग सघका यही उद्देश्य है। जैसे सेवकोंका मैंने

वगन किया हे उनकी सख्या सघमें अगर बढती न गई तो यह उद्देश्य सफल नहीं हो सकेगा। आप सब इस प्रकारके ग्रामसेवक बने।^१

अन्तमें गांधीजीने आशा व्यक्त की कि यह सस्था भारतके विभिन्न भागोकी ग्रामीण जनताके बीच एकताकी कडी बनेगी।

[अग्रजीसे]

हरिजन, २३-५-१९३६, और बॉम्बे क्रॉनिकल, ११-५-१९३६

४४३. हिन्दी या हिन्दुस्तानी - १

इस अकमे दूसरी जगह पाठक एक आदरणीय मित्रका लिखा हुआ एक बहुत रांचक पत्र पढेगे।^१ यह पत्र नागपुरमे जमा हुए उन प्रतिनिधियोके सामने पढा गया था, जिन्होंने वहा भारतीय साहित्य-परिषद् कायम की हे। इसी तरहका एक खत एक मुसलमान मित्रने भेजा है, और उसके साथ इसी विषय पर लिखा गया पिछली २७ अप्रैलके 'बॉम्बे क्रॉनिकल' का अग्रलेख^२ भी भेजा है। ये पत्र और लेख मुस्तलिफ प्रान्तोके लिए एक सामान्य भाषाके बारेमे मेरे विचारोसे मिलते-जुलते विचार ही प्रकट करते है। फिर भी मुझे डर है कि इस बारेमे मैने जो समझोता किया है, उसकी शायद कुछ मर्यादाएँ है। इसलिए उन्हे सबके सामने रख देना जरूरी हे। अगर उन्हे मर्यादाएँ मान भी लिया जाये, तो उनके पीछे उसी उद्देश्यको पूरा करनेका इरादा है जो मेरे मित्रोके सामने है।

शुरूमे ही मै उस शकाको दूर कर देना चाहता हूँ, जो कुछ मुसलमानोमे पैदा हो गई है। सारा वातावरण सन्देहसे भरा हुआ है, हर किसीके कामो और बातोको सन्देहकी निगाहसे देखा जाता है। जो लोग पूरी साम्प्रदायिक एकता चाहते है, और सन्देहका कोई मौका अपनी तरफसे पैदा नहीं होने देना चाहते, उनके लिए मेरी रायमे सबसे अच्छा रास्ता यह है कि वे क्षणिक जोशसे बचे रहकर ईमानदारीसे काम करते रहे। परिषद्के जैसे कामोमे तो जोशका कोई मौका ही पैदा नहीं होता। परिषद्का मकसद हिन्दुस्तानकी तमाम भाषाओमे से अच्छी-से-अच्छी चीजोका सग्रह करके उनको देशके अधिक-से-अधिक लोगोके लिए उस भाषाके जरिये सुलभ बनाना है, जिसे अधिक-से-अधिक देशवासी समझ सकते है। निस्सन्देह उर्दू अनेक भाषाओमे से एक है और उसमे हीरो और जवाहरोके ऐमे रजजाने भरे हुए है जो सारे देशवासियोकी आम जायदाद होने चाहिए। जो हिन्दुस्तानी मुसलमानोके दिलको या भारतीय दृष्टिसे की गई इस्लामकी व्याख्याको जानना चाहता है, वह उर्दूकी उपेक्षा नहीं कर सकता। अगर यह परिषद् मौजूदा उर्दू-साहित्यके खजानेका

१ इसके बाद का अंश बॉम्बे क्रॉनिकल से लिया गया है।

२ देखिय परिशिष्ट २, और पृ० ३९१ भी।

३ देखिय परिशिष्ट ३।

ताला खोलकर उसे सर्वमुलभ नहीं बना सकेगी, तो वह अपने पर्ज जोर मकसदको पूरा नहीं कर सकगी।

पत्र भेजनेवाले मियने एक भूल की है, जिसे मैं दूर कर देना चाहता हूँ। उनके सामने टण्डनजीके भाषणका पूरा पाठ नहीं था, जो उन्होंने बनारसमें नहीं, इलाहाबादमें दिया था, नहीं ता व यह समझनेकी भारी भूल न करते कि टण्डनजीने २२ करोड हिन्दी बालनवालाकी जो बात कही थी, वह उनके बारेमें कही थी जो आजकल बनावटी हिन्दी लिखते ह। उन्होंने यह साफ तौर पर कह दिया था कि उनका मतलब विन्ध्याचलके उत्तरमें रहनेवाले उन लोगों था, जिनमें ७ कराड मुसलमान भी शामिल हैं, जो उन भाषाको बोलते और समझते हैं, जिनका जन्म ब्रजभाषामें हुआ ह और जिसका व्याकरणी ढाँचा उसीसे लिया गया है। उसका हिन्दी नाम भी अपना असली नहीं है। इस भाषाको यह नाम उन मुसलमान लेखकोका दिया हुआ है जो उत्तरमें रहनेवाले लोगोंके लिए उसमें लिखते थे, और जो उस भाषा जैसी ही थी जो उनके हिन्दू भाई लिखते थे। उसके बाद इसकी दो शाखाएँ हो गई—देवनागरी में लिखी जानेवाली उत्तरके हिन्दुओका भाषाको 'हिन्दी' और फारसी या अरबी लिपिमें लिखी जानेवाला मुसलमानोंकी भाषाका 'उर्दू' कहा जाने लगा। यह सच नहीं है कि सारे देशके मुसलमानोंकी आम जवान उर्दू है। मुझे मालूम है कि अली-भाइयोके ओर मेरे लिए मलाबारके मोपलोके साथ उर्दूमें बात करना कठिन हो गया था। हमें एक मलयाली दुभाषिया साथमें लेना पडा था। पूर्वी बंगालके मुसलमानोंके बीचमें जानेपर भी हमें वैसी ही मुसीबतका सामना करना पडा था। टण्डनजी और राजेन्द्रबाबूके 'हिन्दी' शब्दका प्रयोग करनेका ठीक वही मतलब था, जो मेरे इन मित्रका है। 'हिन्दुस्तानी' शब्दका प्रयोग करनेमें उनका मतलब कुछ ज्यादा साफ न हो पाता।

उन लेखकोके बारेमें मेरे दोस्तकी शिकायत बिल्कुल सही है, जो ऐसी 'हिन्दी' लिखते हैं, जिसको उत्तर भारतके भी बहुत ही कम लोग समझ सकते हैं। जॉन्सनकी भाषाकी तरह यह प्रयत्न भी जरूर नाकाम होनेवाला है।

वत भेजनेवाले सज्जन पूछ सकते हैं कि 'हिन्दी या हिन्दुस्तानी'का हठ छोड़ कर सीधा-सादा 'हिन्दुरतानी' क्यों नहीं काममें लाया जाता? मेरे पास एक लिए सीधी-सादी एक ही दलील है। वह यह है कि मेरे सरीखे नये व्यक्तिके लिए २५ बरसकी पुरानी सस्थाको अपना नाम बदलनेके लिए कहना गुस्ताखी होगी, ग्रासकर तब जब कि उसका नाम बदलने जैसी कोई जरूरत भी साबित नहीं की गई है। नई परिषद् पुरानी सस्थाकी ही उपज है, और वह उत्तर भारतमें रहनेवाले और एक ही मादरी जवान बोलनेवाले हिन्दू-मुसलमान दोनोंकी जरूरियात पूरी करना चाहती है। उसके लिए भाषाके नामका रतना महत्त्व नहीं है, भले ही उसको 'हिन्दी' कहा जाये या 'हिन्दुस्तानी'। मुझे दोनों ही शब्दोंसे एक-सा सन्तोष है।

१ श्री पुरुषोत्तमदास टण्डन द्वारा ५ अप्रैल, १९३६ को इलाहाबादमें हिन्दी साहित्य सम्मेलनमें दिया गया भाषण।

२ हिन्दी साहित्य सम्मेलन।

‘हिन्दी’ शब्दका प्रयोग करनेवालोसे मुझे कुछ झगडा नही हे, बशर्ते कि उनकी भाषा भी वही हो जो मेरी हे।

‘अखिल भारतीय’, इन शब्दोके प्रयोग पर किये गये एतराजनों में नही समझ सका हूँ। सारे देशके हिन्दू इसको निश्चय ही समझते हैं। और मैं यह कहनेका साहस भी कर सकता हूँ कि उत्तरमे रहनेवाले ज्यादातर मुसलमान भी इस समझ लेगे। अभी हमारे जमानेकी भारतकी सभ्यता साँचेमे ढल ही रही हे। हममे से बहुतेरे इस यत्नमे लगे हुए हैं कि उन सब सभ्यताओका एक मिला-जुला रूप तैयार किया जाये, जो इस समय आपसमे टकरा रही है। अलग रहनेकी कोशिश करनेवाली कोई भी सभ्यता जिन्दा नही रह सकती। इस समय भारतमे ऐसी कोई तहजीब बाकी नही बची हे जिसे बिलकुल शुद्ध आय सभ्यता कहा जा सके। आर्य लोग यहाके आदिम निवासी थे, या विदेशी आक्रमणकारी थे, इम बहससे मुझे कोई खास मतलब नही। मेरा मतलब इतना ही बतानेका हे कि मेरे बहुत पुराने पुरखे पूरी आजादीके साथ एक-दूसरेसे घुलते-मिलते थे, ओर हम वतमान पीढीकी उनकी सन्तान उसी मिलावटके फल ह। यह तो भविष्य ही बता सकेगा कि इस परिपक्वो जन्म देकर हम अपने देश या छोटी-सी दुनियाकी कुछ भलाई कर रहे हैं या सिर्फ उसके लिए भार बन रहे हे। लेकिन मुझको तो इतना सन्तोष हे कि नई परिपक्व आर हिन्दी साहित्य सम्मेलन, दोनो ही भारतकी सब भाषाओकी तमाम अच्छाईको एक साथ मिलानेका सुन्दर काम कर सकते हैं। अगर वे उसे नही करेगे, तो नष्ट हो जायेगे। पर मिलानेका यह मतलब हरगिज नही हे कि हम उसको हर ऐसी चीजसे बिलकुल अलग ही कर दे, जिसमे से आर्यपन, अरबीपन या अग्नेजीपनकी अधिक गन्ध आती हे।

इस बहसको मैं इस हफते ज्यादा बढाना नही चाहता। कुछ ओर भी विचारने लायक जरूरी बातें हैं। आशा है कि मैं अगले सप्ताह उन पर विचार कर सकूंगा।^१

[अग्नेजीसे]

हरिजन, ९-५-१९३६

४४४. पत्र : अमृत कौरको

९ मई, १९३६

प्रिय भावी दासी,

मैं यह पत्र ट्रेन परसे लिख रहा हूँ जो मद्रासके निरुद पहुँचती जा रही है। वर्धामे हम जिस ट्रेनमे थे उममे भीड़ बहुत थी जिसके कारण हम तीन दशोमे बँटे हुए थे। रात दस बजेके करीब हमे आरामसे सोनेकी जगह मिल गई। ताश। तुम हमारे साथ होती। तुम्हे यात्रामे मजा आता, अलबत्ता गर्मी जरूर थी। रास्तेमे मैं हरिजन-कायके लिए अबतक १८६ रु० इकट्ठे कर चुका हूँ। मद्रास पहुचनेसे पहले मैं इन्हे २०० रुपया करनेकी आशा रखता हूँ।

१ देखिए “हिंदी या हिंदुस्तानी-२”, १६-५ १९३६।

जब तुम अकारण बागी होनेके बजाय इच्छुक दासी बन जाओगी तब मैं भी जालिम नहीं रहूँगा। अभी तो तुम एक काल्पनिक जालिमके प्रति एक कटिपत बागी हो। तुम्हारी मूर्खता तुम्ह इतनी स्पष्ट बातको भी देखने देगी या नहीं, यह एक अलग सवाल है। मैं प्रतीक्षा करूँगा और देखूँगा।

आशा है तुमने जो-जो चीजे चाही थीं, पारसलमे उसमे से काफी-कुछ होगी। एला के पासमे जो बडा पारसल आनेवाला था उसका क्या हुआ? मैं यह नहीं समझ सका कि तुम्हें जाली क्यों नहीं मिली। मैं इस बारेमे पूछताछ करूँगा।

कु[मारप्पा] और शान्ता^१ एक-दो दिनमे मेरे पीछे-पीछे आ जायेंगे। मैंने कु[मारप्पा] से बम्बईमे एक-दो दिन ओर ठहरनेके लिए कहा है जिससे उसकी पूरी जाँच हो सके।

आशा है कि सन्तति-निग्रह पर वाद-विवादके मामलेमे तुम अपने विरोधियोंके टक्करकी साबित हुई थी। अहिंसा कोई आसान काम नहीं है। यह विश्वकी सबसे सूक्ष्म शक्ति है। इसको पकड पाना आसान नहीं है और मनुष्य बोखेमें पड जाता है। लेकिन यह मुझे मालूम है कि अहिंसाके मामलेमे तक-वितर्कमे तुम भले ही हार सकते हो, लेकिन तुम उस विश्वाससे नहीं डिगोगी जो तुम्हारे अन्दर विवेक-बुद्धिका समर्थन मिलनेसे पहले ही आ गया था। क्या ऐसी बात नहीं है?

मरा पता है नन्दी हिल, मैसूर राज्य या फिर सिर्फ बगलोर सिटी।
सप्रेम,

बापू

मूल अंग्रेजी (सी० डब्ल्यू० ३७२७) से, सौजन्य अमृत कौर। जी० एन० ६८८३ से भी।

४४५. पत्र • रामेश्वरी नेहरूको

ट्रेनमें

९ मई, १९३६

प्रिय भगिनी,

त्रिवेन्द्रम गई वह बहुत अच्छा हुआ। कायका महत्व देखकर ही मैंने इतने दूर जानेकी तकलीफ दी। मेरा विश्वास है कि तुमारे जानेसे बहुत लाभ हुआ है।

यह खत मैं ट्रेनमें लिख रहा हू। महादेवको पुना भेजना पडा। चंद्रशंकर जो हरिजनका काम देखता है बीमार हो गया है। नदी दुगमे महादेव मिलेगा। यदि सभव हो तो मुझे नदी दुर्गमे मिलो और वहाके सब हाल सुनाओ। यदि आना अशक्य हो तो मुझे सब हाल लिखो। उमीद है कि तुमारा स्वास्थ्य अच्छा रहा होगा।

बापुके आगीर्वाद

पत्रकी फोटो-नकल (जी० एन० ७९८२) से। सी० डब्ल्यू० ३०७८ से भी, सौजन्य रामेश्वरी नेहरू

४४६ भेंट : एसोसिएटेड प्रेसके प्रतिनिधिको

मद्रास

९ मई, १९३६

भारतीय अथवा विश्व-राजनीति पर टीका-टिप्पणी करनेसे इनकार करते हुए गांधीजीने एसोसिएटेड प्रेसके प्रतिनिधिसे कहा

मुझे मौसमके बारेमे बेशक बात कीजिए, लेकिन राजनीतिके बारेमे नहीं। राजनीतिसे सन्यास लेनेके बाद अब मेरे लिए राजनीति और राजनीतिज्ञाके बारेमे चर्चा करना उचित नहीं होगा।

उसी तरह महात्माजीने अबीसीनियाके प्रश्न पर भी टीका-टिप्पणी करनेसे इनकार कर दिया, लेकिन इटलीके वाणिज्य-दूतको पण्डित जवाहरलाल नेहरूने जो प्रत्युत्तर दिया था उसे उन्होंने रुचिके साथ पढ़ा।

स्वास्थ्यके बारेमें पूछताछ करनेपर महात्माजीने कहा कि अब तो मैं काफी अच्छा हूँ। यात्रा बुरी नहीं थी। मैं समुद्र-तटवर्ती इलाकोसे होकर ही यात्रा करता

१ देखिय "द्वार जो० रामचंद्रनको", ७५ १९३६।

४१७

रहा जहा समुद्री हवा चला करती थी। वर्धामें बहुत गरमी थी और आधी रात तक गरम हवा चलती रहती थी।

वर्धा लौटनेसे पहले नन्दी हिलकी यात्राका, जहाँ गांधीजी १५ दिन रहेगे तथा बगलोरकी यात्राका, जहाँ भी वे शायद १५ दिन ही रहेगे, उल्लेख करते हुए गांधीजीने कहा

मरे जेलर (श्री वल्लभभाइ पटेल) वहा (बगलोरमे) मुझे लेनेके लिए मुझसे आवा घटा पहले ही मौजूद होंगे। हां सक्ता हं कि रस बार मुझे उनका (श्री वल्लभभाईका) जेलर बनना पडे क्याकि उस बार मैं अपनी नही बल्कि उनकी रोग-मुक्तिके लिए नन्दी हिल जा रहा हू।

[अग्नेजीसे]

हिन्दू, ११-५-१९३६

४४७. भेंट सी० वी० रामन और डॉ० रैहमको^१

[१० मई, १९३६ या उसके पश्चात्]^१

अपने मेहमानका गांधीजीसे परिचय कराते हुए सर चन्द्रशेखरनने कहा, “इन्होंने एक ऐसा कीड़ा ढूँढ निकाला है, जो १२ बष तक बिना अन्न और बिना जलके रह सकता है, और प्राणिशास्त्रके सम्बन्धमें और भी शोध करनेके लिए यह हमारे हिन्दुस्तानमें आये है।”

[गांधीजी] उस जीवाणुके रहस्यका जब आप पता लगा ल तब कृपाकर मुझे भी बताइएगा।

[प्रो० रैहम] मैं वैज्ञानिक तो हूँ ही, मठवासी साधु भी हूँ। जब मैंने आपको प्रणाम करनेके लिए यहाँ आनेका निश्चय किया तब मेरे मनमें आया कि एक-दो प्रश्न आपसे पूछ लूँ। क्या पूछ सकता हूँ ?

हाँ, हाँ, खुशीसे।

डॉ० रैहम परेशान थे कि दुनियामे ये परस्पर-विरोधी अनेक धर्म क्यों है, और उन्हें यह शका थी कि इस पारस्परिक वैर-विरोधके मिटानेका कोई रास्ता है भी या नहीं।

यह ता ईमाइया पर निर्भर करता है। रास्ता है, अगर व दूसराके' साथ मल-मिलाप करनेका निश्चय कर ले। पर ऐसा वे करगे नहीं। वे तो इसका ऐसा

१ महादेव देसाईने अपने 'वीकली लेटर' में लिखा है “स्विट्जरलैंड के प्रसिद्ध जीवशास्त्री प्रो० रैहमको लेकर एक दिन शामको सर चन्द्रशेखरन बेंकट रामन गांधीजीसे मिलने नन्दी हिल आ गये थे।”

२ गांधीजी १० मई, १९३६ को नन्दी हिल पहुँचे थे।

हल बतलात है कि जिस ईसाई धर्मको वे मानते हैं उसे सारा ससार स्वीकार कर ले। मेरा एक ईसाई मित्र ३० वर्षसे यह समझानेके लिए ही मेरे पीछे पडा हुआ है कि हिन्दू धर्मसे तो सिवा अव पतनके ओर कुछ हो नहीं सकता, अत मुझे ईसाई धर्म स्वीकार कर लेना चाहिए। जब मैं जेलमें था तब अलग-अलग जगहोंसे 'सिस्टर थेरैसाके जीवन-चरित्र' की एक-दो नहीं, तीन प्रतियाँ मेरे पास भेजी गई थी, ओर यह इस आशासे कि सिस्टर थेरैसाके उदाहरणका अनुसरण करके मैं ईसा मसीहको एकमात्र ईश्वर-पुत्र ओर अपने त्राताके रूपमें स्वीकार कर लू। मैंने उस पुस्तकको भक्तिपूर्वक पढ डाला, किन्तु सन्त थेरैसाके प्रमाणसे भी मैं यह बात स्वीकार न कर सका। अगर मेरो उम्र ओर अवस्थामे इस प्रश्नके विषयमें ऐसा कहा जा सके कि मेरा मन नये विचार ग्रहण कर सकता है तो मैं कहूँगा कि मैं उसके लिए तैयार हूँ। किसी भी सूरतमें इतनी मानसिक तत्परता रखनेका दावा मैं अवश्य करता हू कि पॉलको, जबकि उसका नाम साल था, जो अनुभव हुए थे वैसे अनुभव अगर मुझे हो तो धर्म-परिवर्तन करनेमें मुझे कोई आनाकानी नहीं करनी चाहिए।

पर आज तो मैं रूढ़िग्रस्त ईसाई धर्मके विरुद्ध बगावत कर रहा हूँ, क्योंकि मेरा विश्वास है कि इस धर्मने ईसाके सन्देशको तोड़-मरोडकर विकृत बना डाला है। ईसा एशियाके रहनेवाले थे। उनका सन्देश अनेक मा-व्यमोंसे होकर यूरोप पहुँचा है, और जब उसे रोमन बादशाहका पृष्ठपोषण मिला तब वह साम्राज्यवादी पथ बन गया और आज तक वह उसी रूपमें चला आ रहा है। बेशक, उसमें एण्ड्रयूज या एल्विन' जैसे ऊँचे व्यक्ति भी हैं, किन्तु ऐसे व्यक्ति विरल ही हैं। पर उसका साधारण झुकाव वही है जो मैंने बताया है।

कुछ दिन हुए बम्बईमें सर्व-धर्म-सभा हुई थी। अभी इस प्रकारकी वास्तविक सभा होनेमें स्पष्ट रुकावट यह है कि न तो हम सब धर्मोंकी समता स्वीकार करते हैं, न एक दूसरेके धर्मके प्रति हमारे हृदयमें आदर-भाव है। हमें यह नहीं भूलना चाहिए कि वह धर्मोंकी सभा थी, न कि चन्द धर्म-बुद्धिवाले मनुष्योंकी सभा। मैं पूछता हू, उस सभामें क्या ईसाई धर्म अन्य धर्मोंके साथ समताका भाव लेकर उपस्थित हुआ था? खुल्लमखुल्ला न सही, तो भी चुपके-चुपके वे हमारे अनेक देवी-देवताओंकी टीका करते रहते हैं, पर वे यह भूल जाते हैं कि उनके भी तो अनेक देवी-देवता हैं।

डॉ० रैहम इस तरहके जवाबके लिए तो शायद तैयार नहीं थे। उन्होंने इसका कोई जवाब न देकर दूसरा प्रश्न किया "अगर हम मिल नहीं सकते, तो क्या आज जो यह नास्तिकता बढ़ रही है इसका सामना भी नहीं कर सकते?"

सर सी० वी० रामन अबतक चुपचाप बैठे बातें सुन रहे थे। पर अब उनसे नहीं रहा गया। बोले, "इसका जवाब मैं देता हूँ। ईश्वर अगर है तो इसी बुनियादमें है, और अगर नहीं है तो उसकी खोज करना बेकार है। कितने ही लोग मुझे

नास्तिक मानते हैं, पर मैं नास्तिक हूँ नहीं। दिन-दिन भौतिक-शास्त्र और खगोल-शास्त्रमें जो नये-नये अनुसन्धान हो रहे हैं, मुझे मालूम होता है कि वे ईश्वरके अस्तित्वको अधिकाधिक प्रत्यक्ष बतानेवाले हैं। महात्माजी, धर्मोंमें एकता नहीं हो सकती। पूर्ण भ्रातृभाव स्थापित करनेके लिए तो विज्ञान ही सबसे बढ़िया साधन है। विज्ञानशास्त्री आपसमें सब भाई-भाई हैं।

[गांधीजी] पर इसके विपर्ययके विषयमें आप क्या कहेंगे? जो विज्ञानशास्त्री नहीं हैं, वे भाई-भाई नहीं हैं क्या?

सर सी० वी० रामन मजाक ताड गये और बोले “पर विज्ञानशास्त्री तो हम सब लोग हो सकते हैं।”

[गांधीजी] इसके लिए तो आपको इस्लामकी तरह साइन्सका कोई कलमा बनाना होगा।

सर सी० वी० रामनने कहा, “विज्ञान सत्यकी शोधके सिवा और कुछ भी नहीं। और वह सत्य केवल भौतिक जगत्का ही नहीं, बल्कि तर्क, मनोविज्ञान, नीति आदि समस्त क्षेत्रोंका है। सच्ची वैज्ञानिक दृष्टिका रहस्य ही यह है कि असत्यको त्यागनेके लिए वह सवा तत्पर रहती है। वह हमें डकेकी चोटपर बतलाती है कि असत्यसे चिपटे रहनेमें कोई लाभ नहीं। प्राणिशास्त्रकी सबसे हालकी शोध, मुझे मालूम होता है, यह है कि मनुष्य-जीवन और त्रिपक्ष-योनिके जीवनके बीच कोई तात्त्विक अन्तर नहीं है और मुक्ति तो वश-रक्षाकी प्राणिसहज प्रेरणाको, जातिकी सेवामें व्यक्तिका बलिदान कर देनेकी सहज बुद्धिको परिपूर्ण बनानेमें है।”

[अग्नेजीसे]

हरिजन, ३०-५-१९३६

४४८ तार · एसोसिएटेड प्रेसको^१

११ मई, १९३६

डा० अन्सारीकी मृत्यु^१ एक जबर्दस्त वक्ता है। वे मुसलमानोंमें, और हिन्दुओंमें भी, श्रेष्ठ व्यक्तियोंमें से थे। मरे लिए तो उनकी मृत्यु एक व्यक्तिगत क्षति है। वे और मैं तो बढ़ती हुई सामाजिक बुराइयोंके विरुद्ध एक अभियान चलानेकी योजना बना रहे थे। यदि वे राजाओंके डाक्टर

१. यह तार महादेव देसाईने निम्नलिखित टिप्पणीके साथ एसोसिएटेड प्रेसके नाम भेजा था “हम सब आज सुबह एसोसिएटेड प्रेससे डा० अन्सारीकी अचानक मृत्युका भयानक समाचार पाकर स्तब्ध रह गये। गांधीजीने तत्काल यह सन्देश प्रेसके नाम भेजा।”

२. डा० मु० अ० अन्सारीकी मृत्यु १० मईको देहरादूनसे दिल्ली जाते हुए ट्रेनमें हो गई थी।

थे तो वे गरीबाके भी डाक्टर थे। ऐसे हजारो लोग उनकी मृत्यु पर शोक मनायेगे जिनके कि वे एकमात्र आश्रय ओर मागदशक थे।

[अग्नेजीसे]

हिन्दू, १२-५-१९३६

४४९ तार बेगम अन्सारीको

११ मई, १९३६

अभी-अभी डाक्टर अन्सारीके गुजर जानेकी खबर सुनी। आपका दुख मेरा भी दुख है। मैं तो एकाएक अनाथ जैसा अनुभव करता हूँ। मैं जानता हूँ कि आपको अल्लाहमे गहरी आस्था है। इसलिए आपको मेरे जैसे साधारण आदमियोंके दिलासेकी जरूरत नहीं है। बेचारी जोहरा^१। भगवान आप सब पर कृपा रखे। सरदार वल्लभभाई यही है और मेरे साथ वह भी अपनी सवेदनाएँ भेंजते हैं।

[अग्नेजीसे]

हिन्दू, १२-५-१९३६

४५० पत्र जाकिर हुसेनको^२

११ मई, १९३६

डाक्टर अन्सारीकी मौतकी खबर मुझे तुम्हारा तार आनेसे पूर्व ही मिल गई थी। मैंने बेगम माहिबाको तार व प्रेसको सन्देश भेजा है।^३ मैंने जोहराको भी लिख दिया है।^४ मैं इम बारेमे तुमसे पूरे विवरणकी आशा करता हूँ। कृपया मुझे बताओ कि 'प्रेक्टिस' व घरकी देखभाल कौन करेगा। इम मौतसे मैं जितना निराश हो गया हूँ वैसी निराशा मुझे कम ही मोतोसे होती है। मैंने डा० अन्सारीके बारेमे सोचा था कि वे तो शतायु होंगे। मैं जानता हूँ कि मेरा यह सोचना गलत था। इसलिए जब मुझे प्रेस-तार मिला, तो पहले तो मुझे विश्वास ही नहीं हुआ। वे अनेक मनुष्योंके जीवन-अग बन चुके थे। किन्तु परमात्मा महान है। वही देता है, और वही ले लेता है। हम उसके उद्देश्योंको कभी नहीं जान सकते। हम उसकी व्यवस्थामे लड़नेका दुस्साहम नहीं कर सकते। हमे आशा करना चाहिए और विश्वास रखना चाहिए

१ डॉ० अन्सारीकी लड़की।

२ जामिया मिलिया, दिल्लीके प्रधानाचार्य।

३ देखिए पिछले दो शीर्षक।

४ यह पत्र उपलब्ध नहीं है।

कि जिस प्रकार उनके जीवनमें हमेशा अच्छाई ही सामने आई, उसी प्रकार इस भले मित्रकी मृत्युसे कुछ अच्छाई ही सामने आयेगी। मैं अच्छी तरह जानता हूँ कि जामियाके लिए उनकी मोतका क्या मतलब है। मेरी तुम सबके साथ हादिक सहानुभूति है।

[अंग्रेजीसे]

महादेव देसाईकी हस्तलिखित डायरीसे, सौजन्य नारायण देसाई

४५१ पत्र - अमृत कौरको

नन्दी हिल, मैसूर

११ मई, १९३६

प्रिय पगली,

अभी-अभी मुझे तुम्हारा पत्र मिला। हम कल यहाँ सकुशल पहुँच गये। कल रविवार था और इसीलिए हालाँकि मुझे तुम्हारा खयाल आया था, लेकिन मैंने तुम्हें तार देनेका विचार छोड़ दिया। जो लोग गाँववालोसे मिलने-जुलनेका प्रयत्न करते हैं उन्हें यह भूल जाना पड़ता है कि तार-जैसी भी कोई चीज होती है। उनके लिए हफ्तेमें एक डाक ही सब कुछ होती है, और कभी-कभी तो वह भी नहीं। सेगाँवमें सप्ताहमें एक बार डाक आनी चाहिए, लेकिन मुझे बताया गया है कि वर्धाका डाकिया सेगाँवके किसी भी आदमीको, जो उसके सामने पड़ता है और जिस पर उसे भरोसा होता है, पत्र थमा देता है।।।

तुम्हारे पत्रको जब मैं पढ़ लेता हूँ और उनका उत्तर दे देता हूँ तो वे सब फ्राड दिये जाते हैं।

आशा है कि मैंने जो पत्र^१ ट्रेन पर पेंसिलसे लिखा था वह तुम्हें मिल गया होगा। यह मद्रासमें छोड़ा गया था।

मैं पहाडीकी तलहटीसे ऊपर तक पैदल चलकर गया। इसमें मुझे डेढ़ घंटे लगे और इसमें मैंने ५ मीलसे ज्यादा रास्ता तय किया। मैं बहुत धीरे-धीरे चला। इसलिए कोई थकान नहीं हुई। डा० अन्सारीकी इच्छा थी कि सरदार गर्मियों किसी पहाडी स्थल पर बिताये। लेकिन वह स्वयं ही न रहे। जाहिर है कि उनकी मौत एकदम अचानक हो गई। मेरे लिए तो यह बहुत बड़ी व्यक्तिगत क्षति हुई। मैं बहुतसे मामलोमें उनकी सलाह पर निर्भर करता था।

ज[ालवर] म्युनिसिपल कमेटीके लिए अपनी नामजदगीका तुम विरोध न करो, इसके लिए तुमपर जो दबाव डाला जा रहा है, उसे मैं अच्छी तरह समझता हूँ।

पागल लोग चूकि ईमानदार और इस कारण निष्पक्ष होते हैं इसीलिए उनकी हमेशा माग रहती है। वरना यह बात तुम्हारे सग क्यो होती? तुम, जोकि सब पागलोकी राजकुमारी हो—पुरतैनी अधिकारके बलपर नहीं, बल्कि अपनी योग्यताके आधार पर।

शिमलाको कम गन्दा बनानेका जो तुम प्रयत्न कर रही हो, उसमे मुझे ऐतराज नहीं है। बस तुम्हे बीमारी नहीं लगनी चाहिए। तुम म्युनिसिपल कमेटीसे क्यो नहीं कहती। बेगक, सेगाँव और सिन्दीके बारेमे जो बात सच है वही शिमलाके काले शहरके लिए भी सच होगी। तुम शायद जानती होगी कि मद्रासका हिन्दुस्तानी बस्ती-वाला पुराना भाग आज भी काला शहर कहलाता है। किसी भी नगर-पिताको यह नहीं सूझा कि उसका नाम बदल दे, हालाकि कुछ सडकोके नाम उन्होने देशभक्तोके नाम पर रख दिये हैं। शिमलाकी ऊँचाइयोपर पहुँचने मात्रसे ही हमारे अन्दर सहसा सफाईकी आदते नहीं आ सकती। लेकिन यदि म्युनिसिपल कमेटी चाहे तो वह सफाई-स्वच्छता लागू करवा सकती है। वहाँ तो बहुत-सी चीजे ऊपरसे थोपी जाती हैं। लेकिन सफाई-स्वच्छताके नियमोको यदि ऊपरसे लागू किया जाये, तो इसमे आपत्तिकी गुजाइश सबसे कम ही होगी।

खैर, नन्दी हिल वास्तवमे स्वच्छताका आदर्श है, हालाँकि इसमे शक नहीं कि यह स्वच्छता ऊपरसे लागू की गई है। यहाँका वातावरण सुन्दर है। स्वर्ग जैसी शान्ति है। यहाँ कोई मोटर-कार, या अन्य किसी प्रकारकी गाडिया नहीं है, यहाँ तक कि रिक्शो भी नहीं है। यहाँ आरामसे केवल ३० परिवार ही रह सकते हैं। इससे ज्यादा-को रहने ही नहीं दिया जाता। मैं नहीं समझता कि नन्दी हिलसे ज्यादा एकान्त, स्वच्छ और शान्त कोई और पहाडी है। सरदार तो यहाँकी शान्तिको देखकर खुशीमे पागल है। मैं जानता हूँ कि यदि तुम यहाँ होती तो तुम भी इसे पसन्द करती।

कु[मारप्पा] बुधवारको पहुँच रहे हैं।

सप्रेम,

जालिम

मूल अग्रेजी (सी० डब्ल्यू० ३५७१) से, सौजन्य अमृत कौर। जी० एन० ६३८० से भी।

४५२ पत्र : जवाहरलाल नेहरूको

नन्दी हिल
१२ मई, १९३६

प्रिय जवाहरलाल,

अगाथाके नाम मेरा उत्तर^१ मैंने तुम्हारे पास इस कारण भेजा कि मैं जान लूँ कि मैंने तुम्हारा रवैया ठीक-ठीक बयान किया है या नहीं।

मगर मुझे खुशी है कि तुम मुझीसे निपट रहे हो। मैं किसी “ऐसी प्रणालीका समर्थन करनेका, जिसमें सतत और विनाशकारी वग-सवर्ष निहित है,” या ऐसी प्रणालियोंके समर्थन करनेका, जिनका वास्तविक आधार हिंसा पर है, या कुछ लोगोंकी छोटे-मोटे कसूरोंके लिए आलोचना और निन्दा करनेका और जो दूसरे लोग कहीं अधिक महत्वपूर्ण दुबलताओंके अपराधी हैं, उनकी तारीफ करनेका दोषी नहीं हूँ।

सम्भव है, अनजानेमें मुझसे तुम्हारे बताये हुए अपराध होते हो। ऐसा है तो तुमको मुझे ठोस उदाहरण देने चाहिए। मैं पहले ही स्वीकार कर चुका हूँ कि तुम्हारा काम करनेका तरीका जैसा मुझे दिखाई देता है उससे मेरा ढग भिन्न है। मगर वर्तमान प्रणाली सम्बन्धी [हमारे] दृष्टिकोणमें कोई अन्तर नहीं है।

डा० अन्सारीकी मृत्यु एक भारी धक्का है। मेरे लिए उनकी दोस्ती महज राजनैतिक मित्रतासे कहीं अधिक थी।

आशा है, तुम थोड़ी-सी ठंडी हवा खानेके लिए खाली जा रहे हो या मेरे पास आ रहे हो।

स्वरूपसे कह देना कि उसके दो खत मिले हैं। सर तेजको मैं लिखूंगा।

सप्रेम,

बापू

अग्नेजीसे गांधी-नेहरू पेपर्स, १९३६, सोजन्य नेहरू स्मारक संग्रहालय तथा पुस्तकालय

१ देखिए “पत्र अगाथा हैरिसनको”, ३०-४ १९३६।

४५३ पत्र · डॉ० नूर एम० मलिकको

१२ मई, १९३६

प्रिय मित्र,

आपका २ अप्रैलका पत्र पाकर मुझे बहुत आनन्द हुआ। आपका भारत वापस लौट आना मुझे बहुत पसन्द है फिर भी मुझे आपको इस बातके लिए प्रोत्साहन नहीं देना चाहिए, क्योंकि मेरे विचारमे आप जिस स्थितिमे है वही आपके लिए बेहतर है। भारतमे एक नया अस्पताल चलाना बड़ा ही कठिन कार्य है।

हृदयसे आपका,

श्री नूर एम० मलिक, एम० डी०

७४०७, ट्वेल्फथ ऐवेन्यू

डेट्रॉयट, मिशिगन

अग्नेजीकी प्रतिसे प्यारेलाल पेपर्स, सोजन्य प्यारेलाल

४५४. पत्र · शर्माको

१२ मई, १९३६

प्रिय शर्मा,

मुझे खेद है कि पिछली ३० ता० के आपके पत्रको मैं केवल अब पढ पाया हूँ। हाँ, लखनऊ-प्रदर्शनीमे स्वदेशी-सम्बन्धी जो व्यंग-चित्र मैंने देखे थे, मुझे बहुत पसन्द आये। यदि उनकी प्रति उपलब्ध हो तो मैं अपने लिए एक प्रति चाहूँगा।

जिस स्वदेशी प्रदर्शनीमे मिलका कपडा रखा जाये वहाँ खादी-प्रदर्शनका प्रश्न टेढा है। जब शकरलाल बैकर लखनऊमे थे तब आपने इस पर उनसे चर्चा कर ली होती तो अच्छा था। यदि ऐसी प्रदर्शनियोमे खादीका प्रदर्शन नहीं किया जाता तो इस अभावके पीछे ठोस व्यावसायिक कारण है। किन्तु मैं तैयार हूँ कि इस विषय पर मुझे कायल किया जा सके। किन्तु आपके लिए सबसे पहला कदम होगा कि आप इस मामले पर शकरलाल बैकरका विचार-परिवर्तन कर ले।

हृदयसे आपका,

मैनेजर

इलाहाबाद स्वदेशी लीग

इलाहाबाद

अग्नेजीकी प्रतिसे प्यारेलाल पेपर्स, सोजन्य प्यारेलाल

४२५

शान्ति और एकान्त मिलता है। पहाड छोटा है, इसलिए थोड़े ही व्यक्ति रहते हैं। तू यहाँ होती तो तुझे अच्छा लगता। बा भी तेरी याद करती है। यहाँ सरदार, मणि,^१ कुसुम गांधी, तारा मशरूवाला,^२ नवीन, कान्ति, कनु, बा, मै और सरदार, इतने लोग हैं। कुमारप्पा और शान्ता आनेवाले हैं और चारों दिनोंमें काकासाहब आयेगे। सरदार ठीक रहते हैं। ताराके बारेमें तो जब वह अच्छी हो जाये तब। हो तो जायेगी। कुसुम कमजोर तो है किन्तु उसके यहाँ ठीक हो जानेकी आशा है। ऐसा लगता है कि हम यहाँ १५ जून तक रहेंगे। इसमें से कुछ समय बगलोरमें जायेगा।

बापूके आशीर्वाद

गुजरातीकी फोटो-नकल (जी० एन० ३४६३) से।

४५९ पत्र : अमृत कौरको

नन्दी हिल

१४ मई, १९३६

प्रिय पगली,

बीमार पडना तो तुम्हारी पुरानी आदत है। मेरी इतनी इच्छा होती है कि तानाशाही अधिकारका प्रयोग करके तुम्हें इस सुन्दर स्थल पर खीच लाऊँ। यहाँ न कोई चिन्ता है, न कोलाहल, यहाँ बूलका नाम नहीं है। यहा तो पूर्ण शान्ति, सुव्यवस्थित हरियाली और ताजगी देनेवाली ठडक है। कोई सामाजिक समारोह नहीं, टेनिसके लिए बढिया मैदान है और सैरके लिए सुन्दर रास्ते। किन्तु बेचारा तानाशाह एक पागल विद्रोहिणीके आगे क्या कर सकता है? इसीलिए तुम्हें तो यहाँ नन्दीकी स्वच्छ ताजी हवा खानेके बजाय कष्ट भुगतना और शिमलाकी बूल ही फाँकना है। आशा है तुम्हारे अगले पत्रमें कुछ अच्छी खबर मिलेगी। सबरदार, जो ऐसी सेहतमें तुम उन गन्दे स्थलों पर जाओ।

कु[मारप्पा] ओर शान्ताको अभीसे कुछ आराम महसूस होने लगा है। वे खूब पैदल सैर करते हैं।

हा, बेशक तुम्हारा पूण स्वामिभक्त नबीबगश^३ भी तुम्हारे साथ सेगाव आये। सप्रेम,

अधिकारविहीन जालिम

मूल अग्रेजी (सी० डब्ल्यू० ३५७२) से, सोजन्य अमृत कौर। जी० एन० ६३८१ से भी।

१ मणिबहन पटेल।

२ किशोरलाल मशरूवालाकी बहन।

३ अमृत कौरका पुराना सेवक।

४६०. पत्र मीराबहनको

१४ मई, १९३६

चि० मीरा,

तुम्हारा पत्र मिला। हाँ, यहाँ बहुत बढ़िया मोसम हे। मेरा व्यक्तिगत प्रेम तो यह चाहता हे कि तुम हमारे साथ इस मनोहर पहाडीकी शान्ति और एकान्तका आनन्द लो, मेरा अवैयक्तिक प्रेम यह कहता हे कि तुम जहाँ हो वही अच्छी हो, क्योकि वह तुम्हारे कत्तव्यका अंग हे। कुमारप्पा और शान्ता कल यहाँ आ गये। सरदार यहा पहलेसे बहुत अच्छे है। वह खूब दूर-दूर तक टहलने जाते है और उनकी खुराक भी पहलेसे ज्यादा अच्छी हो गई हे।

डा० अन्सारीके देहान्तसे मुझे बडा आघात पहुँचा। अभी तक उसका असर मिटा नहीं है। कितनी ही बातोमे मुझे उनका न होना अखरता हे।

मुझे खुशी है कि झोपडेके काममे तुम्हारी अच्छी प्रगति हो रही है। सबके बारेमे मैंने तुम्हारा कथन समझ लिया। जो उत्तम हो वही करो। इन मामलोमे तुम्हारे निर्णय पर मुझे अटूट श्रद्धा है।

बलवन्तसिंह और मुन्नालाल तुम पर किसी भी प्रकारसे भार न होने चाहिए। उनके नामके पत्र साथमे है।^१

आशा है जब तक यह पत्र तुम्हारे पास पहुँचेगा, वरोडाकी जमीन^२ ले ली जायेगी।

सप्रेम,

बापू

मूल अग्रेजी (सी० डब्ल्यू० ६३३४) से, सौजन्य मीराबहन। जी० एन० ९८०० से भी।

१ बलवन्तसिंहको लिखे पत्र के लिए देखिय अगला शीर्षक। मुन्नालालको लिखा पत्र उपलब्ध नहीं है।

२ बापूस लेटर्स टु मीरा नामक पुस्तकमें मीराबहनने लिखा है “मेरी कुटियाके लिए पहाडी परकी जमीन।”

४६१ पत्र बलवन्तसिंहको

नन्दी दुर्ग
१८ मई, १९३६

चि० बलवन्तसिंह,

मीराबहनने खबर दी है कि सेगाव पहुच गये हो। अच्छा हुआ। अब मीरा-बहनकी सेवा करो, और प्रफुल्लित रहो। मेरी आशा है कि कहीं जानेकी इच्छा तक मेरे आने तक नहीं होगी। गोविन्द और दशरथको अच्छी तरह तैयार करो। शरीर अच्छा रखो।

बापुके आशीर्वाद

पत्रकी फोटो-नकल (जी० एन० १८८४) से।

४६२ पत्र . एस्थर मेननको

१४ मई, १९३६

प्यारी बिटिया,

परमात्मा तुम्हे अपने इस आदेश-वाक्यका पालन करनेकी पूरी शक्ति दे कि 'दुख और सुख दोनोमे हानि-लाभको समान मानना कोई आसान काम नहीं है।' खैर, मैं जानता हूँ कि तुम्हारा जीवन व्यर्थ नहीं है। तुम्हारा मेरे पास न आना बिल्कुल उचित है। तुम तभी आओगी जब परमात्मा चाहेगा।

मुझे आशा है कि तगई^१ फिरसे बिल्कुल स्वस्थ हो गई है। बच्चोको चुम्बन। तुम देखना कि क्या वे मुझे पत्र लिखेगे। यहा उनके लिए एक छोटा-सा पत्र है।^२

उन्हे लिखनेके लिए फुसलाना मत।

सप्रेम,

बापू

अग्नेजीकी फोटो-नकल (सख्या १३९) से, सौजन्य राष्ट्रीय अभिलेखागार

१ एस्थर मेननकी पुत्री।

२ देखिय अगला शीर्षक।

४६३ पत्र · नान' और तगई मेननको

१४ मई, १९३६

प्यारी बच्चियो,

क्या तुम्हे याद है कि एक समय था, जब तुम मुझे पत्र लिखा करती थी? क्या तुम नहीं जानती कि तुम बुद्धि व आयु में बड़ी हो गई हो? तगईकी बीमारीके बारेमें सुन कर मुझे दुख हुआ। तुम्हारे जैसे कोमल बच्चोके लिए टोप पहनना आवश्यक है।

प्यार व चुम्बन सहित,

बापू

[पुनश्च]

आजकल मैं जहाँ हूँ वहाँके बारेमें एस्थर तुम्हे सब बता देगी।

[अग्रेजीसे]

माई डियर चाइल्ड, पृ० १२२

४६४. पत्र · अमृतलाल वि० ठक्करको

१४ मई, १९३६

भाई बापा,

इसके साथ २०० रुपयेका सोफिया वाडियाकी तरफसे दिया गया चेक भेज रहा हूँ। उसे इसकी पहुँच भेजना आवश्यक नहीं है। मुझे भेजना।

शास्त्रीके विषयमें आपकी बात समझ गया। मद्रासमें चार घटेके कामका विवरण सलग्न है। जगन्नाथदासने कोडम्बक्कममें प्रार्थना रखी थी। मैंने कहा कि जब तक इस बातका आश्वासन नहीं मिलता कि सस्था चलाई जाती रहेगी, मैं नहीं जाऊँगा। जगन्नाथदासने आश्वासन दिया सो भेज रहा हूँ। सँभाल कर रखना। प्रतापमलजी भी मिले थे। उन्होंने भी आर्थिक कष्ट दूर करना स्वीकार किया है, किन्तु आश्रमके योग्य वातावरण उत्पन्न करनेवाला कोई व्यक्ति माँगते थे। ऐसा व्यक्ति कहाँसे लाऊँ? यहाँ वेकट सुब्बैयासे मिला और उससे बात की। उसने और दूसरे लोगोंने शास्त्रीके बारेमें अपनी नापसन्दगी जाहिर की। वेकट सुब्बैयाका कहना है कि वे शास्त्री और

१ पत्थर मेननकी पुत्री।

४३१

गणेशनके बिना काम चला लेगे। चारमे से कोई एक बारी-बारीसे इस जगह जाता रहेगा। जो कर सका हूँ सो यह हे। अब तुम वहासे लिखो ओर उनसे साफ कह दो कि गणेशन ओर शास्त्रीको छोड़ दे। शास्त्रीका इस्तीफा तो स्वीकार कर ही लिया है। तुम जगन्नाथदासके कथनका उपयोग कर सकते हो ओर अपनी यह आशा व्यक्त कर सकते हो कि चार आदमियोसे काम चल जायेगा।

अमतुस्सलामको डौं० अन्सारिने रोक लिया था इसलिए उसे जगह देना। बेचारा मलकानी लिखता है कि उसे रुक्मिणीके कारण जाना पडा, यह बात उसे असहनीय-सी लगती है। रुक्मिणी तो किसीको भी बर्दाश्त नही कर पाती। इसलिए क्या सबको चला जाना चाहिए? मैंने उसे सख्त चिट्ठी लिखी हे।^१ अमतुस्सलाम उसकी बातोपर शायद ही ध्यान दे। यदि तुम उसे काम सोपते रहो तो वह खुश बनी रहेगी।

मैं सोचता हूँ कि डाक तुम्हारे पास खोलकर ओर देखकर भेजी जाती है। चेक आदि हो तो वे तुम्हारे पीछे-पीछे न घूमते रहे।

तुम भी काफी यात्रा कर रहे हो। लगता है नये सिरेसे जवान हो रहे हो। यदि तुम्हारे अनुभवोका लाभ लोगोको मिले तो वे अमूल्य बन जायेगे। गढवाल तो बहुतोके लिए एक 'बन्द किताब' है। मैंने सुना है कि वह बहुत ही रमणीक ओर बहुत ही गरीब अचल है।

हम तो नन्दी दुर्गकी हवा खा रहे है।

बापूके आशीर्वाद

गुजरातीकी फोटो-नकल (जी० एन० ११२२) से।

४६५. पत्र : पुरुषोत्तम और विजया^३ गांधीको

नन्दी दुर्ग

१४ मई, १९३६

तुम्हारा सम्बन्ध दीर्घकाल तक निभता रहे और तुम दोनो अपना जीवन सेवामे ही बिताओ यह मेरी इच्छा और आशीर्वाद है। विवाहित जीवनमे विषय-भोगके लिए स्थान ही नही है और स्त्री-पुरुष सग केवल सन्तानोत्पत्तिके लिए ही होता है, यह स्पष्ट करते हुए मैंने अभी-अभी जो लेख^३ लिखा है वह तुम दोनोको ठीक लगे तो उस प्रकार चलनेका प्रयत्न करना। ऐसा जीवन व्यतीत करनेकी मर्यादाएँ है, उनका पालन करने पर ही यह सहज बन सकता है।

बापूके आशीर्वाद

गुजरातीकी माइक्रोफिल्म (एम० एम० यू०/२) से।

१ ७ मई, १९३६ को।

२ हरखचंद मोतीलचंद शाहकी पुत्री।

३ देखिय "सन्तति-निग्रहके कृत्रिम साधन", ४४ १९३६।

४६६. पत्र • नारणदास गाधीको

नदी दुर्ग
१४ मई, १९३६

प्रिय नारणदास,

तुम्हारा पत्र मिला। वर-वधू^१ के लिए आशीर्वाद इसके साथ है। दोनोंके लिए सूतकी मालाएँ भी दसोके सा राख रहा हूँ। दूसरी चिट्ठिया भी इसीमें रहेगी।

कनु चनसे है। वह अपने काममें मग्न रहता है। भावना उसमें भरपूर है। मुझे तो उसका भविष्य उज्ज्वल दिखता है।

कुसुम भी ठीक है। हम १५ [जून] तक तो मैसूरमें ही होंगे, इसलिए अगर कुसुम वहाँ २०-२२ तक न पहुँचे तो कोई हज तो नहीं है?

बापूके आशीर्वाद

गुजरातीकी माइक्रोफिल्म (एम० एम० यू०/२) से। सी० डब्ल्यू० ८८८९ से
भी, सौजन्य नारणदास गाधी

४६७. पत्र : लीलावती आसरको

१४ मई, १९३६

चि० लीलावती,

तेरा पत्र मिला।

वहाँ तो गर्मी हो ही कैसे सकती है? समुद्र-तटकी यही तो खूबी है।

तू बहुत उतावली और बिना विचारे काम करनेवाली है। तूने सेगावमें बिना सोचे जो साहसका काम किया वह न किया होता तो भी तुझे सही रास्ता न सूझता। साहसके योग्य काम समयपर योग्य प्रसंग पर किया जाये तो अच्छी चीज है, नहीं तो उसे दुस्साहस ही कहेंगे। तूने जो-कुछ सेगावमें किया दुस्साहस था। उस किस्सेकी याद दिलानेका अभिप्राय इतना ही है कि फिर ऐसा न हो। तुझे वहाँ तो सावधानीसे चलना ही है।

मैंने मीराबहनको लिख दिया है^२ कि यदि तू मेरे पहले वहाँ पहुँच जाये, तो तुझे जगह दे दे। उसकी स्वीकृति भी आ गई है। यदि तू जाती है तो धर्म समझ

१ देखिय पिछला शीर्षक।

२ ७ मई, १९३६ को।

कर जाना, मुझे खुश करनेके लिए नहीं। मैंने तो तुझसे कह दिया हे न कि मैं तुझे सेगाव ले ही जाऊँगा। इसमें कोई अन्तर नहीं पड़ेगा। तबीयत मत बिगाड लेना। यहाँ सब मजेमें है। जगह खूब शान्त और छोटी-सी है।

बापूके आशीर्वाद

गुजरातीकी फोटो-नकल (जी० एन० ९३४१) से। सी० डब्ल्यू० ६६१६ से भी, सौजन्य लीलावती आसर

४६८ पत्र शान्तिकुमार न० मोरारजीको

१४ मई, १९३६

चि० शान्तिकुमार,

तुम्हारा पत्र कल शामको ही मिला। आज तुम्हारा जन्म-दिन हे। तार कहाँ भेजू? तत्काल भेज दू तो भी आज शायद ही मिले। २४५ हो गये है ओर हम नन्दी दुर्गमें है। मेरा आशीर्वाद तो हे ही। दीर्घायु प्राप्त करो और अपनी शुद्ध प्रवृत्तियोंको नित्य बढ़ाते रहो।

माँजीको प्रणाम। गोकुंबहन^१ और सुमतिका^२ आशीर्वाद।

बापूके आशीर्वाद

गुजरातीकी फोटो-नकल (सी० डब्ल्यू० ४७२५) से, सौजन्य शान्तिकुमार न० मोरारजी

४६९ पत्र • कृष्णचन्द्रको

१४ मई, १९३६

चि० कृष्णचन्द्र,

मेरे पूव विचारो मे परवर्तन हुआ है। पूर्वकालमें मैं क्विनीन इ० का आग्रहपूर्वक त्याग रखता था। अब ऐसा नहीं है। थोडे समयके लिये लेनेसे कुछ हानि नहीं होती। सब नैसर्गिक उपायोंको हम नहीं जानते है। जो जानते है वे सब बीमारीयोंके लिये पर्याप्त नहीं है। नीमकी पत्तिया कटु होनेके ही कारण त्याज्य न मानी जाय। उसके गुण प्रसिद्ध है। ऐसे ही इमलीके कुछ गुण भी सर्वमान्य है। हरेक आदमीको कई वस्तु लाभदायी होनी ही चाहिये ऐसा कोई नियम नहीं है।

१ और २ शान्तिकुमार मोरारजीकी क्रमश बुधा और पत्नी।

क्विनीनसे तुमको दूध प्रतिकूल हो गया है ऐसा माननेका कोई कारण नहीं है। दवाईका सवरे भोजन नहीं लेनेका नियम जो रात्री भोजन नहीं करते उनके लिए नहीं है। लेकिन तुमको यदि प्रात भोजन अनुकूल न जचे तो उसे छोडना। प्रति सप्ताह उपवास करनेका भी नियम बनानेकी आवश्यकता नहीं है। जब बढहजमी जैसा प्रतीत हो तब उपवास अवश्य किया जाय। रीढ की हड्डीका दद दूर हुआ सो अच्छा हुआ। हाँ सेगाँवमे रहनेका विचार है।

बापुके आशीर्वाद

पत्रकी फोटो-नकल (जी० एन० ८२७०) से।

४७० तार जमनालाल बजाजको

नन्दी

१५ मई, १९३६

जमनालाल बजाज
वर्धा

ताराबहनकी^१ मृत्युका ब्योरा तारसे भेजिए।

बापू

[अग्नेजीसे]

पाँचबे पुत्रको बापुके आशीर्वाद, पृ० १८०

४७१ तार सत्यदेवको

[१५]^१ मई, १९३६

सत्यदेवजी
कनखल

ताराबहनकी मृत्युका ब्योरा तारसे भेजिए।

बापू

अग्नेजीकी प्रतिसे प्यारेलाल पेपर्स, सौजन्य प्यारेलाल

१ इनका असली नाम मेरी चेजले था। मेरी चेजले बढी केदार की तीर्थ यात्रा के दौरान बीमार पड गई थी। उनकी अस्पतालमें मृत्यु हो गई। कनाडाके बैंकोमें जमा अपना सारा धन और सारी सम्पत्ति वह गांधीजीके नाम वसीयत कर गई थी। देखिए “स्व० ताराबहन”, २३५ १९३६ भी।

२ साधन सूत्रमें ‘१४’ लिखा हुआ है जो सम्भवतः भूलसे लिखा गया है। गांधीजीको मेरी चेजलेकी मृत्युकी सूचना १५ मईको मिली थी, देखिए अगला शीर्षक।

४७२. पत्र : एफ० मेरी बारको

नन्दी हिल

१५ मई, १९३६

चि० मेरी,

मुझे अभी तार मिला है कि ताराकी हृषीकेशमे मृत्यु हो गई। खबरने स्तम्भित कर दिया, विश्वास ही नहीं होता। मुझे और कुछ ब्योरा नहीं मिला है। मैंने उसे तीर्थयात्राका^१ बीडा उठानेके विरुद्ध चेतावनी दे दी था, पर उसकी इच्छा-शक्ति तो फौलादी थी, एक बार जो ठान लिया वह अडिग था। मैंने और ब्योरेके लिए तार भेजा है। शायद तुम्हे पूरी सूचना पहले ही हो। उसके क्षमाशील स्वभाव और उसकी उदारताने मुझे जीत लिया था। उसका मनुष्य-स्वभावकी साधुतामे विश्वास प्रशंसासे परे था। अपने मान्य ध्येयके लिए उसने आत्मोत्सर्ग कर दिया है। शान्ता यही है और उसने कुमारी ब्लाड्थका पता सूचित किया है। कुमारी ब्लाड्थ उसकी साथिन थी। तुम्हे ताराके विषयमे जो-कुछ पता हो और मुझे बताना उचित समझो तो बताओ। तुम्हारा पत्र कल मिला। इनने दिनों तक मैंने तुम्हारी बातका अक्षरशः पालन किया है और तुम्हे बिलकुल पत्र नहीं लिखा।

कुमारी मैडेनके पत्रकी मुझे प्रतीक्षा है और मुझे खुशी है कि वह एक साल तक तुम्हारे पास रहेगी। ताराकी इच्छा थी कि मैं उसे [कुमारी मैडेनको] फिरसे मिलनेको बुलाऊँ, परन्तु तत्काल ऐसा करनेका सवाल ही नहीं उठा क्योंकि मैं नन्दी आनेवाला था। परन्तु मुझे लगता है कि यह नई व्यवस्था बेहतर है। फिर भी, उसे अपने जीवनमे परिवर्तन लानेमे जल्दबाजी नहीं करनी चाहिए। कुछ परिवर्तन यूरोपियनोके लिए नितान्त अशक्य है। हर एकको अपनी सामर्थ्यकी सीमा समझनी चाहिए। तुम बेशक अपनी बचतमे से छतके लिए या ऐसे ही कामोके लिए पैसे खर्च लो। तुम्हे ताराके जीवनसे एक पाठ तो सीखना ही होगा कि किसी काममे अति न करो।^२

दपतर तो मगनवाडीमे ही है ओर वहीं रहेगा। सेगाँव अच्छा स्थान है। आशा है तुम्हारा वहाँ जल्दी ही आना होगा।

यह बड़ा सुन्दर स्थल है। ऊँचाई अधिक नहीं है। सबसे दूर और शान्त है। यहाँ अधिक लोग नहीं बस सकते। मोटर या गाडियाँ तो क्या, घोडे भी नहीं चलते। हम लोग पैदल आये। मुझे ढाई घटे लगे। लिखनेके कागजमे सब जगह उन्नति हो

१ बद्रीनाथ-केदारनाथकी यात्रा।

२ मेरी बार इस समय बैतुलके निकट खेड़ी नामक गाँवमें समाज सुधारका कार्य कर रही थीं।

गई है। हाथसे कागज बनानेकी कलाके विशेषज्ञ, चौपरीने^१ क्रान्तिकारी परिवर्तन कर दिये है। कुछ समयके लिए तो ऐम कागजकी माग सुनिश्चित हो गई है। कुमारप्पा मेरे साथ है। बा तो हे ही, और सरदार तथा मणिबहन भी। मैं यहाँ सरदारके स्वास्थ्यकी खातिर आया हूँ। डाक्टर अन्सारीने वायु-परिवर्तनके लिए पहाड पर आने पर बडा जोर दिया था। परन्तु वह स्वयं सिधार गये।^१ प्रत्येक चीजके पोछे निस्सन्देह भगवानकी ही इच्छा होती है। हमारा कर्तव्य तो विनम्र भावसे प्रयत्नभर करनेका ही है।

तुम दोनोको प्यार।

बापू

[पुनश्च]

माथ का पत्र गोपालके लिए है।^१ पढनेका प्रयत्न करना और उसे दे देना, अथवा वह जहा भी हो भेज देना।

अग्रेजीकी फोटो-नकल (जी० एन० ६०६०) से। सी० डब्ल्यू० ३३९० से भी, सौजन्य एफ० मेरी बार

४७३ पत्र · सतीशचन्द्र दासगुप्तको

१५ मई, १९३६

दोबारा नहीं पढा

प्रिय सतीश बाबू,

हेजेके रोगियोको सुव्यवस्थित उपचारकी आवश्यकता होती है। लेकिन लगता नहीं कि वैसा उपचार अभी हमारे देशमे शक्य हो। हमारे यहाँ सामूहिक जिम्मेदारीकी कोई ऐसी भावना नहीं है। हममे से जिन कुछेक लोगोको इस जिम्मेदारीका बोध है उन्हें तबतक सतत उद्यम करते रहना पडेगा जबतक कि उसका कुछ प्रभाव दृष्टिगोचर न होने लगे।

क्या आप प्रदर्शनीके खचमे कमी करने और उसे अधिक शिक्षाप्रद बनानेके कुछ सुझाव दे सकते है? यह प्रदर्शनी^१ अपने सीमित रूपमे शिक्षाप्रद तो काफी थी परन्तु सस्ती नहीं। बादमे बडी सख्यामे दशनार्थी आये और अगर अब कुछ घाटा होगा भी तो नगण्य ही। २५,००० रुपये प्रवेश-शुल्कसे और ५,००० रुपये दुकानोसे

१ यादवराव एस० चौधरी, जो हाथसे कागज बनानेकी कलाके एक विशेषज्ञ थे।

२ यह पत्र उपलब्ध नहीं है।

३ यह प्रदर्शनी मार्च अप्रैलमे लखनऊमे हुई थी।

प्राप्त हुए। खादी खूब बिकी और दूसरी बहुत-सी चीजे भी। आपके पास तो विस्तृत मार्ग-दर्शन पुस्तिका होगी। उसे पढ डालिए और कुछ ठोस सुझाव दीजिए।

अगर निवासके अक्सर फेर-बदलसे आप चुस्त रहते हो तो ऐसा ही अपना कार्यक्रम बना लीजिए। एक निवास-स्थलको चिरस्थायी बनानेमें कोई लाभ नहीं। जब आपके लिए सेवाके कई माग खुले हैं तो आपको वही मार्ग अपनाना चाहिए जो आपके स्वास्थ्यके लिए सबसे अनुकूल हो। यदि अतराई^१ का काय एकमात्र काय होता और अपरिहार्य होता तब तो मैं आपके इस आत्म-होमको समझ सकता था। अपने शरीरको सेवाका ठीक उपकरण बनाये रखनेके लिए आपको हर सम्भव यत्न करने चाहिए।

प्यारेलाल वहाँ है। आशा है वह आपका माग-दर्शन स्वीकार करेगा।

आशा है हेमप्रभा और आप कुशलसे होंगे।

सप्रेम,

बापू

अंग्रेजीकी फोटो-नकल (जी० एन० १६२९) से।

४७४ पत्र • नरहरि द्वा० परीखको

१५ मई, १९३६

चि० नरहरि,

तुम्हारा काड मिला। सुमित्राके बारेमें तुम्हारी बात समझ गया। सरदारने वनमालाके पराक्रमकी बात सुनाई थी। मैं सुमित्राको चिन्तासे बचानेकी कोशिश कर रहा हूँ। तुमने उसे भेज कर ठीक ही किया। रामदास समझ गया है कि अपनी माके पास जाकर सुमित्रा अपना कल्याण खटाईमें डालती है।

गो-सेवा सघके^१ रुपये गांधी सेवा सघमें जमा कर दिये गये हैं, यह स्पष्ट करनेवाला कागज माथ भेज रहा हूँ। इसे दाखिल दफ्तर कर देना।

यहाँ आबूवा सुन्दर है। सरदारका तो कहना है कि आबू गन्दा हो गया है और यह पहाडी सफाईकी दृष्टिसे आदर्श कही जा सकती है। शान्तिमें तो इसका कोई मुकाबला नहीं है।

बापूके आशीर्वाद

गुजरातीकी फोटो-नकल (एम० एन० ९०९३) से।

१ बंगालमें एक स्थान।

२ साधन सूत्रमें अस्पष्ट है।

४७५ एक महान् मित्र चला गया

'हरिजन' में उन सब महान् पुरुषोंकी मृत्यु पर, जो इस ससारसे सिधार जाते हैं, साधारणतया मैं लिखता नहीं हूँ। 'हरिजन' एक विशेष प्रवृत्तिसे सम्बन्ध रखने-वाला पत्र है। आमतौर पर उन्हीं व्यक्तियोंकी मृत्युके विषयमें इसमें लिखा जाता है जिनका कि हरिजन-कायके साथ विशेष रूपसे सम्बन्ध होता है। कमला नेहरूके स्वर्गवास पर मैंने 'हरिजन' में जो नहीं लिखा उसमें मुझे असाधारण आत्म-सयमसे काम लेना पडा था। ऐसा करके मैंने करीब-करीब अपने साथ जुलम किया। मगर डॉ० अन्सारीके स्वर्गवाम पर मुझे ऐसा आत्मनिग्रह करनेकी कोई जरूरत नहीं। कारण यह है कि हकीम अजमलखाँकी तरह ही वह भी मूलत हिन्दू-मुस्लिम एकताके एक प्रतीक स्वरूप थे। कडी-से-कडी परीक्षाके समय भी वह अपने विश्वाससे कभी डिये नहीं। वह एक पक्के मुसलमान थे। हजरत मुहम्मद साहबकी जिन लोगोंने जरूरतके वक्त मदद की थी, वह उनके वशज थे और उन्हें इस बातका गव था। इस्लामके प्रति उनमें जो दृढता थी और उसका उन्हें जो प्रगाढ ज्ञान था उस दृढता और उस ज्ञानने ही उन्हें हिन्दू-मुस्लिम एकतामें विश्वास करनेवाला बना दिया था। अगर यह कहा जाये कि जितने उनके मुसलमान मित्र थे उतने ही हिन्दू मित्र थे, तो इसमें कोई अत्युक्ति न होगी। सारे हिन्दुस्तानके काबिलसे-काबिल डॉक्टरोंमें उनका नाम लिया जाता था। किसी भी जातिका-गरीब आदमी उनसे सलाह लेने जाये, उसके लिए उनका दरवाजा हमेशा खुला रहता था। उन्होंने राजा महाराजाधो और अमीरोंसे जो धन कमाया वह अपने जरूरतमन्द दोस्तोंमें दोनो हाथोंसे खर्च किया। कोई उनसे कुछ माँगने गया तो कभी ऐसा नहीं हुआ कि वह उनकी जेब खाली किये बगैर लोटा हो। ओर उन्होंने जो दिया उसका कभी हिसाब नहीं रखा। सैकड़ो पुरुषों और स्त्रियोंके लिए वह एक भारी सहारा थे। मुझे इसमें तनिक भी सन्देह नहीं कि मचमुच वह अनेक लोगोंको रोता-बिलखता छोड गये हैं। वह अपने पीछे ऐसी पत्नी छोड गये हैं जो अत्यन्त ज्ञानपरायणा हैं, यद्यपि वह हमेशा बीमार-सी रहती है। वह इतनी बहादुर है और इस्लाम पर उनकी इतनी ऊँची श्रद्धा है कि उन्होंने अपने प्रिय पतिकी मृत्यु पर एक आँसू भी नहीं गिराया। पर जो बहुत-से लोग मेरे ध्यानमें हैं वे ज्ञानी या फिलासफर नहीं हैं। ईश्वरमें तो उनका विश्वास बुँधला-सा ही है, पर डॉ० अन्सारीमें उनका जीवित विश्वास था। इसमें उनका कोई कसूर नहीं। डॉक्टर साहब की मित्रताके उनके पास ऐसे अनेक प्रमाण थे कि ईश्वरने जब उन्हें छोड दिया तब डॉक्टर साहबने उन्हें सहायता पहुँचाई। पर उन्हें यह क्या मालूम था कि डॉक्टर साहब भी उनकी मदद तभी तक कर

सके, जब तक कि सिरजनहारने उन्हें ऐसा करने दिया। जिस कामको वह जीवित अवस्थामे पूरा नहीं कर सके, ईश्वर करे वह उनकी मृत्युके बाद पूरा हो जाये।

[अंग्रेजीसे]

हरिजन, १६-५-१९३६

४७६ हिन्दी या हिन्दुस्तानी-२

गताकके^१ 'हिन्दी या हिन्दुस्तानी' शीर्षक लेखमे यह तो मैं बतला ही चुका हूँ कि किस तरह और क्यों 'हिन्दी' और 'हिन्दुस्तानी' शब्दोंको समानार्थक समझता हूँ, और 'हिन्दी' शब्दका उपयोग जारी रखना क्यों जरूरी है।

गताकमे इस सम्बन्धका जो पत्र^२ उद्धृत हुआ है उसमे 'हिन्दी' शब्दके इस्तेमाल पर यह एतराज उठाया गया है

पिछले जमानेमें मुसलमान हिन्दी सीखते थे, उसे एक अदबी जबानकी हेसियत देनेमें उन्होने अपने हिन्दू भाइयोसे ज्यादा नहीं तो उतनी ही कोशिश की है। लेकिन अदबी हैसियतके अलावा हिन्दीकी एक मजहबी और तहजीबी हैसियत है, जिसे मुसलमानोकी पूरी जमात अपना नहीं सकती। इसके अलावा अब वह बहुत-से अलफाज अपने अन्दर शामिल कर रही है जो बिलकुल उसीके हैं, और वे लोग जो सिर्फ उर्दू जानते हैं उन्हें आमतौर पर समझ नहीं सकते।

अगर पिछले जमानेके मुसलमानोने हिन्दीको सीखा और उसे अदबी जबानकी हैसियत दी, तो मोजूदा जमानेके मुसलमान क्यों उससे किनारा करे? बेशक उस जमानेकी हिन्दीमे आजकी हिन्दीसे कहीं ज्यादा मजहबी और तहजीबी हेसियत थी। तो क्या किसी भाषाकी मजहबी और तहजीबी हेसियतकी वजहसे ही उस भाषासे हमें दूर रहना चाहिए? अरबी और फारसीसे क्या मैं इसलिए बचू कि उन जबानोकी वार्मिक ओर तहजीबी हेसियत है? अगर मैं उनमें प्रभावित नहीं होना चाहता या मेरे मनमे उनकी तरफ चिढ़ या नफरत है तो भले ही मैं उनसे प्रभावित न होऊँ। नि सन्देह अगर हमें सगे सहोदरोकी तरह, जो कि हम हैं, एक साथ यहाँ रहना है, तो हम एक दूसरेकी सस्कृति या तहजीबसे क्यों कतराये? और सस्कृत शब्दोंके इस्तेमाल पर झगडा करके खुद हिन्दी भाषाके खिलाफ विद्रोह क्यों करे? सीधे-सादे प्रचलित शब्दोंकी जगह सस्कृत शब्द रखने या तद्भव शब्दोंका सस्कृतके तत्सम शब्दोंका रूप देनेका कृत्रिम तरीका नि सन्देह निन्दनीय है। इससे तो भाषाकी सहज मिठाम ही चली जाती है। मगर राष्ट्रके विकासके साथ-साथ केवल सस्कृत जाननेवाले हिन्दू

१ ९ मई, १९३६ के, देखिए पृ० ४१३ ७ ।

२ देखिए परिशिष्ट २ ।

संस्कृत शब्दोंका एक हद तक उपयोग करते हैं तो उनका ऐसा करना अनिवाय है। सिर्फ अरबी जाननेवाले मुसलमान भी यही करते हैं, हालांकि दोनों लिखते एक ही जवान हैं, और इसमें उनकी कोई खास पमादगी या नापसन्दगीकी बात नहीं है। पढ़े लिखे हिन्दुओं और मुसलमानोंको भाषाके दोनों ही रूपोंका परिचय प्राप्त करना पड़ेगा। क्या अंग्रेजी आदि सभी उन्नतिशील भाषाओंके बारेमें यह बात सच नहीं है? शिक्षित अंग्रेज 'सिम्पैथी' और 'फेलो-फीलिंग', या 'फादरली' और 'पैटरनल' या 'इयरली' और 'एनुअल', दोनों शब्दोंको जानते हैं। कठिनाई तो हमारे लिए यह है कि आज हमारे दिल एक नहीं है और हममें से अच्छेसे-अच्छे लोगो पर भी आपसी मन्देहके जहरने असर डाल रखा है।

हिन्दी, हिन्दुस्तानी और उर्दू एक ही भाषाके मुस्तलिफ नाम हैं। हमारा मतलब आज एक नई भाषा बनानेका नहीं है, बल्कि जिन भाषाको हिन्दी, हिन्दुस्तानी और उर्दू कहते हैं उमें अन्तर्प्रान्तीय भाषा बनानेका हमारा उद्देश्य है। मैं मानता हूँ कि श्री कन्हैयालाल मुशीने 'हस' की भाषाके समर्थनमें जो कहा है वह सही है। तमिल या तेलुगुकी किसी चीजका उल्था हिन्दी या हिन्दुस्तानीमें आप करे और उसमें संस्कृत शब्द न आये यह हो नहीं सकता। उनका आना लगभग अनिवाय है, क्योंकि उनमें संस्कृत शब्द बहुत ज्यादा हैं। यही हाल अरबी लफ्जोंका है। अरबीकी किसी चीजका तर्जुमा अगर हम हिन्दी या हिन्दुस्तानीमें करने बैठे तो उसमें अरबी शब्दोंको आनेसे हम रोक नहीं सकते। रवीन्द्रनाथकी 'गीताजलि'के हिन्दी या हिन्दुस्तानी अनुवादमें अगर संस्कृत शब्दोंको, जिनकी बंगला भाषामें भरमार है, इरादतन बचाया जाये तो उसमें जो लालित्य या माधुर्य है वह बहुत कम हो जायेगा। मौलवी अब्दुल हक या आकिल साहब-जैसे साहित्यिक मुसलमानोंको आम जवानोंको केवल हिन्दुओं द्वारा बोली जानेवाली भाषाका रूप लेनेसे बचाना है तो अपना खास योग देना होगा। अगर मैं कर सकू तो मैं उनके दिमागसे उर्दू रूपको खालिस मुसलमानोंकी जवान माननेका खयाल हटा दूँ, जिस तरह कि मैं साहित्यिक हिन्दुओंका यह खयाल दूर कर दूँ कि हिन्दी तो सिर्फ हिन्दुओंकी ही भाषा है। अगर दोनोंके दिलोंसे यह खयाल जुदा नहीं होता तो उत्तर भारतके हिन्दुओं और मुसलमानोंकी कोई आम जवान ही नहीं हो सकती, फिर उसे आप चाहे किसी भी नामसे पुकारें। इसलिए यहाँ हमें कमसे-कम नामके ऊपर झगडनेकी जरूरत नहीं। अगर पूरी सच्चाईके साथ आपका मतलब एक ही जवानसे है तो आप उसे चाहे जो नाम दे सकते हैं।

प्रश्न अब लिपिका रहता है। मुसलमान देवनागरी लिपिमें ही लिखें, इसपर हमें आज विचार नहीं करना है। और यह और भी कम विचारणीय विषय है कि इसपर जोर दिया जाये कि हिन्दुओंके विशाल जनसमूहको अरबी लिपि अवश्य स्वीकार कर लेनी चाहिए। इसलिए हिन्दी या हिन्दुस्तानीकी मैंने यह व्याख्या की है कि जिस भाषाको आमतौर पर उत्तर भारतके हिन्दू और मुसलमान बोलते हैं वह भाषा हिन्दी या हिन्दुस्तानी है, चाहे वह देवनागरी अक्षरोंमें लिखी जाये, चाहे उर्दू खतमें। इसकी मुखालिफत भी हुई है, तो भी मैं अपनी इस व्याख्या पर कायम हूँ। लेकिन

देवनागरी लिपिका नि सन्देह एक आन्दोलन चल रहा है जिसका कि साथ मैं हृदयसे दे रहा हूँ। और वह यह है कि विभिन्न प्रान्तोमे—खासकर जिन प्रान्तोमे सस्कृत शब्दोका बहुत ज्यादा उपयोग होता है—बोली जानेवाली तमाम भाषाओके लिए देवनागरी लिपिको सामान्य लिपि मान लिया जाये। किसी तरह हो, हिन्दुस्तानकी तमाम भाषाओके ऊँचेसे-ऊँचे बहुमूल्य साहित्यको देवनागरी लिपिमे लिखनेका प्रयत्न किया जा रहा है।

[अग्नेजीसे]

हरिजन, १६-५-१९३६

४७७ पत्र . पुरुषोत्तम गांधीको

नन्दी दुर्ग

१६ मई, १९३६

चि० पुरुषोत्तम,

तेरा पत्र मिला। मेरा अप्रत्याशित पत्र^१ उसके पहले ही तुझे मिल गया होगा। उसमे जो बड़ी-बड़ी आशाएँ व्यक्त की गई हैं, वे तेरे-जैसे आश्रम-बालकसे ही रखी जा सकती हैं। विजयाकी मानसिक स्थिति कैसी है, यह तो वही जाने, किन्तु तुझे तो उसका शिक्षक बनना ही है। सामान्य हिन्दू-संसारकी यही स्थिति है। मैंने जिस विवाह-धमका उल्लेख उस पत्रमे किया है यदि उसके अनुसरणकी इच्छा हो तो मैंने उनकी मर्यादाओके विषयमे तो लेख लिखा ही है। यदि बात 'कठिन' लगे तो मानना चाहिए स्त्रीसंगका यह उद्देश्य अभी हृदयगत नहीं हुआ। एक पुस्तकमे लिखा है कि जब स्त्री बालकको जन्म देती है तब वह पतिके एक अशको भी जन्म देती है। इसलिए पत्नीके गभवती होनेके बाद यह उचित है कि पति उसको रोज उसी प्रकार नमस्कार करे जैसे माताको करता है। यह सब बातें यो केवल बुद्धिका विलास लगती हैं। इनपर अमल किया जा सकता है, यह बात लोगोके गले नहीं उतरती। जब कभी इनके अमलकी बात उठती है तो लोग पीछे हट जाते हैं। 'हरिका माग शूरोका होता है'^२ यदि यह विजयाको पढा देना ठीक लगे तो पढा देना।

बापूके आशीर्वाद

गुजरातीकी माइक्रोफिल्म (एम० एम० यू०/२) से।

१ देखिय "पत्र पुरुषोत्तम और विजया गांधीको", १४५-१९३६।

२ "हरिनो मारग छे शूरानो"।

४७८. पत्र नारणदास गांधीको

१६ मई, १९३६

चि० नारणदास,

इमके साथ पुरुषोत्तमके लिए पत्र है।^१ तुम्हारे नाम मेरी बहनका पत्र भी इसीके साथ है। ताराबहन चेजलेको तुम नहीं जानते। यह बड़ी परोपकारी महिला थी। दो बहनोके साथ बन्नी-केदारकी यात्रा पर निकली थी। कल तार आया कि हृषीकेशमे उसका शरीरान्त हो गया। विदुषी थी और बड़ी सादगीसे रहती थी।

कुसुम बहुत मजेमे है। रोज मेरे साथ घूमने निकलती है। आशा तो है कि यहाँ इसका शरीर अच्छा हो जायेगा। कनु अपने काममे डूबा रहता है। दिलरूबापर हाथ जमा रहा है। दिलरूबाके साथ रोज 'रामायण' का पाठ चलता है। तीनों भाई^२ साथ-साथ गाते हैं। अब कुसुम भी उनके साथ ही गाती है। सरदार रोज चार घंटे घूमते हैं। महादेव और मणि तब उनके साथ रहते हैं। इतना चलना मेरी शक्तिके बाहरकी बात है। कुमारप्या और शान्ताबहन तो हैं ही। ये दोनों खूब घुलमिल गये हैं। काममे जुटे रहते हैं। बा यहाँ अच्छी रहती है। हमारी दुनिया इस तरह चल रही है।

कुसुमसे बातें करते हुए देखा कि बाल-मन्दिर घाटेमे चल रहा है। मेरी तो यह राय है कि अभिभावकोको हिसाब भेजकर सूचित कर दिया जाये कि यह खर्च अगर वे लोग नहीं उठा लेते, तो बाल-मन्दिर बन्द कर दिया जायेगा। यह भी बता देना चाहिए कि खर्चमे किराया आदि नहीं गिना गया है। कुसुमको जो ३५ या ४० रुपये वेतनमे दिये जाते हैं, उन्हें खर्चमे जोडना चाहिए। अन्य शिक्षक हो तो उन्हें जो दिया जाता हो, वह भी जोडना चाहिए। हरिजन ओर अन्य पिछड़ी मानी जानेवाली जातियोके बच्चोके लिए तो भोज मागकर भी शाला चलाई जानी चाहिए, दूसरोके लिए नहीं, और बाल-मन्दिर तो कदापि नहीं। बिलकुल ही गरीब लोग अपने बच्चे भेज नहीं सकते, भेजनेकी ऐसी कोई बड़ी जरूरत भी नहीं है। यह सोचकर देखना और अगर बात तुम्हारे गले उतरे तो कमेटीके लोगोसे पूछकर अभिभावकोको १ महीने या २ महीनेका नोटिस देना। कुसुम कहती है कि शुत्क तो तुमने बढ़ाया ही है। यह बढ़े हुए खर्चके अनुपातमे ही बढ़ाया जाना चाहिए। शायद तुम्हे मालूम हो कि देशमे ऐसी अनेक शालाएँ हैं जो सारा खर्च निकाल कर

१ देखिय पिछला शीर्षक।

२ कान्ति गांधी, कनु गांधी तथा नवीन गांधी।

मालिकोको मुनाफा कमाकर देती है। जनेक शालाएँ कमाई करनेका साधन है, जैसे [बम्बईका] भरडा हाई स्कूल। अहमदाबादका प्रोप्रायटरी हाई स्कूल ओर कुछ अन्य राष्ट्रीय शालाएँ ओर कुछ प्रयोगात्मक शालाएँ ही ऐसी है जो दानके सहारे चलती है। मुझे ऐसा लगता ही रहता है कि हमे यह छोडकर अपना समय हरिजनो ओर गावोमे लगाना चाहिए।

बापूके आशीर्वाद

गुजरातीकी माइक्रोफिल्म (एम० एम० यू०/२) से। सी० डब्ल्यू० ८४९० से भी, सौजन्य नारणदास गांधी

४८९ पत्र अमृतलाल टी० नानावटीको

१६ मई, १९३६

चि० अमृतलाल,

नीमुके पत्रमे तुम्हारी दो पक्तिया देगी। शरीर सँभालना। शरीर जितना दूब, दही और घी माँगे उतना देना। तुम शरीर सँभाल कर रखोगे तभी तो मैं तुमसे पूरा काम ले सकूंगा। भानुबापाको बताना कि फिर विघ्न उपस्थित हो गया है। जहाँ मकान बनवाना ह उसका नया तखमीना लगवाना पडेगा। यह अटपटा काम है। कदाचित महादेवको नासिक जाना पडेगा।

क्या बादमे अदालतके समन के विषयमे कुछ सुना ?

नीमुको जी-भर अव्ययन करनेकी सुविधा देना।

यहा सब मजेमे हे। कहा यहाकी ठडक ओर कहा वहाकी लू। फिर भी यह नही कह सकते कि मेरा शरीर वहाँकी अपेक्षा यहा अधिक अच्छा है। बात यह हे कि गर्मी मुझे नुक्सान नही पहुँचाती।

बापूके आशीर्वाद

गुजरातीकी फोटो-नकल (जी० एन० १०७१४) से।

४८०. पत्र • अमृतस्सलामको

नन्दी दुगा
१७ मई, १९३६

प्यारी बेटा,

डाक्टर साहब^१ के बारे में तुमने जो लिखा है वह सब सही है। उनकी जोड़ी हमारे पास नहीं है। लेकिन हम क्या जाने उनकी मोतसे अच्छा है या बुरा? खुदा ही बेहतर जानता है। वह देता है, वह लेता है। हम तो डाक्टर साहब की मोत से भी सबक सीखें। जो उन्होंने छोड़ा है सो हम करें। रोना, फाका करना फजूल है। खुदा को माननेवाले मोत से क्यों धबराये? पैदा होते हैं उनको मरना तो है ही। तुम्हारे अगले खतोका अब तो कुछ जवाब नहीं चाहती हो? अब न पटियाला जाना है, न मेरे पास आना है, न चित्रकूट जाना है। मेरे पास आनेका तुम्हारा दिल हो तब आ सकती है। बाकी तो हरिजन-आश्रम ही तुम्हारे लिए सब कुछ है। यह मेरे कहनेसे नहीं लेकिन डाक्टर साहब के आखिर के खतसे। डाक्टर साहब ने बताई हुई दवा तो खाती होगी। हम सब अच्छे हैं। त्यागीजी को अलग नहीं लिखता। राजकिशोरी खुश होगी।

बापूकी दुआ

उर्दूकी फोटो-नकल (जी० एन० ३३५) से।

४८१ पत्र • अमृत कौरको

नन्दी हिल
१८ मई, १९३६

प्रिय बागी,

डाक्टर अन्सारीके विषयमें मैंने जो-कुछ लिखा^१ तुमने देखा होगा। मैं उनकी मृत्युपर स्वाथवश ही रो सकता हूँ। परन्तु यदि मेरी तरह किसीको भी यह विश्वास हो कि केवल नाशवान् शरीरका ही अन्त हुआ है, उसके अन्तरकी अनश्वर आत्माका नहीं, तो उनकी मृत्युपर शोक मानना निरर्थक है। आत्मा तो पुराने वस्त्र उतारकर नये, और भी अच्छे वस्त्र धारण कर लेती है।^३ उनकी सेवाएँ व्यर्थ नहीं हुई हैं।

१ डॉक्टर अन्सारी।

२ देखिये पृ० ४३९-४०।

३ भगवद्गीता, २, २० और २२।

यदि हममें आस्था है तो हम विश्वास रख सकते हैं कि चाहे अदृश्य रूपसे सही, परन्तु उनका सेवा-दान अब भी जारी है। चूँकि हमें इन्द्रियोंकी साक्षीपर निर्भर करनेकी आदत है जो कमजोर और बहुधा अविश्वसनीय भी होती है, हम यह मान ही नहीं पाते कि ससारमें अदृश्य रूपमें ऐसी बहुत-सी चीजें होती रहती हैं जिनकी अनुभूति इन्द्रियोंसे नहीं हो सकती। वे चीजें इस क्षणभंगुर तमाशेसे, जो इन्द्रियाँ हमें दिखाकर कभी खलती, कभी हँसाती हैं, कहीं अधिक स्थायी और उपयोगी हैं। खैर, बहुत हो गई यह ज्ञान-चर्चा।

हाँ, मैं तुम्हारी बताई मर्यादाके भीतर ही तुम्हारे लिए हाथीदाँतकी वस्तुएँ और दूसरी चीजें प्राप्त करनेका प्रयत्न करूँगा।

कुमारप्पा खूब प्रगति कर रहे हैं। डॉक्टर सुब्बाराव उनका और शान्ताका परोक्षण २० तारीखके लगभग करेंगे।

आशा है तुमने दलीपको “आराम करने और भगवानका शुक्रिया मानने” के लिए राजी कर लिया होगा। कचहरीका काम उनके बिना भी कुछ सप्ताह या कुछ महीनो चलता रहेगा। सरकारने अपना काम चालू रखनेका पहलेसे ही अच्छा प्रबन्ध रखा है।

तुम मीराको निमन्त्रित न कर पानेका दुख क्यों करती हो? सयुक्त परिवारकी ये कुछ मजबूरियाँ हैं जो तुम्हें और मुझे माननी ही होंगी। मैत्री स्वार्थ-पूर्तिके लिए नहीं होती, न होनी चाहिए। मीरा बिलकुल प्रसन्न है, हालाँकि वर्गाकी गर्मीमें वह पिघल रही है। वह इसीमें खूब प्रसन्न है कि मेरी कुटियाके निर्माणकी देख-रेख कर रही है। वह छोटी-से-छोटी बातकी ओर भी बहुत ध्यान दे रही है। उसे इस बातकी भी प्रसन्नता है कि भगवानने चाहा तो मैं निकट भविष्यमें ही उसका पडोसी हो जाऊँगा।

तुम तो मुझे गुस्सा दिलाती हो। जब मुझसे मिलोगी तब कैलनबैक^१के बारेमें सब कुछ भूल जाओगी। मुझसे अपनी बात खोलकर क्यों नहीं करती? जो-कुछ भी मैंने कहा होगा उसका मजाक मुझे समझने दो या अगर उसमें कोई लज्जाजनक बात हो तो मैं उसको स्वीकार कर लूँगा। अपने विषयमें कितनी ही बातें मेरे कानोमें पडती हैं जिनसे मैं नितान्त अनभिज्ञ हूँ। यह बात भी ऐसी ही निकले, तो मुझे आश्चर्य न होगा।

तुम सबको प्यार।

जालिम

मूल अंग्रेजी (सी० डब्ल्यू० ३५७३) से, सौजन्य अमृत कौर। जी० एन० ६३८२ से भी।

१ एक जर्मन वास्तुकार (आर्किटेक्ट) जो दक्षिण आफ्रिकामें गांधीजीके मित्र और सहकर्मी थे। देखिए “पत्र अमृत कौरको”, २८५ १९३६।

४८२. पत्र मीराबहनको

१८ मई, १९३६

चि० मीरा,

आशा है नन्दीसे भेजा गया मेरा पत्र^१ तुम्हें मिल गया होगा।

हा, डॉ० अन्सारीकी मृत्यु मेरे लिए एक भारी व्यक्तिगत हानि है। जन्म और मृत्यु दोनों ही महान रहस्य हैं। यदि मृत्यु दूसरे जीवनकी पूर्व स्थिति नहीं है, तो बीचका समय एक निदय उपहास है। हमें यह कला सीखनी चाहिए कि मृत्यु किसीकी हो, और कभी भी हो, उसपर हम हरगिज रज न करें। मेरे खयालमें ऐसा तभी होगा, जब हम सचमुच अपनी मृत्युके प्रति उदासीन होना सीखेंगे, और यह उदासीनता तब आयेगी, जब हम हर क्षण यह मानना सीख लेंगे कि हमें जो काम सौपा गया है उसे हम कर रहे हैं। लेकिन यह कार्य हमें कैसे मालूम होगा? यह ईश्वरकी इच्छाको जाननेसे होगा। ईश्वरकी इच्छाका पता कैसे चलेगा? वह प्रार्थना और सदाचरणसे चलेगा। जसलमें प्रार्थनाका अर्थ ही सदाचरण होना चाहिए। हम 'रामायण' में पहले हर रोज प्रार्थनामें एक भजन गाते हैं जिसकी टेक^२ यह है कि "जो हरिका भजन करते हैं उनकी लाज जाती कभी नहीं सुनी गई।" प्रार्थनाका अर्थ ईश्वरके साथ एक हो जाना है।

खुशी है कि मकान बनवानेमें प्रगति हो रही है। कम-से-कम फिलहाल वरोडाकी जमीन और मकान बनानेके लिए ३०० रुपये काफी होने चाहिए। मैं चाहता हूँ कि तुम बाडकी भी गुजाइश निकाल लो। उसके लिए मजदूरी देनेकी आवश्यकता न होनी चाहिए। तुम्हारी देख-रेखमें बलवन्तसिंह और मुन्नालालको बाड लगा लेनी चाहिए। सामान पर तो लगभग कुछ भी खर्च न होना चाहिए। बाड और थोड़ी-सी छाया ही मुख्य चीज है। हम सब स्वस्थ और प्रसन्न हैं। लेकिन सरदार, शान्ता और कु[मारप्पा]को सबसे ज्यादा लाभ हो रहा है। पहाडकी ठंडी हवाकी जरूरत वास्तवमें इन्हीको है। ओरोको इतनी नहीं है, इसलिए उन्हें इतना लाभ हुआ भी नहीं दिखता। मैं देखता हूँ कि हम लोग १५ जूनसे पहले मैसूर नहीं छोड़ सकेंगे।

सप्रेम,

बापू

मूल अंग्रेजी (सी० डब्ल्यू० ६३३५) से, सौजन्य मीराबहन। जी० एन० १८०१ से भी।

१ देखिए पृ० ४२९।

२ "हरिने भजतां ह्यजी कोऽनी लाज जती नथी जाणी रे"।

४८३ पत्र : एस्थर मेननको

१८ मई, १९३६

प्यारी बेटी,

तुम्हारा परीक्षा हो रही है। तुम्हें कोडाई-जैसे ठंडे स्थान पर भी फलू क्यों हो गया? परन्तु मैं जानता हूँ कि तुम इतनी यातनाओंके होते हुए भी शान्त बनी रहोगी और अपने आदर्श-वाक्य^१ के योग्य सिद्ध होगी। जब तुम्हें अवकाश हो तब मुझे सूचित करना। मेरो द्रुआएँ व प्यार तुम्हारे साथ है।

बापू

अंग्रेजीकी फोटो-नकल (सख्या १४०) से, सोजन्य राष्ट्रीय अभिलेखागार

४८४. पत्र : गोविन्द बी० गुर्जलेको

१८ मई, १९३६

प्रिय गुर्जले,

मुझे तुम्हारा पत्र मिला। मेरी तुम्हारे पास आनेकी बडी इच्छा है, किन्तु आ नहीं सकता। मैं यहाँ सरदारकी सेहतके वास्ते आया हूँ। मेरे साथ दूसरे मरीज भी हैं और मुझे अवश्य ही समयकी बचत करनी चाहिए।

मैं तुम्हें सलाह दूंगा कि तुम बस बिलकुल एक ग्रामीणकी तरह रहो। इस तरह तुम्हारा मासिक व्यय १० रुपयेसे भी कम होगा। अगर कोई उत्पादक-काय करनेको हो तो उसे पैसा देकर मजदूरोसे करवा लो। बुद्धियुक्त श्रम सदैव स्वावलम्बित होता चाहिए।

तुम्हारा,

बापू

अंग्रेजीकी फोटो-नकल (जी० एन० १३९९) से।

१ देखिए १४ मई, १९३६ को एस्थर मेननको भेजा गया पत्र।

४८५ पत्र . अमृतलाल वि० ठक्करको

[१८] मई [१९३६]^१

भाई बापा,

अमृतुस्सलामके बारेमे समझ गया। उसकी मूर्खता तो हम बदस्त कर सकते हैं, पर रुक्मिणीका व्यवहार खटकता है।

देखता हूँ राजाजीके सुझावो पर अमल नहीं हो सकता। दस हजार एकड़ जमीन तो हम आज ही प्राप्त कर सकते हैं, किन्तु उसका उपयोग कौन करेगा? उसे आबाद किस रीतिसे करेगे? मान लो यह जमीन धरमपुरमें मिली तो किस कामकी? इसलिए मुझे ऐसा लगता है कि हम यह विचार नहीं कर सकते। हमारे पास सिवाय इसके और कोई उपाय नहीं है कि हम ईसाइयोकी करतूतकी कलाई खोले और उनसे बढकर हरिजनोकी यथाशक्ति सेवा करे।

अब पहले तीन हजार रुपयेकी बात लेता हूँ। उन्होने यह बात मुझपर छोड़ दी है, इसलिए मैंने रुपया तुम्हे नहीं भेजा। यदि कही पानीकी खास तगी देखूंगा तो इसे तत्काल खर्च कर दूंगा। मैं ऐसा समझा हूँ कि इसे अपने चालू कोषमे शामिल नहीं किया जा सकता। आप आज ही इसे किस काममे लगा सकते हैं? यदि ऐसी कोई बात हो या वह कह दे तो मैं यह रुपया भेज दूंगा, नहीं तो विचार यह है कि जिन हरिजन कुओको सुधरवाना मुझे जरूरी लगेगा उन्हें तत्काल सुधरवा दोगे। बजाय इसके कि जरूरत पडनेपर पैसे आपके पाससे मंगाये जाये, इसी पैसेको इस तरह खर्च कर देना क्या ठीक नहीं है? फिर भी आप जो चाहते हैं तदनुसार करनेको तैयार हूँ।

अब चौथी और नई चीजको लेता हूँ। सूरजबहन^१ ने जैसे-तैसे मकान छोडा ही था कि उसके लिए वीमैस सर्वेंटस ऑफ इंडियाकी माँग आ गई। मुझे तो लगता है कि इन बहनोका विचार अलग ही किस्मका है। उसमे तो पश्चिमकी गन्ध आती है। मैंने आजतक बहनोमे जिस रीतिसे काम किया है, वे उस रीतिसे नहीं चलना चाहती। हो सकता है इनके कामकी आवश्यकता भी हो। किन्तु यह जायदाद इस प्रकारके काममे नहीं लगाई जा सकती, ऐसा मेरा खयाल है। फिर भी आप नि सकोच होकर अपनी राय लिखिए। मैं भूल कर रहा होऊँ तो समझाइए। आप

१ जी० एन० रजिस्ट्रके आधार पर।

२ बम्बई भगिनी समाजकी एक कार्यकर्त्री।

४५०

सम्पूर्ण गात्री वाङ्मय

वहा तप रहे हैं और मैं यहाँ ठडी आबहवाका मजा ले रहा हूँ। क्या किया जाये ? मुझे आपसे ईर्ष्या हो आती है।

गुजरातीकी फोटो-नकल (जी० एन० ११५७) से।

४८६. पत्र · प्रभावतीको

१८ मई, १९३६

चि० प्रभा,

तू बडी चिन्ता दे रही है। तेरी पुर्जीको आये १२ दिनसे ऊपर हो गये। तेरा एक तार भी आया था। उसका उत्तर मैंने दे दिया था।^१ तू अब कैसी है? दूध लेना शुरू किया या नहीं? लेती है तो कितना? क्या निश्चय किया?

बापूके आशीर्वाद

गुजरातीकी फोटो-नकल (जी० एन० ३४६९) से।

४८७. पत्र · ब्रजकृष्ण चाँदीवालाको

१८ मई, १९३६

चि० ब्रजकिसन,

तुमारे १ मईके खत को मैं आज ही पहुँचता हू। नदी आने की तैयारी के अरसे मे मिला बादमे ऐसे ही रहा। अब तो दा० अनसारी चले गये। उनकी चिकित्सा पर मेरा विश्वास इतना था कि जब कोई दरदी उनके नीचे रहता तब मैं निश्चित हो जाता था। अब तो मैं नहीं जानता तुम क्या करोगे। बीमारी तो तुमारे पास ही रहती है। अब मुझे सब हाल दे दो।

भडार बध करना ही अच्छा था। तुमारा शरीर यह काम नहीं करने देगा। और दूसरो के भरोसे पर ऐसा काम करना मुश्किल हो जाता है। नायर के बारे में समझा। नायर के पास अगर कोई नहीं रहता है तो आश्रम बध करना चाहीये। नायर या तो मलबार जाय अथवा हरिजन सघ के मातहत काम करे अथवा मेरे पास आ जावे। मेरे पास आ जानेका अथ यह है कि मैं कही भी रखुगा। मैं सेगावमे रहुगा वहा तो नहीं रख सकुगा। यह खत उसको भी पढा दो जिस से

१ १३ मईको, देखिय पृ० ४२६।

२ कृष्णन नायर।

अलग लिखने की आवश्यकता न रहे। अगर सारा खत नहीं तो इतना पैरा की नकल उसे दे दो।

तुमारे पास यदि रु० ५० बचते हैं या जो कुछ उस रकम मुझे भेज दो। मैं उसका उपयोग यथेच्छा कर लूंगा। अपने लिये जो खर्च आवश्यक माना जाय इतना ही रखा जाय।

तुमारे जब वर्धा आने का दिल हो तब आने की इजाजत तो है ही। तुमारे कुछ भी कायमी जिम्मेदारी का काम लेना ही नहीं, जब छोड़ना हो तब छूट सके ऐसी कोई सेवा मिले तो लेना बाकी कुछ भी नहीं लेना। तुमारा प्रथम कतब्य स्वास्थ्य सुधार है। किसी तरह उसे अच्छा करो। ऐसा देखा जाता है कि तुमको दिल्ली की आबोहवा सबसे ज्यादा अनुकूल है इसलिये तुमारे ज्यादातर वही रहकर ऐसी कोई उपरोक्त सेवा हो सके तो करना। अच्छा होगा यदि हरिजन निवास में किराया देकर एक कोठरी में रहो। क्षमा कहती थी ऐसे यदि हरिजन निवास के नजदीक कुछ जमीन ले ले तो वहा तुमारे लिये एक कोठरी वह बना देवे उसमें रहो किराया लेवे तो किराया दो। अब तो मुझको जितनी सूचना देनी थी दे दी। एक रह जाती हे गाडोदीयाजी^१ को एक नैसर्गिक इलाज करनेवाले हकीम मिले है उनसे मिलो शायद उनके उपचार तुमारे लिये लाभदायक हो।

बापुके आशीर्वाद

पत्रकी फोटो-नकल (जी० एन० २४४७) से।

४८८. पत्र : अमनुस्सलामको

१८ मई, १९३६

प्यारी बेटा,

बापा से क्या लड रही है? बापा ने जो-कुछ लिखा सो तुम्हारे भला के लिए था ना? वे तुमको रुक्मिणी से बचाना चाहते थे। यह कोई गुनाह था क्या? बापा कहते हैं मैं तुम से खुलासा करूँ। कहो क्या खुलासा करूँ?

बापूकी दुआ

उर्दूकी फोटो-नकल (जी० एन० ३३६) से।

४८९ पत्र : अमृत कौरको

नन्दी हिल
१९ मई, १९३६

प्रिय अपभाषा शिक्षिका,

तुम तो अपनी पदवियोंमें वृद्धि कराती जा रही हो। सब तुम्हारी छातीमें नहीं समायेगी। तब शायद तुम कुछ एकको छोड़ दोगी, या और भी अच्छा होगा कि तुम एक चुनकर बाकीको ठुकरा दो।

अभी आकाशमें ऐसी जोरोंकी बिजली चमकी है कि उससे बिजलीके सारे फ्यूज जल गये हैं और हम घोर अन्धकारमें बैठे हैं। मेरे लिए रुईकी बत्ती और खानेका तेल लेकर एक छोटा-सा दीपक जला दिया गया है। इस बँगलेमें बिजलीके बदले प्रकाशका और कोई प्रबन्ध नहीं मालूम होता।

यह अच्छा हुआ कि तुमने त्रावणकोरकी महारानीसे ५०० रुपयेका दान करवा लिया।

मैं आशा कर रहा हूँ कि रेडियो पर उर्दुमें प्रसारणके विषयमें तुम्हारी शर्तें मान ली जायेगी। तुम वास्तवमें बधाईकी पात्र हो।

श्रीमती मार्सेडेनको महादेवका काता हुआ बढिया सूत भेज दिया जायेगा। उसका ही सबसे बारीक है।

मुझे लेस ढूढनी पड़ेगी। उसे खोना नहीं चाहिए।

आशा है तुम अब बिलकुल ठीक होगी।

कुमारप्पा और शान्ता खूब मजेमें हैं।

सप्रेम,

बापू

मूल अग्रेजी (सी० डब्ल्यू० ३५७४) से, सौजन्य अमृत कौर। जी० एन० ६३८३ से भी।

४९० एक पत्र

१९ मई, १९३६

मेरी खोज बाह्य न होकर अन्तर्मुखी है। सम्भवत खोज ही अपने आपमें पुरस्कार है। अगर मेरे मामलेमें किसी शरीरगारी गुरुकी आवश्यकता है, तो भगवान उसे मेरे पास भेज देगा।^१

हृदयसे तुम्हारा,
मो० क० गांधी

[अग्नेजीसे]

महादेव देसाईकी हस्तलिखित डायरीसे, सौजन्य नारायण देसाई

४९१. पत्र • प्रभावतीको

१९ मई, १९३६

चि० प्रभावती,

बहुत दिनोंके बाद आज तेरा पत्र मिला। मैंने तो तुझे तीन पत्र लिखे हैं। पहलीको, बारहवीं^१ को और अठारहवींको। अप्रैलमें लिखे थे सो अलग। अगर तुझे इनमें से एक भी न मिला तो दोष किसका? इतना तो तुझे मान ही लेना चाहिए कि तेरे पत्रका जवाब मैं देता जरूर हूँ। और यदि तेरी तरफसे कोई पत्र न हो तो कार्ड लिखकर तकाजा जरूर करता हूँ। कान्ति क्यों नहीं लिखता, यह उससे पूछ रहा हूँ।

तेरी तारीखोंका हिसाब गलत है। तेरा पत्र १७ को नहीं बल्कि १९को मिला था और तूने लिखा था १४ को। अर्थात् इस हिसाबसे मेरा यह पत्र तुझे २४ को मिल जाना चाहिए। यदि तबतक तुझे मेरे पत्र न मिले तो इस पत्रकी पहुँच तारसे देना। यदि तेरा दूसरा पत्र इतने दिनोंमें नहीं आता तो मैं तेरे तारकी राह २४-२५ तक देखूंगा। हा, जयप्रकाशसे मुलाकात हुई थी। उसके साथ बातें हुईं। साथमें पटवर्धन था।

१ प्रेषीने गांधीजीको एक सुझाव दिया था कि वे मद्रासके निकट रहनेवाले अमुक व्यक्तिको अपने गुरुके रूपमें स्वीकार कर लें।

२ यहाँ '१३' के बजाय भूलसे '१२' लिखा गया है।

मैंने जो पत्र लिखा था, उसका जवाब तो उसने नहीं दिया, मैं यह समझ गया कि वह जवाब नहीं देना चाहता था। उसने तेरे भविष्यकी ही बात की। वह तुझे काशीमें तीन महीने माटेसरी पद्धति सिखवाना चाहता है। उसकी इच्छा है कि इसके बाद तुझे पटनामें रहना चाहिए। उसने मेरी सहमति मागी, मैंने तुरन्त दे दी। माटेसरी सीखनेमें कोई नुकसान तो है ही नहीं। वैसे मुझे उसका मोह नहीं है। यदि तेरी यह इच्छा हो तो तू उसका अभ्यास पूरा करना। इसके बाद पटनामें या ऐसी किसी दूसरी जगहमें रहेगी न? इस विषयेमें तो तू उससे बातचीत करके तय करेगी। इस पत्रमें हमारी बातचीतका सार आ गया। तेरा सामान जयप्रकाशके साथ भेज दिया गया है।

तू कैसी मूर्ख है? तबीयत खराब हो जाने पर भी तूने मुझे खबर नहीं दी। क्या बेहोशिका दौरा अभी तक आ जाता है? दूध पीना शुरू किया? बनारस क्यों जाना पडा था? और फिर सिताब दिवारा किसलिए? श्रीनगरमें क्या कार्यक्रम रहता है?

अपने दलके विषयमें तो मैं तुझे लिख चुका हूँ। सब मजेमें है। सरदार रोज चार घंटे घूमते हैं। मणि और महादेव साथ होते हैं। कुमारप्पा और शान्ताको बहुत लाभ हुआ है। काका परसो आये। मैं ठीक हूँ। बा ठीक है। तारी और कुसुम कमजोर हैं। रामायण और प्राथना नियमानुसार चलते हैं। अयोध्या-काण्डके कल पूरे हो जानेकी सम्भावना है। पता मेरे १ या १२ तारीखके पत्रमें दिया गया है।

बापूके आशीर्वाद

गुजरातीकी फोटो-नकल (जी० एन० ३४७०) से।

४९२. पत्र : रामी कुँवरजी पारेखको

१९ मई, १९३६

चि० रामी,

तेरा पत्र मिला। तूने लिखा, यह ठीक किया। मैं वर्षा पहुँचनेके बाद मनुको बुलवा लूंगा। अगर मनु चाहे तो अभी भी वर्षा जा सकती है, क्योंकि नीमु मगनवाडीमें रहनेके लिए चली गई है। तारीके बच्चोकी तबीयत अच्छी रहती होगी। आशा है कुँवरजी^१ अच्छे होंगे।

बापूके आशीर्वाद

गुजरातीकी फोटो-नकल (एस० एन० ९७२६) से।

४९३ पत्र मनु गाधीको

१९ मई, १९३६

चि० मनुडी,

तू भली भाग निकली। तारीबहन यही है, यह तो तू जानती है न? सब मजेमें है।

बापूके आशीर्वाद

गुजरातीकी फोटो नकल (एस० एन० ९७२६) से।

४९४. पत्र . फतह-उल्ला-खॉकी

नन्दी

२० मई, १९३६

मैं पवित्र 'कुरान' को 'बाइबिल' तथा 'जेद अवेस्ता' की तरह आध्यात्मिक अनुभवोंसे पूर्ण ग्रन्थ मानता हूँ। मुझे यह नहीं ज्ञात कि ससारके अन्य धर्म-ग्रन्थोंकी अपेक्षा 'कुरान' आधुनिक समस्याओंके अधिक वास्तविक समाधान प्रस्तुत करती है। आज प्रतियोगिता सभारके विभिन्न धर्म-ग्रन्थोंमें न होकर उनके प्रतिनिधियोंमें है और फिर यह प्रतियोगिता इन प्रतिनिधियों और उन लोगोंके बीच है जो धर्म-ग्रन्थोंकी प्रामाणिकताको बिलकुल मानते ही नहीं।

[अग्रेजीसे]

महादेव देसाईकी हस्तलिखित डायरीसे, सौजन्य नारायण देसाई

४९५ पत्र : ब्रजकृष्ण चौदीवालाको

२० मई, १९३६

चि० ब्रजकिसन,

युनियन के बारे में तुमारा खत मैंने पढ लिया। सब बात का ख्याल करते हुए मुझे ऐसा लगता है कि तुमारे मजदूरो के मामलेसे हाथ उठा लेना। उस काम को भूल जाओ तुमारी शक्ति के बाहर है, तुमारी बात चलनेवाली बँही है। इसलिये अत मे तुमारी हाजरी से मजदूरो को लाभके बदले हानि भी हो सकती है। तुमारा धर्म इस वखत शरीर सुधारने का है। अमदावाद से कौन आ सकेगी? आनेवाला का क्या चल सकेगा? जो काम हमारी शक्ति मे है उसे ही करके सतुष्ट रहना। इसलिये योजना के बारे मे अभिप्राय देना अनावश्यक है। दा० अनसारी के बारे मे सब हाल लिखो।

मेरा अगला खत मिला होगा।

बापुके आशीर्वाद

पत्रकी फोटो-नकल (जी० एन० २४४६) से।

४९६ पत्र · आसफ अलीको

नन्दी हिल

बगलोर

२१ मई, १९३६

प्रिय आसफ अली,

आपने अच्छा किया जो मुझे पत्र लिखा। दिवगत बन्धु^१ के बारेमें आप मुझे जितनी भी सूचना दे सके मेरे लिए कम ही है। वह मेरे लिए भाईसे कम तो थे ही नहीं। मैं जोहरा और जाकिर हुसेनको तो पत्र लिख ही चुका हूँ^२ कि मुझे सब ब्योरा लिख भेजे। कल या परसो तक उनका जवाब आ जाना चाहिए। लेकिन वे जो-कुछ न लिख सके वह सब आपको लिख भेजना चाहिए।

स्मारकके मामलेमे मुझे भय है कि इस समय हमे उनकी स्मृतिके सर्वथा योग्य कुछ मिल नहीं सकेगा। कमलाके छोटे-से स्मारकके लिए भी कठिनाई पड रही

१ डॉ० मुख्तार अहमद अंसारी।

२ देखिय पृ० ४२१-२।

है। लालाजीके स्मारकके बादसे मैं डॉ० अन्सारी जैसे महान् व्यक्तियोंके स्मारक बनवानेका समर्थन नहीं करता। मैं पैसोकें विचारसे नहीं बल्कि राजनैतिक स्थिति की दृष्टिसे, और अच्छे समयका इन्तजार करना चाहता हूँ। सरदार, जो यही हैं, वे भी मेरे इस मतसे सहमत हैं। किन्तु मुझे बताइए कि इस सम्बन्धमें 'जी०' और 'आर०' क्या कहते हैं।

हृदयसे आपका,
मो० क० गाधी

अंग्रेजीकी प्रतिसे प्यारेलाल पेपर्स, सौजन्य प्यारेलाल

४९७ पत्र · जवाहरलाल नेहरूको

२१ मई, १९३६

प्रिय जवाहरलाल,

'हिन्दू' की दो कतरने भेज रहा हूँ। मैंने यह नहीं माना है कि सवाददाताने तुम्हारे विचार ठीक-ठीक व्यक्त किये हैं। लेकिन दोनों विषयों पर तुम सही विवरण भेज सको तो मैं देखना चाहूँगा।^१ स्त्रियोंको न रखनेका काम पूरी तरह तुम्हारा अपना ही था। सचमुच किसी औरने सोचा तक नहीं था कि मन्त्रिमण्डलमें किसी स्त्रीको न रखना सम्भव भी है। खादीके बारेमें मैंने तुम्हारा कथन यही समझा है कि देशकी वर्तमान अर्थ-व्यवस्थामें वह अपरिहार्य है और जब राष्ट्र अपने सच्चे

१ पहली कतरनेमें लिखा था बम्बई, १८ मई—श्री जवाहरलाल नेहरूने आज शाम स्त्रियोंकी एक सभामें बोलते हुए कहा कि कई स्थानों पर मुझे पूछा गया है कि मैंने कार्य समितिमें किसी महिलाको क्यों नहीं शामिल किया है। मुझे आश्चर्य है कि स्त्रियोंकी ओरसे ऐसा कोई सवाल नहीं पूछा जा रहा है।

आगे बोलते हुए उन्होंने कहा “कार्य समितिके सदस्योंको चुननेकी जिम्मेदारी कांग्रेस अध्यक्षकी होती है, और आप सब जानती हैं कि लखनऊमें क्या स्थिति थी। आप जानती हैं कि अपने विचारोंके लिए मुझे क्या कीमत चुकानी पड़ी थी, और मुझे आगे भी वह कीमत चुकानी पड़ेगी। कार्य समितिके सदस्योंको चुनना इतना आसान नहीं था। आप यह भी जानती हैं कि अध्यक्षकी हैसियतसे मुझे लखनऊमें अनेक बाधाओंका सामना करना पड़ा था, और जो मैं चाहता था उसे नहीं किया गया। शायद मेरी जगह दूसरा आदमी इस्तीफा दे देता, लेकिन मैं भरसक अपना कार्य करना चाहता हूँ।”

दूसरी कतरनेमें लिखा था बम्बई, १८ मई—श्री नेहरू आज जब खादी भण्डारमें आये तब वहाँ उन्होंने इस बातमें सदेह व्यक्त किया कि हाथ कढ़ाई और बुनाई आर्थिक दृष्टिसे लाभकर चीजें हैं। संयुक्त प्रान्तके अनुभवसे वह कह सकते हैं कि ऐसा नहीं है। अतः वह मशीनोंके विकासके पक्षमें हैं।

२, देखिए परिशिष्ट ४, और खण्ड ६३ 'झूठ-मूठका डर', ६६ १९३६ भी।

स्वरूपको प्राप्त कर लेगा तब मिलके कपडेको अपना स्थान हाथके कपडेको देना पड सकता है।

सप्रेम,

बापू

अग्नेजीसे गांधी-नेहरू पेपर्स, १९३६, सौजन्य नेहरू स्मारक संग्रहालय तथा पुस्तकालय

४९८ पत्र : मीराबहनको

२१ मई, १९३६

वि० मीरा,

तुम्हारा यह बुखार मुझे बिलकुल नापसन्द है। आशा करता हूँ कि तुमने उचित आराम लिया होगा। यदि तुम्हारी कुटिया निश्चित समय तक तैयार न हो सके तो कोई बात नहीं, मेरी कुटिया के लिए भी यही समझो। तुम्हें अपने शरीरसे खीच-खाँच कर काम नहीं लेना चाहिए और आवश्यकतानुसार खूब फल खाने चाहिए। मुझे खुशी है कि ब[लवन्तसिंह] और मु[न्नालाल] ऐन वक्त पर तुम्हारे पास पहुँच गये। तुम्हारे पास आनेको मैं अधीर हूँ, परन्तु आना १७ या १८ तारीखसे पहले नहीं हो सकेगा।

ताराकी मृत्युने मुझे काफी क्षुब्ध किया है। वह असाधारण रूपसे भली स्त्री थी और उसकी मनोशक्ति बड़ी प्रबल थी। उसका प्रेमभाव भी आश्चर्यजनक था। मुझे उसकी मृत्युका पूरा वृत्तान्त मिला है। बहादुर महादेवी^१ पूरे समय उसके साथ थी।

सप्रेम,

बापू

[पुनश्च]

तुम्हें मालूम है वरोडावाली तुम्हारी जमीनका क्या मूल्य दिया गया था ?

मूल अग्नेजी (सी० डब्ल्यू० ६३३६) से, सौजन्य मीराबहन। जी० एन० ९८०२ से भी।

४९९. पत्र : जमनालाल बजाजको

२१ मई, १९३६

चि० जमनालाल,

सचमुच ताराबहन असाधारण महिला थी। उसकी एकनिष्ठा, दृढता, पवित्रता, उदारता और हिन्दुस्तानका प्रेम अवणनीय था। महादेवीने भी बहुत सुन्दर सेवा की और हिम्मत भी दिखाई।

मीराबहनका पत्र उसकी बीमारीका हे। इस बहनके दोष नगण्य है। उसके गुण अनुकरण करने योग्य है। ईश्वर उसकी रक्षा करे।

मदालसा, ओम मजेमे है। दोनोका पत्र वापस भेजता हूँ।

अपने शरीरकी सँभाल रखते होंगे। जो खुराक मँने लिखी है, क्या उसी तरह लेते हो? आराम पर्याप्त ले पाते हो? रोज घूमना होता हे? पेढूके लिए [मिट्टीकी] पट्टी लेनेकी जानकीबहनकी सलाह ठुकरा देने योग्य नहीं है।

यहा सब कुशल है।

बापूके आशीर्वाद

गुजरातीकी फोटो-नकल (जी० एन० २९८०) से।

५०० पत्र • मणिलाल और सुशीला गांधीकी

२१ मई, १९३६

चि० मणिलाल और सुशीला,

तुम्हारे पत्र यहाँ नन्दी दुर्गमें मिले। फोटो अच्छे है। रामदास और देवदासको भेज दिये गये। अली क्या कर रहा है? क्या अली और इस्माइल साथ-साथ व्यापार करते है? कौन-सा व्यापार करते है? बस्ती बढ जानेसे हैरान तो नहीं होते?

यदि कोई वहाँका काम सँभाल ले और तुम कुछ दिनोंके लिए यहाँ आ सको तो मुझे अच्छा लगे। यदि पैसेकी तगी हो तो आनेका लोभ मत करना। यदि तुम सबका शरीर वहाँ अच्छा रहता हो और दूसरी सुविधाएँ भी हो तो मिलनेके लिए यहाँ आनेके विचारसे खर्चमें नहीं पडना चाहिए।

४५९

मुझे यह सुनकर आश्चर्य नहीं हुआ कि 'इंडियन ओपिनियन' का बहिष्कार किया गया है। जबतक लोगोको जरूरत लगे निकालते रहे और जब पसन्द न आये, बन्द कर दे। हम स्मिरर्थक आग्रह कदापि नहीं करेगे। फिलहाल कितने ग्राहक हैं? इसमें कितने हिन्दू हैं, कितने मुसलमान? फुटकर प्रतियाँ भी बिकती हैं या नहीं?

सुशीलाका १३० पौंड वजन ज्यादा कहा जायेगा। यदि १० पौंड घटाना जरूरी हो तो सहज ही घट सकता है। स्टार्च कम लिये जाये। वह काफी फल खाये और जरूरत पडे तो कुछ समयके लिए घी छोड दे, दूध न छोडे, इसीसे वजन घट जायेगा। व्यायाम तो करना ही चाहिए। रोज कमसे-कम छ मील चलना चाहिए। अर्थात् ठीक गतिसे दो घटे। कटि-स्नान भी करे।

नन्दीमे कौन-कौन है, सो तो कदाचित् लख चुका हूँ। न लिखा हो तो इतने लोग हैं सरदान, मणिबहन, तारी, कुसुम गांधी, नवीन, कान्ति, कनु, बा, कुमारप्पा, शान्ताबहन (अग्नेज महिला) और काका साहब। सरदार, मणिबहन और महादेव रोज चार-पाँच घटे घूमते हैं। कुमारप्पा और शान्ताबहन भी इतना ही घूमते हैं। शेष हम लोग दो घटे घूमते हैं। तारीको हवा माफिक आई है, अभी ऐसा नहीं कह सकते। यो नीचे जैसी थी, उससे यहाँ अच्छी कह सकते हैं। शरीर बिलकुल बिगाड डाला है। चिन्ता और उपचारके प्रति उपेक्षाके कारण शरीर बिगाडा है। कुसुम भी कमजोर तो है ही, किन्तु तुलनामे अच्छी है।

रोज रामायण-पाठ होता है। काफी लोग शामिल हो जाते हैं। सुबह-शाभकी प्रार्थना तो है ही।

कह सकते हैं कि अब देवदास अच्छा है। पत्र मेरी समझमे काफी बडा हो गया।

१५ जूनको वर्षा चले जायेगे।

बापूके आशोर्वाद

गुजरातीकी फोटो-नकल (जी० एन० ४८५१) से।

५०१. पत्र . लीलावती आसरको

२१ मई, १९३६

चि० लीलावती,

लगता है, तेरा वजन काफी बढ गया है। इस हिसाबसे तो तुझे वहाँ रखा ही जाना चाहिए। तू गंगाबहनसे मिल आई यह बहुत अच्छा किया। तूने बचुभाई^१ की तबीयतके समाचार नहीं दिये।

तनसुख^२ को कितना वेतन मिलता है?

१ बचुभाई भीमजी रामदास।

२ तनसुख भट्ट।

धूमना शुरू करके तुने उतावली की। किसी भी बातमें उतावली मत कर। पाँवको आराम देकर पूरी तरह ठीक कर डाल। तू हाथका बना कागज काममें क्यों नहीं लाती? इसे आसानीसे कम दामोमे बनाया जा सकता है। मामूली समझी जानेवाली बातों पर भी ध्यान रखना ही चाहिए। जब तू वहाँ पडी ही है तो क्या जितनी ग्रामीण वस्तुओका उपयोग किया जा सकता है, उतनी वस्तुओका उपयोग नहीं करना चाहिए?

तू नागपुर चली जाना। सेगाँव पहुँचनेके पहले तू जहाँ-जहाँ जाना चाहे जा सकती है।

लगता है वर्धा बहुत जल्दी ही पहुँचा तो १७ तक पहुँचूंगा।
यहाँ सब कुशल है।

बापूके आशीर्वाद

[पुनश्च]

बदरी-केदार जाते हुए ताराबहनका शरीर छूट गया। महादेवीने उसकी बडी सेवा की। उसे बहुत ज्वर हो आया था।

‘हूडबल’^१ अर्थात् दुस्साहस।

गुजरातीकी फोटो-नकल (जी० एन० ९३४२) से।

५०२. पत्र · प्रेमाबहन कटकको

२१ मई, १९३६

चि० प्रेमा,

नन्दी दुर्गमे तो रोजकी डाक लगभग रोज निबट जाती है, ऐसा कहा जा सकता है। तेरा १८ तारीखका पत्र कल शामको पढा। आज उसका उत्तर दे रहा हूँ।

तुझसे आशा तो जो रखता हूँ वही रखूंगा।^१ तू जैसा समझेगी और तेरी जितनी शक्ति होगी उसके अनुसार तू करती रहेगी।

तूने प्रश्न ठीक पूछा है। और भी अधिक स्पष्टतासे पूछ सकती है।^२ मुझे (स्वप्नमे) वीर्य-स्खलन तो हमेशा हुए है। दक्षिण आफ्रिकामे वर्षोंका अन्तर पडा होगा।

१ गांधीजीने १४ मईके अपने पत्रमें इस शब्दका उपयोग किया था।

२ प्रेमाबहनने ब्रह्मचर्य पालनके बारेमें गांधीजीकी आशाके अनुरूप अपने सिद्ध न होनेकी आशका ज्ञपत्र की थी। देखिए खण्ड ५३, पृ० ३१४६।

३ गांधीजीने ६ मई, १९३६ के अपने पत्रमें जो लिखा था, प्रेमाबहन उसपर सहसा विश्वास नहीं कर सकी और उ होने आचार्य भागवतके विचार-विमर्श किया और तत्काल उन्हें लिखा कि बात अधिक खुलासेवार कहें।

मुझे पूरा स्मरण नहीं है। यहाँ महीनोका अन्तर होता है। स्खलन होनेका उल्लेख मैंने अपने दो-चार लेखोमें किया है। यदि मेरा ब्रह्मचय स्खलन-रहित होता तो आज मैं दुनियाके सामने बहुत अधिक वस्तुएँ रख सका होता। परन्तु जिसने पन्द्रह वर्षकी आयुसे लगाकर ३० वर्षकी आयु तक—भले अपनी स्त्रीके साथ ही सही—विषय-भोग किया, वह ब्रह्मचारी बनने पर वीर्यको सर्वथा रोक सके, यह मुझे लगभग असम्भव जैसा जान पड़ता है। जिसकी सप्राहक शक्ति पन्द्रह वर्ष तक दिन-प्रतिदिन क्षीण होती रही हो, वह एकाएक यह शक्ति प्राप्त नहीं कर सकता। उसका मन और शरीर दोनों दुबल बन चुके होते हैं। इसलिए मैं अपनेको बहुत अपुण ब्रह्मचारी मानता हूँ। परन्तु जहाँ पेड़ नहीं होते वहाँ एरंड ही प्रधान हो जाता है, वैसी ही मेरी स्थिति है। मेरी यह अपुणता दुनियाने जान ली है।

जिस अनुभवने मुझे बम्बईमें सताया, वह तो विचित्र और दुःखदायी था। मेरे सब स्खलन स्वप्नमें हुए, उन्होंने मुझे सताया नहीं। उन्हें मैं भूल सका हूँ। परन्तु बम्बईका अनुभव तो जाग्रत अवस्थामें हुआ। उस इच्छाको पूरा करनेकी तो मेरी वृत्ति बिलकुल नहीं थी, मूढता जरा भी नहीं थी। शरीर पर मेरा पूरा काबू था। परन्तु प्रयत्न करते हुए भी इन्द्रिय जाग्रत रही। यह अनुभव नया था और अशोभनीय था। इसका कारण मैंने जो बताया वही है।^१ वह कारण दूर होने पर (इन्द्रियकी) जागृति बन्द ही हो गई अर्थात् जाग्रत अवस्थामें बन्द हो गई।

मेरी अपुणताके बावजूद एक वस्तु मेरे लिए सुसाध्य रही है। वह यह कि मेरे पास हजारो स्त्रियाँ सुरक्षित रही हैं। मेरे जीवनमें ऐसे अवसर आये हैं जब अमुक स्त्रियोको, उनमें विषय-वासना होते हुए भी, उन्हें या यो कहो कि मुझे ईश्वरने बचाया है। मैं सौ फीसदी मानता हूँ कि यह ईश्वरकी ही कृति थी। इसलिए इस बातका मुझे कोई अभिमान नहीं है। मेरी यह स्थिति मृत्युपर्यन्त कायम रहे, यही ईश्वरसे मेरी नित्य प्रार्थना रहती है।

शुकदेवकी स्थिति प्राप्त करनेका मेरा प्रयत्न है। उसे मैं प्राप्त नहीं कर सका हूँ। वह स्थिति सिद्ध हो जाये तो वीर्यवान होते हुए भी मैं नपुंसक बन जाऊँ और स्खलन असम्भव हो जाये।

परन्तु ब्रह्मचयके बारेमें जो विचार मैंने हालमें प्रकट किये हैं,^२ उनमें कोई अल्पोक्ति नहीं है, न अत्युक्ति है। इस आदर्श तक प्रयत्नसे कोई भी स्त्री या पुरुष पहुँच सकता है। इसका अर्थ यह नहीं कि इस आदर्श तक मेरे जीते-जी सारा ससार या हजारो मनुष्य भी पहुँच जायेंगे। इसमें हजारो वर्ष लगने हो तो भले ही लगे, फिर भी यह वस्तु सत्य है, साध्य है, सिद्ध होनी ही चाहिए।

मनुष्यको अभी बहुत लम्बा मार्ग तय करना है। अभी उसकी वृत्ति पशुकी है। केवल आकृति मनुष्यकी है। ऐसा लगता है कि चारो तरफ हिंसा फैली हुई

१ देखिए “पत्र प्रेमावहन कटकको”, ३-५-१९३६।

२ देखिए पृ० ३२७-३० और ३८८-९१।

है। जगत असत्यसे भरा है। फिर भी जैसे सत्य और अहिंसा-धर्मके विषयमें शका नहीं, वैसे ही ब्रह्मचर्यके विषयमें भी कोई शका नहीं है।

जो प्रयत्न करते हुए भी जलते रहते हैं वे वास्तवमें प्रयत्न नहीं करते। वे मनमें विकारोका पोषण करते हुए भी केवल स्वलन नहीं होने देना चाहते, स्त्री-संग नहीं करना चाहते, ऐसे लोगों पर ('गीता' का) दूसरा अध्याय^१ लागू होता है। वे मिथ्याचारी माने जायेंगे।

मैं अभी जो कर रहा हूँ वह विचारशुद्धि है।

आधुनिक विचार ब्रह्मचर्यको अधर्म मानता है। इसलिए कृत्रिम उपायोसे सन्ततिको रोककर विषय-सेवनका धर्म पालना चाहता है। इसके विरुद्ध मेरी आत्मा विद्रोह करती है।

विषयासक्ति जगत्में जरूर रहेगी, परन्तु जगत्की प्रतिष्ठा ब्रह्मचर्य पर निर्भर है और रहेगी।

बापूके आशीर्वाद

गुजरातीकी फोटो-नकल (जी० एन० १०३८१) से। सी० डब्ल्यू० ६८१९ से भी, सौजन्य प्रेमाबहन कटक

५०३ पत्र • मुन्नालाल जी० शाहको

२१ मई, १९३६

चि० मुन्नालाल,

तुम वहाँ ठीक समय पर ही पहुँचे हो। तुम मीराबहनकी ठीक जरूरतके समय पहुँचे, इसलिए तुम्हें ठीक काम भी मिल गया। मैं वहाँ १८ को पहुँचनेकी आशा रखे हुए हूँ।

बापूके आशीर्वाद

गुजरातीकी फोटो-नकल (जी० एन० ८६०५) से। सी० डब्ल्यू० ६९९१ से भी, सौजन्य मुन्नालाल जी० शाह

५०४. पत्र : अमृत कौरकी

२२ मई, १९३६

प्रिय बागी,

तुम्हारा कागज तो सचमुच बहुत बढ़िया है। यह हाथसे बने कागजके उद्योगकी महान् उन्नतिका द्योतक है। मेरे विचारमे तुम्हारी यह योजना अच्छी है कि बिना कटा कागज मँगवा कर वही आवश्यकतानुसार कटवाया जाये। अगर तुम्हें वही काफी ग्राहक मिल सके तो इससे शायद वहाँ कुछ गरीबोका पेट पल सकेगा। लेकिन तब सवाल उठेगा कि तुम्हारा इतने छोटे-छोटे कामो पर ध्यान रखना सार्थक भी होगा या नहीं? इसका निर्णय तुम्हीं कर सकती हो। जैसी तुम्हारी सेहत है उसकी सुरक्षाका ध्यान रखते हुए ही तुम्हें अपने शिमला-वासका यथासम्भव सदुपयोग करना होगा।

मुझे मिलने पर बतानेके लिए तुम जो इतनी सारी बातें जमा कर रही हो, यह तुम्हारी मूर्खता है। जब वह महान् सुअवसर आयेगा उस समय तक तुम अधिकांश बातें भूल चुकी होगी। मुझे पक्का विश्वास है कि तुम इन सब बातोंको लिखकर नहीं रख रही हो। इसलिए कमसे-कम एक बार तो कुछ सयानेपनसे काम लो और अगली भेटके लिए पहलेसे ही कुछ जमा करके न रखो। जब मिलेगे तब और भी बहुत-कुछ बातें करनेकी होगी। मुझे आशा है कि तुम आदमपुरवालोंको जो बतानेकी जरूरत है वह बता रही हो। किसी भी मूल्य पर तुम्हें धोखाधडीकी कोई बात बर्दाश्त नहीं करनी चाहिए। एक शुद्ध कार्यमे से किसी तरहकी धोखाधडीकी भिटानेके लिए जो भी कीमत चुकानी पड़े, कम है।

क्या मैंने तुम्हें बताया था कि बदरी-केदारकी यात्रामे ताराकी मृत्यु हो गई? इसके विषयमे 'हरिजन'^१ देखना। वह उन अत्यन्त महान् महिलाओमें से थी जिनसे भिलनेका सौभाग्य मुझे प्राप्त हुआ है।

सप्रेम,

जालिम

मूल अग्रेजी (सी० डब्ल्यू० ३५७५) से, सौजन्य अमृत कौर। जी० एन० ६३८४ से भी।

१ देखिय "स्व० हाराबहन", २३ म १९३६।

५०५ पत्र : मीराबहनको^१

नन्दी हिल
२२ मई, १९३६

चि० मीरा,

मेरा शरीर यहाँ है, परन्तु हृदय तुम्हारे पास है।^१ मुझे तुम्हारी चिट्ठीकी आशा थी, परन्तु मिली राधाकृष्णकी ओरसे। उसके पत्रसे तुम्हें वर्धा ले आनेका इरादा जाहिर होता है। आशा है इसकी जरूरत न हुई होगी। अवश्य ही जल्दी आराम होनेके लिए जो भी करना आवश्यक समझा जाये वह करना ही चाहिए। तुम्हें मकान बनानेके कार्यक्रम या और किसी बातकी चिन्ता नहीं करनी चाहिए। अच्छे स्वास्थ्यके बिना तुम किसी कार्यक्रमको पूरा नहीं कर सकती। आशा है कल अच्छी खबर आयेगी।

सप्रेम,

बापू

[पुनश्च]

हम ३१ तारीखको यहाँसे बगलोर पहुँचेगे।

मूल अग्रेजी (सी० डब्ल्यू० ६३३७) से, सौजन्य मीराबहन। जी० एन० ९८०३ से भी।

५०६. पत्र : चुन्नीलालको

२२ मई, १९३६

भाई चुन्नीलाल,

तुम्हारा पत्र मिला। ठक्कर बापा वहाँ आ रहे हैं, इसका यह अर्थ है कि अब सब-कुछ ठीक हो जाना चाहिए। अब मुझे कागजात भेजनेकी भी जरूरत नहीं रहती।

बापूके आशीर्वाद

गुजरातीकी माइक्रोफिल्म (एम० एम० यू०/२२) से।

१ बापूस लेटर्स टु मीरा में मीराबहनने लिखा है “मुझपर मलेरियाका सख्त हमला हो गया था। मेरा बुझार १०५ डिग्री हो गया था और मौसमका हापमान ११७ डिग्री पहुँच गया था। मैं अभी भी पेढोंकी छायामें रह रही थी और अब मेरे साथ बलवन्तसिंह और मुनालालभाइ थे। जब लोगोंने मुझे वर्धा ले जाना चाहा तो मैंने कड़ा विरोध किया, क्योंकि मुझे वृक्षोंकी छायामें चोड़े और गायके साथ रहना अच्छा लगता था, बनिस्वत किसी शहरी बँगलेके।”

४६५

५०७. स्व० ताराबहन

कुमारी मेरी चेजले नामकी एक अग्रेज बहन १९३४ में जब हिन्दुस्तान आई उन दिनों बम्बईमें कांग्रेसका अधिवेशन हो रहा था।^१ जहाजसे उतरते ही वह कांग्रेस-कैम्पमें पहुँची, और मेरे झोपड़ेमें आकर उसने मुझसे कहा कि “मैं मीराबहनको जानती हूँ और मीराबहनके साथ ही मैं यहाँ आनेवाली थी, पर किसी कारणवश उनसे एकाध हफ्ते पहले ही मैं विलायतसे रवाना हो गई”। गावोंमें रहकर भारतकी सेवा करनेकी उसकी इच्छा थी। उसकी बातचीतसे मैं कुछ खास प्रभावित नहीं हुआ, और मुझे लगा कि वह हिन्दुस्तानमें ज्यादा महीने ठहरनेकी नहीं। पर यह मेरी भूल थी। वह बहन कुमारी मेरी बारको जानती थी, जिन्होंने बैतूल (मध्यप्रान्त) से चन्द मील दूर खेडी गाँवमें पहलेसे ही काम करना शुरू कर दिया था। मेरी बार कुमारी चेजलेको अपने साथ वर्धा ले आई और कुछ दिन हम सब वहाँ एक साथ रहे। कुमारी चेजलेका निश्चय देखकर तो मैं चकित रह गया। मेरी बारके साथ उसने खेडीमें ग्राम-सेवाका कार्य आरम्भ कर दिया। भारतीय पोशाक पहन ली और अपना नाम ताराबहन रख लिया। खेडीमें उसने इस कदर सख्त परिश्रमसे काम किया कि बेचारी मेरी बार तो देखकर हकबका गई। वह मिट्टी खोदती और सिर पर टोकरी रखकर ढोती थी। अपना भोजन उसने इतना सादा बना लिया था कि स्वास्थ्य तक खराब हो गया। कनाडासे उसे काफी पैसा आता था, पर उसमें से वह सिर्फ दस रुपयेके लगभग ही अपने लिए रखती और बाकी सब ग्रामोद्योग सघको या हिन्दुस्तानके उन भाई-बहनोको दे देती थी, जिनके सम्पर्कमें वह आती थी, और जिनके बारेमें उसे लगता था कि आगे चलकर वे अच्छे ग्रामसेवक बन सकते हैं और जिन्हे रुपये-पैसेकी कुछ जरूरत होती थी। मैंने उसे बहुत ही निकटसे देखा। उसकी फैयाजीकी कोई हद तक नहीं थी। मानव-प्रकृतिकी अचछाईमें उसकी बहुत श्रद्धा थी। अपराधको वह भूल जाती थी। वह सचची ईसाई थी। क्वेकर सम्प्रदायकी थी, पर उसमें कोई सकीर्णता नहीं थी। दूसरोको अपने धर्ममें मिलानेमें उसका विश्वास नहीं था। लन्दन स्कूल ऑफ इकनॉमिक्सकी वह ग्रेजुएट थी और एक अच्छी शिक्षिका थी। लन्दनमें कई साल तक उसने एक स्कूल चलाया था। उसने फौरन यह महसूस कर लिया कि हिन्दी उसे जरूर सीख लेनी चाहिए, और नियमित रीतिसे वह हिन्दीका अभ्यास करने लगी। बोलचालकी हिन्दी सीखनेके लिए वह कुछ महीने वर्धाके महिला-आश्रममें आकर रही, और वही उसने दो बहनोके साथ गर्मियोंमें बदरी-केदार धाम जानेका

१ अक्टूबरके अन्तमें।

विचार किया। मैंने उसे इस खतरनाक यात्रासे आगाह कर दिया था। लेकिन जब वह एक बार निश्चय कर लेती थी तो ऐसे-ऐसे साहसिक कामोंसे उसका मन फेरना मुश्किल होता था। बदरी-केदारकी भयानक यात्रा उसे करनी ही थी, अतः अपने मित्रोंके साथ उस दिन वह रवाना हो गई। १५ मईको कनखलसे मुझे यह सक्षिप्त तार मिला, “ताराबहनका शरीरान्त हो गया।” हिन्दुस्तानके गावोंके लिए उसके हृदयमे जो प्रेम था उसमे कोई उससे बाजी नहीं मार सकता था। हिन्दुस्तानकी आजादीके लिए हममे से अच्छेसे-अच्छे लोगोंमे जितना उत्साह है उससे कम ताराबहनमे नहीं था। हीनभावना जहाँ भी देखती अधीर हो जाती थी। गरीब स्त्रियों और बच्चोंसे वह इतनी आजादीके साथ मिलती थी कि देखते ही बनता था। सेवा करके वह किसीका उपकार कर रही है यह भावना तो उसमे थी ही नहीं। किसीसे उसने अपनी सेवा नहीं कराई, किन्तु कोई भी हो उसकी सेवा वह अत्यन्त उत्साहके साथ करती थी। उसने अपना अहंकार जो डाला था। ऐसी मूक सेविका थी वह कि उसके बाये हाथको पता नहीं लगता था कि दाहिने हाथने क्या काम किया है। ईश्वर उसकी दिवगत आत्माको चिर शान्ति दे।

[अग्नेजीसे]

हरिजन, २३-५-१९३६

५०८ रिश्वतखोरी

हिन्दुस्तानके रेलवे विभाग और कितने ही अन्य विभागोंमें मामूलके नाम पर रिश्वतखोरी एक मामूली-सी बात हो गई है। सामान्य जनता किसी सरकारी अफसरके परिचयमे आई नहीं कि अपने कर्तव्य-पालन तकके लिए उससे रिश्वत लेना उस अफसरका धर्म-सा बन जाता है। मुझे इस विषयमे खुद भी काफी अनुभव है। एक बार मैं तीमरे दर्जेका टिकट लेने गया और मेरी बारी आने पर मुझेसे एक आना रिश्वतका माँगा गया, मैंने देनेसे साफ इनकार कर दिया। फिर तो मेरी बारी आई ही नहीं, क्योंकि घूस देनेवालोंको टिकट पहले मिलते थे। उस दिन मुझे अच्छी तरह याद है कि मैंने बड़ी तकलीफ उठाई। कभी-कभी मुझे टिकट लेनेके लिए घटो खड़ा रहना पडा है। चुगी और रेलवे ये दोनों ऐसे विभाग हैं जिनसे आम जनताका काफी काम पडा करता है। और इसीलिए इन्ही दो विभागोंमे जनताको अधिकसे-अधिक तकलीफे उठानी पड़ती है। माल मँगाने और भेजनेमे लोगों पर कैसी-कैसी बीतती है, इस विषयमे एक भाईने मुझे पत्र लिखकर उन तकलीफोंकी ओर मेरा ध्यान आकर्षित किया है। वे लिखते हैं कि यदि हम माल मँगाने और भेजने समय रिश्वत नहीं देते हैं, तो काम करना अत्यन्त कठिन हो जाता है। क्या इस बुराई का भी कोई इलाज हो सकता है? यह पत्र एक कार्यकर्त्ताने लिखा है। इस पत्रसे मुझे प्रतीत होता है कि पैसे कमानेके ऐसे अनीतिमय तरीकोंको रोकने और उनका सामना करनेकी इच्छा भावनाशील कार्यकर्त्ताओंमे है। इस विषयमे

सलाह देना कठिन है। फिर भी यह तो स्पष्ट ही है कि रिश्वत तो किसी भी हालतमें नहीं देनी चाहिए, और यह भी स्पष्ट है कि सार्वजनिक कार्यकी भी हानि नहीं होनी चाहिए। जब कोई मामूली दर्जेका कर्मचारी अपनी सत्ताका दुरुपयोग करता है तो उसका हमारे पास कोई तात्कालिक इलाज नहीं होता। अगर हम उन्हें शिकायतकी धमकी देते हैं तो वह भी व्यर्थ है, क्योंकि वे लोग ऐसी धमकियोंके ऐसे अभ्यस्त होते हैं कि उनके ऊपर उनका रचमात्र भी असर नहीं पड़ता। उन्हें अपनी सत्ताका पूरा ज्ञान है, और वे उसका उपयोग बड़ी सख्तीसे करते हैं, क्योंकि इसमें भी उनको आर्थिक लाभ ही है। वे तो ऐसा ही मानते आये हैं कि रिश्वत भी उनके वेतनका एक हिस्सा ही है और उसे लेनेका उन्हें अधिकार है, और जहाँ पर उन्हें अपने इस अधिकारके भंग होनेकी जरा-सी भी सम्भावना मालूम होती है, वहाँ वे अपनी शक्तिका पूरा परिचय देते हैं। पर वे अपनी ताकतका परिचय दे या न दे, देशके युवकोंका तो यही कर्त्तव्य है कि वे इस अनीतिके खिलाफ अपनी आवाज उठाये। कुछ समयके लिए तो माल भेजने या मँगानेमें असुविधा भोगनी पड़ेगी। किन्तु इससे अगर एक भी कर्मचारी अनीतिके रास्तेसे मुँह मोड़ लेगा तो यह असुविधा उठाई जाने योग्य है। अगर कर्मचारियोंको वेतन कम मिलता है तो उन्हें ज्यादा वेतनकी माँग करनी चाहिए, लेकिन जिस जनताकी सेवा करनेके लिए उन्हें वेतन मिलता है उससे वे घूस नहीं ले सकते। मुझे आशा है कि उच्चाधिकारी इस लेखको देखेंगे और इस व्यापक रूपसे फैली हुई बुराईको खत्म करनेके लिए प्रभावकारी कदम उठायेगे।

[अग्नेजीसे]

हरिजन, २३-५-१९३६

५०९. दहेजकी कुप्रथा

कुछ महीने हुए कि 'स्टेट्समैन' ने दहेज-प्रथा पर चर्चा छेडी थी। यह प्रथा करीब-करीब हिन्दुस्तान भरमें अनेक जातियोंमें प्रचलित है। 'स्टेट्समैन' के सम्पादकने इस विषय पर सम्पादकीयमें अपने विचार भी प्रकट किये थे। 'यग इडिया' में मैं अकसर इस निर्दय प्रथा पर लिखा करता था। उन दिनों इस रिवाजके बारेमें जो-जो निर्दयतापूर्ण बातें मुझे मालूम हुआ करती थी उनके स्मरण 'स्टेट्समैन' के इन लेखोंने फिरसे ताजा कर दिये हैं। सिधमें जिस प्रथाको 'देती-लेती' कहते हैं मैंने उसीको लक्ष्यमें रखकर 'यग इडिया' में लेख लिखे थे। ऐसे काफी सुशिक्षित सिधी थे, जो अच्छे लडकोंसे शादीके लिए फिक्रमद लडकियोंके माता-पिताओंसे बड़ी-बड़ी रकमें ऐठते थे। पर 'स्टेट्समैन' ने ती इस प्रथाके खिलाफ एक आम लडाई छेड दी है। इसमें सदेह नहीं कि यह एक हृदयहीन रिवाज है। मगर जहाँ तक मैं जानता हूँ, जन-साधारणमें दहेजका प्रचलन नहीं है। मध्यम वर्गके लोगोमें ही यह रिवाज पाया जाता है, जो भारतके विशाल जन-समुद्रमें बिन्दुमात्र है। बुरे-बुरे रिवाजोंके

बारेमे जब हम बात करते है, तब साधारणत मध्यमवर्गके लोग ही हमारे ध्यानमे होते है। गावोमे रहनेवाले ऋरोडो लोगोके रिवाजो और तकलीफोके बारेमे हम अभी जानते ही क्या है ?

फिर भी इसका यह अर्थ नही कि चूकि दहेजकी कुप्रथा हिन्दुस्तानमें अपेक्षाकृत बहुत थोडेसे लोगो तक सीमित है इसलिए हम उसपर कोई ध्यान न दे। यह प्रथा तो नष्ट होनी ही चाहिए। विवाह खरीद-फरोख्तकी चीज तो रहनी ही नही चाहिए। दहेज-प्रथाका जात-पातके साथ बहुत नजदीकी सम्बन्ध है। जब तक वर या कन्याकी पसन्दगी किसी खास जातिके कुछ सौ नवयुवको या नवयुवतियो तक मर्यादित है, तब तक यह कुप्रथा जारी ही रहेगी, भले ही उसके खिलाफ दुनिया भरकी बातें कही जाये। इस बुराईको अगर जडसे उखाडकर फेक देना है, तो लडकियो या लडको या उनके माता-पिताओको जात-पातके ये बन्धन तोडने ही होंगे। विवाह जो अभी छोटी-छोटी उम्रमे होते है उसमे भी हमे फेरफार करना होगा। और अगर जरूरी हो, याने ठीक वर न मिले, तो लडकियोमे यह हिम्मत होनी चाहिए कि वे अनब्याही ही रहे। इस सबका अर्थ यह हुआ कि ऐसी शिक्षा दी जाये जो राष्ट्रके युवको और युवतियोकी मनोवृत्तिमे क्रान्ति पैदा कर दे। यह हमारा दुर्भाग्य है कि जिस ढगकी शिक्षा हमारे देशमे आज दी जाती है उसका हमारी परिस्थितियोसे कोई सम्बन्ध नही, और इससे होता यह है कि राष्ट्रके मुट्ठीभर लडको और लडकियोको जो शिक्षा मिलती है, उससे हमारी परिस्थितियाँ अछूती ही रहती है। इसलिए इस बुराईको कम करनेके लिए जो भी किया जा सके वह जरूर किया जाये, पर यह साफ है कि यह तथा दूसरी अनेक बुराइयाँ, मेरी समझमे, तभी दूर की जा सकती है, जब देशकी हालतोके मुताबिक, जो तेजीसे बदलती जा रही है, लडको और लडकियोको तालीम दी जाये। यह कैसे हो सकता है कि इतने तमाम लडके और लडकियाँ, जो कालेजो तकमे शिक्षा हासिल कर चुके हो, एक ऐसी बुरी प्रथाका सामना न कर सके या करना न चाहे जिसका कि उनके भविष्य पर उतना ही असर पडता है जितना कि शादीका ? पढी-लिखी लडकियाँ क्यों आत्महत्या करे — इसलिए कि उन्हें योग्य वर नही मिलते ? उनकी शिक्षाका मूल्य ही क्या, अगर वह उनके अन्दर एक ऐसे रिवाजको टुकरा देनेकी हिम्मत पैदा नही कर सकती, जिसका किसी भी तरह पक्ष-समर्थन नही किया जा सकता, और जो मनुष्यकी नैतिक भावनाके बिलकुल विरुद्ध है ? जवाब साफ है। शिक्षा-पद्धतिके मूलमे ही कोई त्रुटी है, जिससे कि लडकियाँ और लडके सामाजिक या दूसरी बुराइयोके खिलाफ लडनेकी हिम्मत नही दिखा सकते। मूल्य या महत्त्व तो उसी शिक्षाका है जो विद्यार्थीके मस्तिष्कको इस तरह विकसित कर दे कि वह मानव-जीवनकी हर तरहकी समस्याओको ठीक-ठीक हल कर सकनेमे सक्षम हो सके।

[अग्रजीसे]

हरिजन, २३-५-१९३६

५१०. पत्र : एफ० मेरी बारको

नन्दी हिल

२४ मई, १९३६

चि० मेरी,

तुम्हारा पत्र मिला। तुम ताराके विषयमे मेरी टिप्पणी 'हरिजन' मे देरना। हा, उसने हूपीकेगमे हिन्दीमे वसीयतनामा लिखा था कि उसका सब-कुछ मुझे मिले। उसपर हस्ताक्षर है केवल 'तारावहन'। तुम्हे उसके सम्बन्धियोका कुछ पता है? तुम्हे उसका कनाडाका पता मालूम है? यदि हो, तो लिख भेजो। इंग्लैंडमे उसकी मित्र है, कुमारी पी० ब्लाड्थ, ऐन्थॉन स्कूल, क्वेकर्स लेन, पॉटर्स बार, लन्दन। मैंने उसे सविस्तार लिखा है और गान्ताने भी। तुम्हारा पत्र मैं सत्यदेवजीकी माफत सुमित्राको भेज रहा हूँ। उनका पता है, गुरुकुल कागडी, यू० पी०।

कुमारी मैडेनका पत्र आया है। मुझे खुशी है कि तुमने उसके विषयमे मुझे पूरी सूचना दी है। इस उम्रमे आकर उनका देहातमे काम करना साहसकी बात है। परन्तु आस्था हो तो पहाड भी राई समान है। मैं उसे लिख रहा हूँ।

यहाकी चढाई तय करनेमे मुझे कोई कष्ट नहीं हुआ।

सप्रेम,

बापू

[पुनश्च]

३१ मईके बाद १५ जून तक पता होगा, बगलोर सिटी। साथका पत्र गोपालके लिए है।^१

अग्नेजी (सी० डब्ल्यू० ३३९१) सं, सौजन्य एफ० मेरी बार

१ देखिए "स्व० तारावहन", २३ ५-१९३६।

२ यह पत्र उपलब्ध नहीं है।

५११. पत्र • मीराबहनको

२४ मई, १९३६

चि० मीरा,

तुम्हारा २१ तारीखका पत्र और विलम्ब शुल्कवाला २० ता० का पत्र, दोनों मुझे एक ही समय मिले। विलम्ब शुल्कवाले पत्रोका अकसर यही हाल होता है। खैर, कोई हर्ज नहीं हुआ। रा[धाकृष्ण]का पत्र एक दिन पहले मिला था। मुझे पूरी आशा है कि तुम्हें फिर बुखार नहीं हुआ होगा और यह भी कि तुम अभी तक आराम कर रही हो। तुम मलेरियाके प्रकोपोके बाद कभी भरपूर आराम नहीं लेती। मैं कितना चाहता हूँ कि तुम्हें मलेरिया न सता पाये। तुम्हें तो आराम लेनेके लिए किसी पर्वतीय या समुद्रतटीय स्थान पर जाना चाहिए। मैं सुगमतासे तुम्हें काठियावाडके एक समुद्रतट पर भेज सकता हूँ जहाँ तुम्हें शान्ति मिलेगी, मन प्रसन्न रहेगा और देहातमें सेवा करनेका अवसर मिलेगा। देखें, वर्षाकालमें हमारा क्या हाल होता है। महादेव वगैरहके लिए तो अभी कोई कमरे नहीं बन सकते।

सप्रेम,

बापू

मूल अंग्रेजी (सी० डब्ल्यू० ६३३८) से, सौजन्य मीराबहन। जी० एन० ९८०४ से भी।

५१२ पत्र : मीराबहनको

२४ मई, १९३६

चि० मीरा,

मुझे खुशी है कि तुम्हें बुखारसे छुटकारा मिल गया है। बेशक, तुमने सन्तरोका आर्डर देकर ठीक किया था। और जिस फलकी तुम्हें जरूरत है, बाहरसे मँगवा लेना। मेहनतका काम शुरू करनेसे पहले खूब आराम कर लो। और परिवर्तनके लिए किसी समुद्र-तटवर्ती स्थान पर जानेके मेरे सुझाव पर गम्भीरतासे विचार करो।

मैं चाहूँगा कि तुम पार्टीशन बनवानेमें खर्च न करो। तुम्हें याद होगा छोटेलालने मेरे स्नानघरके लिए क्या व्यवस्था की थी। जरूरत हुई तो मैं वैसे ही कामचलाऊ इन्तजाम कर लूँगा। अभी तो मुझे झोपड़े पर बैठनेवाले खचसे डर लग रहा है। आशा है दीवानजी मेरी नियत की हुई मर्यादाके भीतर ही खर्च कर रहे होंगे। कुर्सी, चार दीवारे और ऐसी छत जिसमें से पानी न चुए और खुला बराडा

४७१

और चारो तरफ बाड, ये तो कमसे-कम होना ही चाहिए। लेकिन तुम तो मुझे एक रसोईघर, स्नानघर और गौशाला भी दे रही हो।

बाकी बातोंको मेरे पहुँचने तक रहने दो।

सप्रेम,

बापू

[पुनश्च]

राम^१ और लक्ष्मी^२ को मेरे आशीर्वाद कहना। उनसे कहना कि मैं आशा करता हूँ वे दोनों एक-दूसरेके और देशके योग्य सिद्ध होंगे।

मूल अप्रेजी (सी० डब्ल्यू० ६३३९) से, सौजन्य मीराबहन। जी० एन० ९८०५ से भी।

५१३ पत्र : फरीद अन्सारीको

२४ मई, १९३६

प्रिय फरीद^३,

तुम्हारे पत्रने मुझे चौका दिया, पर सुखद रूपसे ही। तुम्हारे अक्षर लगभग हूबहू डॉक्टर अन्सारी जैसे हैं। मैं आश्चर्य ही कर रहा था कि भला डॉक्टर साहबका पत्र कैसे आ सकता है कि तभी मैंने तुम्हारे दस्तखत देखे।

अम्माजानका धीरज और जोहराकी गोक-विह्वलता देखकर मुझे ताज्जुब नहीं होता। जोहरा तो कोमल कुसुम सदृश है। उसे जीवन-दर्शनका कोई ज्ञान नहीं है। अभी तक उसने प्यार ही प्यार पाया है। उसीमे वह पली है। अब बेचारी बन्ची अभाव महसूस करती है। यह अभाव तो पूरी तरह उसके विवाहके बाद भी नहीं मिटेगा। जोहराके प्रति डॉ० अन्सारीका प्यार अनोखा था। उसकी भलाई और उसकी खुशीकी खातिर वह क्या नहीं करते थे? और यह सब वह केवल शुद्ध नि स्वार्थ प्रेमवश ही करते थे।^४

मैं तुम्हारी व्यथा भी समझता हूँ। तुम्हारे लिए वास्तवमे वे वैसे ही थे जैसा तुमने लिखा है। सत्य तो यह है कि वे एक नि स्वार्थ मित्र और मार्ग-दर्शक थे। इतने महान् थे वे। उनकी स्मृति हमे बल दे और ऐसी शक्ति दे कि हम उनके गौरवके अनुरूप आचरण कर सके।

१ और २ अनुमानत रामेश्वरदास पोद्दारके पुत्र श्रीराम और पुरुषोत्तमदास जजोरियाकी पुत्री लक्ष्मी।

३ डॉ० मुख्तार अहमद अन्सारीके भतीजे।

४ इसके बादका पत्रांश अत्यंत अस्पष्ट और धूमिल होनेके कारण बहुत से स्थानों पर अनुमानसे शब्द पूर्ति की गई है।

तुम्हारा मुझसे सान्त्वना और शक्तिकी अपेक्षा रखना व्यर्थ है। मुझमे न तो उनके जैसी महान् सान्त्वना-प्रदायक शक्ति है और न वैसी सेवा-भावना ही है जैसी उनमे थी और तुम सबमे है। किन्तु यदि डॉक्टर अन्सारीके प्रति मेरा प्रेमभाव तुम्हारे, जोहराके तथा उन सब लोगोंके, जिनका वे खास खयाल रखते थे, दिलोमे जगह पानेके लिए पर्याप्त है, तो मैं अपने उस प्रेमकी गवाही पेश करता हूँ। उनकी मृत्युने उस प्रेमको और भी अधिक गहरा कर दिया है जिसका आधार पहले ही बहुत मजबूत था।

आशा है तुम बराबर प्रगति कर रहे हो।

हृदयसे तुम्हारा,
मो० क० गाधी

[अग्नेजीसे]

महात्मा, भाग ४, मे पृ० ११२-१३ के बीच प्रकाशित अनुकृतिसे। सी० डब्ल्यू० ९७९७ से भी।

५१४ पत्र : प्रभावतीको

२४ मई, १९३६

चि० प्रभा,

तेरा तार आशाके अनुरूप समय पर मिल गया इसलिए बड़ा सन्तोष हुआ। इस परसे अनुमान यह लगाता हूँ कि पहलेके मेरे तीन पत्र^१ तुझे नहीं मिले हैं। वे मेरे पास भी लौटकर नहीं आये। इसलिए समझमे नहीं आता कि उनका क्या हुआ। जो हुआ है सो ठीक है। तुझे जो पत्र मिला है, उसमे मैंने पहले पत्रोका सार तो दे ही दिया है। कान्तिने भी दो पत्र तुझे लिख दिये हैं। दूध आदि खुराक कितनी और क्या ले रही है, दिनका कार्यक्रम क्या होता है, आदि सभी-कुछ लिखना।

मैं दूर पडा हुआ हूँ तो क्या तुझे उनसे खुलकर बात नहीं करनी चाहिए? और उनकी सलाह नहीं लेनी चाहिए? इसमे सकोचकी कोई बात नहीं है। पत्र लिखकर पूछना सम्भव हो तो जरूर पूछ। किन्तु जिस विषयमे जल्दी निणय करना जरूरी लगे उसके बारेमे पिताजीके मदद अवश्य लेनी चाहिए।

किसी भी परिस्थितिमे अन्तरका आनन्द तो जाना ही नहीं चाहिए। यह बात श्रद्धाका प्रधान लक्षण है। यहाँ सब ठीक है।

बापूके आशीर्वाद

[पुनश्च]

३१ को बगलोर चले जायेगे, इसलिए इसका जवाब बगलोर देना।
कुमार पार्क, बगलोर सिटी।

गुजरातीकी फोटो-नकल (जी० एन० ३४६६) से।

१ देखिए “पत्र प्रभावतीको”, १९५१९३६।

५१५. पत्र : नारणदास गाधीको

२४ मई, १९३६

चि० नारणदास,

प्रेमाकी मूल माँगके अनुसार उसकी बीमारीके बादका यह पहला पत्र तुम्हारे पास भेज रहा हूँ। विवाह^१ निर्विघ्न सम्पन्न हो गया होगा और मेरे पत्र भी मिल गये होंगे^२।

बालकृष्ण चोरवाड पहुँच गया ?

कुसुम अच्छी रहती है। रोज मेरे साथ घूमने जाती है।

बापूके आशीर्वाद

[पुनश्च]

हम ३१ को नन्दीसे बगलोर चले जायेंगे और बहुत करके १४ दिन वही रहेंगे। पता है कुमार पार्क, बगलोर सिटी।

गुजरातीकी माइक्रोफिल्म (एम० एम० यू०/२) से। सी० डब्ल्यू० ८४९१ से भी, सौजन्य नारणदास गाधी

५१६. पत्र : मुन्नालाल जी० शाहको

२४ मई, १९३६

चि० मुन्नालाल,

लगता है तुम्हारा पहुँचना अच्छा हुआ। मीराबहनके साथको एक बडा सत्सग मानना। उनकी भरपूर सेवा करना। वे जो-कुछ कहें, उसे पूरे मनसे करते रहना। किसी भी रूपमे उनपर भार न पड़े। बलवन्तसिंहसे कपास साफ करनेकी पूरी त्रिया सीख लेना।

बापूके आशीर्वाद

गुजरातीकी फोटो-नकल (जी० एन० ८६०४) से। सी० डब्ल्यू० ६९९२ से भी, सौजन्य मुन्नालाल जी० शाह

१ पुरुषोत्तम गाधी और विजयाका।

२ देखिए “पत्र पुरुषोत्तम और विजया गांधीको”, १४५१९३६।

५१७. पत्र : जाकिर हुसेनको

२५ मई, १९३६

प्रिय जाकिर,

तुम्हारा पत्र मुझे अभी मिला है। उसी डाकसे अगाथा हैरिसनका डॉक्टर (मु० अ० अन्सारी) पर लेख मिला जो उसने नागपुरसे निकलनेवाले सर्वेन्ट्स ऑफ इंडिया सोसाइटीके 'हितवाद' नामक अम्बबारके लिए लिखा है। मेरे हृदयमें उनका क्या स्थान था यह जतानेके लिए तुम्हें वह लेख भेजता हूँ। मुझे मालूम था कि वह अपनी यूरोप-यात्रा अधूरी छोड़कर चले आये थे।^१ यात्रा-भग्न न करनेकी मेरी विनती व्यर्थ गई। मेरे बिना बुलाये ही वे मेरे पास दौड़े आये और अपने परिचित कुशलतम डॉक्टरको इकट्ठा कर लिया। प्रेमकी ऐसी असाधारण अभिव्यक्तिने मानो मेरे उपवासको लगभग माथक बना दिया। इसीका एक दूसरा पक्ष भी है। यह भी कहा जा सकता है कि मेरा उपवास करना मूर्खता थी, क्योंकि उस कारण उन तीन सप्ताहोंमें कितने ही श्रेष्ठतम डॉक्टरोंका बहुमूल्य समय गया जिसको वे अपने अनेक कड़े रोगीवाले मरीजोंके उपचार पर लगाते। कह नहीं सकता कि ऐसी प्रेमाभिव्यक्तियोंका क्या मूल्य आँका जाये। हम तो केवल विनम्र भावसे अपनी क्षण-क्षणकी गतिविधिके मुख्य नियन्त्राकी बुद्धिग्राह्य इच्छाका पालन ही कर सकते हैं।

इस लम्बे अनुच्छेदसे तुम्हें मेरी मन स्थितिका ज्ञान हुआ होगा। यो तो मुझे अपने दैनिक अन्धोंसे ही कम फुरसत मिल पाती है, परन्तु मेरी दशा बेचारी जोहरा जैसी ही है। यदि मुझे हर क्षण अपने कर्तव्य-पालनमें व्यस्त न रहना पड़ता तो मैं भी उसके जैसा ही व्याकुल हो जाता।

पिछले तीन दिनोंसे मेरे मनमें केवल तुम्हें लिखनेके लिए एक पत्रकी रूपरेखा बन रही है। फिर मुझे शुएब^२ का, और ख्वाजा^३ का और मतिभ्रंशसे शेरवानी^४ का भी ध्यान आया। उस समय मुझे ध्यान ही नहीं रहा कि वह महान् पुरुष (शेर-वानी) भी अब हमारे बीच नहीं है। कुछएक और भी मेरे परिचित मुसलमान भाई है, परन्तु इस समय तो ये ही नाम मेरे सामने थे।

यह तो मैं जानता हूँ कि डॉक्टर अन्सारी मेरे लिए जैसे अच्छे मार्गद्रष्टा बन गये थे वैसे तुमसे से कोई नहीं बन सकता। यह कोई योग्यताकी बात नहीं, यह तो केवल आस्थाकी बात है।

१ गांधीजीके २१ दिनोंके उपवासके समय जो ८ मई, १९३३ को शुरू हुआ था।

२ शुएब कुरेशी।

३ देखिए खण्ड ६३, "पत्र ख्वाजा अब्दुल मजीदको", ७ ६ १९३६।

४ इसदुक अहमद शेरवानी।

लिखते-लिखते मुझे लगा कि मुझे तुमपर भरोसा करके अपने दिलकी बात तुमसे कह देनी चाहिए। जो प्रश्न मैं पूछना चाहता था और अब भी चाहता हूँ, वह यह है कि हिन्दू-मुस्लिम समस्या पर क्या तुम मेरे निकट डॉक्टर अन्सारीका स्थान लोगे? इस समय मुझे डाक्टर [अन्सारी] का, ईश्वरमे आस्था रखनेवाले और धर्मभीरु एक सन्मित्रके प्रेमका अभाव उद्विग्न नहीं कर रहा है। इस समय मुझे हिन्दू-मुस्लिम समस्याके बारेमें एक अचूक मार्ग-दर्शकका अभाव उद्विग्न कर रहा है। इस विषय पर मेरा वर्तमान मौन मेरी उदासीनताका द्योतक नहीं, बल्कि दिन-प्रतिदिन बढ़ते इस विश्वासका द्योतक है कि एकता अवश्यम्भावी है। तो मैं पूछता हूँ, क्या तुम डॉक्टर अन्सारीका स्थान लोगे? इसका उत्तर देनेमे समाजके बीच अपने स्थानका ध्यान मत करो। यदि तुममे आत्म-विश्वास हो तो 'हा' कहो। न हो तो 'ना' कह दो। मैं तुम्हें गलत नहीं समझूंगा। मैं तुम्हें इतनी अच्छी तरह पहचानता हूँ और तुमसे इतना स्नेह करता हूँ कि तुम्हारे उत्तरका गलत अर्थ नहीं लगाऊँगा।

तुम मार्ग-दर्शक बनो या न बनो, कृपा करके इस प्रश्नका उत्तर दो जो मैंने औरोके अलावा डॉक्टर अन्सारीसे भी अन्तिम पत्रमे पूछा था। सीमा प्रान्त सरकारने हिन्दी या गुरुमुखीके माध्यमसे शिक्षा देनेवाले हिन्दू और सिख बालिका विद्यालयको आर्थिक सहायता देनेसे लगभग इनकार कर दिया है। क्या उसका यह कदम ठीक है? महीनोसे मुझसे इस प्रश्नपर विचार प्रकट करनेको कहा जा रहा है। अभी तक मैं आग्रहको टालता रहा हूँ। परन्तु यह प्रश्न सिद्धान्तका है और इसके गभमे व्यापक परिणाम छिपे हैं। इस सिलसिलेमे मैंने साहबजादा सर अब्दुल कयूमको लिखा, परन्तु उनका उत्तर पढकर दुःख हुआ है। अपने विचार व्यक्त करनेसे पहले यदि तुम चाहो तो उनके पत्रकी प्रति भेज दूंगा।

मैं नहीं जानता कि हिन्दी-हिन्दुस्तानीके प्रश्नपर मुजीबने अपने पत्रमे जो विचार व्यक्त किये हैं उनसे तुम सहमत हो या नहीं। मेरी इच्छा है, तुम्हारे अलावा मुजीब, आकिल और दूसरे मित्र भी 'हरिजन' मे छपे मेरे दो लेख^१ पढे और यदि उनसे सन्तोष न हो तो मेरे साथ इस विषयपर तर्क करे, चाहे खुले तौरपर 'हरिजन'के माध्यमसे या खानगी तौरपर। मुझे मतभेदका कोई कारण नहीं दिखता। यदि हो तो हमें उसे दूर करनेका प्रयास करना चाहिए।

तुम सबको प्यार,

बापू

[अग्रेजीसे]

महादेव देसाईकी हस्तलिखित डायरीसे, सौजन्य नारायण देसाई

१ देखिय परिशिष्ट २।

२ देखिय "हिन्दी या हिन्दुस्तानी", ९-५-१९३६ और १६-५-१९३६।

५१८. पत्र : भुजगीलाल छायाको

नन्दी दुर्ग
२५ मई, १९३६

चि० भुजगीलाल,

तुम्हारा पत्र मिला। जवान आदमियोको पेसिलसे पत्र कभी नहीं लिखना चाहिए। किसीको नहीं लिखना चाहिए। पेसिलका लिखा हुआ कुछ समयके बाद धुधला होजाता है और पढनेमे तकलीफ होती है।

तुम धीरज बनाये रखना। विनयशील बनना। हर मामलेमे आचरण शुद्ध रहा तो पिताजी तुम्हें नहीं रोकेगे। उन्हें तुम्हारी दढताकी परीक्षा करनेका अधिकार है।

बापूके आशीर्वाद

गुजरातीकी फोटो-नकल (जी० एन० २६०३)से।

५१९. पत्र : जमनालाल बजाजको

२५ मई, १९३६

चि० जमनालाल,

इसके साथ गोपालका पत्र तुम्हें पढनेके लिए भेजता हूँ। ताराबहनके जानेसे वह खूब घबराया-सा लगता है। उसमे दोष है, पर गुण भी है। उसकी जिम्मेदारी अब मेरे सिर आ पडी है। इसमे कठिनाई नहीं देखता। दूर बैठे बताते रहना है। अभी तो बीमाके काममे जुटा रहे, ग्रामसेवाके लिए तैयार होनेकी सूचना दी है। सुमित्रा और सुभद्राका मामला अटपटा है। उन्हें ताराबहन हरिद्वार ले गई थी, ऐसा खयाल है। मैं जाँच कर रहा हूँ। उनके विचार भी जाननेका प्रयत्न करता हूँ। अगर गोपालके कहनेके मुताबिक सुमित्रा सुभद्राको हमे सौप दे तो उसका महिला आश्रममे रहना मुझे ठीक लगता है। सुमित्राको तो खेडी गाँवमे मेरीबहनके पास रहनेके लिए सूचित किया है। उसके खचके लायक शायद देना पडे। अपना अभिप्राय जताना। तुम आराम जरूर लेना।

[पुनश्च]

३० मई तक नन्दी — ३१ मईसे १५ जून तक बगलोर सिटी।

गुजरातीकी फोटो-नकल (जी० एन० २९८१) से।

५२०. पत्र : रेहाना तैयबजीको

२५ मई, १९३६

प्रिय बहन रेहाना,

कितने महीनोके बाद तेरा पत्र आया। कितनी सुन्दर गुजरातीमे! लगता है तू अपनी गुजरातीका ज्ञान बढ़ाती जा रही है। यदि मैं अपनी उर्दूके विषयमे ऐसा ही कर सकता तो कितना अच्छा होता! किन्तु इसमे दोष उस्तानीका या मुरीदका?

अब्बाजानकी खबर तूने किस ढंगसे दी है? जिसे बचाना चाहता है, खुदा उसे किस तरह बचा लेता है। कैसे सुन्दर प्रसंग उत्पन्न करता रहता है। वह बड़ा चतुर सूत्रधार है। जब इच्छा करता है, डोर पकड़ कर हमें नाच नचाने लगता है। उसकी मर्जीके मुताबिक नाचते हैं तो वह डोर खींचता चला जाता है, किन्तु हमें इसका पता ही नहीं चलता। यदि हम उसके इशारेपर नाचना न चाहे तो हमें उसका डोर खींचना खटकता है और हम शिकायत करने लगते हैं। तू अब्बाजानको यह पढकर सुनाना और उनका चेहरा भोंप कर मुझे लिखना। उनमें पत्र सुनने योग्य शक्ति न हो और डाक्टरकी इजाजत न हो तो पत्र दबा लेना।

तूने इतने अधिक कुटुम्बियोंके नाम लिख दिये हैं कि सिवाय नामके उनका मेरे लिए कोई अर्थ नहीं है। मुझे किसीका चेहरा भी याद नहीं आता। नाम भी मुश्किलसे याद आते हैं। फिर भी मैं एक कुटुम्बी तो हूँ ही। कैसा कुटुम्बी हूँ कि अपने कुटुम्बियोंके नाम भी नहीं जानता! क्या किया जा सकता है? बड़े कुटुम्बमे घुलमिल जानेवालेका यही हाल होता है न? नाम और रूप जाननेमे क्या रखा है? सभी एक माताके बालक हैं। यदि हम सचमुच इतना समझ ले तो नाम और रूपके बिना भी काम चला सकते हैं न? यह सभीको सुना देना और मेरी तरफसे माफी माँगना और माफी दिलाना। मेरी दुआ ओर आशीर्वाद तो पहुँचा ही देना।

हाथ, डॉ० अन्सारीके जानेसे कितनी बड़ी खाई आ पडी। इसे भरना कठिन है। बेचारी जोहरा बेचैन है। उसके नाम अपनी टूटी-फूटी उर्दूमे आज ही एक दूसरा? पत्र लिख रहा हूँ।

सरदार और काका यहा हैं ही। सभी अब्बाजान और अम्मीजानकी बडी याद करते हैं।

१५ जून तक मेरा पता बगलोर सिटी रहेगा।

१ दोनों ही पत्र उपलब्ध नहीं हैं।

मेरे पत्र पढ तो पाती है न? हमीदा आ गई?

श्रीमती रेहाना तैयबजी

साऊथवुड

[गुजरातीसे]

महादेव देसाईकी हस्तलिखित डायरीसे, सौजन्य नारायण देसाई

५२१. पत्र : एस० अम्बुजम्मालको -

नन्दी दुर्ग

२५ मई, १९३६

चि० अबुजम्,

तुमारा खत मिला। आनन्द हुआ। कृष्ण स्वामी^१ अब सुखी होगा। बहूको तो सतोष है ना? तुमारा शरीर और मन दोनो अच्छे होंगे। मात पिता भी आनन्दमे होंगे।

यहा हवा अनुकूल है। सरदार खूब भ्रमण रोज करते है। दूसरे सब अच्छे है। मैं भी अच्छा हूँ।

हा, बगलूरमे कुछ १५ दिन रहेगे। ३१ को वहा जायेगे। [तुम] भी आ सकेंगे तो अच्छा होगा। वर्धा जानेका तो मद्राससे ही होगा।

कमला दो तीन दिनके लिये मेरे साथ रहना चाहती है। मैंने सम्मति भेज दी है।

बापुके आशीर्वाद

[पुनश्च]

मुझे बताना कि तुम ऊपर लिखेको आसानीसे पढ सकती हो कि नहीं। वहाँ शौराँक काटेजमें श्रीमती एस्थर मेनन रहती है। यदि तुम मेरी ओरसे उनसे मिल सको तो मिलना और उनसे मित्रता करना।^२

पत्रकी फोटो-नकल (सी० डब्ल्यू० ९६०७) से, सौजन्य एस० अम्बुजम्माल

१ अम्बुजम्मालका पुत्र।

२ पुनश्च के बादका अश अंग्रेजीमें है।

५२२. तार : मगनलाल प्राणजीवन मेहताको

२६ मई, १९३६

मगनलाल प्राणजीवन मेहता
मुगल स्ट्रीट
रगून

तुम्हें मुझसे मिले बिना वापस नहीं जाता चाहिए। इकतीस तारीख तक नन्दी हिल हैं, तदुपगन्त एक पखवाडे बगलोरमे। चाहे एक ही दिनके लिए, किन्तु आओ अवश्य।

बापू

अग्नेजीकी प्रतिसे प्यारेलाल पेपर्स, सौजन्य प्यारेलाल

५२३. पत्र : मीराबहनको

२६ मई, १९३६

चि० मीरा,

तुम्हारे २३ और २४ तारीखके दो पत्र आज पहुँचे।

बेशक अगर तुम सेगांवमे अधिक सुखी और अच्छी रहती हो तो वहाँ चली जाओ। तुम्हें आराम और मनचाहा भोजन जिस समय चाहो, उस समय मिलना ही चाहिए। वहाँ किसीसे चुपचाप कह दोगी तो शायद सब चीजे ठीक हो जायेगी। नक्शे लौटा रहा हूँ। शुद्धियाँ नहीं की गई है। तुमने इस चीजको सोचकर ठीक बनाया है और यही रहेगी।

आज और अधिक नहीं, क्योंकि डाक जा रही है और उसे पकडना है।
सप्रेम,

बापू

मूल अग्नेजी (सी० डब्ल्यू० ६३४०) से, सौजन्य मीराबहन। जी० एन० ९८०६ से भी।

१ मीराबहनने बापूस लेटर्स टु मीरा में लिखा है “मैंने मकानों, प्रार्थना भूमि और चौकके लिए दो अलग अलग तरइके नक्शे बनाये थे”।

५२४ पत्र : वियोगी हरिको

बगलोर सिटी^१
२६ मई, १९३६

भाई वियोगी हरि,

खत आज ही मिला। सुकीर्ति^१ की शादी के बारे में तार कल चला जायगा। अच्छा हुआ। दोनों को मेरे आशीर्वाद भेजो। भगवती प्रसादसे कहो मैं आशा करता हूँ यस लग्नके पीछे विषयासक्ति नहीं है लेकिन शुद्ध धार्मिक भावना ही है। सुकीर्ति और भगवती प्रसादके भविष्यके शुद्ध बनने का बड़ा असर हिंदु ससार पर होगा।

तुमारे बारे में मैं लिख चुका हूँ। तुमारा निर्णय मुझे योग्य लगा है।

बापुके आशीर्वाद

[पुनश्च]

साथ का खत अमतुल सलाम को है ना।

सुकीर्ति के लग्न के साथ ह० से० सघ को कुछ भी सबध नहीं है यह स्पष्ट होना चाहिये। इसको अखबारो में देनेकी भी अनावश्यकता है। भगवती के मातपिता इ० है? उसका जाति बहिष्कार है या होगा?

पत्रकी फोटो-नकल (जी० एन० १०७१) से।

५२५. पत्र के० हजारीसिंहको

[स्थायी पता] वर्धा
२६ मई, १९३६

भाई हजारी सिध,

मैं नन्दी दुर्ग जा रहा था इतनेमें आपका पत्र आया। किताब मिले थे। किताब तो वर्धा रह गई। आपका खत मेरे सामने है।

मोरिशसमें मैं करीब दस दिन रहा था क्योंकि मेरा जहाज इतने दिन वहा ठहरा।^१ मेरी मुलाकातका कोई और अर्थ था ही नहीं इसलिये कम लोग जानते होंगे। मुसलमान भाईओका एक मकान था।^२ और इससे मुझे अन्य लोगोसे मिलने-

१ गांधीजीने यह पन्ना स्पष्टतः वियोगी हरि द्वारा उत्तर देने के लिए लिखा था।

२ हरिजन आश्रमकी एक सदस्या।

३ गांधीजी मॉरिशसमें वस्तुतः २० दिनके लिए रहे थे। देखिए खण्ड ३, पृ० २२३ तथा ५०७।

४ बादका अश साधन-सूत्रमें जो अग्नेजी अनुवाद दिया गया है उसपरसे लिया गया है।

का अवसर मिला। मैं एक सामाजिक उत्सवमें गवर्नरसे भी मिला। कृपया मेरे देश-भाइयोंको आप मेरी शुभकामनाएँ पहुँचा दे। वन्देमातरम।

हृदयसे आपका,
मो० क० गांधी

ए हिस्ट्री ऑफ इंडियन्स इन मॉरिशस में प्रकाशित परिशिष्ट ई की अनुकृतिसे।

५२६ पत्र . मीराबहनको

२७ मई, १९३६

चि० मीरा,

तुम्हारे दो पत्रोंका उत्तर कल मैंने जल्दी-जल्दीमें दिया था। मैंने बाडवाले चौकके दोनो नक्शे भी लौटा दिये थे। मैंने तुम्हारे नक्शोंको बारीकीसे नहीं देखा, क्योंकि मैं तुम्हारे निर्णयको अपनेसे श्रेष्ठ समझता हूँ। इन मामलोंके लिए तुम्हारे अन्दर सहज योग्यता है।

मेरे खयालसे मैं तुम्हें पहले ही बता चुका हूँ कि महादेवके झोपड़ेके बारेमें अभी विचार करनेकी जरूरत नहीं है। पहले मैं यह देख लेना चाहता हूँ कि मेरे पैर टिकते हैं या नहीं। उसके बाद और इमारतों पर खर्च करनेका विचार करूँगा। धीरे-धीरे चलनेमें समझदारी है। पाच दिनोका अनुभव कहता है कि महादेव आदि मगनवाड़ीमें रहे, तो भी सम्पक कायम रखा जा सकता है। यह सिर्फ सँभलकर कदम उठानेके समथनमें कहा है।

ज[मनालाल]के यहाँ तुमने जो अव्यवस्था देखी उसके बारेमें मिलनेपर मैं तुमसे बात करूँगा।

तुमने जिस तूफानका वणन किया है, उससे विदित होता है कि वर्षाऋतुमें देहातमें क्या हाल हो सकता है। शायद सेगावमें तो फिर भी स्थिति बेहतर इसलिए रही कि पवनारकी तरह वह ऊँची जगह पर नहीं है। हरएक स्थितिमें सुविधाएँ और असुविधाएँ दोनो होती हैं। इसलिए जो वस्तुएँ स्वयं अस्थिर हैं, उनके बारेमें लम्बी-चौड़ी योजनाएँ न बनाना ही बेहतर है।^१

मेरा खयाल है मैं तुम्हें बता चुका हूँ कि हम यहाँसे उतरकर ३१ तारीखको बगलोर पहुँचेंगे और वहाँ एक पखवाडे रहेगे। हम १० और १५ तारीखके बीच किसी भी दिन बगलोरसे रवाना होंगे। यह वहाँके कार्यक्रमों पर निर्भर करेगा। मेरी

१ २४ मई, १९३६ के पत्रमें।

२ इसके बारेमें मीराबहनने लिखा है “जब मैं बापूकी मिट्टीकी कुटिया बना रही थी, तब सयोगसे पवनारमें जमनालालजीके लिए पक्का ईंटोंका बँगला तैयार हो रहा था। उपरोक्त तूफानमें मिट्टीकी कुटिया टूट खड़ी रही और ईंटोंका बँगला टूटकर ढह गया।”

इच्छा तो जल्दीसे-जल्दी खाना होनेकी रहेगी। मुझे बाहर घूमनेसे कोई लाभ नहीं हुआ है। मेरा खयाल हे सरदारको काफी लाभ हुआ है, उन्हें बगलोरमे पूरे पन्द्रह दिन रहनेकी जरूरत नहीं होगी। इसलिए अगर हम वहा पूरे पन्द्रह दिन रहे भी तो केवल कार्यवश ही रहेंगे।

सप्रेम,

बापू

मूल अग्रेजी (सी० डब्ल्यू० ६३४१) से, सौजन्य मीराबहन। जी० एन० ९८०७ से भी।

५२७. पत्र · मौलवी एम० अशरफको

स्थायी पता वर्धा

२७ मई, १९३६

प्रिय अशरफ,

तुम मुझेसे क्या आशा कर सकते हो? निस्सन्देह तुमने कुमारप्पा और शकर-लाल बैकरको लिख दिया होगा। दोनों सस्थाओने' जो-कुछ साहित्य तैयार किया है, उसे वे तुम्हे भेज सकते हैं। मुझे अच्छी तरह पता है कि तुम 'हरिजन' नहीं चाहते जिसमे अस्पृश्यता और कुछ नैतिक समस्याओसे मम्बन्धित बातोकी चर्चा होती है।

हृदयसे तुम्हारा,

मो० क० गांधी

मौलवी एम० अशरफ

राजनीतिक और आर्थिक सूचना विभाग

स्वराज्य भवन

इलाहाबाद

[अग्रेजीसे]

ए० आई० सी० सी० फाइल, १९३६, सौजन्य नेहरू स्मारक संग्रहालय तथा पुस्तकालय

५२८. पत्र . कन्हैयालाल और लीलावती मुशीको

२७ मई, १९३६

भाई मुशी और चि० लीलावती,

आपके प्रेमके वश हो जाऊँ तो आपका आतिथ्य स्वीकार करना ही पड़े, किन्तु फिलहाल तो मैं सरदारको रोकनेका भी निमित्त बन गया हूँ। कल हम लोगोने की और हम इस निगण्यपर आये कि सरदार भी वहाँ [ऊटी] न जाये। तबीयतकी बातदृष्टिसे तो नन्दी सभीको, और सरदारको तो खासतौरसे अनुकूल जगह रही है। आप इस विषयमे तो सन्देह ही न करे कि नन्दी जैसा एकान्त वहाँ कदापि नहीं मिल सकता। अभी तो बगलोर भी ठडा है और हमे आशा है कि वहाँ जाकर कुछ काम निपटा सकेगे। इसलिए सरदारको दो दिनके लिए भी दूर करना उचित नहीं लगता। बगलोरमे कार्यक्रम भरपूर रहेगा इसलिए आप अपने अन्तिम दो दिन वहाँ बिताने आ जाये, ऐसा कहना चाहता हूँ। उस हालतमे कुछ बातें कर सकूंगा और कुछ काम भी निकाल लूंगा। ऊटीकी हवा तो अच्छी है ही, दृश्य भी उत्तम है। किन्तु केवल इसीके लिए वहाँ आनेका मन नहीं होता, न हिम्मत पडती है। आपके आतिथ्यका आनन्द तो सरदार ले चुके है। मैं भी किसी दिन लूंगा। प्रेमपान तो करता ही रहता हूँ।

बापूके आशीर्वाद

गुजराती (सी० डब्ल्यू० ७५७४) से, सौजन्य क० मा० मुशी

५२९ पत्र : विट्ठल वी० दास्तानेको

नन्दी दुर्ग

२७ मई, १९३६

भाई दास्ताने,

ऐसा लगता है कि तुम मुझसे बहुत अधिककी अपेक्षा रखते हो। देशके सम्मुख इस बातको रखनेमे मेरे लिए इस समय क्या मर्यादा है वह तो तुम जानते ही हो। रही बात प्रचारकी, सो वह तो तुम्हारी अपनी कार्य-दक्षतामे निहित है ही।

देवके पत्रके उत्तरमे मैंने उनसे स्थान, नक्शा तथा अन्य तथ्य माँगे हैं। फिलहाल तुम्हारे प्रश्नोके उत्तर इस प्रकार है

(१) तुम्हे वहा चौमासेके दिनोमे उचित सब्जियाँ उगानी चाहिए और फूलोके पौधे भी। दिसम्बर तक पक जानेवाले अनाज भी बोने चाहिए। काग्रेस [अधिवेशन]के समय इन सबका उपयोग हो जायेगा। अभीसे जमीनकी पैमाइश हो जानी चाहिए। वर्षकालमे कौन-कौन-सी जगहे पानी वगैरहसे भर जाती है, यह भी नोट कर लेना। जो तालाब भर जाते है उनका भी पानी इकट्ठा करना चाहिए। इस कामके लिए तुम्हे अभीसे एक कुशल कृषि-विशारद और कुशल इजीनियर रख लेना चाहिए। मै यह मान लेता हूँ कि ये सेवाएँ तुम्हे निशुल्क मिल जायेगी।

शकरलालसे फौरन मिल लो। इस सम्बन्धमे उसे जितनी जानकारी है उतनी और किसीको नहीं है। वास्तुकार म्हात्रने दो अधिवेशनोमे काम किया है, इसलिए उनको अभीसे वहाँ ले जाओ। और इस मामलेमे शकरलालसे नन्दलाल बोस तथा शान्तिनिकेतनकी प्रदर्शनीकी सामग्रीके बारेमे पूछ लो। लक्ष्मीदाससे मिलना और जाजूजी तथा कुमारप्पासे भी।

पडाल और बैरकोके लिए स्थान तथा समयके लेखे-जोखेमे म्हात्रने मदद करेगे। समय कम-से-कम तीन महीने मानो, क्योंकि बरसात बन्द होते ही निर्माण-कार्य शुरू हो जाना चाहिए। सबसे पहले तो योजना बनाओ।

स्थान एक लाख लोगोके लायक होना चाहिए, ऐसा समझना। आजसे ही स्वयसेवक और सेविकाओके नाम इकट्ठा करना शुरू कर दो। 'और वत्सला' वगैरहसे ही श्रीगणेश करो।

गुजरातीकी प्रतिसे प्यारेलाल पेपर्स, सौजन्य प्यारेलाल

५३०. पत्र : तिरुपुर खादी-उत्पादक संघको^३

[२८ मई, १९३६ के पूर्व]

मै तो केवल यह कहूँगा कि आप जिन परिस्थितियोमे खादी बेच रहे है, वह गलत कार्य है। इससे उन दरिद्रोके हितका घात होता है जिनकी खातिर अखिल भारतीय चरखा सघ कार्य करता है।

[अग्रेजीसे]

हिन्दू, ३०-५-१९३६

१ नाम अस्पष्ट है।

२ विट्टल वी० दास्तानेकी पुत्री।

३ सघने कहा था कि वे कर्तैयोको उचित वेतन दे रहे थे और यदि वास्तवमे उन्होंने वेतनमे कमी कर दी होती तो कर्तैये सघकी खातिर कातनेके बजाय अखिल भारतीय चरखा सघसे सम्पर्क स्थापित करते। यह भी कहा गया था कि अ० भा० चरखा सघ द्वारा मूख्योंमे जो वृद्धि की गई थी वह बहुत ज्यादा थी। देखिय "अप्रमाणित खादी" ११-४ १९३६।

४ यह रिपोर्ट दिनांक "तिरुपुर, २८ मई, १९३६" के अन्तर्गत प्रकाशित हुई थी।

५३१. पत्र : अमृत कौरको

२८ मई, १९३६

प्रिय बागी,

तुम्हारा पत्र कल आया। यहाँकी डाक निकल जानेके बाद बाहरसे डाक आती है।

तुम्हारा तो पूरा परिवार इकट्ठा हो गया है—जज, गवर्नमेंट मेम्बर, डॉक्टर और उनके बीच विद्रोहिणी बहन, और अब तुम चाहती हो कि कलेक्टर भाई भी आ जाये ताकि तुम्हारा सुख पूर्ण हो जाये। याद रखो कि बहनके प्यारका केवल यह अर्थ नहीं कि थकानसे पस्त भाईको खूब खिलाया जाये। उसको समझना चाहिए कि किस व्यक्तिको कैसा भोजन अनुकूल पड़ेगा। मैंने कितनी ही बार देखा है कि गरिष्ठ और पौष्टिक भोजन हानि भी पहुँचाता है। परन्तु अगर तुम्हें खानेकी चीजोका सही चुनाव करना नहीं आता तो तुम्हारा मेरे साथ रहना निष्फल रहा। हाँ, खाना पकानेका ढग तुम्हारा अपना ही होना चाहिए।

तुम्हारे पत्रमे वह वाक्य पढकर मुझे विश्वास नहीं हुआ जो माना जाता है कि मैंने कैलनबैंकसे कभी कहा था। मैंने दुबारा पढा और हँस पडा। इस प्रकार तो मैं छोटे बच्चोके लिए भी कभी नियम नहीं निर्धारित करता। हालाकि कैलनबैंकको मुझ पर अगाध श्रद्धा थी, तथापि वे मेरी तथाकथित ऐसी निरकुशता और उद्धतताको बर्दाश्त नहीं करते। और उनके जैसे श्रद्धावान व्यक्तिके साथ मुझे अपनी दोषाक्षमताका ऐसा दावा करनेकी जरूरत ही नहीं थी। अब तुम पूरी बात बताओ कि ऐसी बहुमूल्य सूचना देकर किसने तुम्हारा मनोरजन किया है। तब शायद मैं इस गम्भीर विषय पर कुछ और स्पष्टीकरण कर सकूँ। लेकिन मेरे इनकारका यह अर्थ नहीं कि मैं विद्रोहियो और बेवक्फोके लिए नियम नहीं बनाऊँगा, या बनाकर उनके पालनकी अपेक्षा केवल इस कारण नहीं रखूँगा कि नियम मेरे बनाये हुए हैं। मुझे तो अपनी उपाधिकी सार्थकता पूरी करनी ही है, चाहे केवल इसी प्रयोजनसे कि तुम्हें अपने विद्रोही स्वभावको सिद्ध करनेका अवसर मिले। और यदि मेरे बचनोको सुनकर कोई इनको मेरे उद्धत स्वभावके प्रामाणिक उदाहरणके रूपमे उद्धृत करे तो भगवान ही बचाये ! ! !

बगलोर उतरनेके बाद तुम्हें ऐसी बकवास लिखनेका समय मुझे नहीं मिलेगा। यहाँ तो शान्ति है इसलिए तुम्हें निरर्थक बातें लिखनेका अपेक्षाकृत अधिक अवकाश है।

आशा तो करता हूँ कि अपने निकटतम प्रियजनोके आतिथ्यका तुम्हारे दुर्बल स्वास्थ्य पर जोर नहीं पडता होगा। मैं जानता हूँ कि प्रेमभरी सेवा करनेका और उसमे छोटी-सी-छोटी बातका ध्यान रखनेका तुम्हारे लिए कितना महत्त्व है और

तुममें ऐसा करनेकी पूरी क्षमता भी है। सौभाग्यसे तुम्हें ऐसे परिश्रमकी अतिसे रोकनेके लिए शम्मी वही है।

मीरा खूब बीमार थी परन्तु अब कुछ ठीक है। उसको जमनालालजीके बँगले पर भेज दिया गया था। अबतक वह सेर्गाव लौट आई होगी।

रामेश्वरी नेहरू यहाँ तीन दिनके लिए आ रही है। उन्होंने हरिजन-कार्यके लिए त्रावणकोरमें बड़ा सफल दौरा किया है।

तुम्हारी लखनऊ-प्रदर्शनी पर लिखित टिप्पणी में ऐसा कोई इशारा नहीं था कि उसे प्रकाशित न किया जाये। मैंने उसे ध्यानसे पढ़ा, इसे तुमने लिखा है यह छिपानेके लिए कुछ परिवर्तन किये और छपने भेज दिया। बताना पढ़नेमें कैसी लगी। और तुम उसे छपवाना क्यों नहीं चाहती थी? अगली बार ऐसी बातें भली प्रकारसे अकित कर देना ताकि तुम्हारी इच्छाका पता चल जाये। शहरकी एक महिलाके प्रदर्शनी-विषयक जो विचार है, उन्हें यदि जनता तक नहीं पहुँचना था तब तो उस टिप्पणीका कोई महत्त्व ही नहीं था।

इसके साथ मार्सडेनका एक पत्र है जो पढ़नेसे ताल्लुक रखता है।

सप्रेम,

जालिम

[पुनश्च]

याद रखना, हम बगलोर सिटी ३१ ता० को पहुँचेंगे और १५ जून तक ही वहाँ रहेंगे।

मूल अग्रेजी (सी० डब्ल्यू० ३७२८) से, सौजन्य अमृत कौर। जी० एन० ६८८४ से भी।

५३२. पत्र : अमनुस्सलामको

२८ मई, १९३६

चि० अमनुस्सलाम,

बहुत दिनोंके बाद तेरा खत मिला। अब तुझे खत लिखनेमें मुझे डर लगता है। तू बहुत बहमी हो गई है। इसलिए अथका अनथ करती है। उर्दूमें लिखना भी बन्द करूँ या नहीं, सोच रहा हूँ। जिस खतमें जरा भी दुःख लगने जैसा कुछ भी नहीं था, उसीका उलटा अर्थ करके तू दुःखी हुई। मैंने तो ठक्करबापासे लडाई न करनेके लिए लिखकर मजाक ही किया था। मैं तो जानता हूँ कि तू किसीसे

१ यह हरिजन, २३ ५ १९३६ में “५ सिटी बुमन ऑन द लखनऊ पब्लिशिंग” शीषकसे प्रकाशित हुई थी।

२. देखिय “पत्र अमनुस्सलामको”, १८ ५ १९३६।

झगडनेवाली नहीं है। इसलिए तेरे बारेमें लडाईकी बात कहूँ, तो वह विनोद ही हो सकता है न? ठक्करबापाका प्रेमपूण खत मिला। सब ठीक हो गया ऐसा माना, इसीलिए तो मैंने विनोद किया। उससे खुश होनेके बजाय दुःख कैसा?

अब तुझसे विनोद करना छोड़ दू क्या?

वहा तेरे बारेमें अनेक प्रकारकी बातें होती भी हो तो भी क्या? उसमें भी तेरा वहमी स्वभाव तो काम नहीं करता है न? तुझे तो अपने कामसे मतलब है। हरिजन बालकोको पकाकर खिलाना, सब साफ-सुथरा रखना। इससे बढ़कर काम कौन-सा है? और फिर तेरे पास तो त्यागी और राजकिशोरी है, इसलिए मुश्किल नहीं होनी चाहिए।

अगर तूने अपना शरीर बिगाडा तो मुझे भारी पीडा होगी। डॉ० अन्सारीकी मौतका दुःख भूल जाना चाहिए। वे जो काम छोड़ गये हैं, सो करना है।

पटियालामें भाइयोसे जो बात हुई वह ठीक नहीं है। उसमें तेरा पागलपन था, इसलिए तुझे जवाब भी ऐसे ही मिले। दुखी कुटुम्बी और क्या कहेगा? तेरी जिदके सामने सबको झुकना पडता है।

तेरी सूचना मिलनेसे पहले ही मैंने सरस्वतीको और उसकी माँको बुलाया है। मैं मानता हूँ कि वे बगलोर आयेंगे। कान्तिकी फिर न कर।

जवाब अब बगलोर सिटीके पते पर देना।

सुकीर्ति और राजको खत लिखता हूँ। अपनी तबीयतकी खबर देना।

यह खत ठीक पढ पाई या नहीं, लिखना।

अब तो सब सवालोकें जवाब आ गये न?

बापुके आशीर्वाद

गुजरातीकी फोटो-नकल (जी० एन० ५९५) से।

५३३. पत्र • राजकिशोरी त्यागीको

२८ मई, १९३६

चि० राजकिशोरी,

तुमारा खत मिला। महिलाश्रम में अच्छा न लगा तो वापिस जाने की जरूरत नहीं। तुमारे शोठजी' को इस बारे में पत्र लिखना। महिलाश्रम में क्या अच्छा न लगा सो मुझको विस्तार से लिखो।

अमतुल सलाम बहन के पास रहना तो बहतर है और त्यागी जी तो है। उनसे हिंदी का और गणीत का अभ्यास अच्छी तरह करो।

बापुके आशीर्वाद

पत्रकी फोटो-नकल (जी० एन० ६६३७) से। सी० डब्ल्यू० ४२८५ से भी, सौजन्य चन्द त्यागी

प्रिय जवाहरलाल,

तुम्हारा २५ तारीखका पत्र मिला।^१ तो तुम तूफानी गतिसे दौरा कर रहे हो। भगवान तुम्हें आवश्यक शक्ति दे। खालीमे एक सप्ताह रहना भी नियामत होगा।

मेरा इरादा खादी पर तुम्हारे बयानका सार्वजनिक उपयोग करनेका है। मुझसे बहुत लोग पूछताछ कर रहे हैं। हमारे जो लोग खादी में विश्वास रखते हैं, उनमें तोड-मरोडकर प्रकाशित [किये गये तुम्हारे बयानके] सार-सक्षेप^३ से घबराहट फैल गई है। तुम्हारे बयान से स्थितिमें कुछ सुधार होगा।

कार्य-समिति में किसी स्त्रीको न लेने के बारेमें तुम्हारे स्पष्टीकरणसे मेरा समाधान नहीं होता। यदि समितिमें किसी स्त्रीको रखनेकी तुमने जरा भी इच्छा प्रकट की होती तो पुराने लोगोमें से किसी एकको छोड देनेके बारेमें कुछ भी कठिनाई न होती। दबाव कहे तो केवल भूलाभाईके^४ लिए था। और जब उनका नाम पहली बार लिया गया तब तुम्हें कोई आपत्ति नहीं थी। किसी अन्य सदस्यके लिए कोई दबाव नहीं था। और फिर किसी समाजवादीका नाम छोडकर किसी स्त्रीको ले लेनेका विकल्प तो तुम्हारे लिए खुला हुआ था। परतु जहाँतक मुझे याद है, तुम्हें स्वयं सरोजिनी देवीके स्थान पर किसीको चुननेमें कठिनाई थी और सरोजिनी देवीको तुम रखना नहीं चाहते थे। तुमने तो यहाँ तक कहा था कि कार्य-समितिमें सदा किसी-न-किसी स्त्रीको और मुमल्लमानोको एक निश्चित सख्यामें रखनेकी परम्परामें तुम्हारा विश्वास नहीं है। इसलिए जहाँतक किसी स्त्रीको न लेनेका सम्बन्ध है, मेरे खयालसे, यह तुम्हारा अबाधित निणय था। इस परम्पराको तोडनेकी इच्छा या हिम्मत और-कोई सदस्य न करता। मैं तुम्हें यह भी बता दूँ कि कुछ कांग्रेसी हल्कोमें सारा दोष मुझ पर थोपा जा रहा है, क्योंकि यह कहा जाता है कि मैंने श्रीमती नायडूको नहीं रखने दिया और यह आग्रह किया कि कोई स्त्री न रखी जाये। यह बात, जैसा मैंने तुमसे कहा, ऐसी है जिसका मैं साहस भी नहीं कर सकता था। किसी भी स्त्रीकी बात तो क्या, मैं श्रीमती नायडू तकको अलग नहीं कर सकता।

दूसरे सदस्योके विषयमें भी मेरा यह खयाल रहा है कि तुमने उन्हें इसलिए चुना कि कार्यकी दृष्टिसे ऐसा करना ठीक था। 'बेहया' या 'हयादार'का कोई

१ देखिय परिशिष्ट ४।

२ देखिय खण्ड ६३, "सूट मूठका डर", ६ ६ १९३६।

३ देखिय "पत्र जवाहरलाल नेहरूको", २१ ५ १९३६ को पाद टिप्पणी १।

४ भूलाभाई जे० देसाई।

सवाल नहीं था, क्योंकि सभी अपने-अपने अन्त करणके अनुसार सेवाकी उच्च भावनाओंसे प्रेरित होकर काम कर रहे थे। मैं बता दू कि तुम्हारे बयानसे, जिसका समर्थन तुम्हारे पत्रसे भी होता है, राजेन्द्रबाबू, राजाजी और बल्लभभाईको भी बड़ा दुःख हुआ।^१ उनका खयाल है, और मैं उनसे सहमत हूँ, कि उन्होंने तुम्हारे साथीके रूपमें सम्मानजनक और पूण निष्ठापूर्वक तुम्हारे साथ चलनेकी कोशिश की। तुम्हारे बयानसे ऐसा प्रकट होता है कि तुम पीडित पक्ष हो। मैं चाहता हूँ कि तुम इस दृष्टिकोणको समझ लो और किसी भी तरह सम्भव हो तो इस खबरमें सुधार कर दो।

तीसरी बातके बारेमें मैं उत्सुक हूँ कि सफाई हो जाये। मैं अनुमान नहीं लगा सकता कि तुम क्या कहना चाहते हो, परन्तु उसे हमारे मिलने तक रहने दिया जाये। तुम पहले ही जितना दबाव सहन कर रहे हो, मैं उसे बढ़ाना नहीं चाहता।

डा० अन्सारीके स्मारकके विषयमें मैंने आसफ अलीको अपनी स्पष्ट राय दे दी है^२ कि पापा^३ की तरह डॉक्टरके स्मारकको भी राजनीतिक दृष्टिसे अच्छे दिनोंकी प्रतीक्षा करनी चाहिए। क्या तुम्हारा खयाल इससे भिन्न है?

कमला-स्मारक धीरे-धीरे प्रगति कर रहा है।

राजकुमारीका पत्र साथमें है। इसमें इन्दुका उल्लेख है।

सप्रेम,

बापू

[पुनश्च]

१० तारीख तक बगलोर शहरमें हूँ।

अग्नेजीसे गांधी-नेहरू पेपर्स, १९३६, सौजन्य नेहरू स्मारक संग्रहालय तथा पुस्तकालय

५३५. पत्र • मीराबहनको

२९ मई, १९३६

चि० मीरा,

तो तुम पहले ही सेगाँव पहुँच गईं। कोई हर्ज नहीं। अगर तुम्हें जरूरी आराम वही मिले, तो यही वह जगह है जहाँ तुम्हारा हृदय भी होना चाहिए। अगर वर्षा आरम्भ हो गई तो अवश्य ही मकान नहीं बन सकते। इसलिए जितने भी मजदूर काममें आ सकते हैं, उन्हें दीवारों और छतके कामपर लगा दो। अगर ये तैयार हो और दीवारे सूख गई हो, तो बाकीका काम बरसातके बाद भी पूरा हो सकता है। लेकिन इस सारे प्रयत्नके बावजूद भी अगर हमारे लौटने तक इमारत रहनेके लिए

१ देखिए परिशिष्ट ५।

२ देखिए “पत्र आसफ अलीको” २१५-१९३६।

३ मोतीलाल नेहरू, जिनकी मृत्यु ६ फरवरी, १९३१ को हुई थी।

तैयार नहीं हो, तो मुझे चिन्ता नहीं होगी। तुम्हारे कमजोर शरीर पर भार नहीं पड़ना चाहिए।

सप्रेम,

बापू

[पुनश्च]

साथका पत्र मुन्नालालके लिए है। आशा है जानमाल^१ की भेजी फलोकी टोकरी तुम्हें मिल गई थी।

मूल अग्रेजी (सी० डब्ल्यू० ६३४२) से, सौजन्य मीराबहन। जी० एन० ९८०८ से भी।

५३६ पत्र : मुन्नालाल जी० शाहकी

२९ मई, १९३६

चि० मुन्नालाल,

तुम्हारा पत्र मिला। तुम दोनोंकी^१ कड़ी परीक्षा हो रही है। चाहे जितनी वर्षा हो, चाहे जैसी आँधी आये, तुम्हें गावसे रहना सीखना है। शहरके लोगोकी आपत्तियाँ अलग हैं, फिर भी वे वहा बने रहते हैं और उसी तरह गाँववाले भी गाँव नहीं छोड़ते। हम न शहरके रह गये हैं और न गाँवके बन पाये हैं। हमारी अधरमे लटकती हुई स्थिति करुणाजनक है।

दोनोको बापूके आशीर्वाद

गुजरपत्नीकी फोटो-नकल (जी० एन० ८६०३)से। सी० डब्ल्यू० ६९९३ से भी, सौजन्य मुन्नालाल जी० शाह

५३७. पत्र अमृतलाल टी० नानावटीको

२९ मई, १९३६

चि० अमृतलाल,

तुम्हारे तारका जवाब मिल गया होगा। तारसे जवाब देनेका अभिप्राय यह था कि यदि किसी कारणसे नीमू जाना न चाहे तो न जाये। नीमूके बम्बई जानेके प्रति मुझे उत्साह नहीं है। बम्बईमे उसकी बहन है, बहनोई है और भाई है। इसीलिए उसकी माताको नीमूकी सेवाकी खास जरूरत नहीं है। फिर भी रामदासका तार आनेके कारण जाना आवश्यक हो सकता है, इसीलिए मैंने अनुमति दे दी है। यदि वह वहा हो तो उसे यह पढवा देना।

१ एस० अम्बुजमालकी मौमी।

२ मुन्नालाल शाह और बलवन्तसिंह।

साथके दूसरे पत्रोकी व्यवस्था करना। मीराबहनकी ओरसे यदि कोई डाक लेने न आया हो तो जमनालालजीके यहाँ डाकका पता चला लेना। यदि वहाँसे कोई न जाता हो तो [मगन]वाडीसे कोई जाकर दे आये। मुन्नालाल भी मीराबहनके साथ ही है।

अब पत्र बगलोर सिटीके पते पर देना।

बापूके आशीर्वाद

गुजरातीकी फोटो-नकल (जी० एन० १०७१५) से।

५३८ फिर वही आत्म-सयम

एक सज्जन लिखते हैं

इन दिनों आपने ब्रह्मचर्य पर जो लेख^१ लिखे हैं उनसे लोगोमें खलबली-सी मच गई है। जिनकी आपके विचारोके साथ सहानुभूति है उन्हें भी लम्बे असें तक सयम रख सकना मुश्किल पड रहा है। उनकी यह दलील है कि आप अपना ही अनुभव और अभ्यास सारी मानव-जाति पर लागू कर रहे हैं। परन्तु खुद आपने भी तो कबूल किया है कि आप पूरे ब्रह्मचारीकी शर्तें पूरी नहीं कर सकते, क्योंकि आप स्वयं विकारसे मुक्त नहीं हैं। और चूँकि आप यह भी मानते हैं कि दम्पतिको सन्तानकी सख्या सीमित रखनेकी जरूरत है, इसलिए अधिकांश मनुष्योके लिए तो एक यही व्यावहारिक उपाय है कि वे सतति-निग्रहके कृत्रिम साधन काममें लावे।

मैं अपनी मर्यादाएँ स्वीकार कर चुका हूँ। आत्म-सयम बनाम कृत्रिम सतति-निग्रहके इस विवादमे तो ये ही मेरे गुण हैं। कारण, मेरी मर्यादाओसे यह स्पष्ट हो जाता है कि मैं भी अधिकांश-मनुष्योकी भाँति दुनियावी आदमी हूँ और असाधारण गुणवान होनेका मेरा दावा भी नहीं है। मेरे सयमका हेतु भी बिल्कुल मामूली था। मैं तो देश या मनुष्य-समाजकी सेवाके खयालसे सन्तान-वृद्धि रोकना चाहता था। देश या समाजकी सेवाकी बात दूरकी है। इसकी अपेक्षा बड़े कुटुम्बका पालन न कर सकना सन्तति-निग्रहके लिए अधिक प्रबल कारण होना चाहिए। वर्तमान दृष्टिकोणसे इस पैतीस बरसके सयममे मुझे सफलता मिली है। फिर भी मेरा विकार नष्ट नहीं हुआ है और उसके विषयमे मुझे आज भी जागरूक रहनेकी जरूरत है। इससे भलीभाँति सिद्ध है कि मैं बहुत-कुछ साधारण मनुष्य हूँ। इसीलिए मेरा कहना है कि जो बात मेरे लिए सम्भव हुई है वही दूसरे किसी भी प्रयत्नशील मनुष्यके लिए सम्भव हो सकती है।

१. देखिये पृ० ३२७-३०, ३८८-९१ तथा २७४ ६, २९२ ४ और ३१३ ३ भी।

कृत्रिम उपायोके समर्थकोके साथ मेरा झगडा इस बात पर है कि वे यह मान बैठे हैं कि मामूली मनुष्य सयम रख ही नहीं सकता। कुछ लोग तो यहाँ तक कहते हैं कि यदि वह समर्थ हो, तो भी उसे सयम नहीं रखना चाहिए। ये लोग अपने क्षेत्रमें कितने भी बड़े आदमी हों, मैं अत्यन्त विनम्रता किन्तु विश्वासके साथ कहूँगा कि उन्हें इस बातका अनुभव नहीं है कि सयमसे क्या-क्या हो सकता है। उन्हें मानवीय आत्माको मर्यादित करनेका कोई हक नहीं है। ऐसे मामलोमें मेरे जैसे एक आदमीकी निश्चित गवाही भी, यदि वह विश्वस्त हो तो, न केवल अधिक मूल्यवान है बल्कि निर्णायक भी है। सिफ इसी वजहसे कि मुझे लोग 'महात्मा' समझते हैं, मेरी गवाहीको बेकार करार दे देना गम्भीर खोजकी दृष्टिसे उचित नहीं है।

परन्तु एक बहनकी दलील और भी जोरदार है। उनके कहनेका मतलब यह है

हम कृत्रिम उपायोके समर्थक लोग तो हाल ही में सामने आये हैं। मैदान आप सयमवादियोके हाथमें पीढियोसे, शायद हजारो वर्षसे, रहा है। आप लोगोने क्या कर दिखाया? क्या दुनियाने आत्म-सयमका सबक सीख लिया है? बच्चोके भारसे लदे हुए परिवारोकी दुर्दशा रोकनेके लिए आप लोगोने क्या किया है? क्या आहत मातृत्वकी पुकारको आप लोगोने सुना है? आइए, अब भी मैदान आप लोगोके लिए खाली है। आप सयमका समर्थन करते रहिए, हमें इसकी चिन्ता नहीं है, और अगर आप पतियोकी जबरदस्तीसे स्त्रियोको बचा सके तो हम आपकी सफलता भी चाहेगे। मगर आप हमारे तरीकोकी निन्दा क्यों करते हैं? हम तो मनुष्यकी साधारण कमजोरियो और आदतोके लिए गुजाइश रखकर चलते हैं और हम जो उपाय करते ह अगर उनका ठीक-ठीक प्रयोग किया जाये तो वे करीब-करीब अचूक साबित होते हैं।

इस व्ययममें स्त्री-हृदयकी पीडा भरी हुई है। जो कुटुम्बकी बढती हुई सख्याके मारे सदा दरिद्र रहते हैं, उनके लिए इस बहनका हृदय दयासे भरा हुआ है। यह सभी जानते हैं कि मानवीय दुखकी पुकार पत्थरके दिलोको भी पिघला देती है। भला यह पुकार उच्चात्मा बहनोको प्रभावित किये बिना कैसे रह सकती है? पर अगर हम भावावेशमें बह जाये और डूबतेकी तरह किसी भी तिनकेका सहारा ढूँढने लगे तो ऐसी पुकार हमें आसानीसे गुमराह भी कर सकती है।

हम ऐसे जमानेमें रह रहे हैं जिसमें मूल्य बहुत जल्दी-जल्दी बदल रहे हैं। धीरे-धीरे होनेवाले परिणामोसे हमको सतोष नहीं होता। हमें अपने इन सजातीयोकी भलाईसे, यहाँ तक कि केवल अपने ही देशकी भलाईसे तसल्ली नहीं होती। हमें सारे मानव-समाजका खयाल होता है। मानवता जिस लक्ष्यकी ओर बढ रही है, यह उस दिशामें एक बडी उपलब्धि है।

परन्तु मानवीय दुखोका इलाज धीरज छोडनेसे नहीं होगा, और न सब पुरानी बातोको सिफ पुरानी होनेकी वजहसे छोड देनेसे होगा। हमारे पूर्वजोने भी वे ही

स्वप्न देखे थे जो आज हमें उत्साहसे अनुप्राणित कर रहे हैं। शायद उनके स्वप्नोमें इतनी स्पष्टता न रही हो। यह भी सम्भव है कि एक ही प्रकारके दुःखोका जो उपाय उन्होंने बताया वह क्षितिजके आशातीत रूपमें विशाल हो जाने पर भी लागू हो।

और मेरा दावा तो निश्चित अनुभवके आधार पर यह है कि जिस तरह सत्य और अहिंसा मुट्ठीभर लोगोके लिए ही नहीं है बल्कि सारे मनुष्य-समाजके लिए रोजमर्राके व्यवहारकी चीज है, ठीक उसी तरह समय थोड़े-से महात्माओके लिए नहीं बल्कि सब मनुष्योके लिए है। और जिस तरह बहुत-से आदमियोके झूठे और हिंसक होने पर भी मनुष्य-समाजको अपना आदर्श नीचा नहीं करना चाहिए उसी प्रकार यदि बहुतसे या अधिकांश लोग भी आत्म-सयमका सन्देश स्वीकार न कर सके तो इस विषयमें भी हमें अपना आदर्श नीचा नहीं करना चाहिए।

बुद्धिमान न्यायाधीश वह है जो विकट मामला सामने होने पर भी गलत फैसला नहीं करता। लोगोकी तजरमें वह अपनेको कठोर-हृदय बन जाने देगा, क्योंकि वह जानता है कि कानूनको बिगाड़ देनेमें सच्ची दया नहीं है।

हमें नाशवान शरीर या इन्द्रियोकी दुबलताको अपने भीतर विराजमान अविनाशी आत्माकी दुर्बलता नहीं समझ लेना चाहिए। हमें तो आत्माके नियमानुसार शरीरको साधना चाहिए। मेरी विनम्र सम्मतिमें ये नियम थोड़ेसे ही हैं और अटल हैं, और इन्हें सभी मनुष्य समझ और पाल सकते हैं। इन नियमोको पालनेमें कम-ज्यादा सफलता मिल सकती है, पर ये लागू तो सभी पर होते हैं। अगर हममें श्रद्धा है तो उसे सिर्फ इसीलिए नहीं छोड़ देना चाहिए कि मनुष्य-समाजको अपने ध्येयकी प्राप्तिमें या उसके निकट पहुँचनेमें लाखों बरस लगेगे। जवाहरलालकी भाषामें, हमारी विचार-धारा ठीक होनी चाहिए।

परन्तु उस बहनकी चुनौतीका जवाब देना तो बाकी ही रह गया। “सयम-बादी” हाथ-पर-हाथ धरे नहीं बैठे हैं। उनका प्रचार-कार्य जारी है। जैसे कृत्रिम साधनोसे उनके साधन भिन्न हैं, वैसे ही उनका प्रचारका तरीका अलग है और होना चाहिए। “सयमवादियो” को चिकित्सालयोकी जरूरत नहीं है, वे अपने उपायोका विज्ञापन भी नहीं कर सकते, क्योंकि वह कोई बेचने या दे देनेकी चीज तो है नहीं। कृत्रिम साधनोकी टीका करना और उनके उपयोगसे लोगोको सचेत करते रहना इस प्रचार-कार्यका ही अंग है। उनके कार्यका रचनात्मक पक्ष तो सदा रहा ही है। किन्तु वह तो स्वभावतः ही अदृश्य होता है। सयमका समर्थन कभी बन्द नहीं किया गया है और इसका सबसे कारगर तरीका उदाहरण प्रस्तुत करनेका है। सयमका सफल अभ्यास करनेवाले सच्चे लोग जितने ज्यादा होंगे, यह प्रचार-कार्य उतना ही अधिक कारगर होगा।

[अंग्रेजीसे]

हरिजन, ३०-५-१९३६

५३९ टिप्पणियाँ

वस्तु-विनिमय पर पुरस्कृत निबन्ध

जो लोग मुद्रा-विनिमयके स्थान पर वस्तु-विनिमयमें दिलचस्पी रखते हैं उन्हें याद दिलाया जाता है कि प्रतियोगित्तकी अन्तिम तारीख निकट आ रही है। ३१ अगस्त, १९३५ के 'हरिजन' में जो भूचना^१ छपी थी उसे मैं नीचे दे रहा हूँ

प्रमाणित व्यापारी, न कि अप्रमाणित खादी

अ० भा० चरखा सघके मंत्रीको बर्मा-स्थित शाखाके व्यवस्थापकने लिखा है^१

११-४-१९३६ को 'हरिजन' में प्रकाशित गांधीजीके "अप्रमाणित खादी" शीर्षक लेखके सिलसिलेमें, मैं आपका ध्यान इस सच्ची बातपर आकृष्ट करना चाहता हूँ कि यहाँ बर्मामें भी नकली खादी काफी बिकती है, और आम तौर पर यहाँके अप्रमाणित व्यापारी ग्राहकोको यह बतलाते हैं कि वे चरखा सघ द्वारा प्रमाणित खादी ही मँगाले और बेचते हैं। कुछ थानो पर वे 'चरखा-सघ द्वारा प्रमाणित' यह मोहर छाप लेते हैं या कपडो पर चिह्न लगा देते हैं।

इसलिए हमें बार-बार जनता तथा भोले-भाले ग्राहकोको यह सच्चाई बतानी पडती है कि खदर या कोई भी कपडा चरखा सघ द्वारा प्रमाणित नहीं होता, बल्कि सघके व्यापारियो या खादी-भंडारोको प्रमाण-पत्र दिया जाता है, (और हम लोगोको यह सलाह देते रहते हैं कि जिन व्यापारियो या खादी-भण्डारोको चरखा सघका प्रमाण-पत्र मिला हुआ है सिफ उन्हीके यहाँसे खादी खरीदनी चाहिए।) इस तरह आप देखेंगे कि 'प्रमाणित खादी' या 'अप्रमाणित खादी' इन शब्दोका उपयोग करना हमारे लिए ठीक नहीं, क्योंकि इससे अप्रमाणित व्यापारियोका पक्ष पुष्ट होता है।

अब, जबकि गांधीजी तकने इन शब्दोका अपने "अप्रमाणित खादी" शीर्षक लेखमें उपयोग किया है, मुझे विवश होकर यह गलती आपके सामने रखनी ही पडी, जो कि हम अनजानमें 'प्रमाणित खादी' या 'अप्रमाणित खादी' इन शब्दोका उपयोग करके कर रहे हैं। हमारी इस भूलसे अप्रमाणित व्यापारियोको एक ऐसा साधन मिल जाता है जिससे कि वे खादीके ग्राहकोको गलत रास्ते पर ले जाते हैं।

१ यहाँ नही दी गई है। देखिए खण्ड ६१, पृ० ३९५ ६।

२ यहाँ केवल कुछ अंश दिये गये हैं।

मैं खुशीसे यह सशोधन मान लेता हूँ। 'प्रमाणित खादी' कहकर जरूर हम गलती करते हैं। तमाम थानोको प्रमाण-पत्र देना कठिन है, और ग्राहकोसे यह आशा करना भी बेकार है कि वे हरएक चीजको खरीदते वक्त देख लिया करे कि वह असली है या नकली। इसलिए चरखा-सघने उन्ही भण्डारो और व्यापारियोको प्रमाणपत्र देनेका नियम रखा है, जो सिर्फ शुद्ध खादी ही बेचते हैं। मैं आशा करता हूँ कि खादी-प्रेमी, चाहे वे बर्माके हो या किसी दूसरे प्रान्तके, उन्ही भण्डारो या व्यापारियोसे खादी खरीदनेका निश्चय कर लेगे, जिनके पास अखिल भारतीय चरखा-सघका प्रमाण-पत्र हो।

[अग्नेजीसे]

हरिजन, ३०-५-१९३६

५४० पत्र • मीराबहनको

नन्दी हिल

३० मई, १९३६

वि० मीरा,

तुम्हारा २८ ता० का पत्र मिला।

अलबत्ता तुम टट्टीघर पर खच कर सकती हो। साबरमतीकी तरह उसके साथ ही एक स्नानघर भी खडा कर लेना अच्छा होगा।

अगर नाममात्रकी पहाडी पर तुम्हारे झोपडेसे वही काम चल जाये, तो मैं नही चाहूँगा कि तुम समुद्रतट पर जाओ।

आशा है १४ को नही तो सोमवार, १५ जूनको हम जरूर वर्धा पहुँच जायेगे। मेरी कोशिश यही होगी कि वहाँ किसी बोलनेके दिन पहुँचूँ। वह रविवार ही हो सकता है। लेकिन ऐसा न कर सका तो सोमवारको वहाँ पहुँचनेमे भी मुझे सन्तोष होगा।

तुमने अबतक हरिलालके इस्लाम-धम स्वीकार कर लेनेका समाचार सुन लिया होगा। अगर इसके पीछे उसका कोई स्वाथपूर्ण उद्देश्य न हो, तो इस कार्रवाईके खिलाफ मुझे कुछ नही कहना है। परन्तु मुझे इसमे सन्देह है कि इस कदमकी तहमे उसका और कोई हेतु नही है। देखे अब क्या होता है।

कल हम यहाँसे उतर कर बगलोर शहर चले जायेगे।

सप्रेम,

बापू

मूल अग्नेजी (सी० डब्ल्यू० ६३४३) से, सौजन्य मीराबहन। जी० एन० १८०९ से भी।

५४१. पत्र . रामदास गांधीको

३० मई, १९३६

अभी-अभी समाचारपत्रमे हरिलालके पराक्रमकी बात पढी। यदि वह ज्ञानपूर्वक निस्वार्थ बुद्धिसे मुसलमान हुआ होता तो कोई भी बुराई नहीं थी। किन्तु उसे तो पैसे और विषय-भोगका लोभ है। इन्हे सन्तुष्ट करनेके लिए वह चाहे जो करनेके लिए तैयार हो सकता है, नागपुरमे मेरे ऊपर ऐसी छाप उसकी बातचीतसे पडी थी। यदि मेरी यह मान्यता झूठ सिद्ध हो और वह अभी भी जीवनका नया श्रीगणेश कर सके तो मेरा परिताप समाप्त हो जायेगा। किन्तु यह तो शराबके साथ मासाहार जोडना हुआ, और मास खानेकी सुविधा तो उसने ले ही ली थी। यह सब होते हुए भी तुममे से कोई दुखी न हो। जो नसीबमे होता है, सो होकर रहता है। वह तो किसी भी धर्मका नहीं था, अब इस्लामका नाम लिया है, इसीलिए उसे धार्मिक तो नहीं कहा जा सकता। यदि वह सचमुच इस्लामकी खूबियोंको अपने जीवनमे उतारे तो हमे सन्तोष ही होगा। यदि यह केवल ढोग हो तो दुख माननेकी भी कोई बात नहीं है।

इस उदाहरणसे हम सबको सावधान हो जाना चाहिए। हमे चाहिए कि हम जिस धर्मको माननेवाले हो, उसे समझें और उसके योग्य आचरण करे।

पत्र देवदासको भी पढवा देना और कुछ अश मणिलालको भेज देना।

[गुजरातीसे]

महादेव देसाईकी हस्तलिखित डायरीसे, सौजन्य नारायण देसाई

५४२. पत्र . प्रभावतीको

३० मई, १९३६

चि० प्रभा,

तुम्हारा पत्र मिला। आज ही आया था। मैंने उसे पढा और तुरन्त ही फाड दिया। इसलिए इसे 'सिरके बल' लिख रहा हूँ। 'सिरके बल' अर्थात् जो याद रह गया उसके बल पर।

तेरे ऊपर वहा बोझ तो रहेगा ही। ईश्वर तेरी चिन्ता करेगा। काम अधिक पढ जानेपर तू भोजन कम कर देती है, यह ठीक है। दूध न छटे तो अच्छा। शायद सित्ताब दियारामे कुछ अधिक आराम मिल जाये।

१ साधन सूत्रके अनुसार।

४९७

चन्द्रमुखी^१ और विद्यावती^२ के बारेमें समझ गया। तू बच गई। ताराबहनकी [मृत्युके]^३ बारेमें तो तूने देख लिया होगा। मेरी राय यह है कि तुझे बनारस जाकर सीखनेका अवसर मिले तो सीख लेना। तू पढना-लिखना तो चाहती ही है, इसलिए यह नया ज्ञान अच्छा ही रहेगा। नये लोगोसे मुलाकात होगी। इससे जयप्रकाशको खुशी होगी। यदि तू तर्क देकर उसे समझा सके तो अलग बात है। बहुत तर्क न करना ही ज्यादा अच्छा है। साधारण बातचीत करनेसे समझाया जा सके तो ठीक है। बादकी बात तो बनारसका क्रम पूरा हो जाने पर ही सोचूंगा।

इतना कहनेसे बनारसके विषयमें तू मेरी राय समझ गई न ?

चन्द्रका-ताके विवाहका कुछ वणन भेज सके तो भेजना। सुमंगल [प्रकाश] कहाँ है? कैसा है? कुछ खबर है क्या? हम कल बगलोर मिटी जा रहे हैं। वहाँसे अधिकसे-अधिक १३ को निकल कर १५ को वर्धा पहुँच जायेंगे। मैं तो वर्धासे पाँच मील दूर सेगाँवमें रहूँगा। हर हफ्ते शायद वर्धा जाना पड। मकान बन रहा है।

बापूके आशीर्वाद

[पुनश्च]

अखबारोमें खबर है कि हरिलाल मुसलमान हो गया।

गुजरातीकी फोटो-नकल (जी० एन० ३४७१) से।

५४३. बातचीत : सी० वी० रामन और उनकी पत्नीके साथ^४

[३१ मई, १९३६के पूर्व]^५

विद्यार्थी लोग गांधीजीको अपना इन्स्टीच्यूट दिखाने ले जाना चाहते थे। मगर कैसे ले चले? गांधीजीने कहा कि अगर वह उनकी बात मान लेते हैं तो फिर उन्हें और भी बहुत-से लोगोकी प्रार्थना स्वीकार करनी चाहिए। कुछ विद्यार्थी उनके हस्ताक्षर लेना चाहते थे, और कुछ लोग हरिजनोके लिए थैली भेंट करना चाहते थे।

१ जयप्रकाश नारायणकी भतीजी।

२ प्रभावती की बहन।

३ साधन-सूत्रमें अस्पष्ट है। अनुवाद गुजराती पुस्तक बापुना पत्रो-१० श्री प्रभावती बहनेने से किया गया है।

४ सर सी० वी० रामन और श्रीमती रामन साइंस इन्स्टीच्यूटके कुछ विद्यार्थीके साथ गांधीजीसे मिलने आये थे।

५ यह और इसके बादवाला शीर्षक महादेव देसाईके 'वीकली लेटर' में से लिखा गया है। उसके अनुसार यह बातचीत न दी हिल पर हुई थी जहाँ गांधीजी ३१ मई तक ठहरे थे।

[गाधीजी] मैं तो चाहता हूँ कि तुम सब लोग मेरा हस्ताक्षर माँगो, जिससे मेरी हरिजन-थैली और भी भर जाये, लेकिन मुझे इन्स्टीच्यूट तक मत घसीटो।

गाधीजीकी अनिच्छाके पीछे यह अज्ञान भी था कि वे उन्हें किस इन्स्टीच्यूटमें ले चलनेके लिए कह रहे हैं, पर ज्यो ही उन्हें मालूम हुआ कि वह साइन्स इन्स्टीच्यूट है, उन्होंने उसी वक्त उनकी प्रार्थना मान ली। गाधीजीने कहा

अगर आप लोग साइन्स इन्स्टीच्यूटकी बात कर रहे हैं, तब तो मैं वहा जरूर चलूंगा, बशर्ते कि सर सी० वी० रामन मुझे वहाँ कोई वैज्ञानिक चमत्कार दिखानेकी कृपा करे।

उन्होंने श्रीमती रामनसे कहा

मैंने आपके पतिदेवकी जबानी आपकी बहुत तारीफ सुनी है, पर मुझे देखना है कि वह कहा तक सच है। उस दिन उन्होंने मुझे बताया था कि जब वह अपने विज्ञान-मथनमे तल्लीन रहते हैं, तब आप मानव-सेवा सम्बन्धी हर तरहकी प्रवृत्तिके लिए समय निकाल लेती हैं।

[श्रीमती रामन] नहीं, नहीं, कोई ऐसा बहुत काम मैं कहाँ करती हूँ। जितना मुझे करना चाहिए उतना तो मैं नहीं करती हूँ। खादी, हरिजन कार्य, समाज-सेवा और इसी तरहके दूसरे कामोंमें मुझे जरूर दिलचस्पी है। महात्माजी, यह तो आप जानते ही हैं कि चरखा मैं कई सालसे चलाती हूँ। कोई पन्द्रह साल हुए जब मैंने अपने हाथका काता हुआ कुछ सूत खादी बुनवा देनेके लिए आपके पास भेजा था, और स्व० मगनलाल गाधीने उसकी खादी बुनवाकर मेरे पास भेज दी थी। मगर मेरे पतिदेवका उन दिनों चरखेमें विश्वास नहीं था। वह मेरा चरखा छीन लेते और उसे पटक देते थे, तोड़ डालते थे, पर मुझे खुशी है कि मेरे जीवन-कालमें ही आज वह दिन देखनेको मिला जब वह मेरे चरखेका मजाक नहीं उडाते। वह भी अब चरखेमें विश्वास करने लगे हैं।

मुझे बड़ी खुशी हुई। अच्छा, तो मैं अब आपसे अपना कुछ काम लेना चाहता हूँ। क्या आप कभी स्व० कमला नेहरूसे मिली थी ?

महात्माजी, एक या दो बार उनसे मैं मिली थी। पर माता स्वरूपरानी नेहरूको मैं बहुत अच्छी तरह जानती हूँ।

पर यह तो आप जानती है कि कमला कितनी भली थी। आप जानती है कि देशकी सेवामे उन्होंने अपनेको किस तरह खपा दिया। पर मैं उनके जिस गुणका सबसे अधिक आदर करता हूँ वह उनका राजनीतिक कार्य नहीं, किन्तु उनका महान् चारित्रिक सौन्दर्य था। उनका वह नैतिक सौन्दर्य मेरी रायमे प्रत्येक स्त्री-पुरुषको जानना चाहिए।

जी, मैं उनकी सेवाओ और उनके नैतिक सौन्दर्यके विषयमें जानती हूँ।

तब तो आपको अवश्य उनके स्मारकके लिए, जो हम बनाना चाहते हैं, कुछ पैसा इकट्ठा करनेमें हमारा हाथ बँटाना चाहिए।

इसके बाद गांधीजीने उन्हें स्मारकका उद्देश्य अच्छी तरह समझाया।

[श्रीमती रामन] जरूर महात्माजी, क्या मुझे इस बातका पता नहीं कि आप किस तरह देशबन्धु दासकी मृत्यु^१ के बाद कलकत्तेमें जमकर बैठ गये थे, और ८ लाख रुपये आपने इकट्ठे कर लिये थे? अगर आप उसी तरह यहाँ कुछ दिनोंके लिए जमकर बैठ जायें, तो आप निश्चय ही काफी रुपया इकट्ठा कर सकते हैं। उस स्मारकके धन-संग्रहमें मदद करनेका मुझे भी सौभाग्य प्राप्त हुआ था। उन दिनों मैं कलकत्तेमें ही थी।

ठीक, पर उन दिनों जितना समय मेरे पास था, उतना अब नहीं है। पर आप यहाँ अपना सारा प्रभाव डाल सकती हैं और जितना रुपया इकट्ठा कर सके उतना कर सकती हैं।

श्रीमती रामन खुशीसे राजी हो गईं। बातें हो ही रही थी कि इतने में सर सी० बी० रामन आ पहुँचे। जब वे अन्दर आये, श्रीमती रामन हिन्दीमें बातें कर रही थीं। “यह हिन्दी क्या कुछ उपयोगी है?” उन्होंने श्रीमती रामनकी हिन्दी पर विनोदपूर्वक कटाक्ष किया। गांधीजीने कहा

इसमें सन्देह ही क्या, यह हिन्दी उतनी ही उपयोगी है जितनी कि आपकी यह साइन्स।

सर सी० बी० रामन बोले, “कोई भी भाषा हो, उसे सीखनेकी इनमें आश्चर्य-जनक शक्ति है। हिन्दी तो यह जानती ही है, पर बँगला भाषा यह हिन्दीसे भी अच्छी जानती है।”

[गांधीजी] जरूर जानती होगी। कलकत्तेमें यह कई साल रही जो है।

“यह कारण जरूरी नहीं। मैं भी तो वहाँ इनके साथ रहा हूँ। पर मुझे तो बँगलाका एक शब्द भी नहीं आता। और अब यहाँ आकर इन्होंने कन्नड भी सीख ली है, और उसमें बात भी कर लेती है।” इसके बाद सर चन्द्रशेखर आश्चर्य प्रकट करते हुए कहने लगे कि हिन्दुस्तानके जनसाधारणकी भाषा कौन-सी भाषा हो सकती है, और एक क्षणके लिए ऐसा लगा कि वे अग्रेजीकी ओर झुक रहे हैं। मगर उन्होंने यह बात उतनी सजीदगीसे नहीं बल्कि गांधीजीको शायद छेड़ने या उकसानेके लिए कही।

[गांधीजी] हिन्दुस्तानके करोड़ों आदमी, जो बगैर सीखे ही हिन्दी जानते हैं, अगर वे अग्रेजी सीखनेका प्रयत्न करे तो क्या आपके खयालमें उनके लिए यह एक दुर्भाग्यकी बात न होगी?

सर चन्द्रशेखर तुरन्त बोल उठे कि उन्हें खुशी है कि राष्ट्रभाषा हिन्दी बड़ी तेजीसे दक्षिण भारतमें प्रगति कर रही है। उन्होंने कहा, “मैं हिन्दी भी जानता हूँ, महात्माजी। मैं हिन्दी अच्छी तरह समझ लेता हूँ। मैंने हिन्दी किसी ऐसे-वैसे

शिक्षकसे नहीं सीखी थी। मालवीयजी महाराज मेरे हिन्दीके गुरु हैं। जब मैं काशीमें था, तब कभी-कभी घटो उनकी सुन्दर हिन्दी सुननेका मुझे अवसर मिलता था, और मुझे वह इतनी अच्छी लगती थी कि मैं उसे अनायास ही सीख गया। पर मैं हिन्दी बोल नहीं सकता। और इसके मूलमें [सही भाषा बोलनेका] अभिमानपूर्ण आग्रह है जो आपके समान ही मुझमें भी बहुत प्रबल है।”

[अंग्रेजीसे]

हरिजन, ६-६-१९३६

५४४ बातचीत: डॉ० एरिका डासन रॉसेन्थलके साथ^१

[३१ मई, १९३६के पूर्व]^२

[डॉ० रॉसेन्थल] क्या आप मुझे बतलायेंगे कि लोगोका सहयोग कैसे प्राप्त किया जाये ?

[गाधीजी] मैं तो खुद ही उस रहस्यको सीखनेकी कोशिशमें हूँ। आपने शायद सुना होगा कि मैं वर्धा-जैसे एक विशाल और विख्यात गाँवमें रहनेके बजाय अब एक सच्चे गाँवमें बसने जा रहा हूँ। अबतक मैं लोगोसे और अपने साथियोसे जो कहता आ रहा हूँ उस सबको अब अपने अनुभवकी कसौटी पर कसूँगा। मैंने जो यह कहा है कि मैं ग्राम-सेवाकी कला सीखने जा रहा हूँ, उससे निस्सन्देह मेरा आशय यह है कि लोगोके बीचमें जाकर खुद अपने हाथसे वहाँ काम किया जाये, यही एकमात्र मार्ग है। पढे-लिखे सरक्षकोको उनके बीचमें भेजकर या श्रीमतोकी सहायता लेकर भी अब हमारा काम चलनेका नहीं। हमें तो अब स्व० मेरी चेजलेकी तरह उनके बीचमें जाकर खुद अपने हाथो काम करना होगा।

इस सिलसिलेमें गाधीजीने ताराबहन चेजले, जिनकी मृत्यु हाल ही में बदरी-केदारकी यात्रामें हो गई थी, की हृदय-स्पर्शी जीवन-कहानी बताई।

“मगर”, डॉ० रॉसेन्थलने कहा, “उनके इस अति साहसके कामको तो मैं उतावलीका काम कहूँगी, इसलिए हमें मेरी चेजलेका अनुकरण नहीं करना चाहिए।”

मैं भी नहीं चाहता कि आप वैसा काम करे। मैं तो यहाँ उनकी भावनाकी बात कह रहा हूँ—उस भावनाकी, जिसमें कि उन्होंने गरीब-से-गरीब लोगोके साथ तदाकार हो जानेकी कोशिश की। अगर आप चाहे तो वहाँ जाकर मिस मेरी बारका काम देख सकती है। वह कही ज्यादा समझदार है। वह अपनी मर्यादाओको समझकर चलती है, और इतने पर भी वह वहाँके लोगोमें पूरी तरहसे धुल-मिल गई है। वह जो काम कर रही है, आप खुद वहाँ जाकर देख सकती है।

१ डॉ० एरिका डासन रॉसेन्थल जर्मनीके सुविख्यात दार्शनिक और विद्वान डॉ० पॉल डासनकी पुत्री और एक डॉक्टरकी पत्नी थी, जो यहुदियों पर होनेवाले नाजियोंके अत्याचारसे भागकर हिन्दुस्तान चले आये थे। मैसूर राज्यमें जो कल्याण काय हो रहा था उस सबकी वे देख रेख कर रही थी। वह गाधीजीसे यह जानना चाहती थी कि वह कौन सा रहस्य है जिसे सीखकर लोग अपनी मदद अपने आप कर सकते हैं।

२ देखिय पृ० ४९८, पाद-टिप्पणी ५।

जरूर देखूंगी। मेरे कहनेका मतलब यह है कि हिन्दुस्तानियोंके तमाम तौर-तरीको और आदतोंको कोई भी विदेशी अपना नहीं सकता, और न उसे अपनाना चाहिए। उनके जीवनमें जो सबसे अच्छी चीज हो उसे ही वह अपनाये और पचाये। हिन्दुस्तानके कितने ही लोग यूरोप जाते हैं और यूरोपीय जीवनकी ऊपरी या बाहरी चीजोंको ग्रहण कर लेते हैं। इससे वे अपना भारी नुकसान करते हैं। मैं यह पसन्द नहीं करती।

आप जो कहती हैं वह सोलहो आने सही है। विदेशियोंको चाहिए कि वे जितना कुदरती तौर पर ओर आसानीसे ग्रहण कर सके उससे अधिक ग्रहण करनेकी कोशिश न करे। मेरे खयालमें, मिस मेरी बारने बिलकुल ठीक किया है।

“जी हाँ, हमें उनके बीचमें वहाँ मिशनरियोंकी तरह जमकर बैठ जाना होगा” श्री डिसूजा ने, जो डॉ० राँसेन्थलके साथ आये थे, कहा।

“ठीक है”, डॉ० राँसेन्थलने कहा, “पर लोगोंको धर्मान्तरित करनेकी इच्छासे नहीं। उनके अधिकांश कामको यह धार्मिक हेतु ही तो खराब कर देता है। धर्म-परिवर्तनको मैं घृणाकी दृष्टिसे देखती हूँ।”

इसमें सन्देह ही क्या, पॉल डासन जैसे महान् विद्वानकी पुत्री अगर ऐसा करती है तो यह उचित ही है।

तो भी, आपको शायद यह जानकर आश्चर्य होगा कि मैंने अपने पिताका लिखा हुआ एक ऐसा वाक्य देखा है, जिसे मैं समझ नहीं सकती। वह कहते हैं कि दरअसल मेरी समझमें यह नहीं आता कि लोग केवल इसलिए किसी धर्मको स्वीकार करनेमें असमर्थ क्यों हैं, कि उन्हें बाह्य प्रलोभन दिये जाते हैं।

वह वाक्य इससे बिलकुल उल्टा होगा। मुझे आप वह मूल पाठ दिखाइएगा। आप जैसा कहती हैं वैसा वह होगा नहीं।

अच्छी बात है, मैं आपके पास वह मूल पाठ लिखकर भेज दूंगी।

और अब अगर मेरी बात सही निकली और आपकी गलत, तो आपको यह मानना पड़ेगा कि आप अपने पिताकी जितनी अच्छी बेटा हैं, उसके मुकाबले मैं उनका कहीं अच्छा पुत्र हूँ।

हाँ, ठीक है। महात्माजी, मेरे खयालमें, जो यह धर्म हम लोगोंके दैनिक जीवनके साथ इतना ज्यादा मिल गया है कि जिसका कोई हिसाब नहीं, उसके खिलाफ तो हमें लड़ना ही होगा।

नहीं, अगर वह सच्चा धर्म है, तब तो हमें उसकी ओर भी ज्यादा जरूरत है।

मैं सच्चे धर्मको निकाल बाहर नहीं करना चाहती। मैं आपको एक उदाहरण देती हूँ। हमारे एक सेवा-केन्द्रमें एक बड़ी अच्छी हरिजन नर्स है। एक दिन एक ब्राह्मण अपने लडकेको लेकर वहाँ आया। उसके लडकेको फोडोकी तकलीफ थी। डाक्टरने नर्सकी मदद लेकर फोडोको धोया, उनपर दवा लगाई और पट्टी बाँध दी। पर जब ब्राह्मण देवताको पता लगा कि उसके फोडोकी मरहम-पट्टी अस्पृश्य नर्सने

की है तब उनकी घबराहट देखने लायक थी। उसने पासकी एक नदीमें लडकेको उसी वक्त ले जाकर नहलाया और उसकी तमाम मरहम पट्टी धो डाली।

यह धर्म नहीं है। यह नो हृद दरजेका घृणित मूढविश्वास है। इस तरहकी मिसाले अभी आपको मिलेगी, पर यह मूढविश्वास अब दिन-दिन कम होता जा रहा है।

[अग्रेजीसे]

हरिजन, ६-६-१९३६

५४५. पत्र • चिमनलाल एन० शाहको

बगलोर सिटी

३१ मई, १९३६

चि० चिमनलाल,

तुम्हारा कार्ड मिला। आश्चर्यकी बात है कि तुम पूरी तरह चगे नहीं हो पाते। फिर भी सीरमके इजैक्शनका क्या फल होता है, सो देखना। बबु^१ मुझे क्या लिखेगी? अब तो वह विदुषी कहलाती है। अगर वह बीमार न पड़े, कमजोर न हो तो मुझे उसके पत्र न लिखनेकी कभी शिकायत नहीं रहेगी। शिकायत कहेगा तो भी उससे कोई काम नहीं बनेगा, यह तो मैं जानता हूँ। किन्तु यदि वह अपने शरीरको ताबे-जैसा लाल बना डाले तो मैं शिकायतकी बात मनमें भी न आने दू।

तुम नारणदासवाले प्रसंगको कितना अधिक महत्त्व दे रहे हो! यह अहिंसा नहीं है। अहिंसाका एक स्वरूप यह भी है कि दुःख देनेवालेकी बात सोचकर दुखी न हो। भले ही वह दोस्त हो या दुश्मन। इसके सिवाय दोस्त हो तो उसके दष्टिकोणको सोचकर देखना चाहिए। यदि उसने जो-कुछ कहा है या किया है, उसमें उसकी नीयत बुरी न हो तो कामके अयोग्य होते हुए भी दुःख माननेकी क्या बात है। नारणदास जो कदम उठाता है सो द्वेषभावसे उठाता है, यदि तुम ऐसा न मानो तो फिर तुम उसकी भूल उसे बता भी सकते हो। यदि उसे भल दिखाई न दे तो धीरज रखो। फिर भी उसका दुःख तो कदापि मत मानो। यदि ऐसा मानो कि उसने जो-कुछ किया है द्वेषभावसे किया है तो भी मनपर खराश मत पडने दो, क्योंकि द्वेषी पुरुष तो दयाका पात्र है। जो दयाका पात्र है, उसके काम पर दुःख कैसा? यह सब लिखनेमें हेतु यह है कि तुम अपनी मानसिक स्थितिका विश्लेषण करो, उसे अहिंसाकी कसौटी पर परखो और यदि उसमें तुम्हें अपनी भूल दिखे तो उसे सुधारो और मनको साफ करके स्वस्थ-चित्त बन जाओ।

बापूके तुम सबको आशीर्वाद

[पुनश्च]

यहाँ १२ तारीख तक रहूँगा।

गुजरातीकी फोटो-नकल (एस० जी० १८) से।

१ शारदा, चिमनलाल शाहकी पुत्री।

५४६. भाषण • चिकबल्लापुरमें^१

३१ मई, १९३६

हिन्दीमें भाषण देते हुए महात्माजीने कहा कि डॉक्टरने मुझे ज्यादा परिश्रमकी मनाही की है, इस कारण मैं लम्बा भाषण नहीं दूंगा। मुझे बड़ी प्रसन्नता है कि मैसूरके महाराजा साहबका आज जन्म-दिवस भी है। मैं मैसूरकी प्रजाके साथ ईश्वरसे प्रार्थना करता हूँ कि उनके प्रिय शासकको भगवान दीर्घायु और समृद्धि प्रदान करे।

मेरी यह भी प्रार्थना है कि महाराजा साहब पर ईश्वरकी कृपा हो और वह मैसूरमें उत्तरोत्तर राम-राज्यकी स्थापना करनेमें सफल हो। प्राचीन कालमें राम-राज्यका अर्थ था ऐसा शासन जहाँ देशमें छोटीसे-छोटी प्रजा सहित सब लोगोको शान्ति और सम्पन्नता प्राप्त हो।

गांधीजीने चिकबल्लापुरके निवासियोको उनके हार्दिक स्वागतके लिए धन्यवाद दिया। उन्होंने कहा, मेरे और मेरे दलके सदस्योकी नन्दी हिलमें प्रवासके दौरान बहुत अच्छी देखभाल हुई और हम सबको वहाँ रहकर बहुत लाभ हुआ। सरकार और जनताने मेरे प्रति जो अपार प्रेम प्रदर्शित किया, उसके लिए मैं तथा मेरे साथी बहुत आभारी हैं।^२

[अंग्रेजीसे]

हिन्दू, १-६-१९३६

५४७ भाषण : चिन्तामणिकी सार्वजनिक सभामें^३

३१ मई, १९३६

श्रोताओंको सम्बोधित करते हुए गांधीजीने कहा कि डॉक्टरोंने मुझे ऊँची आवाजमें बोलनेका निषेध किया है। सौभाग्यवश मैं चाहे ऊँचे स्वरमें बोलूँ चाहे नीची आवाजमें, आपके लिए दोनों एक ही बात है। क्या ही अच्छा होता यदि मैं आपकी भाषा जानता होता। इससे भी अच्छा शायद यह होता कि आपमें से बहुतसे लोग

१ महात्माजीके भाषणका इस्माइल शरीफने कन्नड़में अनुवाद किया।

२ गांधीजीको १०० रुपये की थैली भेंट की गई। उसे स्वीकार करते हुए उन्होंने मुस्कराकर कहा “यह तो बहुत छोटी है, बस सौ रुपये। दोन बार धिक्कार है।”

३ २,००० से अधिक व्यक्तियोंकी इस सभामें नगर परिषद्की ओरसे गांधीजीको मानपत्र भेंट किया गया था।

मेरे ही समान हिन्दी या हिन्दुस्तानीमें बोलनेकी रीतिको अपनाते। मुझे अभी भी आशा है कि मैं अपने जीवनकालमें ही भारतके शिक्षित वर्गको अन्तर्प्रान्तीय भाषा — हिन्दी या हिन्दुस्तानी — बोलता देख सकूंगा। मुझे ज्ञात है कि भारतके इस भागमें कुछ लोग धोखेमें समझ बैठे हैं कि हिन्दी-प्रचार आन्दोलन हिन्दीको प्रान्तीय भाषाओका स्थान देनेके लिए चलाया गया है, पर इस विश्वासके मूलमें केवल घोर अज्ञान है। इस आन्दोलनसे काम-चलाऊ हिन्दी या हिन्दुस्तानीके ज्ञानमें अच्छी वृद्धि हुई है। इसका हार्दिक उद्देश्य प्रान्तीय भाषाओको सशक्त और समृद्ध बनाना है। किन्तु प्रान्तीय भाषाएँ जबतक दूसरी भाषाओको कुछ सहायता नहीं देती तबतक उनका विकास रुका रहेगा। अंग्रेजी भाषाका स्वरूप अन्तर्राष्ट्रीय है, और उसका एक सुनिश्चित महत्त्व है। परन्तु भारतके जन-मानसमें उसका निश्चय ही कोई स्थान नहीं है।

आगे बोलते हुए गाधीजीने कहा, आजका दिवस राज्यकी प्रजाके लिए महान् दिवस है, क्योंकि यह मैंसुरके महाराजा साहबका जन्म-दिन है। मैं आप लोगोके साथ मिलकर प्रार्थना करता हूँ कि परम शक्तिमान् परमेश्वर महाराजा साहबको दीर्घायु और समृद्धि प्रदान करे। (हर्ष-ध्वनि)

भारतके देशी नरेशोके शासनके विषयमें आप लोगोको मेरे विचार मालूम ही हैं। राजा लोग अपना कर्त्तव्य भूल गये हैं। प्राचीन कालमें उनकी शासन-व्यवस्था राम-राज्यका प्रतिरूप होती थी। राम-राज्यमें घोर निर्धनता जैसी चीजका नाम-निशान नहीं था। प्रजा पूर्ण शान्तिसे रहती थी। न कोई ऊँचा होता था, न नीचा। मेरी कामना यही है कि भारतके सब भागोंमें राम-राज्यके इस सिद्धान्तका पालन हो।

भाषण जारी रखते हुए गाधीजीने कहा कि हरिजन-कोषके लिए एक छोटी थैली भेंट करके आपने अच्छा काम किया है। इसे छोटी इसलिए कहता हूँ क्योंकि आप लोग ज्यादा बड़ी थैली दे सकते थे। इसलिए हरिजन-कार्यके निमित्त आप कितना भी, और कुछ भी दें, तो भी पूरा प्रायश्चित्त नहीं होगा। आप लोगोको तब तक चैन नहीं मिलेगा जब तक हरिजनोको हिन्दू समाजके उच्चतम वर्गके बराबरका दर्जा नहीं मिल जाता। हरिजनोको वे सारे अधिकार मिलने चाहिए जो अन्य हिन्दुओको प्राप्त हैं। आपने हरिजनोके लिए जो-कुछ थोड़ा-बहुत किया है उसका श्रेय लेनेके आप अधिकारी हैं, लेकिन मुझे खुशी है कि आप स्वीकार करते हैं कि अभी बहुत-कुछ करना बाकी है। अतः मैं आशा करता हूँ कि आप लोग इस विशामें दृगने जोशके साथ प्रयास करेंगे।

[अंग्रेजीसे]

हिन्दू, १-६-१९३६

५४८ भाषण : कोलारमें

३१ मई, १९३६

महात्माजीने नगर परिषद्को मानपत्रके लिए और नगरवासियोंको थैलीके लिए धन्यवाद दिया। उन्होंने कहा, महाराजा साहबकी वर्षगाँठ उनके प्रजाजन राज्य-भरमें बड़े हर्षके साथ मना रहे हैं। इस अवसर पर मैं भी कोलारकी जनतासे मिलकर महाराजा साहबके प्रति शुभकामना प्रकट करता हूँ कि यह दिन बार-बार आये। मुझे यह जानकर आनन्द हुआ कि नगर परिषद् हरिजनोके लिए कुछ कार्य कर रही है। मुझे यह जानकर और अधिक खुशी हुई कि वह हरिजनोके लिए और बहुत-सी चीजें करनेका विचार कर रही है। यदि अस्पृश्यताका पूर्ण उन्मूलन नहीं हुआ तो हिन्दू समाज नष्ट हो जायेगा। अतः जब तक अस्पृश्यता किसी-न-किसी रूपमें देशमें बनी रहेगी तब तक यह नहीं कहा जा सकता कि हरिजनोके लिए कुछ किया गया है।

गाधीजीने मैसूर सरकारको खादी केन्द्रोकी स्थापनाके लिए बधाई दी और जनतासे खादी अपनानेकी प्रार्थना की। उन्होंने कहा कि मेरी इच्छा है कि मैं भारतके अन्य भागोंमें जाकर लोगोसे कह सकूँ कि कमसे-कम मैसूर राज्यमें लोग खादी पहनते हैं और स्वदेशी वस्तुओका उपयोग करते हैं।

[अंग्रेजीसे]

हिन्दू, १-६-१९३६

५४९. भाषण : कोलार स्वर्ण-खान क्षेत्रमें मजदूरोके सामने

३१ मई, १९३६

खानोंमें काम करनेवाले मजदूरोकी एक विशाल सभामें बोलते हुए गाधीजीने कहा कि समय बहुत कम होनेसे आपकी झोपडियोंको मंने बडी जल्दीमें देखा है। मुझे झोपडियाँ इतनी छोटी और इतनी नीची छतकी मालूम हुई कि वे मनुष्यके रहने लायक नहीं हैं। उनमें रोशनी बहुत कम पहुँचती है। आप लोग अगर इतना भर जान लें कि शिक्षा और बुद्धिमत्तापूर्ण एकताके द्वारा आप खुद अपने लिए कितना बडा काम कर सकते हैं, तो आपको यह मालूम हो जायेगा कि इन खानोपर प्रबन्धको और भागीदारोसे आपका स्वामित्व कुछ कम नहीं है। जमीनके अन्दरसे आप यह जो सोना खोद-खोदकर निकालते हैं उससे आपका श्मरूपी सोना कहीं ज्यादा कीमती है।^१

१ श्मके बादके दो अनुच्छेद हिन्दू से लिये गये हैं।

गाधीजीने खान-अधिकारियोसे हार्दिक अपील की कि वे खानमें काम करनेवाले कुलियोकी दशाको सुधारे जिनकी बढौलत उन्हे अधिकतम लाभ प्राप्त होता है। महात्माजीकी इच्छा थी कि भूमि गभमें काम करनेवाले कुलियोको भी वही सुविधाएँ मिले जैसी उच्चतम वेतनवाले अधिकारियोको मिलती हैं।

कोलार स्वर्ण-खान क्षेत्रके कुलियोके घरोकी चर्चा करते हुए महात्माजी बोले कि प्रबन्धकोने गरीब मजदूरोके लिए ठीक मकानोकी व्यवस्था करनेके लिए जो-कुछ किया है, उसके लिए मैं उन्हे बधाई नहीं दे सकता। मुझे पता चला है कि कुलियोसे प्रति शोपडी १२ आनेसे लेकर १ रुपया तक किराया वसूला जाता है, जो बहुत ज्यादा है।

खानोके मालिकोको याद रखना चाहिए कि मजदूरोके उचित दरजेको अगर उन्होने स्वेच्छासे स्वीकार न किया, और उनके साथ वैसा ही बर्ताव न किया जैसा कि वे खुद अपने साथ करते हैं तो वह समय दूर नहीं जब मजदूर जबरदस्ती अपनी उचित माँगोको उनसे मनवा लेगे। इसके बाद गाधीजीने अपने ट्रस्टके सिद्धान्तको समझाया, जो उन्होने अहमदाबादके मिल मालिकोके सामने रखा था। उन्होने मजदूरोसे कहा कि यह सही है और उचित है कि वे अपने अधिकारोके लिए लड़ें, पर इसवे साथ ही उन्हे अपना काम यह समझकर करना चाहिए, मानो वे खानें उनकी अपन ही खानें हैं। शराब, जुआ और दूसरे दुःखसनोसे अलग रहनेके लिए भी गाधीजीने उनसे जोरदार शब्दोंमें अपील की।^१

गाधीजीने कहा कि जिस उद्देश्यके लिए यह धन इकट्ठा किया गया है उसे देखत कोलार स्वर्ण-खान क्षेत्रसे इकट्ठा की गई ६१९ रुपयेकी रकम बहुत नहीं मानी जायेगी

[अग्रेजीसे]

हरिजन, १३-६-१९३६; और हिन्दू, १-६-१९३६

परिशिष्ट

परिशिष्ट - १

अ० भा० च० स० का प्रस्ताव^१

[११ अक्टूबर, १९३५ या उसके पूर्व]

१ इस परिषद्की राय है कि कतैयोको जो मजदूरी आज दी जा रही है वह अपर्याप्त है, इसलिए यह प्रस्तावित करती है कि इस मजदूरीमें बढोतरी की जाये और एक ऐसा उचित प्रतिमान निर्धारित किया जाये कि जिससे आठ घंटे पूरी काय-दक्षतासे काम करनेके हिसाबसे कतैयोको कम-से-कम इतनी न्यूनतम मजदूरी तो मिले ही जिससे वे अपने लिए आवश्यक वस्त्र (२० गज प्रतिवर्ष) खरीद सके तथा वैज्ञानिक दृष्टिकोणसे कम-से-कम जितनी खुराक जरूरी है उसका प्रबन्ध कर सके। सभी सम्बन्धित व्यक्ति प्रयास करे कि परिस्थितियोंके अनुरूप इनके वेतन-मानमें ऐसी क्रमिक वृद्धि हो जिससे वह उचित प्रतिमान तक पहुँच जाये और कतैया-परिवारके कार्यरत सदस्योंकी आमदनीसे परिवारका गुजारा भली-भांति हो जाये।

२ उक्त प्रस्तावके पीछे जो उद्देश्य है उसको अमलमें लानेके कार्यमें अ० भा० च० स० के कार्यकर्त्ताओंके मार्गदर्शनके लिए सभी शाखाओं और निकायोंको जो सघसे सम्बद्ध है या किसी दूसरी तरहसे इसके अधीन काम कर रहे हैं, यह मान लेना चाहिए कि जबतक परिषद्के आगेके अनुभवोंके आधार पर इसमें कोई परिवर्तन नहीं किया जाता तबतक सघकी सुनिश्चित नीति निम्न प्रकार है

(क) सघका उद्देश्य खादीके द्वारा भारतके प्रत्येक परिवारको वस्त्रके सम्बन्धमें स्वावलम्बी बनाना तथा कतैयोके, जिन्हे खादी-कारीगरोमें सबसे कम मजदूरी दी जाती है, तथा कपास उपजानेसे लेकर खादी बुनने तककी विभिन्न प्रक्रियाओंमें कार्यरत दूसरे मजदूरोंके कल्याणार्थ काम करना है।

(ख) इसलिए यह आवश्यक है कि जो लोग खादी-उत्पादनके काममें लगे हैं, चाहे वे कारीगर हो या विक्रेता अथवा कुछ और, वे अन्य दूसरे प्रकारके सभी वस्त्रका परित्याग कर खादी पहने।

(ग) सभी शाखाएँ और सम्बद्ध निकाय इस योजनाको इस प्रकारसे कार्यान्वित करेगे कि इसमें कोई घाटा न हो। अर्थात् वे अपने-अपने निर्धारित क्षेत्र और अपने आस-पड़ोसकी जरूरतसे अधिक खादीका उत्पादन नहीं करेगे, अपने प्रान्तके बाहर

१ यह प्रस्ताव सघकी परिषद्की एक बैठकमें पारित हुआ था, देखिए पृ० ३३ और ६९।

खादी तो वे कभी नहीं भेजेंगे, जबतक कि दूसरे प्रान्त अपनी जरूरतोंकी पूर्तिके लिए उनसे वैसा करनेको नहीं कहते हैं।

(घ) फाल्गु उत्पादन रोकनेके लिए उत्पादक अपना व्यापार उही कतैयो तक सीमित रख सकते हैं जिनकी साल-भरकी या कुछ महीनोंकी रोजी-रोटी कताई पर ही निर्भर करती है। शाखाएँ और अन्य निकाय कतैयो और अन्य नियोजित कारीगरोंका सही-सही विवरण रखेंगे और उनसे सीधे लेन-देन करेंगे। दी जानेवाली मजदूरी वस्त्र और भोजन पर ही खर्च हो, इसे सुनिश्चित करनेके लिए मजदूरीका एक अंश या सारी मजदूरी वस्तुओंके रूपमें, यथा खादी अथवा अन्य जीवनोपयोगी वस्तुओंके रूपमें दी जा सकती है।

(ङ) जहाँ पर एकसे अधिक खादी-उत्पादक सस्थाएँ काम कर रही हो वहाँ पर प्रत्येकका कार्य-क्षेत्र पहले ही निर्धारित कर दिया जायेगा ताकि उनकी गतिविधियोंमें आपसी गड़बड़ न हो, अनावश्यक प्रतिस्पर्धा न हो और दुहरा खर्च न हो। सघ निजी अभिप्रमाणित उत्पादकोंको बढ़ावा नहीं देगा। जो पहलेसे ही अभिप्रमाणित है उनमें से भी सघ उन्हीके अभिप्रमाणोंका नवीकरण करेगा जो उन नियमोंके अन्तर्गत ही काम करेंगे जो सघकी शाखाओं पर लागू होते हैं और सघसे किसी भी प्रकारकी क्षतिपूर्तिकी आशा किये बिना ही सारी जोखिम उठायेगे। उन्हें भली-भाँति बता दिया जायेगा कि समय-समय पर जो भी नियम बनाया जायेगा या जो निर्देश दिये जायेगे उनका उल्लंघन करने पर उनका अभिप्रमाण स्वतः रद्द हो जायेगा।

(च) सघके अधीन काम करनेवाली सभी सस्थाओंको यह समझ लेना चाहिए कि स्वावलम्बी खादीकी सारी योजनाको सफल बनाना उनका प्राथमिक तथा आवश्यक कर्त्तव्य है। शहरके लोगोंकी या शहरके बाहरके खादी पहननेवाले ऐसे लोगोंकी, जो स्वयं सूत नहीं कातते, माँगकी पूर्ति करना एक गौण और पूरक उत्तरदायित्व है। किसी सस्थाके लिए ऐसी खादीका उत्पादन करना या उसे बेचना आवश्यक नहीं समझा जायेगा।

[अग्रेजीसे]

फाइल नम्बरा ४/१२/३६, होम, पोलिटिकल, सौजन्य राष्ट्रीय अभिलेखागार

परिशिष्ट - २

केवल हिन्दुस्तानीके लिए^१

इस महीनेके प्रथम सप्ताहमे बनारसमे हिन्दी सग्रहालयके उद्घाटनके अवसर पर श्री पुरुषोत्तमदास टडन द्वारा दिये गये भाषणसे यह स्पष्ट हो गया है कि हिन्दी-उर्दूका प्रश्न जल्दी ही साम्प्रदायिक मसलेका रूप धारण कर लेगा। उन्होंने घोषणा की कि एशियामे चीनी-भाषाके बाद सबसे अधिक लोग हिन्दी ही बोलते हैं। दूसरे शब्दोमे इसका अर्थ यह हुआ कि राष्ट्रभाषाकी समस्या सुलझ गई, चूकि बहुसंख्यक भारतीय हिन्दी बोलते हैं इसलिए हिन्दी ही राष्ट्रभाषा होगी। जो लोग हिन्दुस्तानीकी हिमायत करते हैं उनकी संख्या कम है इसलिए उनकी कौन परवाह करेगा। इस सवालको सिरोंकी गिनती करके तय करनेका मतलब सिर-फुटौवल करना ही है। श्री टडनके कहनेका चाहे जो वास्तविक अभिप्राय हो, मुझे तो यही लगता है कि एक और साम्प्रदायिक निर्णय जैसी तिरस्कृत चीजकी भूमिका तैयार की जा रही है।

आपकी प्रतिष्ठा और आपके व्यक्तित्वसे जो आशा बँधती है केवल उसीमे हमारा निस्तार निहित है। नीचे मैं कुछ सुझाव दे रहा हूँ जो मेरे तुच्छ विचारमे युक्तियुक्त हैं और राष्ट्रभाषाके लिए ठोस आधार प्रदान कर सकते हैं। आप यदि इन पर विचार करते हैं और पाते हैं कि ये केवल आपके ही दृष्टिकोणसे नहीं बल्कि जिस उद्देश्यसे इन्हें दिया गया है उस दृष्टिकोणसे भी उपयुक्त हैं तो आप इन्हें दूसरोको भी बता सकते हैं। इस क्षण तो मैं यही स्वप्न देख रहा हूँ कि ये आपके एक सावजनिक वक्तव्यका आधार बन सकते हैं।

ये सुझाव हैं

१ कि हमारी राष्ट्रभाषा 'हिन्दुस्तानी' कहलायेगी, न कि हिन्दी।

२ कि हिन्दुस्तानीके बारेमे यह नहीं समझा जायेगा कि इसका किसी सम्प्रदाय-विशेषकी धार्मिक परम्पराओसे कोई विशिष्ट सम्बन्ध है।

३ कि यह कभी नहीं विचार किया जायेगा कि अमुक शब्द विदेशी है या देशज है, केवल यह देखा जायेगा कि उस शब्दका प्रयोग प्रचलित है या नहीं।

४ कि हिन्दू-लेखको द्वारा प्रयुक्त उर्दू शब्दोको तथा मुस्लिम लेखको द्वारा प्रयुक्त हिन्दी शब्दोको प्रचलित शब्द माना जायेगा। निस्सन्देह हिन्दी और उर्दूको साम्प्रदायिक भाषा नहीं समझा जायेगा।

१ देखिये पृ० ३९१, ४१३, ४४० और ४७६। एम० मुजीबके पत्रका अन्तिम हिस्सा ही यहाँ दिया गया है।

५ कि तकनीकी शब्दोंके चयनमें, विशेषकर राजनीतिक शब्दावलीमें, सस्कृत शब्दोंको प्राथमिकता नहीं दी जायेगी बल्कि यथासम्भव उर्दू, हिन्दी और सस्कृतके उपयुक्त शब्दोंका चयन किया जायेगा।

६ कि यह माना जायेगा कि देवनागरी और अरबी, दोनों लिपियोंका प्रयोग प्रचलित है और दोनों ही अधिकृत लिपिया हैं, और जिन सस्थाओंकी नीतियोंका संचालन हिन्दुस्तानीके अधिकृत समर्थको द्वारा होता है उनमें दोनों ही लिपियोंको सिखानेका प्रबन्ध किया जायेगा।

कुछ मित्र ऐसे हो सकते हैं जिन्हें ये सुझाव मुसलमानोंकी माँगे जैसे प्रतीत हो। ऐसी बात नहीं है। लेकिन मैं जानता हूँ कि जबतक आपकी ओरसे तथा परिषद्की ओरसे कोई आश्वासन नहीं मिलता है तबतक मुस्लिम साहित्यकारोंकी ओरसे राष्ट्रभाषाके हितमें कोई प्रयास करनेका प्रश्न ही नहीं उठ सकता। इसीलिए मैंने ये सुझाव आपके सामने रखे हैं। यदि ये सुझाव तकहीन हैं तो मैं जानता हूँ कि आप मुझे माफ कर देंगे और यदि ये अनुचित हैं तो भी आप नाराज नहीं होंगे। जहाँ तक मेरा सम्बन्ध है, मैंने अपना कर्तव्य पूरा करना चाहा है और आपसे निवेदन करके यह दिखाना चाहा है कि मुझमें आपके विवेकके प्रति असीम सम्मानका भाव है और आपकी अगाध न्यायप्रियता और सहिष्णुतामें मेरा पूरा विश्वास है।

[अग्नेजीसे]

हरिजन, ९-५-१९३६

परिशिष्ट - ३

हिन्दुस्तानीको लोकप्रिय बनाये^१

अखिल भारतीय हिन्दी साहित्य सम्मेलन, जिसका पञ्चीसवाँ अधिवेशन सप्ताहान्तमें नागपुरमें हुआ था, के सामने दो उद्देश्य हैं हिन्दी साहित्यका विकास करना और देश-भरमें हिन्दीको लोकप्रिय बनाना। हम यहाँ पर विशेषतया दूसरे उद्देश्य पर विचार करेंगे। एक राष्ट्रभाषाकी आवश्यकतासे इनकार नहीं किया जा सकता और यह भी कहा जा सकता है कि अग्नेजी राष्ट्रभाषा नहीं हो सकती है। सिर्फ हिन्दी और उर्दूके प्रचलित मिश्रित रूप, जिसे आमतौर पर हिन्दुस्तानी कहा जाता है, में ही सम्पूर्ण राष्ट्रभाषा बननेके गुण विद्यमान हैं, बशर्ते कि इस रूपको लोकप्रिय बनानेके लिए हर सम्भव प्रयास किया जाये, विशेषकर हिन्दुस्तानी साहित्यका विकास करके। इसका अर्थ यह हुआ कि बड़ी सख्यामें शास्त्रीय शब्दोंको बिना ठूसे ही हिन्दी और उर्दू साहित्यका विकास करना।

१ देखिए पृ० ४१३। देखसे कुछ उद्धरण ही यहाँ दिये गये हैं।

इसे हिन्दुस्तानी कहें

दुर्भाग्यवश हम इस राष्ट्रीय उद्देश्यको ठीक तरहसे समझ नहीं रहे हैं। जो लोग भाषाकी शुद्धता या साहित्यिक लालित्यके बारेमें गलत विचार रखते हैं उनमेंसे बहुत लोग शास्त्रीय शब्दोंके अधिकाधिक प्रयोग पर जोर देते हैं— हिन्दू लोग सस्कृतके शब्दों पर और मुसलमान लोग अरबी और फारसीके शब्दों पर। कभी-कभी तो सम्प्रदायवादी लोग जान-बूझकर इस प्रवृत्तिको बढ़ावा देते हैं और यहीसे हिन्दी-उर्दूका प्रश्न उठा है। बाबू राजेन्द्रप्रसादने इस पृथग्भावकी प्रवृत्तिकी कड़ी आलोचना की है, क्योंकि इससे राष्ट्रभाषाके विकासमें बाधा पहुँचती है और लेखको और आम पाठकोके बीचकी खाई चौड़ी होती जाती है। उन्होंने सहज भाषाके प्रयोगकी ठीक ही प्रशंसा की है। और साथ ही साथ यह भी कहा है कि जहाँ आवश्यक हो वहाँ विदेशी शब्दोंको भी आत्मसात् किया जाये। यदि उन्होंने स्पष्ट शब्दोंमें यह कहा होता कि जिस भाषाको विशेष रूपसे बढ़ाना है वह हिन्दुस्तानी ही होनी चाहिए, तो शायद उनकी बात और स्पष्ट हो गई होती। हम समझते हैं कि नागपुर अधिवेशनमें स्वयं गांधीजीने भी यही सुझाव दिया था। हिन्दी-उर्दू विवादको हमेशाके लिए मिटाने और राष्ट्रभाषाको विकसित करनेका सबसे कारगर तरीका केवल हिन्दी या उर्दूके सहज या लोकप्रिय स्वरूपका प्रचार करना ही नहीं है, बल्कि उस भाषाको हिन्दुस्तानी कहना भी है। हिन्दुस्तानी ही इस भाषाका सबसे अधिक सार्थक नाम है। हिन्दी और उर्दूके अपने-अपने दावोंको लेकर जो भ्रम और अनावश्यक विवाद उठा है उसे समाप्त करनेके लिए हमारा सुझाव है कि कांग्रेस अध्यक्ष कांग्रेसकी सभी सस्थाओंको यह स्पष्ट निर्देश दें कि वे सिर्फ हिन्दुस्तानीको ही राष्ट्रभाषाके रूपमें मान्यता दे, और कोई भी कांग्रेसी राष्ट्रभाषाके रूपमें हिन्दी या उर्दूके पक्षमें प्रचार न करे।

दोनों लिपियोंका प्रयोग करें

लगभग गत दो वर्षोंमें यह प्रश्न सामने आ गया है कि राष्ट्रभाषाकी सर्वमान्य लिपि कौन-सी हो। बहुत-से लोगोंका सुझाव है कि नागरी लिपिमें थोड़ा-बहुत सुधार करके उसे ही राष्ट्रीय लिपि बनाया जाये, क्योंकि सस्कृतसे निकली हुई सभी जनभाषाओंकी लिपियोंका मूल यही है और इसलिए अधिकांश लोग इसे समझ लेते हैं। कुछ लोगोंने रोमन लिपिके प्रयोगका सुझाव दिया है और कुछ दिन पहले यह अफवाह फैल गई थी कि अध्यक्ष जवाहरलालने भी इस सुझावका समर्थन किया है। अब उन्होंने यह बात स्पष्ट कर दी है कि रोमन लिपिके प्रयोगके कुछ अपने फायदे हैं, लेकिन वह ऐसा नहीं समझते कि देशके अन्तगत कोई भी बड़ा समुदाय उसे अपनायेगा। नागरी लिपि पर भी अभी ऐसा कोई मतैक्य नहीं है जिसके आधार पर हिन्दुस्तानीके लिए केवल इसी लिपिको अपनाना न्यायसंगत हो सकता है। इसके अलावा अरबी लिपि, जिसका प्रयोग भारतके साथ-साथ एशिया और आफ्रिका और यहाँ तक कि यूरोपके अनेक देशोंमें हो रहा है, के दावे की सहज अवहेलना नहीं की जा सकती। इन परिस्थितियोंमें इस समस्यासे निपटनेका सबसे अच्छा रास्ता यही है कि प्रत्येक भारतीय नागरी और अरबी दोनों ही लिपियाँ सीखें। असहयोग

आन्दोलनके दोरान गाधीजीने यही सुझाया था ओर अनेक राष्ट्रीय विद्यालयों और महाविद्यालयोंने पूरी निष्ठासे इसका पालन किया था। हम समझते हैं कि इस विषयमें उन्होंने अपनी राय बदली नहीं है।

[अंग्रेजीसे]

बॉम्बे क्रॉनिकल, २७-४-१९३६

परिशिष्ट - ४

जवाहरलाल नेहरूका पत्र^१

२५ मई, १९३६

महिलाओं और कार्य-समितिके बारेमें मैंने यही कहा था कि समितिमें किसी भी महिलाको न लिये जाने पर कुछ लोगोंने मेरे सामने विरोध प्रकट किया है। चूंकि मैं चाहता हूँ कि हमारे देशकी महिलाएँ और अधिक जागरूक बनें और अपने राजनीतिक तथा सामाजिक दोनों प्रकारके अधिकारोंकी प्राप्तिके लिए दबाव डालें, इसलिए मैंने इससे ज्यादा कड़े विरोधका भी स्वागत किया होता। मैंने उनका आह्वान किया कि वे सगठित होकर अपने उन अधिकारोंके लिए आवाज उठाये जिन्हें यदि वे अपने पुरुष समुदायकी सद्भावनाका इन्तजार करें तो कभी प्राप्त नहीं कर सकती हैं। कार्य-समितिके बारेमें मैंने यही कहा कि इसका गठन असामान्य परिस्थितियोंमें हुआ जिसमें मुझे असाधारण भूमिका अदा करनी पड़ी थी। एक हयादार अध्यक्ष शायद त्यागपत्र दे चुका होता, लेकिन मैं तो बेहया ठहरा और इसीलिए कुछ महत्त्वपूर्ण प्रश्नों पर कांग्रेसके बहुमत द्वारा मेरा विरोध किये जाने पर भी मैंने गद्दी नहीं छोड़ी। इस विचित्र स्थितिका प्रभाव कार्य-समितिके गठनमें भी दिखाई पडा। परिस्थितियोंको देखते यह समिति मेरी पसन्दकी नहीं हो सकती थी। भले ही तकनीकी तौर पर उसके गठनकी जिम्मेदारी मेरी ही थी। जहाँ विभिन्न दृष्टिकोणोंका प्रतिनिधित्व होना होता है वहाँ कमजोरोंको कौन पूछता है। आपका यह कहना बिलकुल सही है कि कार्य-समितिमें महिलाओंके न लिये जानेका दोष मेरे ही सर पर है। लेकिन कहानी यहीपर समाप्त नहीं होती है। कार्य-समितिमें एक महिलाको लेना मैंने पसन्द किया होता, परन्तु जैसे-जैसे बात बढती गई, अनेक नये-नये नाम सामने आ गये जिनका रखना आवश्यक हो गया। फलस्वरूप चयन करनेकी गुंजाइश ही नहीं रह गई। अन्ततोगत्वा मुझे लगा कि मेरी बलासे कार्य-समितिमें चाहे कोई रहे या न रहे। समिति जिस रूपमें बनी वह मेरी बनाई हुई नहीं थी। मैं मुश्किलसे उसे पहचान भी सकता था। कुछ लोगोंको उसमें लिये जानेका तो, जैसा आप जानते हैं, मैंने कडा विरोध किया था। फिर भी अन्तमें मैंने पराजय स्वीकार कर ली, लेकिन यह बात मेरे मनसे नहीं निकली कि मैं अपने सुविवेकके विरुद्ध दूसरोंके

१ देखिए पृ० ४८९।

आगे हथियार डाल रहा हूँ। इस प्रकार पहली बैठकमें ही अध्यक्ष द्वारा समान दृष्टिकोणवाले सदस्योंकी एक समिति बनानेका सारा प्रयोजन ही लगभग विफल सिद्ध हो गया।

[अग्नेजीसे]

फाइल सख्या ३२/१२/३६, होम, पोलिटिकल, सौजन्य राष्ट्रीय अभिलेखागार

परिशिष्ट-५

वल्लभभाई पटेलका पत्र राजेन्द्रप्रसादको^१

२९ मई, १९३६

आपका २४ तारीखका पत्र मिला। उसके साथ कृपालानीने आपको जो पत्र लिखा है वह भी सलग्न था।

बम्बईमें दिये गये उनके^१ भाषणोंने मुझे उद्विग्न कर दिया है। मुझे खद्दरके बारेमें उतनी अधिक चिन्ता नहीं है। यदि उनका यही रवैया रहा तो इसका परिणाम पलट कर उन्हींके सर पड़ेगा। का० स० में सदस्योंके मनोनयनके सम्बन्धमें उन्होंने जो व्यथित बेगुनाहीका रख अख्तियार किया है, विगेषकर किसी भी एक महिलाको उसमें मनोनीत न किये जानेकी भूलके सम्बन्धमें उन्होंने जो वक्तव्य दिया है, उसे मैं सहन नहीं कर सकता। राजाजी भी बहुत क्षुब्ध है।

इन मुद्दों पर बापूने उन्हें लिखा था। उन्होंने जो उत्तर दिया है उसके उद्धरण तथा का० स० में मनोनयनके विषय पर बापूने उन्हें जो अन्तिम पत्र लिखा है, वे सब आपके सूचनाय इस पत्रके साथ सलग्न हैं। खादीके सम्बन्धमें उनका कहना है कि जो विवरण दिया गया है वह ठीक नहीं है और उन्होंने अपने भाषणका सही विवरण दूसरे दिन जारी कर दिया था, हालांकि मैंने उसे किसी भी अखबारमें नहीं देखा है। का० स० के बारेमें उन्होंने जो जवाब दिया है वह बहुत घटिया है और मैं नहीं समझता कि मैं उसे अपने गले उतार सकूंगा। यह एक अपमानजनक स्थिति है जिसमें कम-से-कम मैं तो किसी भी मूल्य पर ठहर नहीं सकता। उनसे आशा थी कि वे अपने साथियोंके साथ शिष्टतापूर्वक पेश आयेगे। लेकिन वे ऐसा नहीं कर सके हैं, अथवा यदि वे समझते हैं कि हम सब उनके लिए भार-स्वरूप हैं, तो हमें उनके रास्तेसे अवश्य ही हट जाना चाहिए।

मैं कल बगलोर जा रहा हूँ। वहाँ मैं १२ तारीख तक रुँगा और फिर हम सब अपने-अपने स्थानोंको चले जायेंगे। आशा है आपका काम ठीक तरहसे चल रहा है।

[अग्नेजीसे]

फाइल सख्या ३२/१२/३६ होम, पोलिटिकल, सौजन्य राष्ट्रीय अभिलेखागार

१ देखिये पृ० ४९०।

२ जवाहरलाल नेहरूके।

सामग्रीके साधन-सूत्र

गांधी स्मारक सग्रहालय, नई दिल्ली गांधी साहित्य ओर तत्सम्बन्धी कागजातका केन्द्रीय सग्रहालय तथा पुस्तकालय ।

नेहरू स्मारक सग्रहालय तथा पुस्तकालय, नई दिल्ली ।

भारत कला भवन, वाराणसी ।

राष्ट्रीय अभिलेखागार, नई दिल्ली ।

साबरमती सग्रहालय पुस्तकालय तथा आलेख सग्रहालय, जिसमे गांधीजीसे सम्बन्धित कागजात रखे है ।

‘गुजराती’ बम्बईसे प्रकाशित गुजराती साप्ताहिक ।

‘बॉम्बे क्रॉनिकल’ बम्बईसे प्रकाशित अंग्रेजी दैनिक ।

‘लीडर’ इलाहाबादसे प्रकाशित अंग्रेजी दैनिक ।

‘हरिजन’ रामचन्द्र वैद्यनाथ शास्त्री द्वारा सम्पादित अंग्रेजी साप्ताहिक, जिसका प्रकाशन गांधीजीकी देखरेखमे ११ फरवरी, १९३३ को पूनासे आरम्भ हुआ था ।

‘हरिजनबन्धु’ चन्द्रशंकर शुक्ल द्वारा सम्पादित तथा १२ मार्च, १९३३ से पूनासे प्रकाशित होनेवाला गुजराती साप्ताहिक ।

‘हरिजनसेवक’ वियोगी हरि द्वारा सम्पादित और २३ फरवरी, १९३३ से दिल्लीसे प्रकाशित होनेवाला हिन्दी साप्ताहिक ।

‘हितवाद’ नागपुरसे प्रकाशित अंग्रेजी दैनिक ।

‘हिन्दुस्तान टाइम्स’ नई दिल्लीसे प्रकाशित अंग्रेजी दैनिक ।

‘हिन्दू’ मद्राससे प्रकाशित अंग्रेजी दैनिक ।

प्यारेलाल पेपर्स नई दिल्लीमे प्यारेलालके पास सुरक्षित कागजात ।

महादेव देसाईकी हस्तलिखित डायरी जो स्वराज्य आश्रम, बारडोलीमे सुरक्षित है ।

होम डिपार्टमेंट, बम्बई सरकार ।

‘ए बच ऑफ ओल्ड लेटर्स’ (अंग्रेजी) सम्पादक जवाहरलाल नेहरू, एशिया पब्लिशिंग हाउस, १९५८ ।

‘गांधी सेवा सघके द्वितीय अधिवेशन (सावली) का विवरण’ प्रकाशक आर० एस० धोत्रे, वर्धा ।

‘टु द स्टुडेन्ट्स’ (अंग्रेजी) सम्पादक और प्रकाशक आनन्द तो० हिगोरानी, कराची, १९३५ ।

‘पाँचवे पुत्रको बापूके आशीर्वाद’ सम्पादक काका कालेलकर, जमनालाल बजाज ट्रस्ट, वर्धा, १९५३ ।

‘बापुना पत्रो-६ ग० स्व० गगावहेनने’ (गुजराती) सम्पादक काका कालेलकर, नवजीवन प्रकाशन मन्दिर, अहमदाबाद, १९६०।

‘बापुना पत्रो-४ मणिबहेन पटेलने’ (गुजराती) सम्पादक मणिबहन पटेल, नवजीवन प्रकाशन मन्दिर, अहमदाबाद, १९५७।

‘बापुना पत्रो-१० श्री प्रभावतीवहेनने’ (गुजराती) सम्पादक काका कालेलकर, नवजीवन प्रकाशन मन्दिर, अहमदाबाद, १९६६।

‘बापुना पत्रो-२ सरदार वल्लभभाईने’ (गुजराती) सम्पादक मणिबहन पटेल, नवजीवन प्रकाशन मन्दिर, अहमदाबाद, १९५२।

‘बापुनी प्रसादी’ (गुजराती) मथुरादास त्रिकमजी, नवजीवन प्रकाशन मन्दिर, अहमदाबाद, १९४८।

‘बापूकी छायामे मेरे जीवनके सोलह वष’ हीरालाल शर्मा, ईश्वरशरण आश्रम मुद्रणालय, प्रयाग, १९५७।

‘बापूके पत्र-८ बीबी अमतुस्सलामके नाम’ सम्पादक काका कालेलकर, नवजीवन प्रकाशन मन्दिर, अहमदाबाद, १९६३।

‘बापूज लेटर्स टु मीरा’ (अग्रेजी) नवजीवन प्रकाशन मन्दिर, अहमदाबाद, १९४९।

‘महात्मा लाइफ ऑफ मोहनदास करमचन्द गांधी,’ खण्ड-४ (अग्रेजी) डी० जी० तन्दुलकर, प्रकाशन विभाग, सूचना एव प्रसारण मन्त्रालय, भारत सरकार।

‘माई डियर चाइल्ड’ (अग्रेजी) सम्पादक एलिस एम० बान्स, नवजीवन पब्लिशिंग हाउस, अहमदाबाद, १९५६।

‘लेटर्स ऑफ श्रीनिवास शास्त्री’ (अग्रेजी) सम्पादक टी० एन० जगदीशान, एशिया पब्लिशिंग हाउस, बम्बई, १९६३।

‘श्रीमद्राजचन्द्र’ (गुजराती) सम्पादक गोपालदास जीवाभाई पटेल, श्री जैन साहित्य प्रकाशन समिति, गुजरात विद्यापीठ, अहमदाबाद, १९३५।

‘श्रीरामचरितमानस’ सम्पादक रामनरेश त्रिपाठी, राजपाल एण्ड सन्स, दिल्ली, १९५२।

‘सत्याग्रह इन गांधीजीज ओन वर्ड्स’ (अग्रेजी) प्रकाशक अखिल भारतीय कांग्रेस कमेटी, इलाहाबाद, १९३५।

‘सुरीनामके प्रवासी भारतीयोके नाम’ प्रकाशक भवानी भीख मिश्र, सुरीनाम, डच गायना।

‘हिन्दी सग्रहालय सक्षिप्त परिचय’ हिन्दी साहित्य सम्मेलन, प्रयाग, १९५१।

(ए) हिस्ट्री ऑफ इंडियन्स इन मॉरिशस (अग्रेजी) के० हजारीसिंह, जनरल प्रिंटिंग एण्ड स्टेशनरी क० लि०, १९५०।

तारीखवार जीवन-वृत्तान्त

(१ अक्टूबर, १९३५ से ३१ मई, १९३६ तक)

- १ अक्टूबर गाधीजी वर्धामे थे।
- २ अक्टूबर गाधीजीकी सड़सठवी वर्षगाठ मनाई गई।
इटलीका अबीसीनिया पर हमला।
- ५-६ अक्टूबर कांग्रेस द्वारा मन्त्रिमण्डल बनानेके सम्बन्धमे गाधीजीने कांग्रेसी नेताओके साथ बातचीत की।
- ११ अक्टूबर गाधीजीने सुरीनामके प्रवासी भारतीयोके नाम सन्देश भेजा।
अ० भा० चरखा सघकी परिषद्की बैठककी अध्यक्षता की।
- १२ अक्टूबर अ० भा० चरखा सघकी परिषद्की बैठकमे सम्मिलित हुए।
- १३ अक्टूबर अ० भा० चरखा सघकी परिषद्की बैठकमे भाग लिया।
रवीन्द्रनाथ ठाकुरको आश्वासन दिया कि शान्तिनिकेतनके लिए जितने पैसेकी जरूरत है उसे इकट्ठा करनेके लिए "मैं कुछ भी उठा नहीं रखूंगा"।
- १४ अक्टूबर बी० आर० अम्बेडकरने हरिजनोको सलाह दी कि वे हिन्दू-धमका परित्याग कर उस धर्मको स्वीकार कर ले जो उन्हें शेष लोगोके समान दर्जा और व्यवहार दे सके।
- १५ अक्टूबर समाचारपत्रोके माध्यमसे गाधीजीने बी० आर० अम्बेडकरसे अनुरोध किया कि "वे अपने क्रोधको शान्त करके अपने निर्णय पर एक बार फिर विचार करे"।
- २० अक्टूबर एक प्रतिनिधि-मण्डलको, जिसमे पतितपावन दास, डी० के० भगत, टी० ए० पुरोहित और डी० एस० शिन्दे शामिल थे, भेंट दी।
- २२ अक्टूबर ग्राम-सेवकोके समक्ष भाषण दिया।
- २४ अक्टूबर 'श्रीमद्राजचन्द्र'की प्रस्तावना लिखी।
- ७-८ नवम्बर अ० भा० ग्रामोद्योग सघकी बैठकमे भाग लिया।
- १० नवम्बर राजचन्द्र जयन्तीके अवसर पर भाषण दिया।
- १६ नवम्बर डी० के० देवधरकी मृत्यु हुई।
- २३ नवम्बरके पूव गाधीजीने वधकि प्राध्यापको और छात्रोके समक्ष भाषण दिया।
- २३ नवम्बर 'हरिजन'मे डी० के० देवधरके प्रति श्रद्धाजलि अर्पित की।
- २४ नवम्बर गुजरातियोसे अपील की कि वे गुजरात हरिजन सेवक सघके लिए दान दे।
- ३ दिसम्बर मार्गरेट सैगरको भेंट दी।
- ४ दिसम्बर विद्यागौरी नीलकण्ठके षष्टिपूर्ति समारोहके लिए सन्देश भेजा।
मार्गरेट सैगरको भेंट दी।

- ७ दिसम्बर अकस्मात् बीमार पड गये ओर विश्राम करनेकी सलाह दी गई ।
 १३ दिसम्बर राजेन्द्रप्रसादसे भेट की ।
 २७ दिसम्बरके पूर्व 'सत्याग्रह इन गांधीजीज ओनवर्ड्स' की प्रस्तावना लिखी ।
 २८ दिसम्बरके पूर्व कांग्रेस स्वण-जयन्ती सम्मेलनके लिए सन्देश भेजा ।
 ३१ दिसम्बर इन्टरनेशनल फेडरेशन ऑफ फेलोशिपके सदस्योसे मुलाकात की ।

१९३६

- ७ जनवरी म्यूरियल लेस्टर, डॉ० टोमिको कोरो तथा श्रीमती टायसीसे मुलाकात की ।
 ९ जनवरी गांधीजीके कुछ दाँत निकाले गये ।
 महादेव देसाईने एसोसिएटेड प्रेसको बताया कि "गत कुछ सप्ताहसे गांधीजीको उच्च रक्तचापकी शिकायत रह रही है, लेकिन उनकी दशामे धीरे-धीरे स्पष्ट सुधार हो रहा है ।"
 ११ जनवरीके पूर्व गांधीजीने योने नोगूचीको भेट दी ।
 १७ जनवरीके पूर्व बिहार राजनीतिक परिषदको सन्देश भेजा ।
 १७ जनवरी बम्बई पहुँचे ।
 १९ जनवरी कुछ और दाँत निकाले गये ।
 २० जनवरी किंग जॉर्ज पंचमकी मृत्यु हुई ।
 २१ जनवरी गांधीजीने क्वीन मेरीको तार द्वारा सवेदना-सन्देश भेजा ।
 २२ जनवरी अहमदाबाद पहुँचे ।
 १ फरवरी जवाहरलाल नेहरू कांग्रेस-अध्यक्ष निर्वाचित हुए ।
 ९ फरवरी म्यूरियल लेस्टरसे मिले ।
 १२ फरवरी प्रभाशकर पट्टणीसे मिले ।
 १६ फरवरी हरिजन आश्रममे गये और आश्रमवासियोके समक्ष भाषण दिया ।
 १८ फरवरी दिनशा वाछाका निधन हो गया ।
 १९ फरवरी गुजरात विद्यापीठके छात्रोके समक्ष भाषण दिया ।
 दिनशा वाछाको श्रद्धाजलि अर्पित की ।
 २१ फरवरी वर्धा जाते हुए बारडोली पहुँचे ।
 अमेरिकी नीग्रो लोगोके प्रतिनिधिमण्डलको भेट दी ।
 २२ फरवरी ग्राम-कार्यकर्ताआकी सभामे भाषण दिया ।
 २३ फरवरी वर्धा पहुँचे ।
 २८ फरवरी कमला नेहरूकी मृत्यु हुई ।
 समाचारपत्रोके माध्यमसे कमला नेहरूको श्रद्धाजलि अर्पित की, विजयलक्ष्मी पंडितको सवेदना-सन्देश भेजा ।
 सावलीके लिए प्रस्थान किया ।
 २९ फरवरी सावलीमे गांधी सेवा सघकी बैठकमे भाषण दिया ।
 अ० भा० ग्रामीणो सघकी प्रदर्शनीका उद्घाटन किया ।

- १, ३ और ४ मार्च गांधी सेवा सघकी बैठकमें भाषण दिये।
- ५ मार्च कृष्णदास गांधी और मनोलाकी शादीमें सम्मिलित हुए।
गांधी सेवा सघकी बैठकमें भाषण दिया।
- ६ मार्च गांधी सेवा सघकी बैठकमें भाषण दिया।
सावलीसे प्रस्थान किया।
- ७ मार्च दिल्ली जाते हुए वर्धा पहुँचे।
- ८ मार्च दिल्ली पहुँचे। हरिजन बस्तीमें ठहरे।
- ९ मार्च के पूर्व गुरुकुलके दीक्षान्त समारोहके अवसर पर सन्देश भेजा।
- ९ मार्च गांधीजीने सुबह १० बजेसे शाम ५ बजे तक मौन-व्रत रखना शुरू किया।
- १० मार्च जवाहरलाल नेहरू भारत लौटे।
- १६ मार्च सुबह १० बजे से शाम ५ बजे तक मौन-व्रत रखना बन्द कर दिया।
- १७ मार्च जवाहरलाल नेहरूसे मिले।
- १९ मार्च जमनालाल बजाजको लिखी पत्रोंमें गांधीजीने 'ग्राम-निवासके सम्बन्धमें अपनी कल्पना' को अभिव्यक्त किया।
- २१ मार्च कांग्रेस कार्य-समितितने विचार-विमर्श शुरू किया।
- २२ मार्च गांधीजीने एम० सी० राजाको भेट दी।
हरिजन सेवक सघकी बैठकमें भाग लिया।
- २५ मार्च रवीन्द्रनाथ ठाकुरसे मुलाकात की।
- २७ मार्च ६०,००० रुपयेका ड्राफ्ट रवीन्द्रनाथ ठाकुरके पास भेजा।
हरिजन सेवकोके साथ बातचीत की।
- २८ मार्च लखनऊ पहुँचे।
खादी-ग्रामोद्योग प्रदर्शनीका उद्घाटन किया।
- ३० मार्च समाचारपत्रोंको दिये वक्तव्यमें इस खबरका खण्डन किया कि लॉर्ड हैलीफैक्स गांधीजी और लॉर्ड लिनलिथगोके बीच मुलाकात करानेका प्रबन्ध कर रहे हैं।
- ४ अप्रैल इलाहाबाद पहुँचे।
- ५ अप्रैल कांग्रेस-अधिवेशनके लिए दक्षिण आफ्रिकाके प्रतिनिधि भवानीदयालने गांधीजीसे भेट की।
हिंदी साहित्य सम्मेलनके सग्रहालय तथा पुस्तकालयका उद्घाटन किया।
- ६ अप्रैल गांधीजीने हरिजन बस्तीका दौरा किया।
तेजबहादुर सप्रू गांधीजीसे मिले।
- ७ अप्रैल गांधीजीने कांग्रेस-कार्यसमितिकी बैठकमें भाग लिया। इलाहाबादसे प्रस्थान किया।
- ८ अप्रैल भारत लौटने पर सुभाषचन्द्र बोसको गिरफ्तार कर लिया गया।
लखनऊ पहुँचे।
- १२ अप्रैल खादी प्रदर्शनीमें भाषण दिया।
- १३ अप्रैल जलियावाला बाग दिवस पर मौन व्रत रखा।
नये सविधानको कांग्रेसने नामजूर कर दिया।
- १४ अप्रैल अखिल भारतीय दलित वग सम्मेलनमें भाषण।

- १५ अप्रैल शापको कांग्रेस पडालमे हुई सावजनिक सभामे भाषण दिया ।
- १६ अप्रैलके पूर्व दो विदेशी महिलाओसे बातचीत की ।
- १६ अप्रैल लखनऊसे प्रस्थान किया ।
- १७ अप्रैल अपराह्नमे वर्धा पहुँचे ।
- १७ अप्रैलके पश्चात् सेगाव गये और ग्रामवासियोके समक्ष भाषण देते हुए बताया कि मैंने आपके बीच बसनेका निर्णय किया है ।
- १८ अप्रैल लिनलियगोने वाइसराय-पद सभाला ।
- २३ अप्रैल शामको वर्धासे प्रस्थान किया ।
- २४ अप्रैल नागपुर पहुँचे ।
सुबह अखिल भारतीय साहित्य परिषद्की अध्यक्षता की ।
- २६ अप्रैल नागपुरमे हरिलालने गांधीजीसे भेट की । रातको वर्धा पहुँचे ।
- २७ अप्रैल वर्धामे कांग्रेस काय-समितिकी बैठक हुई ।
- २८ अप्रैल का० का० स० की बैठक मे भाग लिया ।
- ३० अप्रैल गांधीजी प्रात काल सेगाँव चले गये ।
- १ मई वी० आर० अम्बेडकर और वालचन्द हीराचन्दसे मुलाकात की ।
- ३ मई वर्धामे अखिल भारतीय ग्रामोद्योग सघकी प्रदर्शनीका उद्घाटन किया ।
- ४ मई सेगावमे ।
- ६ मई पवनारमे, खादी-यात्रामें भाषण दिया ।
- ७ मई वर्धामे अखिल भारतीय ग्रामोद्योग सघकी आम वार्षिक बैठकमे भाषण दिया ।
- ८ मई ग्राम-कार्यकर्त्ता प्रशिक्षणालयमे भाषण दिया ।
शामको बगलोरके लिए प्रस्थान किया ।
- ९ मई बगलोर जाते हुए सुबह मद्रास पहुँचे ।
एसोसिएटेड प्रेसके प्रतिनिधिको दी भेटमे 'भारतीय अथवा विश्व राजनीति' पर टीका-टिप्पणी करनेसे इनकार कर दिया ।
- १० मई नन्दी हिल पहुँचे ।
डॉ० मु० अ० अन्सारीकी मृत्यु हुई ।
- १० मई या उसके पश्चात् गांधीजीने सर सी० वी० रामन और डॉ० रैहमको भेट दी ।
- ११ मई बेगम अन्सारीको तार द्वारा सवेदना-सन्देश भेजा ।
एसोसिएटेड प्रेसको डॉ० मु० अ० अन्सारीकी मृत्यु पर सन्देश भेजा ।
- १४ मई कौटन सी० ऊमतसे मुलाकात की ।
- १५ मई गांधीजीको मेरी चेजलेकी ऋषीकेशमे मृत्यु हो जानेका समाचार मिला ।
- २९ मई हरिलाल गांधीने इस्लाम-धर्म ग्रहण करके अपना नाम अब्दुल्ला रख लिया ।
- ३१ मईके पूर्व सर सी० वी० रामन और उनकी पत्नीसे मुलाकात की ।
डॉ० एरिका डामन रॉसेन्थलके साथ बातचीत की ।
- ३१ मई सुबह बगलोर जानेके लिए नन्दी हिलसे प्रस्थान किया ।
चिकवल्लापुर, चिन्तामणि, कोलार और बोरिंगपेट गये और वहाँ सार्वजनिक सभाओमे भाषण दिये ।
कोलार स्वर्ण-खान क्षेत्रमे मजदूरोंके सामने भाषण दिया ।
बगलोरमें नगरपालिका बस्तीमें गये ।

शीर्षक-साकेतिका

आभार, -४, ५

उत्तर, -“कास्मोपोलिटन” को, १८६-८७

(एक) चर्चा, -८९, -एक ग्राम-सेवकके साथ, १७६-७८, -घनश्याम दास बिडलाके साथ, १५३-५४, -हरिजन-सेवकोके साथ, ३०५-८

टिप्पणी, -एस० ए० ब्रैलवीको, ३४८, -कलकत्ता नगर निगमके सम्बन्धमे, १०८, -हिन्दी सग्रहालय, इलाहाबादकी दर्शक-पुस्तिकामे, ३३५, -[गिन्याँ] १३, २५-२८, ९३-९५, ४९५-९६

(एक) तार, २२०, -अखिल भारतीय चरखा सघको, १८७, -अमृतलाल वि० ठक्करको, ३७७, -आर० आर० बखलेको, १३१, -एसोसिएटेड प्रेसको, ४२०-२१, -केरल हरिजन-सेवक सघके अध्यक्षको, ३३५, -घनश्यामदास बिडलाको, १६२, -जमनालाल बजाज को, ४३५, -जवाहरलाल नेहरूको, १८४, -जी० रामचन्द्रनको, ४०३, -जे० ए० डी० नौरोजीको, ३४३, -प्रभावतीको, ४२६, -बेगम अन्सारीको, ४२१, -मगनलाल प्राणजीवन मेहताको, ४८०, -महारानी मेरीको, १९२, -राजेन्द्र प्रसादको, ४०, -वल्लभभाई पटेलको, ३२४, -विजयलक्ष्मी पण्डितको, २२३, -सत्यदेवको, ४३५, -हृदयनाथ कुजरूको, २०

तारका मसविदा, -नारायणलालके नाम, २१९-२०

(एक) पत्र, ५६, २४७, २८५, ३४६, ३५०-५१, ४५३, -अगाथा हैरिसनको, ३२५-२६, ३७९-८०, -अनसूया जाजूको, १९३, -अनसूया बजाजको, २०८-९, २८७, -अनसूया सारामाईको, २४९, -अब्बास के० वर्तेजीको, २८९, -अभि-मन्युको, ७२, ८२, -अमतुसल्लामको, १९५, २००, २२२, ३२६, ३६८, ४०२, ४०६, ४४५, ४५१, ४८७-८८, -अमृत कौरको, १६, ३६, ५८-५९, ७६, १३३-३४, १४६, १९२, १९५, १९९, २०५-६, २१७-१८, २२०-२१, २६१-६२, ३२३-२४, ३३२-३३, ३३७, ३४७, ३५८, ३५९-६०, ३६२, ३६५-६६, ३७५, ३८५, ३९७-९८, ३९९-४००, ४१५-१६, ४२२-२३, ४२८, ४४५-४६, ४५२, ४६४, ४८६-८७, -अमृतलाल नानावटीको, १८८, ४४४, ४९१-९२, -अमृतलाल वि० ठक्करको, १७२, ३७८-७९, ३९३, ४३१-३२, ४४९-५०, -अवधेशदत्त अवस्थीको, १२३, -आनन्द तो० हिगोरानीको, ११२, २७४, -आर० रामस्वामीको, ३५९, -आसफ अलीको, ४५६-५७, -इन्दिरा नेहरूको, ३२२, -इन्दु ना० पारेखको, ११९, -उदित

मिश्रको, १८०, -उमादेवी बजाजको, १०७-८, १४९, ३१९-२०, -उमा-
शकर जेठालाल जोशीको, ११४-१५,
-ए० एस० सत्यार्थीको, ११४, -एक
ग्राम-सेवकको, २३-२४, ८८, -एन०
आर० मलकानीको, ५२, ११७, ४०५,
-एफ० मेरी बारको, १२०-२१, ४३६-
३७, ४७०, -एम० आर० मसानीको,
१४५, -एम० मुजीबको, ३९१, -एम०
वी० गोडबोलको, ४२६, -एलबट एच०
वेस्टको, ३३५-३६, -एस० अम्बु-
जम्मालको, ३, ३९, ६३, १३५-३६,
१४३, ३९२, ४७९, -एस० दत्तको,
१०२, -एस० पी० कामतको, १०३-
४, -एस० वी० कामतको, १५१,
-एस० वी० कौजलगीको, १०४-५,
एस्थर मेननको, ३८४, ४३०, ४४८,
-क० मा० मुशीको, १६१, २९६,
-कन्हैयालाल और लीलवती मुशीको,
४८४, -कमला नेहरूको, १९, -कान्ति
ना० पारेखको, ११८, -कार्ल बुट्टोको,
३६९, -किशनलालको, ३६७, -कीका-
भाई एल० वघेलाको, १३७, -कुँवरजी
के० पारेखको, ७१, -कृष्णचन्द्रको,
२५०, २८०, ४३४-३५, -के० हजारी-
सिंहको, ४८१-८२, -खुशालचन्द गांधी
को, २८१, -गगाबहन वैद्यको, २,
१७, -गणेश वासुदेव भावलकरको,
१४६, -गो० कृ० देवघरको, ८३,
-गोविन्द वी० गुर्जलेको, ३६८, ४४८,
-घनश्यामदास बिडलाको, १४७, १६३,
१७३, ४०६-७, -चन्द त्यागीको, १८८,

२८३, ३६४, -चन्दन पारेखको, १४-
१५, ५२-५३, ७६, ११३-१४, १३३,
१४८, १७२-७३, -चम्पाबहन र०
मेहताको, ३२१, -चिमनलाल एन०
शाहको, ५०३, -चुन्नीलालको, ४६५,
-छगनलाल जोशीको, २१-२२, -छगन
लाल गांधीको, ८०-८१, ११५-१६,
-जमनालाल बजाजको, ११५, ३२३,
३९५, ४००, ४५९, ४७७, -जयन्ती
ना० पारेखको, ११८, -जयप्रकाश
नारायणको, २७१-७२, -जवाहरलाल
नेहरूको, ६-७, १७-१९, ४१-४२,
८१-८२, १८२-८४, २६३-६४, ३६३,
३९४, ४२४, ४५७-५८, ४८९-९०,
-जाईजी पेटिटको, ६५, २६६-६७,
-जाकिर हुसेनको, ४२१-२२, ४७५-७६,
-जितेन्द्रनाथ कुशारीको, १२१, -जीवन-
जी डा० देसाईको, १९६, -डॉ० खान
साहबको, २१९, -डॉ० नूर एम० मलिक-
को, ४२५, -डॉ० मु० अ० अन्सारीको,
२३४-३५, -डॉ० शमशेरसिंहको, १९१,
२८४, -डाह्याभाई म० पटेलको,
८५-८६, १३६, -तारा ना० मशरू-
वालाको, १०२, २०९, २९७, -तिरु-
पुर खादी-उत्पादक सघको, ४८५, -द०
बा० कालेलकरको, २८३, २९१,
-देवदास गांधीको, ३६१, -द्वीपदी
शर्माको, ६६, १३२, २६८, २७९,
३९४, -नरहरि द्वा० परीखको, १,
११३, २६६, ४३८, -नान और
तगई मेननको, ४३१, -नानाभाई इ०
मशरूवालाको, ६४, -नारणदास गांधी-

को, ८, ५६, ५७, ७२-७३, ७८, ८७-
८८, २०६, २६५-६६, २८२, २९०,
३६९, ३८१, ४३३, ४४३-४४४, ४७४,
-निर्मलकुमार बोसको, १०३, -निर्मला-
बहन जे० श्रॉफको, २२७, -पद्मावती-
को, १८४-८५, -परीक्षितलाल एल०
मजमूदारको, ७५, ८५, ९७, १२२,
१३२, ३८१, -पाडूरंग ना० राजभोज-
को, ४११, -पी० एम० नायडूको,
२३५, -पी० जी० मैथ्यूको, १०१,
-पुरुषोत्तम और विजया गाधीको,
४३२, -पुरुषोत्तम गाधीको, ७-८,
३३९, ४४२, -पुरुषोत्तम जी० जोशीको,
१७४, -पुरुषोत्तम जी० पानसेको,
२३, -पुरुषोत्तमदास बुजाको, ४,
-प्रभावतीको, ५९, २००, २१०, २१८-
१९, २३६-३७, २४८, २६२, २७१,
२७२, २८५, २९०, ३०४, ३८२,
३८७, ४२७-२८, ४५०, ४५३-५४,
४७३, ४९७, -प्रभाशकर पट्टणीको,
३९८, -प्रेमाबहन कटकको, ४०१-२,
४६१-६३, -फतह-उल्ला-खाँको, ४५५,
-फरीद अन्सारीको, ४७२-७३, -फूल-
चन्द कस्तूरचन्द शाहको, २, १८०, २०९,
२२२, -बच्चु भीमजी रामदासको,
२६९, -बलवन्तसिंहको, ४०, ३०३,
४३०, -बलीबहन एम० अडालजाको,
२२, -बलीबहन एम० अडालजा और
कुमीबहन टी० मणियारको, ३०२,
-बाल द० कालेलकरको, ३८४, ३८६,
-बेचरदास दोषीको, ७१, -ब्रजकृष्ण
चादीवालाको, १४३, १६१, १६५,

४५०-५१, ४५६, -मगलाबहन
बी० देसाईको, ३७३, -मणिबहन
पटेलको, ८६, १२०, -मणिलाल और
सुशीला गाधीको, ३७, ७९, २०३,
३२१-२२, ३४८-४९, ४५९-६०,
-मणिलाल गाधीको, २७८, -मथुरा-
दास त्रिकमजीको, ३७, ११७, १६२-
६३, १७४, -मनु गाधीको, १४७,
१७१, २०२, ३०२, ३५३, ३६७,
४५५, -माणकलाल और राधा
गाधीको, ९७, -मार्गरेट स्पीगलको,
६, ४२, १२४, ३३८, -मिर्जा इस्मा-
इलको, २६५, -मीराबहनको, १५२,
१९३, १९६-९७, १९७, १९७-९८,
१९८-९९, २०१, २२१, २६८-६९,
२७७-७८, २८०-८१, २८७-८८,
२८८, ३०१-२, ३०३, ३१८, ३३३,
३४९-५०, ३६४, ३७६, ३७६-७७,
३७७, ४०४, ४१०, ४२९, ४४७,
४५८, ४६५, ४७१, ४७१-७२, ४८०,
४८२-८३, ४९०-९१, ४९६, -मुन्ना-
लाल जी० शाहको, ४६३, ४७४,
४९१, -मौलवी एम० अशरफको,
४८३, -भगवानजी अ० मेहताको,
१४, ७७, -भगवानजी पु० पण्ड्याको,
१६०, -भुजगीलाल छायाको, १५,
३६१, ४७७, -रणछोडलालको, २७०,
-रमेशचन्द्रको, १४९, -रवीन्द्रनाथ
ठाकुरको, ३५, ३०४, -राजकिशोरी
त्यागीको, ४८८, -राधाकृष्ण बजाज-
को, १९४, २०८, -रामचन्द्र जे०
सोमनको, १३४-३५, -रामदास

गांधीको, ४९७, -रामनरेश त्रिपाठीको, २४९, -रामी के० पारेखको, ३६६, ४५४, -रामेश्वरदास पोद्दारको, १२५, -रामेश्वरी नेहरूको, ४१७, -हकिमणी मलकानीको, ४०५, -रेहाना तैयबजीको, ४७८-७९, -लिली ही० शाहको, २८९, -लीलावती आसरको, २८२, ३१८-१९, ३३८, ४३३-३४, ४६०-६१, -वनमाला न० परीखको, २६७, -वल्लभभाई पटेलको, ८३-८४, १२२-२३, १८१, १८९, ३८७-८८, -विठ्ठल ल० फडकेको, ३२०, ३६०, -विठ्ठल वी० दास्तानेको, ४८४-८५, -वालजी गो० देसाईको, ३५८-५९, -विद्या आ० हिंगोरानीको, १२५, -वियोगी हरिको, ५, ११६, ३९२, ४८१, -विश्वनाथको, १, -विश्वविद्यालयके एक छात्रको, ४२-४३, -वी० एस० श्रीनिवास शास्त्रीको, ४२७, -शकरभाई वी० पटेलको, २७३, -शकरलाल बैकरको, १७५, -शर्माको, ४२५, -शान्ति-कुमार न० मोरारजीको, ४३४, -शारदा चि० शाहको, ९, ७७, -शिवाभाई जी० पटेलको, १२५, -सतीशचन्द्र दास-गुप्तको, २७७, ४३७-३८, -सादुल्ला खाँ और सौफिया सोमजीको, १९४, -सी० एफ० एण्ड्रयूजको, ३२५, -सुमित्रा गांधीको, २६७, -सुरेन्द्रको, १६४-६५, -सुरेन्द्र ब० मशरूवालाको, ८०, -सुशीला नैयरको, १७५, -स्वरूपरानी नेहरूको, १५१-५२, -हीरालाल

शर्माको, १९-२०, ६६-६७, १०६-७, १३७, १८२, २०६, ५७९
प्रस्तावना, -'टु द स्टुडेन्ट्स' की, १८६, -'बे खुदाई खिदमतगार', की, २०२-३, -'श्रीमद्राजचन्द्र' की, ६४, -'सत्याग्रह ,इन गांधीजीज ओन वर्ड्स' की, १८५
बातचीत, -एक कायकर्त्तिके साथ, ३८३, -डॉ० एरिका डासन रॉसेन्थलके साथ, ५०१-३, -विदेशी आगन्तुकोके साथ, ३५१-५३, -सी० वी० रामन और उनकी पत्नीके साथ, ४९८-५०१
भाषण, -अ० भा० ग्रामोद्योग प्रदर्शनीमे, ३९५-९७, -अ० भा० च० स० की परिषद्की बैठकमे, ३२-३३, -अ० भा० दलित वग सम्मेलनमे, ३५१, -अ० भा० साहित्य परिषद्मे, ३७०-७३, -अखिल भारतीय ग्रामोद्योग सघमे, ४०७-१०, -कोलारम, ५०६, -कोलार स्वण-खान क्षेत्रमे मजदूरोंके सामने, ५०६-७, -खादी-यात्रामे, ४०२-३, -गांधी सेवा सघकी बैठकमे, -[१], २२७-२९, [- २] २२९-३४, -[३], २३७-४३, -[४], २४३-४७, -[५], २५०-५४, -[६], २५४-५९, -गुजरात विद्यापीठ, अहमदाबादमे, २०७-८, -ग्राम-कार्यकर्त्ता प्रशिक्षणालयमे, ४११-१३, -ग्राम-कार्यकर्त्ताओंकी सभामे, २१५-१७, -ग्रामसेवकोंके समक्ष, ५९-६३, -चिकबल्लापुरमे, ५०४, -चिन्तामणिकी सार्वजनिक सभामे, ५०४-५,

—प्रध्यापको और छात्रोके समक्ष, वर्षामे, १३८-३९, —लखनऊकी खादी-ग्रामोद्योग प्रदर्शनीमे, —[१] ३१३-१७, —[२], ३४३-४६, —सेगावके निवासियोके समक्ष, ३५४-५५, —हरिजन आश्रम, अहमदाबादमे, २०४-५, —हिन्दी साहित्य सम्मेलनमे, ३३४

भेट, —अमेरिकी नीग्रो लोगोके प्रतिनिधि-मण्डलको, २१०-१४, —एम० सी० राजाको, २९८-३००, —एसोसिएटेड प्रेसके प्रतिनिधिको, ४१७-१८, —दलित वग सघके प्रतिनिधियोको, ५७-५८, —मार्गरेट सैगरको, १६५-७०, —योने नोगूचीको, १८९-९१, —सी० वी० रामन और डॉ० रैहमको, ४१८-२०

वक्तव्य, —समाचारपत्रोको, ३८-३९, ३१९

श्रद्धाजलि, —कमला नेहरूको, २२३, —दिनशा इडुलजी वाछाको, २०७

सन्तति-निग्रह, —[१] २७४-७६, —[२], २९२-९४

सन्देश, १७०, —कांग्रेस स्वर्ण-जयन्ती सम्मेलनको, १८६, —गुरुकुल कागडीके दीक्षान्त समारोहके अवसर पर, २६३, —बिहार राजनीतिक सम्मेलनको, १९२, —सुरीनामके प्रवासी भारतीयोके नाम, २०

हिन्दी या हिन्दुस्तानी, —[१], ४१३-१५, —[२], ४४०-४२

विविध

अन्तिम साँसे गिन रही है, ६७-६८, अप्रमाणित खादी, ३४१-४२, आदश और

व्यावहारिक, १५६-५८, आन्तरिक खतरा, ३३९-४०, ईसाई मित्रोसे, ३५५-५७, उधार बिक्रीसे हानि, १७८-७९, एक अटपटा सवाल, ११-१२, एक अनुभव, १५८-५९, एक महान् मित्र चला गया, ४३९-४०, एक महान् समाज-सेवक, १४२-४३, एक भूल सुधार, ५१, एक भ्रम, ९८-९९, एक युवककी कठिनाई, ३७३-७५, एक रोचक बात, १५४-५६, एक सच्चे हरिजन-सेवकका स्वर्गवास, १४४, कविठाको खाली कर दे, ११, खादीकी नई योजना, ६९-७१, गोसेवाके कुछ तरीके, १००-१, ग्राम-निवासके सम्बन्धमे मेरी कल्पना, २८६, ग्राम-पुनर्निर्माण, २६०-६१, घी, ९२-९३, जाति और वण, १५०, जाति-प्रथाको मिटना है, १२८-२९, तिरसठ वर्ष पहले और आज, ३४-३५, तीन प्रश्न, १०-११, द० भा० हिन्दी प्रचार-मवनके लिए अपील, ३३०-३२, दहेजकी कुप्रथा, ४६८-६९, दवा-दारूकी सहायता, १०८-१०, “देव कपास”, ६९, दो प्रश्न, ५५-५६, ९६, नवयुवकोसे, ३११-१३, नही, यह पैबन्दगिरी नही है, ४५-५०, नीमके पत्ते और इमली, १२६-२७, प्रभु कृपाके बिना कुछ नही, २२४-२६, फिर वही आत्म-सयम, ४९२-९४, बाल-विवाहकी भीषणता, १२९-३१, बिच्छूके डकका सरल उपचार, ४४-४५, भयकी भावना, १३९-४२, मन्दिर-प्रवेश, ३०९-१०, मानव-दयाकी भावनावाले ग्राहकोकी आवश्यकता, ९०-९१, मूंगफलीकी खलीकी सराहना, १८१, रिश्वतखोरी, ४६७-६८, वृद्ध और अक्षम लोगोके लिए सान्त्वनाका

विषय, २८-२९, सन्तति-निग्रहके कृत्रिम जरूरत, १५९-६०, सुधारक बहनोसे,
 साधन, ३२७-३०, सफाई-कार्यकर्ताकी ३८८-९१, सुधारकोका कतव्य, ५०-५१,
 विडम्बना, ७३-७५, सबसे बडी शक्ति, सुधारकोकी मर्यादा, २९४-९६, सोयाबीन,
 २९-३२, सभी गुजरातियोसे, १४४-४५, ४३-४४, ११०-१२, स्व० ताराबहन,
 सर्प-दशके बारेमे, ५३-५४, सावधानीकी ४६६-६७, हाथका बना कागज, १७९

साकेतिका

अ

अग्नेज, ३१, —देशी राज्योमे अधिकारियोके रूपमे, २५४-५

अग्नेजी, —का भारतके जन-मानसमे कोई स्थान नही, ५०५, —सब प्रान्तोके लिए माध्यम नही, ३७३

अकर्ते, जे० एस०, ४००

अ० भा० अछूतोद्धार समिति, ९४

अ० भा० कांग्रेस कमेटी, १८५ पा० टि०

अ० भा० ग्रामोद्योग सघ, १०, १२, ४९, ९१, ११४, ११५ पा० टि०, १३१, १३५, १३८, १४०, २०५, २१६, २१९, २४१, ३१४, ३३९, ३६५, ३९७ पा० टि०, ४११ पा० टि०, ४१२, ४६६, ४८३, —की वार्षिक बैठक, ४०७-१०, —के बोड के सदस्य, ९३, —के मन्त्री, ४०८

अ० भा० ग्रामोद्योग सघ प्रदर्शनी, देखिए खादी और ग्रामोद्यो। प्रदर्शनी

अ० भा० चरखा-सघ, ११, १२, ३२, ३६, ४९, ६९, ७०, ९१, १०३, ११४, १४०, १५७, १७८, १७९, २१६, २४१, ३१४, ३२१, ३३९, ४८३, ४८५, —की काठियावाड शाखा, ३३, —की गुजारेके लॉयक न्यूनतम मजदूरी देनेकी जिम्मेदारी, १०, —की तमिलनाडु शाखाके मन्त्री, ३४१, —की नई नीति, ५५-६, —की बर्मा शाखा, ४९५, —की महाराष्ट्र शाखा, २६०

अ० भा० दलितवर्ग सम्मेलन, ३५१

अ० भा० महिला सम्मेलन, ३६, १३१

अ० भा० साहित्य परिषद्, २९१, ३७०, ४१३-५, —की स्वागत-समिति, २९१, २९६

अग्रवाल, उमिया, ३४९

अग्रवाल, शकरलाल, ३४९

अग्रवाल, श्रीमन्नारायण, ३९५

अजमल खाँ, हकीम, ४३९

अडालजा, बलीबहन एम०, २२, ३०२

अनट्टु दिस लास्ट, २३३, २३४, देखिए 'सर्वोदय' भी

अनासक्तियोग, १०५, १९६

अनिल, ३५

अन्सारी, जोहरा, ४२१, ४५६, ४७२, ४७३, ४७५, ४७८

अन्सारी, फरीद, ४७२

अन्सारी, बेगम, ४२१, ४७२

अन्सारी, (डॉ०) मु० अ०, ५८, १२५, २००, २३४, २४१ पा० टि०, २७१, २७८, २८५, २८७, २९०, २९७, ३०१, ३०३, ३६६, ४०२, ४०४, ४०६, ४२०-२२, ४२७, ४२९, ४३२, ४३७, ४५०, ४५६, ४५७, ४७३, ४७५, ४७६, ४७८, ४८८, —का स्मारक, ४९०, —की मृत्यु गांधीजीके लिए एक व्यक्तिगत क्षति, ४२०, ४२२, ४४७, ४७५, —के प्रति श्रद्धाजलि, ४३९-४०

अबीसीनिया, ३३०, ४१७

अब्दुल गनी, १०३

अब्दुल मजीद, ख्वाजा, ४७५

अब्दुल हक, मौलवी, ४४१

अभिमन्यु, ७२, ८२

अमृतुसलाम, ३९, ५२, ६६, १८२, १९५,
२००, २२२, २६८, ३२३, ३२६,
३६८, ३७८, ३७९, ३९३, ३९४,
४०२, ४०४, ४०५, ४०६, ४३२,
४४५, ४४९, ४५१, ४८१, ४८७,
४८८

अमला, देखिए स्पीगल, मार्गरेट

अमृत कौर, राजकुमारी, १६, ३६, ५८,
७६, १३३, १४६, १९१, १९२, १९५,
१९९, २०५, २१७, २२०, २६१,
२७२, २७८, ३२३, ३३२, ३३७,
३४७, ३५८, ३५९, ३६२, ३६५,
३७५, ३८५, ३९७, ३९९, ४१५,
४२२, ४२८, ४४५, ४५२, ४६४,
४८६

अमेरिकी नीग्रो प्रतिनिधि मण्डल, २१०

अम्बुजमाल, एस०, ३, ३९, ६३, १०७,
१०८, १३५, १४३, ३९२, ४७९,
४९१ पा० टि०

अम्बेडकर, डॉ० बी० आर०, ३८, ५७,
६७, ८४, १२२, १३७, २४४, २९४,
२९९, ३०६, ३७६, ३८८, —द्वारा
हिन्दू-धर्मसे अलग हो जानेकी धमकी
हरिजनोके लिए हानिकार ६८

अभ्यगार, भाष्यम्, ३७८

अभ्यगार, एस० श्रीनिवास, ३ पा० टि०

अरब, २११

अरबी लिपि, ४१४

अथशास्त्र, —और नीति, २५४

अस्टिकन, कुमारी, १६३

अली, ४५९

अलीबन्धु, ४१४

अल्लाह, ४२१

अवस्थी, अवधेशदत्त, १२३

अशरफ, मौलवी एम०, ४८३

असग्रह, २१५

अस्तेय, २१५

अस्पृश्य, देखिए हरिजन

अस्पृश्यता, २९, ४५-४७, ४९, ५८, ६७,
९६, १३३, १४४, १४५, १५५, २९९,
३०६, ३०७, ३५१, ४८३, ५०६,
—अन्तिम घडियाँ गिन रही है, ३८,
—और शास्त्र, १२९, —का उन्मूलन
न होने पर हिन्दू-धर्मका नाश, १२९,
५०६, —का निवारण, २४०, २४२,
२९५, ३५४, ४१०, —के अभिशापसे
हिन्दू-धर्म की मुक्ति, ४०३, —के
विरुद्ध आन्दोलन, ६७, —को छोड़ने-
के लिए सनातनी लोग तैयार नहीं,
३०९, —को मानवता बर्दाश्त नहीं
करेगी, ६८, —धर्मका हिस्सा नहीं,
१३८, —हरिजनो मे, ९६

अस्वाद, —का व्रत, २१५ पा० टि०

अहिंसा, २६, ३२, ९८, १०४ पा० टि०,
१६६, १७८, २३९, २४०, २४३,
२४४, २४६, २५२, २५५, ३०९,
—और मासाहार, २४५, —और
सत्याग्रह, १८५, —का एक स्वरूप
मित्र या शत्रु द्वारा दुख पहुँचाने पर
भी दुख न मानने में, ५०३, —का पूरी
तरहसे पालन सर्वथा असम्भव, १०५,
—का विश्व को सन्देश नीग्रो लोगो द्वारा,
२१४, —के पाँच प्रत्यक्ष सिद्ध सत्य,
३०, —के विषयमें कोई शका नहीं,
४६३, —जिनके लिए धर्म-रूप है,
वे उसका सदैव और सर्वत्र पालन
करेंगे, २९, —द्वारा ही सत्यका
विकास, २०७, —सबसे बड़ी शक्ति,
२९-३२, २९२, ४१६, —समस्त मानव-
जातिके लिए एक व्यवहाय चीज,
४९४, —से बढ़कर कोई कर्तव्य नहीं,
२३८, —स्वर्गका साम्राज्य है, २१३,
—ही जीवनकी सच्ची शक्ति, २१३

आ

आइकराड, डॉ०, २८, ५१, ९२, १२६, १५९
 आकिल, ३९१, ४४१, ४७६
 आजाद, अबुल कलाम, २५६
 आटा, —हाथ-पिसा, २५४
 आत्म-बलिदान, २१४
 आत्म-सयम, ३९०, —के बिना सेवा करना
 असम्भव, २७३, —गाधीजीद्वारा अधिक
 और विविध प्रकारका कार्य कर
 सकनेका एक कारण, ३२८, —द्वारा
 आत्म-विकास, १६५, —सन्तति-निग्रह
 का अत्यन्त वाञ्छनीय, विवेकपूर्ण और
 सवथा हानिरहित साधन, २४६, २७५,
 २७६, २९२-३, —समस्त मानव-जाति
 के लिए व्यावहारिक उपाय, ४९२-४
 आत्मा, —और सारी मानव-जाति पर लागू
 होनेवाले नियम, ४९४
 आनन्द, स्वामी, २३७ पा० टि०, २५१
 पा० टि०, २५४ पा० टि०
 आयुर्वेद, —मे नीमके पत्तिका गुणगान, १२७
 आर्नोल्ड, एडविन, १९०
 आर्नोल्ड, मैथ्यू, ४७
 आर्य, ४७, ४१५
 आर्य सभ्यता, —शुद्ध रूपमे भारत मे विद्य-
 मान नहीं, ४१५
 आर्य समाज, ३०५ पा० टि०
 आसफ अली, ४५६, ४९०
 आसर, आनन्दी, २००, २६७
 आसर, लक्ष्मीदास, २०० पा० टि०
 आसर, लीलावती, ८, ५७, ७७, १८८,
 २८२, ३१८, ३३८, ३९९, ४०२,
 ४०४, ४३३, ४६०
 आहार, —ग्रामीणोका, ५९-६१, ४०९

इ

इडियन ओपिनिगन, ७९ पा० टि०, २०३,
 ४६०
 ६२-३४

इडियन सिविल सर्विस, ४७, ४१२
 इकबाल, सर मुहम्मद, ३४५
 इन्दु, देखिए नेहरू, इन्दिरा
 इटली, —के वाणिज्य-दूत, ४१७
 इलस्ट्रेटेड बीकली ऑफ इडिया, १७०
 इस्माइल, ४५९
 इस्माइल, मिर्जा, २६५
 इस्माइल शरीफ, ५०४ पा० टि०
 इस्लाम, ४१३, ४२०, ४३९, ४९७, —और
 दक्षिण आफ्रिका के नीग्रो लोग, २११

ई

ईश्वर, २, ३, ५, ७, १५, १८, १९,
 ३८, ६१, ६५, ८३, ८८, ९८, १०५,
 १७५, १८१, १८७, १९६, २०२,
 २३५, २४६-७, २५१, २५५, २६२,
 २६६, २९२, ३०४, ३०७, ३१२,
 ३१७, ३२१, ३२२, ३२५, ३४३,
 ३४४, ३४५, ३४९, ३५०, ३५४-६,
 ३८४, ३९७, ४१२, ४२१, ४३०,
 ४३७, ४३९, ४५९, ४६२, ४७६,
 ४९७, —का मार्ग शूरोका होता है,
 ४४२, —की इच्छाका ज्ञान प्रार्थना
 और सदाचरण द्वारा, ४४७, —की
 महिमा अपरम्पार, ४७८, —की सब
 सम्पत्ति, २४४, —की सेवा ही सह-
 जीवियों की सेवा, ३२९, —की हम
 सन्तान हैं ३५७, —के अस्तित्वका ज्ञान
 भौतिक शास्त्र और खगोल शास्त्रके
 माध्यमसे, ४२०, —के प्रति समर्पित
 मन पाप नहीं कर सकता, २२६,
 —मे जीवन्त विश्वासका अभाव ही सारी
 बुराईकी जड़, १८७, —मे विश्वास
 करनेवालोको मृत्युका भय नहीं, ४४५,
 —सत्यके अलावा और कुछ नहीं है,
 २७५, —हमारा एकमात्र वैद्य, १२५,
 —हमारे जीवनके प्रत्येक क्षणका नियन्ता,

४७५, —ही आवश्यकता पडने पर
गुरु भेजेगा, ४५३
ईसाई, १८७, २३५ पा० टि०, ३०५,
३५५, ३५७, ४१८
ईसाई-धर्म, २१४, —और दक्षिण आफ्रिका-
के नीग्रो लोग, २११, —के विरुद्ध
गांधीजी की बगावत, ४१९
ईसामसीह, १८७, ३५५-७, ४१९
ईस्ट इंडियन ट्रेडिंग कम्पनी, ३३६

उ

उत्तर-पश्चिम सीमाप्रान्त, —की सरकार,
४७६
उपनिषद्, ६२, ३५६
उपवास, —और प्रार्थना द्वारा आत्माकी
आकांक्षाकी अभिव्यक्ति, ३५७, —२१
दिनका १९३३ मे, ४७५
उपाध्याय, हरिभाऊ, २३७
उर्दू, ४१३, ४१४, —और हिन्दीका झगडा,
३७१, —और हिन्दी-हिन्दुस्तानी, ४४१

ए

एजवा, ४९
एण्ड्रूचूज, सी० एफ०, ६५, ३२५, ४१९
एला, कुमारी, ३९९, ४१६
एल्विन, बेरियर, ४१९
एसोसिएटेड प्रेस, ४१७, ४२०

ओ

ओम, देखिए बजाज, उमादेवी

क

कटक, प्रेमाबहन, २४६, ४०१, ४७४
कगावा, जोसेफ, १९०
कताई, २४४, २६१, ४५७, —दरिद्रनारायण-
के लिए, ४२, —की आदत विद्यार्थियोंके
लिए, २०८

कथा, ९५
कनारा सहायता कार्य, १५१
कन्या आश्रम, ८, २१८
कन्या विद्यालय, ११४
कमला, ४७९
कमला नेहरू स्मारक न्यास, ३४७, ३९४,
४९०, ४९९, —के लिए अपील, ३४३
कमु, १७३
कम्युनिस्ट, २४५
कयूम, साहबजादा सर अब्दुल, ४७६
कर्म, —का सिद्धान्त, ८९, २०४
कांग्रेस, देखिए भारतीय राष्ट्रीय कांग्रेस
कांग्रेस पालमेटरी बोर्ड, २४१, २४२
कांग्रेस सभा, देखिए भारतीय राष्ट्रीय कांग्रेस-
की नगर समितियाँ
कांग्रेसी, २०७, २४२, २७१
कागज, —हाथका बना, २१-२, १७९, ४३७,
४६१, ४६४
कामत, एस० पी०, १०३
कामत, एस० बी०, १५१
कामधेनु, १०४ पा० टि०, १०५
कारल, २११
कालेलकर, द० बा०, १४ पा० टि०, ११३,
१३३, १४१, २३३, २३७ पा० टि०,
२५७, २८३, २९१, ३९६, ३२०,
३७२, ३८४ पा० टि०, ३८६, ४२८,
४५४, ४६०, ४७८
कालेलकर, बाल द०, १३३, ३८४, ३८६
कालेलकर, सतीश द०, १४, ५२, १३३
कास्मोपोलिटन, १८६
किशनलाल, ३६७
कुजरू, हृदयनाथ, २०
कुमारप्पा, जे० सी०, १३५, ३९२, ३९८,
४००, ४०६, ४१६, ४२३, ४२८,
४२९, ४३७, ४४३, ४४६, ४४७,
४५२, ४५४, ४६०, ४८३, ४८५

कुमारप्पा, भारतन्, ६३, ११५, १३५,
३५०, ३६०, ४००
कुम्म मेला, ३९६
कुरान, ४५५
कुरेशी, शुएब, ४७५
कुलकर्णी, केदारनाथ, १७, २२७
कुशारी, जितेन्द्रनाथ, १२१
कृष्ण, भगवान्, १०४ पा० टि०, ३४४
कृष्णचन्द्र, २५०, २८०, ४३४
कृष्णदास, १०२
कृष्णास्वामी, एस०, ४७९
केन्द्रीय विधान सभा, २९८
केलकर, एन० सी०, १२८ पा० टि०
केलाग, डॉ०, १०७, १८२
कैप्टेन, गोसीबहन, १६१, २८५
कैप्टेन, पेरीनबहन, ३३७
कैलनबैक, एच०, ४४६, ४८६
कोठारी, जीवराम, ३५८
कोलम्बस, क्रिस्टोफर, १५३
कौजलगी, एस० बी०, १०४
कौरव, १०४ पा० टि०
क्षत्रिय, -सच्चा, और उसके लक्षण, ३०७
क्षमा, ४५१

ख

खरे, नारायण मोरेश्वर, २४२
खाँ, अब्दुल गफ्फार, १०३ पा० टि०, २०२,
२१९ पा० टि०
खाँ, सादुल्ला, १९४
खादी, १०, ११, २१, २९, ३३, ४३,
४४, ५६, ५७, ७३, ८०, ९०, ९१,
१०३, १५७, १५८, १७६, २२७,
२५३, २६०, ३३८, ३५९, ४०२,
४२५, ४३८, ४५७, ४८५, ४८९,
४९९, ५०६, -अप्रमाणित, ३४१-२,
-का उद्देश्य ग्रामवासियो मे उसका
प्रचार करना, १७८-९, -की खरी-

दारी मानवताकी खातिर, ९०, -की
खरीदारी प्रमाणित व्यापारियोसे, ४९४,
-की नई योजना, ६९-७१, १५७-८,
-की बिक्री, १२, -मे-आत्म-निभरता,
३३, ६२, ६९, १५६
खादी-कार्य, ३९८ पा० टि०
खादी-कार्यकर्ता, -का नई योजनामे कतव्य,
१५७-८, -को खादी बनानेकी तमाम
क्रियाओ का ज्ञान होना चाहिए, ५५
खादी-ग्रामोद्योग प्रदर्शनी, २८३ पा० टि०,
२८५, २८७, ३१३, ३१८, ३२३,
३२५, ३४३, ३४९, ३५२, ४२५,
४३७, ४८७
खादी-यात्रा, ४०२
खानसाहब, डॉ०, २०२, २१९
खान-मालिक, -[१] को मजदूरोके उचित
दरजेको स्वीकार करना चाहिए, ५०७

ग

गडोदिया, लक्ष्मीनारायण, ४५१
गणेशन, ३७८, ४३२
गाधी, अम्बा, ३२२, ३४८
गाधी, इन्दिरा, देखिए नेहरू, इन्दिरा
गाधी, कनु, ७८, ८७, १९९, २००, २०५,
२१०, २१८, २२०, २६५, ३४९,
३६२, ३९२ पा० टि०, ४०६, ४२८,
४३३, ४४३, ४६०
गाधी, कस्तूरबा, १६, २२, ३७, ३९, ६४,
९७, १५२, १९०, १९९-२०३, २१८,
२३७, २६१, २६७, २८६, ३०२,
३२१, ३४९, ३५३, ३७७, ३८२,
३९२, ३९९, ४२८, ४३७, ४४३,
४५४, ४६०
गाधी, कान्ति, ६, ९७, १४७, १८४, १९९,
२००, २०५, २१०, २१८, २२०, २६५,
२८५, २८६, ३४९, ३६८, ३८७,

३९२ पा० टि०, ४०६, ४२८, ४४३
 पा० टि०, ४५३, ४६०, ४७३, ४८८
 गांधी, काशी, २८१
 गांधी, कुसुम, २०६, ३६९, ३८१, ४२८,
 ४३३, ४४३, ४५४, ४६०, ४७४
 गांधी, कृष्णदास, २४८, २५०, २६६, २८१,
 ३२२, ३४८
 गांधी, खुशालचन्द, २८१
 गांधी, छगनलाल, ८०, २४८ पा० टि०,
 २५८, ३२२ पा० टि०
 गांधी, जमनादास, ५७, ७८, ८७, ३२२
 गांधी, जयसुखलाल, १८०, ३४९
 गांधी, देवदास, १६, ३६, ३७, ३९, ५७,
 ५८, ९७, १३४, १३७, १८४, १९९
 पा० टि०, ३२२, ३४९, ३६१,
 ४६०, ४९७
 गांधी, नवीन, २६१, २६५, २९७, ३३३,
 ३४९, ४२८, ४४३ पा० टि०, ४६०
 गांधी, नारणदास, ७-९, ५६, ७२, ७८,
 ८७, ११५, १४७, २०६, २८२, २९०,
 ३३६, ३६९, ३८१, ४३३, ४४३,
 ४७४, ५०३
 गांधी, निमला, ३४८, ४४४, ४५४, ४९१
 गांधी, पुरुषोत्तम, ७, २८२, ३३९, ४३२
 गांधी, प्रमूदास, २५१, ३२२, ३४८
 गांधी, ब्रजलाल, २६१ पा० टि०, ३६९
 पा० टि०
 गांधी, मगनलाल, ६९, ८७ पा० टि०, ८९९
 गांधी, मणिलाल, ३७, ६४, ७९, २०३,
 २७८, ३२१, ३४८, ४५९, ४९७
 गांधी, मनु, ८, २२, ३७, ६४, ७१, ७८-
 ८१, ९७, १४७, १७१, २०२, ३०२,
 ३५३, ३६६, ३६७, ४५५
 गांधी, मनोज्ञा, २४८ पा० टि०, ३४८
 गांधी, माणिकलाल, ९७
 गांधी, मोहनदास करमचन्द, -का जन्म-दिन,
 ३-५, -की बीमारी, १८० पा० टि०,

२२४-६, -द्वारा नीमके पत्ते और
 इमलीके प्रयोग, १२७, -द्वारा सेगाँव
 मे बस जानेका इरादा, ३५४-५, -द्वारा
 १९३३ में २१ दिनका उपवास, ४७५
 पा० टि०
 गांधी, राधा, ९७
 गांधी, रामदास, ३७, ६६, ७९, ९७, १०६,
 १२० पा० टि०, १३२, १५२, १८२,
 ३२२, ३४९, ३९४, ४३८, ४५९,
 ४९१, ४९७
 गांधी, लक्ष्मी, १९९, २०३, ३२२, ३४९
 गांधी, विजया, ४३२, ४४२, ४७४
 गांधी, सन्तोक, ८७
 गांधी, सीता, ३७, ३२२
 गांधी, सुमित्रा, २६६, २६७, ४३८
 गांधी, सुशीला, ३७, ६४, ७९, २०३, २०८
 पा० टि०, ३२१, ३४८, ४५९, ४६०
 गांधी, हरिलाल, ८, २२, ८७, १४७, १८४,
 २३५ पा० टि०, -द्वारा इस्लामवर्म
 स्वीकार करना, ४९६
 गांधीवाद, २३८, २४३, -"जैसी कोई चीज
 मेरे तो दिमाग मे ही नहीं है", २३८
 गांधी-विचार, -की समिति, २३७, २३९,
 २५६, २५७
 गांधी सेवा सघ, २०५, २२७, २२९, २३१,
 २३२, २३४, २३७, २४१, २४३,
 २४७, २५०, २५४, २५६, २५७,
 २६०, ४३८, -और सत्य तथा अहिंसा,
 २३९, २४०
 गिडवानी, चोद्धराम, ३७८
 गिल्डर, डॉ०, १८३
 गीताजलि, ४४१
 गुजरात विद्यापीठ, ९, ११३, २०५, २०७
 गुजरात साहित्य परिषद्, ७८, ९७, ११३,
 ११४, १४५
 गुड, -चीनीसे अच्छा, २८७
 गुरु, -की आवश्यकता और ईश्वर, ४५३

गुरुकुल कागडी, २४७, २६३
 गुर्जले, गोविन्द वी०, ३६८, ४४८
 गुलाब, ६२
 गोकीबहन, ४३४
 गोखले, गोपालकृष्ण, १४२
 गोडबोले, एम० बी०, ४२६
 गोदरेज एण्ड क०, ११२
 गोदावरी, देखिए बजाज, अनसूया
 गोपाल, ४३७, ४७७
 गोमोरा, २१७
 गोविन्द, ४३०
 गोविन्द, देखिए ग्रेग, रिचर्ड बी०
 गो-रक्षा, १००, २४३, २५३, २५७
 गो-सेवक, १००, १०१
 गो-सेवा, देखिए गो-रक्षा
 गो-सेवा सघ, १००, २८२, ४०७, ४३८
 गौरीशकर, २३, २०९, २९७
 ग्राम, भारतीय, और उनमें विश्वको सिखाने-
 की क्षमता, ३५२, -निवासके सम्बन्धमें
 गाधीजीकी कल्पना, २०१, २७८, २८६,
 ३३३, ३७०, ३७९, ३८४, -[े]का
 शोषण रोकना चाहिए, २५४, -की
 निष्ठात्मय सेवामें ही सन्तोष, ४१२,
 -में सफाई, ७३-५
 ग्राम-सुधार आन्दोलन, -शहरियोंके लिए
 भी शिक्षाकी वस्तु, ३४०
 ग्राम-सेवक, -की आवश्यकताएँ, ५८, -के
 कर्तव्य, ५९-६३, २१५-१७, -के लिए
 ग्रामीण जीवनका निकट परिचय आव-
 श्यक, ३८३, -के लिए प्रशिक्षणालय,
 ४११, -को अधिकसे-अधिक शरीर
 श्रम करना चाहिए, २३१, -को
 ग्रामजीवनके सभी अंगोंके सम्पर्कमें
 आना चाहिए, १३१, -को ग्रामीण
 मनोवृत्ति अपनानी चाहिए, ३४०,
 -द्वारा जनताको स्वास्थ्य-विज्ञान तथा

रोग-निवारण की शिक्षा, १०९-११,
 -भारतीय नागरिक सेवाके मुकाबले
 भारतके कम मूल्यवान सेवक नहीं,
 ४१२, -में भयकी भावना, १३९-४२
 ग्रामोद्धार, २५, २९, ४४, -का कार्यक्रम,
 ३८३, ४०९-१०, -का चरखा आन्दो-
 लन अथवा अस्पृश्यता-निवारण केवल
 अग है, ४१०, -हर एक देशभक्त-
 का काम, २६०
 ग्रामोद्योग, २४०, २४४, २५४, २८६,
 २९०, ३१६, ३५४, -और स्वतन्त्रता,
 ३४६, -विकास आन्दोलन पोलैंडमें,
 ३५२, -विकास आन्दोलन फ्रांसमें,
 ३५२, -विकास आन्दोलन यूरोपमें,
 ३५१, -शहरोको गाँवोंसे जोड़नेकी
 एक कड़ी, ३४५, -[े]का पुनरुद्धार,
 ४१०, -में विद्यार्थियोंका योगदान,
 २०८ पा० टि०
 ग्रामोद्योग सघ, देखिए अ० भा० ग्रामोद्योग
 सघ
 ग्रामीण, -[े]को आरोग्यके नियम तथा
 सामाजिक नैतिकताकी शिक्षा, १३९,
 -को धर्म और नीतिकी बुनियादी
 बातोंकी शिक्षा, १३८, -द्वारा समय-
 का सदुपयोग, ४१०
 ग्रीनलीज, डकन, ३२०
 ग्रेग, रिचर्ड बी०, १०६
 घ
 घनीराम, २०५
 घी, -सन्तुलित आहारके लिए अनिवाय
 नहीं, ९२
 घोष, प्रफुल्लचन्द्र, २७७
 च
 चट्टोपाध्याय, कुमारी, ४२
 चतुर्वेदी, बनारसीदास, २०

चन्द्रकान्ता, ४९८
 चन्द्रमुखी, ४९८
 चरक, २
 चरखा, ३३, ३४, २३९, २४४
 चरखा आन्दोलन, —ग्राम-पुनर्निर्माणका एक
 अंग, ४१०
 चरखा सघ, देखिए अ० भा० चरखा सघ
 चरखा सप्ताह, ८, ५७
 चरित्र, —कार्यकर्ताओंके लिए आवश्यक, ३४०
 चादीवाला, ब्रजकृष्ण, १४२, १६१, १६५,
 २६८, ४५०, ४५६
 चावल, —हाथकुटा, २५४
 चिन्तामणि, सी० वाई०, २४२
 चिमनदास, ३७८
 चीन, —वालोको जापानियोसे भय, ४६
 चुन्नीलाल, ४६५
 चेजले, मेरी, ४३५, ४३६
 चैतन्य, ३७२
 चौधरी, ७६
 चौधरी, किरण प्रभा, १३
 चौधरी, गोपबन्धु, १०, १५६, ३५८
 चौधरी, यादवराव एस०, ४३७
 चौधरी, रामनारायण, २३७, २३९, २५४
 पा० टि०

छ

छाया, भुजगीलाल, १५, ३६१, ४७७
 छोटेलाल, ४७१

ज

जगन्नाथदास, ३७८, ४३१, ४३२
 जजोरिया, पुरुषोत्तमदास, ४७२ पा० टि०
 जजोरिया, लक्ष्मी, ४७२ पा० टि०
 जनगणना रिपोर्ट, १९३१, १२९
 जन्म, —और मृत्यु महान् रहस्य, ४४७

जमनादास, ८
 जयप्रकाश नारायण, २००, २१८, २३६,
 २४८, २६२, २७१, २७२, २९०,
 ३८२, ४२७, ४५३, ४९८
 जलियाँवाला बाग-दिवस, ३४९
 जवाहरलाल, डॉ०, ११५
 जसाणी, नानालाल कालिदास, ७
 जस्टिस पार्टी, ३००
 जाकिर हुसेन, ४२१, ४५६, ४७५
 जाजू, अनसूया, देखिए बजाज, अनसूया
 जाजू, श्रीकृष्णदास, १२३ पा० टि०, २८१,
 २९१, ४८५
 जाति, १५५, २७३, ३०८, —और दहेज-
 प्रथा, ४६८, —और वर्ण, १५०, —के
 आधार पर ऊँच-नीचका भेद पापपूर्ण,
 ३७७
 जाति-प्रथा, —को मिटाना है, १२८-२९
 जानम्माल, ४९१
 जामिया मिलिया इस्लामिया, ३९१, ४२१
 जाज पत्र, १९२
 जिनविजयजी, २३८
 जीवनलाल, ७, २१
 जीवराजभाई, ७२
 जुगताराम, २६९
 जुलू युद्ध, २५८
 जेद अवेस्ता, ४५५
 जेनेसिस, २१७ पा० टि०
 जेराजाणी, विट्ठलदास, ३२, २९९
 जैन, २४५, २५५
 जैपोनिका, १९० पा० टि०
 जोशी, उमाशंकर जेठालाल, ११४
 जोशी, छगनलाल, ७, २१, ११५, २०६
 जोशी, जेठालाल, ५७, ७२, ७८, ११५
 जोशी, पुरुषोत्तम, १००, १०१, १७४
 जोशी, प्राणजीवन, २१, ५७, ७२, ७८
 ज्ञानदेव, ८९

ट

टडन, पुरुषोत्तमदास, ३३४, ४१४
 टाल्स्टाय, लियो, ३२७, ३३०
 टू द स्टूडेंट्स, १८६
 टू सर्वेन्ट्स ऑफ गॉड, २०२ पा० टि०
 टेश-क्रेडी, ४७
 ट्रस्ट, -का सिद्धान्त, ५०७, -दक्षिण आफ्रिका-
 के, ३३६

ठ

ठक्कर, अमृतलाल वि०, ७, ११, ८५, १०८
 पा० टि०, १२२, १४४, १४५, १४७,
 १७२, २००, ३२६, ३७८, ३९३,
 ४०६, ४३१, ४४९, ४५१, ४६५,
 ४८७
 ठाकुर, रवीन्द्रनाथ, ३५, १९१, ३०३, ३०४,
 ३२५, ३३४, ४४१

ड

डासन, डॉ० पॉल, ५०१
 डासन, लॉड, ३८८, ३८९
 डूल, ३३६

ट

तलवलकर, डॉ०, २२, २६९
 ताताचारी, १६१
 ताराबहन, देखिए चेजले, मेरी
 तिमप्पा, २३३
 तिरुपुर खादी उत्पादक सघ, ४८५
 तिरुवल्लुवर, ३७२
 तिलक, डॉ०, २५४
 तुकाराम, ८९, ३७२
 तुलसीदास, २२
 तुलसीदास, सत, १०५, ३०७, ३३४, ३७१
 तेल, २५४
 तैयबजी, अब्बास, ४७८
 तैयबजी, अमीना, ४७८

तैयबजी, रेहाना, ४७८
 तैयबजी, हमीदा, ४७८
 त्यागराज, २९८
 त्यागी, चन्द, १८८, २८३, ३६४, ३६८
 ४४५, ४८८
 त्यागी, राजकिशोरी, १८८, ३६४, ४४५,
 ४८८
 त्रावणकोर, -की महारानी, ३१०, ४५२,
 -मे हरिजनोका मन्दिर-प्रवेश, ३१०,
 -के महाराजा, ३१०

त्रिपाठी, रामनरेश, २४९
 त्रिवेदी, हरभाई, ११९

थ

थरमन, डॉ०, २१०, २११, २१३, २१४
 थरमन, श्रीमती, २१३, २१४
 थोरेसा, सेट, ४१९
 थोरो, हेनरी डेविड, ९८, ३२७, ३३०

द

दक्षिण भारत हिन्दी प्रचार सभा, ३३१,
 -के कोषाध्यक्ष, ३३२, -के मन्त्री,
 ३३३

दत्त, एस०, १०२
 दत्त, रमेशचन्द्र, १३८
 दरिद्रनारायण, -के लिए कताई, ४२
 दलित वर्ग, ५८, ३०७, -और हिन्दू,
 ३८ पा० टि०

दलित वर्ग सघ, ५७
 दलीप, ४४६
 दशरथ, ४३०
 दस्तकारी, -और चमडेका काम, ४११
 दहेज प्रथा, -का विरोध, ४६८-९
 दाण्डी-यात्रा, ११८ पा० टि०
 दास, देशबन्धु चित्तरजन, ५००
 दासगुप्त, अरुणचन्द्र, २७७
 दासगुप्त, चारुप्रभा, २७७

दासगुप्त, सतीशचन्द्र, १, ८८, ९१, २३७
 पा० टि०, २७७, ४३७
 दासगुप्त, हेमप्रभा देवी, २७७, ४३८
 दास्ताने, वत्सला, ४८५
 दास्ताने, विट्टल वी०, ४८४
 दिवाकर, रगराव आर०, २३७ पा० टि०
 दीवानजी, ४७१
 दुनीचन्द, लाला, २००
 दुबला लोग, २१६
 दूध, —आहार का एक आवश्यक अंग, ६१
 देव, ४८४
 देवचन्दमाई, १४
 देववर, गो० कृ०, ८३, ८४, १३१, १४२
 देवनागरी लिपि, ४१४, —प्रान्तीय भाषाओं
 के लिए, ४४१-२
 देवशर्मा, २३४, २३७, २४७ पा० टि०
 देशपाण्डे, गगाधरराव, १५१
 देशमुख, बाबासाहब, ४०८
 देसाई, जीवनजी डा०, १९६
 देसाई, प्रागजी, ७९
 देसाई, भूलाभाई जे०, २४२, ४८९
 देसाई, मंगलाबहन वी०, २७३
 देसाई, महादेव, १७ पा० टि०, १८, २३
 पा० टि०, २५, ३२ पा० टि०, ४२
 पा० टि०, ५९ पा० टि०, ८१ पा० टि०,
 ८८ पा० टि०, ८९ पा० टि०, १०४,
 ११५, १२४, १३८ पा० टि०, १५२,
 १५३ पा० टि०, १६३ पा० टि०, १६४,
 १७६ पा० टि०, १८० पा० टि०, १८४,
 १८६ पा० टि०, १८९ पा० टि०,
 २०२ पा० टि०, २०७ पा० टि०,
 २१५ पा० टि०, २२३ पा० टि०,
 २२४, २३४, २३७ पा० टि०, २४१
 पा० टि०, २४३, २४७ पा० टि०,
 २५७, २८५, २८६, २९८ पा० टि०,
 ३२३, ३२५, ३४३ पा० टि०, ३४८

पा० टि०, ३५१ पा० टि०, ३५४
 पा० टि०, ३५९ पा० टि०, ३६१,
 ३६५, ३७० पा० टि०, ३७५, ३८०,
 ३८३ पा० टि०, ३८५, ३८७, ३९२,
 ३९५ पा० टि०, ३९७, ३९९, ४०२
 पा० टि०, ४०४, ४०६, ४०८ पा०
 टि०, ४११ पा० टि०, ४१७, ४१८
 पा० टि०, ४२० पा० टि०, ४४३,
 ४४४, ४५२, ४५४, ४६०, ४७१,
 ४८२, ४९८ पा० टि०

देसाई, मोरारजी, १२२
 देसाई, बालजी गो०, ३५८
 दोषी, बेचरदास, ७१
 द्रौपदी, २४६

घ

धर्म, २४३, २९५, ५०२, ५०३, —और
 ग्यारह व्रत, २१५, —का पालन करने
 में ही सुख और शान्ति, २३६, —का
 पालन सोच-विचार कर, ४९७,
 —त्यागमें, २३१, —मनुष्यके व्यक्तित्वका
 एक अभिन्न अंग, ३८, —“सत्यसे
 परे कोई धर्म नहीं”, २३८,
 —सम्बन्धी अन्तिम प्रमाण अपनी अडिग
 श्रद्धा पर निमर, ३८६, —सौदेकी चीज
 नहीं है, २९४, —[१] का समान
 आदर, २११, —में ऊँच-नीचकी
 भावनाको कोई स्थान नहीं, १३८
 धर्म-शिक्षक, [१] में गांधीजीकी आस्था,
 ३५६-७
 धर्माधिकारी, ३९५
 धर्माधिकारी, शकर त्र्यम्बक, २३७ पा० टि०
 धोत्रे, रघुनाथ श्रीधर, २३७ पा० टि०

न

नन्दा, गुलजारीलाल, १३२
 नबीबख्श, ३२३, ४२८

नमक, -पर कर हटाना, ३००
 नमदा, २०८, २०९
 नर्मदाप्रसाद, ३३४
 नवजीवन प्रेस, १९६ पा० टि०
 नवजीवन, १७६
 नाजी, -लोगो द्वारा यहूदियों पर जुल्म,
 ८६, ५०१ पा० टि०
 नाथजी, देखिए कुलकर्णी, केदारनाथ
 नादिरशाह, १५३
 नानाजी, डा०, ३३६
 नानाभाई, देखिए भट्ट, नृसिंहप्रसाद कालिदास
 नानालाल, देखिए जसाणी, नानालाल कालि-
 दास
 नानावटी, अमृतलाल टी०, १८८, ४४४,
 ४९१
 नानुभाई, ५७
 नामशूद्र, ४९
 नायक, गजानन, १६४, २३०, २३२, २४०,
 ३८३, ४०८
 नायडू, पद्मजा, ३५
 नायडू, पी० एम०, २३५
 नायडू, सरोजिनी, ३५ पा० टि०, ४८९
 नायर, ८४
 नायर, कृष्णन, ४५०
 नारायणदास, देखिए गाधी, नारणदास
 नारायणन, एम० एस०, ४४
 नारायणलाल, २१९, २२०
 निर्भीकता, -का व्रत, २१५ पा० टि०
 नीग्रो, ४६, २११, २१३, २१४, -लोगो
 द्वारा विश्वको अहिंसाका विशुद्ध सन्देश,
 २१४
 नीत्सो, फ्रेडरिक डब्ल्यू०, ३२७, ३२८, ३३०
 नीम, -के पत्ते और उनके गुण, ४३४
 नीमु, देखिए गाधी, निर्मला
 नीलकण्ठ, रमणभाई महीपतराम, १७०
 पा० टि०

नेहरू, इन्दिरा, १८, २६४, ३२२, ४९०
 नेहरू, कमला, ६, १७-१९, ४१, ८१, १५१,
 १८४, २२१, २३७, २६३, २६४,
 ३२२, ३३३, ४३९, ४५६, ४९९,
 -को श्रद्धाजलि, २२३
 नेहरू, जवाहरलाल, ६, ४१, ८१, १२०,
 १५१, १८० पा० टि०, १८२, १८४,
 २२१, २४५, २६३, २६८, २७७,
 २८५, २९०, २९१, २९६, ३०४,
 ३२२, ३२६, ३५८, ३६३, ३७९,
 ३९४, ४२४, ४५७, ४८९, ४९४,
 -को लन्दन जाकर बडे लोगोसे मिलने
 की सलाह, १८, -द्वारा इटलीके
 वाणिज्य-दूतको प्रत्युत्तर, ४१७
 नेहरू, मोतीलाल, ३३३, ४९०
 नेहरू, मोहनलाल, ४०
 नेहरू, रामेश्वरी, ४०३, ४१७, ४८७
 नेहरू, स्वरूपरानी, १५१, २३७, ३३३
 नैयर, सुशीला, १७५
 नौरोजी, खुर्दबहन, १८, ८१ पा० टि०,
 ८२, १२४, ३३७, ३४७, ३९४, ३९९
 नौरोजी, जे० ए० डी०, ३४३
 नौरोजी, दादाभाई, १८ पा० टि०, ३३७
 पा० टि०, ३७२

प

पचायत, ९५
 पजाब कांग्रेस नेशनलिस्ट पार्टी, ११४ पा०
 टि०
 पई, सुशीला, ९, ५७, ७८, २०२
 पटवर्धन, अच्युत, ३८२, ४५३
 पटवर्धन, सीताराम पुरुषोत्तम, २३७ पा०
 टि०
 पटेल, डाहाभाई म०, ८५, १३६
 पटेल, मणिबहन, ८६, १२०, १९९, २००,
 २०५, ४२८, ४३७, ४४३, ४५४, ४६०

पटेल, वल्लभभाई, ७८, ८३, ८५, ११७,
 १२०, १२२, १३७, १४५, १८१, १८९,
 १९६, १९९, २०८, २०९, २१९,
 २२४, २४३, २४७, २६३, २६४,
 २७०, ३२०, ३२४, ३५८, ३६०,
 ३६३, ३६५, ३६८-७०, ३७८, ३८१,
 ३८६, ३८७, ३९२, ३९४, ३९८,
 ४०६, ४१८, ४२१-३, ४२८, ४२९,
 ४३७, ४३८, ४४३, ४४७, ४४८, ४५४,
 ४५७, ४६०, ४७८, ४७९, ४९०

पटेल, विजया एन०, ५६
 पटेल, शंकरभाई बी०, २७३
 पटेल, शिवाभाई जी०, १२५
 पट्टणी, प्रभाशंकर, ८४, ३९८
 पण्डित, रणजीत, ३६३
 पण्डित, वसुमती, ३९, १२५
 पण्डित, विजयलक्ष्मी, २२३
 पण्ड्या, दिनकरराय, ४०७
 पण्ड्या, भगवानजी पु०, १६०
 पतितपावनदास, ५७
 पद्मावती, १८४
 परमानन्द पुरस्कार, ३८६ पा० टि०
 परमेश्वरी, ४०७
 परशुराम, ३०७
 परिसीमन समिति, २९८
 परीख, नरहरि द्वा०, १, ७५, ११३, २६६,
 ४३८
 परीख, वनमाला न०, ११३, २६७, ४३८
 पाईवेल, श्रीमती, ३३६
 पाटडी, -का दरबार, १३३
 पाण्डव, १०४ पा० टि०
 पानसे, पुरुषोत्तम जी०, २३
 पारनेरकर, यशवन्त महादेव, ४०७
 पारसनाथ, ३६१
 पारसी, ३५७
 पारसी हस्तमजी, ३३५ पा० टि०, ३३६

पारेख, इन्दु, ११८, ११९
 पारेख, कान्ति ना०, ११८
 पारेख, कुँवरजी के०, २२, ७१, ४५४
 पारेख, चन्दन, १४, ५२, ७६, ११३, १३३,
 १४८, १७२
 पारेख, जयन्ती ना०, ११८
 पारेख, देवचन्द्र, ७७
 पारेख, नाथुभाई, ११८ पा० टि०
 पारेख, प्रभाशंकर, ३२१
 पारेख, रामी कुँवरजी, २२ पा० टि०, ३६६,
 ३६७, ४५४
 पारेख, हरिलाल गोविन्दजी, १४४
 पाल, विपिनचन्द्र, २४२
 पॉल, सन्त, ४१९, -के अनुसार अहिंसाका
 अर्थ है प्रेम, २००
 पुराण, ४७
 पुरी, २६१
 पोषण अनुसन्धान सस्था, २८, १२६, १५९
 पुरुषोत्तमदास, २२०
 पुरोहित, टी० एम०, ५७ पा० टि०
 पेटिट, जाईजी, ६५, २६६
 पोद्दार, रामेश्वरदास, १२५, ४७२
 पोद्दार, श्रीराम, ४७२
 प्रचार-कार्य, ३०५
 प्रतापमल, ३७८, ४३१
 प्रभातफेरी, ९५
 प्रभावती, ३९, ५९, १९१, १९८, १९९,
 २००, २१०, २१८, २३६, २४८,
 २६२, २७१, २८२, २८५, २९०,
 ३०४, ३३७, ३८२, ३८७, ४२६,
 ४२७, ४५०, ४५३, ४७३, ४९७
 प्रश्नोपनिषद्, ३२८, ३३०
 प्राकृतिक चिकित्सा, ६, ३६०, -के लिए
 मित्र साधना, २७९, -केन्द्र अमेरिकामे,
 १८२ पा० टि०
 प्रार्थना, -का अर्थ है सदाचरण, ४४७

प्रेमचन्द, ३७३
प्रोप्रायटरी हाईस्कूल, -अहमदाबादका,
४४४

बलवन्तमिह, ४०, ३०३, ४०४, ४१० पा०
टि०, ४२९, ४३०, ४४७, ४५८, ४७४,
४९१ पा० टि०

फ

फडके, विठ्ठल ल०, ३२०, ३६०
फतह-उल्ला-खा, ४५५
फारसी लिपि, ४१४
फ्रॉम घरबडा मन्दिर, ११२ पा० टि०
फीनिक्स ट्रस्ट, ७९

बाइबिल, ३५९, ४५५
बापू स्मरण, २१९ पा० टि०
बाँम्बे क्रानिकल, २०८ पा० टि०, ३९७
पा० टि०, ४०८ पा० टि०, ४०९
पा० टि०, ४११ पा० टि०, ४३३
पा० टि०
बार, एफ० मेरी, १२०, ४३६, ४३३,
४६६, ४७०, ४७७, ५०१

ब

बखले, आर० आर०, ८३ पा० टि०, १३१
बचुभाई भीमजी रामदास, २, १७, २६९,
४६० -
बडौदा स्टेट फूड सर्वे आफिस, ११०
बजाज, अनसूया, १२३, १९३, १९४,
२०८, २८७
बजाज, उमादेवी, ६३, १०७
बजाज, कमलनयन, ११५
बजाज, जमनालाल, ८, २९, ६३ पा० टि०,
६४, ८०, ११५, १२३ पा० टि०,
१२५, १३४, १८१, १९७, २१९
पा० टि०, २२०, २२१, २२४, २३२,
२४३ पा० टि०, २५५, २६४, २७२,
२८६ पा० टि०, २८७, २८८, २९१,
२९६, ३२३, ३३०, ३४९, ३६४,
३७५, ३९२, ३९५, ४००, ४०३,
४०८, ४१०, ४३५, ४५९, ४७७,
४८२, ४८७, ४८८, ४९२
बजाज, जानकीदेवी, ३४९, ४५९
बजाज, मदालसा, ३०२, ३२०, ३४९,
४५९
बजाज, राधाकृष्ण, १२३, १९३, १९४,
२०८, ४६५, ४७१
बम्बई उच्च न्यायालय, १२८ पा० टि०
बम्बई हेल्थ एसोसिएशन, ११०

बाल-विधवा, १३०
बाल-विवाह, १२९-३०, १३४
बाल-विवाह निषेधक समिति, १२९
बालकोबा, देखिए भावे, बालकृष्ण
बिडला, घनश्यामदास, ५७, ११७, १४७,
१५३, १६२, १६३, १७३, ४०६
बिडला कॉटन मिल, १६२ पा० टि०
बिडला कॉटन मिल सघ, १६२ पा० टि०
बिहार राजनीतिक सम्मेलन, १९२
बुझा, पुरुषोत्तमदास, ४
बुच, पुरातन, ८५
बुट्टो, कार्ल, ३६९
बुद्ध, भगवान, ८९, १०४
बुनाई, -हाथसे, ४५८
बुवा, ४००
बे खुदाई खिदमतगार, २०२
बेरिल, ३२४
बैंक ऑफ इंग्लैंड, २४१
बैंकर, शकरलाल, ३३, १७५, २४१, २८३,
३१३, ३१८, ३४१, ४२५, ४८३,
४८५, ४९५
बोलशेविक, ४६
बोस, नन्दलाल, ३१६, ४८५
बोस, निमलकुमार, १०३
बौद्ध, २५५

ब्रजमोहन, १०७, १८०
 ब्रह्मचर्य, २२६, २५९, २८०, ३२८, ४०१,
 ४६२, —ईश्वरमे अटूट आस्थाके बिना
 असम्भव, ३७४, —का अर्थ है जीवनके
 विज्ञानमे निष्णात होना, २९४, —के
 आदश तक पहुँचना आवश्यक ४६२,
 —का व्रत, २१५
 ब्रह्मचारी, २५९, २९३, ४६२, ४९२
 ब्राह्मण, २४५, ३००, —के कत्तव्य, ३०६
 ब्रिटिश, —राज्य का देशी राज्योके प्रश्नोमे
 हस्तक्षेप, २५५
 ब्रिटिश भारत, —मे स्वराज्य आनेके पश्चात्
 देशी राज्योमे भी, २५६
 ब्रेलवी, एस० ए०, ३४८
 ब्लाइथ, (कुमारी) पी०, ४३६, ४७०

भ

भगी, ९६
 भगत, डी० के०, ५७
 भगवतीप्रसाद, ४८१
 भगवद्गीता, ८९, ९५, १०४ पा० टि०,
 १०५, १९८, २२६, २३७, २४०,
 २४४, २७७, ३०० पा० टि०, ३८२,
 ३८६, ३९३ पा० टि०, ४४५ पा०
 टि०, ४६३, —का आदश सदा-सर्वदाके
 लिए सत्य, २०४, —का भक्त अपने
 ,आपको हमेशा नौजवान महसूस करेगा,
 २२५, —ससारके सब धर्मग्रन्थोकी कुँजी,
 ३५७
 भगिनी समाज, बम्बई, ४४९ पा० टि०
 भट्ट, तनसुख, ४६०
 भट्ट, नृसिंहप्रसाद कालिदास, ५३
 भट्ट, मूलशंकर मोहनलाल, ११९
 भणसाली, ज्ञयकृष्ण पी०, १२७
 भाऊ, देखिए पानसे, पुरुषोत्तम जी०
 भागवत, ९५, ३८६
 भागवत, आचार्य, ४६१ पा० टि०

भाजेकर, डॉ०, ८४
 भानु, २०२
 भानुबापा, ४४४
 भानुशंकर, २०६, २६५, २८२, २९०
 भारत सरकार अधिनियम, १९३५, ३७९
 पा० टि०
 भारतीय, —नेटालमे, ४७
 भारतीय राष्ट्रीय कांग्रेस, ७ पा० टि०,
 ११४, १२१, २०७, २१६, २४४,
 २५८, ३००, ३२५, ३२६, ३८८
 पा० टि०, ३८०, ३९६, ४६६, ४८९,
 —का कार्यक्रम, ३००, —का वार्षिक
 अधिवेशन, ३०३, ३०४, ३२२, ४८५,
 —का सचिवान, ४१, ३१३, —का
 सदस्यता-पत्र, ४०१, —का स्वण-
 जयन्ती सम्मेलन, १८६, —की काय-
 समिति, ४०, ५९, ३२४ पा० टि०,
 ३६३ पा० टि०, ३७५, ३७६, ४५७
 पा० टि०, ४८९, —की नगर-समितिया,
 ३४१-४२, —के वार्षिक अधिवेशनका
 खर्चा, ३१५, —के वार्षिक अधिवेशनकी
 स्वागत-समिति, ३१७, —के सदस्य,
 २१६, ३७६
 भावे, नरहरि, ४३
 भावे, बालकृष्ण, २३, ४३, २४२, ३९८,
 ४७४
 भावे, विनोबा, २३ पा० टि०, ४३, ६०,
 ६२, २३३, २४४, २५१, २५९, २७४
 पा० टि०, २८१, ३९८, ४०२, ४५८
 भावे, शिवाजी, ४३
 भिक्षु निमलानन्द, देखिए गुर्जले, गोविन्द वी०
 भील, ८४
 भीष्म, २२५

स

सगलप्रभात, ११२ पा० टि०
 सजमूदार, गगाबहन, ८१

मजमूदार, परीक्षितलाल एल०, ७५, ८३,
८५, ९७, १२२, १३२, १४४, ३८१
मडगाँवकर, सर गोविन्दराव, १२८
मणियार, कुमीबहन टी०, २२ पा० टि०,
२०२, ३०२
मणिलालजी, २५५
मथुरादास त्रिकमजी, ३७, ११७, १६२,
१७४
मद्य-निषेध, ३००
मध्यप्रान्त तथा बरार मातंग सघ, ५७
पा० टि०
मनु, २३८, २४५
मनुभाई, १४
मन्दिर-प्रवेश, ३०९-१०, ४०३, -आन्दोलन
केरलमे, ३३५, -आदोलन बरार
(महाराष्ट्र) मे, ५७
मलकानी, एन० आर०, २१, ५२, ११६,
११७, १४३, १४७, ३२६ पा० टि०,
४०५, ४३२
मलकानी, रुक्मिणी, ३२६, ३७८, ४०५,
४३२, ४४९, ४५१
मलिक, डॉ० नूर एम०, ४२५
मशरूवाला, किशोरलाल, १४, १५, १७
पा० टि०, २२, ३७, ५२, ८०, ८३,
९७, १७२, २२९, २३७, २४० पा०
टि०, ३०३, ३८४
मशरूवाला, तारा ना०, १०२, २०८, २०९,
२०७, ४२८, ४५४, ४६०
मशरूवाला, नानाभाई इ०, ६४, १०२
मशरूवाला, बलुभाई, २२
मशरूवाला, सुरेन्द्र ब०, २२, ३७, ६४,
७१, ७७, ७८-८१, ९७, १४७, ३२१
मशरूवाला परिवार, ७९
मशीन, -शक्ति-चालित, १७७, ३९७
मसानी, एम० आर०, १४५, ३४८
महादेवी, ४५८, ४५९, ४६१

महाभारत, २३८ पा० टि०
महिला आश्रम, बर्गा, ८, ११४, २२५,
४६६, ४७७, ४८८
महिलाएँ, -भारतीय, मानसिक दासतासे
मुक्त होनी चाहिए, ३९०
माग और पूर्ति, -का कानून राक्षसी है,
२५३
मासाहार, -और अहिंसा, २४५
मान्देसरी पद्धति, ३८२, ४५४
मारिशास, -के गवर्नर, ४८२
मार्सडेन, ४८७
मार्सडेन, श्रीमती, ४५२
मालवीय, मदनमोहन, ११४, १२८ पा० टि०,
१३७, १५५, ३०९
मावलकर, गणेश वासुदेव, ८१, १४६, २७०
मिकाडो, ४६
मिल का सूत, ३४
मिल-मालिक, -अहमदाबादके, ५०७
मिशनरिया, ३०५, ५०२, -और उनकी
कुरीतियोको दूर करनेका उपाय, ४४९
मिश्र, उदित, १८०
मिश्र, भवानी भीख, २०
मीरा, १८१
मीराबहन, ३७, ५७, ७३, ११०, १४१,
१५२, १६४, १९३, १९६-८, २०१,
२१८, २२१, २३०, २३२, २६८,
२७७, २८०, २८२, २८६-८, ३०१,
३०३, ३१८, ३१९, ३३३, ३४९,
३५४, ३६४, ३७६, ३७७, ३८४,
४०४, ४०८, ४१०, ४२९, ४३०,
४३३, ४४६, ४४७, ४५८, ४५९,
४६३, ४६५, ४६६, ४७१, ४७४,
४८०, ४८२, ४८७, ४९०, ४९२,
४९६ ।
मुशी, क० मा०, १६१, २९१, २९६, ३७३,
४४१, ४८४

मुशी, लीलावती, ४८४
 मुजीब, एम०, ३९१, ४७६
 मुरारीलाल, डा०, ३१३
 मुसलमान, २९, ५८, २४५, ३५७, ३७१,
 ४१३-५, ४२०, ४३९, ४६०, ४७५,
 ४८१, ४८९, ४९८, —[१]को सस्कृत-
 निष्ठ हिन्दीका परिचय होना चाहिए,
 ४४०-१, —की ही उदू भाषा नहीं
 है, ४४१, देखिए मोपला भी
 मृत्यु, —का जीवनके साथ सम्बन्ध, २, —दूसरे
 जीवनकी पूर्व-स्थिति, ४४७
 मेढ, सुरेन्द्र, २०३
 मेनन, एस्थर, ३८४, ४३०, ४३१ पा० टि०,
 ४४८
 मेनन, तगई, ४३०, ४३१
 मेनन, नान, ४३१
 मेनन, वल्लतोल नारायण, २९८
 मेनन, श्रीमती एस्थर, ४७९
 मेरी, क्वीन, १९२
 मेहता, चम्पाबहन र०, ३२१
 मेहता, डा० जीवराज, १८१ पा० टि०,
 १८३
 मेहता, डा० प्राणजीवन, ३२१ पा० टि०
 मेहता, नरसिंह, ३०७ पा० टि०, ३७२
 मेहता, बलुभाई, २३७ पा० टि०
 मेहता, भगवानजी अ०, १४, ७७
 मेहता, मगनलाल प्राणजीवन, ४८०
 मेहता, रतिलाल प्राणजीवन, ३२१ पा० टि०
 मेहता, रायचन्द्र रावजीभाई, ६४
 मैडेन, कुमारी, ४३६, ६७०
 मैथ्यु, पी० जी०, ८, ९, ५६, ७२, १०१
 मैसूर, —के महाराजा, ५०४, ५०६
 मोतीबहन, २७०
 मोषला, —मलाबारके, ४१४, देखिए मुसल-
 मान भी
 मोरारजी, सुमति एस०, ४३४

मोरारजी, शान्तिकुमार न०, ४३४
 म्हात्रे, ४८५

य

यग इडिया, १०५, १७६, २४२, ४६८
 यहूदी, ४६, ३५५, ३५७, —लोगो पर
 नाजियोके अत्याचार, ५०१ पा० टि०
 युधिष्ठिर, २२५
 यूक्लिड, ३२
 यूरोपीय, ४७
 योने नोगूची, १८९-९१

र

रचनात्मक-कार्यक्रम, —और राजनीतिक कार्य-
 क्रम, २४१, २४२
 रणछोडलाल, २७०
 रमेशचन्द्र, १४९
 रस, ३७२
 रस्किन, जॉन, २३३, ३२७, ३३०
 राघवदास, बाबा, ३९२
 राजगोपालाचारी, चक्रवर्ती, २३७, २९८,
 ३९३, ४४९, ४९०
 राजचन्द्र, —देखिए मेहता, रायचन्द्र रावजीभाई
 राजन, डॉ०, २९८
 राजभोज, पाण्डुरंग ना०, ४११
 राजा, एम० सी०, २९८-३००
 राजेन्द्र प्रसाद, ४०, १८५, १८९, १९२
 पा० टि०, २३३, २३७ पा० टि०,
 २६४, २७२, २९१, ३५८, ४१४,
 ४९०
 राम, भगवान, ४०, १०५, ३९०
 रामचन्द्र, प०, —के उपवासका गांधीजी द्वारा
 विरोध, ४
 रामचन्द्रन, जी०, ४०३
 रामचरितमानस, २४९, देखिए 'रामायण'
 भी
 रामजी, १, २६६

रामजीभाई, ३५०
 रामजीलाल, १८८, २८२
 रामन, सर सी० वी०, ४१८-२०, ४९८-५००
 रामन, श्रीमती, ४९९, ५००
 रामनाम, ५४, —मे अडिग आस्थासे बुराईका
 नाश, ३४६
 रामराज्य, ५०४, —के सिद्धान्तका पालन
 होना चाहिए, ५०५
 रामस्वामी, आर०, ३५९
 रामायण, ९५, १०५, २४९, २७७, ३०७,
 ३७१, ३७५, ४४३, ४४७, ४५४,
 ४६०, देखिए 'रामचरितमानस' भी
 राय, डॉ० प्रफुल्लचन्द्र, २८, ९०
 रायचन्दभाई, देखिए मेहता, रायचन्द्र रावजी-
 भाई

रायटर एजेसी, ३३६
 रावण, १०५
 रावल, रविशकर एम०, २३२, २८१
 राष्ट्रीय अभिलेखागार, १२३ पा० टि०
 राष्ट्रसघ, ३०
 राष्ट्रीय झण्डा, ३४६
 रिजेनेरेशन इन मैन, २३४ पा० टि०
 रियासते, १०१, —हिन्दू, ३१०, —[तो]
 मे ब्रिटिश हस्तक्षेप, २५५, —मे
 स्वराज्य ब्रिटिश हिन्दुस्तानमे स्वराज्य
 आनेके बाद ही, २५६

रिशार, पॉल, २३८
 रूसो, जा जाक, ३२७, ३३०
 रैहम, डॉ०, ४१८, ४१९
 रॉसेन्थल, डॉ० एरिका डॉसन, ५०१
 रोमन बादशाह, ४१९

ल

लक्ष्मण, ३०७
 लक्ष्मीदास, १, २०५, २५३, ४८५
 लखनऊ प्रदर्शनी, देखिए खादी और ग्रामो-
 द्योग प्रदर्शनी

लन्दन स्कूल ऑफ इकनॉमिक्स, ४६६
 लाइफ ऑफ सिस्टर थ्येरेसा (सिस्टर थ्येरेसा-
 का जीवन-चरित्र), ४१९
 लाजपतराय, लाला, ९४, ४५७
 लाजपतराय-स्मारक, ४५७
 लिण्डलाहर, डॉ०, ४२६
 लिनलिथगो, लॉड, ३१९
 लिबरल, १८३
 लियर, किंग, ८६
 लीग ऑफ नेशन्स, देखिए राष्ट्रसघ
 लुकमान, २
 लोकभारती, ५३ पा० टि०

व

वधेला, कीकाभाई एल०, १३७
 वर्ण, १२९, १५६, —और जाति, १५०,
 —का तात्पर्य है बड़े उत्तरदायित्व
 और कर्तव्य, ३०६, —के आधार
 पर ऊँच-नीचका भेद पापपूर्ण, ३७७,
 —सच्चा, अब अस्तित्वहीन, २९९
 वणधम, —और परस्पर रोटी-बेटी व्यवहार,
 १२८, —का आधार दरजेकी पूर्ण
 समानता, १२८, —के वास्तविक पुन-
 रूद्धारका अर्थ होगा सच्चा प्रजातन्त्र,
 ३०६

वर्णाश्रम, देखिए वर्णधर्म
 वण-सघष, ४२४, —का बचाव, ३८०
 वर्तेजी, अब्बास के०, २८९
 वशिष्ठ, १०४
 वाइसराय, देखिए लिनलिथगो, लॉड
 वाछा, दिनशा इदुलजी, २०७
 वाडिया, सोफिया, ४३१
 वालचन्द हीराचन्द, ८४, ३८८
 विद्यागौरी, एम०, १७०
 विद्यावती, ४९८
 विद्योदय विद्यालय, १०७ पा० टि०
 विभीषण, २१७

वियागी हरि, ५, ५२, ११६, ११७, ३९२,
३९३, ४८१

विवाह, —का शास्त्र, हिन्दू ऋषियो द्वारा
निरूपित, २७५

विश्वनाथ, १

विश्वभारती, —के लिए आवश्यक घन-राशि
जुटानेका आश्वासन, ३५

विश्वयुद्ध, प्रथम, २१०

विश्वामित्र, १०४ पा० टि०, १०५

वीमेन्स सर्वेन्स ऑफ इंडिया, ४४९

वेकटमुब्बैया, ३७८, ४३१

वेद, ३५६, ३८६, —[१]मे वर्णित वर्णाश्रम
दरजेकी पूण समानता पर आधारित
है, १२८

वेलचन्द, ७५, ११३

वेस्ट, एल्बर्ट एच०, ३३५

वैद्य, गगाबहन, २, १७, २६९, ४६०

वैश्य, २४५

व्रत, —अपरिग्रहका, २४४, —ग्यारह, ग्रामीणो-
के लिए प्रकाश-स्तम्भ, २१५, —सत्या-
ग्रह आश्रमके, २०५

व्हाई सोशलिज्म, २७१

श

शकर, देग्विए कालेलकर, सतीश द०

शकरराव देव, २३७ पा० टि०

शमशेरसिंह, डॉ०, ३६ पा० टि०, १९१,
१९९, २८४, ३२४, ३३७, ३६०,
४८७

शरीर-श्रम, २४७, —और ग्रामसेवक, २०३,
२३१, —ईश्वरीय कानून है, २३३,
—का व्रत, २१५ पा० टि०, —धर्म
है, २३३, —स्वावलम्बित होना चाहिए,
४४८

शर्मा, ४२५

शर्मा, द्रौपदी, १९, ६६, ६७, १०६, १३२,
१३७, १८२, २६८, २७९, ३९४,

शर्मा, हरिहर, २४१

शर्मा, हीरालाल, १९, ६६, १०६, १३२,
१३७, १८०, १८२, २०६, २६८,
२७९, ३९४

शशिकान्त, ७५

शान्ता, १२०, ४१६, ४२८, ४२९, ४३६,
४४३, ४४६, ४४७, ४५२, ४५४,
४६०, ४७०

शान्ति, —की स्थापना मनुष्य और मनुष्यके
बीच जीवन्त समानता द्वारा, ३०० —मे
विश्वास न करनेका अर्थ है मनुष्यके
धार्मिक स्वभाव पर ही अविश्वास
करना, १८६, —विश्वमे बनाये
रखनेके लिए राष्ट्र द्वारा अहिंसाके
सिद्धान्तको अपनाना एक महत्त्वपूर्ण
योगदान, १८५

शान्तिनिकेतन, ३५, ३१६, —मे प्रदर्शनी,
४८५

शास्त्र, १०८, १५०, २३३, २५९, २७६,
—[१]की प्रामाणिकताको मानने और
न माननेवालोके बीच प्रतियोगिता,
४५५, —के मूल्यांकनका आधार
नैतिक शिक्षा, ३५६, —मे जो वस्तु
सर्वव्यापी सत्यो और सदाचारोके
विरुद्ध है, उसका कोई अस्तित्व नहीं,
१२८

शास्त्री, ३७८, ४३१, ४३२

शास्त्री, अलगूराय, ९५

शास्त्री, जी० सीताराम, २५४

शास्त्री, वी० एस० श्रीनिवास, १८३, ४२७

शाह, चिमनलाल एन०, ९ पा० टि०, ७७,
८७, ५०३

शाह, जीवनलाल मोतीचन्द, ३९८

शाह, फूलचन्द कस्तूरचन्द, २, १८०, २०९,
२२२

शाह, मुन्नालाल जी०, ४०४, ४१०, ४२९,
४४७, ४५८, ४६३, ४७४

शाह, लिली ही०, २८९
 शाह, शारदा चि०, ९, ५६, ७७, ५०३
 शाह, हरखचन्द मोतीचन्द, ४३२ पा० टि०
 शिक्षा, —मानव-जीवनकी समस्याओको हल
 करनेमे सक्षम होनी चाहिए, ४६९
 शिन्दे, डी० एस०, ५७
 शुक्रदेव, ४६२
 शुक्ल, चन्द्रशकर प्राणगकर, ४०६, ४१७
 शूद्र, २९९
 शेरवानी, तसहुक अहमद, ४७५
 शेल्टन, १०६, १८२
 शौकत अली, मौलाना, २९
 श्रद्धानन्द, स्वामी, २६३, ३०५
 श्रमिक, —आन्दोलन अहमदाबादका, २४९
 पा० टि०, —[१]के दर्जे को स्वीकार
 करना चाहिए, ५०७, —मे गरिमाकी
 भावना भरनी चाहिए, ५०
 श्रमिक सघ, अहमदाबाद, १३२ पा० टि०
 श्रवण, ८६
 श्राँफ, निमलाबहन जे०, २२७
 श्रीनिवास, टी०, ६९
 श्रीमद्राजचन्द्र, ६४

स

सन्यास, २४
 सविधान, देखिए भारत सरकार अविनियम,
 १९३५
 सफाई, २९०, —गाँवोमे, ७३-५, २५२,
 ४०९, —ग्राम-कायका मूल अग, १४०,
 —ग्रामवासियोका दूसरा मुख्य कत्तव्य,
 ६१
 सफाई कार्यकर्ता, —की विडम्बना, ७३-५
 सती, २४६
 सत्य, २९, ९८, २१७, २३८, २३९, २४६,
 २७६, —ईश्वर है, और कुछ नहीं,
 २७५, —का व्रत, २१५ पा० टि०,

—की पूजा केवल अहिंसाके पालन द्वारा,
 २३८, —की ही खोज विज्ञान है,
 ४२०, —के विषयमे शका नहीं, ४६३,
 —मे जीवन्त विश्वास द्वारा ईश्वरमे
 विश्वास, ३७४, —सभी लक्ष्यो और
 प्रतिज्ञाओके मूलमे, २०७, —समस्त
 मानव-जातिके लिए व्यवहाय, ४९४
 सत्यदेव, ४३५, ४७०
 सत्यमूर्ति, एस०, २४२
 सत्यवती, १६२ पा० टि०, १६३, १७३
 सत्याग्रह, १०५, २४२, —और विश्व-शान्ति,
 १८५
 सत्याग्रह इन गांधीजीज ओन वर्ड्स, १८५
 सत्याग्रह आश्रम, २२, २४, ८८, १२४,
 १८८ पा० टि०, १९० पा० टि०,
 २०६, २१६, २४५, २६५, २७३,
 ३३६, ३९८, ४०७, ४३१, ४४२,
 —की प्रतिज्ञाएँ सदा-सवदाके लिए सत्य,
 २०४
 सत्याग्रही, २४१ पा० टि०
 सत्यार्थी, ए० एस०, ११४
 सदान्नत, ९३
 सनातनी, १५५, २९४
 सन्तति-निग्रह, १६२-६३, १७४, २९३,
 ३३२, ४१६, —आत्म-सयम द्वारा,
 १६५-७०, २४५-४६, —और सुधारक
 बहने, ३८८-९१, —कृत्रिम उपायो
 द्वारा हानिकर, १४९, २७६, २९२,
 ३११-१३, —कृत्रिम उपायो द्वारा
 हानिकर और गांधीजी द्वारा उसकी
 निन्दा, २७४, ३२८, ४६३
 सप्रू, तेजबहादुर, २४२, ४२४
 सभ्यता, —जो अलग करनेकी कोशिश करे,
 जीवित नहीं रह सकती, ४१५
 समाजवाद, २४४, ३८४ पा० टि०
 समाजवादी, २४५-४७

सम्पत, जैठालाल सी०, ८८, ९१
 सरस्वती, १८४, ४८८
 सरूपबहन, देखिए पण्डित, विजयलक्ष्मी
 सर्प-दश, ५३-४
 सर्व धम-सभा, ४१९
 सर्वेन्ट्स ऑफ इंडिया सोसायटी, ८३ पा०
 टि०, १३१, १४२, ४७५
 सर्वोदय, २३३, देखिए 'अनटु दिस लास्ट'
 भी
 सर्वर्ण हिन्दू, ३९, ४९, ५७, ६८, ८४,
 ९५, १४४, २८७ पा० टि०, २९४,
 २९५, २९९, ३०६, ३१०, —और
 हरिजन हिन्दू, १५५, —लोगो द्वारा
 कविठामे हरिजनो पर अत्याचार, ११
 पा० टि०, ६७-८
 सविनय अवज्ञा, २४२, —आन्दोलन, २४२
 सहस्रबुद्धे, डी० एल०, १८१
 साइन्स इन्स्टीच्यूट, बगलोर, ४९९
 साम्प्रदायिक एकता, ४१३
 साम्प्रदायिक निर्णय, ११४
 साराभाई, अनसूया, २४९, २९८
 साराभाई, अम्बालाल, १९१, २४९ पा० टि०
 सॉल, देखिए पॉल, सन्त
 साहित्य, —जो गुणोका पोषक है उसका
 प्रचार प्रत्येक प्रान्तमे होना आवश्यक,
 ३७२, —जो घर्मान्धता, कौमी भेदो
 तथा वैमनस्यको बढाता है उसका
 त्याग होना आवश्यक, ३७२
 सिख, २७
 सिधिया स्टीम नेवीगेशन क०, ३५९
 पा० टि०
 सीज ऐंड लैड्स, १९० पा० टि०
 सीता, १०४ पा० टि०, ३९०
 सुकीर्ति, ४८१, ४८८
 सुधारक, —की मर्यादा, २९४-६, —बहने,
 और उनका कार्य, ३८९-९१

सुब्बाराव, डॉ० ४४६
 सुभद्रा, ४७७
 सुमगलप्रकाश, ४९८
 सुमित्रा, १२०, ४७०, ४७७
 सुरीनाम, —के प्रवासी भारतीय, २०
 सुरेन्द्र, १६४, २४०
 सूरजबहन, ४४९
 सूरदास, ३३४
 सेंट मेथ्यू, ८८ पा० टि०
 सेवा सघ, ५७, ११५
 सेवा सदन, पूना, १४२
 सैगर, मागरेट, १३४, १६५-७०, १७४
 २७५, ३२७, ३८८
 सोडम, २१७
 सोफिया सोमजी, १९४
 सोमन, रामचन्द्र जे०, १३४
 सोयाबीन, ११०-१२
 सोराबजी, रुस्तम, ३३५
 स्टीफेसन, जार्ज, १५३
 स्टेट्समैन, ४६८
 स्पीगल, मार्गरेट, ६, ४२, १२०, १२४,
 ३३८
 स्मृति, १२८, २३८, २७४, २७५
 स्वतन्त्रता, देखिए स्वराज्य
 स्वदेशी, १६५, २५३, २५४, ४२५, ५०६
 स्वराज्य, ११८, २२५, २५६, —और
 ग्राम-कार्य, ४०९, —का रचनात्मक
 कार्य अविभाज्य अंग, २४२, २९०
 स्वराज्य भवन, ४०, ४१, —ट्रस्ट, ४०
 पा० टि०
 स्वास्थ्य, —ग्रामवासियोका, २४४, २५२

ह

हस, ३७३, ४४१
 हजारीसिंह, के०, ४८१
 हठीसिंह, कृष्णा, १२४, १५१
 हनुमन्त सहाय, १७३

हरिजन, २५, ४८, ४९, ५१, ६२, ६९,
७३, ७७, ८२, १०७, १३४, १५४,
१७० पा० टि०, २१७, २२४, ३०१,
३२०, ३२५, ३२७, ३४३ पा० टि०,
३५६, ३७० पा० टि०, ३७१ पा० टि०,
३७३, ३८७, ३९१, ४१७, ४६४,
४७०, ४७६, ४८३, ४८७ पा० टि०,
४९५

हरिजन, २, ३, ८, ४३, ४७-४९, ५३,
५७, ७५, ८१, ८३, ८४, ९६, १३१,
१४२, १४४, १५५, २२७, २२८,
२४४, २६०, २८७ पा० टि०, २९४,
२९८, २९९, ३०५-१०, ३२३, ३५१,
३९२, ४४३, ४४४, ४४९, ४८८,
४९८, ४९९, ५०६, —और सवर्ण
हिन्दू, ३९, १५६, —कविठाके, ६७,
६८, ८५, —का अर्थ है भगवानका
जन, ३०७, —तलाजाके, ८४,
—तिरुचेगोडुके, ३९३, —हिन्दू और
गैर-हिन्दू, ६८, —[१]की सेवा और
आश्रमकी प्रतिज्ञाएँ, २०४-५, —की
सेवा करनेका अर्थ है उन्हें सच्चे
अर्थोंमें हरिका जन बनाना, २०५,
—के लिए आश्रम, १५४, —के लिए
पाठशालाएँ, १५४, —के लिए समान
अधिकार ५०५, —को कविठा
छोडकर जानेकी सलाह, ११, —द्वारा
घर्म-परिवर्तन की घमकी, २९५, —में
जागृति, ३००

हरिजन आश्रम, अहमदाबाद, २०४, २०५,
देखिए सत्याग्रह आश्रम भी
हरिजन-कार्य ९४, २७७, ३८३, ४१५,
४३९, ४८७

हरिजन-कोष, ८४, ९७, १२२, ५०५

हरिजन-निवास, दिल्ली, २३४, ४५१,
पा० टि० ४८१

हरिजनबन्धु, ५ पा० टि०, १००, १०१,
२०४ पा० टि०, २०७ पा० टि०, २१५
पा० टि०, ३७२ पा० टि०, ४०६
पा० टि०

हरिजन बस्ती, देखिए हरिजन निवास, दिल्ली
हरिजन-यात्रा, २९८, ३१९ पा० टि०, ३८३
हरिजन सप्ताह, ९४

हरिजन-सेवक, ५ पा० टि०, ११६, ११७,
३२०, ३९२

हरिजन-सेवक, १४४, ३०५, ३०८, ३१०

हरिजन-सेवक सच, ४५, ४९, ५८, ११६,
१५३ पा० टि०, १५४, १५५, १५६,
१७२, २४१, २९५, २९८, ३०६,
३०८, ३३९, ४५०, ४८१, —का
उद्देश्य हरिजनोकी अयोग्यताओको दूर
करना, ३०५, —का केन्द्रीय मण्डल,
५४, १५४-६, ३०९ पा० टि०, —का
केरल मण्डल, ३३५, —का महाराष्ट्र
प्रान्तीय मण्डल, १४२, —की कार्य-
कारिणी समिति, ३०९ पा० टि०,
—के केरल मण्डलके अध्यक्ष, ३३५,
—के स्थानीय मण्डल, ३०९, —के
लिए चन्देकी अपील, १४४-५

हिगोरानी, आनन्द तो०, ११२, १८६, २७४

हिगोरानी, विद्या आ०, ११२, १२५

हिटलर, ३६९ पा० टि०, —की यहूदियोंके
प्रति घृणा, ४६

हितवाद, ३७० पा० टि०, ४७५

हिन्दी, ४७६, —का प्रचार, १०७, २४२,
३२३ पा० टि०, —का प्रचार दक्षिण
भारतमें, २४१, ३३०, —का प्रचार
समस्त हिन्दी भाषा-भाषियोंके प्रयत्नो
द्वारा, ३३४, —के प्रचारके लिए समिति,
३९२, —केवल हिन्दुओकी ही भाषा
नही है, ४४१, —द्वारा व्यापक साहित्य-
का प्रचार, ३७२-३, —प्रचार आन्दोलन

का उद्देश्य प्रान्तीय भाषाओको सशक्त और समृद्ध बनाना, ५०५, —प्रचार आन्दोलन हिन्दीको प्रान्तीय भाषाओका स्थान देनेके लिए नहीं चलाया गया, ५०५, —मे बातचीत सुरीनामके भारतीयों द्वारा, २०, —मे सस्कृत शब्दोंके प्रयोगकी निन्दा, ४४०-१, —ही भारत की राष्ट्रभाषा बन सकती है, ३७१

हिन्दी सग्रहालय, इलाहाबाद, ३३५

हिन्दी साहित्य, ३७०

हिन्दी साहित्य सम्मेलन, ३६, २९१, २९६, ३२३, ३३०, ३३४, ३९२, ४१४

पा० टि०, ४१५

हिन्दुस्तान टाइम्स, १३७, १६३ पा० टि०, ३६१

हिन्दुस्तानी, देखिए हिन्दी

हिन्दू, १८५ पा० टि०, २९८ पा० टि०, ४५७, ५०६, ५०७

हिन्दू, २९, ३८ पा० टि०, ३९ पा टि०, ४६, ९५, १२८ पा० टि०, १५५, २४५, २९४, २९९, ३०५-७, ३१०, ३५७, ३७१, ४१५, ४२०, ४३९, ४४१, ४४२, ४६०, ४८०, ५०५, —ऋषियों द्वारा निरूपित विवाह शास्त्र, २७५, —संस्कारोंके अनुसार बूढ़े होने पर ही सन्यास लेना उचित, २३१, —[दुओ] पर हरिजनोके अप-

मानकी जिम्मेदारी, हिन्दू-धर्म पर नहीं, २९९

हिन्दू-धर्म, १५०, २४४, ३७४, ४१९, —और अस्पृश्यता, १२९, २९५, ४०३, —की श्रेष्ठताकी पुष्टि हरिजनो द्वारा इसके प्रति वफादार रहनेमें, २९४, —की हानि हरिजनोको मन्दिर-प्रवेश दिलानेमें विलम्ब होनेसे, ३०९ पा० टि०, —पर हरिजनोके अपमानकी जिम्मेदारी, २९९, —मे समस्त जीवोंके भाईचारेका आग्रह, ३००

हिन्दू धर्म-शास्त्र, ३५७

हिन्दू मिशनरी, ३०५

हिन्दू-मुस्लिम एकता, २९, ४३९, ४७६

हिन्दू मुस्लिम समस्या, ४७६

हिन्दू सुधारक —[१] पर हरिजनोकी देख-भालकी जिम्मेदारी, २९५

हिल्डा, ६५

हीरा, २६६

हीरालाल, ६

हेमुभाई, १७२

हेल्थ होम, —बोल्टनका, १०६, १८२

हैरिसन, अगाथा, १७, २० पा० टि०, २०६, ३२६, ३७९, ३६४ पा० टि०, ४२४, ४७५

हैलिफैक्स, लॉर्ड, ३१९, ३२६

होम्स, डॉ०, १०७